


مقدمہ و نثر وہ ہونیک و ولاد لیری

(2)

شہزادہ خلیق نادر بیگ





ئابدۇۋەلى ئەلى

مەخدۇم ئىزەم ۋە ئۇنىڭ ئۇلادلىرى

(تارىخىي رومان)

(2)

شىنجاڭ خەلق نەشرىياتى



Abdulcelil TURAN
Yenidoğan Mh. 41. Sk. No: 7
Daire: 4 Zeytinburnu - İST.



توققۇزىنچى باب

«پىر ئىنەلەق!»

«ئاسماندىن يەرگە نېمەت ياغىدۇ، يەردىن ئاسمانغا چاڭ - تۈزان ئۆرلەيدۇ. قاچا - گىدىشنىڭ ئىچىدە نېمە بولسا، تېشىغا شۇ نەرسە تېشىنى چىقىدۇ.»

— شەيخ سەئىدى

1548 - يىلى (مايمۇن يىلى) 2 - ئاينىڭ

مىلادى

11 - كۈنى.

چىلانغا^① نەق ئىككى پەرسەخ مۇساپە قالغاندا، ئۈستىگە يېنىك ساۋۇت كىيىپ، قوللىرىغا ئىنچىكە كىرىچ تاسما بىلەن چېتىلىپ ياسالغان قوراق قالقان تۇتۇشقان، ئوقيا بىلەن قوراللانغان ئاتلىقلار تۇيۇقسىز كارۋاننىڭ ئالدىدا پەيدا بولۇشۇپ، ئۇلارنىڭ ئالدىنى توراپ توختاتتى. كارۋانلار ئۇلارنى قاراقچىلار دەپ ئويلاپ، خۇددى ئەقىل تۈگىنىسى توختاپ قالغاندەك، ھەيرانلىق گۈلدۈرمامسى زېمىنىنى لەرزىگە سېلىپ تىترەتكەندەك

① چىلان — كەلپىن نامىيىسىدىكى قەدىمكى بىر ئۆتەڭنىڭ نامى، ھازىر مۇچىلان دەپ ئاتىلىدۇ.

ۋە ياكى تاسادىپىيلىق بىر ئىش سەزگۈ كېمىسىنى ئەنئەنەۋىي تېخنىكاغا ئورۇپ پاقىلىۋەتكەندەك بولۇشۇپ، جان - پېنى چىقىپ كېتەيلا دەپ قالدى! ئوقياچىلار كارۋانغا توختاپ زور قوشۇنغا يول بوشىتىشنى بۇيرۇدى - دە، قانداق تېزلىك بىلەن بەيدا بولۇشقا بولسا شۇنداق تېزلىك بىلەن غايىپ بولۇشتى.

كۆپ ئۆتمەي، سايئېرىق^① تەرەپتىن كارۋان تۆگىسىنىڭ بويىغا ئېسىلغان كۆلدۈرمىلارنىڭ سالىماق ئەمما مۇڭلۇق ئاۋازلىرىنى بېسىپ، شىددەتلىك چېلىنىۋاتقان دەھۇل - دۇمباقلىقنىڭ ئاۋازى چۆلنى چاڭ كەلتۈرۈۋەتتى. شۇنىڭ بىلەن ئىككى ئايلاپ، كانايلاپ پىغانلىق غارت - غورتلاپ، ئاساسىي قوشۇننىڭ يېقىنلاپ قالغانلىقىدىن دېرەك بەردى.

كارۋان بېشى ۋارقىراپ ھەممىنى يولنىڭ چېتىگە چىقىپ تۇرۇشنى بۇيرۇدى. تۆگىچىلەر تۆگىلىرىنى يول ياقىسىدىكى ساياغا تارتىشىپ چۆكۈرۈشتى. تۇمشۇقلىرىغا ئۆتكۈزۈلگەن چۆلۈكلىرىنىڭ ئۈچىدىن چۆملىرىغا ئىنچىكە شۇيىغا بىلەن باغلانغان بۇ تۆگىلەر تۈنۈگۈن يېيىشكەن يانتاقلىرىنى كۆشىشىپ، يولۇچىلارنىڭ ۋە ئۆزلىرىنىڭ قاتارنىڭ كەينىدىن ئەگىشىپ كېلىشكەن سۈپى - ئىشانلارنىڭ يۈگۈرۈشۈپ يۈرۈشكەنلىرىنى تاماشا قىلغاندەك خاتىرجەم قارىشىپ تۇرۇشاتتى.

شىددەتلىك چېلىنىۋاتقان سەربازچە مۇزىكىسى يېقىنلا يەردىن ئاڭلىنىشقا باشلىدى. بۇرۇن ئاتىسى مەخدۇم ئەزەم بىلەن سۇلتان سەئىدخاننىڭ ئوردىسىغا بارغان خوجا مۇھەممەتتىن ئىشان بۇ مۇزىكىنىڭ ئاھاڭىنى پەملەپ قالدى. ھەشەم - ھەيۋەت، دەيدۈبە - ئەسئەسە بىلەن يۈرۈپ كېلىۋاتقان بۇ زور قوشۇن ئىسسىق كۆل بويلىرىدىن ئىسيانچى قازاقلار بىلەن

① ئاقسۇ تەۋەسىدىكى قەدىمكى يەر نامى.

قىرغىزلارنى تىنجىتىپ، نۇسرەت بىلەن دارۇلسەلتەنەت يەكەنگە قايتقان سەئىدىيە قوشۇنلىرى ئىدى. كارۋاندىكىلەرنىڭ پاراكەندە بولۇشقان كۆڭۈللىرى ئورنىغا چۈشۈشتى. بۇ قوشۇن سەئىدىيە سۇلتانى سۇلتان ئابدۇرەشىدخاننىڭ قوشۇنلىرى بولۇپ، ئۆتكەن يىلى قازاق خانى ھەقنەزەر خان بىلەن قىرغىز خانى نەۋرۇز ئەھمەت خانلارنىڭ بىرلەشمە قوشۇنىنى مەغلۇپ قىلىپ، قازاقلارنىڭ يەتتە تۇغ - ئەلبىنى ئولجا ئالغاندىن كېيىن مەملىكەتكە زەپەر قۇچۇپ قايتىۋاتقانىدى.

يولدا پەمىدىن ئۇۋال ئاتلىق تۇفەڭچىلەر ① قوشۇنى كۆرۈندى. ئاتلىق تۇفەڭچىلەردىن كېيىن نەيزىۋازلار، شەمشەرۋازلار، گۈرۈزچىلەر ۋە پالاخمانچىلار قوشۇنى كېلىۋاتتى. ھەر بىر قوشۇنغا بىردىن ئەمىر لەشكەر ئەمرۇل - ئۆمەر ئىدى. ھەر بىر ئەمرۇل - ئۆمەرغا سەككىزدىن پانساد تەيىنلەنگەنىدى. ھەر بىر ئەمرۇل - ئۆمەرغا ۋە پانسادقا تەيىن ۋە مۇقەررەر قىلىنغان قارى مۇرەتتىپ، ئىماملار قوللىرىدا قورغان كەلامۇللانى تۇتۇشۇپ رەتلىك تىزىلىشىپ ماڭغانىدى.

ھەر بىر ئەمرۇل - ئۆمەر ئاتلىق ئالدىدا لەشكەرلەر سۇلتان تەرىپىدىن ئىنئام قىلىنغان ئىككىدىن ئالتۇن جابدۇقلۇق تۈگە، ئات بىلەن ئالتىدىن كۈمۈش جابدۇقلۇق تۈگە، ئاتلارنى ۋە ھەر بىر پانسادنىڭ ئالدىدا ئىككىدىن كۈمۈش جابدۇقلۇق ئاتلارنى سۆلەت ۋە ھەشەمەت بىلەن يېتىلەپ ماڭغانىدى. ھەر بىر ئەمرۇل - ئۆمەر ئاتلىق داغدۇغىسى گويا ئۇلۇغ شاھ - پادىشاھلارغا ئوخشايتتى، ھەر بىر پانسادنىڭ داغدۇغىسى بولسا گويا بىر ۋىلايەت ھاكىمىنىڭ ھەشەمەتلىرىگە تەڭ ئىدى.

① تۇفەڭ - قارا مىلتىق.

ھەيۋەتلىك قوشۇننىڭ ئوتتۇرىدا مەۋكەب بىلەن سۇلتان ئابدۇرەشىدخان ئاتلىق كېلىۋاتقاندى. ئۇ مىنگەن چىلان تورۇق، غاز، بويۇن، قومۇشقۇلاق، ساغرىسى كەڭ ئەرەب تۇلپارى ئويناقلاپ، تىزگىن سېيرىپ، ھەدەپ ئالدىغا چاپچىتتى. مەۋكەبدىكى باشقا ئەمرۇل - ئۆمەرلەر ۋە بەگۈ - بىگاتلار مۇكاتتا يۇلتۇز ئارغىماقلىرىغا مىنىشكەن بولۇپ، ئايرىم ئاتلارنىڭ بويۇنلىرىغا زەر پۆپۈكلۈك بويۇنباغلار باغلانغانىدى. بۇ بىرەر قورغاننىڭ ئېلىنىشى ياكى دۈشمەن ئۈستىدىن قازىنىلغان غەلبە شەرىپىگە سۇلتان تەرىپىدىن بېرىلگەن مۇكاپات - تارتۇقنىڭ بەلگىسى ئىدى.

مەۋكەبىنىڭ ئارقىسىدىن جۈجى ئەۋلادىنىڭ بەلگىسى بولغان بىرى قىزىل رەڭلىك، ئىككىسى قارا، ئۈچى سارغۇچ رەڭلىك، بىرى ئاق رەڭلىك يەتتە تۇغ - ئەلەمنى ساڭگىلىتىپ تۇتقان يەتتە دۈندەك زەبەردەست ياساۋۇل كېلىۋاتتى. بۇ يەتتە تۇغ - جۈجى ئەۋلادىنىڭ تۇغ - ئەلىمى بولۇپ، ئۇلارنى سەئىدىيە قوشۇنلىرى ئېسىل ئۇرۇشىدا قازاقلاردىن غەنىمەت ئالغانىدى.

مەۋكەبىنىڭ ئالدىدا خەنجەر ۋە يەڭگىل سۇفەر - قالقانلار بىلەن قوراللانغان سەئىدىيە جەڭچىلىرىنىڭ ھىمايىسىدە ئۈچ بۇرجەك يېشىل تۇغ كۆتۈرگەن تۇغچى ھەيۋەت بىلەن كېتىپ باراتتى. يېشىل تۇغ سەئىدىيە سەلتەنەتنىڭ ئىسلامىيەتكە بولغان سادىقلىقىنىڭ بەلگىسى بولۇپ، ئۇنىڭ ئوتتۇرىسىدىكى قىزىل قارچىغا سەئىدىيەلەر ئەۋلادىنىڭ نىشانى ئىدى.

سۇلتان ئابدۇرەشىدخان باشلاپ ماڭغان مەۋكەبىنىڭ كەينىدىن ئاددىي لەشكەرلەر - ھەقىقىي سەئىدىيە جەڭچىلىرىنىڭ سېپى كۆرۈندى. ھەر بىر سەپ ئۆزىنىڭ بايرىقى ئاستىدا، ئۆز يۈز بېشىنىڭ ئارقىسىدىن سەپ تارتىپ رەتلىك كېتىپ باراتتى. ئۇلار مىنىۋالغان ئاتلار قۇلا، قاشقا، تورۇق ھەر خىل رەڭدىكى قىپچاق ئاتلىرى ئىدى. ھەربىي مۇلازىمەت قىسىملىرىدىن ئاۋۋال

قاۋۇل ئاتلاردا ئېغىر ساۋۇت، دۇبۇلغىلارنى كىيىشىپ، ئەگرى قىلىچلار، ئۇزۇن نەيزىلەر ياكى بىگىزدەك ئىنچىكە خەنجەرلەرنى ئېسىۋالغان جەڭچىلەر سالماق كېتىۋاتاتتى. ئۇلار سەئىدىيە قوشۇنلىرى ئىچىدىكى ئاتلىق قىسىمنىڭ جەڭچىلىرى ئىدى. جەڭگىۋار سەپلەر ئۆتۈپ بولۇشقاندىن كېيىن كىيىم - كېچەك، ساۋۇت - دۇبۇلغا، قورال - پاراغ، توپ - زەمبىرەك، ئوق - دورا، ئۇزۇق - تۈلۈك، ئوت - چۆپ، يەم - خەشەك ۋە چېدىر - ئاق ئۆيلەر ئارتىلغان ئاتلار، قېچىرلار، تۆگىلەر قاتارلىشىپ ئۆتۈشكە باشلىدى.

سەئىدىيە قوشۇنلىرى تولۇق ئۆتۈپ بولۇشقاندىن كېيىن كارۋانىنى بايا يولدا توختاتقانلارغا ئوخشاش چاققان - جەسۇر چاغداۋۇللار^① ئاتلىرىنى قاترىتىپ ئۆتۈپ كېتىشتى. ئۇلارنىڭ قارىسى يىتكىدىن كېيىنلا، كارۋان بېشى كارۋانغا يەنە ئۆز يولىغا چۈشۈشنى بۇيرۇپ، يولنى داۋاملاشتۇردى.

* * *

بۇ خوجا مۇھەممەتئىمىن ئىشاننىڭ يىگىرمە بەش يىل ئۆتكەندىن كېيىن مۈلكىي قەشقەرىيگە قىلغان ئىككىنچى قېتىملىق سەپىرى ئىدى. ھازىر ئۇ پەرغانىدىكى ئەمەنگاندىن قەشقەرگە ئىشانكالا ئىلىق مەرتىۋىسىدە قايتقانىدى. نەقىشەندىيە مەزھىپىنىڭ ئىشانكالا ئىلىقى خوجا مۇھەممەتئىمىن ئىشاننىڭ ھاياتىدىكى ئەڭ چوڭ ئارزۇسى ئىدى. بۇزۇكۋار پەدەرى مەخدۇم ئەزەم سۈلۈك تەۋرەتكەن ئاشۇ قەشقەرىيىدە مەخدۇم ئەزەم تەرىقىتىنىڭ ئاللىقاچان ئۆچكەن گۈلخان ئوتلىرىنى يېڭىۋاشتىن ياندۇرۇش — ئۇنىڭ ھازىرقى بىردىنبىر مەقسىتى ئىدى.

① چاغداۋۇل — مۇھاپىزەتچى ئەترەت. رەسۇل ئىشان رەسۇل ئىشان

— ئى باباى بۇزۇك، خۇدا بۇ ئالەمنى خوجا مۇھەممەت شېرىپتەك ئىشانلارغا لىق تولدۇرۇۋەتكەن تەقدىردىمۇ، ئۆزۈم ئۇلارنى يەككە ۋە تەنھا قىرغىن قىلغايەن، — دېدى ئېشەك ئۈستىدە ئولتۇرۇپ كېتىۋاتقان خوجا مۇھەممەتتىن ئىشان چىشىنى غۇچۇرلىتىپ تۇرۇپ، — مەن مۈلكى قەشقەرىيە تامان بېرىپ، خوجا مۇھەممەت شېرىپ تەرەپدارلىرى بىلەن تۇتۇشماي قويمايمەن. مۇرت - مۇرشىدلىرىنى تامام ئۆلتۈرۈپ، ئۇنىڭ ئۆزىنى تىرىك تۇتقايمەن. ئۇ سىزنىڭ چاچ - ساقاللىرىڭىزنى، موي - تۈكلىرىڭىزنى تامام يۇلۇپ، يۇڭدىلاپ، يۈزىڭىزگە قازاننىڭ كۆيىسىنى سۈرتۈپ، ئېشەككە تەنۇر مىنگۈزۈپ، ئاۋدان - ئايماقلارنى تامام ئايلاندۇرۇپ شەرمىسار ئەيلەپتۇ. مەن ئەمدى ئۇنى تۇتۇپ، كۈندە بىر ئارپا توقچى بېرىپ، يەتتە يىل ئۆشنىسىدە يانتاق يۇدگۈزۈپ، گۈلەخ گەتكۈزۈپ، دالاكلارغا ئوت قالىغىلى سالمايدىغان بولسام، ئۇنىڭ ھەر قانداق ئەيىش - ئىشەرەتلىرىنى بۇرۇندىن چىلىق - چىلىق چىنقارمايدىغان بولسام، سىزگە قىلغان جاپا - كۈلپەت، ئىزا - ئاھانەتلەرنىڭ ئورنىغا بىرىگە ئون ھەسسە تارتقۇزمايدىغان بولسام ۋە سىزنىڭ تەرىقتىڭىزنى مۈلكى قەشقەرىيە بىردىنبىر تەرىقتى شەرىئەت قىلىپ تىكلەيدىغان بولسام، مەخدۇم ئەزەمنىڭ ئوغلى خوجا مۇھەممەتتىن ئىشان بولماي كېتەي!

ئۇنىڭ ئېشىكى سوكۇلداپ مېڭىپ كېتىۋاتاتتى. ئۇنىڭ كەينىدىن ئېشەكلىك كېلىۋاتقان مىرئەنۋار سويى بىلەن موللا ئەھمەت سويى ئىككىسى خېلى يېراقتا قالغانىدى. مۇشۇ تاپتا، بۇزۇكۋار بەدەرنىڭ سىماسى ۋە ئىشانكالا ئلىق ئېرىشەتنامىسىگە مۇشەررەپ بولغان ئاشۇ ئاخشامدىكى مەنزىرە خوجا مۇھەممەتتىن ئىشاننىڭ كۆز ئالدىدىن ئايرىمۇ-ئايرىم ئۆتۈۋاتاتتى.

— ئوغلۇم خوجا مۇھەممەتئىمىن ئىشان، دەيدى ئۇنىڭغا
بۇزۇرۇقۇر پەدەرى مەخدۇم ئەزەم زەئىپ ئاۋازدا، — پېقىر
گەرچە مۈلكى قەشقەرىيىدىن قوغلاندى قىلىنغان بولساممۇ ۋە
لېكىن ئاللاننىڭ ھىمايىتىگە ئېرىشىدىغىنىغا ئىشەنچىم
كامىل. تا ھازىرغىچە قىلچىمۇ ئۈمىدىمىزگە ئىگىنىم يوق.
تېرىكلا بولسام... ھېلىمۇ ئاشۇ زېمىنغا قايتا ئاياغ بېسىش
ئارزۇسىدىمەن... ياق، ئەگەر بۇ شەرەپكە ئائىل بولالسام،
ئۇ يەرگە بېرىش پېشانەمگە پۈتۈلمىگەن بولسا، بۇ ئارزۇ
ئارىمىنىمى سەن بۈرەك پارەمگە قالدۇرۇپ كەتمەكتىن باشقا
چارە يوق.

— خاتىرجەم بولغايسىز ئى پەدەرى بۇزۇرۇك! — دەپ لەۋزە
قىلدى خوجا مۇھەممەتئىمىن ئىشان، — مانا سىزنىڭ ئورنىڭىزدا
بىز قەشقەر تامان ئاتلانغايىمىز. مەيدانغا چۈشكەن مەردۈك
مەردانىلەر تىزناق تاتىلاپ ئولتۇرمايدۇ. بېشىمىزغا كەلگىنىنى
كۆرۈمىز. بۇ چاغدا ئاتىسى مەخدۇم ئەزەمنىڭ كۆزلىرى يەنە ياشقا لىق
تولدى.

— خۇداغا مىڭ قەترە شۈكرانىكىم، ئىلاھىم ئۆمرۈڭ
ئۇزۇن بولغاي، مۈلكى قەشقەرىيە تامان بارغايسەن، ئۇ يەردىكى
ئەھلى مۇرىتلار ساڭا باقىي قالدى. مېنىڭ يەتمىش يىللىق
تىرىشچانلىقىم زايە كەتمەپتۇ. سېنىڭدەك ۋارىسىم ھاياتلا
بولدىكىن، مەن مۈلكى قەشقەرىيىدە يىگىرمە يىلدىن بېرى
تەۋرەتكەن سۈلۈك تەرىقىتىمۇ ئىز — دېرەكسىز يوقىلىپ
كەتمىگۈدەك! — دەيدى ھاياجان ئىلكىدە بوغۇلۇپ
تۇرۇپ.

— ئىنشائاللا، بۇزۇرۇقۇر پەدەرىمىنىڭ ياخشى نىيەتلىرى
ئەمەلگە ئاشقاي، ھەقتائاللا ئۆمرىنى باقىي قىلغاي!

ئاتىسى مەخدۇم ئەزەم: — ئى پەرزەنت خوجا مۇھەممەتتىن ئىشان، بىلەمسەن؟
پىرىيانلار كىملىرىدۇر؟ — دەپ ئۇنىڭدىن سورىۋېدى، ئۇ دەرىۋ
جاۋاب بېرەلمەي تۇرۇپ قالدى.

ئاتىسى ئۆزىنىڭ سوئالىغا ئۆزى جاۋاب بېرىپ: —
پىرىيانلار شۇنداق بىر گۇرۇھ ئادەملەردىكى، —

دېدى، — ئۇلار قۇرئانى كەرىمدە: «ئەل تەقدىرۇل ۋەل قەلەم»^①

دېيىلگەنلەردۇر. ئۇلار: «بۇ ئالەمدىكى كۈللى مەۋجۇدات
شەك - شۈبھىسىزكى ئاللاغا خاستۇر. ئىنسان ئەنە شۇ

مەۋجۇداتلىقتىكى تىرىكلىكنىڭ بىرى بولۇپ، ئۇنىڭ ئاللا
تەرىپىدىن يارىتىلىشى، تىرىكلىكى ۋە تەقدىرى ئۇلۇغ ئاللاغا

مەنسۇپ بولىدۇ، ئالادىن بېئىزنى قىل تەۋرىمەيدۇ» دەپ
ھېسايلايدىغان ماشايخلاردۇر!^② ئۇل پىرىيانلار خوجام

رەسۇلىلا بىلەن بەندىلەر ئوتتۇرىسىدىكى ۋاسىتىگە ئەلچىلەر
دۇر، پىرىئىنلەھەقتۇر، ئىلمىي غايىنى بىلگۈچىلەردۇر! . . .

— ۋاي دانا بۇزۇك، سۆزىڭىز بەرھەق، تېمىدېگەن بىر
جۈملىسى نۇمەن جۈملىگە باراۋەر تۇرىدىغان پاساھەتلىك سۆزلەر.

بۇ! سىز قەلبىمىزنىڭ ئەڭ چوڭقۇر يېرىگە كۆز تاشلىدىڭىز.

سىز پەدەرىمگە يۈرەك - باغرىمىزدىكى بارلىق سىز - ئەسىرالار
بەش قولىدەك ئاياندۇر!

— شۇنداق، ئى خوجا مۇھەممەتتىن ئىشان، ياق، ئى
ھۆرمەتلىك خوجا مۇھەممەتتىن ئىشانكالان! — دەپ ئۇنىڭ.

سۆزىنى تەستىقلىدى مەخدۇم ئەزەم، — ئى پەرزەنت،
بىلەمسەن! زاهىرى^③ ئالەمدىكى كۈللى مەۋجۇداتلارنىڭ

① مەنىسى: «بەندىنىڭ تەقدىرى، زوۋۇلىسى ئۆزى يارىتىلىشتىن قىلگىرى ئاللاتائالا

تەرىپىدىن ئاللىتەڭ پىشانتىگە يۈتۈلگەن بولىدۇ.»

② بۇ مەقتىكى تەپسىلاتلار ئۈچۈن موللا مۇھەممەت مۇسەيىن كۇچارى بىلەن موللا توختى

خەلىپەت قەشقەرىيەلەر يازغان «تەزكىرە ئى پىرىيان» (قوليازما) غا قارالسۇن.

③ زامىرى ئالەم — ئاشكارا، ئوچۇق ئالەم.

مۇزاپىتىدىكى سان - ساناقسىز نادان ئەھلى ئۇيغۇرنى ئۆز
چىنىكىدىن زادى چىقمايدىغان قىلالايسەن!

بۇ چاغدا خوجا مۇھەممەتتىن كۈلدى ۋە خۇددى ھەممە
ئىشنى چاڭگىلىدا تۇتۇپ، تۇرۇۋاتقان ئادەمدەك چاڭگىلداپ
سۆزلەپ كەتتى:

— ئى بابائى بۇزۇك، خاتىرجەم بولغايىسىز، بۇ
تاپشۇرۇقنىڭنى ۋايىغا يەتكۈزۈپ ئورۇندىغايىمىز، بەختىڭىزگە
ئىشانكالاڭلىق ئېرىشاتمامسى كېچە - كۈندۈز ئىبادەت قىلىدىغان
بىزدەك تەقۋادار مۇسۇلماننىڭ قولىغا چۈشۈپتۇ. بۇ
ئېرىشاتمامنىڭ قۇدرىتىگە باشقا ھېچقانداق نەرسىنى
تەڭلەشتۈرگىلى بولماس. بىز پەقەت ناھايىتى زورۇر بولغاندىلا
ئۇنىڭدىن پايدىلانغايىمىز. بىز بۇ ئېرىشاتمامنىڭ كارامىتى بىلەن
مۇرىتلارنى خانىقا، تۈنەكخانى، قەدەم جايلارنى راسلاشقا سالماي،
بەلكى جەڭگىۋار سوپى توپلاپ دەھرىي ھاكىمىيەتنى
تارتىۋېلىشىمىز تامامەن مۇمكىن. بىراق، بىز كەلگۈسى ئۈچۈن
باشقا بىر يولنى تاللىۋالدۇق.

بۇ چاغدا ئاتىسى مەخدۇم ئەزەم ئوغلىنىڭ سۆزلىرىنى
ئاڭلاپ رازىمەنلىك بىلەن كۈلۈپ قويدى - دە، ئاغزى - ئاغزىغا
تەگمەستىن ماختاپ كەتتى:

— بارىكالا، ئى پەرزەنت، تۈمەننىڭ بارىكالا! — ئۇ
مۇشۇ تاپتا خۇشاللىقنى باسالىمايۋاتقاندى، — شۇنداق،
مۇرىتلارنى ئىشقا سېلىشنى بىلىش كېرەك، ئۇلارنىڭ پۈتۈن
تەلىپىنى بىر يوللا قاندۇرۇۋەتسە بولىمايدۇ، ھۆرمەتلىك
ئىشانكالا، ئۇلارنى خۇددى ئاشىقلاردەك ئۆزۈڭگە مەھلىيا قىلىپ
تارتىپ تۇرۇشۇڭ كېرەك. ئەگەر، مۇرىتلارنىڭ دىلىدىكى
تەشۋالىقنى بىراقلا قاندۇرۇۋەتسەڭ، ئۇلار سېنىڭ ئارقاڭدىن
ئىككىنچىلەپ ئەگەشمەيدۇ! ئەكسىچە، تېگىلىپ - قېچىپ
تۇرساڭ، كۈندە شاپاشلايدىغان بولىدۇ. مېنىڭ بۇ گېپىمگە

ئىشەن! (بۇ ئىشەنچ رايونى زامان بىلەن بىرلىشىپ كەتتى) - رايونى بىلەن بىرلىشىپ كەتتى.
... ..

خوجا مۇھەممەتئىمىن ئىشان ئاتىسى مەخدۇم ئەزەم بىلەن خىيالەن سۆزلىشىپ كېتىپ باراتتى. ئۇنىڭ ئاستىدىكى ئېشىكى قاتتىق ھاڭراپ كۈچەپ كەتكەنلىكتىن، «تارت!» قىلىپ ئوسۇرۇپ سالدى. قاتتىق چۆچۈپ كەتكەن خوجا مۇھەممەتئىمىن ئىشان يەرگە ئۇچۇپ كەتكىلى تاس قالدى - دە، دەرھال ئۆزىنى ئوڭشاپ، ئېشەكنىڭ ئۈستىدە تېقىمىنى قىسىپ چىڭ ئولتۇردى.

.....
* * *

ھۆرمەتلىك كىتابخان، بۇ يەردە ئەھلى تەرىققەتنىڭ ئىسلام دۇنياسىدا پەيدا بولۇش، تارقىلىش ۋە بىر پۈتۈن ئەقىدە بولۇپ شەكىللىنىش جەريانىنى بىلىش ئۈچۈن، گەپنى يەنىلا ئىسلامىيەت تارىخىدىن باشلىشىمىزغا توغرا كېلىدۇ.

مىلادى 632 - يىلى (تىمساھ يىلى) مۇھەممەت پەيغەمبەر ئالەمدىن ئۆتكەندىن كېيىن ئۇنىڭ خەلىپىلىك ئورنىنى تاللىشىپ يۈز بەرگەن «شئە»، «سۈننىي» نىزاپەتچىلىكى بارغانسېرى ئۇلغىيىپ، مۇرەسسەسىز ھالەت شەكىللەندى. ئىسلام دۇنياسىدا شەكىللەنگەن بىر - بىرىگە قارشى بۇ ئىككى مەزھەپنىڭ يۇقىرى قاتلام يېتەكچىلىرى ئارىسىدا پەيدىنپەي مۇھەممەت پەيغەمبەرنىڭ ھايات ۋاقتىدىكى تەلىماتلىرى (قۇرئان) بىلەن ئىسلامىيەتنىڭ مۇھەممەت پەيغەمبەر تەكىتلىگەن ئەھكام، ئوقۇم، پىرىنسىپ، ئەقىدە ۋە ئەنئەنىلىرىنى ھەر كىم ئۆز مەۋقەلىرىنى چىقىش قىلغان ھالدا خالىغانچە بىر - بىرىگە زىت تەپسىرلەيدىغان، چۈشەندۈرىدىغان، تائەت - ئەمەل قىلىدىغان ھالەت شەكىللەندى.

شەئەلەرنىڭ ئۆلىمالىرى: «قۇرئاننىڭ (باتىن، ھەم «زاھىر» مەنىلىرى بار. (باتىن) مەنىسى بەندىلەرنىڭ شەرتسىز، شەك - شۈبھىسىز تائەت - ئەمەل قىلىشىغا قارىتىلغان» دەپ دەۋا قىلىشاتتى. ئۇلار ئۆزلىرىنىڭ بۇ قاراشلىرىنىڭ مۇستەھكەم ۋە مەڭگۈلۈك «ھەقىقەت» ئىكەنلىكىنى ئاساسلاش ئۈچۈن، ھەزرىتى ئەلىنىڭ ھايات ۋاقتىدىكى گەپ - سۆزلىرى ۋە ئىش - ھەرىكەتلىرىگە ئاساسەن، ئۆزلىرىنىڭ نۇقتىئىنەزەر، دىنىي پرىنسىپلىرى مەركەزلەشتۈرۈلگەن «ئەخبار» ناملىق چوڭ كىتابنى تۈزۈپ چىقىپ، ئۇنى «قۇرئان» بىلەن ئوخشاش ئورۇنغا قويۇشتى.

سۈننىيلارنىڭ ئۆلىمالىرىمۇ «قۇرئاننىڭ (زاھىر) ھەم (باتىن) مەنىلىرى بار. (زاھىر) مەنىسى بەندىلەرنىڭ شەرتسىز ھەم شەكسىز تائەت - ئەمەل قىلىشىغا قارىتىلغان» دەپ دەۋا قىلىشاتتى. ئۇلارمۇ ئۆزلىرىنىڭ بۇ قاراشلىرىنىڭ مۇستەھكەم، مەڭگۈلۈك «ھەقىقەت» ئىكەنلىكىنى ئاساسلاش ئۈچۈن، مۇھەممەت پەيغەمبەرنىڭ ئەڭ دەسلەپكى ساھابىرىنىڭ گەپ - سۆزلىرى ۋە ئىش - ھەرىكەتلىرىگە ئاساسەن ئۆزلىرىنىڭ نۇقتىئىنەزەر، دىنىي پرىنسىپلىرى مەركەزلەشتۈرۈلگەن «سۈننىي» ناملىق چوڭ كىتاب (قۇرئان تەپسىرى) نى تۈزۈپ چىقىپ، ئۇنى قۇرئان بىلەن ئوخشاش ئورۇنغا قويۇشتى؛ «شەئە» لەرنىڭ ئۆلىمالىرى قۇرئاننىڭ «باتىن» مەنىسىنى ئاساس قىلىپ تۇرۇپ، «زاھىرىي ئالەم» دىكى ئىجتىمائىي مەۋجۇدىيەتنىڭ ھەممىسى «باتىن ئالەم» ئۈچۈندۇر، شۇڭا بەندىلەر ئۇ «ئالەم» ئۈچۈن بولغان خۇدايى قۇلچىلىق دائىرىسىدىن چىقىپ كەتمەسلىك لازىم، دەپ ھېسابلاشتى ۋە ئۆزلىرىنىڭ تۇتقان يولىنى «ئەھلى تەرىقەت» (تەركىدۇنيالىق) دەپ ئاتاشتى؛ «سۈننىي» لەرنىڭ ئۆلىمالىرىمۇ قۇرئاننىڭ ئىجتىمائىي مەۋجۇدىيەتنى ئىدارە قىلالايدىغان بىردىنبىر،

ھەقىقىي دەستۇر ئىكەنلىكىدە چىڭ تۇرۇپ، «باتىش ئالەم» «زاھىرىي ئالەم» ئۈچۈن قوشۇمچە ئۇقۇم، دەپ ھېسابلاشتى ۋە ئۆزلىرىنىڭ تۇتقان يولىنى «ئەھلى شەرىئەت» (زاھىرىي ئالەم يولى) دەپ ئاتاشتى، شۇنىڭ بىلەن ئۆز ۋاقتىدا پۈتۈن ئىسلام دۇنياسىدا مۇھەممەت پەيغەمبەرنىڭ ئىسلام دىنى بايرىقى ئاستىغا ئويۇشقان تۈرلۈك مۇسۇلمان قوۋملىرى ئەمدى بىر - بىرىگە قارىمۇ قارشى ئىككى بايراق ئاستىغا بۆلۈنۈپ ئويۇشۇپ، ئىچكى جاڭجال، مەزھەپ ئۇرۇشلىرىنىڭ قۇربانلىرىغا ئايلىنىشقا باشلىدى. كېيىنكى چاغلاردا بۇ ئىككى مەزھەپ ئوتتۇرىسىدىكى زىددىيەت تېخىمۇ ئۆتكۈرلىشىپ، سان - ساناقسىز قاتلىق ئۇرۇشلارغا سەۋەبچى بولدى. . . .

بىراق، ئىش بۇنىڭ بىلەن ئاخىرلاشمىدى. مىلادى 741 - يىلى (يىلان يىلى)، ئىراندىكى شىئەلەر ئۈمەييەلەر سۇلالىسىنىڭ خەلىپىسى ھېشام^① ئۈستىدىن ئىسىيان كۆتۈرۈپ، تۇنجى قېتىم خەلىپىلىك دەۋاسىنى كۆتۈرۈپ چىقتى. ئىمام ھۈسەيىننىڭ^② كەربالا ئۇرۇشىدا ساق قالغان بىردىنبىر ئوغلى، شىئەلەرنىڭ 4 - ئەۋلاد ئىمامى - زەييىد ئىبنى ھۈسەيىن ئىبنى ئەلى كۈفەدە ئۈمەييەلەر سۇلالىسىنىڭ خەلىپىسى ھېشام ئۈستىدىن ئىسىيان كۆتۈرگەندە، شىئەلەر ئارقا - ئارقىدىن ئۇنىڭ بايرىقى ئاستىغا توپلىنىشتى. . . .

ئىسىيانچىلار ئىراندا ھاكىمىيەت قۇرۇپ، ئۆزلىرىنى «ھاشىمىيە خەلىپىلىكى» دەپ ئاتاشتى. خەلىپە زەييىد كۆپ ئىسلاھاتلارنى ئېلىپ بېرىشقا ۋەدە بەرگەن بولسىمۇ، ھاكىمىيەت بېشىغا چىقىپلا ۋەدىسىدىن يېنىۋالدى ۋە ئۆز ھاكىمىيىتىنى

① ھېشام (724 - 743 - يىللىرى تەختتە) - ئۈمەييەلەر سۇلالىسىنىڭ 10 - ئەۋلاد خەلىپىسى.

② ئىمام ھۈسەيىن (625 - 680) - مۇھەممەت پەيغەمبەرنىڭ قىزى بىتتى پاتىشە بىلەن مەزرىتى ئەلدىن تۇغۇلغان ئەۋرىسى. تولۇق ئىسمى ھۈسەيىن بىن ئەلى بىن ئەبۇ تالىپ ھاشىم.

ئىلاھى ھاكىمىيەت ۋە دۇنياۋى ھاكىمىيەت ئۆزىنى بولسا «ئىلاھى خەلىپە» دەپ جاكارلىدى. ئۇ شۇنداق ئىستىنباد تالاشتىكى، خەلقنى ئۆزىگە مۇتلەق بويسۇنۇشنى تەلەپ قىلدى. بۇنىڭ ئۈچۈن، ھېچقانداق بىر كىشىنىڭ «ئىلاھى خەلىپە» گە قارشى چىقىشىغا مۇتلەق ھەققى يوقلۇقى توغرىسىدا كۆپلەپ تەقىب - پەرىمانلارنى جاكارلىدى. بىراق، مىلادى 743 - يىلى (قوي يىلى)، خەلىپە ھىشامنىڭ يۈسۈپ ئىبنى ئۆمەر دېگەن بىر باش ۋالىيى ئىراندا قۇرۇلغان بۇ شىئەلەر ھاكىمىيىتىنى بىت - چىت قىلىپ تاشلاپ ئىسىپانچى خەلىپە زەيبىدنى تۇتۇپ كېلىپ دارغا ئاستى. ئۇنىڭ شېرىكلىرى تارقىلىپ كېتىشتى. شۇنىڭ بىلەن شىئەلەر ئوتتۇرىسىدا بارلىققا كەلگەن بۇ دەسلەپكى بىرلىك پارچىلىنىپ كېتىش خەۋپىگە دۇچ كەلدى. ھاشىمىيلەر شىئەلەرنىڭ ئىچكى بىرلىكىنى ساقلاپ قېلىش ئۈچۈن، ئۆز قوۋملىرى ئارىسىدىكى ئىشان^① ۋە قەيسەر تەقۋادارلاردىن «سوپى - زاھىد پىرقىسى»^② نى تەشكىل قىلدى. «تەزكىرەئى پىرياران» دېگەن كىتابتا بۇ «سوپى زاھىدلار پىرقىسى» توغرىسىدا مۇنداق دەپ مەلۇمات بېرىلگەن ئىدى: «بۇ ھەزرىتى بەنى ھاشىم - ھەزرىتى خوجام رەسۇلىلانىڭ بۇ ئالەمدىكى ئۈممەتلىرىگە قالدۇرۇپ كەتكەن بىردىنبىر ئەۋلادى، بەرھەق ۋەكىلى ئىدى، ئەھلى ئىسلامنىڭ پاناھى، ئىقىلمىگىرى ۋە نىجادچىسى ئىدى. شۇڭا، خوجام رەسۇلىلانىڭ مۇبارەك ئىسىم - سۈپەتلىرىنى ئۆزىگە خاس تۇتۇپ، لىباس ئېھرام^③ كىيىپ، مۇزىتلىرى بولسا لىباس تەۋەزۇكات كىيىشىپ، باشقىلاردىن ئۆلپاز، تۇرۇق، سالاپەت، سۈپەت پەرقلىرى بىلەن پەرقلىنىپ، ھۆرمەت دەرىجىلىرى بويىچە

① ئىشان - شان - شەرىپ كەلتۈرگۈچى، دېگەن مەنىدە.
 ② سوپى - زاھىد - تەرىققەت تەقۋادارلىرى، دېگەن مەنىدە.
 ③ لىباس ئېھرام - مۇھەممەد پەيغەمبەر ھايات ۋاقتىدا، ئىسلاملىق قىلغاندا كىيىمى ئۈستىدىن قۇرۇلغان ئاق رەختنىڭ نامى.

سوپىزاتلىق تەلقلنىرىدە تۇۋا - ئىستىغپارنى تىللىرىدىن
چۇشۇرمەيتتى»

ئۆزلىرىنى «بەرھق پەيغەمبەر ۋەكىلى» دەپ ئاتىشىۋالغان
بۇ كىشىلەر دەل كېيىنكى چاغلاردا ماۋراۋئۇننەھىر ۋە پۈتۈن
مۈلكىي تۈركىستاندا ئۆزلىرىنى سەيىندلەر دەپ ئاتاى، پەيغەمبەر
ئەلەيھىسسالامنىڭ ئۇلۇغ نام - سۈپەتلىرىنى سۈيىستىمال
قىلىپ، ئىشلىمەي چىشلەشنى كەسىپ قىلىشىۋالغان، ئىسلام
ئەقىدىلىرىنى دەپسەندە قىلىپ يۈرۈشكەن ئاشۇ دەستەكسىز
خوجا - ئىشانلارنىڭ تۇنجى پىرىلىرى ئىدى

ھاشىمىيلەر ئۆمەييەلەر سۇلالىسى تەرىپىدىن قانلىق
باستۇرۇلغاندىن كېيىن ھەر قايسى ئەرەب - ئەجەم يۇرتلىرىغا ۋە
مۈلكىي تۈركىستاندىكى ھەر قايسى مۇسۇلمان ئەللىرىگە پاناداىپ
قېچىپ كېتىشتى . لېكىن، بۇ تەرسا، قاچاق سوپى - زاھىدلار
ئۆزلىرى نۇرۇۋاتقان مۇشۇ يەرلەردىمۇ پەنلا تەرىقەتچىلىك
ھەرىكەتلىرىنى توختىتىشىدى . شىرۋان، بەسىرە، پارس،
شىراز، ھەمەدان، ھىرات، بۇخارا، سەمەرقەند، قەشقەر
قاتارلىق جايلاردا ھەر خىل ناملار، ھەر خىل شەكىللەر بىلەن
ئاشكارا، يوشۇرۇن ھەرىكەت قىلىشىۋاتقان نۇرغۇن چوڭ -
كىچىك سوپى - زاھىدلار گۇرۇھى پەيدا بولۇشتى ۋە بارا - بارا
بىر - بىرىگە قوشۇلۇپ چوڭ - چوڭ سوپى - زاھىدلار
تۈركۈمىنى بارلىققا كەلتۈردى . تارىختا «قوۋمى سۈلۈك
داھىيلىرى» دەپ ئاتالغان مەشھۇر سوپى ھۈسەيىن ئىبنى مەنسۇر
ھەللاج، شەيخ نەجىدىن باغدادى، يۈسۈپ ھەمەدانى، خوجا
ئابدۇخالىق سانائى، ئەتتارى، جالالىدىن رومى، خوجا
ئەھرارى بىرقلىرى ئەنە شۇ سوپى - زاھىدلار تۈركۈمىنىڭ
تەپرىقات ناملىرى ئىدى . مەلۇماتلارغا قارىغاندا، مىلادى 8 -
ئەسىردىن 12 - ئەسىرگىچە بولغان ئارىلىقتا يالغۇز مۈلكىي
تۈركىستانلىق مۇسۇلمانلار ئارىسىدا بىر - بىرىدىن مۇستەقىل

بولغان ئاشكارا - يوشۇرۇن سوپى - زاھىدلار نۇركۈمى توقسان توققۇزغا، پىرلىرى بىر يۈز بىرگە يەتكەندى!

ئەھلى تەرىقەتچىلەر بارلىققا كەلگەن كۈندىن تارتىپلا ئۆزلىرىنى «سەيیدلەر» دەپ ئاتىشىپ، يوقۇل تەرىقەت بېكىنىمچىلىك مەۋقەلىرىنى چىقىش قىلىپ، قۇرئاننىڭ «باتىن» مەنىسى بويىچە ئىسلام دىنىنى تەرىقەتلەشتۈرۈشكە، مۇسۇلمانلارنى سوپى - زاھىدلاشتۇرۇشقا ئۇرۇندى. كەڭ مۇسۇلمانلار ئارىسىدا ئۆزلىرىنى «سۈلۈك داھىيىسى»، «پىرئەزەم» دەپ تەرغىب قىلىشتى. ئۇلار پۈتۈن مۇسۇلمانلار ئۈچۈن ئاللىقاچان ئورتاق ئەمەل قىلىش مىزانى ۋە ئەنئەنە پىرىنسىپىغا ئايلىنىپ كەتكەن ئىسلام ئەھكامى، ئەرگانلىرىدىن ۋە قۇرئاندىكى بەلگىلىمىلەردىن چەتلەپ، بەزى غەيرىي ئىسلام ئەھكاملىرىنى مەسىلەن، بۇددا، براھمان ۋە يەھۇدىي دىنلىرىغا مەنسۇپ بولغان نەرسىلەرنى ئىسلام دىنىغا ئارىلاشتۇرۇۋېتىشتى ياكى ئىسلامىيەتتە يوق نەرسىلەرنى بار قىلىپ كۆرسىتىشتى. قۇرئاندىكى نۇرغۇن ئايەت، سۈرلەرگە ۋە ھەدىسلەرگە ئۆزلىرى خالىغىنىچە مەنا بېرىشىپ ۋە ياكى ئۇلارغا ئۆزلىرىنىڭ غەيرىي نۇقتىئىنەزەرلىرىنى سىڭدۈرۈپ يېڭى بىر خىل «دىنىي تەلىمات» شەكلى بىلەن ئوتتۇرىغا چىقىرىشتى. . . . سۈلۈك يولىدا يۈرگەن تەرىقەتچى ماشايىخلار ئۆزلىرىنى «پىر» دەپ ئاتاشتى. ئۇلار قۇرئان كەرىمدىكى: «. . . . مۇسۇلمان بەندىلەر ئاللاننىڭ بىرلىكى، پەيغەمبىرىنىڭ بەرھەق ئىكەنلىكىگە ئەقىل - پاراسەتلىرى بىلەن قايىل بولۇشى، ئىمان كەلتۈرۈشلىرى، تاكىت - ئىبادەت قىلىشلىرى زۆرۈردۇر. . . .» دېگەن ئەقىدىنى «. . . ئىمان - تىل ھەم دىل بىلەن تەستىقلاش، بەدەن مۆچىلىرى بىلەن ئورۇنلاشتۇر. يەنى، ئىمانغا بەدەننى ئارقىلىق كىرىشتۈر. . .» دېگەن ئەقىدىگە ئۆزگەرتىۋەتتى. ئۇلار: «بەندە

پەقەت جىسمانىي بەدىنى بىلەنلا بەندىدۇر، بەندىسىنىڭ ھەر بىر مۆچىسى ھەر ئىككىلا ئالەمدە بەندىنىڭ ۋاپالى. ساۋابىنىڭ شاھىتىدۇر، ئاجرالماس ھەمراھىدۇر» دەپ ھېسابلاپ، پىرلارنىڭ مېھىت - جەسەتلىرى قويۇلغان جايلار «تەن ئاساس»، «تەن مەڭگۈ»، ئۇلۇغ مۆجىزات بولغان «مۇقەددەس مازارلاردۇر»، شۇڭا بەندىلەر ئۆزلىرىنىڭ ئاللاغا بولغان مۇسۇلمانچىلىق نەزەرىيىسى «مۇقەددەس مۆجىزات» ھېسابلىنىدىغان ئاشۇ مۇقەددەس مازارلارغا سەجدە قىلىش ئارقىلىق ساقىت قىلالايدۇ، دەپ دەۋا قىلىشتى. ئۇلارنىڭ بۇ قىلمىشلىرى تۈپ نېگىزىدىن ئېيتقاندا «خۇدادىن خۇدالىق»، «پەيغەمبەردىن پەيغەمبەرلىك تالاشقانلىق»، ئاللا بىلەن بەندە ئوتتۇرىسىدا مۇھەممەت پەيغەمبەردىن باشقا يەنە بۆلەك «ۋاستىچى زات» پەيدا قىلغانلىق بولۇپ ھېسابلىناتتى، بۇ ئۇچىغا چىققان كازارلىق ئىدى. ①

سۈپى - زىھىنلارنىڭ ئەخلاق سۈپەتلىرى ھەققىدە ئىسلامىيەت دۇنياسىدىكى ئاللىقاچان ئېنىق ئۇقۇمغا ئىگە ئىدى: «ئۆزىنى (سۈپى)، (دىن ئەھلى)، (ئەھلى تەقۋا)، شەرىئەت ئىگىسى»، (دەرۋىش)، دەپ ئاتىلىدىغانلارنىڭ جاۋانمەرەكەتلىكى ئوغرىلاردىن، سپاھىلاردىن ۋە بازارچىلاردىن ئارتۇق بولۇشى كېرەك. چۈنكى، ئۇلارنىڭ تەڭرىتا ئالادىن ئالغان نىسبى «تەن» ۋە «جان» دۇر. ئۇلارنىڭ جاۋانمەرەكەتلىكى شۇنداق بولۇشى كېرەككى، ئۆزىنى (تەڭرىدىن باشقا دۇنيا راھەت لەززەتلىرىدىن ۋاز-كەچكەن) «زاھىد» دەپ سۆزلىشىگە مۇۋاپىق بولۇپ، تۇرمۇش مەئىشتىنى ئۆز گېپىگە تۇشلۇق ئۆتكۈزسۇن. رىيادىن يىراق بولسۇن، كىشىلەر بىلەن جەڭ - جېدەل قىلىشمىسۇن ۋە خەلققە دىن ئىشلىرىدا دەخلى يەتكۈزمىسۇن،

① بۇ ھەقتىكى تەپسىلاتلار ئۈچۈن، سۇلتان باي ھاجىم يازغان «بۇرۇم ۋەلىيا» (قوليازما) غا قارىتىلىدۇ.

كىشىلەرگە ئۆز نەپسىنى دەپ ھەر خىل بولمىغۇر پەتىۋالارنى
 ئۆگەتمىسۇن، چۈنكى، كىشىلەرگە زىيانلىق پەتىۋالارنى
 ئۆگىتىش — خەلققە ياۋۇزلۇق قىلغان بولىدۇ. ئۇلار
 ھىيلىگەرلىك بىلەن يالغان قەسەم قىلمىسۇن، دىن
 مەسلىھەتلىرىنى ئوغرا، ھەقىقەتنى بىلسە، خەلققە تەمەسسىز
 ئۆگەتسۇن ئەمما دىننى دۇنياغا ساتمىسۇن، پاستىقنى پىشىق
 سەۋەبى بىلەن مالاھەت قىلمىسۇن، مەيلى گۇناھى بار، گۇناھى
 يوق بولسۇن، بىر كىشىنىڭ ئۆلتۈرۈلۈشىگە ھۆكۈم
 چىقارمىسۇن، چۈنكى، چىقىرىلغان پەتىۋا - ھۆكۈملىرىنى
 تۈزىتىشكە بولىدۇ. ئەمما، ئۆلۈمنى تۈزەتكىلى بولمايدۇ. ئۆز
 مەزھىپىنى (كۆز قارىشىنى) قوللاپ كۈچەيتىش ئۈچۈن، يەنە
 بىر مەزھەپنى ھاقارەتلەپ، باشقا مەزھەپ ئەھلىنى «كاپىر»
 دېمەسلىك لازىم. چۈنكى، «كاپىر» دېگەنلىك — سەن دىنى
 ئىسلامدا ئەمەس، دېگەنلىكتۇر. قۇرئان كەرىمدە ياكى مۇھەممەد
 ئەلەيھىسسالامنىڭ ھەدىسلىرىدە «مەزھىپى باشقا بولغانلارنىڭ
 دىنى باشقا، ئىسلام دىنىدا ئەمەس» دېگەن ھۆججەت يوق.
 تەڭرىگە يېقىنلىشىش ۋە رەھىمىتى ئىلاھىيە ھەققىدە ئۆزى
 بىلمىگەن بىر ئىلىمنى ئاڭلىسا، ئۆزى بىلمەي تۇرۇپ ئىنكار
 قىلمىسۇن. خەلقنى تەڭرىنىڭ رەھىمىتىدىن ئاۋمىد قويمىسۇن.
 يەنى، گۇناھكارلارنى بەزىدە ئازاب بىلەن قورقۇتسۇن،
 بەزىدە رەھمەت - مەغپىرەت بىلەن ئۈمىدۋار قىلسۇن. بۇ بايان
 قىلىنغان سۈپەتلەر مۇپتى - قازىلار ۋە ۋەز ئىپتىقۇچىلار،
 ئۆزىنى ئىشان - ھەزرەت دەپ يۈرگەنلەرنىڭ جاۋانمەردلىك
 كىندۇر. . . »^①

سۈپى - زاھىدلارنىڭ ئەخلاق - سۈپەتلىرى شۇ چاغلاردا
 ئىسلامىيەت دۇنياسىدىكى ئالىملار يازغان كىتاب، دەستۇرلاردا

① شەيخۇل مائالى قايس: «قايسنامە»، قەشقەر ئۇيغۇر نەشرىياتى، 1982-يىل 6-
 ئاي 1-نەشرى، 169-، 170-بەتلەر.

كەڭ زىكرى قىلىنغانىدى. مەسىلەن، ئەبۇل قاسىمى يازغان «ئەدەبۇل رەسائىل»، شەيخ ھەسەن قۇددۇسى يازغان «كىتابۇل ساپا»، شەيخ ئەبۇمەنسۇر دەمەشىقى يازغان «ئەرىمەتۇللا» ۋە شەيخ ئەلى تەۋھىدى يازغان «كەشپۇلئايان» دېگەن كىتابلاردا سۈپى - زاھىدلارنىڭ ئەدەب - ئەخلاق ئۆلچىمى كەڭ ۋە سىستېمىلىق بايان قىلىنغانىدى. بۇ قائىدە - مىزانلارغا ئەمەل قىلغانلار توغرا يولغا ماڭغانلار، دەپ ھېسابلىنىپ، ئۇلارنىڭ خۇدانىڭ ۋە ھەزرىتى مۇھەممەت ئەلەيھىسسالامنىڭ زازىلىقىغا ئېرىشەلەيدۇ، دەپ قارىلاتتى.

ھەممىگە مەلۇمكى، ئىسلام ئەقىدىلىرى ئاللا بىلەن بەندە ئۆتتۈرىسىدا مۇھەممەت پەيغەمبەردىن باشقا «يەنە بىر زات» بار دېگەن قاراشنى قەتئىي رەت قىلىدۇ. بەيتۇللا ھەرەمدىن باشقا «مۇقەددەس مازار»، «مۇقەددەس مۇجىزات» لارنى تاۋاپ قىلىشقىمۇ قەتئىي قارشى تۇرىدۇ. شۇڭا، ئىسلام ئەقىدىسىدە بۇنداق «تاۋاپ قىلىش» ھەرىكەتلىرى بۇتقا سەجدە قىلىشنىڭ دەل ئۆزىدۇر. ئۇنداق قىلىش ئاللاتائالانىڭ مۇسۇلمانلار قەلبىدىكى مۇتلەق نوپۇزىنى تۆۋەنلەتكەنلىك بولىدۇ. ئەۋلىيالار، ساھابىلەر، دانىشمەنلەرنىڭ توپا - تۇپراق باشلىرىغا بېرىپ سەجدە قىلىپ، ئۇلاردىن مەغپىرەت قىلىشنى تىلەش ئاللاتائالانىڭ ئالدىدا گۇناھ ئۆتكۈزگەنلىك بولىدۇ، دەپ قارىلىدۇ. چۈنكى، مۇھەممەت پەيغەمبەر ئۆلگەنلەرنىڭ تۇپراق بېشىغا قەبرە قاتۇرۇش، گۈمبەز ياساش قاتارلىقلارنى بىردەك ئەمەلدىن قالدۇرۇشنى تەشەببۇس قىلىش ئارقىلىق، مۇسۇلمانلارنى ئاللاننىڭ بىرلىكىگە، ئاللاننىڭ پەيغەمبىرىنىڭ بەرھەق ئىكەنلىكىگە ئىمان كەلتۈرۈشكە دالالەت قىلغانىدى. كېيىنكى چاغلاردا قەبرىلەر ئۈستىگە تۈرلۈك بىنالىرىنى سېلىش ۋە تۈرلۈك نەقىشلەرنى نەقىش قىلىش ئادەتلىرى پەيدا بولغاندا، رەسۇلىللا: «بۇ نەرسىلەر قارىغان ئادەمگە خۇددى بۇتقا ئوخشاش

كۆرۈنەتتى... مېيىتنىڭ ئۇرۇق - تۇغقانلىرىنىڭ قەبرە بېشىغا كېلىپ تۈرلۈك مۇراسىملارنى ئۆتكۈزۈشى كۆپىنچە مەككە مۇشربىكلىرىنىڭ يۇتخانىلاردا ئېلىپ بارىدىغان پائالىيەتلىرىگە ئوخشايتتى...» دەپ قاتتىق ئەيىبلەنگەنىدى. شۇڭا، ئۇ: «دېتتى ئىشلارنى ئاسانلاشتۇرۇڭلاركى، قىيىنلاشتۇرماڭلار!...» دېگەنىدى. ①

ئىسلامىيەت تەرىپىدىن تۈرلۈك توغرا ھۆكۈم ۋە ھەق ئاساسلار بىلەن رەت قىلىنغان ئەھلى تەرىقەتچىلەر كېيىنكى چاغلارغا كەلگەندە، ئۆزلىرىنىڭ ئىسلامىيەتكە مۇخالپ ئىش - ھەرىكەتلىرىنى يەنىلا توختاتمىغانلىقى ئۈچۈن، ھەر قايسى ئىسلام ئەللىرىدە ئۈلۈمگە ھۆكۈم قىلىندى. مەسىلەن، ئىسلام دۇنياسىدىكى مەشھۇر سوپى - پىرلاردىن بەسرەلىك نەجمىدىن باغدادى، شىرازلىق سوپى يۈسۈپ «خەتتە ئەزەم»، مەۋلانە سەرۋەرى، «بالاگەردان پىرىم» دەپ ئاتالغان ھەمەدانلىق سوپى مۇھەممەت ئەزەم، «پىر ئەزىزان» دەپ ئاتالغان خوراسانلىق سەيپىد ئاسىپ ئەزىزى قاتارلىق ماشايىخلار «دىن ئاسىيلىرى» دەپ ئەيىبلىنىپ دارغا ئېسىلدى. ئىرانلىق سوپى ھۈسەيىن ئىبنى مەنسۇر ھەللاجى ئۆزىنى «ئەنەلھەق» دېگەنلىكى ئۈچۈن شەرىئەت ئەزىپىدىن دارغا ئېسىپ ئۆلتۈرۈلدى.

دېمەك، ئىسلامىيەت تارىخىدا ئەھلى تەرىقەتچىلەر ئىسلامىيەتكە مۇخالپ كېلىدىغان تۈرلۈك قىلمىشلىرى بىلەن كەڭ مۇسۇلمانلارنىڭ ئېتىقاد ئېتىبارىدىن چۈشۈپ كېتىشكەندى ۋە ئىسلامىيەتكە دۈشمەن بولغان تۈرلۈك بىددەت مەزھەپلەر تۈركۈمىگە قوشۇلۇپ كېتىشكەندى. شۇڭا، چەت ئەللەردىكى ئىسلامىيەت تارىخىدا بۇنداق بىددەت، ئازغۇن مەزھەپلەرنىڭ بىر

① مۇھەممەت خوزەرى: «مۇھەممەت ئەلەيھىسسالامنىڭ تەرجىمىھالى»، شىنجاڭ خەلق نەشرىياتى 1983 - يىلى 1 - نەشرى، 381 - بەت.

قېتىمۇ بىرەر ئىسلام مەملىكىتىدە، بىرەر مىللەت ياكى بىرەر قەبىلە، بىرەر جەمئىيەتتە دىنىي، سىياسىي ھاكىمىيەت شەكلىگە كىرىپ باقمىغانلىقىغا، يېتەكچى مەزھەپ بولۇپ ئويۇز تىكلەپ باقمىغانلىقىغا ئەجەبلەنمەسلىك كېرەك. پىراق، تۈرلۈك زامانە ھادىسىلىرى، قىسمەت پېشكەللىكلىرى ۋە باشقا تۈرلۈك سەۋەبلەر تۈپەيلىدىن دۇنيانىڭ ھەر قايسى جايلىرىدىن پاناھلىق تىلەپ كېلىدىغان ھەر خىل مۇساپىر ئىنسان تايىپلىرىگە ئەزەلدىن ئۆز قوينىدىن ئىسسىق ماكان ۋە ئىسسىق نان بېرىدىغان ئىلتىپاتپەرەس ساددا ئۇيغۇر خەلقى ياشايدىغان سەئۇدىيە مەملىكىتىدە بولسا ئىش باشقىچە ئىدى. . . .

خوجا مۇھەممەتئىمىن ئىشانلار چىلان ئۆتكىنىنىڭ يېنىدا زەپەر قۇچۇپ قايتقان سەئۇدىيە قوشۇنلىرىنى ئۇچرىتىپ ئون كۈن ئۆتكەندىن كېيىن ئاتۇش مۇزاپىتىدىكى مەشھەتكە يېتىپ كېلىشتى. بۇ تاڭ ئەمدىلەن سۈزۈلگەن ۋاقىت ئىدى.

ئوڭ قول تەرەپتە كۆرۈنگەن ئاغۇ تاغلىرىنىڭ ئۈستى سەل - پەل ئاقارغان بولسىمۇ، ئاسماندا شالاڭ بۇلۇتلار ئارىسىدا يەتتە يۇلتۇزلار پىل - پىل يېنىپ تۇراتتى. جاندىن ئۆتىدىغان ئەتىيازنىڭ سوغۇق شامىلى يول بويىدىكى يالىڭاچ دەرەخلەرنى تىنىمىسىز ئىرغاڭلىتىپ، خۇددى ئۇدۇلدىكى بوغۇز دەرياسىدەك شاۋقۇنلىتاتتى. ھەر كۈنى مۇشۇ ۋاقىتتا بۇ چوڭ يولدا تال - چىۋىقلىرىدا توقۇلغان چىتەنلىك موللاقچى ھارۋىلىرىغا چىلە - قىغ بېسىپ ماڭغان ئىشچان دېھقانلار، بازارغا ماڭغان ئالدىراش چاربازارچىلار، قوتان - قوتان قويلارنى تاغ باغرىغا ئوتلىتىپ كېلىش ئۈچۈن ھەيدەپ ماڭغان قويچىلار، گايىدا بولسا

كولتور مىنىنى كولتورلىتىپ تۆگە كارۋانلىرىمۇ ئۆتۈپ تۇراتتى. بىراق، بۈگۈن چوڭ يوللارلا ئەمەس، بەلكى چىتەن ۋە ئەنجان ئاملىرى بىلەن قورشالغان باغلار، ھويلىلار، ئۆيلەر، قىسقىسى، ھەممە ياق جىمجىت ئىدى.

بۈگۈنكى كۈن — ھەزرىتى سۇلتان مازىرىدا ھەر يىلى بىر نۆۋەت كېلىدىغان تاۋاپ كۈنى ئىدى.

ھەزرىتى سۇلتان مازىرى توققۇز گۈمبەزلىك ھەيۋەتلىك بىر ئىمارەت ئىدى. بۇ كاشانە ئىمارەتنىڭ تۆت ئەتراپىدا ئىككىدىن سەككىز كىچىك گۈمبەز ئوتتۇرىدىكى يوغان گۈمبەزنى ئاساسىي گەۋدە قىلغان ھالدا چۆرىدەپ قەد كۆتۈرۈپ تۇراتتى. گۈمبەزنىڭ ئاستىدا قاراخانىيلار سۇلالىسىنىڭ تۇنجى مۇسۇلمان ئۇيغۇر خاقانى سۇلتان ساتۇق بۇغرا قارا خاننىڭ مەقبەرىسى بار ئىدى.

بازارنىڭ ئوڭ تەرىپىدە سۇلتان ساتۇق بۇغرا قارا خاننىڭ ئۈستازى، ماۋرائۇننەھىردىكى سامانىيلار سۇلالىسىنىڭ شاھزادىسى ئەبۇ ناسىر سامانىينىڭ قەبرىسى جايلاشقان قەدىمكى مازار، غەرب تەرىپىدە چوڭ جامە، ئالدى تەرىپىدە بەشتاقلىرى كۆك كاھىش خىشلار بىلەن بېزەلگەن چوڭ دەرۋازا، ئۇنىڭ يېنىدا ياسىداق بىر مەسچىت، ئۇنىڭغا يانداشتۇرۇلغان خانقا، مەدرىسلەر قوشۇلۇپ بىر پۈتۈن كاشانە ئىمارەتلەر توپىنى ھاسىل قىلغانىدى. چوڭ گۈمبەزنىڭ كۈنچىقىش تەرىپىدە ئەسىرلەر بويى ۋاپات بولغان ئۇلۇغ - ئۇششاق يۇرت مۆتمۈەرلىرى، بەگ جەمەتلىرى ۋە مەشھۇر زاتلارنىڭ تۇپراقلىرىدىن ھاسىل بولغان ھەر خىل گۈمبەزلەر، شام گۈرلەر ۋە ئاۋام خەلقىنىڭ چوڭ - كىچىك قەبرىلىرىدىن ھاسىل بولغان كەڭرى بىر قەبرىستانلىق بار ئىدى.

توققۇز گۈمبەزلىك ھەزرىتى سۇلتان مازىرىنىڭ تۆت بۇرجىكىدە تۆت مۇنار قەد كۆتۈرگەن بولۇپ، مۇنارنىڭ ئۈستىدىكى «قەپىزەك» دەپ ئاتىلىدىغان قۇببە قاپارتما گەج

نەقىشلەر بىلەن بېزەلگەنىدى . قۇبىنىڭ تۆت تەرىپىگە قويۇلغان يەنجىرلەر گىرەلەشتۈرۈپ زىننەتلەنگەن بولۇپ، كۆككە تاقاشقان بۇ ئېگىز مۇنارلار توققۇز گۈمبەزلىك بۇ قەدىمكى مازارنى ئاجايىپ سەلتەنەتلىك تۈسكە كىرگۈزگەنىدى .

توققۇز گۈمبەزلىك مازارنىڭ ئوتتۇرىسىغا جايلاشقان چوڭ گۈمبەزنىڭ ئەڭ چوققىسىدا ئالتۇن رەڭ كاھىشلار بىلەن كۆركەم بىر قۇببە ياسالغان . ئۇنىڭ ئەتراپىدىكى قالغان سەككىز كىچىك گۈمبەزنىڭ چوققىسىغىمۇ ئالتۇن رەڭ كاھىشلار بىلەن قۇببە ياسالغان ، قۇببىلارنىڭ ئەڭ ئۈستىگە ھىلال ئاينىڭ شەكلى ئورنىتىلغان . پۈتۈن گۈمبەز يېڭىدىن كۆتۈرۈلۈۋاتقان ئەتىگەتلىك قۇياش نۇرىدا جىلۋىلىنىپ يالتىراپ ، ئاجايىپ سەلتەنەتلىك مەنزىرە پەيدا قىلاتتى .

بۈگۈن ھىجرىيە كالىندارى بويىچە ماھىي مۇھەررەمنىڭ ئونىنچى كۈنى — ھەزرىتى سۇلتان دەپ ھۆرمەتلىنىدىغان سۇلتان ساتۇق بۇغرا قازاخانىنىڭ قازا قىلغان خاتىرە كۈنى ئىدى . ئۇ بۇنىڭدىن بەش يۈز توقسان ئۈچ يىل ئىلگىرى ، يەنى ھىجرىيە 344 يىلى (توشقان يىلى) ماھىي مۇھەررەمنىڭ 10 - كۈنى ① ئانۇشنىڭ شەرقىگە تەخمىنەن ئون پەرسەخ كېلىدىغان سوغۇن باشى دېگەن يەردە قازا قىلغانىدى . جامال قارىشىنىڭ «مۇلھقاتۇس سۇرراخ» دېگەن ئەسىرىدە ئوبۇل فوتۇھ ئالمائىنىڭ «قەشقەر تارىخى» دېگەن ئەسىرىدىن كەلتۈرۈلگەن نەقىلدىن قارىغاندا ، سۇلتان ساتۇق بۇغرا قازاخان ۋاپات بولغاندا ، ئۇنىڭ ھايات ۋاقتىدىكى «مېنى ئەلۋەتتە كۇستازىم ئەبۇ ناسىر سامانىي ھەزرەتنىڭ ئايىغىغا قويغايىسىلەر» دېگەن ۋەسىيىتىگە بىنائەن ، تۆت تۈمەن مۇسۇلمان بۇيغۇر يىغىلىپ كاتتا مۇراسىم ئۆتكۈزۈپ ، ئۇنى مۇشۇ مەشھەتتىكى ئەبۇ ناسىر سامانىينىڭ

① 955 - 956 - يىلى 5 - ئاينىڭ 6 - كۈنى .

مازىرىغا دەپنە قىلغانىكەن. شۇنىڭدىن تارتىپ، ئۇيغۇر خەلقى سۇلتان ساتۇق بۇغرا قاراخاننى خاتىرىلەش ئۈچۈن ھەر يىلى ھىجرىيە كالېندارى بويىچە ماھىي مۇھەررەمنىڭ ئونىنچى كۈنى مەشھەتتىكى ھەزرىتى سۇلتان مازىرىدا داغدۇغىلىق تاۋاپ پائالىيىتى ئۆتكۈزىدىغان بولغانىدى. بۇ كۈنى مىڭلىغان، ئون مىڭلىغان ئۇيغۇرلار مۈلكىي قەشقەرىيىنىڭ ھەر قايسى جايلىرىدىن ھەزرىتى سۇلتان مازىرىنى تاۋاپ قىلىش ئۈچۈن مەشھەتكە كېلەتتى.

تاۋاپ كۈنى، ئەل - جامائەتكە نەزەر بېرىلەتتى. ھەزرىتى سۇلتان مازىرىنىڭ نەزەر ئېشىنىڭ يىراق - يېقىنىدا داڭقى بار ئىدى. تاۋاپقا كەلگەن كىشىلەر قۇرۇق قول كەلمەيتتى. بەزىلىرى نەزەر دەپ قوي، كالا، ھەتتا ئات، تۆگە ئېلىپ كېلىشەتتى. بەزىلىرى بولسا ئون - گۈرۈچ، پۇرچاق - ماش ۋە ئاق ئۇشاقلىرىنى ئېلىپ كېلىۋېرىشەتتى. قولى قىسقىراقلارنى بىرەر توخۇ، بىرەر كاۋا ياكى ھىچچولمىغاندا بىر باش پىياز، بىر نەچچە تال سەۋزە، چامغۇر بىرەر چاڭگال تۈز، بىر - ئىككى تال تۇخۇم، بىر قولىتۇق تەمەش بولسىمۇ ئېلىپ كەلسە نەزەر قىلغانغا ھېساب بولاتتى. كۆك نامراتلار ئۆزىنىڭ قارا كۈچىنى نەزەر ئورنىدا تەقدىم قىلاتتى. ①

بۇ نەرسىلەرنىڭ ھەممىسى ھەزرىتى سۇلتان مازىرىنىڭ كازامەت يوغان مىس قازانلىرىغا تاشلىنىپ، ئۇنىڭدىن نەزەر ئېشى - ئاتلا ئېتىلەتتى. ئاتلا تولىمۇ تەملىك پىشاتتىكى، ئىچكەنسېرى ئادەمنىڭ يەنە ئىچكۈسى كېلەتتى.

تاۋاپ كۈنى، باشلىرىغا ئۇچلۇق كۇلاھ، ئۈستىگە قۇراق

① تاۋاپ ھەققىدىكى بۇ تەپسىلاتلارنى مەن ھۆرمەتلىك غازى ئەمەت ئاكتىدىن سوراپ بىلىۋالغانىدىم. كېيىن ئۇ ھەزرەت تاۋىپىنى تەسۋىرلەپ «تاۋاپ» ناملىق بىر ئەسلىمە يازغانىدى.

چەندە، پۈتۈنغا قوغالتاق كەش كىيگەن، ئەزەلدىن يۇيۇلماي
 كىرلىشىپ چىگىشلىشىپ كەتكەن چاچلىرى مۇرىسىگە چۈشۈپ
 تۇرىدىغان، قاسناق گەدەن، توڭغۇز بەدەن، يۈتۈن ئۆزايىدىن تاپ
 پۇراپ تۇرىدىغان بىر توپ ئەبگا دىۋانە، ئۇششۇق نىلەمچى، بىزەك
 قەلەندەر، كۆكەمە سايىل، تەلۋە سويى، تەركىدۇنيا ئاشىق،
 پىدائىي دەرۋىشلەر قازان بېشىغا ئولنىشىۋالاتتى. ئۇلارنىڭ بۇ
 ھالىتىنى كۆرگەن كىشى خۇددى تاپقا ئولاشقان قاغا -
 قۇزغۇنلارنى كۆز ئالدىغا كەلتۈرۈشەتتى. بەزىدە كىشىنىڭ پانىي
 دۇنيانىڭ ئارزۇ - ھەۋەسلىرىدىن ۋاز كېچىپ، پەقەت ئۇ
 دۇنيانىلا ئويلايدىغان جۈل - جۈل كىيىملىك بۇ ئادەمىسىياق
 بىچارە بەندىلەرگە ئىچى ئاغرىپمۇ قالاتتى. بىر بۇردا قانتىق
 زاغرا، بىر ھېجر سوغۇق سۇغا قانا ئەتلىنىپ، پانىي ئالەمنىڭ
 پۈتۈن مەئىشىتىدىن ۋاز كېچىشكەن بۇ تەرىقەتچى بەندىلەر
 كۈندۈزلىرى مەھەللىمۇ - مەھەللى، كوچىمۇ - كوچا ھەمدۇ -
 سانا ئوقۇپ يۈرۈشىمۇ ئەمما ناماز شام بولۇشى بىلەن تەڭ،
 ھەزرىتى سۇلتان مازىرىدىكى خانىقاغا قايتىپ كېلىشەتتى - دە،
 تامامەن باشقىچە ئىش كۆرۈشەتتى. تار خانىقادا ئۇلار چەككەن
 نەشە - بەك پۇراقلىرى بۇقسۇپ، چۆگۈنلەردە قويۇق دەملەنگەن
 قارا چايلار پۇرقراپ قايناپ تۇراتتى. ئۇلارنىڭ بەزىلىرى كۆكىنار
 يىمىرسە، بەزىلىرى ئۆستى - ئۆستىلەپ ياماق سېلىنغان بەل
 كارمانلىرىنى بېشىپ، ئىچىدىن مەجۇنلىرىنى تۆكۈشەتتى.
 كېيىن ھەمىنەشىن - ھەمسۆھبەت باشلىنىپ، بەزىدە غەيۋەت -
 شىكايەتكە، بەزىدە كەيپ - ساياغا، بەزىدە ئۇرۇش - ماجىراغا
 ئايلىنىپ كېتەتتى.

خوجا مۇھەممەتئىمىن ئىشان ھەزرىتى سۇلتان مازىرىغا
 يېتىپ كەلگەندىن كېيىن ھېچكىم بىلەن سالاملاشماستىن ئۇدۇل
 مازارنىڭ ئىشىكىگە قاراپ ماڭدى. مازارنىڭ ئىشىكىدىن
 ئاۋاچىلار كىرىپ - چىقىپ تۇرۇشاتتى. ئۇ ئىشىكتىن كىرىپلا

مازارنىڭ بىر چېتىدىكى قاراڭغۇ، خىلۋەت بىر جايىنى تېپىپ ئولتۇرغاندىن كېيىن جىمجىت دۇئا - تىلاۋەتكە كىرىشىپ كەتتى. بۇ خوجا مۇھەممەتئىمىن ئىشاننىڭ ساقمۇ ساق يىگىرمە بەش يىل ئۆتكەندىن كېيىن بۇ مازارى شېرىفتە ئىككىنچى قېتىم دۇئا تىلاۋەت قىلىشى ئىدى. . . .

توساتتىن ۋاراك - چۈرۈڭلار بېسىقپ، مازار بىردىنلا تىمئاس بولۇپ كەتتى. خوجا مۇھەممەتئىمىن ئىشان بۇنى سەزگەن بولسىمۇ ئەمما كۆزىنى يۇمغان پېتى ئاستا تەۋرىنىپ زىكرى قىلىۋەردى. دەل مۇشۇ چاغدا كىمدۇر بىرى ئارقىسىدىن ئۇنى قاتتىق ئوقۇدى.

— بۇ قانداق دېگەن ھۆرمەتسىزلىك؟ نېمىسىدېگەن گالۋاڭلىق؟! —

خوجا مۇھەممەتئىمىن ئىشاننىڭ غۇزۇرىدە ئاچچىقى كەلگەن بولسىمۇ ئەمما ئۆزىنى زورغا بېسىۋېلىپ، ئاستا بېشىنى كۆتۈرۈپ قارىدى. بۇ چاغدا مازارنىڭ ئىشىكىدە بىر توپ ئادەم ئۇنىڭغا قاراپ تۇراتتى. بۇ ئادەملەرنىڭ ئارىسىدا سەئىدىيە مەملىكىتىنىڭ ھازىرقى تەخت ساھىبى سۇلتان ئابدۇرەشىدخانمۇ بار ئىدى. ئۇنىڭ سول يېنىدا ئۆلىمالارچە كىيىنگەن سالاپەتلىك بىر ئادەم قول قوۋۇشتۇرۇپ تۇراتتى. ئۇ — سۇلتاننىڭ مۆھۈردارى ۋەزىر ئەزەم يۈسۈپ قىدىرخان يەركەندى ئىدى. سۇلتاننىڭ ئوڭ يېنىدا بېشىدىن ئايغىغىچە ئاق لىباس تەۋەررۇكات^① كىيگەن، ئاپئاق ساقىلى مەيدىسىگە چۈشۈپ تۇرغان، ئېگىز بويلۇق، ناھايىتى كېلىشكەن بىر بوۋاي ئۇنىڭغا ئۆتكۈر كۆزلىرى بىلەن تىكىلىپ تۇراتتى. ئۇ سۇلتاننىڭ ئوستازى، سەئىدىيە مەملىكىتىنىڭ شەيخۇلىئىسلامى ھەزرىتى مۇھەممەت شېرىپ بۇزۇكۋار ئىدى. ئەمما، ئۇ كۆز ئالدىدىكى

① ئاق تۈگى يۇڭدىن توقۇلغان مەللە جەكەن. رىۋايەت قىلىنىشىچە، مۇھەممەت پەيغەمبەر مەككىگە ھەج قىلىپ بازاغاندا ئاشۇنداق كىيىنگەنىكەن.

تاۋاپ قىلىپ ئولتۇرغان بۇ دىۋانە سىياق ئادەمنىڭ ئۆزىنىڭ ئەشەددىي رەقىبى مەخدۇم ئەزەمنىڭ چوڭ ئوغلى خوجا مۇھەممەتتەنمىن ئىشان ئىكەنلىكىنى، ئۇنىڭ ھازىر ئىشانكالا نلىق ئېرشاتىمىسى بىلەن مۈلكىي قەشقەرىيىگە قايتقانلىقىنى يادىغا كەلتۈرۈپمۇ باقمىغانىدى.

خوجا مۇھەممەتتەنمىن ئىشاننى ئوقىغان كىشى — ھەزرىتى مۇھەممەت شېرىپ بۈزۈكۋارنىڭ خەلىپە مەسئۇللىرىدىن بىرى مۇھەممەت ۋەلى سۈپى ئىدى. ئۇنىڭ كۆزلىرى ئالاق - جالاق بولۇپ كېتىۋاتاتتى:

— نەدىن كەلگەن سىگال ئەدەپسىز دىۋانە سەن؟! — دەپ ۋارقىرىدى ئۇ، — تۇر ئورنىڭدىن! ھەزرىتى زەشىدىل شاھى ئەزەم بىلەن نېمەتلىك پىرىمىز شەيخ مۇھەممەت شېرىپ قۇددەسە روھەھۇ ھەزرىتىلىرى ئۇل مازارى ماشايخقا مۇبارەك قەدەملىرىنى باستى!

خوجا مۇھەممەتتەنمىن ئىشان ئورنىدىن تۇرۇپ، ئىشىك ئالدىدا ئۆرە تۇرۇشقان ئادەملەرگە قاراپ قويۇپ، بىر چەتكە ئۆتۈپ تۇردى - دە، بېشىنى ئېگىپ پەسكە قاراپ تۇرۇۋالدى. بۇ چاغدا ئۇنىڭغا ئۆتكۈر كۆزلىرى بىلەن تىكىلىپ قاراپ تۇرغان شەيخۇلىئىسلام شەيخ مۇھەممەت شېرىپ بۈزۈكۋار ئۇنى نەدىدۇر بىر يەردە كۆرگەندەك قىلدى - يۈ، ئەمما، دەررۇ ئەسلىيەلىمىدى. ئەسلىيەلىگەن نەقدىرىدىمۇ جەندە، بېشىغا كۇلاھ كىيگەن بۇ نامرات دەرۋىشىنى تۇنۇيالايتىمۇ؟

— ھەزرىتى سۇلتان دەرگاھىنىڭ گادىيىمەن، — دەپ جاۋاب بەردى خوجا مۇھەممەتتەنمىن ئىشان ئۆزىنىڭ نام - نەسەبلىرىنى يوشۇرۇپ، — ئۇل مۇبارەك تاۋاپ كۈنى ھەزرىتى سۇلتان مازارىنى سېغىنىپ تاۋاپ قىلىش ئۈچۈن بەرغانە سەھراسىدىن كەلگەن مۇساپىر دەرۋىشمەن.

— ئى ھۆرمەتلىك ئۇستاز، ئۆزلىرىنى كايىتىمىغايدا، —

دېدى سۇلتان ئابدۇرەشىدخان كۈلۈمسىرەپ، — بۇ بىر ناتىۋان مۇساپىر كىشى ئىكەن. بىز بۇلۇڭدا ئۆزىنىڭ دۇئا - تىلاۋەتلىرىنى قىلىۋەرسۇن، بىزگە ھېچ ھالاقىت بەرمەس! بىز مۇ ئۆزىمىزنىڭ دۇئا - تىلاۋەتلىرىنى قىلىۋەرگەيمىز. —
ئەمىرلىرىگە قۇللۇق قىلىشى ھەزرىتى شاھى ئەزەم، — دەپ دەرھال قۇللۇق بىلدۈردى مۇھەممەت ۋەلى سۈپى قولىرىنى مەيدىسىگە قويۇپ تۇرۇپ، — قېنى، شاھىم مەرھەممەت قىلغايلا!

سۇلتان ئابدۇرەشىدخان ئۈستازىنى يۆلەپ مازارنىڭ ئىچىگە كىرىپ، سۇلتان ساتۇق بۇغرا قارا خاننىڭ مەقبەرىسى ئالدىدا تىز چۆكۈپ ئولتۇردى. مەۋكەپتىكىلەرمۇ سۇلتان بىلەن شەيخنىڭ ئارقىسىدا تىز چۆكۈپ ئولتۇرۇشتى. بۇ چاغدا، شەيخ مۇھەممەت شېرىپ بۇرۇزۇر كۆۋرۈك بېقىملىق ئاۋازى بىلەن قىرائەت قىلىشقا باشلىدى. ئۇنىڭ جارڭلىق ئاۋازى پۈتۈن مازارنىڭ ئىچىنى قاپلىدى.

* * *
ھەزرىتى سۇلتان مازىرىدىكى ئاۋاپ ئاخىرلىشىپ بىرەر ئايدەك ۋاقىت ئۆتكەن بولسىمۇ ئەمما شەيخۇلئىسلام مۇھەممەت شېرىپ بۇرۇزۇر كۆۋرۈكنىڭ ھەزرىتى سۇلتان مازىرىدىكى ئىستىقامىتى تېخى ئاخىرلاشمىغانىدى.

بىر كۈنى خوجا مۇھەممەتئىمىن ئىشان — ھازىر ئۇ مۇھەممەتئىمىن دىۋانە دەپ ئاتىلاتتى — مازارنىڭ ئىچىدە ئىستىقامەت تىلەپ ئولتۇراتتى. بىرىنىڭ ئۇنى چاقىرىغان ئاۋازى ئاڭلاندى:

— ھەي كۆزۈڭنى ئاچ، دىۋانە! ئۇيغۇڭنى كېيىنچە ئۇخلىۋالارسەن، ھازىرنىڭ ئۆزىدە كۇلاھۇ - جەندەڭنى كەي -

دە، ئورنىڭدىن تۇرۇپ مېنىڭ بىلەن ماڭا! ئۇ ئىككى ئاي ئىچىدە
 ئۇ كەينىگە ئۆزۈلۈپ قارىۋېدى. ئۇچىسىغا ئاق سۇف كېپەن
 كىيگەن بىر سوپىنىڭ ئۆرە تۇرغانلىقىنى كۆردى.
 خوجا مۇھەممەتتىن ئىشان شەيخ مۇھەممەت شېزىپ ئىشان
 تەرەپدارلىرىنىڭ ئۆزىنىڭ ھەقىقىي سالاھىيىتىنى بىلىپ
 قېلىشىدىن تولمۇ ئېھتىيات قىلاتتى. شۇڭا ئۇ
 — نەگە؟ — دەپ سورىدى دەككە — دۈككە ئىچىدە، —
 مېنىڭدەك بىر ناتىۋان دىۋانە كىمگە لازىم بولۇپ قاپتىمەن؟!
 — شەيخ ھەزرەتلىرى سېنى ھۇزۇرغا چاقىرىۋاتىدۇ!
 ئىشان ئەندىيە ھۇدۇتلۇقىدا پەزغانە تەرەپتىن چىققان خوجا —
 ئىشانلار ئۈستىدىكى تەقىب ھېلىمۇ ناھايىتى كۈچلۈك ئىدى.
 خوجا مۇھەممەت شېزىپ ئىشان تەرەپدارلىرى ئۆز سۈلۈكىنىڭ
 مۇتلەق نوبۇزىنى قوغداش ئۈچۈن مۈلكىي قەشقەرىيىدە ھەر خىل
 ناملار بىلەن مەيدانغا چىققان باشقا ھەر قانداق ئەھلى
 تەرىقەتچىلەرنى كۆزىگە قالدغان تىكەن، بەدىنىگە چىققان يامان
 چاقىدەك تولمۇ ئوچ كۆرەتتى. بۇنىڭ ئۈچۈن ئۇلار سۇلتان
 ئابدۇرەشىدخاننىڭ دەھرىي سەلتەنەتنىڭ سۈرىدىن تولۇق
 پايدىلانغاندىن باشقا يەنە، ئۆزلىرىنىڭ ھەر قايسى جايلىرىدىكى
 خەلىپە ۋەكىللىرى ئارقىلىق سۈلۈك مۇرىتلىرىنى قاتتىق
 ئىسكەنجىگە ئېلىۋېلىشقاندى. شۇڭا، سەللا بىخەستەلىك قىلسا،
 بۇ يەردە سۈلۈك تەۋرىتىش ئەمەس، بەلكى ھاياتنىڭ ساق
 قېلىشىغا كاپالەتلىك قىلىشۇ قىيىن ئىدى. شۇڭا، خوجا
 مۇھەممەتتىن ئىشان ھازىرچە ئاشكارا ھەرىكەت قىلماي،
 مۇھەممەتتىن قەلەندەر دېگەن نام بىلەن ھەزرىتى سۇلتان
 مازىرىدا ئىستىقامەت قىلىپ پۇرسەت كۈتمەكتە ئىدى. شۇڭا، ئۇ
 بېشىنى ئېگىپ ھېلىقى سوپىنىڭ كەينىدىن مېڭىشقا مەجبۇر
 بولدى.
 ھويلىنىڭ ئىشىكىدە ئۇلارنى مۇھەممەت ۋەلى سوپىنى

كۈتۈۋالدى. ھويلىنىڭ تۆر تەرىپىدە ئالدى سەككىز تۈۋرۈك قويۇلغان ئايۋانلىق كۆركەم بىنا قەد كۆتۈرۈپ تۇراتتى. خوجا مۇھەممەتئىمىن ھويلىغا باشلاپ كىرگەن مۇھەممەت ۋەلى سويى ئۇنى ئۇدۇلدىكى دەرپەردىلىك ئۆيىگە تەكلىپ قىلدى. دەھلىزگە كىرگەندە، ئۇ ئوڭ تەرەپتىكى مەھپۇز نەقىشلىك ئىشىكىنى ئېچىپ، ئۆزى بىر چەتكە ئۆتۈپ تۇردى ۋە خوجا مۇھەممەتئىمىن ئىشانغا «كىرئۆر!» دېدى.

ئۆينىڭ تۆرىدە بىر بوۋاي تەسۋى سېرىپ ئولتۇراتتى. خوجا مۇھەممەتئىمىن ئىشان بوۋاينى كۆرۈپ سەل ھۇدۇقۇپ قالغان بولسىمۇ ئەمما قىلچە چاندۇرماستىن ئىشىكتە تۇرۇپ ئۇنىڭغا سالام بەردى.

— مەرھەممەت قىلىپ ئالدىغا كەل، تەڭرىنىڭ گاڭداي بەندىسى! — دېدى ئۇ كۆزىنى خوجا مۇھەممەتئىمىن ئىشاندىن ئۆزىمەي، — قېتى يېقىن كەل!

خوجا مۇھەممەتئىمىن ئىشان ئىككى قولىنى كۆكسىگە ئېلىپ، پۈتۈننىڭ ئۇچىدا بىر ئىككى جامدا پالا شەيخنىڭ ئالدىغا كېلىپ تىزلاندى.

خوجا مۇھەممەت شېرىپ بۇزۇكۋار ئالدىدا تىزلىنىپ تۇرغان بۇ كىشىگە سىنچى كۆزلىرى بىلەن بىر ھازاغىچە ئۇزاق قاراپ كەتتى.

خاننىڭ ئىچىنى ئېغىر سۈكۈنات قاپلىدى. خوجا مۇھەممەتئىمىن ئىشان شەيخنىڭ سۆز باشلىشىنى كۈتۈپ يەرگە قاراپ جىم ئولتۇردى.

— ئەھۋالنىڭ قانداق ئى ئانىۋان قەلەندەر؟ — خاننىڭ ئىچىنى قاپلىغان ئېغىر سۈكۈنات ئاخىر شەيخولئىسلام ھەزرەتلىرى تەرىپىدىن بۇزۇپ تاشلاندى، — تەلەپ - ئىلتىجالىڭ بولسا دېگىن! خوجا مۇھەممەتئىمىن بېشىنى ئۈستۈن كۆتۈرمەي ئورنىدا

زاھىدىلىقنى ئىختىيار قىلغان بولساممۇ ئەمما گادايلىققا باش ئەگمەي، پەيغەمبەر رەسۇلىلانىڭ قەدىم ئەييامدىكى ئەھكام ئىلاھىيەتلىرى جارى قىلدۇرۇلۇۋاتقان ئۇل پاك زېمىننى سېغىنىپ كەلگەنمەن، — دەپ جاۋاب بەردى.

— بارىكالا، ئى قەلەندەر مۇھەممەت ئەمىن! — دەپ خىتاب قىلدى ئۇنىڭ بەرگەن جاۋابىدىن كارامەت مەمنۇن بولغان شەيخ ھاياجانلىنىپ، — سېنى چاقىرماقتىن مەقسەت، ساڭا بىر ۋەزىپىنى تاپشۇرماق ئىدى، بىراق

خوجا مۇھەممەت شېرىپ سىنىماقچى بولغاندەك، ئۇنىڭ كۆزىگە تىكىلىپ قارىدى. بۇ چاغدا، ئۇنىڭ چىرايىدا بىلىنەر - بىلىنمەس ئىستىھزا كۈلكىسى جىلۋىلىنىپ تۇراتتى. خوجا مۇھەممەتتىن ئىشەنچنىڭ يۈرىكى «جىغ!» قىلىپ كەتتى: «ئۇ مېنى تونۇپ قالىدۇ نېمە؟!»

— مۇھەممەتتىن قەلەندەر! ئىنسان ئۈمىدلىك مەخلۇقتۇر، — دەپ سۆزىنى داۋاملاشتۇردى شەيخ — بىراق،

پانى ئالەمدىكى پۈتۈن ئىستىقامەتنىڭ ھەممىسى باقىي ئالەم ئۈچۈندۇر. باقىي ئالەم بىلەن پانى ئالەم خۇددى كىشىلەرنىڭ يانچۇقىدىكى كۈمۈش سەئىدىنىڭ ئىككى يۈزىدىكى نەقىش خاتەمگە ئوخشايدۇ. ئۆزلىرىنىڭ يانچۇقىدىكى كۈمۈش سەئىدىنى ئۆرۈپ - چۆرۈپ قازاپ بېقىش ھەر قانداق بىر كىشىنىڭ يادىغا يا كېلىدۇ يا كەلمەيدۇ! گەرچە سەن پانى ئالەمدە بىر خىشنى يۆتكەن بول، سېنىڭ ھەقتا ئالا يولدا قىلغان بۈگۈنكى بۇ ئەجرىڭ ئۆزۈڭنىڭ ئەتىكى باقىي ئالەمدىكى ئىستىقبالىڭ ئۈچۈندۇر! ئەھ! . . . ئەھ! . . .

شەيخ سۆزلەۋېتىپ قۇرۇق يۆتىلىپ قويدى. ئاندىن پىيالىدىكى چايدىن بىر - ئىككى ئوتلاپ سۆزىنى داۋاملاشتۇردى: — شۇڭا، ئىنسانلار پانى ئالەمدە ئەقىل پەرىمانى بىلەن ئىش قىلدۇرۇق، دېيىشىمۇ، ئەمما قاچانكى باقىي ئالەمنىڭ

ۋە سۆھبەتسى كۆڭۈل مەملىكىتىنى ئىشغال قىلىدىكەن، شۇنىڭدىن باشلاپ ئەقىل پەرىمانلىرىنىڭ ئەينىكىنى كىر قاپلايدۇ. بۇ ھەقتە جەننەت ماكان بالا گەردان تەقىبەندى پىرىمىزدىن مۇنداق بىر رىۋايەت قالغان: «زامانىڭ بىر قىزى بار ئىكەن. تىرىكچىلىك ئۇنىڭ ئاتىسى ئىكەن. ئۇ قىزغا ئەقىل، بەخت - سائادەت ۋە ئۈمىد قاتارلىق ئۈچ ئەلدىن ئۈچ ئەلچى تەلەپكار بولۇپ كەپتۇ. ئاتىسى قىزىدىن:

— بۇ ئۈچ كىشىدىن قايسىسىنى خالايسەن؟ — دەپ سوراپتۇ.

قىز ئېيتتىكى:

— ئەقىل ھەممىدىن ياخشىدۇر. ئىنساننىڭ شان - شەرىپى ئەقىل بىلەندۇر. بارلىق ئىلىم - ھېكمەتلەر ئەقىلگە تەئەللۇقتۇر. بىراق، ئەقىلنىڭ بىر ئەيىبى باركى، ئۇغەم ۋە ئەندىشە بىلەن بىر تۇغقاندىر. شۇڭا، ئەقىل دائىم غەمدىن خالىي بولالمايدۇ.

— ئۇنداقتا، سەن بەخت - سائادەتنى قوبۇل قىلامسەن؟ — دەپ سوراپتۇ ئاتىسى.

— بەخت - سائادەتمۇ ھەممىدىن ياخشى نەرسىدۇر، — دەپتۇ قىز، — چۈنكى، بەخت - سائادەت پۈتۈن دۇنيانىڭ ياخشى كۈرۈشىگە مۇپەسسەردۇر. ئەگەر كىشىگە بەخت - سائادەت ھەمراھ بولسا، ئۇ كىشى مۇراد - مەقسىتىگە يېتىدۇ. ئەمما، بەخت - سائادەتنىڭمۇ بىر چوڭ ئەيىبى باركى، ئۇ زادى بىر يەردە توختىمايدۇ. ياخشىلاردا قارار تاپماي، ناكەسلەرگە نېسىپ بولىدۇ. ئۇنىڭ پېشانىسىدىن بىۋاپالىق ۋە ئىككىسى يۈزلىمىلىك نىشانىسى كۆرۈنۈپ تۇرىدۇ.

ئاتىسى قىزىنىڭ بۇ سۆزلىرىنى ئاڭلىغاندىن كېيىن: — ئۇنداقتا سەن ئۈمىدىنى قوبۇل قىلىدىكەنەن - دە، — دەپتۇ.

— شۇنداق، — دەپتۇ قىز، — مەن ئۇمىدىنى خالايمەن. چۈنكى، ئۇمىد ھەر دايم ئالىملار بىلەن ھەمىسۆھبەت، غەمكىنلەرگە يولباشچىدۇر. ھەر كىم ئۇمىد رىشتىنى قولغا ئالسا، ئاقىۋەت مۇرادىغا يېتىدۇ ۋە سۆيگىنىنىڭ ۋاسالىغا مۇشەررەپ بولىدۇ!»

خوجا مۇھەممەتتىمىن ئىشاننىڭ خۇددى يىلان چاققاندىك يۈرىكى سىرىقراپ كەتتى. ئۇنىڭ بۇ ھەرىكىتى شەيخنىڭ تەقىبىدىن قېچىپ قۇتۇلالمىدى.

— نېمىشقا شۇك ئولتۇرسەن ئى ناتىۋان بەندە؟ خوجا مۇھەممەتتىمىن ئىشان بېشىنى ئاستا كۆتۈردى. شەيخ ھەزرەتلىرى سەل ئېڭىشىپ چىرايىنى پۈرۈشتۈرۈپ ئۇنىڭغا تىكىلىپ ئولتۇراتتى.

— بىز سېنى مەكىت - دولان يۇرتىغا خەلىپە ۋەكىل قىلىپ ئەۋەتسەك، بۇنىڭغا نېمە دەيسەن؟

شەيخنىڭ بۇ تاپشۇرۇقىنى ئاڭلاپ، ئۇ بىر تۇرۇپ ھەيران بولدى. بىر تۇرۇپ غەم - ئەندىشىگە چۈشۈپ قالدى. ئەسلىدە ئۆزىنىڭمۇ خوجا مۇھەممەت شېرىپ تەرەپدارلىرىنىڭ خوجا تەقىبىدىن قۇتۇلۇش ئۈچۈن ئاسمىنى كەڭ مەكىت - دولان سەھراسىغا كېتىپ، شۇ يەردە ئاستىرتتىن سۈلۈك تەۋرىتىش خىيالى بار ئىدى. خۇددى ئۇنىڭ بۇ خىيالىنى بىلگەندەك، خوجا مۇھەممەت شېرىپمۇ ئۇنى ئۆزىگە خەلىپە ۋەكىلى بولۇشقا ئۈندىمەكتە ئىدى. بىراق، خوجا مۇھەممەت شېرىپكە خەلىپە ۋەكىل بولۇش — خوجا مۇھەممەتتىمىن ئىشان ئۈچۈن ئۆزىنى ئۆلۈمگە تۇتۇپ بەرگەنلىك بىلەن باراۋەر ئىدى. چۈنكى، نەقىش بەندىيە تەرىقىتىدە ھەر قايسى سۈلۈكلەرنىڭ چەك - چېگرىسى ناھايىتى ئېنىق ئايرىلغان بولۇپ، بىر پىرغاھالال ئەغزال بولغان كىشىنىڭ يەنە بىر سۈلۈك پىرىغا قايتا قول بەرگەنلىكى سۈلۈك ئەھكامىدا كەچۈرگۈسىز ئاسىيلىق قىلىشى

بولۇپ ھېساپلىناتتى. بۇنداق گۇناھنى سادىر قىلغانلارنى ئادەتتە يۇقىرى قاتلامدىكى پىر - مۇرشدلار كەچۈرمەيلا قالماستىن، بەلكى نۆۋەن قاتلامدىكى مۇرىت - مۇخلىسلارمۇ كەچۈرمەيتتى. بىراق، شەيخنىڭ تاپشۇرۇقىغا قۇلاق سالماسلىق ئوخشاشلا ئۆلۈم بىلەن باراۋەر ئىدى. بۇنىڭغا قانداق جاۋاب بەرمەك كېرەك؟ شەيخ ئۇنىڭ جاۋاب بەرمەي شۈكەپ كەتكىنىنى كۆرۈپ كۈلۈپ قويدى - دە:

— ئى قەلەندەر مۇھەممەت ئەمىن، بۈگۈن سەن ئىستىقامەتخاناڭغا بېرىپ ئوبدان ئويلانغىن، ئەتە دەرگاھىمىزغا كېلىپ جاۋاب بەرگەيسەن، — دەپ قولىنى شىلتىدى. بۇ ئۇنىڭ «سۆھبەت تۈگىدى، ئەمدى چىقىپ كەتسەڭ بولىدۇ» دېگىنى ئىدى. خوجا مۇھەممەتئىمىن ئىشان ئورنىدىن تۇرۇپ شەيخ ھەرزەتلىرىگە تەزىم قىلدى - دە، كەينىچە شوخشۇپ مېڭىپ، خانىدىن چىقىپ كەتتى. . .

ئەتسى، خوجا مۇھەممەت شېرىپ ئىشان ئۇنى ئۆز دەرگاھىغا چاقىرتقۇزۇپ، ئۇنىڭ بىلەن ئۇزاق پاراڭلاشتى. پەرغانىدىن ئۇنىڭ مۈلكىي قەشقەرىيىگە قاچان، قانداق ئارزۇ - مەقسەتلەر بىلەن كەلگەنلىكىنى، پەرغانىدىكى قايىسى قىشلاقتىن ئىكەنلىكىنى، نەسەب ۋە ھەسەبىنى، ئەۋلاد - ئەجدادلىرىنى بىر - بىر سۈرۈشتۈردى. ئۇنىڭ نەسبىنىڭ نەقىشەبەندى تەرىقىتىنىڭ جەننەت ماكان پىرى مۇھەممەت قازى ساھىبكالانى بىلەن ئۆلىشىدىغانلىقىنى ئاڭلىغاندا، ئۈمۈد ئۆزىنىڭ خوجا ئەھرار تۆرىنىڭ نەۋرىسى بولىدىغانلىقىنى، مۇھەممەت قازى ساھىبكالانىنىڭ ئۆز بوۋىسى خوجا ئەھرارنىڭ مۇرىشىدى ئىكەنلىكىنى شەرەپ تۇيغۇسى بىلەن ئاشكارىلىدى ۋە ئۇنىڭ پانىي

دۇنيانى تەرك ئېتىپ، سۈلۈك ماجىرالېرى قاينىغان ئاشۇ پەرغانىدەك ھەق - ناھەق ماكانىدىن ئاللا تائالانىڭ ئەھكامى ئىلاھىيەتلىرى كەڭ جارى بولۇۋاتقان بۇ پاك زېمىنغا كېلىش ئۈچۈن گادايلق يولىنى تاللىۋالغانلىقىنى ماقۇل كۆردى. ۋە ئۆزىنىڭ خەلىپە ۋەكىلى بولۇشنى خالىسىلا، ئىستىقبالنىڭ چەكسىز ئىكەنلىكىنى پۇرىتىپ ئۆتتى.

— رەشىدىل شاھى ئەزەم دەھرى سۇلتان بولغانلىقتىن، — دېدى ئۇ سۆزىنىڭ ئاخىردا، — دارۇلسەلتەنەت يەكەندە دىيانەتسىز ۋە ئىنساپسىز ئادەملەر كۆپىيىپ كەتتى. ئۇنداق ئادەملەرنى تەرىقەتكە دالالەت قىلماق ھەممىمىزنىڭ باش تارتىپ بولمايدىغان مۇقەددەس ۋەزىپىمىزدۇر. شۇڭا، بىز سېنى مەكت - دولان يۇرتىغا خەلىپە ۋەكىل قىلىپ ئەۋەتىمىز. سەن بۇ شەرەپلىك، مۇقەددەس مەسئۇلىيەتتىن باش تارتساڭ، تازا دۇرۇس ئەمەس!

— ئىشائاللا، ھەزرىتى پىرى ئەزەم، — دەپ قۇللۇق بىلدۈردى خوجا مۇھەممەتئىمىن ئىشانمۇ ئارتۇقچە تالىشىپ ئولتۇرماي. چۈنكى، ئۇ خوجا مۇھەممەت شېرىپ ئىشاننىڭ كۆزىنى ئۇزاققىچە باغلاپ كېتەلىشى مۇمكىن ئەمەس ئىدى. ئۇنىڭ ھەقىقىي ئەپت - سالاھىيىتى بەرىبىر ئاشكارىلانماي قالمايتتى. شۇڭا، ئۇنىڭ بۇ دىياردىن ۋاقتىدا كېتىۋېلىشى خۇددى يولۋاسنى توقايغا قويۇپ بەرگەندەك بىر ئىش بولاتتى. شۇڭا، ئۇ شەيخۇلىئىسلام خوجا مۇھەممەت شېرىپ بۇزۇكقۇر ئۆزىگە ئۇزاتقان خەلىپە ۋەكىللىك ئىنايەتنامىسىنى ئىككى قوللاپ ئەدەپ - ئىكرام بىلەن تاپشۇرۇپ ئېلىپ، ئۈچ قېتىم بېشىدىن ئېگىز كۆتۈرۈپ كۆزىگە سۈرتتى ۋە شەيخ ھەزرەتلىرى بىلەن خوشلىشىپ چىقىپ كەتتى.

بۇ ئىككىسىنىڭ ئوتتۇرىسىدا بولۇنغان گەپ - سۆزلەرنى ئاڭلاپ بىر چەتتە جىم تۇرغان مۇھەممەت ۋەلى سۈپى خوجا ئۇنى

ئۆزىنى قويۇپ، شەيخ ھەزرەتلىرىنىڭ ئالدىغا قايتىپ كىردى. — ئى ھەزرىتى بۇزۇكۇۋار پىرىم، — دەدى مۇھەممەت ۋەلى سۈپى شەيخ ھەزرەتلىرىنىڭ مۇھەممەتتىن قەلەندەرنى خەلىپە ۋەكىل قىلىپ تەيىنلىگەنلىكىنى تازا لازىم تاپماي، — سىز ئۇنى تۈزۈك سىناپ كۆرمەستىنلا، مەكت - دولان يۇرتىغا خەلىپە ۋەكىل قىلىپ تەيىنلىدىڭىز. مۇبادا، ئۇنىڭ نىيەت - ئەفھالى ياخشى بولسۇن، مەقسىتىڭىزگە يەتكەن بولسىز، ئەگەر ئۇنىڭ نىيەت - ئەفھالى يامان بولسا، ئۇ سىزگە زىيان ئۇرماسمۇ؟

شەيخ كۈلۈپ قويدى - دە: سىناپ كۆرۈپ قىلىپ بەرگەن بولسا، سېنىڭچە، كىشىلەرنىڭ نىيەت - ئەفھالىنى قانداق بىلگىلى بولىدۇ؟ — دەپ سورىدى ئۇنىڭغا سىنچى كۆزلىرى بىلەن تىكىلىپ قاراپ تۇرۇپ.

— بۇنى بىلىش ناھايىتى ئاسان، ھەر قانداق كىشىنىڭ نىيەت - ئەفھالى ئۇنىڭ تۇرق - قىياپىتى ۋە ئەسلى نەسەب - ھەسپىدىن مەلۇم بولىدۇ. مۇبادا، ئۇنىڭ نەسىل - ھەسەبى ناچار بولسا، ئۇنىڭ تۇرق - قىياپىتى ھەر قانچە ئېسىل بولغىنى بىلەنمۇ، نىيەت ئەفھالى ئاخىر ئاشكارا بولىدۇ.

— ئى مۇھەممەت ۋەلى سۈپى ناھايىتى توغرا گەپ قىلدىڭ، — دەپ كۈلۈپ كەتتى شەيخ ھەزرەتلىرى، — بىر ئادەم ئۆزىنىڭ ھەر قانداق نىيەت - ئەفھالىنى ئۇزاققىچە ئاشكارىلىماي تۇرالمىدۇ. بۇ خۇددى ئەسلى نەسلى ناچار بولغان بىر بۆرنىڭ نىيەت - ئەفھالى ئاشكارىلىنىپ، رەسۋا بولغىنىغا ئوخشاش بىر ئىشتۇر. بىر كۈنى، يۈندى - چايقاندا يالاپ ئۆگىنىپ قالغان بىر بۆرە مەھەللىدىكى بىر بوياقچىنىڭ ئۆيىگە كىرىپتۇ. بۇنى بوياقچى كۆرۈپ قاپتۇ - دە، ئۇنى قوغلاپتۇ. بۆرە قاچقىنىچە بېرىپ بوياق كۆيىنىڭ ئىچىگە كىرىۋاپتۇ. كۈبتا لىقمۇلىق كۆك رەڭ بار ئىكەن. بۆرە بوياقنىڭ ئىچىدە شۇڭغۇپ ئۇزۇپ يۈرۈپ

كۆك رەڭگە بويىلىپ كېتىپتۇ. بوياقچى كەتكەندىن كېيىن ھېلىقى بۆرە كۆيىنىڭ ئىچىدىن چىقىپ سەھراغا قاراپ راۋان بولۇپتۇ. ئۇنىڭ بەدىنى پەلەك رەڭگىدە كۆك — كۆرۈنۈشمۇ پەلەكتەك ھەيۋەتلىك تۈسكە كەپتۇ. ئۇ بىر ئورمانلىققا يېتىپ كېلىپتۇ. ئورمانلىقتىكى ھايۋانلار بۆرىنىڭ پادىشاھلارغا خاس كۆك رەڭلىك تون، پەرىجىلىرىنى كۆرۈپ، قورققىنىدىن ئۇنىڭغا ئىتائەت قىپتۇ. كىشىلەر ماتەم مۇراسىمىدا كىيىدىغان بۇ كۆك رەڭلىك كىيىم بۆرىگە سۈر ھەيۋەت، بەلكى خۇشاللىق، بەخت - دۆلەت كىيىمى بوپتۇ.

بۆرە ئۆزىنىڭ ئەسلى قىياپىتىنىڭ ئاشكارىلىنىپ قېلىشىدىن ئەنسىرەپ، ئالدىنقى رەتكە مولۇن، چىلبۆرە ۋە تۈلكىلەرنى؛ ئىككىنچى رەتكە كېيىك، قوتاز ۋە قۇلانلارنى، ئۈچىنچى رەتكە بۇغا، ئۆكۈزلەرنى، تۆتىنچى رەتكە يىلپىز ۋە يولۋاسلارنى؛ ئەڭ كەينىدىكى رەتكە شىر، پىللارنى تۇرغۇزۇپتۇ. بۆرە سۆز قىلسا، ئالدىنقى رەتتە تۇرۇشقان چىلبۆرىلەرمۇ ئۇنىڭغا قوشۇلۇپ سۆزلەيدىكەن. شۇڭا، ھېچقايسى ھايۋان بۇ «پادىشاھ» نىڭ بۆرە ئىكەنلىكىنى بىلمەپتۇ.

بارا - بارا، بۆرە بۇ كۆك رەڭلىك لىباسى بىلەن مەغرۇرلىنىپ، «مەن مەڭگۈ پادىشاھ بولۇپ ئۆتىدىغان بولدۇم!» دەپ تەكەببۇرلۇق قىلىشقا باشلاپتۇ ۋە تەپ تارتماستىن ۋارقىراپ - جارقىرايدىغان بوپتۇ. بۇ ئاۋازنى ئاڭلىغان شىر ۋە يولۋاسلار ئۇنىڭ ئەسلىدە بۆرە ئىكەنلىكىنى بىلىپ، ئۆزلىرىنىڭ ئالدىنغانلىقىغا پۇشايىمان قىلىشىپتۇ ۋە:

— بۇ مەلئۇن ھىيلە - مىكىر ئىشلىتىپ، بىزگە پادىشاھ بولۇۋاپتۇ، — دېيىشىپتۇ، — بۇنداق خورلۇققا ھەرگىز چىداپ تۇرالمايمىز. شۇڭا، ئۇنىڭ شاھانە تونىنى سالدۇرۇۋېلىپ، ئۆزىنىڭ قېنى بىلەن قىزىل تون كىيىدۈرەيلى!

بۆرە ئۆزىنىڭ ئەسلى قىياپىتىنىڭ ئاشكارىلىنىپ

قالغانلىقىنى ۋە قول ئاستىدىكىلەرنىڭ ئىسيان كۆتۈرمەكچى بولغانلىقىنى سېزىپ قېلىپ، بۇ يەردىن قېچىپ، يىراق چۆل - باياۋاندىكى بىر بۆرنلەر توپىغا قوشۇلۇپتۇ.

— بىز سېنى ھەممە ھايۋانلارغا پادشاھ بوپتۇ، دەپ ئاڭلىغانىدۇق، — دەپ سورىشىپتۇ بۆرنلەر ئۇنىڭدىن، — بۈگۈن ئەجەب بۇ يەردە يۈرسەنغۇ؟

بۆرە بولغان ۋەقەلەرنى ئۇلارغا باشتىن بايان قىلىپ بەرگەن ئىكەن.

— سەن ئۇ بەخت - دۆلەتكە لايىق بولمىساڭمۇ لېكىن ئۇ ساڭا نېسىپ بوپتۇ، — دەپتۇ بۆرنلەر، — سەن ئۇنىڭ قەدرىنى بىلمەي يەنە ئەسلىڭدىكى خۇيۇڭنى داۋاملاشتۇرۇپسەن. نەتىجىدە ئۆزۈڭنى رەسۋا قىپسەن. ھەر قانداق نەرسىنىڭ ياخشى - يامانلىقى ئۆز - ئۆزىدىن مەلۇم بولىدىغانلىقىنى بىلمىدىڭمۇ؟

— ھەق سۆزلىدىلە ئى بۇزۇكۋار پىر ئەزەم، — دەپ شەيخنىڭ گېپىنى ماقۇللىدى مۇھەممەت ۋەلى سوپىمۇ، — بەنخۇي كىشىلەر كۆپىنچە ھاللاردا دەسلەپتە ياخشى سۈپەتلەر بىلەن ئوتتۇرىغا چىقىشىدۇ. لېكىن، ئاخىردا ئۇلارنىڭ بەنخۇيلۇقى ھامان ئاشكارىلانماي قالمايدۇ. بىر كىشىنى ياخشى سىناپ كۆرمىگىچە ئۇنىڭغا ئىشىنىپ كەتمەسلىك، ئوبدان چۈشىنىپ يەتمىگۈچە، كىشىنى يۇقىرى كۆتۈرمەسلىك لازىم. شۇڭا، ھەزرىتىم، بۇزۇكلار: «ھىممەتسىز كىشىلەر تەمە ياكى قورقۇنچ ۋەسۋەسىسى بىلەن خىزمەت كەمىرىنى بوينىغا سالىدۇ. ئەگەر ئۇمىدى ھاسىل بولۇپ، موھتاجلىقتىن قۇتۇلسا، كۆپرانە نېمەتلىك ۋە پىتىنخورلۇق ئوتىنى ياندۇرىدۇ. ئەگەر قورقۇنچ ۋەسۋەسىدىن قۇتۇلسا، تەپرىقاتچىلىق چەشمىسىنىڭ سۈيىنى لېيىتىدۇ» دېيىشكەن.

— ئى ياران، بۇ گېپىڭغۇ خاتا ئەمەس، — دېدى شەيخ

قولدىكى تەسۋىسنى سېرىپ تۇرۇپ، — خۇددى سەن ئېيتقاندەك قول ئاستىدىكىلەرنى نەپىسى سەمرىپ يامان نىيەتكە كەلمەسلىكى ئۈچۈن، ئۇلارنىڭ مەرتىۋىسىنى تولمۇ ئالدىراپ ئاشۇرۇپ دۆلەتمەن قىلىۋەتمەسلىك لازىم. بىراق، ئۇلارنى شەپقەت ۋە ئىلتىپاتتىنمۇ مۇتلەق مەھرۇم قىلىۋەتمەسلىك لازىم. بولمىسا، ئۇلار بىر يوللا ئائۇمد بولۇپ يامانلىق تەرەپكە ئۆتۈپ كېتىدۇ. شۇڭا، ئۇلارنىڭ ئىشى دائىم ۋەدە، ئۈمىد ۋە خەۋپ — خەتەر ئارىسىدا تۇرۇشى ئۈچۈن، ئۇلارنى قورقۇنچ بىلەن تەھدىتنىڭ ئوتتۇرىسىدا ساقلاش كېرەك. بىراق، ھەر قانداق بەندىنىڭ تەقدىرى — قىسمىنى ئۇلارنىڭ پېشانىسىگە پۈتۈلگەن بولىدۇ. كارامەتلەر كاتىبى ئەزەلدىن ھەر قانداق كىشىنىڭ لەۋھۇل مەھپۇزىغا مەڭگۈلۈك رەقىمىنى يازغان ئەمەس. مەۋجۇتلۇق نەققاشى كائىنات سەھىپىسىگە: «تەڭرىدىن ئۆزىگە ھەممە نەرسە يوقىلىدۇ!» دېگەندىن باشقىنى نەقىش قىلالىغان ئەمەس! قۇدرەت چىراغچىسى سۆھبەت شامىنى ئاپەت بورىنىدا ئۆچۈرمەي مەڭگۈ ياندۇرالىغان ئەمەس! . . .

نەزمە

ھەممىدىن ھەم يامان بولار چېقىمچى،
 كۆرمىدىم ھېچ ئۇنداق زەزىل يىلاننى.
 نادانلىقى، بۇزۇق پىكرى بىلەن ئۇ،
 بۇرۇۋېتىر ئىككى يېقىن يارەننى.

شەيخ سەئىدى

ئونىنچى باب

سەھرادىكى مەرۋايىت

يۈرۈشتى ئۇ زۈلمەتنى شولا چېچىپ بۇلا سائەت،
ھەيرانىمەنكى بەختىمدىن، نەدىن كەلدى بۇ دۆلەت؟
شەيخ سەئىدى

مىلادى

1549 - يىلى

(توخۇ يىلى) ياز

سۇلتان ئابدۇرەشىدخان مەۋكەبە بۇ يىلقى يازلىق شىكارغا
جابدۇنۇش ھەققىدە پەرمان چۈشۈردى.

يىلدا ئىككى قېتىم شىكارغا چىقىش سەئىدىيە
سەلتەنەتنىڭ مۇھىم ھاكىمىيەت تۈزۈملىرىدىن ئىدى. ئۇ ھەم
قەدىمدىن تارتىپ داۋام قىلىپ كېلىۋاتقان بىر تۈرلۈك
ئۇيغۇر - ئوغۇز ئۆرپ - ئادىتى ھېسابلىناتتى. سۇلتان
ئابدۇرەشىدخان ئۆسۈرلۈك ۋاقتىدىن تارتىپلا ئاتا - بوۋىلىرىنىڭ
بۇ قەدىمكى ئۆرپ - ئادىتى ۋە قائىدە - يوسۇنلىرىغا ناھايىتى
قاتتىق ئەمەل قىلاتتى. ئۇ بۇلارنى «ئوغۇزنامە» دېگەن قەدىمكى
كىتابتىن ئوقۇپ چۈشەنگەنىدى. بۇ كىتابنى ئۇنىڭغا خان
تاغىسى، ئولۇسبېگى مىرزا سەئىد مۇھەممەت دوغلات بەرگەنىدى.
بۇ ئوۋ ئوۋلاش، بەزمە ۋە جاسارەتلىك كۆچمەنچىلەرنىڭ ھاياتى

ساددا ۋە گۈزەل تىل بىلەن تەسۋىرلەنگەن بىر كىتاب ئىدى. موغۇل سۇلتانلىرى ھۆكۈمدار ئاتىلىرى ياكى ئۇلارنى قورچاق قىلىۋالدىغان موغۇل ئەمىرلىرىنىڭ ھىيلە - مىكىرلىرىدىن چۆچۈپ، تەختىنى ئىگىلەشتىن بۇرۇن ئۇزۇن يىل جەڭدە، ھەربىي يۈرۈشلەردە ۋە غۇربەتچىلىكتە ياشاشقا مەجبۇر بولاتتى. بۇ قىسمەتتىن ئەلۋەتتە سۇلتان ئابدۇرەشىدخانمۇ قۇرۇق قالغانىدى. ئۇ ئۆسمۈرلۈك ۋاقتىنى ۋە ياشلىق باھارىنىڭ ئون يىلدىن كۆپرەك قىسمىنى چېگرا - ھۇدۇتلۇقلارغا يۈرۈش قىلىش ۋە چەت - ياقا ئۆلكىلەردە ئايىپلىق قىلىش بىلەن ئۆتكۈزۈلگەن بولسىمۇ لېكىن ئۇ چىشىنى چىشلەپ چىداپ كەلگەنىدى. ئۇ بوش ۋاقىتلىرىدا نەزمە - رۇبائى يازاتتى، شاھىمات ئويناشنى، ياخشى كۆرەتتى. ئۇ ئويۇندا ماھىر جەڭچى ھېسابلىناتتى. لېكىن، ئۇ ئەڭ ياخشى كۆرىدىغان ئىش - ھەر يىلى ئۆتكۈزۈلىدىغان شىكار پائالىيىتى ئىدى. شىكار ھەر يىلى ياز پەسلى بىلەن قىش پەسلىدە ئىككى قېتىم ئۆتكۈزۈلەتتى. مەملىكەتنىڭ ئالىي ھۆكۈمدارى - سۇلتان باش بولغان بۇنداق شىكارغا سەلتەنەتتىكى ئەمرۇل - ئۆمەرلەر، ئايىبلار، مەشھۇر باھادىرلار، شان - شۆھرەتكە تەشنا بولغان ياشلار قاتنىشاتتى. بۇ سۇلتان ئابدۇرەشىدخاننىڭ شۆھرەتلىك ئاتا - بوۋىلىرىدىن داۋاملىشىپ كېلىۋاتقان ئوۋچىلىق ئادىتى ئىدى.

ھەر قېتىملىق شىكار ئادەت بويىچە ئون بەش كۈن داۋام قىلاتتى. ھەر قېتىمقى شىكاردا قەدىمكى ئوۋ ئادىتى بويىچە سۇلتان ئالدىنقى قاتاردىكى ئوۋچىلارنىڭ ئوتتۇرىدا تۇراتتى. ئاندىن بەگ - ئەمىرلەر ساراي قاندىسى ۋە ئۆز دەرىجە - نىشانلىرى بويىچە بىر - بىرىدىن خېلىلا ئۇزاق ئارىلىق قالدۇرۇپ سۇلتاننىڭ ئىككى تەرىپىدىن قورشاش ئائىرىسى بويىچە قاتار ئورۇن ئالاتتى. سۇلتان ماڭغاندىن كېيىن قالغانلارمۇ گويا ئىككىنچى كىچىكرەك ئىچكى قورشاش ئائىرىسىنى ھاسىل قىلىش

ئۈچۈن ئاستا مېڭىشقا كىرىشەتتى. ئۇلارنىڭ ئاساسلىق ۋەزىپىسى شىكار ھايۋانلىرىغا مۇمكىن قەدەر سىزدۈرمەستىن يېقىنراق بېرىۋېلىشتىن ئىبارەت ئىدى. قەدىمكى ئۇيغۇر - ئوغۇز ئۆرپ - ئادىتى بويىچە، تۇنجى ئۇچىرىغان ئوۋغا سۇلتان بىرىنچى بولۇپ ئوق ئاتاتتى. ئاندىن بەگ - ئەمىرلەر، كېيىن ئوتتۇرا ھال ئەمەلدارلار، ئەڭ ئاخىردا ياشلار ئوق ئېتىشاتتى. بۇ ئارقىلىق بەگ - ئەمىرلەر، نايىب - ئەمەلدارلارنىڭ قوللىرىنىڭ كۈچى، كۆزلىرىنىڭ قوۋۋىتى قالغان - قالمىغانلىقىنى، ئۇلارنى ياشلار بىلەن ئالماشتۇرۇش ۋاقتى بولغان - بولمىغانلىقىنى ئېنىقلاش مۇمكىن ئىدى. چۈنكى، قەدىمكى ئۇيغۇر - ئوغۇز ئادىتى بويىچە، مائاش - تەمىنات مەرتىۋىسىگە قاراپ ئەمەس بەلكى، خىزمەت - تۆھپىسىگە قاراپ بېرىلەتتى. بىر ئوقتا بىر قىرغاۋۇل ياكى بىر غازنى ئېتىپ چۈشۈرگەنلەرگە سۇلتان دۇبۇلغىسىغا تاقاش ئۈچۈن مۇكاپات بېرىتتى. يولۋاس ياكى يىلپىز ئېتىۋالغانلارغا بولسا، بويىنغا ئېسىش ئۈچۈن ئالتۇندىن ياسالغان قوتاس مۇكاپات بېرىتتى. بەزىدە شىكارگاھتا بەزمە ئۆتكۈزۈلەتتى. بەزمىدە ھەر بىر كىشىگە ئادەت بويىچە تۆھپىسى، نوپۇزى ھەم سۇلتانغا يىراق - يېقىنلىقىغا قاراپ ئوۋ غەنىمەتلىرىدىن لوقما تەقسىم قىلىپ بېرىلەتتى. سۇلتان تەرىپىدىن ئىنئام قىلىپ بېرىلگەن ئاشۇ بىر لوقما گۆشنى يېيىش شەرىپىگە نائىل بولغۇچىنىڭ سۇلتانغا بولغان ساداقەتلىكى ھەسسىلەپ ئاشاتتى.

تارىخىي ھىجرىيىنىڭ 956 - يىلى رەجەب، شەئەبان ئايلىرى ئىدى. ① خاسىيەتلىك كۈنلەرنىڭ بىرىدە سۇلتان ئابدۇرەشىدخان ياشلىقنىڭ تەقەززاسى بىلەن كۆڭلى ئويۇن ۋە

① ئىلادى 1549 - يىلى 7، 8 - ئايلار.

شكار سەيلىسىنى خالاپ قالدى. شۇنىڭ بىلەن مەۋكەبەكە: «شكار ئەسۋابلىرىنى تولۇق تەييارلاپ، ئۆگىتىلگەن شۇڭقار، لاچىن ۋە تايغانلارنى ئېلىپ، ياخشى سائەتتە ئۇلۇغ ئېقىن ساھىلىغا يۈزلىنىڭلار!» دەپ ئەمىر قىلدى.

ئۇلۇغ ئېقىن^① بويىدىكى يەر باشى سەھراسى^② بۇ قېتىمقى شكار مەيدانى قىلىپ تاللانغانىدى. سۇلتان ئابدۇرەشىدخان قوشۇنىنى باشلاپ دەبدەبە، ھەيۋەت بىلەن يەر باشى سەھراسىغا ئاتلاندى ۋە چۈشكە يېقىن شكارگاھىغا بېرىپ ئورۇنلاشتى. ئەتىسى سەھەردە سۇلتان ئابدۇرەشىدخان ئەمرۇل - ئۇمەرالار، بەگ - بېگانلار، ئەمىرزادىلار، شىر - شىكارلار بىلەن بىللە ئوۋ ئوۋلاش بىلەن مەشغۇل بولدى...

سۇلتان ئابدۇرەشىدخان بىر ئېگىز يەرگە چىقىپ ئەتراپقا نەزەر تاشلىۋىدى، يىراقتىكى بىر توغراقنىڭ ئاستىدا ياتقان بىر كېيىكنى كۆردى. ئۇ تازا سەمىرىپ تولغان بىر كېيىك ئىدى. سۇلتان ئابدۇرەشىدخان قول ئىشارىتى قىلىۋېدى، شىكارچىلار دەرھال تۆت ئەتراپتىن كېيىك تەرەپكە قازاپ ئات سېلىشتى. بۇ چاغدا، سۇلتان تۇيۇقسىزدىن بۇ كېيىكنى ئاتماي تىرىك قولغا چۈشۈرۈشنى خالاپ قالدى - دە، ھەمراھلىرىغا ئونى تىرىك تۇتۇشنى ئەمىر قىلدى. ئەمرۇل - ئۇمەرالار دەرھال ئوقىيالىرىنى مۇرىسىگە ئېسىشىپ، قوللىرىغا سالما ئېلىشتى. نەچچىلىگەن سالمىلار قېچىپ كېتىۋاتقان كېيىكنى تۇتۇشنى نىشان قىلىپ تاشلانغان بولسىمۇ لېكىن كېيىك تۇتۇق بەرمىدى.

سۇلتان ئابدۇرەشىدخانمۇ ئېتىنى چاپتۇرۇپ كېلىپ ئونىڭغا سالما تاشلىۋېدى، كېيىك ئۇنىڭ سالمىسىنىمۇ رەت قىلىپ، ئوچقاندەك باياۋان تەرەپكە قاراپ قاچقىلى تۇردى.

① بەكەن دەرياسىنىڭ تارىختىكى ئاتىلىرىدىن بىرى.
② مەكت ئەتراپلىرىنىڭ قەدىمكى نامى.

— ھېچ كىشى ئۇ كېيىككە تەگمىسۇن، — دېدى سۇلتان ئابدۇرەشىدخان راسلىنىپ، — ئۆزۈم تۈتىمەن، كەينىمدىن كىشى كەلمىسۇن!

كېيىك باياۋان تەرەپكە قېچىپ خېلى يىراققا بېرىۋالغاندىن كېيىن خاتىرجەم ئوتلاشقا باشلىدى. سۇلتان ئابدۇرەشىدخان ئاتقا بىر قامچا ئوردى - دە، ئارقىسىدىن قوغلاپ كەتتى، كېيىنكە يېقىن بېرىپ سالما تاشلىۋېدى، ئۇ يەنە قاچقىلى تۇردى ۋە يىراققا بېرىۋېلىپ، يەنە ئوتلىغىلى تۇردى. سۇلتان ئابدۇرەشىدخان كېيىنكە يېقىنلىشىپ بېرىپ يەنە سالما تاشلىۋېدى، ئۇ چەيدەسلىك بىلەن يەنە تېخىمۇ يىراققا قاچتى. شۇنداق قىلىپ ھېلىقى كېيىك سۇلتان ئابدۇرەشىدخان قوغلىسا قېچىپ، توختىسا توختاپ، ئۇنىڭ بىلەن مۆكۈ - مۆكۈلەڭ ئويناپ، سۇلتان ئابدۇرەشىدخاننى ۋە ئۇنىڭ ئېتىنى ئىسسىقتا ھاردۇرۇپ كاردىن چىقاردى. ئاخىر، سۇلتان ئابدۇرەشىدخاننىڭ غەزەپ - ئاچچىقى كېلىپ، سالمىنى چۆرۈپ تاشلاپ، ساغداقتىن ئوقنى ئېلىپ، ياچاقنىڭ يېپىغا چىڭداپ تۇرۇپ، ھېلىقى قۇۋ كېيىكنى نىشانلاپ ئوقنى ئېتىۋەتتى. ئوق قېچىپ كېتىۋاتقان ھېلىقى كېيىككە قوغلاپ يەتتى - دە، ئۇنىڭ ئوڭ يېقىنىغا قادىلىپ قالدى.

زەخمىلەنگەن كېيىك ئەندىكەندەك قىلىپ سەل توختىۋالغان بولسىمۇ ئەمما دەريا تەرەپكە بۇرۇلدى - دە، توغراقلىقنىڭ ئىچىگە قاراپ قاچقىلى تۇردى ۋە ئازراق يۈگۈرۈپ كۆزدىن غايىب بولدى. سۇلتان ئابدۇرەشىدخان ئوق تېگىپ زەخمىناك بولغان كېيىكنى «ئەلۋەتتە يىقىلغاندۇ» دەپ ئويلاپ، ئارقىدىن يېتىپ كېلىپ قارىۋېدى، كېيىك ھېچنەدە كۆرۈنمىدى. ئىزدە - ئىزدە كەچ كىرىپ كەتتى. بىر چاغدا ئاسماننىڭ بۇرجىكىدىن ئاي كۆتۈرۈلۈپ، باياۋاننى يورۇتۇشقا باشلىدى.

سۇلتان ئابدۇرەشىدخان قوبۇق توغراقلىقنى ئارىلاپ كېتىۋېتىپ، ئاينىڭ يورۇقىدا ھويلىسىدا يوغان بىر تۈپ چىنار سايە تاشلاپ تۇرغان بىر ئۆيىنى كۆرۈپ قالدى. «ھازىر كېچە بولۇپ قالدى، — دەپ ئويلىدى ئۇ ئىچىدە، — ئۆي ئىگىسىدىن ئىجازەت ئېلىپ، بۈگۈن كېچىنى مۇشۇ ئۆيدە ئۆتكۈزەي. كېيىنكى ئەتە ئەتىگەندە ئىزدەسەممۇ كېچىكمەسمەن!»

سۇلتان ئابدۇرەشىدخان ھېلىقى چىنارلىق ھويلىنىڭ ئالدىغا يېقىن كېلىپ قارىۋېدى. بىر بۇلاقتىن يۇلدۇقلاپ سۇ چىقىپ، ھويلىنىڭ ئالدىدىكى كۆلگە قۇيۇلغىلى تۇرۇپتۇ. ئۇ ئاتىسى توغراققا قاڭغۇرۇپ باغلاپ قويغاندىن كېيىن ئۆزى بۇلاق بويىدا تاھارەت ئېلىپ، ئىككى رەكەت ناماز شامنى ئەسىر قىلىپ ئوقۇۋالدى. شۇ ئەسنادا، ئۆزى كەلگەن تەرەپتىن بىرەيلەننىڭ ئات چاپتۇرۇپ تېز كېلىۋاتقانلىقىنى ئاڭلايدى. سۇلتان ئابدۇرەشىدخان ھوشيارلىنىپ قولىنى قىلىچىغا ئۇرۇنۇشىغا، ھېلىقى ئاتلىق ئادەم ئۇنىڭ ئالدىغا يېتىپ كېلىپ، ئاتتىن سەكرەپ چۈشتى. — دە، ئۇنىڭ ئالدىغا كېلىپ تېز چۆكتى.

— ئەكرەممۇ سەن؟! — دەپ سورىدى سۇلتان ئابدۇرەشىدخان ھېلىقى ئادەمدىن.

— ئېغىز گۇناھلىقمەن، ئى پۇشتىپاناھ! — دەپ يەر سۆيدى ھېلىقى ئەكرەم دەپ ئاتالغان كىشى، ئۇ سۇلتان ئابدۇرەشىدخاننىڭ مەھرىمى ئىدى، — بىر قوشۇق قېنىمنى تىلەيمەن، مەن قۇللىرىنى ئەپۇ قىلغايلا!

— مەن سىلەرنى ئارقامدىن كەلمەڭلەر، دېگەن تۇرسام، سەن قانداقسىگە گۇناھلىق بولۇرسەن؟ تۈرە ئورنىڭدىن، ئاتلارنى سوۋۇتقاندىن كېيىن ئېغىزدۇرۇقلىرىنى ئېلىۋەت — دە، ئۇلارنى بوشىتىپ قوي. كوت يەۋالسۇن، ئۇنىڭغىچىلىك بىز بۇ ئۆيىنىڭ ئىگىسى بىلەن تونۇشۇپ ئۆلگۈرمىز! — دېدى سۇلتان ئابدۇرەشىدخان خۇشخۇيلۇق بىلەن.

ئەكرەم ئاتلارنى ئوتقا قويۇپ بولغۇچە، سۇلتان ئابدۇرەشىدخان مەھرىمى ئەكرەم ئالغاچ كەلگەن گۆشنانلار بىلەن ئازراق غىزالىنىۋالدى. ئاندىن مەھرىمنى باشلاپ ھېلىقى ئۆينىڭ ئالدىغا كەلدى ۋە ئىشكىنى چەكمەكچى بولۇپ قولىنى كۆتۈردى. يۈزى ئەمما ئۆينىڭ ئىچىدىن ئاڭلىنىۋاتقان تەمبۇرنىڭ خۇشناۋاسىغا مەھلىيا بولۇپ تۇرۇپ قالدى. ئۆي ئىچىدە بىرى تەمبۇرنى پەنجىگاھ مۇقامىغا تەڭكەش قىلىپ چېلىۋاتقانىدى. سۇلتان ئابدۇرەشىدخان خېلى بىر چاغلارغىچە قۇلاق سېلىپ ئاڭلاپ تۇردى. بىر ئاش پىشىم ئۆتكەندىن كېيىن ئۆي ئىچىدىكى تەمبۇرچى تەمبۇرنى چېلىشنى توختاتتى. ئۆينىڭ ئىچىدە جىمجىتلىق ھۆكۈم سۈرۈشكە باشلىدى. پەنجىگاھ مۇقامىنىڭ كۈيى ئىچىگە چۆكۈپ كەتكەن سۇلتان ئابدۇرەشىدخان چۆچۈپ ئويغانغاندەك بولۇپ ئەتراپقا قارىدى. ئۇ يېڭىۋاشتىن قولىنى كۆتۈرۈپ ئىشكىنى ئەدەپ بىلەن قېقىشقا باشلىدى.

بۇ چاغدا، ئۆينىڭ ئىچىدىن:
— كىم، ئىشكى قېقىۋاتقان كىم؟ — دېگەن بىر ئەر كىشىنىڭ بوغۇق ئاۋازى ئاڭلاندى. ئابدۇرەشىدخان:

— بىز يولۇچى، مەكت تەرەپكە ماڭغان يولۇچى ئىدۇق، كەچ قالدۇق، ئۆيىڭىزدە بىر كېچە خۇدايى قوناق بولساق دەيمىز! — دەپ جاۋاب بەردى.

بىر كەمەلدە ياغىرىغان ئىشكى مۇجۇقى غىچىرلاپ، ئىشكى ئېچىلدى. ئۆينىڭ ئىچىدىن يېشى ئەللىكلەردىن ئاشقان بىر ئەر كىشى چىقىپ تىنچلىق سوراشقاندىن كېيىن ئۇلارنى ئۆيگە باشلىدى.

سۇلتان ئابدۇرەشىدخان مەھرىمى ئەكرەم بىلەن ئۆيگە كىردى. ئۆينىڭ ئىچىدىكى بىساتلاردىن ئۆي ئىگىسىنىڭ نامرات ئادەم ئىكەنلىكى كۆرۈنۈپ تۇراتتى. سەھراغا لايىق ساددا كىيىنگەن سۇلتان ئابدۇرەشىدخان ئۆي

ئىگىسى بىلەن سەمىيىي سالاملاشقاندىن كېيىن سۇپىنىڭ ئۈستىگە چىقىپ ئولتۇردى. سۇلتاننىڭ مەھرىمى ئەكرەم بولسا پەگاھتا قول قوشتۇرۇپ ئۆرە تۇردى.

ھال - ئەھۋال سوراشقاندىن كېيىن سۇلتان ئابدۇرەشىدخان ئۆي ئىگىسىنىڭ ئىسمىنىڭ مەھمۇت ئاخۇن ئىكەنلىكىنى، سەھرادا ئوتۇنچىلىق قىلىپ كۈن كەچۈرىدىغانلىقىنى بىلىۋالدى. بۇ چاغدا رەسىدە بولۇپ قالغان چىرايلىق بىر سەھرا قىزى دەھلىز ئۆيىدىن يېڭىدىن دەملەنگەن چاي بىلەن تۆت زاغىرنى كۆتۈرۈپ كىردى ۋە ناتونۇش مېھمانلارغا سالام قىلغاندەك قىلىپ پىسىڭىدە كۈلۈپ قويغاندىن كېيىن قولدىكى چايچۇش بىلەن زاغىرلارنى داستىخان ئۈستىگە قويدى. ئاندىن تاختا بېشىدىن ئۈچ دانە قارا ھىجرىنى ئېلىپ، قاپاقتىكى سۇ بىلەن پاكىز چايقىغاندىن كېيىن ئاۋۋال مېھمانلارغا، ئاندىن دادىسىغا چاي قويدى.

ئۆي ئىگىسى مەھمۇت ئاخۇن زاغىرلارنى ئۇشتۇپ، مېھمانلارنى چايقالماقتە كېلىپ قىلدى.

سۇلتان ئابدۇرەشىدخان چاي ئىچكەچ، ئۆيىنىڭ ئىچىگە كۆز يۈگۈرۈتۈپ نەزەر سالىدى. بۇ چاغدا ئۇنىڭ كۆزى ئۆيىنىڭ بۇلۇڭىدا تۇرغان بىر تەمبۈرگە چۈشۈپ قالدى ۋە ھەيران بولۇپ: — ھۆرمەتلىك تەقسىر، بۇ تەمبۈرنى باياتىن سىلى

چالدىلىغۇ دەيمەن، — دەپ سورىدى مەھمۇت ئاخۇندىن، — مالال كۆرمىسىلە، بايا سىلى چالغان پەنجىگاھ مۇقامىغا يەنە بىر قېتىم چېلىپ بەرگەن بولسىلا.

مېھماننىڭ ئىلتىماسىنى ئاڭلىغان مەھمۇت ئاخۇن:

— يوقسۇ، ھۆرمەتلىك مېھمان، مەن تەمبۈر چېلىشنى بىلمەيمەن، — دېدى كەچۈرۈم سورىغاندەك قىلىپ قوللىرىنى مەيدىسىگە قويۇپ، — مۇشۇ قىزىم ماڭا تەمبۈر ئېلىپ بەرسە دادا، دەپ خاپا قىلىپ ئالدۇرغان. قىزىم چالالايدۇ.

— بۇ چىرايلىق قىزنىڭ ئىسمىم — شەرىپى كىم بولىدىكىن؟ — دەپ سورىدى مەھمۇت ئاخۇندىن، ئۇنىڭ گېپىگە قىزىقىپ سۇلتان ئابدۇرەشىدخان، — چاقىز، كېلىڭ بىزگىمۇ چېلىپ بېرىڭ!

— قىزىمنىڭ ئىسمى ئاماننىساخان — دەپ جاۋاب بەردى مەھمۇت ئاخۇن. ئاندىن قىزى ئاماننىساخانغا ئەمر قىلدى، — ئاپپاق قىزىم، تەمبۇرىڭنى قولۇڭغا ئال — دە، بۇ مېھمان ئاكىلىرىڭغا پۈتۈن ئىشتىياقنىڭ بىلەن پەنجىگاھ مۇقامىدىن بىر پەدە چېلىپ بەرگىن.

ئاماننىساخان دەپ ئاتالغان ھېلىقى قىزىمۇ ئانچە تۈزۈت قىلىپ ئولتۇرۇپ كەتمىدى. ئۇ قولغا تەمبۇرنى ئېلىپ، پەردىسىنى سەل — پەل تەڭشىۋالدى — دە، ئارقىدىنلا پەنجىگاھ مۇقامىغا كەلتۈرۈپ تەمبۇرنى شۇنداق سايىرىتىۋەتتىكى، بۇنى ئاڭلاپ ھەيرانۇ — ھەس بولغىنىدىن سۇلتان ئابدۇرەشىدخاننىڭ ھوشى كالىسىدىن چىقىپ كەتتى! ھوشيار ئىدى، مەست — سەرمەست بولدى؛ ئويغاق ئىدى، خامۇش بولدى! بولۇپمۇ بۇ قىز ئۆزى يازغان بىر غەزەلنى مۇقامغا سېلىپ ئوقۇۋىدى، سۇلتان ئابدۇرەشىدخان قىزنىڭ ناخشىسىنى ئاڭلاپ، ئۇنىڭ خۇشناۋاسىغا ئاشىق بولۇپ قالدى. قىز غەزەلنى مۇنداق باشلىدى:

ساڭا يۈز شۈكۈر يارەب، بىزگە ئادىل پادىشاھ قىلدىڭ،
فەقىر — مىسكىنگە ئابدۇرەشىدخاننى پەناھ قىلدىڭ!

قىز بۇ غەزەلنىڭ ئاخىرىنى مۇنداق چۈشۈردى:

نەفىسى كېچە — كۈندۈز دۇئا قىل تەڭرى ھەققىدە،
كى شاھنىڭ ھەققىدە قىلماي دۇئا قاتتىق گۇناھ قىلدىڭ.

قىزغەزەلنى تامام قىلىشىغا، سۇلتان ئابدۇرەشىدخان:
— ئى چىرايلىق قىز، نەفسى دېگەن شائىرە كىم؟ سىز
بۇ غەزەلنى كىمدىن ئۆگەندىڭىز؟ — دەپ ئالدىراپ سورىۋېدى،
ھېلىقى قىز ئۇنىڭ گېپىنى ياراتمىغاندەك قىلىپ مېنىقىدا
كۈلۈپ قويدى — دە:
— ئى ھۆرمەتلىك مېھمان، بۇ نېمە دېگىنىڭىز؟ — دېدى
جاۋابەن، — خەقىنىڭ غەزىلىنىمۇ ياد ئېلىپ ئوقۇمىدىكەن؟ مەن
نەۋائى، فوزۇلىنىڭ^① غەزەللىرىدىن باشقىسىنى ئوقۇمايمەن.
بۇ غەزەل ئۆزۈمنىڭ، نەفسى دېگەن مەن بولىمەن!
قىزنىڭ جاۋابىنى ئاڭلاپ سۇلتان ئابدۇرەشىدخان تېخىمۇ
ھەيران قالدى:

— سىز؟ . . . سىز نەچچە ياشقا كىردىڭىز؟
— قىزىم ئاماننىساخان بۇ يىل ئون تۆتكە كىردى، — دەپ
جاۋاب بەردى مەھمۇت ئاخۇن.
— خېنىم قىزىڭىز قايسى مەدرىستە ئوقۇغان؟
— مېھمان، مەندە ئۇنى ئوقۇتالىغۇدەك قانچىلىك ماغدۇر
بار دەيسىز، — دەپ بېشىنى چايقىدى قىزنىڭ ئانىسى، —
ئوتۇنچىلىق قىلىپ، مەئىتىمىزنى ئاران قامداۋاتساق.
بۇ چاغدا، ئاماننىساخان ئورنىدىن تۇرۇپ تامدىكى
ئويۇقچىدىن بىر بۆگەم قەغەزنى قولىغا ئېلىپ، سۇلتان
ئابدۇرەشىدخاننىڭ ئالدىغا قويدى. بۇ ئۇ يازغان شېئىر —
غەزەللىرىنىڭ بىر قىسمى ئىدى. بۇ غەزەللىر «خەتتى رۇقلى»
قىلىپ چىرايلىق كۆچۈرۈلگەنىدى. غەزەل پىساھەتلىك يېزىلغان
بولۇپلا قالماي، خەتنىڭ ھۆسنمۇ قىزىنىڭ ھۆسنىدىن
قىلىشىمىغۇدەك دەرىجىدە چىرايلىق ئىدى.
سۇلتان ئابدۇرەشىدخان يەنە ئىشەنمەي:

① فوزۇلى (1504 - 1562) — چاغاتاي ئەدەبىياتىنىڭ ئاساسلىق ۋەكىلى. باغداتتا تۇغۇلغان ۋە شۇ يەردە شۆھرەت قازانغان.

— ئى چىرايلىق قىز، — دېدى ئۇ كۈلۈپ تۇرۇپ، —
 بىز قاراپ تۇرايلى، سىز ھازىرنىڭ ئۆزىدە بىر غەزەل يېزىپ
 كۆرسەتكەيسىز!
 ئاماننىساخان دۇۋەت - قەلەم، قەغەز ئېلىپ كېلىپ، سەل
 ئويلىنىپ تۇرۇپ قالدى، جىنچىراغ يورۇقىدا ئۇنىڭ چېھرىدە
 تەبەسسۇم بىلىنەر - بىلىنمەس جىلۋىلەندى. ئۇ لېۋىنى چىشلەپ
 قويۇپ، قومۇش قەلەمنى دۇۋەتتىكى سىياھقا چىلاپ، قەغەز
 يۈزىدە يۈگۈرۈتتى. قەلەمنىڭ ئىزىدىن يېڭى بىر غەزەل پۈتۈپ
 چىقىشقا باشلىدى.

يارەب بۇ بەندە قىلدى ئەجەب گۇمان ماڭا!
 گويا بۇ ئۆيگە تۇندى بۇ ئاخشام تىكەن ماڭا!

— بولدى بەس، ئى چىرايلىق قىز، مەسخىرە قىلماڭ، —
 دېدى سۇلتان ئابدۇرەشىدخان كۈلۈپ. ئۇ ئاخىر قىزنىڭ
 ئىستېداتىغا قايىل بولغانىدى، — بىز ئىشەندۇق!
 بۇ چاغدا ئۆيىنىڭ ئىچىدە كۈلكە كۆتۈرۈلدى. ①

ئەتىسى سەھەردە سۇلتان ئابدۇرەشىدخانلار قايتماقچى
 بولۇشتى. ئۇلار ئاماننىساخان تەييارلاپ بەرگەن چايدا ناشتە
 قىلىپ بولۇشۇپ تۇرۇشىغا، مەھمۇت ئاخۇن مېھمانلارنىڭ
 ئاتلىرىنى سۇغىرىپ، ئېگەرلەپ تەق قىلىپ قويغانىدى.
 — ئامان بولغايلا، ھۆرمەتلىك مەھمۇت ئاكا، — دېدى
 سۇلتان ئابدۇرەشىدخان ئۆي ئىگىسى بىلەن خوشلىشىۋېتىپ
 كەتراپقا قاراپ قويدى، بىراق، ئاماننىساخان كۆرۈنمىدى. «بۇ
 ئەقىللىق قىز ئىچىمىزگە بىر پارچە ئۆتتى سېلىپ قويۇپ ئۆزى

① موللا ئىسمەتۇللايىنى نېمە تۇللا مۆجىزى: «تەۋراخى مۇسقىيۇن» مىللەتلەر
 نەشرىياتى 1982 - يىل نەشرى، 65، 66، 67 - بەتلەر.

مۆكۈۋاپتۇ - دە، - دەپ ئويلىدى ئۇ ئىچىدە - بۇ قىز بىزگە
مەھبۇب بولۇشقا لايىق ئىكەن! . . . »

— خۇدايىم سىلەرنى ئامان - ئېسەن قىلسۇن، - دېدى
مەھمۇت ئاخۇن قوللىرىنى پاتىھەگە ئېگىز كۆتۈرۈپ دۇئا قىلىپ
تۇرۇپ، - ھۆرمەتلىك مېھمان، بۇ تەرەپلەرگە يەنە كەلگۈدەك
بولۇشىڭىزغا، بىزنىڭ بۇ ئاددىي كۈلبىمىزگە يەنە كېلىپ مېھمان
بولۇشنى ئۈنتۈشمىغايلام!

— خوش! . . .

سۇلتان ئابدۇرەشىدخان مەھرىمى ئەكرەم بىلەن بىللە
شكارگاھقا قايتىپ كەلگەندە، پۈتۈن مەۋكەب سۇلتاننىڭ يولىغا
قاراپ پاراكەندە بولۇشۇپ تۇرۇشقانىدى. سۇلتان ئابدۇرەشىدخان
نىڭ چىرايىدىكى شادلىق كۈلكىسىنى كۆرۈپ، ئاندىن ئۇلارنىڭ
پاراكەندە كۆڭۈللىرى ئورنىغا چۈشۈپ خاتىرجەم بولۇشتى.
سۇلتان ئۆزىنىڭ خان چېدىرىغا كىرىپ ئولتۇرغاندىن
كېيىن مەۋكەبىنى ئۆزىنىڭ ھۇزۇرىغا چاقىرتتى ۋە ئۇلارغا
ئۆزىنىڭ كېچىدىكى كەچۈرمىشلىرىنى سۆزلەپ بەردى ھەمدە
ئۆزىنىڭ مەھمۇت ئوتۇنچىنىڭ قىزى ئاماننىساخاننى ئەمىرىگە
ئېلىش قارارىغا كەلگەنلىكىنى ئېلان قىلدى.

سۇلتاننىڭ بۇ قارارىغا مەۋكەبتىكى ئەمرۇل - ئۆمەرلارنىڭ
كۆپى دەرھال ماقۇل بولۇشىمىدى. بۇلار ئەسەب ۋە ھەسەب
سۈرۈشتۈرۈپ، بۇ نىكاھنىڭ سۇلتاننىڭ مەرتىۋىسىگە توغرا
كەلمەيدىغانلىقىنى كۈچلۈك دەلىللەر بىلەن ئىسپاتلىماقچى
بولۇشتى.

— بىز موغۇل ئەۋلادلىرىدىندۇرمىز، - دېيىشتى
ئۇلار، - بىزنىڭ ئەجدادلىرىمىز مەشرىقتىن مەغربىگىچە،
يەمەندىن يەسىبارغىچە، جابرىقىدىن جابولسىقچە زېمىن ئېلىپ،
يەتتە ئىقلىمغا پادىشاھ بولغان.

— شۇنداق، — دېدى ھۆرمەتلىك ئۇستاز. مۇھەممەت شېرىپ بۇزۇكۋارمۇ قوللىرى بىلەن ئاپئاق ساقىلىنى تۇتاپلاپ تۇرۇپ، — سۇلتان سىز جەننەتپاناھ مەرھۇم ئاتىڭىز سۇلتان. سەئىدخاننىڭ تەختىدە ئولتۇرۇپ يۈكسەك مەرتىۋە، ئالىي دەرىجىلەرگە ئېرىشتىڭىز. ھەممە ئاقىل — پازىللارنى ئەتراپىڭىزغا يىغىپ، كېڭەشلىك ئىش كۆردىڭىز. مەرھۇم ئاتىڭىز تۈزگەن ئادەت، قائىدە — يوسۇنلارغا ئەمەل قىلىپ، پۈتۈن جاھاننى ئادالەت بىلەن سوراپ، ئەلنى ئاۋات قىلدىڭىز. ھالا بۈگۈن جاھان ئەھلى سىزنىڭ دانا تەدبىرىڭىزگە قايىل بولۇشۇپ، سىزنى «رەشىدىل شاھى ئەزەم» دەپ ئايرىن — مەدھىيىلەر ئوقۇشماقتا. . . بىراق، ئى پادىشاھى ئالەم، — دەپ سۇلتان ئابدۇرەشىدخانغا تىكىلدى.

— بىراق، ئى سۇلتان ئابدۇرەشىدخان، سىز سالدۇرغان ئاشۇ كۆركەم ۋە مۇستەھكەم قەلئە — قورغانلار شەھەر — راباتلارنىڭ باھارنىڭ تاشقىنلىرىدىن ۋە ياۋنىڭ باسقىنلىرىدىن ساقلاڭ. بىراق، ئۆزىڭىزنى پىرلەرنىڭ دۇئاىبىتىدىن قانداق ساقلاڭسىز؟ شۇنى ئۈنۈتمىغىسىزكى، سىز قۇدرەتلىك ۋە باياشات بىر مەملىكەتنىڭ سۇلتانى بولغان ئادەمسىز! مۇبادا، ئاشۇ شاھ تاتارلىق^① قارا تۈرك ئوتۇنچىنىڭ رەققاس قىزى چوكان سىكلەكنى ئەمرىڭىزگە ئالسىڭىز، خەلقىئالەمنىڭ سۆز — چۆچەكلىرىگە قالماسىز؟ شۇنى ئېسىڭىزدىن چىقارمىغىسىزكى، مالا مەت ئوقلىرى تاشنىمۇ، تۆمۈرنىمۇ، تەننىمۇ ئوخشاشلا تېشىپ ئۆتىدۇ. سىزگە پىر — يازەنلەر مەدەتكار بولغاي. تېخىمۇ شۆھرەت تاپاي دېسىڭىز، چىن ئېتىقاد، تەرىقەتى بەرھەق ۋە سەلتەنەتنىڭ قۇدرىتىدىن قورغان قۇردۇرغابىسىز. ئۇ يۈزىڭىز تاش قورغاندىنمۇ مۇستەھكەم ۋە مەزمۇت بولۇر!

① مەكىت ناھىيىسىدىكى قەدىمكى يەر ئىسمى. ھازىرقى نامى قومۇش مەھەللە دېيىلىدۇ.

ھۆرمەتلىك ئۇستاز، بىلەمدىلا، مەملىكەتنى پەقەت رەشىدىل شاھى ئەزەمدەك ئىلىم - مەرىپەت، ھۈنەر - سەنئەتنى راۋاجلاندۇرۇش ئارقىلىقلا سائادەت، قۇدرەت تاپقۇزۇش مۇمكىن، — دېدى سۇلتان ئابدۇرەشىدخان تەرىپىدىن يېڭىدىن مۆھۈردارلىققا تەيىنلەنگەن يۈسۈپ قىدىرخان يەركەندى خوجا مۇھەممەت شېرىپ بۇزۇكۇارغا نەزىم قىلغاندىن كېيىن، — مىرزا ئابابەكرىدەك خەلققە زۇلۇم سېلىشقا، باشقىلارنى بويىنىدۇرۇپ جاھانگىرلىك شۆھرىتىگە بېرىلگەن شاھۇ - سۇلتانلار خۇددى تاياقتىن قورقۇپ يۈگرىگەن ئېشەككە، قامچىدىن قورقۇپ چاپقان ئاتقا ئوخشايدۇ. ئېشەك بىچارىمۇ ھارۋا ئارتىۋاتقانلىقىدىن خەۋىرى يوق ياكى كۆز باغلاقلىق ئاتقا ئوخشاش، ئۇمۇ بىر دائىرە ئىچىدە ئايلىنىۋېرىدۇ. ئۇ ئۆزىنىڭ ھارۋىنى ماڭدۇرۇپ ئېلىپ كېتىۋاتقانلىقىنى بېسىگە ھەرگىزمۇ كەلتۈرمەيدۇ! ھۆكۈمدارلار سەلتەنەت يۈرگۈزۋاتقان بولغاچقا، سەلتەنەتمۇ ھۆكۈمدارنى ئىشقا سالىدۇ. ھۆكۈمدارنىڭ سەلتەنەتى قانچىلىك كۈچلۈك بولغانسېرى، ئاشۇ سەلتەنەتنى كۆتۈرۈپ تۇرغۇچى ئەمىر - بەگلەر، روھانىي - پىرلەرنىڭ قۇدرىتىمۇ شۇنچىلىك زور بولىدۇ. چۈنكى، سەلتەنەت ھەممىدىن ئاۋۋال پۇل تەلەپ قىلىدۇ! بۇنىڭ ئۈچۈن يا بولمىسا، سىياسىيىنى ئىسلاھ قىلىپ، ئىگىلىكنى راۋاجلاندۇرۇشقا، ئادالەتنى جارى قىلدۇرۇپ، ئىلىم - مەرىپەت يولىنى كەڭ ئېچىشقا تايىنىش ئارقىلىق مەملىكەتنى بەختىيار قىلىشقا توغرا كېلىدۇ. ياكى بولمىسا، ئاۋام پۇقرالارغا، ھۈنەرۋەن - كاسىپلارغا، دېھقانلارغا ھەسسەلەپ ئالۋان - سېلىق سېلىپ، ئۇلارنىڭ قان - تەرنىنى شوراشقا، مەملىكەتتە نادانلىق، خۇراپاتلىق ۋە جاھالەتنى ئەۋج ئالدۇرۇپ، خەلقنى مەڭگۈ قاشاقلىقتا ياشاشقا مەجبۇرلاشقا توغرا كېلىدۇ. لېكىن، بۇ تولىمۇ خەتەرلىك، چۈنكى زۇلۇم - سىتەم كۈچەيسە، سەلتەنەتنىڭ ئاساسىغا دەز كېتىدۇ! ئاۋام

خەلق سەلتەنەتنىڭ قولى بولۇپلا قالماستىن، بەلكى سەلتەنەتنىڭ تۈۋرۈكىمۇ شۇلاردۇر! سۈھەم كېمىنى كۆتۈرۈپ، ھەم چۆكۈرگەندەك، شاھ - سۇلتانلارنى تەختگە چىقارغۇچىلارمۇ شۇلاردۇر؛ شاھ - سۇلتانلارنى تەختتىن چۈشۈرۈش ھەم ئۇلارنىڭ قولىدىن كېلىدۇ!

سۇلتان ئابدۇرەشىدخان ئۆزىنىڭ بۇ قارارىنىڭ مەۋكەبتە بۇنچىلىك تالاش - تارتىشىغا سەۋەبچى بولىدىغانلىقىنى ئويلىمىغانىدى. شۇڭا، ئۇ ئەمىرلەرنى سەۋرچانلىق بىلەن قايىل قىلماقچى بولدى:

— بىز ئىستېداتلىق ھۆكۈمىدار بولۇشنى ئىزدەپ نۇرغۇن خاتالىقلارنى سادىر قىلغانىمىز، — دېدى ئۇ ئەمرۇل - ئۆمەرلەرگە تەكشى قاراپ چىققاندىن كېيىن، — مەرھۇم ئاتىخانىمىز سۇلتان سەئىدخاننىڭ كىرىپكىگە توپا قونار - قونمايلا، ئوردىدىكى «شەيتانلار ئانىسى» بەتپەخت مىرزا ئەلى تاغايىنىڭ ئۆسەك سۆزلىرىگە ۋە دەيدەيگە سېلىشىغا ئىشىنىپ كەتتۇق. بىزگە قارشى پىتنە كۆتۈرگەن، دېگەن گۇناھ بىلەن ساداقەتلىك بەگ - ئەمىرلەرنى ئۆلۈمگە بۇيرۇدۇق. بۇ كىشىلەرنىڭ ئارىسىدا چەننەت ماكان پەدەرىمىزنىڭ تاغىسى، ئۈچ دەۋراننىڭ مۇئەۋىرى بولغان ئولۇسبېگى مىرزا سەئىد مۇھەممەت دوغان جانا بىلىرىمۇ بار ئىدى. مەرھۇم پەدەرىمىز تېخى ئۇنىڭغا ئۆز قولى بىلەن يارلىق بېرىپ، ھەر قانداق چاغدا ئۇنىڭ جېنىغا، مېلىغا تەگمەسلىك ھەققىدە قۇرئان تۈتۈپ قەسەم ئىچكەنىدى.

سۇلتان ئابدۇرەشىدخان سۆزلەپ مۇشۇ يەرگە كەلگەندە، كۆڭلى بىردىنلا بۇزۇلۇپ، تۆۋەن قارىۋالدى.

سۇلتان ئابدۇرەشىدخان سەئىد مۇھەممەت مىرزىنى ئۆلۈمگە بۇيرۇغاندا، ئاتىسى قاتارىدىكى بۇ يېشقەدەم ئەمىر تىز چۆكۈپ، ئۇنىڭدىن رەھىم - شەپقەت سورىغانىدى. نۆۋكەرگە تونىنىڭ

ئەستىرىنى تىتىشتۇرغۇزۇپ، سۇلتان سەئىدخاننىڭ ئاشۇ يارلىقىنى تاپقۇزغان ۋە تىترەپ تۇرغان قوللىرى بىلەن سۇلتان ئابدۇرەشىدخانغا سۇنغانىدى. بىراق، بۇلارنىڭ ھەممىسى ئاشۇ چاغدا خۇددى قۇتىرغان يىرتقۇچتەك ھالەتكە ئۆتكەن بۇ ياش، تەجرىبىسىز ھۆكۈمدارنىڭ ئالدىدا بىھۇدە ئاۋازىگەرچىلىكتىن باشقا ئىش ئەمەس ئىدى. جاللاتلار ئۇنى خۇددى ئىتتىنى سۆرىگەندەك سۆرەپ تاشقىرىغا ئېلىپ چىقىپ كالىسىنى ئالغانىدى...

سۇلتان ئابدۇرەشىدخان ھەر قېتىم مۇشۇلارنى ئويلىغىنىدا يۈرىكى پۇشايىمان ئىلكىدە سىقىلاتتى.

— بىز كۆپ گۇناھ قىلغانمىز، — دېدى سۇلتان ئابدۇرەشىدخان ئۆتكەنكى سەۋەنلىكلەرگە ئېچىنىپ، — سەۋەنلىكلەرىمىزنى ئويلايدىغان بولساق، يۈزىمىز خىجالەتتىن ئويۇتىدۇ!

— ئى شاھ ئەزەم، ئۆتكەنكى سەۋەنلىكلەر دەستىدىن كۆپ ئىزتىراپ بولمىغايلام، — دەپ سۇلتانغا تەسەللى بەردى ئۇستاز مۇھەممەت شېرىپ بۇزۇكۋار، — تۆۋە قىلماق پەيغەمبەرلەر سۈپىتىدىندۇر. سەفى ئەلەيھىسسالام كۆپ ئابروئي تاپقاچقا، جەننەتكە كىرگەنىدى. ئەمما، گۇناھ ۋە مەردۇدلىق يولىغا ماڭغانلىقتىن جەننەتتىن قوغلاندى. ئۇ ئۆز قىلمىشلىرىغا توۋا قىلغانىدى، يەنە ارەبىيەت باغنىڭ سالقىن شاملىغا مۇيەسسەر بولۇپ ھۆرمەتكە ئائىل بولدى!

ئۇستازنىڭ بۇ سۆزلىرىدىن ئىلھاملانغان سۇلتان ئابدۇرەشىدخان بېشىنى كۆتۈرۈپ، پۈتۈن مەۋكەيتىكىلەرگە قارىدى ۋە:

— ئى زاتى ئالىيلار، — دېدى ئۇ. كۆزلىرىدىن ئۇنىڭ قەتئىي نىيەتكە كەلگەنلىكى تەپچىپ تۇراتتى، — ئەگەر

موھتاجلىقتا قىيىنلىپ يۈرگەن ئىستېدات ئىگىلىرىگە ھامىيلىق قىلىنمىسا، بۇنىڭ ئائىنساپلىق بولىدىغانلىقىنى چۈشەنمەسلىرىمۇ؟ شۇ ئاپتا ئائىنساپلىق بىلەن ئالىجانابلىق ئوتتۇرىسىدا بىرلا قەدەم كېلىدىغان ئارىلىق تۇرۇپتۇ. ئەجەبكى، بىر مەملىكەتنىڭ تەخت ساھىبى بولغان بىزدەك ئادەملەر بىر قەدەم بېسىپ ئالىجانابلىق تەرەپكە ئۆتەلمىسەك - ھە؟!

— ئى پۇشتىپاناھ، ھەق سۆزلىدىلە، — دېدى مۆھۈردار ۋەزىر يۈسۈپ قىدىرخان يەركەندى سۇلتان ئابدۇرەشىدخاننىڭ سۆزىنى ماقۇللاپ، — سەلتەنەت ئادەملەر ئۈستىدىن ئەمەس بەلكى، ئۇلارنىڭ قەلبى ئۈستىدىن قارار تاپىدۇ. شۇڭا، ھەدىستە: «ساڭا قانداقلا پەتىۋا بېرىشمىسۇن، ئۇ كىم توغرىسىدا بولمىسۇن، ئاۋۋال قەلبىڭ بىلەن كېڭەش!» دېگەن سۆز بىكارغا ئېيتىلمىغان!

سۇلتاننىڭ قەتئىي قارارغا كەلگەنلىكىنى كۆرۈپ، باشقا قارشى پىكىردىكى بەگ - ئەمىرلەرمۇ جىم بولۇشتى. مەۋكەب شىكار پائالىيىتىنى قايرىپ قويۇپ، جىددىي ئوي تەييارلىقىغا كىرىشىپ كەتتى.

يەكەندىكى ھەيدەر باغنىڭ كەينىدىكى سالقىن كۆل بويىغا جايلاشقان ئۈچ ئېغىزلىق كۆركەم خىلۋەتخانا سۇلتان ئابدۇرەشىدخاننىڭ مۆھۈردارى يۈسۈپ قىدىرخان يەركەندىگە ۋاقىتلىق ئايرىپ بېرىلگەنىدى. ئۇ بۈگۈن ئوردىدىكى خىزمەتلىرىنى تولۇق بەجا كەلتۈرۈپ بولغاندىن كېيىن دەرھال ھەيدەر باغقا قايتتى.

يۈسۈپ قىدىرخان يەركەندى كەچلىك غىزاسىنى يەپ

بولغاندىن كېيىن خىلۋەتخاننىڭ ئويما نەقىش قىلىپ ئىشلەنگەن ئايۋىنىغا چىقىپ، ئۇ يەردىن ياخشى كۆرۈنىدىغان ئەينەكتەك سۈزۈك كۆلنى تاماشا قىلغۇچ ساتارنى سازلاپ ئولتۇردى. ئۇ ساتارنى شۇنچىلىك ئىشتىياق بىلەن چالدىكى، ھەتتا قاراڭغۇ چۈشۈپ، ئاي كۆتۈرۈلۈپ ئەتراپنى سۇس يۈرۈتقانغا قەدەر ئورنىدىن مىدىرلىمىدى. بۇ چاغدا ئوردىدىكى خانائى خاسنىڭ^① سەۋدەر باشى سۇلتاننىڭ ئۇنىڭ بىلەن ھازىرنىڭ ئۆزىدە كۆرۈشمەكچى ئىكەنلىكىنى خەۋەر قىلدى.

ئاسماندا ئون بەش كۈنلۈك تولۇن ئاي ئۈزۈپ يۈرەتتى. ئۇنىڭ نۇرى ئاقساراينىڭ ئىچىدىكى ئەينەكتەك سۈزۈك كۆلنىڭ يۈزىدە ئاي يورۇقىدىن تار يول ھاسىل قىلغانىدى. كۆلنىڭ نېرىقى چېتىدىن سۇلتاننىڭ ئىستراھەتخانسىنىڭ ئالدىغا كەلگۈچىلىك بولغان بۇ يورۇق يولدا كۆل يۈزىدىكى جىمىرلاپ جىم تۇرمايۋاتقان سۇ دولقۇنلىرى گۆھەردەك جىلۋىلىنىپ كۆزنى قاماشتۇراتتى.

يۈسۈپ قىدىرخان يەركەندى سەۋدەر باشنىڭ كەينىدىن ئاقسارايدىكى سۇلتاننىڭ ئىستراھەتخانسىغا تېز يۈرۈپ يېتىپ كەلدى ۋە سۇلتان ئابدۈرەشىدخاننىڭ ھۇزۇرىغا كىردى. دىۋان خاسنىڭ مەرمەر پەلەمپىتىدە ھاۋالىنىپ تۇرغان سۇلتان ئابدۈرەشىدخان ئۇنى كۆرۈپلا، قولىنى شىلتىپ سەۋدەر باشىغا ئەمدى كەتسەڭ بولىدۇ، دەپ ئىشارەت قىلدى ۋە:

— سىزغۇ خىلۋەتخاننىڭىزغا بېكىنىۋېلىپ، بەگ — ئەمىرلەرنىڭ كاساپەت مۇھىتىدىن ساتارىڭىز بىلەن قۇتۇلماقچى. لېكىن، بىز قانداق قۇتۇلارمىز؟ — دەپ چاقچاق قىلدى يۈسۈپ قىدىرخان يەركەندىگە خۇشخۇبلىق بىلەن.

① خانائى خاس — سۇلتاننىڭ مەخسۇس ياتقى.

سېز . . . شاھى جاھاندوزسىز ، ھەزرىتىم ، پۈتۈن بەگ - ئەمىرلەر ، پۈتۈن جاھان سىزنىڭ ئىتائىتىڭىزدە ، - دەپ چاقچاق قىلدى سۇلتاننىڭ چاقچىغا جاۋابەن ئۇمۇ ، - شۇڭا ، سىز قاچىمەن دەپمۇ قاچالمايسىز - دە !

شۇنداق ، ئىتائىتىمىدە بولۇپ ئىتائەت قىلدۇرىدۇ ! . . . بىراق ، بۇ بەگلەرنىڭ ھەر بىرى بىردىن يالڭاچلانغان قىلىچ . سەللا خاتا ئىش قىلىپ قويۇشىڭىز بىلەن بېشىڭىزدىن ئايرىلسىز ! . . . بۇ جاھاننىڭ شۇنداق قايناملىرى باركى ، سەللا بېخەستەلىك قىلىشىڭىز ، چۆكتۈرۈۋېتىدۇ .

شۇنداق ، ھەر قانداق ۋاقىتتا ھوشيار بولماق لازىم ، - دەپ بېشىنى لىگىشىتتى يۈسۈپ قىدىرخان يەركەندى . سۇلتاننىڭ بۇ پىكرى ئۇنىڭغا بەك ياراپ كەتكەندى ، - بىراق ، سۈلۈك - تەرىقەت ماجىراللىرى سەلتەنەتنىڭ ئاساسىنى تەۋرەتمەكتە !

مەملىكەتنىڭ ئاساسىنى تەۋرىتىدىغان سۈلۈك - تەرىقەت ماجىراللىرىنى مەننى قىلىش ئۈچۈن مانا بىز بەل باغلىدۇق ! - دېدى سۇلتان ئابدۇرەشىدخان ، - خۇدايىتائالادىن ئۇمىدىمىز باركى ، بۇ ئۇلۇغ مەملىكەت ئەمدى يېگانە مەركەز ئەتراپىغا جىپسىلاشقۇسىدۇر . بىز مەملىكەتنى ئاۋات ، بەختىيار ۋە قۇدرەتلىك قىلىش ئارزۇسىدىمىز . مەۋكەبتە بىزگە ھەمكار ۋە ھەمئەپەس بولىدىغان سىزگە ئوخشاش مەرىپەتپەرۋەر بەگ - ئەمىرلەر ، ۋەزىر - ۋۇزىرالار ۋە يېتۈك ئىستېدات ئىگىلىرى كۆپەيمەكتە . شۇڭا ، بىز ئاتا - بوۋىلىرىمىز قىلالمىغان زور ئىشلارنى قىلماقتىمىز !

يۈسۈپ قىدىرخان يەركەندى سۇلتاننىڭ دىلغا ئىلھام بېغىشلايدىغان بۇ مەردانە سۆزلىرىنى ئاڭلاپ ، بىردىنلا يېنىكلىپ قالغاندەك بولدى ۋە :

ھەزرىتىم ئىلتىپات قىلىدىڭىز ! - دېدى ھاياجان

ئىلكىدە، — ھەر ھالدا شاھى جاھاننىڭ مۇبارەك سەمىگە شۇنى سېلىپ قويغۇم كەلدىكى، جاھالەتپەرەست تەرىقەتچىلەر سەلتەنەتنىڭ تۈپسىگە چىقىۋالسا، ئىش تەتۈرگە بۇزۇلۇر. سابىق ئاقسۇ نايىبى ئىمىن خوجا سۇلتاننىڭ چۈشكۈنلىشى ۋە بۇزۇلۇشى مەرھۇم ئاتىڭىزغا قارشى قىلچ كۆتۈرۈشى ئەنە شۇ لەنتى نەپەرەتلىك تەرىقەتچىلەرنىڭ ئارىغا تەپىرقە - پىتىنە سېلىشىدىن باشلانغان!

— شۇنداق، سۈلۈك ئاداۋىتى خۇددى ئولۇس نىزالىرىغا ئوخشاش ئەلنىڭ گۈللىنىشىنى كۆرەلمەيدىغان ئىچى قارىلار تەرىپىدىن غەزەزلىك مەقسەتلىرى ئۈچۈن ئويلاپ چىقىرىلغان مەشغۇم سۈنئىي نىزالاردۇر! — دېدى سۇلتان ئابدۇزەشىدىغان ئاي يورۇقىدا ئۇششاق قۇم سېپىلگەن يولدا كېتىۋېتىپ، — بىز بۇرۇن تەبىئەتتە بولمىغان جاھالەت بىلەن خۇراپاتلىقنىڭ، مۇناپىقلىق بىلەن مەنەسەپپەرەسلىكنىڭ، پىتىنخورلۇق بىلەن خائىنلىقنىڭ، ھەسەتخورلۇق بىلەن چۈشكۈنلۈكنىڭ، تەپىرقەت بىلەن تەرىقەتنىڭ سەئىدىيە جەمئىيىتىنى ئىچكى قىسىمدىن چىرىتىۋاتقانلىقىنى چۈشەنمەنمىز. توغرا، ئەتراپىمىزدا تەبىئەتتە بولمىغان ئىلىم - مەرىپەت، ھۈنەر - سەنئەت ۋە ئەقىل - ئىداراكا ئىگە يازىل ئادەملەر مۇبارىك جەمئىيەتنى تاكامۇللاشقان مەرىپەتلىك جەمئىيەتكە ئايلاندۇرۇش ئۈچۈن، ھەممىدىن ئاۋۋال ھىممەتلىك ئادەملەرنى ئەتراپىمىزغا يىغىشىمىز ۋە كىشىلەرنى تەبىئەتتىن يىراقلاشتۇرغان ئاشۇ سۈنئىيلىكلەرنى يوقىتىشىمىز لازىملىقىنى بارغانسېرى چۈشەنمەكتىمىز.

يۈسۈپ قىدىرخان يەركەندى چەكىسىز ھاياجانغا چۆمدى: — بارىكاللا، ئى ھەرزىتى شاھى جاھان! ھىممىتىڭىزگە ھەسسەنات! بۈركۈت ئېگىز ئاسماندا كۈچلۈك قانىتتا تايىنىپ پەرۋاز قىلىدۇ، ئادەم ھىممىتى بىلەن ياشايدۇ! قەدىمكى زاماندا ئۆتكەن نۇشربۇن تولمۇ ھىممەتلىك پادىشاھ ئىدى. بىر كۈنى،

بىر جېسەكچى ئۇنىڭغا: «ئەي شاھىم، ئۆزلىرىگە بىر سوۋغات كەلتۈرۈم، باھاسى بىرلەك دەرھەمدۇر» دېدى. نۇشربۇن: «ئۇ قانداق سوۋغات؟» دەپ جېسەكچىدىن سورىدى. جېسەكچى: «بۇ بىر تۆمۈر ھاسا بىلەن بىر چۆچەكتۈر» دەپ جاۋاب بەردى. نۇشربۇن دەرھال بىرلەك دەرھەم بېرىپ، جېسەكچىدىن ھېلىقى سوۋغاتنى سېتىۋالدى.

شۇ كۈنى، نۇشربۇن بىر چۈش كۆردىكى، كېچىنىڭ ئاۋۋالقى ھەسسەدىكى كۆرگەن چۈشىدە ئۇ ناھايىتى چىرايلىق بىر ئايالنى كۆردى. نۇشربۇن ئۇ ئايالدىن: «سەن كىم بولىسەن؟» دەپ سورىۋېدى، ئۇ ئايال: «مەن سىزنىڭ مال - دۇنيايىڭىز بولىمەن. مەن ھازىر سىز بىلەن خوشلاشقىلى كەلدىم» دېدى. نۇشربۇن: «سەن نەگە بارماقچى؟» دەپ سورىۋېدى. ئۇ ئايال: «مەن ئۇزاقتىن بېرى سىز بىلەن بىللە ئىدىم. لېكىن، سىز بەختسىزلىكنى سېتىۋالدىڭىز. شۇڭا مەن سىز بىلەن خوشلاشماقچىمەن» دېدى. بۇنى ئاڭلىغان نۇشربۇن ئۇنىڭ كېتىشىگە رۇخسەت قىلدى. كېچىنىڭ ئىككىنچى ھەسسەدە ناھايىتى چىرايلىق بىر يىگىت نۇشربۇننىڭ چۈشىگە كىردى. نۇشربۇن: «سەن كىم بولىسەن؟» دەپ ئۇنىڭدىن سورىۋېدى، ئۇ يىگىت: «مەن سىزنىڭ رىزىقىڭىز بولىمەن، بەختسىزلىك بار يەردە مەن ھەرگىزمۇ تۇرالمايمەن. ماڭا رۇخسەت بېرىڭ» دېدى. نۇشربۇن ئۇنىڭغىمۇ رۇخسەت قىلدى. كېچىنىڭ ئۈچىنچى ھەسسەدە نۇشربۇننىڭ چۈشىگە بىر پەرىزات كىردى. نۇشربۇن ئۇ پەرىزاتتىن: «سەن كىم بولىسەن؟» دەپ سورىۋېدى، ئۇ: «مەن سىزنىڭ ئەقلىڭىز بولىمەن، بەختسىزلىك بار يەردە مەن ھەرگىز تۇرمايمەن. ماڭا رۇخسەت قىلىڭ» دېدى. كېچىنىڭ تۆتىنچى ھەسسەدە نۇشربۇننىڭ چۈشىگە بىر پەرىشتە كىردى. نۇشربۇن ئۇنىڭدىن: «سەن كىم بولىسەن؟» دەپ سورىۋېدى، پەرىشتە: «مەن سىزنىڭ

ھىممىتىڭىز بولمەن. بەختسىزلىك بار يەردە، مەنمۇ ھەرگىز تۇرمايمەن. ماڭا رۇخسەت قىلىڭ» دېۋىدى، نۇشرىۋان دەرھاللا پەرىشتىنىڭ پېشىگە ئېسىلىۋالدى: «مەن سېنىڭ كۈچ - قۇدرىتىڭگە تايىنىپ نۇرغۇنلىغان كىشىلەرنىڭ قىلغان ئىشىدىن كەچتىم. مەن ساڭا تايىنىپ نۇرغۇن قىيىنچىلىقلارنى يەڭدىم. ئەگەر سەن مەندىن يۈز ئۆرسەڭ مەن ھالاك بولىمەن. سەن مەندىن ياردەم قولۇڭنى تارتساڭ، بۇنىڭدىن كېيىن كىمگە تايىنمەن؟» دېدى. بۇنى ئاڭلىغان ھىممەت كۈلۈپ كېتىپ: «سىز ماڭا چىن دىلىڭىزدىن تايانماقچى بولىسىڭىز، مەنمۇ ئەلۋەتتە سىزدىن ياردەم قولۇمنى تارتمايمەن. قالغان ئۆمرۈمنى سىز بىلەن ئۆتكۈزۈمەن» دېدى. بۇ چاغدا تاڭ ئاتتى. نۇشرىۋان ئويغىنىپ قارىسا، مال، رىزىق، ئەقىل ۋە ھىممەتلەر ھەممىسى ئۆز ئورنىدا تۇرغانىكەن، — دەپ سۆزىنى توختاتتى يۈسۈپ قىدىرخان يەركەندى. ئەمما، سەل سۈكۈتتىن كېيىن ئۇ سۆزىنى يەنە داۋاملاشتۇردى:

— بۇنىڭدىكى ھېكمەت شۇكى، نۇشرىۋان قولىنى ھىممەتنىڭ ئېتىكىگە سۇنغانىدى، دۆلەت - تەخت ئۇنىڭ قولىدىن چىقىپ كەتمىدى. ئاتا - بوۋىلىرىمىزمۇ ئەزەلدىن ئىلىم - ھېكمەتنى ئەلنىڭ زىبۇ زىننىتى دەپ قاراپ كەلگەن. چۈنكى، ئىلىم - مەرىپەت جارى قىلىنغان ئەلدە تۆۋەن - بەرىكەت بولىدۇ، جاھالەت قۇشى قانات يايدىغان ئەلدە تۆۋەن - بەرىكەت كۆتۈرۈلىدۇ. شۇنداقلا، مەملىكەت ئادىل، ھىممەتلىك پادىشاھلارنىڭ شاراپىتىدىن گۈللىنىدۇ. چۈنكى، ئادىل، ھىممەتلىك پادىشاھلار ئىلىم - مەرىپەتنى ئۆزلىرىگە دوست تۇتىشىدۇ. ئۇلار رىياكار شەيخ، جاھالەتچى ئىشان، پاسىق سوپىلارنىڭ ئەشەددىي دۈشمىنىدۇر؛ مىرزا ئابابەكرىدەك زالىم، قانخور پادىشاھلارنىڭ زۇلۇمىدىن ئاۋات جايلار ۋەيرانە، كەپتەر كۆۋۈكلىرى ھوقۇققا ئوۋا بولغان. چۈنكى، ئۇلارنىڭ ھۈنرى

قان تۆكۈش بولغىنى ئۈچۈن، ھەر بىر جان ئىگىسى ئۇلارنىڭ
ئۆلۈم ۋە ھىممىسى ئىچىدە باشايدۇ.
سۇلتان ئابدۇرەشىدخان سۈتتەك ئاي يورۇقىدا يۈسۈپ
قىدىرخان يەركەندى بىلەن بىللە باغنى ئارىلىغاچ، باغنىڭ
ئارامبەخش سالقىن ھاۋاسىدا تاكى تون نىسپىگىچە ھۈزۈرلىنىپ
سۆھبەت قۇرۇشتى.

* * *

سۇلتان سەئىدخان، سۇلتان ئابدۇرەشىدخان زامانلىرىدا ۋە
ئۇنىڭدىن كېيىن بولۇپ ئازغىنا كەم بىر ئەسىر ۋاقىت ئىچىدە
سەئىدىيە مەملىكىتىدە ئىلىم - مەرىپەت ئىشلىرىنىڭ
رەۋاجلىنىشى ۋە گۈللىنىشى ھەرگىزمۇ ئاسادىيىي يۈز بەرگەن
ۋاقىتلىق ھادىسە ئەمەس ئىدى. ئۇيغۇر - سەئىدىيە
دەۋرىدىكى ئىلىم - مەرىپەت قەدىمكى ئۇيغۇر قاراخانىيلار
دەۋرىدىكى ئىلىم - مەرىپەتنى بارلىققا كەلتۈرگەن مۇشۇ تۈپراقتا
ۋە مۇشۇ مۇھىتتا ئۆستى ۋە راۋاجلاندى. توغرىراقى، ئۇ ئەنە
شۇ ئۆسۈش جەريانىنىڭ تەدرىجىي، مەنتىقىي داۋامى بولدى.
ھالبۇكى، مەيلى قاراخانىيلار دەۋرىدىكى مەرىپەتلىك خاقانلار
بولسۇن ياكى سەئىدىيە دەۋرىدىكى مەرىپەتلىك خانلاردىن سۇلتان
سەئىدخان، سۇلتان ئابدۇرەشىدخان ۋە باشقا سۇلتانلار بولسۇن،
بۇ ھۆكۈمران شەخسلەرنىڭ ئاساسىي خۇسۇسىيىتى ئۇلارنىڭ
ئىلىم - مەرىپەتنى ياقلانغانلىقى، خەلقپەرۋەرلىكى ۋە
ئادالەتپەرۋەرلىكىدىنلا ئىپادىلىنىپ قالماستىن بەلكى يەنە ئۇلارنى
تەربىيىلەپ ئۆستۈرگەن مۇھىتقىمۇ باغلىق ئىدى. مەسىلەن،
ئۇيغۇر قاراخانىيلار دەۋرىدە بارلىققا كەلگەن ئۇلۇغ ئۇيغۇر
تىلچىسى مەھمۇد قەشقەرنىڭ ئاتىسى، شاھزادە ھۈسەيىن چاغزى
تېگىن قاراخانىيلارنىڭ ئارسلان خانى سۇلايمان قاراخانىنىڭ

ۋەلىئەھدى ئىدى؛ «شەرق سىياسەتنامىسى» دەپ ئاتالغان مەشھۇر دىداكتىك ئەسەر — «قۇتادغۇبىلىك» نى يازغان يۈسۈپ بالاساغۇنمۇ قاراخانىيلارنىڭ ئارسلان خانى ھەسەن بۇغرا قاراخانىنىڭ خاس ھاجىپى ئىدى. . . سۇلتان سەئىدخاننىڭ ئۆزىمۇ مەرىپەتپەرۋەر ئائىلە مۇھىتىدا ئۆسكەندى. ئۇنىڭ بوۋىسى يۈنۈسخان ئەينى دەۋرىدىكى پەرغانىنىڭ مەرىپەتپەرۋەر سۇلتانى — مىرزى ئۇلۇغبېگنىڭ ياردىمى بىلەن بۈيۈك تارىخچى مەۋلانە ئەل يەزدىگە 12 يىل شاگىرت بولۇپ، ئۇنىڭدىن تەلىم ئالغان ۋە ئۆز زامانىسىنىڭ يېتۈك ئەللامەسى بولۇپ يېتىشكەندى. سۇلتان سەئىدخاننىڭ ئاتىسى سۇلتان ئەھمەتخانمۇ ئاتىسى يۈنۈسخاندىن بىۋاسىتە تەربىيە ئالغان ۋە ئوغلى — سەئىدىيە سۇلتانلىقىنىڭ تۇنجى سۇلتانى سەئىدخاننى كىچىكىدىنلا ئىلىم - مەرىپەت سۈيى بىلەن سۇغۇرغانىدى. سەئىدخان بىر نەۋرە قېرىندىشى، خوراسان ھۆكۈمدارى، شائىر ئوبۇلقاسىم يابۇر بىلەن بىر - مەزگىل ھەمسۆھبەت بولۇپ، ئۇنىڭدىن ھەر خىل ئىلىم - ھېكمەتلەرنى پۇختا ئۆگەنگەندى. ئۇ يىگىرمە ياش ۋاقتلىرىدا ھەر قايسى ساھەلەر بويىچە ئۆ دەۋرىنىڭ يېتۈك ئەللامەسى بولۇپلا قالماستىن، بەلكى يەنە ئەدەبىيات - سەنئەت، مۇزىكا ۋە ئىلىم ئەھلىلىرىنى ئارتۇقچە قەدىرلەيدىغان مەرىپەتپەرۋەر خانغا ئايلانغانىدى.

سۇلتان سەئىدخان خەتتاتلىق، شېئىرىيەت، ھەلچىلىك، زەرگەرلىك، نەققاشلىق، مېمكارلىق، سازەندىلىك، زېھىر تەييارلاش، ئوق، قىلىچ، نەيزە ياساش، مېتالپۇرۇچلۇق قاتارلىق ھۈنەر - سەنئەتتە ئۆز دەۋرىنىڭ ئىقتىدارلىق كامىلى ئىدى. ئۇ ئىشقى - سەنئەتنى قىزغىن سۆيەتتى. ئۇ، ساتار، تەمبۇر، چارتار - غىجەكلەرنى ياخشى چالاتتى. تۈركچە ۋە پارىسچە بەھۇزۇر شېئىر - نەزمە يازالايتتى. قىسقىسى، ئۇ ئەلەمگىمۇ ھەم قەلەمگىمۇ ماھىر ئىستېدات ئىگىسى ئىدى.

سۇلتان ئابدۇرەشىدخانمۇ مەرىپەتپەرۋەر، مۇتەپەككۇر شائىر، مۇستەقىيۇن، قەئىيى ئىرادىلىك جەسۇر پادىشاھ ئىدى. ئۇ ھۆكۈمرانلىق قىلغان دەۋردە قەشقەر، يەكەن ۋە باشقا شەھەرلەردە چوڭ - چوڭ بىلىم يۇرتلىرى - خانلىق مەدرىسىلەر ئەھيا قىلىنغانىدى. بۇ مەدرىسىلەردە ئاتاقلىق ئالىملار مۇددەرسلىك قىلاتتى. مۈلكى تۈركىستاندىكى ھەر قايسى ئەللەردىن نۇرغۇن ئىلىم تەلەپكارلىرى بويىلىم يۇرتلىرىغا كېلىپ ئىلىم تەھسىل قىلاتتى. بۇ مەزگىللەردە سەئىدىيە مەملىكىتىدە ئىلىم - مەرىپەت ئىشلىرى ناھايىتى تېز راۋاجلانغانىدى. دېمەك، سەئىدىيەلەر دەۋرىنىڭ ئالدىنقى مەزگىللىرىدە سۇلتان سەئىدخان، سۇلتان ئابدۇرەشىدخان... قاتارلىق ھۆكۈمدارلار ئۆزلىرىنىڭ ئىلمىيەتپەرۋەرلىك خۇسۇسىيەتلىرى، تەرەققىيپەرۋەرلىكى، خەلقپەرۋەرلىكى ۋە گۈزەل - غايە - ئىنتىلىشلىرى بىلەن شۇ دەۋردىكى ئۇيغۇر مەرىپىتىنىڭ تېز مەزگىللىك ئالتۇن دەۋرىنى بەرپا قىلىپ چىققانىدى. سەئىدىيە دەۋرىنىڭ ئالدىنقى مەزگىللىرىدە سەئىدىيە ھاكىمىيىتى دارۇلىسەلتەنەت يەكەننى مەركەز قىلغان ھالدا ھەر قايسى مەركىزىي شەھەرلەردە ۋە ئاھالە مەركەزلەشكەن شەھەر - ئاۋدانلاردا ئالىي، ئوتتۇرا، ئىپتىدائىي مەدرىسە - مەكتەپلەرنى ۋە مەخسۇس ھەر دەرىجىلىك ھاكىمىيەت ئورگانلىرى ئۈچۈن خادىم تەربىيىلەيدىغان كەسپىي مەكتەپلەرنى قۇرغانىدى. مەسىلەن، ئالىي بىلىم يۇرتى ھېسابلىنىدىغان خانلىق مەدرىسىلەردىن مىرزا ھەيدەر مەدرىسى، يەكەن خانلىق مەدرىسى، كۈچادىكى ۋەلىيە مەدرىسى، قەشقەر ئوپالىدىكى مەھمۇدىيە مەدرىسى، قەشقەر خانلىق مەدرىسى ۋە باشقا مەدرىسىلەرنى كۆرسىتىش مۇمكىن؛ ئوتتۇرا دەرىجىلىك مەدرىسىلەر پۈتۈن مەملىكەت بويىچە بىر قەدەر كەڭ ئومۇملاشقان بولۇپ، بۇ مەدرىسىلەرنىڭ تەمراتى ھۆكۈمەت ۋە جامائەت تەرىپىدىن

بېرىلىدىغان ۋەخپە، ئەۋقاب، سەدىقە، خۇدايىنى ئىئانە،
 ئىجتىمائىي ياردەم، ئىگىسىز مۈلۈك كىرىمى، مىراسخورسىز
 كۆچمە ۋە كۆچمەس مۈلۈك كىرىملىرى ۋە باشقا شەكىللىك ۋە
 شەكىلسىز كىرىملەرنىڭ قۇۋۋىتى بىلەن باشقۇرۇلاتتى. بۇنداق
 مەدرىسىلەر شۇ زامان ئۇيغۇر جەمئىيىتىنىڭ خەيرىخاھلىقى،
 ھېسداشلىقى، ھامىيلىقى، يادىمى ۋە قوللىشىغا ئېرىشكەن،
 ئەڭ كەڭ ئىجتىمائىي ئاساسقا ئىگە بولغان بىلىم يۈزلىرى
 ھېسابلىناتتى. بۇنداق مەدرىسىلەردىن قەشقەردىكى «مەدرىسى
 كېرىمىيە»، «قازانچى مەدرىسى»، يەكەندىكى «مەدرىسە
 مۇھەممىدىيە»، «غازىيە مەدرىسى»، «ئوردانلىق مەدرىسى»،
 «ئارسىلانباغ مەدرىسى»، يېڭىساردىكى «ھۆرىيەت مەدرىسى»،
 بايدىكى «سايرام مەدرىسى» ۋە باشقا نۇرغۇن مەدرىسىلەرنى
 كۆرسىتىش مۇمكىن؛ ئىپتىدائىي مەدرىسە - مەكتەپلەر تولىراق
 مەركىزى يېزا - قىشلاقلار، كىچىك شەھەر - ئاۋدانلاردا،
 يېزا - قىشلاق بازارلىرىدا، چوڭ جامە، خانىقالارنىڭ يېنىدا،
 مازار، قەدەم جايلاردا قۇرۇلغان بولۇپ، بۇنداق مەدرىسە -
 مەكتەپلەرنىڭ چىقىم - خىراجەتلىرى ئاساسەن يېزا جامائەسىنىڭ
 تەمىناتى بىلەن مەسىلەن، ئاتا - ئانىلارنىڭ ئىئانىسى، كىچىك
 كۆلەملىك ئەۋلادى ۋەخپىلەر، ئاممىۋى خەير - ئېھسان، جامائەت
 ئىئانىسى بىلەن ھەل قىلىناتتى.

كەسىپى مەكتەپلەر ھەر قايسى دەۋرلەردىكى ھۆكۈمرانلىق
 ھۆكۈمرانلىق كەسىپى ئېھتىياجى ۋە زۆرۈرىيىتىگە ئاساسەن
 ئوردا تەرىپىدىن ھەر خىل ناملار بىلەن تەسىس قىلىنغان
 مەكتەپلەرنى كۆرسەتتى. مەسىلەن، يەكەن، قەشقەر، خوتەن،
 كۇچا، ئاقسۇ، پەرغانە، تۇرپان ۋە باشقا جايلاردا ھەر دەرىجىلىك
 مەمۇرىي كەسىپى خادىملارنى تەربىيەلەيدىغان «مەكتەپى
 سپاھىيە»، شۇ زاماندىكى قانۇن - ئەدلىيە مەكتەپلىرى بولغان
 «مەكتەپى ئەمىنىيەت»، چېگرا - گۈمرۈك خادىملىرىنى

تەربىيەلەيدىغان «مەكتىپى ھۇدۇدىيە»، تىببىي خادىملارنى تەربىيەلەيدىغان «مەكتىپى شىپاھىيە» قاتارلىق تۈرلۈك كەسىپى مەكتەپلەرنى مىسالغا كۆرسىتىش مۇمكىن. بۇنىڭدىن باشقا، ئىشقى - سەنئەت كەسىپى خادىملارنى تەربىيەلەيدىغان «سانائى نەفىسە» لەر ھەممە شەھەرلەردە قۇرۇلغانىدى. سۈلتان ئابدۇرەشىدخاننىڭ مۆھۈردارى، ئاتاقلىق مۇسقىيۇن يۈسۈپ قىدىرخان يەركەندى يەكەندىكى خانلىق مەدرىسە جۇڭگو، خوراسان، خارەزىم، ئەجەم - ئىراقىيلاردىن كەلگەن ئوقۇتقۇچىلارغا مۇزىكا ئىلمىدىن دەرس ئۆتكەندى.

«رەھەر دەرىجىلىك مەدرىسە - مەكتەپلەردە ئۆتۈلىدىغان دەرسلىكلەر ئىچىدە دىنىي ئىلىم، ئىلمىي تەجۋىد، ئانا تىل، ئەرەب، پارس تىلى، ئىلمىي مۇھەندىسە، تارىخ، ئىلىم ئىقتىسادات، ئەدەبىيات، ئەخلاق، ئىلىم نۇجۇم، روھىي ئىلىم، كەزەم - تەنتەربىيە، شىپاھىيە، ئەل قانۇن، رۇشئە، ئىلمى غايىب، ئىلمى خەزىنە، ئىلمى تەبىئەت، ئىلمى شىپاھىيە، زەققاسلىق ئىلمى، چىپەرلىك ئىلمى، ئەييارلىق ئىلمى، مۇستىقا، خەتپوشلۇق ۋە باشقىلار بولۇپ، جەمئىي 90 خىلدىن ئارتۇق دەرسلىك بار ئىدى. ①

دېمەك، بۇ مەكتەپ - مەدرىسە شەكىللىرى تارىخىن بۇيانقى داۋام قىلىپ كېلىۋاتقان كلاسسىك ئۇيغۇر مائارىپىنىڭ داۋامى ۋە راۋاجى ھېسابلىناتتى.

ئۇيغۇر سەئىدىيە مەملىكىتى ئىلىم - مەرىپەتنى گۈللەندۈرۈشكە ئەھمىيەت بەرگەنلىكى ئۈچۈن، شۇ مەزگىللەردە ھەر رەڭ، ھەر شەكىلدىكى تۈرلۈك تەرىقىت جاھالەتچىلىكى ھۆكۈم سۈرۈۋاتقان مۈلكىي تۈركىستاندا يەنە بىر قېتىم نۇرلۇق مەرىپەت چىرىغى بولۇپ قالغانىدى!...

① بۇ تەپسىلاتلار ئۈچۈن «شىنجاڭ مەدەنىيىتى» 1988 - يىلى 1 - سان، 34 - 40 - بەتلەرگە قارالسۇن.

تارىخىي ھىجرىيىنىڭ 957 - يىلى ماھى شەئىبانىنىڭ تۇنجى شەنبە ئاخشىنى ① يېڭى كېلىن ئاماننىساخېنىم قۇمۇشلۇق مەھەللىسىدىكى مەھمۇد ئوتۇنچىنىڭ ئۆيىدىن سۇلتان ئابدۇرەشىدخاننىڭ ئاقسارايدىكى ئوردىسىغا داغدۇغا بىلەن يۆتكەپ كېلىندى. ئالتۇن - كۈمۈش بۇيۇملار ۋە يىپەك گىلەملەر بىلەن يېزىلگەن ئۈزۈنچاق خانىنىڭ دەھلىزىگە گۈلدار قىزىل پايانداز سېلىنغانىدى. يېڭى تويى بولغان ئاماننىساخېنىم بۇ ياسىداق ئۆيىدە سەل قورۇنغاندەك بولدى. ئۇ قاتمۇ قات قېلىن شايبى كۆرپىلەرنىڭ ئۈستىدە تۈگۈلۈپ ئولتۇراتتى. چاشنەگىز ئايال تەزىپىدىن ئۇنىڭ قېشىغا قويۇلغان ئۈسمە تېخى قۇرۇپ ئۈلگۈرمەستىن، كېنىزەكلەردىن بىرى ئۇنىڭ قولىغا ھايانچان بىلەن پىچىرلىدى.

ئايۋاندا بېشىغا تاج كىيىپ، ئۈستىگە دەۋراج يېپىنغان سۇلتان ئابدۇرەشىدخان كۆرۈندى. كېنىزەكلەر دەرھال ئاماننىساخېنىمنى قولتۇقىدىن يۆلەپ خابگاھ ئالدىغا ئېلىپ كېلىشتى. ئون تۆت ياشلىق يېڭى كېلىن كۈيۈسىگە نىسبەتەن كىچىككىنە، ئىنچىكىلا كۆرۈنەتتى. ئۇنىڭ بېشىدىكى ئالتۇن قاش تاقالغان، ئۈنچە مەرۋايىت، لەئەل ياقۇتلار بىلەن بېزەلگەن ئېگىز دوپپىسى، بويىغا ئاسقان ئالتۇن ھەلھەل ۋە ھېقىق مارجانلار زىلۋا قامىتىگە ئېغىر كېلىۋاتقاندەك تويۇلاتتى. كېنىزەكلەر سۇلتانغا تەزىم قىلىشىپ، كۈيۈ بىلەن يېڭى كېلىننى يالغۇز قالدۇرۇشۇپ، كەينىگە سوخشاشقىنىچە خابگاھ

① مىلادى 1550 - يىلى 8 - ئاينىڭ 15 - كۈنى.

ئىچىدىن چىقىپ كېتىشتى. ئاماننىساخېنىم ھەددىدىن ئارتۇق ئۇياتچان ئىدى. ئۇ سۇلتان ئابدۇرەشىدخاننى:

— مەرھابا، ھەزرىتىم! — دەپ خىجىل بولغىنىدىن ئاۋازى تىترەپ ناھايىتى تەسلىكتە تۈردىكى راسلاقلىق تۇرغان داستىخانغا تەكلىپ قىلدى. — خۇشالمۇسىز؟ — دەپ سورىدى سۇلتان ئابدۇرەشىدخان يېڭى كېلىنىدىن. — ئىنشائاللا ھەزرىتىم، — دەپ ئارانلا ئاڭلانغۇدەك جاۋاب بەردى. ئۇ.

ئاماننىساخېنىم ئۇياتقىنىدىن داستىخاننىڭ سۇلتان ئابدۇرەشىدخاندىن ئەڭ يىراق چېتىگە ئولتۇردى. كېيىن كۆيۈ بىلەن يېڭى كېلىنىنىڭ ئارىسىغا ئادەمنى خىجىل قىلىدىغان جىمجىتلىق چۈشتى.

ئاماننىساخېنىم تېخى تولۇق يېتىلمىگەن قىز ئىدى. ئانىسىدىن كىچىك قالغان بۇ قىز ئاتىسى مەھمۇد ئوتۇنچىنىڭ ھىمايىسىدە ئانا مېھرىگە قانماي ئۆسكەنىدى، ئۇ تىترەپ تۇرغان ئىنچىكە قوللىرى بىلەن چاي يۇيۇلغان ئالتۇن پىيالىنى كۆيۈسكە ئۇزاتتى.

سۇلتان ئابدۇرەشىدخان تېخى يېقىندىلا غەزەل بىلەن ئۆزىنى ھەجۋىيەلەشتۈرگەن بۇ شوخ، چىچەن قېزنىڭ ھازىرقى تارتىنىپ ئولتۇرغان ھالىتىنى كۆرۈپ كۈلۈۋەتتى ۋە تارتىنىپ بەرگە قاراپ جىم ئولتۇرغان ئاماننىساخېنىمنى چۆچۈتۈش ئۈچۈن، تۈيۈقسىز «نەفىسى!» دەپ چاقىردى.

— ھە؟! — دەپ سالىدى ئاماننىساخېنىم ئۆزىنىڭ تەخەللۇسىنى ئاتىغانلىقىنى ئاڭلاپ.

— ھا، ھا! . . . — سۇلتان ئابدۇرەشىدخان كۈلۈپ

كەتتى. خابگاھ ئىچىدىكى ئادەمنى خىجالەت قىلىدىغان ھېلىقىدەك جىمجىتلىقمۇ شۇنىڭ بىلەن ئازراق بولسىمۇ يوقاپ، ئاماننىساخانىمۇ بىر ئاز دادىللاشتى.

تۈنۈگۈن سۇلتان ئابدۇرەشىدخان ئادەت بويىچە ئون دانە مەكت قويى بىلەن شايى - ئەتلەسلەرنى تەييار قىلغۇزۇپ، تۈن يېرىمدا قىرىق يىگىت بىلەن مەھمۇت ئوتۇنچىنىڭ قومۇش مەھەللىدىكى ئۆيىگە بارغان ۋە ئۇنىڭغا ئۆزىنىڭ سەئىدىيە مەملىكىتىنىڭ پادىشاھى ئىكەنلىكىنى ئاشكارىلىغانىدى.

مەھمۇت ئوتۇنچى قىزى ئاماننىساخاننىڭ رازىلىقىنى ئالغاندىن كېيىن ئۆز ئۆيىدە قىزى ئاماننىساخان بىلەن كۈيئوغلى سۇلتان ئابدۇرەشىدخاننىڭ نىكاھ پاتىھەسىنى ئوقۇپ، ئۇلارنى چېتىپ قويغان ۋە خۇشاللىق ئىچىدە ئۇزاتقانىدى.

قىزى ۋە كۈيئوغلى ئاڭىدىغان چاغدا مەھمۇت ئوتۇنچى قوللىرىنى يەنە بىر قېتىم پاتىھەگە كۆتۈرۈپ تۇرۇپ: —

— ئى پەرزەنت ئابدۇرەشىد، — دېگەندى ئۇ، — بۈگۈن سىزنىڭ نىكاھ ئايىمىڭىزدۇر، كۆزۈم ۋە كۆڭلۈمنىڭ نۇرى بولغان قىزىم ئاماننىساخاننى ياخشى كۈتكەيسىز، دەپ سىزگە تاپشۇردۇم. چۈنكى ئۇ سىزگە ھالال جۈپتۇر. ئۈمىدىم شۇكى، ئۇنىڭغا دائىم ئادالەت مۇقامىدا مۇئامىلە قىلغايسىز. ھىممەت - ھىمايىتىڭىزنى ئۇنىڭدىن ھەرگىز كەم قىلمىغايسىز. ئەجدادىڭىزنىڭ يۈزى - ئۆزىڭىزنىڭ يۈزى ۋە ئەۋلادلىرىڭىزنىڭ نامۇ - نومۇسى يورۇق ۋە ساپ بولسۇن دېسىڭىز، ئەھلى ئايالىڭىز بىلەن ئۆتكۈزگەن ھەر بىر كۈنىڭىز - توي كۈنى، ھەر بىر كېچىڭىز - نىكاھ ئاخشىمى بولسۇن. ھالال جۈپتىڭىزنى قەلبىڭىزنىڭ ئەڭ تۈرىگە ئولتۇرغۇزۇپ كۈتكەيسىز. ھەرگىزمۇ: «ئەھلى ئايالىم بولغانلىقى ئۈچۈن ئەمدى ھەمىشە مالا كۆڭلۈمدە ئويلاپ يۈرمىسەممۇ بولۇر» دەپ قالماڭ. چۈنكى، بۇنداق دەپ

قارىغۇچىلار ئۈجمە كوڭۇل كىشىلەردۇر. شۇڭا ھەدىستە ئۇلار توغرىلىق: «ئۇلار پەقەت دۇنيانىڭ سۈرىتىنىلا كۆرىدىغانلار» دەپ بىكارغا ئېيتىلىمىغان. ئىشقى - مۇھەببەت پەرزۇش قىلسا ئۆسىدىغان، كارى بولمىسا، ئۆسمەي تۇرىدىغان نەرسىدۇر!

سۇلتان ئابدۇرەشىدخان قېيناتىسى، بۇرۇنقى ئاددىي ئوتۇنچىنىڭ ئاغزىدىن مۇشۇنداق ئاددىي ئەمما چوڭقۇر مەنىلىك، گۈزەل سۆزلەرنىڭ ئۈنچىدەك تىزىلىپ چىقىشىنى ئويلىمىغانىدى. شۇڭا:

— خاتىرجەم بولغايسىز، ئى ھۆرمەتلىك ئاتا! مەن قىزىڭىزنى ئۆمۈرلۈك ھالال جۈپتىم دەپ بىلىمەن ۋە ئالىقىنىمدا ئېلىپ يۈرىمەن! — دەپ تەتەنلىك لەۋزە قىلغانىدى.

نىكاھ ئاخشىنى قېيناتىسىنىڭ ئۆزىگە ئېيتقان چوڭقۇر مەنىلىك سۆزلىرىنى ئەسلىگەن سۇلتان ئابدۇرەشىدخان: — مەن سىزنى ئالىقىنىمدا ئېلىپ يۈرگەيمەن! —

دەپ پىچىرلىدى. — ھەجۋى قىلماڭ سۇلتان ھىزىرەتلىرى! مەن ياسىزنىڭ

ئالىقىنىڭىزدا ئېلىپ يۈرىدىغان گۈل بولمىسام! — دېدى

ئاماننىساخېنىم شۇخۇق قىلىپ. ئەمما ئابدۇرەشىدخان سۇلتان

ئابدۇرەشىدخانغا تولىمۇ شېرىن تۇيۇلدى. ئۇنىڭ تومۇرلىرىدا يىڭىتلىك قېنى كۆپچىگەندەك بولدى. دە، دەس ئورنىدىن تۇردى

ۋە: — ياق، سىز مېنىڭ ئالىقىنىمىدىكى ئەمەس، چىكەمگە

قىسقان گۈلۈمىسىز! — دېدى. — زاتلىق قىلماڭ.

— ئىسپاتلاپ بېرىمۇ؟ — دەپ سۇلتان ئابدۇرەشىدخان يېڭى كېلىن تەرەپكە ماڭدى.

ئاماننىساخېنىم ئۈركىگە كېيىكتەك چاققانلىق بىلەن تۇردى - دە، قاچماقچى بولدى. سۇلتان ئابدۇرەشىدخاننىڭ يىگىتلىك رىغبىتى ئۆرلىدى. ئاماننىسا خېنىمنىڭ ئايدەك جامالى، ئاپئاق مامۇقتەك بەدىنى، نەرگىس كۆزلىرى سۇلتان ئابدۇرەشىدخاننىڭ يۈرىكىدە چاقماقتەك بىر ئوت پەيدا قىلدى. ئۇنىڭ دىلىدا ئىشقى - مۇھەببەتنىڭ شەھۋانىي نەپسى بىر دەققە غەلىيان كۆتۈردى. ھەيھات! بۇ جەزىبار پەرىزاتنىڭ ئالدىدا ھەر قانداق ئىنسان بالىسى مۇھەببەت لەززىتىدىن بەھرە ئالماي، سۆيگۈ چەشمىسىدىن قېنىپ، شەھدۇ - شېكەر يۇتماي، نىگارنىڭ ئىنچىكە بېلىدىن قۇچۇپ، ياقوت لەۋلىرىدىن ھەسەل تەمىنى تېتىماي، تاقەت قىلىپ تۇرالىشى مۇمكىنمۇ؟! . . . سۇلتان ئابدۇرەشىدخان نىكاھ ئاخشىمى ئۇنى مەپىگە قانداق يېنىك كۆتۈرۈپ ئولتۇرغۇرغان بولسا، ھازىرمۇ ئۇنىڭ نازۇك بېلىدىن ئاشۇنداق تۇتۇپ يېنىك كۆتۈرۈۋالدى ۋە تۆشەك تەرەپكە كۆتۈرۈپ ئۆتۈپ كېتىۋېتىپ، قەندەللەردىكى يېنىۋاتقان شاملارنى يۈۈلەپ ئۆچۈردى. خابگاھ قاراڭغۇلۇق ئىچىگە چۆمدى. . .

نەزمە

مۇئەللىمنىڭ بار شوخلۇقىنى، دىلىبەرلىكىنى ئۆگەتكەن،
چاپا، كايىش، ناز قىلىشنى، زومىگەرلىكىنى ئۆگەتكەن.
مەن ئادەمنى بۇ سۈرەتتە، بۇ قامەتتە، خولۇقتا،
كۆرگىنىم يوق، بەلكى پەرى بۇ ھۈنەرنى ئۆگەتكەن.

شەيخ سەئىدى

سۇلتان ئابدۇرەشىدخان ئۆزىنىڭ ھەر كۈنلۈك ئادىتى بويىچە سەھەر تۇرۇپ كەتكەندىكى ئۇيۇنۇپ، تاھارىتىنى ئالغاندىن كېيىن پامدات نامىزىنى ئوقۇدى - دە، باغۇ - ئىرمەدىكى كۆل بويىغا ياسالغان شىپاغا كەلدى ۋە باغدا خەيدان ئۇرۇپ بەس - بەستە سايرىشىۋاتقان بۆلبۈل، كاككۇكلارنىڭ يېقىملىق سادالىرى ئىچىدە كىتاب ئوقۇشقا باشلىدى.

ھەر كۈنى سەھەردە كىتاب كۆرۈش ئۇنىڭ كىچىكىدىن تارتىپ داۋاملاشتۇرۇپ كېلىۋاتقان ئادىتى ئىدى. بۈگۈن ئۇ «ئەخلاقۇل مۇھىتىن» دېگەن كىتابنى تۆتىنچى قېتىم ئوقۇشقا باشلىغانىدى.

بۇ كىتابتا كۆپلىگەن ئەللەرنىڭ تارىخى، ئىجتىمائىي ئەھۋالى، خەلقنىڭ پىسخىك ماينىلىقى، پادىشاھلارنىڭ خۇلق - مىجەزلىرى ۋە دۆلەت باشقۇرۇش يوسۇنلىرى، ئىسلام قانۇنلىرىغا ئائىت مەسىلىلەر ۋە شۇنىڭغا دائىر نۇرغۇن مەشھۇر ۋە ئىبىرەتلىك قىسسە - ھېكايەتلەر سۆزلىنەتتى. قىرىق بابتىن تۈزۈلگەن بۇ چوڭ ھەجىملىك كىتاب مۇھىم ئەخلاق ئوقۇشلۇقى بولۇپ، ئۇنىڭدا مەملىكەتنى ماددىي ۋە مەنىۋى جەھەتتە گۈزەللىككە، تىنچ - ئىناقلىققا، سائادەت ۋە كامالەتكە قاراپ يېتەكلەيدىغان ئېسىل پەزىلەتلەر تەشەببۇس قىلىناتتى.

سۇلتان ئابدۇرەشىدخاندىن ئەللىك يىل مۇقەددەم ھىراتتا ياشىغان ۋە ئىجادىيەت بىلەن شۇغۇللانغان مەشھۇر ئەدىب، ئاتىق مەۋلانە ھۈسەيىن ۋائىز كاشىفىنىڭ مۇھىم ئەسەرلىرىدىن بىرى بولغان ۋە «گۈزەل ئەخلاقلار كىتابى» دەپ ئاتالغان «ئەخلاقۇل مۇھىتىن» - شۇ زامانلاردا ئىستېداتلىق ھۆكۈمدار بولۇشنى ئويلىغان ھەر قانداق بىر تەخت ساھىبى چوقۇم ئوقۇشقا تېگىشلىك بولغان مۇھىم كىتابلارنىڭ بىرى بولۇپ ھېسابلىناتتى.

سۇلتان ئابدۇرەشىدخان كىتابتىكى پادىشاھلار ھەققىدە

ئېيتىلغان سۆزلەرنى ئوقۇۋېتىپ، ئۇنى ئۆز ئىچىدە قايتا - قايتا مۇلاھىزە قىلدى: «... ئادەملەرنىڭ تەبىئىتى، — دېيىلەتتى بۇ كىتابتا، — شەھەرگە مۇۋاپىقتۇر. يەنى ئۇلارغا بىر - بىرى بىلەن تېپىشىپ، بىر شەھەردە ياكى بىر ماكاندا جەم بولۇپ ئولتۇرماي ئىلاج يوق. لېكىن، ھەقىئەتتە ئۇلارنىڭ مەجەز - ئەھۋاللىرىنى بىر - بىرىگە ئوخشاشمايدىغان ياراتقانلىقتىن، بۇلارنىڭ مەئشەتلىرى ئىنتىزام تېپىپ، پائىدات ۋە خاتالاردىن يىراق بولۇش ئۈچۈن بىر قائىدە كېرەك بولىدۇ. بۇ قائىدە - شەرىئەتتۇر. ئۇنىڭ ئەسلى ئاساسىنى ھەق ۋە پاك تەڭرى ياراتقان بولۇپ، ئۇنى زۇھۇرغا كەلتۈرۈپ، ئاشكارا قىلغۇچى پەيغەمبەر دەپ ئاتىلىدۇ. پەيغەمبەر قائىدە بەزىپا قىلىپ تۇرغۇزغاندىن كېيىن بۇ قائىدىنى نازارەت قىلىپ راۋاجلاندۇرۇش ۋە كىشىلەرنىڭ تاجاۋۇزىدىن ساقلىنىش ئۈچۈن، قۇدرەت ۋە شەۋكەت ئىگىسى بولغان بىر كىشى كېرەك. بۇ كىشى بولسا پادىشاھ دەپ ئاتىلىدۇ... ئۇ ئالەم ئەھلىنىڭ سۇلتانى بولۇپ، ئىززەت ۋە سائادەتنىڭ يەكتا گۆھىرى؛ يۈكسەك مەرتىۋىلىكلەرنىڭ پارلاق يۇلتۇزى؛ دىن ۋە دۆلەت ئەلەم (توغ)، بايراق) كۆتۈرگۈچى، مەملىكەت ۋە مىللەتنىڭ چېھرىگە روشەنلىك بەرگۈچىدۇر!»

مەۋلانە ھۈسەيىن ۋائىز كاشىفىنىڭ بۇ سۆزلىرى سۇلتان ئابدۇرەشىدخانغا قاتتىق تەسىر قىلىپ، قەلبىنى ھاياجانغا سالدى. بۇ يەردە مەۋلانە ئادىل پادىشاھنىڭ پۈتكۈل تەرىپ - تۆھپىلىرىنى ئىنتايىن ئىخچام سۆزلەر بىلەن يېشىپ چۈشەندۈرۈۋاتاتتى. «بىز چوقۇم مەۋلانە ئېيتقاندەك تىرىشىپ ئادىل پادىشاھ بولۇشىمىز كېرەك، — دەپ ئويلىدى ئۇ، — چۈنكى، زالىم پادىشاھلار تولىمۇ كىبىرلىك كېلىشىدۇ. ئۇلار يولۇسقا ئوخشاش زالىمدۇر. ئۇلارنىڭ ۋۇجۇدى ئىت ۋە سىرتلانغا ئوخشايدۇ. ئۇلارنىڭ نەپسى مەنەنلىك شامىلىنىڭ

ئۆزى. ئۇلار زەرلىك كىيىملىرىنى كىيىشكە ئامراق. ئۇلارچە بولسا، ئۆتۈكنىڭ ناھاللىرىمۇ ئالتۇندىن قىلىنسا، نېمە ئۈچۈن ئۇلار مۇشۇنداق زالىم بولۇشىدۇ؟ بۇ ئۇلارنىڭ تۇغما خىسلىتى بولغاندىن تاشقىرى ئەڭ مۇھىمى، ئۇلارنىڭ ئەتراپىدا ئەقىل - ئىدراك ۋە ئىنسانىي تۇيغۇدىن مەھرۇم بولۇشقان بىر توپ ئىپلاسار سۆھبەت قۇرۇشقان. بۇنداقلارنىڭ ھالى خۇددى تاپ ئۈستىگە يىغىلغان قۇزغۇنلارنى ئەسلىتىدۇ. ئۇلارنىڭ ئىش - ئەمەلىمۇ، ئوي - خىيالنامۇ ھارام نەرسىنى يېيىش، ئەيش - ئىشرەتكە بېرىلىشتىن ئىبارەت! . . . »

سۇلتان ئابدۇرەشىدخان مۇشۇلارنى ئويلاۋېتىپ تۇيۇقسىز «سۆھبەت تەسىر قىلىدۇ!» دېگەن مەشھۇر بىر ھەدىسنى ئېسىگە ئالدى - دە، كىتابنى ئوقۇشنى داۋاملاشتۇردى.

«ئومۇمەن، سۆھبەتنىڭ تەسىرى تولىمۇ چوڭدۇر، — دەپ ئوقىدى سۇلتان ئابدۇرەشىدخان، — ياخشى سۆھبەت - ئەتتار^① مەسەللىكتۇر. گەرچە، ئالمىسىمۇ ئەمما قېشىدا ئولتۇرسا، خۇشبۇي ھىدىدىن بەھرىمەن بولىدۇ؛ يامان سۆھبەت تۆمۈرچى مەسەللىكتۇر. گەرچە ئوتىدا كۆيىمىسىمۇ، تۈتۈن - تۇمانلىرىدىن دىماغ پەرىشان بولىدۇ. . . . »

زادى قانداق كىشىلەر پادىشاھلارنىڭ سۆھبىتىگە لايىق، دەپ قارىلىدۇ؟ سۇلتان ئابدۇرەشىدخان بۇ سوئالغىمۇ كىتابتىن جاۋاب تاپتى: «. . . بىرى، سۆزمەن يەنى شەرئەت ئەھكامىنى تامام بىلىدىغانلار، — دېيىلگەنىدى كىتابتا، — ياكى پۈرسەت بولسىلا ھالال، ھارام، بۇيرۇش ۋە قايتۇرۇش يەنى، ياخشى يولغا بۇيرۇش، يامان يولدىن قايتۇرۇش، پەرھىز، سۈننەت، ناماز، روزا - ھەج، زاكات، غۇسۇل - تاھارەت ئەھكاملىرىنى روشەن ئىبارەتلەر بىلەن بايان قىلالايدىغان كىشىلەر، ئۇلارنىڭ

① خۇش بۇراق نەرسىلەرنى ساتقۇچى.

بەزى كاتتىدىن پادىشاھلارنىڭ دۆلىتى قۇدرەتلىك بولىدۇ!

يەنە بىرى، شېرىن سۆز ئەدىب - شائىرلاردىن بولۇشى كېرەككى، ئۇلار ئۆزلىرىنىڭ نەزمە - شېئىرلىرى ئارقىلىق ئىلگىرى ئۆتكەن ياخشى خۇلقلۇق دانالارنىڭ نام - ئابرويىنى كۆتۈرىدۇ؛ نەزمە مەيدانىدا پاساھەت، بالاغەت كۈيلىرى بىلەن ئۆز ماھارەتلىرىنى كۆرسىتەلەيدۇ. شۇ ئارقىلىق پادىشاھنىڭ تەرىپ - ئەۋسايلىرىنىڭ جاۋاھىرىنى نەزمە رىشتىسىگە تارتىپ، شۆھرەت بازارلىرى ئىچىدە تەرغىب قىلالايدۇ؛ ئۆتكۈر، ئاچچىق ھەجۋىلىرى بىلەن يامان خۇلق - ئوسال ئادەتلىرىنى قامچىلايدۇ. ئۇلار ئۆتكەنكى پادىشاھلار ھەققىدىكى ھېكايەتلەرنى، ئولما، يازىل، ھۆكۈمالارنىڭ كەلىمىلىرىنى، ۋەقەلەرنى، بۇرۇتقىلارنىڭ تارىخىي قىسسەسىلىرىنى كېيىنكى دۆلەت ۋە شەۋكەت ئەھلىلىرى ئۆز ئىستېداتىغا ۋە ھىممىتىگە سېلىشتۇرۇش ئارقىلىق چۈشەنچە ھاسىل قىلىشى ئۈچۈن كىتاب قىلىپ، بايان قىلىپ بېرەلەيدۇ. شۇڭا، جامى^① شۇنداق ئېيتقانكى، دەۋرلەر ئالمىشىدۇ، ئىنسانلار خۇددى ئۆتكۈنچى كارۋانلار دەك ئۆتۈپ كېتىۋېرىشىدۇ. داڭلىق شەھەرلەرمۇ بۇزۇلىدۇ، مۇستەھكەم قەلئەلەرمۇ، خارابلىشىدۇ. ئېكىنزار، باغلارنىڭ ئورنىنى سەھرا ۋە چۆللەر ئىگىلەيدۇ. بىراق، كىتاب قېرنامى، ئەبەدى ياشايدۇ. كىتابلار ئەۋلادتىن ئەۋلادقا چە مېراس بولۇپ قالىۋېرىدۇ. بۇ كىتابلارغا يېزىلغان ئالجاناب پىكىرلەر، تەرغىپ قىلىنغان يۈكسەك ئىنتىلىشلار ھەمىشە كېيىنكىلەر قەلبىدىن ئورۇن ئالىدۇ. يىغىپ ئېيتقاندا، ئىلىم - مەرىپەتلا ئىنساننىڭ ئەڭ سۆيۈملۈك دوستى ۋە ياردەمچىسىدۇر! ...»

سۇلتان ئابدۇرەشىدخان ئوقۇپ مۇشۇ يەرگە كەلگەندە،

① جامى (1414 - 1492) — نۇرىددىن ئابدۇراخمان ئىمىن ئەھمەت ئىمىن مۇھەممەت جامى. ھىراتتىكى جام دېگەن يەردە تۇغۇلغان. ئاتاقلىق ئىسلام ئالىمى، شائىرى.

ئىختىيارسىز: «ئېمە دېگەن توغرا ئېيتىلغان سۆزلەر بۇ» دەپ سۆزلەپ تاشلىدى. ئۇ مەملىكەتنىڭ ئامان - ئېسەنلىكىگە خەۋپ يەتكۈزىدىغان تاجاۋۇزچىلارنىڭ ھۇجۇمىنى ئۈزۈل - كېسىل بويسۇندۇرۇش ئۈچۈن ئىچكى جەھەتتە مەملىكەتنىڭ قۇدرەت تېپىشىغا ۋە خەلقنىڭ پاراۋانلىقىغا تايىنىش زۆرۈرلۈكىنى ئىچ - ئىچىدىن ھېس قىلدى. مەملىكەتنى قۇدرەت تاپقۇزۇشتا ئۇنىڭغا كىم ھەمدەم بولالايدۇ؟ پەقەت ھالال ۋە پىداكار ئادەملەر! بۇنىڭ ئۈچۈن، يېقىندا ئۆزى تەرىپىدىن مۆھۈردارلىققا تەيىنلەنگەن يۈسۈپ قەدىرخان يەركەندەك ۋە يېڭىياتىن ئۆز ئەمىرىگە ئالغان ھالال جۈپتى ئاماننىساخنىمىدەك ئاۋام خەلقىنىڭ ئارىسىدا يېتىشىپ چىققان ئاقكۆڭۈل، پىداكار ئادەملەرنى مەۋكەبكە كۆپلەپ جەلپ قىلىشقا توغرا كېلىدۇ. مۇبادا، ئوردىدا ئاۋام خەلقىنىڭ قەلب سادالىرىنى ئەكس ئەتتۈرىدىغان مۇشۇنداق يازىل ئادەملەر كۆپلەپ ئىشقا قويۇلسا، پۈتۈن سەئىدىيە ھۇدۇتلۇقىدا ياشايدىغان ھەر قىسىم ئۇلۇس - ئايماق خەلقى ئۇنىڭغا يېقىندىن ئەگىشىپ ماڭماسمۇ؟

بۇ سۇلتان ئابدۇرەشىدخان ئۈچۈن بىردىنبىر ئىجادلىق يولىدەك بولۇپ تۇيۇلدى.

سۇلتان ئابدۇرەشىدخان يۈسۈپ قەدىرخان يەركەندى بىلەن بۇنىڭدىن تۆت يىل ئىلگىرى قەشقەر مۇزاپىتىدىكى تۈمەن دەرياسى بويىدا تاسادىپىي تونۇشۇپ قالغانىدى.

* تىنچ مەنبە * ئىشلىتىش *
 تارىخى ھىجرىيىنىڭ 951 - يىلى ماھىي سەپەرنىڭ

بىرىنچى كۈنى ①، قەشقەر ھىيتىگاھ جامائەسىگە يىغىلغان ئون مىڭدىن ئارتۇق نامازخان سۇلتان ئابدۇرەشىدخاننىڭ ئىماملىقىدا جۈمە نامىزىنى ئوقىدى. نامازدىن كېيىن سۇلتان ئابدۇرەشىدخان مەۋكەبىنى باشلاپ تۈمەن دەرياسى بويىدىكى بارىگاھ تۆپىلىكىگە جايلاشقان يۈسۈپ خاس ھاجىپنىڭ قەبرىسىنى تاۋاپ قىلىشقا ماڭدى.

تۈمەن دەرياسىنىڭ سارغۇچ لايىقلىق سۈيى كەڭ يېيىلىپ ئاقاتتى. سۇ دولقۇنلىرى دەريانىڭ كۈنچىقىش تەرىپىدىن بارىگاھ تۆپىلىكىنىڭ قىرغاقلىرىغا شىددەت بىلەن ئۇرۇلاتتى. ھەر ئورۇلۇشىدا سۇنىڭ شىددەتلىك زەربىسىگە چىكماي گۈمۈرلۈۋاتقان توپا دەريا سۈيىگە تالاقشىپ چۈشەتتى.

بىر توپ ئاتلىقلار شەھەر تەرەپتىن چىقىپ ئۇدۇل بارىگاھ تۆپىلىكىگە قاراپ ئات سېلىشىپ كېتىشتى. ئۇلار تۆپىلىكىنىڭ ئاستىغا يېتىپ كېلىشكەندىن كېيىن ئاتلىرىدىن چۈشۈشتى. ئۇزايىدىن قارىغاندا، ئۇلار تۆپىلىك ئۈستىگە جايلاشقان مەۋلانە يۈسۈپ خاس ھاجىپ بالاساغۇننىڭ مەقبەرىسىنى تاۋاپ قىلىش ئۈچۈن كەلگەن زىيارەتچىلەردەك قىلاتتى.

ھازىر خاراب بولغان بۇ مەقبەرنىڭ ئالدىدا قىرائەت قىلىپ ئولتۇرغان ئوتتۇرا ياشلىق بىر كىشىنى ھېسابقا ئالمىغاندا، ئەتراپ تىمتاس پىنھان ئىدى. ئادەتتىكى چاغلاردا بولسا، بۇ مەقبەرنى زىيارەت قىلىش ئۈچۈن كېلىپ قالغان بىر - ئىككى ئادەمنى ھېسابقا ئالمىغاندا، بۇ يەردە ئادەمنىڭ ئاياغ ئىزىنى ئۇچراتماقۇمۇ تەس ئىدى.

ھېلىقى زىيارەتچىلەرنىڭ ئىچىدە بەست - قامىتى كېلىشكەن، قوشۇما قاش، ساقال - بۇرۇتلىرى يارىشىملىق،

① مىلادى 1544، 1545 - يىلى 4 - ئاينىڭ 24 - كۈنى.

كۆكرىكى كەڭ، يېشى ئوتتۇز لاردىن ئاشقان، ئۈستىگە ئۇڭۇپ كەتكەن ھەربىيچە تون كىيگەن بىر نەۋقىران يىگىت مەقبەرىگە قاراپ يالغۇز چىقىپ كېلىۋاتاتتى. قالغان كىشىلەر ئاتلىرىنىڭ تىزگىنىنى تۇتۇشۇپ تۆپىلىكنىڭ ئاستىدا قالغانىدى.

بۇ نەۋقىران يىگىتنىڭ قويۇق قارا قاشلىرى ئاستىدىكى بىر جۈپ ئەقىللىق كۆزلىرىدىن نۇر چاقناپ تۇراتتى. ئۇنىڭ تەكشى قىزىقىلغان يارىشىملىق قىسقا بۇرۇنلىرى ئاستىدىكى لەۋلىرى ئارىسىدىن سەدەپتەك پارقىراپ تۇرغان ئاپئاق چىشلىرى كۆرۈنۈپ تۇراتتى. يىگىتنىڭ ھەربىيچە توننىڭ ئۈستىدىن باغلىۋالغان قىيىنچە يېشىل يېپەك رومىلىنىڭ چۈچىلىرى سەل كىن باھار شامىلىدا مەيىن يەلپۈنۈپ تۇراتتى. ئاپتاپتا كۆيۈپ قارايدىغان يۈزىدىن ئۇنىڭ ئۇزۇن ھەربىي يۈرۈشلەردە پىشىپ، سۆڭىكى قاتقان تەجرىبىلىك ھەربىيگە خاس قەيسەرلىك ۋە رەھىمسىزلىكى جىلۋىلىنىپ تۇراتتى.

ھېلىقى نەۋقىران يىگىت تۆپىلىكنىڭ ئۈستىگە چىققاندىن كېيىن مەقبەرە ئالدىدا قىرائەت قىلىپ ئولتۇرغان ئوتتۇرا ياشلىق ئادەمنى كۆرۈپ، چىرايى ئۇنىڭغا ئىسسىق - تونۇشتەك ھېس قىلدى. بۇ كىشىنىڭ ئاستىغا كىچىك بىر زىلچا سېلىقلىق ئىدى. يېنىدىكى چايچۈشنىڭ ئاغزىغا بىر پىيالە كۆمتۈرۈكلۈك بولۇپ، ئۇنىڭ يېنىغا بىر ساتاز قويۇقلۇق ئىدى. نەۋقىران يىگىت توپتوغرا ھېلىقى ئوتتۇرا ياشلىق ئادەمنىڭ قېشىغا كەلدى ۋە:

— بىز بۇ يەردە بىزدىن باشقىلارنىمۇ ئۇچرىتىمىز، دەپ ئويلىماپتىكەنمىز، — دەدى خۇشخۇيلۇق بىلەن.

— ھەئە، بۇ يەردە ئادەتتە بىزكىمنى ئۇچراتماق تەس، — دەپ ئۇنىڭ سالىمىنى ئىلىك ئالدى ھېلىقى كىشى ئېغىر ئۆھسىنىپ، — چۈنكى، بۇ مەقبەرىدە تەرلەت ئەھلىنىڭ پىرى ئەمەس بەلكى ئىلىم مەرىپەت ئەھلىنىڭ پىرى مەۋلانە يۈسۈپ

خاس ھاجىپ بالاساغۇتى مەڭگۈ ئۇخلاپ ياتىدۇ. بىلىش ۋاقتلاردا بۇ يەر زامانىسىنىڭ ئاتاقلىق، ئەقىللىق ئەللامەلىرى يىغىلىدىغان ئەنجۈمەن سورۇنى بولغان. ئەمدى بولسا ھۇقۇشلارغا ماكان بولدى.

ئۇ ئىلتىپات بىلەن ھېلىقى يىگىتنى زىلچا ئۈستىگە تەكلىپ قىلدى ۋە ئېيتتى:

«ئەگەر مالال كۆرمىسىڭىز ھۆرمەتلىك يىگىت، مېنىڭ بىلەن بىللە ئولتۇرۇپ، ئەسىرلەر زەربىسىدە ۋەيران بولغان مۇشۇ يىنانىڭ ئاستىدا مەڭگۈ ئۇيقۇغا كەتكەن مەۋلانە بىلەن سۆھبەتلىشىڭ، كۆزلىرىڭىزدىن كۆرۈپ ئولتۇرمىەن، سىز ياكى جان - دىلى بىلەن بىلىم ئىزدەپ يۈرگەنلەر قاتارىغا ياكى ئاشۇ بىلىم ئىزدىگۈچىلەرگە ھامىيلىق قىلغۇچىلار قاتارىغا كىرسىڭىز كېرەك. نام - شەرىپىڭىز نېمە، جانابى يىگىت؟»

— جان - دىلىم بىلەن جاۋاب بېرىمەن، ئى ھۆرمەتلىك تەقسىر، — دېدى ئۇ كۈلۈپ تۇرۇپ، — مېنى ئابدۇرەشىد ئېيىنى سەئىدخان دېيىشىدۇ. سىزنىڭچۇ، ئى ھۆرمەتلىك تەقسىر؟»

ھېلىقى كىشىنىڭ يۈزى قارت، قىلىپ قالدى، مۇشۇ كۆز ئالدىدا تۇرغان ئەۋقىران يىگىت سەئىدىيە مەلىكىتىنىڭ ھازىرقى ھۆكۈمدارى سۇلتان ئابدۇرەشىدخان بولمىسۇن يەنە؟! ئۇ ئىنتىك ئورنىدىن تۇرماق بولۇپ ئۆمتۈلدى، ئەمما، سۇلتان ئابدۇرەشىدخان ئۇنىڭ مۇرىسىدىن بېسىپ تۇرغىلى قويمىدى. — يوغۇسۇ، يوغۇسۇ، ھۆرمەتلىك تەقسىر، ئورنىڭىزدىن تۇرمىغايسىز، مانا مەن سىزنىڭ يېنىڭىزدا ئولتۇراي، ھەرگىز كېيىماڭ، ھەرگىزمۇ كېيىماڭ! — دېدى ئۇ.

جانابى رەشىدىل شاھى ئەزەم، ھارمىغايلا، دەپ سۇلتان ئابدۇرەشىدخانغا بېشىنى ئېگىپ تەزىم قىلدى. ئۇ يېقىر بىر ۋاقتلاردا جەننەت ماكان مەرھۇم ئاشخانلىرى سۇلتان

سەئىدخان تەرىپىدىن ھۆرمەتلەنگەن مۇغەننى يۈسۈپ قىدىرى دېگەن كىشى بولمەن. بىراق، ھازىر ئىسىم سىلى جانابى ئالىيلەرنىڭ مۇبارەك ئېسىگە چۈشەرمىكىن؟ ئەلھال، پېقىر ئۇل ھۆرمەتلىك مەۋلانە يۈسۈپ خاس ھاجىپنىڭ مەقبەرىسىنى ئۆزۈمگە ماكان تۇتۇپ، شۇل مۇبارەكنىڭ توپا بېشىنى سېرىپ - سۈپۈرۈپ تۇرۇپتىمەن.

— ئەجەبا، سىز ھۆرمەتلىك تەقسىر، دەپ ھېلىقى ئوتتۇرا ياشلىق كىشىنىڭ قولىنى چىڭ قىستى سۇلتان ئابدۇرەشىدخان، — زامانىمىزنىڭ موسقى ئىلمىنىڭ ئۈستىسى، «فساغۇرس سانى» دەپ ئاتالغان ھەزرىتى مەۋلانە يۈسۈپ قىدىرخان يەركەندى بولسىڭىز ھە...؟! —

سۇلتان ئابدۇرەشىدخان سەئىدىيە مەملىكىتىمىزنىڭ ئىچى ۋە سىرتىغا تونۇلغان مەشھۇر مەۋلانە يۈسۈپ قىدىرخان يەركەندى بىلەن مۇشۇ ئۇلۇغ زاتنىڭ تۇپراق بېشىدا ئۇچرىشىپ قېلىشىنى ھەرگىز ئويلىمىغانىدى!

— شۇنداق، جانابى ئالىيلەرى، دەپ بېشىنى ئېگىپ خىجىلچىلىقىنى بىلدۈردى يۈسۈپ قىدىرخان، — بىر ۋاقىتلاردا ئۇلۇغ ئالىم، ئۇتۇلماس سۇلتان سەئىدخاننىڭ ھەمسۆھبەتلىرى قاتارىدا بولغان مېنىڭدەك پېقىر كىشىنىڭ نامىنى ھازىر ئىمام رەببىنى^① تەرىقىتى قۇتىرىغان بۇ جاھالەت شەھىرىدە تىلغا ئېلىش ھەرگىز مۇمكىن ئەمەس!

سۇلتان ئابدۇرەشىدخان مەۋلانە يۈسۈپ خاس ھاجىپنىڭ ۋەيران بولغان مەقبەرىسى ئەتراپىدا چېچىلىپ ياتقان مەرمەر تاشلارنىڭ ۋە چىرايلىق قىلىپ ئىشلەنگەن بېزەكلەرنىڭ پارچىلىرىغا ئېچىنىپ قاراپ قويدى.

— بۇ مەرمەرلەرنى ۋە كۆكۈش رەڭ تاش تاختىلارنى، —

① رەببىنى تەرىقىتى — شۇ جاغلاردا خالاستان ۋادىسىدا كەڭ تارقالغان نەقىشەندىيە تەرىقىتىدىكى بىر سۈلۈكنىڭ نامى ئىدى.

دېدى يۈسۈپ قېدىرخان يەركەندى قوللىرى بىلەن كۆرسىتىپ تۇرۇپ، — رەببىنى تەرىقىتىدىكى خوجا — ئىشانلار ئۆزلىرىنىڭ نادانلىق، خۇراپات ۋە جاھالەت ھۆكۈم سۈرۈۋاتقان خانىقا — تۆنەكخانلىرىنىڭ تاملىرىنى بېزەش ئۈچۈن توشۇپ ئەپكىتشتى. بىراق، «ئىنسان بىلىملىك بولغانلىقىدىن بۈيۈكلۈككە ئېرىشەلگەن؛ پاراسەتلىك بولغانلىقىدىن تۈرلۈك سىرلىق تۈگۈنلەرنى بېشەلمگەن!»

— ھەق گەپ قىلدىڭىز، جانابى مەۋلانەم، — دېدى سۇلتان ئابدۇرەشىدخان ئۇنىڭ سۆزىنى قوللاپ، — جەننەت ماكان ئاتا — بوۋىلىرىمىز قوللىرىنى ئىلىمگە سوزۇپ، ئىلىم ئەھلىگە ھامىلىق قىلغانلىقى ئۈچۈن ۋەتىنىمىز ئۇيغۇرىيە روناق تاپالغان! نادانلىق، خۇراپاتلىق ۋە جاھالەتكە بېرىلگەنلىكتىن تەختى — بەختى ۋەيران بولغان! شۇڭا، نادانلىقنى ياقلايدىغان جاھالەت كۈچلىرى قەدىمدىن تارتىپ دۇنيادىكى ئەڭ ئەشەددىي جىنايەتچىلەر بولۇپ كەلدى!

— ئۇلۇغ ئەللامە ئەل بىرونىنىڭ: «مەن دائىم يوشۇرۇنۇپ يۈرۈشكە، پاناھ ئىزدەشكە مەجبۇرمەن!» دېگەن سۆزى ئېسىمدە، — دېدى مەۋلانە يۈسۈپ قېدىرخان يەركەندى. ئۇنىڭ كۆزلىرىدە ئۈمىد ئۇچقۇنلىرى يېڭىۋاشتىن چاقنىماقتا ئىدى، — لېكىن كۈن نۇرىنى ئېتەك بىلەن توسقىلى بولمىغاندەك، ئىلىم — مەرىپەت نۇرىنىمۇ توسۇش مۈمكىن ئەمەس! ئاللاتائاللا دۇنيانى ياراتقاندا، ئەڭ ئاۋۋال نۇرى ئىماننى، يورۇقلۇقنى ياراتقان. ئۇ دەسلەپتە يورۇقلۇقنى ئىنسانغا بەخش ئەتكەندە گۇناھى كىبىر بىلەن تولغان بۇ زۇلمەتلىك دۇنيانى يورۇتۇشنى مەقسەت قىلغان. كېيىن بۇ نۇرى ئىمان بىلەن ئىنساننىڭ قەلب دۇنياسىنىمۇ يورۇتقان ھەممە ئىنساننىڭ كۆزىنىمۇ ئەقىل نۇرىنى چاچالايدىغان قىلىپ ياراتقان. شۇڭا، ئەقىل — ئىدراك ئۈستۈنلۈككە ئېرىشكەن يەرلەردە خەلق بۈيۈك

دەرىجىلەرگە كۆتۈرۈلگەن! شۇ يەردىكى ئىنسان تايىنىشى ئىلىم - مەرىپەتنى ئىگىلەپ ئۇلۇغلىققا ئېرىشەلىگەن! سۇلتان ئابدۇرەشىدخان مەۋلانە يۈسۈپ قىدىر خانغا ئېھتىرام نەزەرى بىلەن قاراپ قويدى ۋە:

— مەۋلانە جانابلىرى، ناھايىتى توغرا سۆزلىدىڭىز، شۇنداق، پىر ۋەتىنىمىز تۇپرىقىدا ئۈنگەن بۇ جاھالەت تىكەنلىرىنى يۇلۇپ تاشلاشقا قەتئىي بەل باغلىدۇق. خاتىرجەم بولغايسىز، بۇ ئىلىم - مەرىپەت، ھۈنەر - سەنئەت كۈشەندىلىرىنى ۋەتىنىمىزدىن قوغلاپ چىقىرىدىغان كۈنلەر ئۇزاق قالمايدۇ!

— ھەسنىت، بارىكالا ئى رەشىدىل شاھى جاھان. ئېيتقانلىرى قۇتاتسۇن! — دېدى يۈسۈپ قىدىر خان يەركەندى دىدىللىق بىلەن، — بىزنىڭ ۋەتىنىمىز قاراخانىيلار دەۋرىنىڭ ئالدىدىن تارتىپلا گۈللەپ - ياشىغان بەخت - سائادەتلىك زېمىن ئىدى! كېيىن قاراخانىيلار تەرىپىدىن خاراب قىلىندى؛ چاغاتاي ئولۇسىدىن چىققان خانلار خۇددى بابكارنىڭ موكىسىدەك بىرى كەتسە، بىرى كېلىپ، ئورنى زادىلا ئىسىشىمىدى؛ مىرزا ئابابەكرى زاماندا يەنە نۇرغۇن قان تۆكۈلگەنلىكى ھېلىمۇ كىشىلەرنىڭ يادىدا تۇرۇپتۇ. جەننەت ماكان پەدەرلىرى سۇلتان سەئىدخان ئاخىر غەۋغا قايىنغان بۇ ئەلنى ئۆزىنىڭ قۇدرەتلىك سەلتەنەتى ئاستىغا بىرلەشتۈردى؛ لېكىن نەقىشبەندىيىچى خوجا - ئىشانلار قارائىيەت شاھزادىلەر ۋە موغۇل بەگلىرى بىلەن تىل بىرىكتۈرۈۋېلىپ، ئەلنى بۇلاپ تالىدى. ھەممىسى دېھقاننىڭ ئەڭ ئاخىرقى بىر پارچە جىرس نېنىنىمۇ تارتىۋېلىشتى. ئاكا - ئۆكۈلەرنى بىر - بىرىگە قارشى قويۇشتى. ھالبۇكى، ئاشۇ قارائىيەت شاھزادىلەر ياكى موغۇل بەگلىرى ۋە ياكى ئۆزلىرىنىڭ تۈرلۈك سىياسىي مەقسەتلىرىنى كۇلاھۇ - جەندىلىرى ئاستىغا يوشۇرۇشقان نەقىشبەندىيىچى ئىشان - خوجىلار ھەممىسى

نادانلىقى، خۇراپاتلىقى ۋە جاھالەتنى ئۆزلىرىگە قالدۇرغان قىلىۋېلىشقاندى. ئۇلارنىڭ ھەممىسى ئەلنىڭ بەخت - سائادىتىنى ئەمەس بەلكى ئەلنى يېغالغان غەلبان، تەپرىقە - قان ئىچىگە چۆكۈرۈشنى ئارزۇ قىلىشىدىغان نامۇسۇلمانلار ئىدى. ئۇلار جاھاننىڭ قالايمىقان بولماسلىقىدىن ئەنسىز شەتتى. چۈنكى، جاھاندا تۇپىلاڭدا توقاچ ئوغرىلىماقتىن ئوڭاي ئىش يوق! خەلقىمىز نادانلىق، خۇراپاتلىق ۋە جاھالەت پاتقىقىغا پېتىپ، تەپرىقاتچىلىق ۋاپاسىدا قىرىلىپ، نەسلى تۈگەيدىغان پاجىئەلىك ئاقىۋەتنى كۆرۈش بىز مۇشۇ ئەۋلادىكىلەرنىڭ پېشانىسىگە پۈتۈلگەنمىكىن؟ شورۇم قۇرۇسۇن مېنىڭ! بىزنىڭ بۇ گۈزەل ۋەتەننىمىز قاچان ئاشۇ قاراخاتىيلاردەك قۇدرەت تېپىپ، دەۋران سۈرەرىكىمىز؟ بۇ ئەل قاچان نادانلىق، خۇراپاتلىق، جاھالەت ۋە تەپرىقاتچىلىق ئاسارتىدىن قۇتۇلۇپ چىقارىكىن؟!

— ھۆرمەتلىك مەۋلانە، سىزگە ئوخشاش ھەققانىيەتچى ئەللىمەلەر قانچە كۆپ بولسا، بىزنىڭ بۇ ئېلىمىز شۇنچە روناق تاپۇر. شۇڭا، بىز سىزنى ئۆزىمىزنىڭ يېنىدا ئىشلەشنى تەكلىپ قىلىمىز، — دەپ مۇراجىئەت قىلدى سۇلتان ئابدۇرەشىدخان سەمىيەلىك بىلەن، — بىز سەلتەنەت ئىشلىرى بىلەن بەند بولۇپ كەتكەنلىكىمىز ئۈچۈن، بۇ شەھەردە، بۇ ئۆلكىدە ۋە بۇ مەملىكەتتە يۈز بېرىۋاتقان ئىشلاردىن تولۇق خەۋەردار ئەمەسمىز. شۇڭا، سىزنىڭ بۇ ھەقتە بىزگە ھەر ۋاقىت ئاگاھلاندۇرۇپ تۇرۇشىڭىزغا موھتاجمىز.

— باش ئۈستىگە، جانابىي ئالىيلىرى، — دەپ ماقۇللۇق بىلدۈردى يۈسۈپ قەدىرخان يەزكەندى، — ئىلىم ئەھلىلىرى مەلئۇن رەببىنى سۈلۈكىدىكى سەردار ئىشان دەستىدىن بىسىياز جەبىر - زۇلۇم ئىچىدە قالدى. ئۇلار ئىلىم ئەھلىنى خانىماندىن ئايرىدى. يۇرت - ئايمىقىدىن جۇدا قىلدى. ئەلھال، ئۇلار ئىلىم

ئەھلىنى ئىمامى رەببىنى تەرتىقتىدە بەندىچىلىك قىلىشقا
 زولىماقتا، بىز ئىلىم ئەھلىلىرى ئاللاننىڭ بەندىسى تۇرساق، ئۇل
 جاھالەت پىرلىرىغا قانداقمۇ قول بېرىپلۈك؟ ئى پۇشتىناھا،
 بۈگۈن ئىنايەت قىلىپ ئۇل مۇبارەك تۇپراق ئېشىغا قەدەم رەنج
 قىلىپتۇرلا. ئاۋۋال خۇدانىڭ خۇشۇدلىقى، ئاندىن قالسا روھى
 پاك مۇھەممەت پەيغەمبەر ئەلەيھىسسالامنىڭ خالىسىدە ئىلاھلىدە
 قىمدا، بىز ئەھلى ئىلىملەرنىڭ بېشىدىن بۇ بالا ئى ئەزىمنى دەپتى
 قىلغان بولىشىڭىز، ئىندەللاھۇ، قىلغىنىڭىز ئىككىلا ئالەم بىكار
 كەتمەس ئىدى. ئۇنىڭدىن بۇلەك، كەمىنىلەرنىڭ كىچىككىنە
 ئۇنۇشۇم بار ئىدى. مۇبادا ئىجازەت بولسا، دەپ بىناققان
 بولسام.

ئىجازەت، قېنى دەك، قولىقىمىز سىزدە!

تۇمەن دەرياسى يىلتدا بىر قېتىم ئۆز قىلىنىشنى
 يۆتكىگەنلىكتىن، بازىگاھ توپىلىتىشنى كېمىرىپ تۈگەتمەكتە.
 ئۇلۇغ سۇ مەرھۇم يۈسۈپ خاس ھاجىپنىڭ مۇبارەك مەقبەرىسىنى
 ئۇراققا بارماي خاراب قىلىشى مۇمكىن. شۇڭا، ئۇل ھۆرمەتلىك
 زاتى ئالىيلەرنىڭ مۇبارەك مەقبەرىسىنى تېخىمۇ تېخەتەر بولغان
 ئالتۇنلۇققا يۆتكىمەك لازىمدۇر! بىراق، بۇ ئىشنى سەلتەنەتنىڭ
 كۈچى بىلەنلا زۇياپقا چىقىرىش مۇمكىن. مۇبادا، رەشىدىل شاھى
 ئەزەم بۇ خاسىيەتلىك ئىشنى ئورۇنلاشقا رىئاسەتچىلىك قىلغان
 بولسىلا، خەلق ئەۋلادىتىن ئەۋلادىچە سىلەننى يادلىغان
 بولاتتى!

خاتىرجەم بولغايىسىز، يۈسۈپ قەدىرخان جانابلىرى،
 دەدى سۇلتان ئابدۇرەشىدخان قەتئىيلىك بىلەن،
 تۇپرىقىمىزغا ئۇنۇنغان جاھالەت تىكەنلىرىنى يۇلۇپ تاشلاپلا
 قالماستىن، ئۇلۇغ ئالىمىمىز مەۋلانە يۈسۈپ خاس ھاجىپنىڭ
 مۇبارەك تۇپرىقىنىمۇ ساقلاپ قالغايىمىز. ئۇ ياندۇرغان ئىلىم
 مەرىپەت مەشئىلىنى مەڭگۈ ئۆچۈرمەيمىز. بۇ ئىشلارنى بىز

ئوردىغا قايتقاندىن كېيىن مەۋكەبتە قارار قىلغايىمىز. ئۇنىڭ ئەستايىدىل قىياپىتىنى كۆرگەن مەۋلانە يۈسۈپ قېدىرخان يەركەندى شەئىدىيە سەلتەنەتنىڭ سۈرىنى كۆرگەندەك بولۇپ، كۆڭلى خاتىرجەم بولدى...

ھازىر بارىڭا دەپ ئاتىلىدىغان بۇ تۆپىلىكتە قەدىمكى ئۇيغۇرلار قۇرغان قاراخانىيلار سۇلالىسىنىڭ مەشھۇر دۆلەت ئەربابى ۋە سىياسەتچىسى ئەللامە مەۋلانە يۈسۈپ خاس ھاجىپ بالاساغۇنى دەپنە قىلىنغانىدى. ئۇنىڭ مەقبەرىسى ئۆزىنىڭ ھەيۋەتلىكى ۋە ئىلگىرىكى ھەشەمەتلىكى بىلەن ئەسىرلەردىن بېرى كىشىلەرنى ھەيران قالدۇرۇپ كەتمەكتە ئىدى. مەقبەرە ئۇيغۇر - ئەرەب مىمارچىلىقىنىڭ جەۋھەرلىرىدىن ۋۇجۇدقا كەلگەن بولۇپ، ئۇنىڭ ئېگىز ئىككى مۇنارى كىشىدە گۈياكى ئاسمانغا ئۇچۇپ چىقىپ كېتىۋاتقان ئىككى شۇڭقاردەك تەسىرات قالدۇراتتى. ئەسىرلەردىن بېرى تۈمەن دەرياسى بويىدا قەدىمىي كۆتۈرۈپ تۇرغان بۇ ئاجايىپ گۈزەل ياسالغان مەقبەرىنى شەھەرنىڭ ئوتتۇرىدا تۇرۇپمۇ كۆرۈش مۇمكىن ئىدى.

«شەھرى بۈزۈك» دەپ ئاتالغان بۇ قەدىمكى قەشقەرنىڭ داڭقىنى يىراق - يېقىنغا يايغان مەۋلانە يۈسۈپ خاس ھاجىپتەك ئۇلۇغ ئالىمنىڭ ئالەمدىن ئۆتكىنىگە سەئىدىيە دەۋرىگىچە تۆتۈزۈلۈش ئاشقانىدى. بۇ تۆت ئەسىر ۋاقىت ئىچىدە قەشقەر ئۇيغۇر قاراخانىيلار سۇلالىسىنىڭ گۈللىنىشى ۋە خاراب بولۇشى، چىڭگىز چاغاتاي ئولۇسلىرىنىڭ دەۋران سۈرۈشى ۋە خاراب بولۇشىدەك چوڭ ۋەقەلەرنى ئۆز بېشىدىن كەچۈردى. قاراخانىيلار دەۋرىدە قۇرۇلغان نۇرغۇنلىغان ھەشەمەتلىك كاشانى ئىمارەتلەر بۇزۇلۇپ ئۆرۈلگەنىدى. يىراق، قەدىمكى قەشقەر ئىلگىرىكىدە كالا ئۆزىنىڭ گۈزەللىكى بىلەن مۈلكىي نۇزۇستىكى باشقا ھەممە شەھەرلەرنىڭ ئالدى بولۇپ كەلمەكتە ئىدى.

تەرىپىدىن تەرىپىنىڭ شىمالىي تەرىپىنى
كامان شەكىلدە ئەگىپ ئۆتۈپ، شەھەرنىڭ كۈن چىقىش
تەرىپىدىن تۆشۈك دەرۋازىسى ئالدىغا كەلگەندە، بىردىنلا ئوڭ

تەرەپكە ئەگىپ بۇرۇلاتتى. ① - دە، بېلىنى رۇسلاپ،
ياۋاغ، ② كوزىچى يار بېشى، ③ دۆڭباغ، ④ نەزەر باغ،
دۆلەت باغ، ⑤ قاتارلىق قەدىمكى باغلارنىڭ ئېتىكىدىن، تۇتاش
كەتكەن يېزا - قىشلاقلارنىڭ يېنىدىن ئېقىپ ئۆتۈپ، جەنۇبتا يەنە
قىزىل دەرياسىغا قويۇلاتتى.

مىلادى 1045 - يىلى (توخۇ يىلى) ياز پەسلىنىڭ تومۇز
كۈنلىرىنىڭ بىرى، ئەتىگەن مەھەلدە بىر ناتونۇش يىگىت تۈمەن
دەرياسى بويىدا يەيدا بولدى. ئۇزايىدىن قارىغاندا، ئۇ يىراق
يەردىن سەپەر قىلىپ كەلگەندەك قىلاتتى. ئۈستى - باشلىرىغا
بىر قەۋەت قويۇق توپا - چاڭ قونغان بولۇپ، ئۇ بەستلىك،
خۇشخوي بىر يىگىت ئىدى. ئۇنىڭ قويۇق قاشلىرى ئاستىدىكى
زېرەك ۋە ئەقىللىقلىقى چىقىپ تۇرغان بىر جۈپ قوڭۇر كۆزلىرى
چاقناپ تۇراتتى.

ئۇ دەريا ياقىسىدا ئولتۇرۇپ، ئوچۇملىرىغا تولدۇرۇپ سۇ
ئېلىپ، يۈز - كۆزلىرىنى پاكىز بۇيغاندىن كېيىن ئورنىدىن
تۇرۇپ، بېلىدىكى يىپەك پوتىسى بىلەن يۈزىنى پاكىز سۈرتۈپ
چىقتى. ئاندىن قاش ئۈستىگە چىقىپ شەھەرگە نەزەر سالدى.
پايانسىز دەشت - چۆللەرنى كېزىپ، جەۋر - جاپالىق تۈركىستان
جاڭگاللىقىنى بېسىپ، نۇرغۇن ئېگىز تاغ، چوڭقۇر سۇلاردىن
كېچىپ ئۆتۈپ، ئاخىر ئۆزى ئۇزاقتىن بۇيان تەلپۈنگەن بۇ

① ② ③ ④ ⑤ قەشقەر شەھىرىدىكى جاي ناملارى.

مۇقەددەس تاۋابگاھغا يېتىپ كەلگەنلىكىگە كۆزى يەتكەندىن كېيىن ھاردۇقى چىققاندىكى بولۇپ، رازىمەنلىك بىلەن كۈلۈمسىردى. قەشقەر — ئۇيغۇر قاراخانىيلار سۇلالىسىنىڭ ئوردۇ كەنتى بولغان بۇ قەدىمكى دىيار بارلىق ئىلىم تەلەپكارلىرىنى خۇددى يىراقتىن پارقىراپ كۆرۈنگەن ئالماستەك ئۆزىگە جەلپ قىلاتتى.

بۇ يىگىتنىڭ ئىسمى مەۋلانە يۈسۈپ بولۇپ، ئۇ ئۇيغۇر قاراخانىيلار سۇلالىسىنىڭ قوز ئوردۇسى بولغان بالاساغۇن شەھىرىدىن بولغانلىقتىن، مەۋلانە يۈسۈپ بالاساغۇنى دەپمۇ ئاتىلاتتى. ئۇ ئىلىم تەلەپ قىلىپ سەپەرگە ئاتلانغاندا، ئاچ - توق قېلىشقا قارىماستىن، بوران - چاپقۇنلۇق كۈنلەردىمۇ ھەرگىز ئارقىسىغا يانماستىن، ئاسماننى يېپىنچا، يەرنى سېلىنچا قىلىپ، يىرتقۇچ بۆرە، يىلپىز، ئېيىق، يولۋاس قاينىغان قاراڭغۇ جاڭگاللارنى، ئېگىز تاغ - داۋانلارنى، جىددىي ئېقىنلارنى بىر - بىرلەپ كەينىدە تاشلاپ، نۇرغۇن تۈنلەرنى يالغۇز تۈنەپ، نەچچە مىڭ چاقىرىملىق مۈشكۈل سەپەرنى بىر قەدەم، بىر قەدەمدىن بېسىپ ئۆگىتىپ، ئاخىر ئۇيغۇر قاراخانىيلار سۇلالىسىنى ئايرىدە قىلغان بۇ ئەزىم دىيارغا يېتىپ كەلگەنىدى.

ئۇ قەشقەرگە يېتىپ كېلىپ، ئانچە ھايالشىماستىنلا پايتەختتىكى خانلىق مەدرىسە - ساھىبە مەدرىسگە ئوقۇشقا ئورۇنلاشتى ۋە يېتۈك بىلىمى بىلەن تېزلا ئۆزىنىڭ ئىجتىھاتلىق ئىزدەنگۈچى، تالانتلىق ئەللامە ئىكەنلىكىنى نامايان قىلدى. بۇ چاغدا ئۇيغۇر قاراخانىيلار دۆلىتى ئۆز ئەتراپىدىكى دۆلەتلەردىن ۋە مەملىكەت ئىچىدىن بۇ يەرگە كېلىپ ئىلىم تەلەپ قىلغۇچىلارنىڭ كۈندىن - كۈنگە كۆپىيىۋاتقانلىقىنى نەزەردە تۇتۇپ، خانلىق مەدرىسلەرنى كۆپلەپ يېڭىدىن تەسىس قىلىۋاتقان ۋە ئەسلىدىكى مەدرىسلەرنىڭ ئوقۇ - ئوقۇتۇش ئەسلىھەلىرىنى

كېڭەيتىپ قۇرۇۋاتقانىدى. ساچىيە مەدرىسىمۇ بۇنىڭدىن مۇستەسنا ئەمەس ئىدى.

ئالتۇن كۈرپەلىنىڭ بىر كۈنى، ساچىيە مەدرىسىنىڭ يېڭى ئوقۇتۇش بىناسى پۈتۈپ، ئوقۇش باشلاش مۇراسىمى ئۆتكۈزۈلدى.

كۈن نەيزە بويى ئۆرلىگەن ۋاقىتتا، قاراخانيلار دۆلىتىنىڭ ئارىسلان خانى سۇلايمان قاراخان ئۆزىنىڭ ئەمرۈل -

ئۆمەرلىرى، ئەكبىر ئەشەرەلىرىنى باشلاپ، ساچىيە مەدرىسىنىڭ يېڭىدىن پۈتكەن ئوقۇتۇش بىناسى ئالدىغا كەلدى.

بۇ ئىككى قەۋەتلىك شەرقىي ئىسلام ئۇسۇلىدا سېلىنغان كاتتا بىر ئىمزا ت ئىدى. بۇ يەردە ساچىيە مەدرىسىنىڭ ئوقۇغان نەپەر

مەۋلانە - مۇدەررىسى مىڭدىن ئارتۇق تاللىپ - شاگىرتلىرى بىلەن ئارىسلان قاراخاننى ۋە ئۇنىڭ مەۋكەبىنى گۈلدۈراس ئالغىش

سادالىرى ئىچىدە قىزغىن كۈتۈۋالدى. ئۇلار قاراخانلىقلار ھۆكۈمدارىنىڭ يېڭى مەدرىسىگە مۇدەررىس قىلىپ كىملىكى

بەلگىلەيدىغانلىقىنى تاقەتسىزلىك بىلەن كۈتۈشمەكتە ئىدى. ئۇلارنىڭ ئارىسىدا باشقا ئىلىم ئىزدەنگۈچىلەرگە ئوخشاش سىپتا

كىيىنگەن، پۈتتىكى باشماقلىرىغا قونغان ئۇزۇن سەپەرنىڭ چاڭلىرى تېخى كەتمىگەن ھېلىقى مۇساپىر مەۋلانە يۈسۈپ

بالاساغۇنىمۇ بار ئىدى. ئارىسلان قاراخاننىڭ ساچىيە مەدرىسىگە قەدەم تەشرىپ

قىلىش شەرىپىگە چېلىنىۋاتقان ھەيۋەتلىك سەربازچە مۇزىكىسى توختاپ، خان ئۆزىگە ئاجرىتىلغان ھۆرمەتلىك جايغا بېرىپ

ئورۇن ئالغاندىن كېيىن مەملىكەتنىڭ ھەر قايسى جايلىرىدىن مەخسۇس بۈگۈنكى مۇراسىمغا قاتنىشىش ئۈچۈن كەلگەن

ئەللەمە - مەۋلىۋىيەلەر، شەيخ - ئارىقلار، فىقىھ - قازىلارمۇ ئۆز ئورۇنلىرىدا ئولتۇرۇشتى. بۇ چاغدا ساچىيە مەدرىسىنىڭ

باشقۇرغۇچىسى تەبرىك سۆزىنى سۆزلىدى، ئاندىن ئارىسلان

قاراخانغا ئېگىلىپ تەزىم قىلغاندىن كېيىن ئوۋنى سۆزگە تەكلىپ قىلدى.

— ھەر خىل ئىلىملەردىن يۇقىرى مەلۇماتقا ئىگە بولغان كىشىلا بۇ يېڭى مەدرىسنىڭ مۇددەرىسى بولالايدۇ، — دېدى ئارسلان سۇلايمان قاراخان سالماق سۆزلەپ تۇرۇپ، — قېنى، شۇنداق ئادەملەر بولسا مەرھەمەت!

— مانا مەن، — دېدى ھېلىقى مۇساپىر مەۋلانە ئاستا ۋە قەتئىي يوسۇندا، — مەنكى يۈسۈپ بالاساغۇنى بۇ شەرەپلىك بۇرچنى ئۆز زىممەتكە ئېلىشنى خالايمەن!

يۇغان سەللىلىك ئەللامەلەر، تەكەببۇر شەيخ — ئارىقلار، فىقىھ — مەۋلانلار، مۇددەرىس — موللار دەسلەپتە ئۇنىڭ سۆزىنى ئاڭلاپ ئاسادىپىلىك ھېس قىلىشىپ، ھەيران بولۇشتى. ئاندىن ياراتماسلىق نەزىرى بىلەن يۇغان سەللىلىك باشلىرىنى چاقماقتى. لېكىن، ئارسلان قاراخان بۇ مۇساپىر مەۋلانىگە دىققەت قىلىپ قارىدى ۋە يېنىدىكى ۋەزىردىن ئۇنىڭ كىملىكىنى سوراپ بىلىۋالغاندىن كېيىن:

— قېنى، بولمىسا، خالىغان ئادەم ھۆرمەتلىك مەۋلانە يۈسۈپ بالاساغۇنىغا سوئال تاشلىسا بولىدۇ! — دېدى يېقىملىق كۈلۈمسىرەپ تۇرۇپ ئارسلان قاراخان بۇ ياش مەۋلانىنىڭ دادىلىقىنى ياقتۇرۇپ قالغانىدى.

ئەللامەلەر ئۇنىڭغا سوئال تاشلاشقا باشلىدى. بىر شەيخ ئۇنىڭدىن ئىسلام دىنىدىكى تۈرلۈك مەزھەپ — ئېقىملار ھەققىدە سورىۋىدى، ئۇ مەملىكەتتىكى بۇ مەشھۇر روھانىيلار ئالدىدا قىلچىمۇ تەتىرىنمەستىن، ئىسلام دىنىدىكى تۈرلۈك مەزھەپ — ئېقىملارنىڭ كېلىپ چىقىش تارىخىنى، تۈرلۈك مەزھەپلەرنىڭ كۆز قاراشلىرىنى ۋە ئۇلار ئوتتۇرىسىدىكى كۈرەشلەرنى ئۇچۇر — بۇجۇرغىچە سۆزلەپ، ئۆزىنىڭ ئىسلام دىنى ھەققىدىكى ۋايىغا يەتكەن ئىلمىنى تولۇق نامايان قىلىپ، كىشىلەرنى

ھاڭ تانڭ قالدۇردى! ئىسلام شەرىئىتى ھەققىدە سوئال سوزىغان فىقىھلار بۇ مۇساپىر مەۋلانىنىڭ ئالدىدا ئۆزلىرىنىڭ بىلىمىزلىكىنى ھېس قىلىشىپ، ئۆزلىرىنى يوشۇرىدىغان جاي ئىزدەشكە ئالدىراشتى؛ ئۇلاردىن كېيىن مەۋلانە يۈسۈپ بالاساغۇنى سەييارىلەرنىڭ تۈرلۈك ئاسمان بورجلىرىدىكى ھەرىكىتى توغرىسىدا ئاسترونوملارنىڭ ئۆزلىرىگە مەلۇم بولغان نەرسىلەرلا ئەمەس بەلكى ئۆزىنىڭ بۇ ھەقتىكى تۈرلۈك پەرەزلىرى ھەققىدىمۇ كەڭ، چۈشىنىشلىك سۆزلەپ، ئاسترونوملارنى تولۇق قايىل قىلدى. ئۇ ئۆزىنىڭ تىل ئەدەبىيات ئىلمى مەتىئە، تارىخ، جۇغراپىيە، پەلسەپە، ئىلمىي رىيازەت، ئىلمىي ھەندسە، تىبابەت ۋە باشقا ئىلىم ساھەسىدىكى مول يېتۈك بىلىملىرى بىلەن پۈتۈن ئەھلى ئىلىملەرنى قايىل قىلدى. ئاخىر مەۋلانە يۈسۈپ بالاساغۇنى ئارىسلان سۇلايمان قاراخانىنىڭ پەرمانى بويىچە ھەقىقەت يوسۇندا ساچىيە خانلىق مەدرىسىنىڭ مۇددەرىسىلىكىگە تەيىنلەندى.

قۇياش ئىللىتقان باھار پەسلىنىڭ بىر كۈنى، ساچىيە مەدرىسىنىڭ ياش مۇددەرىسى مەۋلانە يۈسۈپ بالاساغۇنى بىر توپ شاگىرتلىرىنى باشلاپ تۈمەن دەرياسى بويىنى سەيلە قىلىشقا كەلدى.

ياش شاگىرتلار تەبىئەتنىڭ گۈزەل مەنزىرىسىنى كۆرۈپ ئاللىقاچان مەستخۇش بولۇشقانىدى. ئۇلار تەبىئەت مەنزىرىسىنى قاپىيلىك سۆزلەر بىلەن تەسۋىرلەپ، ئۆز ئارا مۇشائىرە ئېيتىشقا باشلىدى.

مەۋلانە يۈسۈپ بالاساغۇنى شاگىرتلىرىنىڭ نەزمە بېيىتلىرىنى ئاڭلاپ تۇراتتى. بىر چاغلاردا شاگىرتلىرىنىڭ جىنم بولۇشۇپ قالغانلىقىنى كۆرۈپ: — سۆزلەرنى قاپىيەگە سېلىپ، مەلۇم ۋەزىن ھەم تۇراق

بويىچە تىزىپ ئېيتىش، — دېدى ئۇ شاگىرتلىرىغا سەمىئەنى
ھالدا، — خەت ساۋادى بارلىكى ھەممە ئادەملەرنىڭ قولىدىن
كېلىدىغان بىر ئىش. بىراق، ئاشۇ قاپىيىداش قۇرلاردىن
تۈزۈلگەن نەزمە — بېيىتلار ئىنساننىڭ يۈرەك تارلىرىنى
تېتىتىپ، دىلىدا شادلىق ياكى قايغۇ ھېسلىرىنى قوزغىيالىسا،
ياشقىلارمۇ بۇ مېسزالارنى ئوقۇغاندىن كېيىن ھاياجانلانماي
تۇرالىسا، ئاندىن ئۇنى ھەقىقىي شېئىر — نەزمە دېيىش
مۇمكىن. مەن سىلەرنىڭ مۇشۇنداق نەزمىلەرنى يېزىپ
چىقىشىڭلارنى ئۈمىد قىلىمەن!

ئۇستاز بىلەن شاگىرتلار سېخى تەبىئەتنىڭ گۈزەل
مەنزىرىسىدىن قانغۇچە بەھرە ئېلىپ، ھۇزۇرلانغاندىن كېيىن
دەريا بويىدىكى ئوت — چۆپ بولۇق ئۆسكەن چىمەنزارلىقتا دائىرە
يولۇپ ئولتۇرۇشتى.

— سىلەر كۆپ نەرسىلەرنى ئۆگەندىڭلار، — دېدى ئۇستاز
شاگىرتلىرىغا ئەستايىدىل ھالدا، — قېنى كىم جاۋاب
بېرەلەيدۇ، بىز ھازىر قەيەردە ئولتۇرۇۋاتىمىز؟

— دەريا بويىدىكى چىمەنزارلىق ئۈستىدە
ئولتۇرۇۋاتىمىز، — دەپ جاۋاب بەردى شاگىرتلىرىدىن بىرى.
— بۇ چىمەنزارلىق ئىچىدە نېمە ئۆسكەنلىكىنى
بىلەمسىلەر؟

— گۈل — گىياھلا ئۆسۈپتۇ! — دەپ جاۋاب بېرىشتى
ئۇستازنىڭ غەلىتە سوئالىغا ئەجەبلەنگەن شاگىرتلىرى.
— يەنچۇ؟

— يەنە بولۇق ئوت — چۆپلەرمۇ بار ئىكەن!
— ھەببەللى، چىمەنزارلىقتا گۈل — چېچەكلەر ئۆسۈپ
قالماستىن بەلكى يەنە ئوت — چۆپمۇ ئۆسىدىكەن. بىراق، سىلەر
بىلەمسىلەر، بۇ ئوت — چۆپلەرنى قانداق قىلغاندا يوقاتقىلى
بولىدۇ؟!

يېتۈك ئۇستازنىڭ مۇشۇنچىلىك ئاددىي ئېشىنىمۇ بىلمەيدىغانلىقىغا كۈلگىسى كەلگەن شاگىرتلار بىر - بىرىگە مەنىلىك كۆز بېقىشىۋالدى.

— ھەزرىتىم بۇ قانچىلىك قىيىن ئىش ئىدى، ئوت - چۆپنى يۈلۈپ تاشلىسىلا بولمىدىمۇ؟! — دېيىشىپ كۈلۈشۈپ كېتىشتى ئۇلار.

ئۇستاز ئۇلارنىڭ سۆزىگە بېشىنى لىڭشىتىپ قويۇش بىلەن كۇپايىلەندى، خالاس.

— ئوت قويۇپ كۆيدۈرۈۋەتسىمۇ بولىدۇ! — دېدى ئۇلاردىن بىرى.

ئۇستاز كۈلۈمىسىرىگىنىچە ئۈچىنچى شاگىرتغا قارىدى.

— كۈل چېچىۋەتسە، ئوت - چۆپلەرنى يىلتىزىدىن قۇرۇتۇۋەتكىلى بولىدۇ! — دەپ جاۋاب بەردى ھېلىقى شاگىرتى.

بۇ چاغدا، تۆتىنچى شاگىرتى ئوت - چۆپنى يۈلۈپ تاشلىدى.

— ساپان بىلەن يەرنى چوڭقۇر ئاغدۇرۇپ چىقىش كېرەك. شۇنداق قىلغاندىلا، ئوت - چۆپ ئۈنمەيدۇ، — دەپ لوقما تاشلىدى.

— ھەممەڭلارنىڭ جاۋابى توغرا، — دېدى ئاخىردا مەۋلانە يۈسۈپ. بالاساغۇنى شاگىرتلىرى ئولۇق پىكىر بايان قىلىپ بولۇشقاندىن كېيىن، — ئوت - چۆپلەرنى تەلتۈكۈش يوقىتىشنىڭ بىرلا ئامالى بار. ئۇ بولسىمۇ، ئوت - چۆپ ئۈنگەن يەرنى ساپان بىلەن چوڭقۇر ئاغدۇرۇپ چىققاندىن كېيىن ئۈستىگە زىرائەت تېرىش لازىم. شۇنداق قىلغاندىلا، ئوت - چۆپنى تەلتۈكۈش يوقانقىلى بولىدۇ. ئوخشاشلا، ئىنسان مۇبادا يامانلىقتىن قول ئۈزۈشنى خالاسا، ئۆزىنىڭ مەنئىيىتىنى گۈزەل ئەخلاق - پەزىلەت بىلەن بېرىشى لازىم.

ئارقىدىنلا، مەۋلانە يۈسۈپ بالاساغۇنى شاگىرتلىرىغا بۇ قائىدىنى چۈشەندۈرۈش ئۈچۈن، پادىشاھتىلىك سۆز ئۈنچىلىرىنى

ئەقىل - پاراسەت يىپىلىرىغا تىزىپ، ئىنتايىن تەسىرلىك بىر ھېكايەتنى سۆزلەپ بەردى:

«بۇرۇنقى تۇران زېمىنىدا جەننەتۈل رىزۋاندەك بىر گۈزەل مەملىكەت بار ئىكەن. بۇ مەملىكەتنىڭ خەلقى ئاسايىشلىق ئىچىدە بەختىيار، پاراۋان تۇرمۇش كەچۈرىدىكەن. ئۇلارغا ئادالەتنى دوست - ئاشىيان تۇتقان كۈنتۇغدى ئەلىگ ئىسىملىق بىر پۇقرا پەرۋەر خاقان ھۆكۈمدار ئىكەن. ئۇ ئۆز ئېلىنى تېخىمۇ روناق تاپقۇزۇش ئۈچۈن، مەملىكەتكە ئېلان چىقىرىپ، دانالارنى ئۆز ئەتراپىغا يىغماقچى بوپتۇ. كۈنلەرنىڭ بىرىدە، خاقان كۈنتۇغدى ئەلىگنىڭ ئوردىسىغا ئايتولدى ئىسىملىك بىر دانىشمەن بىلىگ كەپتۇ. خاقان سىناپ كۆرۈپ، بۇ كىشىنىڭ ناھايىتى زېرەك، ئەنەقىللىق ۋە دانىشمەن ئىكەنلىكىنى پەيلىپتۇ - دە، ئۇنى ئۆزىگە ۋەزىرلىككە بەلگىلەپتۇ. بۇ ۋەزىرنىڭ ئەقىل پاراسەتنى ئۆزىگە يار تۇتقان ئۆگدۈلمىش ئىسىملىك بىر ئوغلى ۋە ئودغۇرمىش ئىسىملىك شۈكۈر - قانائەتلىك بىر زاھىد قېرىندىشى بار ئىكەن. مەملىكەت ئادالەتلىك خاقان، دانىشمەن ۋەزىرنىڭ ئۈنۈملۈك باشقۇرۇشى بىلەن تېز روناق تېپىپ، يىراق - يېقىنلاردا مەشھۇر بولۇپ تونۇلۇپتۇ. كۈنلەرنىڭ بىرىدە، دانىشمەن ۋەزىر ئايتولدى بىلىگ قېرىپ، پانىي ئالەمدىن باقىي ئالەمگە سەپەر قىلماقچى بوپتۇ. ئۇ جان ئۇزۇش ئالدىدا خاقان كۈنتۇغدى ئېلىگكە پاراسەتلىك ئوغلى ئۆگدۈلمىشنى ئۆزىنىڭ ئورنىغا ۋەزىرلىككە كۆرسىتىپ كۆز يۇمۇپتۇ. ئۆگدۈلمىش ئۆزىنىڭ مەملىكەتنى ئىدارە قىلىشقا ياردەملىشىش ئۈچۈن شۈكۈر - قانائەتلىك زاھىد قېرىندىشى ئودغۇرمىشنى زاھىدلىقنى تەرك ئېتىپ، دەھرىيلىككە قايتىشنى تەۋسىيە قىپتۇ. بىراق، زاھىد ئودغۇرمىش «خاقانغا خىزمەت قىلىش يولىنى بىلمەيمەن، دەپ، دەھرىيلىك لىباسىنى كىيىشكە زادىلا ئۇنىماپتۇ. ئاخىر، پازاسەتلىك ۋەزىر ئۆزىنىڭ ئۆتۈپ كەتكەن

ئۆمرىگە پۇشايمان قىلىپ، ئۆزىنىڭمۇ دەھرىيلىك يولىنى تەرك
ئېتىپ، بەش كۈنلۈك ئۆننە ئالەمنىڭ مېھرىدىن قول ئۈزۈپ،
زاھىدلىق يولىغا مېڭىشنى خالايدىغانلىقىنى بىلدۈرۈپتۇ. ئەمما،
ئۆزىنىڭ ساناقلىقلا كۈنلىرى قالغان زاھىد ئودغۇرمىش: «سەن
ئەل پايدىسىنى بۇزۇپ، ئۆز پايداڭنىمۇ تاشلاپ، زاھىدلىق يولىغا
ماڭغىنىڭ نېمىسى؟!» دەپتۇ. دە، قېرىندىشى ۋەزىر
ئوڭدۇلمىشنىڭ زاھىدلىق يولىغا مېڭىشقا زادىلا قوشۇلماپتۇ ۋە
ئۇنىڭغا، — داۋاملىق ئەلىگ كۈنتۈغدىغا ھەمدەم بولۇپ
«مەنلىكتىكى ئادالەت بىلەن تۈزەپ، مۇمىنچىلىك بەرپا
قىلغاپسەن! شۇنداق قىلساڭلا، يۇقىرىسى بەگ — بېگات، تۆۋىنى
پۇقرايۇ — پەقىرلەرگىچە ھەممە كىشى ئەدەب — سۆلكەتلىك
بولۇر، ئەلدە غەم — قايغۇ كۆتۈرۈلۈر!»، — دەپ، كۆزىنى
يۇمۇپتۇ. خاقان كۈنتۈغدى ئەلىگ بىلەن ۋەزىر ئوڭدۇلمىش
ئىككىسى قاتتىق قايغۇرۇپ، زاھىد ئودغۇرمىشنىڭ قاناتچان
پەزىلەتلىك كىشى ئىكەنلىكىنى ھېس قىلىشىپتۇ. ئەلنى تېخىمۇ
ئادالەت بىلەن تۈزەپ، خەلقنى باياشات، ئەدەبلىك — سۆلەتلىك
قىلىپ تەربىيەلەپ چىقىپتۇ. . . .»

مەۋلانە يۈسۈپ بالاساغۇنى بۇ ھېكايەنى سۆزلەپ
تۈگەتكەندە، ئۆزىنى گويىكى ئاشۇ پارسەتلىك ۋەزىر ئوڭدۇلمىش
بىلىگدەك ھېس قىلماقتا ئىدى. شاگىرتلىرى بولسا ئۇستازنىڭ
پاساھەتلىك جەۋھەرلىرىدىن تۈزۈلگەن بۇ گۈزەل ھېكايەسىنى
ئاڭلاپ بولۇشقاندىن كېيىن چوڭقۇر مۇتالىئەگە چۈشۈپ
كېتىشكەندى.

— ئۇستاز سۆزلەپ بەرگەن بۇ ھېكايەنىڭ مەزمۇنى
ھەقىقەتەن بەك تەرەن ئىكەن، — دەپ ئالقيشلىدى ئۇستازنى
ئۇلار، — ئۇ چىن ھۆكۈمالىرىنىڭ تىمسالىلىرى بىلەن
بېزىلىپتۇ. ماچىن ئۆلىمالىرىنىڭ ئەقىل — ئىدراك جەۋھەرلىرى
بىلەن زىننەتلىنىپتۇ. . . .»

بىر شاگىرتى ئۇستازغا تەزىم قىلغاندىن كېيىن: —
پۈتكۈل مەشرىق ۋىلايەتلىرىدە ۋە پۈتۈن تۈركىستان
زېمىنىدا خاقانىيە تۈركىي ھۈنەرەست تىلى بىلەن بۇنداق
پاساھەتلىك سۆز ئۈنچىلىرىنى ھېچكىم، ھېچقاچان بۇنداق
پاراسەت يىپىغا تەكشى تىزىپ چىقالغان ئەمەس! — دەپ تەتەنە
قىلدى.

— ھەق گەپ قىلدىڭىز، — دەپ كۆپىنى كۆرگەن يەنە بىر
شاگىرت ئۇنىڭ سۆزىنى تەستىقلىدى، ئاندىن ئۇستازغا
قاراپ، — ھەزرىتىم، مۇبادا بۇ ھېكايەت كىتاب بولۇپ پۈتۈلسە،
تۈرلۈك ئىنسان گۈرۈھى ئۇنى جەزمەن ئالقىشلاپ ئوقۇر!
مۇبادا، شۇنداق بولىدىغان بولسا، بۇ كىتاب ھەقىقەتەنمۇ
چىنىقلىقلار ئۈچۈن «ئەدەبۇلمۈلۈك» (شاھلار ئەدەبى -
قائىدىسى)، ماچىنىقلىقلار ئۈچۈن «ئايىنۇل مەملىكە»
(مەملىكەتنىڭ ئەينىكى)، مەشرىقلىقلار ئۈچۈن «زىننەتۇل
ئەمىر» (ئەمىرلەر زىننىتى)، ئەجەملىكلەر ئۈچۈن «شاھنامە
تۈركىي» (پادىشاھلار دەستۇرى) ياكى «پەندىنامەئى مۈلۈك»
(پادىشاھلار ئۈچۈن نەسەبنامە) بولۇشقا تېگىشلىك كىتاب
بولغۇدەك.

— ھۆرمەتلىك ئۇستاز، سىلى بۇ كىتابقا قانداق ئىسىم
قويۇشنى ئويلىدىلا؟ — دەپ سورىدى بىر شاگىرتى ئۇنىڭدىن.
— مەن بۇ كىتابنى «قۇتادغۇبىلىك» دەپ ئاتىساممىكىن،
دەيمەن! — دەپ مەۋلانە يۈسۈپ بالاساغونى كۈلۈمسىرەپ
تۈرۈپ، — بىراق...

ئۇ سۆزىنى توختىتىپ، ئەلەملىك كۆزلىرى بىلەن يىراققا
قاراپ جىم تۇرۇپ قالدى. ئۇ مۇشۇ تاپتا قەلبىنىڭ چوڭقۇر
يېرىدىن ئاڭلىنىۋاتقان بىر ئاۋازغا قۇلاق سالماقتا ئىدى. بۇ
زاھىد ئودغۇرلىشىنىڭ ئاۋازى ئىدى. «ئەي بىلىملىك
كىشى، — دەپ خىتاب قىلماقتا ئىدى ئۇ، — ئەتراپىڭغا باق،

نېمىلەرنى كۆرەرسەنكىن، نۇرغۇن ئادەملەر تۇغۇلدى، ئۇلار ئۆلدى، قۇتۇلدى، نۇرغۇن ئادەم تۇغۇلۇپ، يورۇق دۇنياغا كۆز ئاچتى — يۇ، ئەمما تۇغۇلۇپ ھېچىر خۇلۇق كۆرمىدى. بەزىلەر ئېگىزدىن قاتتىق ئېقىلدى؛ يەنە بەزىلەرنىڭ بېشى ئاسمانغا تاقاشتى. ياقىلار ئېتەك، ئېتەكلەر ياقا بولۇپ، ئاچ — زارلىقتا، موھتاجلىقتا ئۆتكەنلەر زەردار بولدى؛ چۆمۈچىدىن ماي تامىدىغانلار گاداي بولدى. يىلىملىكلەر خار بولدى. ئېتىباردىن چۈشتى. چەتكە قېقىلدى. . . . ئەقىلقلار تىلسىز، گاچا، ئۇلار ئاغزىنى ئاچالماس. . . . ھاللىنىڭ پەقەت ئېتىلا قالدى، ھەممە ياقنى ھارام، پاسىقلىق قاپلىدى. بۇنى سەزگەن ئادەم يوق. . . . ۋاپا ئورنىنى خاپا ئىگىلىدى. توغرا يولدا ماڭغان خاقان نەدە؟ بۇ مەملىكەتكە بىلىگ سۈپەت ياخشىلارمۇ، ئىبلىس سۈپەت ئەسكىلەرمۇ كەلدى بۇلارنى كۆرگەن كىشى نەدە؟ . . . »

— يۈرەك ئەركىنلىكتىن ياشايدۇ، — دېدى مەۋلانە يۈسۈپ بالاساغۇنى ئۆز — ئۆزىگە سۆزلەپ تۈرۈپ، — ئەركىنلىكتىن مەھرۇم بولغاندا، سەككىز ئۇچماغۇ كىشىگە ھارام بولۇر!

مەۋلانە يۈسۈپ بالاساغۇنى يۇقىرىقى سۆزلەرنى خىتاب قىلىۋاتقاندا، قاراخانىيلار ئاسمىنى جاھالەت، تەپرىقاتچىلىك قارا بۇلۇتلىرى قاپلىغان، قاراخانىيلار ئوردىسى ھاكىمىيەتخۇمار قارا نىيەت شاھزادە — تېكىنلەر قوزغىغان سىياسىي ئۆزگىرىش مالىماتچىلىقىغا يېتىپ قالغانىدى.

ھېجرىيە 448 - يىلى ① (يولۋاس يىلى) ماھى رەجەينىڭ يىگىرىمىنچى كۈنى كېچىسى قاراخانىيلارنىڭ ئوردۇ كەنتى بولغان قەشقەر شەھىرىنىڭ كوچىلىرىدا بىردىنبىلا نۇرغۇن ئاتلارنىڭ دۈبۈرلىگەن تۇياق ئاۋازلىرى ئاڭلاندى. ئادەتتە مەۋلانە يۈسۈپ بالاساغۇنى كۈن بويى، بەزىدە ھەتتا يېرىم كېچىگىچە ساچىيە خانلىق كۈتۈپخانىسىدا كىتاب كۆرەتتى. بۈگۈنمۇ ئۇ شۇ ئادەتتى بويىچە كۈتۈپخانا ئىچىدە خۇپتەنگىچە كىتاب كۆرۈپ ئولتۇرۇپ قالدى. كوچىلاردىن ئاڭلىنىۋاتقان ئويۇر - توپۇر، ۋازاڭ - چۈرۈڭ ئاۋازلارنى ئاڭلاپ، ئۇ ئانچە ئېرەڭشىپ كەتتى. «سارايدا بۇنداق ۋازاڭ - چۈڭلار ئازمىدى؟» كۈتۈپخانىغا قارايدىغان خادىم بىر ئىش بىلەن سىرتقا چىقىپ كېتىپ، تېخى قايتىپ كىرمىگەندى. خۇپتەندىن كېيىن مەۋلانە يۈسۈپ بالاساغۇنى كىتابلىرىنى يىغىشتۇرۇپ، پىرىجىسىنى كېيىپ، تالاغا قاراپ ماڭدى. ئۇ كوچىغا چىققاندا، كوچىلاردا لەشكەرلەر تولۇپ كېتىشكەندى، نېمە ئىش يۈز بەردىكىنە؟ — كىم سەن؟ — دەپ ۋارقىرىغان ئاۋاز بىلەن تەڭلا، قوراللىرىنى جارقاشتىپ، تۆت نۆۋكەر يۈگۈرۈشۈپ كەلدى، بىردىنبىلا تۆت نەيزە مەۋلانە يۈسۈپ بالاساغۇننىڭ كۆكرىكىگە تەڭلەندى.

— مەن ساچىيە خانلىق مەدرىسىنىڭ مۇددەرسى، — دەپ جاۋاب بەردى ئۇ لەشكەرلەرنىڭ قوپاللىقىدىن ھەيران بولۇپ، — مەن مەۋلانە يۈسۈپ بالاساغۇندۇرمەن!
 — كىم بولۇشۇڭ بىلەن كارىمىز يوق! — دېدى ھېلىقى نۆۋكەرلەردىن بىرى، — سەن بۇ يەردە ئارىسلان مۇھەممەت ئىبنى

يۈسۈپ بۇغرا قاراخاننىڭ ئىرادىسىگە خىلاپ ھالدا نېمە ئىشلار بىلەن شۇغۇللاندىڭ؟ توختا، بىز سېنىڭ قانداق ئادەم ئىكەنلىكىڭنى ھازىرلا بىلىۋالغىمىز!

— مەن راستتىنلا مۇددەرىسىمەن، — دېدى مەۋلانە يۈسۈپ بالاساغۇنى ھۇدۇقۇپ.

— مۇددەرىس بولغان بولساڭ، مەدرىستە يۈرمەي، نېمىشقا كوچىدا يۈرىسەن؟ مۇددەرىس بولغان بولساڭ قېنى شاگىرتلىرىڭ؟ ساچىيە مەدرىسىدىكىلەر ئاللىقاچان قېچىپ يوشۇرۇنۇپ بولۇشتى. سەن بۇ كېچىدە كۈتۈپخانىدا نېمە قىلىپ يۈرىسەن؟ كىم بىلىدۇ، سەن تېخى سابىق ئارسلان خان سۇلايمان ئىبنى يۈسۈپ قاراخاننىڭ ئادەملىرىدىنمۇ؟ ياخشىلىقچە راستىڭنى ئېيت! بۇ كېچىدە نەگە ياردىڭ؟

دەرۋازا ئالدىدىكى ۋاراڭ - چۈرۈڭنى ئاڭلاپ، يەنە بىر نۆۋكەرمۇ يېتىپ كەلدى. ئۇنىڭ قوراللىنىشى ۋە كىيىنىشىدىن ئۇنىڭ كىچىكرەك بەگلەر دەرىجىسىدىن ئىكەنلىكىنى كۆرۈۋېلىش قىيىن ئەمەس ئىدى.

— مەن راستتىنلا ساچىيە مەدرىسىنىڭ مۇددەرىسى مەۋلانە يۈسۈپ بالاساغۇنى بولىمەن. مانا ھازىرلا ساچىيە كۈتۈپخانىسىدىن يېنىپ چىقىشىم، — دەپ ئۆز سۆزىنىڭ راستلىقىنى ئىسپاتلىماقچى بولۇپ، قولىقىغا قىستۇرۇۋالغان كىتابلىرىنى ئۇلارغا كۆرسەتتى.

— بۇنىڭ بىلەن كۆپ سۆزلىشىپ، ۋاقتىنى ئىسراپ قىلماڭلار. ئۇنىڭسىزمۇ ئىش دېگەن ئېشىپ - تېشىپ تۇرۇپتۇ، ئىسيانچىلارنى تۇتۇش ھەممىدىن مۇھىم. ئۇنى ئاپىرىپ زىندانغا قاماپ قويۇڭلار، ئەتە ئۇنىڭ سۆزىنىڭ راست - يالغانلىقىنى بىلىۋالغىمىز.

نۆۋكەرلەر مەۋلانە يۈسۈپ بالاساغۇننى نەزىرىنىڭ تازارتى ئاستىدا زىندانغا ئاپىرىپ قاماپ قويدى. زىنداننىڭ ئىچى

ناھايىتى زەي ھەم قاراغۇ ئىدى. مەۋلانە يۈسۈپ پالاساغۇنى زىندانغا كېتىۋېتىپ، ئۆزىنى ھەيدەپ ئېلىپ كېتىۋاتقان لەشكەرلەرنىڭ بىر - بىرىگە قىلىشقان سۆزلىرىدىن قاراخانىيلارنىڭ ئەڭ چوڭ خانى ئارسلان خان سۇلايمان ئىبنى يۈسۈپ قاراخان ئۆزىنىڭ ئىنىسى ھەم خانلىق شېرىكى بولغان بۇغراخان مۇھەممەت ئىبنى يۈسۈپ قاراخانغا قارشى سىياسىي ئۆزگىرىش قوزغاپ، دۆلەت ھوقۇقىنى ئۇنىڭ قولىدىن تارتىۋالماقچى بولغاندا، ئۇرۇش پارتلاپ، جەڭدە چوڭ خان ئارسلان خان سۇلايمان ئىبنى يۈسۈپ قاراخاننىڭ ئەستىرگە چۈشكەنلىكىنى ئۇقۇۋالدى.

ئەتىسى، مەۋلانە يۈسۈپ پالاساغۇنى ھازىرقى چوڭ خان - ئارسلان مۇھەممەت ئىبنى يۈسۈپ قاراخاننىڭ پەرىمانى بويىچە زىنداندىن ئازاد قىلىندى. ئۇ سابىق ئارسلان خان سۇلايمان ئىبنى يۈسۈپ قاراخاننى زىندانغا تاشلىغان ھەمدە قاراخانىيلارنىڭ بارلىق دۆلەت ھوقۇقىنى ئۆزىنىڭ قولىغا ئۆتكۈزۈۋالغانىدى.

ئارىدىن 15 ئاي ئۆتكەندىن كېيىن ئارسلان خان مۇھەممەت ئىبنى يۈسۈپ قاراخان ئۆزىنىڭ چوڭ ئوغلى ھۈسەيىن چاغرى تېكىننى نامرات خان دەپ ئېلان قىلدى ۋە دۆلەتنىڭ ھوقۇقىنى ئۇنىڭ قولىغا تۇتقۇزدى. بۇ ھۈسەيىن چاغرى تېكىن ئۇلۇغ تىلچى، بۈيۈك ئۇيغۇر ئالىمى مەھمۇت قەشقەرنىڭ ئاتىسى ئىدى.

بىراق، ئارسلان خان مۇھەممەت ئىبنى يۈسۈپ قاراخاننىڭ ھاكىمىيىتىمۇ ئۇزاق داۋاملىشالمىدى. ھىجرىيە 450 - يىلى (توڭگۇز يىلى) ① كۈز پەسلىنىڭ بىر كېچىسى، ئارسلان خان

① مىلادى 1059 - يىلى

مۇھەممەت ئىبنى يۈسۈپ قاراخان ئۆزىنىڭ قارا نىيەت بانوسى ئالتۇن بېكە تەرىپىدىن سۈيىقەست بىلەن ئۆلتۈرۈلدى. بۇ قارانىيەت بانو ئارسلان خان مۇھەممەت ئىبنى يۈسۈپ قاراخاننىڭ چوڭ شاھزادە ھۈسەيىن چاغرى تېكىننى نامزات خان قىلىپ تەيىنلىگەنلىكىگە نارازى ئىدى. ئۇ دۆلەت ھوقۇقىنى ئۆزىنىڭ ئوغلى، شاھزادە ئاشتال^① تېكىنگە تارتىپ ئېلىپ بەرمەكچى بولۇپ ئۇزاقتىن بېرى پۇرسەت كۈتۈپ تۇراتتى. بۇ پۇرسەت ئاخىر يېتىپ كەلدى! ئالتۇن بېكە ئىرى ئارسلان خان مۇھەممەت ئىبنى يۈسۈپ قاراخاننى ئوغلى ھۈسەيىن چاغرى تېكىن بىلەن يۈسۈپ خاندانىنىڭ بىر نەچچە مۇھىم ئەزاسىنى قوشۇپ زەھەرلەپ ئۆلتۈرۈپلا قالماستىن، بەلكى ئادەم ئەۋەتىپ، ئېرىنىڭ بىر تۇغقان قېرىندىشى، زىنداندا يېتىۋاتقان سابىق چوڭ خان ئارسلان خان سۇلايمان ئىبنى يۈسۈپ قارا خاننىمۇ بوغۇزلاپ تاشلىدى. تاكى تاۋغاچ ئارسلان خان ئەبۇ ئىبلى ھەسەن ئىبنى سۇلايمان قاراخان قايتا سىياسىي ئۆزگىرىش قوزغاپ، قارانىيەت ئالتۇن بېكە باشلىق ھاكىمىيەت ئوغرىلىرىنى يوقىتىپ، ھاكىمىيەت تىزگىنىنى ئۆز قولىغا ئېلىپ، يىغا - غەلىيان ئىچىدە قالغان قاراخاننىلار دۆلىتىنى ئۆز ئىزىغا چۈشۈرگەنگە قەدەر، قاراخاننىلار سۇلالىسى داۋالغۇش ئىچىدە تۇردى.

بۇ قانلىق پاجىئەلەرنى ئۆز كۈزى بىلەن كۆرگەن مەۋلانە يۈسۈپ بالاساغۇنى بىھۆدە يېمەك - ئىچمەكتىن قول يىغىپ، ئەيىش - ئىشەرەتنى، ئويۇن - تاماشىنى ئۆزىگە ھارام قىلىپ، كۈنلەرنى تۈنلەرگە ئۇلاپ، ئۆزى تەرىپىدىن «قۇتادغۇبىلىك» دەپ نام بېرىلگەن ئۆلمەس ئەسىرىنى يېزىشقا كىرىشتى. بۇ ئارىلىقتا

① ئاشتال — قەدىمكى ئۇيغۇر تىلىدا «كەنجى ئوغۇل» دېگەنلىك بولىدۇ.

مەشرىقتا بەش يۈز قېتىم كۈن چىقىپ، مەغربتتە بەش يۈز قېتىم كۈن پاتتى. بۇ بەش يۈز كۈن ۋە بەش يۈز تۈندە، ئۈتەپە ككۈر قېيىنقىنى دىل دېڭىزغا سېلىپ، تىل قىرغىقىغا چىقاردى. «دىل دېڭىز، تىل قىرغاق تۇر، — دەيتتى ئۇ ھەمىشە، — دىل دېڭىزى دۆلقۇن كۆتۈرسە، ئۆز قوينىدا بارنى تىل قىرغىقىغا سۈرۈپ، چىقىرىدۇ!»

مەۋلانە يۈسۈپ بالاساغۇنى ئۆزىنىڭ يازغانلىرىنى تۆت ئۇلۇغ ئۇل ئۈستىگە بىنا قىلدى. بۇ تۆت ئۇلۇغ ئۇلنىڭ بىرى، ئادالەت سىمۋولى، ھۆكۈمدار كۈنتۇغدى ئەلگى ئىدى؛ يەنە بىرى، بەخت - سائادەت سىمۋولى، ۋەزىر ئايتولدى ئىدى؛ ئۈچىنچىسى، ئەقىل پاراسەت سىمۋولى ۋەزىر ئايتولدىنىڭ ئوغلى ئۆگدۈلمىش ئىدى؛ تۆتىنچىسى، شۈكۈر - قانائەت سىمۋولى، زاھىد ئۇدغورمىش ئىدى.

مەۋلانە يۈسۈپ بالاساغۇنى دانىشمەن، چوڭقۇر بىلىملىك، ئەقىل - پاراسەتتە ئۆتكۈر ۋە ئوت يۈرەك تىرىشچان ئىزدەنگۈچى بولغاچقا، ئون سەككىز ئاي ئىجتىھات بىلەن يېزىپ، چەمئىيى 85 باب، 6645 بېيىت، 13 مىڭ 296 مىسراتلىق غايەت زور ھەجىمدىكى بۇ كاتتا قامۇسۇل كىتابىنى ئاخىر روياپقا چىقاردى. بۇ كىتابقا ئۇنىڭ ئۇزۇن يىللىق ئەجىر - تۆھپىسى ۋە قان - تەرى سىڭگەندى! بۇ كىتاب ئۇنىڭ پۈتۈن شەرق ۋە غەرب پەلسەپىسى ئۈستىدىن چىقارغان ھۆكۈمى ئىدى. مۇدەھىش قاباھەتلىك ئوتتۇرا ئەسىردىكى كىشىلىك تۇرمۇشنىڭ پۈتكۈل قانۇنىيەتلىرى ئۈستىدىن چىقارغان يەكۈنى ئىدى!

ئۇ بۇ كىتابنى كىم ئۈچۈن يازدى؟ نېمە ئۈچۈن يازدى؟ ئۇنىڭ بۇ كىتابتا يازغانلىرىنى زادى قانچىلىك ئادەم ئوقۇپ چۈشىنەلەيدۇ؟ كۈنلەرنىڭ بىرىدە جاھالەت ھامىيىسى بولغان بىرەر نادان ھۆكۈمران مەيدانغا كەلسە، ئۇ چاغدا بىلىمدارلارنىڭ ھالى قانداق بولۇر؟ ئۇنىڭ بۇ كىتابى گۈلخان بولۇپ يېنىپ، كۈلى

كۆككە سورۇلماسمۇ؟ ئىلىم - مەرىپەت ۋە ئەقىل - ئىدراك كۈچىنىڭ
 يۈكسەكلىكى توغرىسىدا قەدىمدىن تارتىپ ناھايىتى كۆپ
 سۆزلەنگەن بولسىمۇ ئەمما نادانلىق، ۋەھشىيلىك، خۇراپاتلىق ۋە
 جاھالەت ھەر ۋاقىت ئۆز كۈچىنى يەنىلا تەرسالارچە كۆرسىتىپ
 كەلدىغۇ؟ كۆپىنچە ھاللاردا تېخى ئىلىم - مەرىپەتنىڭ بېلى
 ئۈشتۈلۈپ، نادانلىق، خۇراپاتلىق ۋە جاھالەت ئىلىم -
 مەرىپەتنىڭ ئۈستىدىن ھۆكۈم سۈرۈپ كەلدىغۇ؟ قەدىم ئەيىمىدىن
 تارتىپ، ئىرادىلىك كىشىلەر ئۆزلىرىنىڭ دۆلەتنى ۋە كىشىلىك
 جەمئىيىتىنى قانۇن - تۈزۈم، ئىلىم - مەرىپەت ۋە ئەخلاق -
 پەزىلەت بىلەن ئىدارە قىلىش ھەققىدىكى بىر قاتار غايىۋى
 تەشەببۇسلىرىنى ئوتتۇرىغا قويۇپ كېلىشتى. بىراق، ئىشقا
 ئاشتىمۇ؟ بۇ دۇنيادا بىلىملىك كىشىلەر بولمىسا بولمايدىغان،
 ھۆكۈمدارلار ئۆزلىرىنىڭ ياۋايى ئىرادىسى بويىچە ئەمەس، بەلكى
 ئىلىم - مەرىپەتكە مۇراجىئەت قىلىدىغان، پۈتۈن دۇنيا بويىچە
 بۈيۈك بىرلىك، بۈيۈك ئادالەت ئىشقا ئاشقان، ئىنسان
 گۈرۈھلىرى بىر - بىرىنىڭ زېمىنىنى بېسىۋالمايدىغان،
 بىر - بىرىگە تاجاۋۇز قىلىپ كىرمەيدىغان، بىر - بىرىنى
 ئۆلتۈرمەيدىغان، يېغا - غەلبىسىز، تىنچ - ئاسايىشلىق
 زامانلارمۇ بارلىققا كېلەرمۇ؟ ...
 قارا چىراغنىڭ يورۇقى ئاستىدا چوڭقۇر خيالغا پاتقان
 مەۋلانە يۈسۈپ بالاساغۇنى پىلىكنىڭ چىرىسىلىغان ئاۋازى بىلەن
 خىيال دېڭىزىدىن قايتىپ چىقتى - دە، قۇمۇش قەلىمىنى
 قايتىدىن قولغا ئېلىپ، دۈگەتتىكى سىياھقا ئۇچىنى
 تۈگۈرۈۋالغاندىن كېيىن قەغەزگە مۇنۇ سەتىرلەرنى ئۈنچىدەك
 تىزىشقا باشلىدى: «ئەي ئەلىگ، سەن تېۋىپقا ئوخشايسەن، پۈتۈن
 ئاغرىق خەلق ساڭا موھتاجدۇر. بىرى چەككەچ زۇلۇم، بەختى
 قارادۇر. بىرى يوقسۇللۇق غېمىدە بىنەۋادۇر. بىرى ئاچ، يەنە

بىرى يالغىچ يۈرەدۇر. بىرى غەم ئىلكىدە پىغانلار چېكۈر.
سېنىڭدە تۇرۇپتۇ بۇنىڭ دورىسى. داۋالا بولۇپ سەن ھەكىم -
ئۇستىسى. بېرىپ دورا. داۋاسىنى قىلمىساڭ، سېنىڭدىن بۇ
خەلققە پالاكت كېلورا.»

مىلادى 1069 - يىلى كۈزدە، مەۋلانە يۈسۈپ بالاساغۇنى
ئاخىر «قۇتادغۇبىلىك» ناملىق بۈيۈك ئەسىرىنى يېزىپ
تاماملىدى ۋە ئۇنى قاراخانىيلار سۇلالىسىنىڭ ھۆكۈمدارى تاۋغاچ
ئارسلان خان ئەبۇ ئىلى ھەسەن ئىبنى سۇلايمان قاراخانغا تەقدىم
قىلدى. بۇ چاغدا، مەۋلانە يۈسۈپ بالاساغۇنى توپتوغرا ئەللىك
ياشقا كىرگەنىدى!

تاۋغاچ ئارسلان خان مەرىپەتپەرۋەر خان ئىدى. ئۇ
مەۋلانەنىڭ بۈيۈك ئەسىرىنى زور ئىشتىياق بىلەن ئوقۇپ چىقتى.
خان مۇئەللىپنىڭ زور تالانت ئىگىسى، يېتۈك سىياسىئون
ئىكەنلىكىنى بايقاپ، دەرھال ئۇنى خاس ھاجىپلىق دەرىجىسى
بىلەن تارتۇقلاپ، ئۆزىگە ئەل ئۆگەسى قىلىۋالدى.
مەۋلانە يۈسۈپ بالاساغۇنىمۇ شۇنىڭدىن ئېتىبارەن، «يۈسۈپ
خاس ھاجىپ» نامى بىلەن ئۇلۇغلىنىپ، تاكى ئۆمرىنىڭ
ئاخىرغىچە ئۇيغۇر قاراخانىيلار ئوردىسىدا ھەر قايسى ئارسلان
قاراخانىيلارنىڭ ئەل ئۆگەسى بولۇپ ئىشلىدى.

ھەش - پەش دېگۈچە مىلادى 1550 - يىلىنىڭ كۆكلەم
پەسلى ئاخىرلىشىپ قالاي دەپ قالدى. خالاستان ۋادىسىدا
گۈل - چېچەكلەر ھۈپپىدە ئېچىلىپ، دەل - دەرەخلەر تامام
كۆكىرىپ، قۇشلار چاڭگا تىزدى. كۆكلەم مەنزىرىسى
كىشىلەرگە ئىلھام بېغىشلاپ، تەرەپ - تەرەپتىكى باغلارنى

گۈل - چېچەككە ئورنىدى دەل - دەرەخلەر بارا قسانلاپ، قۇشلار
 ساداسى ھەممىلا يەردە ياڭرىدى كاككۇكلار تالى چىمەنلەر
 ئارىسىدا توپ - توپ ئۇچۇشۇپ، بەس - بەس بىلەن سايرىشىپ،
 خالاستان بويلىرىنى چاڭ كەلتۈرۈشۈپ، باھارغا تېخىمۇ ھۆسن
 قۇشۇشاتتى. پۈتۈن ئەتراپ جىگدە چېچەكلىرىنىڭ مەستخۇش
 قىلىدىغان شېرىن پۇراقلىرىغا تولغانىدى.

ئازىلاپ باھارنىڭ ئۆتكۈنچى يامغۇرى يېغىنىپ تۇرغان،
 غۇبارسىز ئوچۇق ئاسماندا ئىللىق قۇياش پارلاپ چىققان
 كۈنلەرنىڭ بىرى ئىدى. بەزىدە ئاسماندا يۇپقا ئىستەك لەيلەپ
 يۈرگەن باھار بۇلۇنلىرى ئاستا سۈرۈلۈپ كۈننىڭ بىر تەرىپىنى
 توسۇپ ئالاتتى. ئوساتتىنلا قاراسلاپ ئۆتكۈنچى يامغۇر يېغىپ،
 يەنە بىردەننىڭ ئىچىدىلا توختاپ قالاتتى. چوڭ ھەم قۇيۇق
 چۈشكەن يامغۇر تامچىلىرى دەرەخ يوپۇرماقلىرى ئۈستىدە خۇددى
 لەرۋايتتەك لىغىرلاپ كۆزنى قاماشتۇراتتى. باھار شامىلىدا
 شىرىلداپ ئاۋاز چىقىرىۋاتقان ئوت - چۆپلەر مۇ يامغۇر سۇلىرىدىن
 قېنىپ ئىچىپ سۇمۇرمەكتە ئىدى. ھۆل بولۇپ كەتكەن دەرەخ
 يوپۇرماقلىرى ھالسىز تەۋرىنەتتى. ئومۇچۇقلار يامغۇر ساداسىغا
 تەڭداش قىلىپ، يېقىملىق ئاۋازدا ۋىچىرلىشىپ چۈچۈك
 شاپىرشاتتى. باھار يامغۇرى توپا - توزانلىق يېزا يوللىرىغا تەكشى
 سۇ سېپىپ چىقاتتى. ئارقىدىن غۇر - غۇر شامال چىقىشى بىلەن
 تەڭ ئاسماندىكى قارا بۇلۇتلار تارقاپ، ھاۋا ئېچىلىپ قۇياش
 كۈلۈپ زېمىنغا باقاتتى. يەردىكى ئوت - چۆپلەر ۋە گۈل -
 چېچەكلەر ئۆزلىرىنىڭ ياپېشىل، ساپسىرىق ۋە ئوتقاشتەك
 قىيىقىزىل رەڭلىرىنى نامايان قىلىشقا باشلايتتى. دەريا بويىدىكى
 مەجنۇنتالارنىڭ ھۆل يوپۇرماقلىرى تېخىمۇ سۈزۈلۈپ،
 باشقىلارنى كۆركەملىشىپ كېتەتتى. ھەممە ياقىتىن نەمخۇش
 توپىنىڭ پۇرىقى كېلەتتى.

خالاستان ۋادىسى بويىغا جايلاشقان، ياستونىڭ ① مەھەللىسى بىلەن ئاقتام ② مەھەللىسىنىڭ ئارىلىقى يىراق ئەمەس، كۆپ بولسا ئىككى پەرسەخ كېلەتتى. ئاقتامدىن تۆتسە قوربىمال ③، ئۇنىڭ ئېرىسىدا پوسكام ④ قىشلىقى بار ئىدى. بۇ قىشلاقلار بىر - بىرىگە تۇتىشىپ كەتكەن بولۇپ، ھەممىسى باغ - ۋاران، تۇتزار، ئۈزۈمزار ۋە ئانارلىق ئىدى. لېكىن، ھازىر باغلىرى تۇتىشىپ كەتكەن بۇ قىشلاقلارمۇ خۇددى ئىگىسىز قالغان مازارلىقتەك چۆلىشىپ كېتىشكەندى. تەندۇرۇست ياش ئەتراپتا ياش ئاياللارنىڭ ھەممىسى يېقىنقى يىللاردىن بۇيان بۇ ئەتراپتا كەڭ تارالغان ئىمامى رەببىنى تەرىقىتىگە مەۋرىت بولۇشۇپ، خانىقا - تۈنەكخانلاردا «سەردار ئىشان» دەپ ئاتىلىدىغان بەدەخشانلىق سەئىد ئاسىپ ئىشانغا بەندىچىلىك قىلىشاتتى. ئىككى تەرىپى ئەنجان تېمى بىلەن توسالغان تار كوچىلاردا، ھەتتا بازار - رەستىلەردىمۇ ئادەمزات كۆرۈشەيتتى. پەقەت ھاسا تاپاتقان بوۋاي - مومايلار، ئىگىسىز قالغان مال - چارپايىلار ۋە لالما ئىتلار ئاندا - ساندا ئۇچراپ قالاتتى. بۇ يىللاردا بۇگۈن جۈمە كۈنى ئىدى. ياستونىڭدا ئىمامى رەببىنى سۈلۈكەندە بەندىچىلىك قىلىدىغان ئەر - ئايال مۇرىتلارنىڭ ھەممىسى سەردار ئىشانغا ئاتاپ يېڭىدىن سېلىنىۋاتقان ھەشەم - ھەبۋەتلىك، كاشانە - ئۆي - ئىمارەت قۇرۇلۇشىغا ھاشارغا ئىشلىتىۋاتقانىدى. ئۇلارغا قامچىسىدىن قان تامىدىغان بەش - ئالتە سىنگال دىۋانە - سۈپى يازارەتچىلىك قىلىۋاتاتتى. ئادەملەر قاپلارغا توپا ئۈسۈشۈپ، ئونى قۇرۇلۇۋاتقان يېڭى ئۆيىنىڭ ئۆگزىسىگە ياتتۇرۇۋېتىپ قىيىنلىشىپ يۈرۈپ ئاران ئېلىنىپ چىقىشىۋاتاتتى. بۇ خۇدايى بەندىلەر ئارىسىدا يەكەنلىك چار تارچى

① ② ③ ④ پوسكام ناھىيىسىنى يەر ئايمىقى.

باباي قەمبەر دېگەن قىزىقچى ئادەمنى بار ئىدى. ئۇ ئەدەپپەيدا بولسا، شۇ يەر بىردەمنىڭ ئىچىدىلا جانلىنىپ كېتەتتى. ئۇ ھازىر ئۆگزىگە چىغرىق بىلەن لاي چىقىلىرىپ بېرىۋاتقانىدى. ئۇنىڭ ئەتراپىغا بىر مۇنچە ئادەملەر ئولمىشۋالغان بولۇپ، ئۇنىڭ ئاغزىغا قازاپ قېلىشقانىدى.

— بىر زاھىد كېتىۋاتقاندىن، — دەپ سۆزلەۋاتاتتى باباي قەمبەر چىغرىقنىڭ ئىلمىكىگە لىق لاي ئۇسۇلغان سوغىنى ئېلىپ تۇرۇپ، — يول ياقسىدىكى بىر تاغنىڭ ئۆڭكۈرىدە رەڭگىروھى ئادەم ئاتىمۇ، دۆ. — يەرنى ئاقىمۇ، ئوخشىمايدىغان ئىككى مەخلۇقنى ئۇچرىتىپتۇ. ئۇلارنىڭ ئارىسىدا بىرىنىڭ قەددى ناھايىتى زور، تەبىئەت بىزنىڭ ناھايىتى كىچىك ئىكەنلىكىمىزنى زاھىد «بۇ قايسى تائىپىدۇر؟» دەپ ھەيران بولۇپ تۇرۇپ قاپتۇ. بۇ چاغدا ھېلىقى پاكار بويلىۋى ئۇنىڭ ئالدىغا كېلىپ سالام قىلىپتۇ ۋە: — ئەسسالامۇ ئەلەيكۇم، ئەي مۇستافا سەللەللاھۇ ھەزرىتى ۋەسەللەمنىڭ ئىسلام يولىدىكى شەرەپلىك ئادەم! زاھىدلىق كۇلاھىنى كىيگىنىڭگە، مۇھەممەت مۇستافانىڭ يولىنى تازىلىغىنىڭغا مۇبارەك بولسۇن! — دېگىنىچە ئۇنىڭغا تېخىمۇ يېقىن كەپتۇ.

— سەن كىم بولىسەن؟ — دەپ سوراپتۇ ئۇنىڭدىن ھېلىقى زاھىد. — مەن شەيتان ئازارۇلمەن، — دەپ جاۋاب بېرىپتۇ ھېلىقى پاكار بويلىق مەخلۇق، — بىز ئادەم ئاتاڭلار بىلەن گۇناھنى تەڭ سادىر قىلغاندۇق. خۇدايىتائالا ئۇنىڭ گۇناھىنى مەغپىرەت قىلدى. مەن: «ئى ئاللا، بىزنى ياراتقۇچىمۇ سەن، جان بەرگۈچىمۇ سەن، بىزنىڭ سېنىڭ ئالدىڭدا گۇناھ قىلغۇدەك قانداق قۇدرىتىمىز بولسۇن؟ توۋا قىلدۇرغۇچىمۇ سەن» دەپ گۇناھىمنى بوينۇمغا ئالغىلى ۋە توۋا قىلغىلى ئۈنىدىم. ئاللا

گۇناھىمىدىن ئۆتمەي، لەنەنگەردى بولدۇم. تەۋقىلى لەنەت
 بوپۇتتۇر ۋەقى گەدىنىمگە چۈشتى. باغلا نغانلىقىنى
 زاھىد ئۇنىڭ بويىغا تەۋقى لەنەتنىڭ باغلا نغانلىقىنى
 كۆرۈپتۇ. ھەم ئاللاغا شۈكۈر - سانا ئېيتىپ توۋا قىپتۇ: ۋە:
 - ھەممىنى بىلىدىكەنسىن، ئۆزۈڭ قايسى دىنىدا، قايسى
 مەزھەپتە ئۆمىن بەندىچىلىك قىلىسىن؟ - دەپ سوراپتۇ
 شەيتاندىن. خۇدانى بىر دەپ بىلىمەن، پەرىشتىلىرىنى ئۆزۈم
 كۆرگەن، - دەپ جاۋاب بېرىپتۇ ئۇ كۈلۈپ تۇرۇپ، - نەچچە
 يىل پەرىشتە - مالا ئىكەلەرگە ئۇستاز بولغانمەن. قايسىلىكى،
 ئاللا تائالانىڭ بەندىلىرىگە چۈشۈرگەن كىتابلىرىنىڭ راستلىقىنى
 ھەم بىلىمەن، پەيغەمبەرلەرنىڭ يەرھەق ئىكەنلىكىنى سىلەر دىنىمۇ
 ئوبدانراق بىلىمەن. ئەمما ئاللا گۇناھىمىدىن ئۆتمەيدۇ. چۈنكى،
 ئادەملەر مېنىڭ مۇددەئايىم بويىچە ئۆزئارا ھەسەت قىلىشىپ،
 تەپرىقە - تەرىقەت، سۈلۈك - جاھالەت بەرپا قىلىشىپ، بىر -
 بىرىگە بويسۇنۇشمايدۇ. مەن بۇلارنى بىلىپ تۇرۇپ يەنە نېمە دەپ
 مۆمىن بەندە بولغۇدەكمەن؟
 زاھىد ئۇنىڭ سۆزىگە كۈلۈپتۇ. - كۈلىسىنغۇ؟ - دەپتۇ شەيتان كۆزىنى
 چىمچىقلىتىپ، - سەنلەر مۇشۇ نادانلىقنىڭ پېتىچە
 قېلىشىۋېرىشىڭ خۇراپاتقا قول بېرىشىڭ، جاھالەتكە بوپۇن
 ئېگىشىڭ ۋە تەپرىقۇزلىق قىلىۋېتىشىڭ، سەنلەرنىڭ
 زېمىنىڭمۇ ئۇزاققا بارماي خۇددى مېنىڭ مۇشۇ ئۇۋامدەك
 بولىدۇ. مۇبادا، ماڭا قول بېرىپ، مېنى پىر تۇتىدىغان بولساڭ،
 مەن سېنى بىر سائەتتىلا ئوقۇتۇپ تولۇق موللا قىلىپ چىققان
 بولاتتىم. ئەمما سەن ھەرگىزمۇ ماڭا قول بەرمەيسەن. كەل،
 ماڭا قول بەرگىن، مەن سېنى موللا قىلىپ ئوقۇتۇپ،
 روھى - زېمىنىڭە قۇتبىل ئەفتابلىققا بەلگىلەيمەن!

زاھىد: «سەن ئادەم بەرزەنتنىڭ دۈشمىنى» دەپ شەيتانغا
 قول بېرىشكە زادى ئۈنمىپتۇ. بۇ چاغدا شەيتان يىغلاپ تۇرۇپ:
 — لەنتەگەردى بولغان دېگەن مانا شۇ! — دەپتۇ، — ئادەم
 بەرزەنتكە ياخشىلىق قىلاي دېسەم، ھەرگىز ئىشەنمەيدۇ،
 يامانلىقنى ھەر كىم ئۆزى قىلىشىدۇ. ئەمما «بۇ ئىشنى نېمىشقا
 قىلىدىڭ؟» دېسە، ھەممە كىشى: «بۇنى شەيتان ئۆگەتكەن!»
 دەپ جاۋاب بېرىشىدۇ. مەن شېنى ئاللاننىڭ قۇدرىتى، ئاللاننىڭ
 دوستى ۋە شەرەپلىك مۇستاپا يولىدىكى زاھىد ئىكەنلىكىگىنى
 بىلىپ، چىن دىلىمدىن ياخشىلىق قىلاي دېسەم، مانا سەنمۇ
 ئۈنمىپۋاتسەن!

بىر كۈنى، بىر مۇنچە ئادەملەرنىڭ توپلىشىۋالغانلىقىنى
 كۆرۈپ، «نېمە ئىش بولغاندۇ؟» دەپ مەنىمۇ ئۇ يەرگە
 بېرىپتىمەن. قارىسام، بىر ئادەمنى باغلاپ قويۇپ تاياق - توقماق
 بىلەن راسا ئۇرۇپ ئازابلىشىۋاتقانىكەن. ھېلىقى ئادەم: «مېنى
 شەيتان ئازدۇرۇپ، شۇ ئىشنى قىل، دېدى» دەپ پەرياد
 چېكىۋاتتى. مەن: «بۇ يەرگە تېخى ھازىرلا كەلگەن نۇرسام،
 قانداقسىگە ئۇنى ئازدۇرغۇدەكمەن، ئۇ تۆھمەت قىلىۋاتىدۇ!»
 دەپ ئويلىدىم. — دە، خالايتتىن: «بۇ ئادەم نېمە گۇناھ
 قىپتىكەن؟» دەپ سورىدىم. ئۇلار: «بۇ ئادەم ئىنسان بالىسى
 قىلمايدىغان ئىش قىپتۇ. تۆگىگە بويى يەتمىسە، ئۇ پۈتەن ياغاچ
 ئاياغ باغلاپ، تۆگە بىلەن تەڭلەشكەندىن كېيىن يامان ئىش
 قىپتۇ. شۇڭا، ئۇنى جازالاشقا ئاتىمىز» دېدى. مەن: «ئۇنداق
 بولسا، ئۇنى تېخىمۇ قاتتىقراق ئۇرۇڭلار، مانا تۆھمەت قىپتۇ.
 ئى ئىنسانلار، ئاگاھ بولۇڭلاركى، خۇدايتائالا ئۆز دەرگاھىدىن
 قوغلاپ چىقارغان شەيتان ئازارۇل دېگەن مەن بولىمەن. مەن
 نۇرغۇن ئادەملەرنى ئالدىدىم، نۇرغۇن يامان ئىشلارنى قىلدىم.
 ئەمما ئادەمزانقا تۆگە بىلەن يامان ئىش قىلدۇرماقتىن ھەرگىزمۇ
 ئويلاپ باقمىغان!» دەپ قەسەم ئېچىپ بەردىم.

شەيتان ئۆز دەردىنى تۈكۈپ ئىچىنى بوشاتقاندىن كېيىن :
— توغرا، مەن ئەزەلدىن سىلەر ئادەمزات بىلەن دۈشمەن
بولۇپ كەلدىم، — دەپتۇ زاھىدقا، — شۇڭا، ئادەم پەرزەنتىگە
ھەر قانچە ياخشىلىق قىلاي دېسەممۇ ئىشەنمەيدۇ. قارا، سېنى
ئوقۇتۇپ موللا قىلاي، روھىي - زېمىنگە قۇتبىل ئەفتاب قىلاي
دېسەممۇ ئۇنىماۋاتسەن. ئادەم پەرزەنتلىرى بۇ ئالەمدە ھەر قانچە
گۇناھ قىلسىمۇ، «شەيتان ئاز دۈردى» دەپ مەسئۇلىيىتىنى ماڭا
ئارتىپ قويۇشىدۇ. ھەتتا كىچىك بالىلارمۇ مېنى دۈشمەن
كۆرىدۇ: «بىزنى ئاز دۇرغۇچى شەيتان» دەپ ئۇيلىشىپ، مېنىڭ
نامىغا لەنەت ئوقۇشىدۇ. شۇڭا، سىلەر ئادەمزات ماڭا مۇشۇنداق
مۇئامىلە قىلساڭلار، مەن يەنە نېمىشقا سىلەرنى دۈشمەن تۇتماي!
شەيتان سۆزلىگەن سېرى غەزەپتىن يىرىلغۇدەك بولۇپ
كىتىپتۇ. ئاخىر ئۇ زادى چىدىيالمىي:

— ھەي دەججال، قېنى ئىشەن! مانا دۈشمىنىڭ ئالدىڭدا
تۇرۇپتۇ. كۈنى ئۇرماي نېمە قاراپ تۇرىسەن! — دەپ
ۋارقىراپتۇ.
زاھىد سول يېنىغا قاراپ يەردە ئولتۇرغان بىر ھەيۋەتلىك
مەخلۇقنى كۆرۈپتۇ. ھېلىقى مەخلۇق قولدىكى بەش يۈز پاتمان
كەلگۈدەك بىر جۇۋالدۇرۇز بىلەن توقۇم تىكىپ ئولتۇرغانىكەن.
ئۇنىڭ يېنىدا بىر پاتمان پايىتما ۋە ئېشەك سۈرەتلىك بىر جانىۋار
بار ئىكەن. ئۇنىڭ زەڭگى قىزىل مەخمەلدەك بولۇپ، ئۇنىڭ ھەر
بىر تال تۈكىدىن خىلمۇ خىل ئاۋاز چىقىرىپ تۇرىدىكەن. بۇ
ئاۋازنى ئاڭلىغان ھەر قانداق ئادەم زادى چىداپ تۇرالمىدىكەن.
بۇ جانىۋارنىڭ پېشانىسىگە: «بۇ ئېشەك دەججالنىڭ ئېشىكى،
ئېتى لەئىللانىيە. قىيامەت كۈنى، دەججال بۇ ئېشەككە مېنىپ
مالىمان چىقىرىدۇ» دەپ يېزىپ قويۇلغانىكەن. ئۇنىڭ ئېشىكى
بۇ چاغدا دەججال ئورنىدىن تۇرۇپتۇ ۋە: «ئاللىھۇمما، ئاللىھۇمما»
— سىلەر ئادەمزات مېنىڭ پەيغەمبەرلىكىمگە ئىشەنمەي

مېنى يالغان پەيغەمبەر، دەيسلەر. خەپ، بىزنىڭمۇ ئوتتۇرىغا چىقىدىغان كۈنىمىز كېلۇر، شۇ چاغدا سەن ئادەم پەرزەنتلىرىدىن ئۆچ ئالمىغىنىمىزنى كۆر! — دەپ ۋارقىراپتۇ. — دە، قولىنى ئۇزارتىپلا زاھىدىنىڭ ياقىسىدىن تۇتۇپتۇ. بۇ چاغدا زاھىدى ئىسمى ئەزەمنى ئوقۇپ، بىر ھۈرۈپلا دەججالىنى بېشىدىن ئېگىز كۆتۈرۈپ بەرگە ئۇرماقچى بولتۇ. بۇ چاغدا شەيتان ئارغا چۈشۈپ: «ئەلەيھىسسالام، ئەلەيھىسسالام» دەپ مەنغا قارىدى. — ھەي قۇدرەتلىھ، مەنغۇ بىكار كىشى. ئۆزىڭنى ھاردۇرۇۋالسىز. دەججالغا ئۆلۈم يوق، دېگەننى ئاڭلىمىغانمۇ؟ ئۇنى قويۇپ بېرىڭ. مېنىڭ ھازىرغىچە ئۇرۇشقان ئىككى ئادەمنى ئاجرىتىۋاتقىنىم مۇشۇ، — دەپ سالا - سۈلھى قىپتۇ. بۇ چاغدا غايىبىتىن:

— ئى ھەزرىتى ئادەم، بۇنى قويىۋەت. ئۇنىڭ ئەجلى ھەزرىتى ئەيسانىڭ قولىدا، — دېگەن ئاۋاز ئاڭلىنىپتۇ. «كۈللى فىرئۇنل مۇسا، كۈللى دەججاللىل ئەيسا»^① دېگەن تەمسىل شۇنىڭدىن قالغانىكەن.

قۇرۇلۇشقا ھاشار ئىشلەۋاتقان مۇرىتلار بابايى قەمبەرنىڭ ھېكايىسىنى ئاڭلاپ، چاشگاھ ۋاقتى بولۇپ قالغانلىقىنىمۇ تۇيۇشمىدى. ئىسسىقتا ئىشلەپ دۈمبىسىدىن ئاققان تەرنىڭ دەستىدىن كۆڭلەكلىرى بەدەنلىرىگە چاپلىنىشىپ كەتكەن ھاشارچىلار ھېرىپ - ئېچىپ ماغدۇرىدىن كەتكەندە، ئۇلارنى ئىشقا سېلىۋاتقان ھەمدەم سوپى دېگەن خەلىپە ئۇلارنى چۈشلۈك تاماق يېيىشكە ئاران قويۇپ بەردى. ئېغىر مېھنەتنىڭ دەستىدىن ماغدۇرىدىن كېتىشكەن بۇ خۇدايى بەندىلەر سەردار ئىشان تەرىپىدىن بېرىلىدىغان خۇدايى ئاشقا ئاران ئېغىز تېگىشتى.

① ھەرەپ ماقالى: «ھەزرىتى مۇسا پەيغەمبەر بار. ھەر دەججالغا ھەم ئاخىر بىر ئەيسا پەيغەمبەر بار.»

بۇ خۇدائى ئاشنىڭ خېمىردىن سۈيى كۆپ ئىدى، بەرگەن پۇچۇق زاغرىسى خۇددى تېزەككە ئوخشايتتى. نېرىراقتا نەشە - بەگنى تولا شوراپ، مەست - سەرمەست بولۇشۇپ كېتىشكەن بىر توپ بەگگى سوپىلار ھەدەپ ۋارقىرىشىپ جەررە سېلىشۋاتاتتى. باياتىن ھايۋاندىن بەتتەرىئىشلەپ يامان ھېرىپ كەتكەن بابايى قەمبەر نارازى بولۇپ، بىر - ئىككى ئېغىز غۇدۇڭشۇپ قويۇۋېدى، يۇنى ئاڭلاپ قالغان بىر سوپى دەرھال سەردار ئىشانغا چىقىپ قويدى. ئۇزاقتىن بېرى بابايى قەمبەرنىڭ كوكۇلىسىنى تۇتالماي پايلاپ يۈرگەن سەردار ئىشان بۇ گەپنى ئاڭلاپ: — ھە، شۇنداقمۇ؟ — دېدى زەھەر خەندىلىك بىلەن، — مۇقەددەس دۇئالار ئۇنىڭغا كاشىلا قىلىۋېتىپتۇ - دە! ئەسلىدە بىزمۇ بۇ مۇرتەتنىڭ نوخلىسىنى ئېلىپ قويمايلى، دەپ ئويلىغان. ئۇنداق بولسا، بىز ئۇنىڭغا چىرايلىق ئاۋازلار ئاڭلىنىدىغان بىر ماكان تېپىپ بېرىپىلۇق! ئۇنى ئاپىرىپ ھەپسە تېگىگە تاشلاڭلار! بىر نەچچە زەھەر خەندە سوپى سەردار ئىشاننىڭ پەرمانىنى ئاڭلاپ، بابايى قەمبەرنىڭ داد - پەرياد كۆتۈرگىنىگە قارىماستىن، ھەپسە تەرەپكە سۆرەپ مېڭىشتى...

سەردار ئىشان مەخدۇم ئەزەمدىن كېيىن مۈلكىي قەشقەرىيەدە باش كۆتۈرگەن يەنە بىر ئەشەددىي تەرىقەتچى ئىدى. ئۇ بارغانلىقى يەرلەردە ئۆز ئەتراپىغا بىر توپ ئەسەبىي لۈكچەك، تەلۋە سوپى، تەرسا ئاشىقلارنى بېغىپ، زەرەپشان، خالاستان ۋادىلىرىدىكى يەكەن، پوسكام، قاغىلىق، مەكىت، مارالۇبشى قاتارلىق جايلاردىكى ئىلىم - مەرىپەت، ئىشقى سەنئەت ئەھلى ئارىسىدا «توۋا قىلدۇرۇش»، «قىنىغا سېلىپ قويۇش»، «نوخلىسىنى ئېلىپ قويۇش»، «رەسۋايى ئەزىم قىلىش»

قاتارلىق قانۇنسىز سۈلۈك پائالىيەتلىرىنى كەڭ ئەۋج ئالدۇرۇپ، بارغانلىكى يۈرت - ئايمىق، كىرگەنلىكى ئۆي - خانىمان، كۆرگەنلىكى سورۇن - سۈكۈنلەرنىڭ ھەممىسىدە ئۇچرىغانلىكى كىتاب - نامىلەرنى كۆيدۈرۈپ، ئىلىم - مەرىپەت، ھۈنەر - سەنئەت ئەسۋابلىرىنى چېقىپ - يۈزۈپ، كىتاب - نامىلەرنى ساقلىغان، ئوقىغان، نەغمە - ئۇسسۇل، غەزەل - قوشاق، بېيىت - قىزىقچىلىق... ئوينىغان، ئوينىيدىغان، قىلىدىغان، قىلغان، باشلىغان، باشلايدىغانلارنىڭ ھەممىسىنى «شەيتان پوقى يېگەن» دېگەن گۇناھ بىلەن «توۋا» قىلدۇرۇپ، «ئوخلىسىنى ئېلىۋېتىپ تۇرۇشقان» ئىدى. «سەرداخوجام لەشكەرلىرى يەكەن، قاغىلىق، مەكىت... ئەۋەلىرىدىكى داڭدار مۇغەنى، ئۇستاز رەقىياس ۋە ئىشقى - سەنئەت ئەھلىدىن يەكەنلىك مەشھۇر چارتارچى باباي قەمبەر باشلىق ئون ئۈچ زاتنى چىيان سۈيى بويىدىكى جاۋجاندا غار تۆشۈكلىرىگە كىرگۈزۈپ، ئاغزىنى بېكىتىپ تاشلاپ، ئۇلارنى، دۈملىمە تۆشۈك قىلىپ ئۆلتۈرۈشتى... جاۋجانغا بەند قىلىنغانلار ئارىسىدا ئۈچ خەرەك، بىر خارەت، ئىككى داپەندە، ئىككى ئايناق، ئىككى چارتاچى، ئۈچ ئاغلاقچى بار ئىدى... باباي قەمبەر تاڭلار مەھشەرگىچە چارتار چېكىپ ھايات تۇردىلەر...»^①

كېيىنكى چاغلاردا ئۇيغۇر خەلقى ئارىسىدا «باباي قەمبەر ناۋالىرى» دەپ مەشھۇر بولغان نەزمە - بېيىتلار شۇ چاغدا باباي قەمبەر جاۋجان غارىغا «دۈملىمە تۆشۈك» قىلىپ تىرىك كۆمۈلگەندە، تۆشۈكنىڭ ئىچىدە تۇرۇپ ئېيتقانىدى:

سېنىڭ سەللە كۈلاھتىڭدىن،
 مېنىڭ تەنۈر جالام ياخشى.
 ① «باباي قەمبەر»... قوليازما.

سېنىڭ تەسلىنىشى، ئاچماقلىقىدىن، سېنىڭ رىقابەتلىك
 ئاماللىرىڭ، ئاماللىرىڭ، پاك ئانادان ياخشى رىقابەتلىك، دەپ ئىشقا
 ئىشلىتىش، ئىشلىتىش، ئىشلىتىش، ئىشلىتىش، ئىشلىتىش، ئىشلىتىش،
 ھارام، نەپىسى، مەنلەمەتتىن، ئىشلىتىش، ئىشلىتىش، ئىشلىتىش،
 ھالال نەغمە، ئاۋاز، ياخشى ئىشلىتىش، ئىشلىتىش، ئىشلىتىش،
 سېنىڭ سۇلتان، مازارلىقىدىن، ئىشلىتىش، ئىشلىتىش، ئىشلىتىش،
 مېنىڭ چاۋجان غارىم، ياخشى، ئىشلىتىش، ئىشلىتىش، ئىشلىتىش،
 سېنىڭ «ئاپتاپ» چىزايىقىدىن، ئىشلىتىش، ئىشلىتىش، ئىشلىتىش،
 مېنىڭ مەشرەپ كۈنۈم، ياخشى ئىشلىتىش، ئىشلىتىش، ئىشلىتىش،
 سېنىڭ راھەت، پاراغلىقىدىن، ئىشلىتىش، ئىشلىتىش، ئىشلىتىش،
 مېنىڭ نەغمە - كۈنۈم، ياخشى، ئىشلىتىش، ئىشلىتىش، ئىشلىتىش،
 ئايا، قەمبەر تىنىم، تاپماي، ئىشلىتىش، ئىشلىتىش، ئىشلىتىش،
 يولۇڭدىن يۈرگەننىڭ ياخشى، ئىشلىتىش، ئىشلىتىش، ئىشلىتىش،
 چاۋجان - قىياغلىق ناھىيىسى، چىپان، يېزىسىدىكى
 تاراغز - ئازغانسالىدىكى بىر تاغنىڭ نامى ئىدى. كىشىلەر
 تارىختىن بۇيان باباي قەمبەر تىرىك كۈمۈلگەن ئاشۇ چاۋجان
 غارىنى «باباي قەمبەر مازىرى» دەپ تاۋاپ قىلىشىپ كەلمەكتە.
 دېمەك، شۇ چاغلاردا تېز زورىيىپ يېرىۋاتقان سەردار
 ئىشاننىڭ تەرىقىتى سەئىدىيە مەملىكىتىدە سۇلتان
 ئابدۇرەشىدخاننىڭ دەھرىي سەلتەنىتىدىن قالسلا، كىشىلەرنىڭ
 ئىدىيىسىنى، ئىش - ھەرىكىتىنى ئىدارە قىلىدىغان يەنە بىر
 ئۇھامچى «سەلتەنەت» بولۇپ قالغانىدى. سەردار ئىشان ھەتتا
 سۇلتان ئابدۇرەشىدخان ۋە ئۇنىڭ مەۋكەبىدىكى ئىشەنچلىك

ۋەزىرلىرىنىڭ ئۆزىنىڭ «ئىمامى رەببىنى مەشرۇتىيىتى» بىلەن سۇلتان ئابدۇرەشىدخاننىڭ دەھرىي مەشرۇتىيىتىنى بىرلەشتۈرۈش ھەققىدە «مەسئۇلىيەت» بېرىپ، سۇلتان ئابدۇرەشىدخان باشچىلىقىدىكى سەئىدىيە سەلتەنەتىنى ئۆزىنىڭ تەرتىپلىق قوللاشقا ۋە ئۇنى ھىمايە قىلىشقا قىيىنچىلىق قىلىدىغان سۇلتان ئابدۇرەشىدخان ئون يەتتە يىلنىڭ ئالدىدىكى ۋەلىئەھد سۇلتان ئابدۇرەشىدخان ئەمەس ئىدى. شۇ چاغدا سەئىدىيە مەملىكىتىدە ئاساسىي ھۆكۈمران ئورنىدا تۇرۇۋاتقان ئىلىم - مەرىپەت ھۈنەر - سەنئەت ئىدىيىسىمۇ ئىسلام دىنىغا ئېتىقاد قىلىدىغان ئۇيغۇرلارنىڭ مىللىي شەكلىنى ئاساس قىلغان، جەمئىيەت ئۈچۈن خىزمەت قىلىدىغان ئىلىم - مەرىپەت ۋە مىللىي سەنئەت ئىدىيىسى ئىدى. بۇنداق ئىلىم - مەرىپەت ۋە مىللىي سەنئەت ئىدىيىسىنىڭ مەزمۇنى، ماھىيىتى، ئەھمىيىتى، رولى، خاراكتېرى ئىپادىلەش شەكلى، ئۇسۇل - قۇرۇلمىلىرى ۋە بەدىئىي ئالاھىدىلىكلىرى سەئىدىيە مەملىكىتىدىكى ئۇيغۇر خەلقىنىڭ مىللىي ئەنئەنىسى، مىللىي غۇرۇرى، مىللىي ئىقتىدارى، مىللىي ئىرادىسى، مىللىي ئالاھىدىلىكى ۋە مىللىي ئارزۇ - ئىستىكالىرىنى نامايان قىلىش مەۋقەسى ئۈستىگە قۇرۇلغانىدى! بۇنداق ئىلىم - مەرىپەت ۋە مىللىي سەنئەت ئىدىيىسى كىشىلەرنى ئۆزلىرىنىڭ بەخت - سائادىتى ئۈچۈن كۈرەش قىلىشقا ئۈندەيتتى ۋە يېتەكلەيتتى، ھەققانىيەت ۋە پاك مۇھەببەت، ھالال تۇرمۇش، گۈزەل ئەخلاق - پەزىلەت ۋە ئۇلۇغۋار غايە ئۈچۈن كۈرەش قىلىشقا چاقىراتتى.

سەردار ئىشان باشچىلىقىدىكى جاھالەت كۈچلىرىنىڭ ئىلىم - مەرىپەتنى ۋە مىللىي سەنئەتنى دەپسەندە قىلىپ، پائالىيەتلىرىنى ئىسپات قىلىشقا چاقىراتتى.

① مەشرۇتىيەت - شەرئەت، ھاكىمىيەت، ئاساسىي قانۇن.

قەمبەر «قاتارلىق» 13 سەنئەت ئەھلىنى ئۆلتۈرگەنلىكى
 سەئىدىيە جەمئىيىتىگە قىلىنغان خىزمىتى بولۇپ، سۇلتان
 ئابدۇرەشىدخان ھاكىمىيىتىنىڭ كۈچلۈك تەھدىتكە دۇچ
 كېلىۋاتقانلىقىدىن دېرەك بېرەتتى. شۇڭا، بۇنداق تەھدىت -
 سۇلتان ئابدۇرەشىدخانغا جاھالەت كۈچلىرىنىڭ تەدرىجىي يۈسۈنىدا
 سەئىدىيە دۆلىتىنى ئاغدۇرۇپ تاشلايدىغان ئىنتايىن زور خەۋپكە
 ئايلىنىۋاتقانلىقىنى چۈشەندۈرۈپ بەردى. بابايى قەمبەر پاجىئەسى يۈز بېرىپ ئۇزاق ئۆتمەي، سەردار
 ئىشان «سەئىدىنامە» دېگەن رىسالىنى يېزىپ چىقىپ، تىخ ئۈچىنى
 بىۋاسىتە سەئىدىيە مەملىكىتىنىڭ ھۆكۈمدارى سۇلتان
 ئابدۇرەشىدخانغا قاراتتى. بۇ رىسالىدە مۇنداق دېيىلگەنىدى:
 «... بۇ مۇسۇلمانچىلىقتا، كۇپرانە - ناشايان قىلىقلار،
 ساز، نەغمە - ناۋالار، كۈلكە - چاقچاق، ئەپسانە قىلىقلار قەتئىي
 تەرك ھېسابلانغان زامانلارنىڭ بىرى ئەردى. بىر ياران
 ئۇلۇغلارنىڭ پايى - قەدەملىرى تېخى يەتمىگەن، دۇئا -
 نەپەسلىرىنىڭ تەسىرى پۇرسەت تاپالمىغان ئۇلۇغ ئېقىن بويىدىكى
 يىز باشى سەھراىنىدا شاھى تاتارلىق چوكان - سىكىلەك خاتۇننىڭ
 ئامەتلىرى ئاسمانغا ئۆرلەپ، رەشىدىل شاھى ئەزەم بىلەن قىرىق
 كېچە - كۈندۈز كۇپرانە ناشايان ئىشقى بىدئەتلىكى سادىر
 بولدىلەر... شاھى ئالەم شادلىقى خالاپقا ئالقىش ئەتمەك
 ۋاچىپلىنىپ، بىدئەتلىك قىلىدىغان تەرسائى بەندىلەرنىڭ سانى
 ئېشىپ، نۇخالىرى ئۆرلەپ، ئاشكارا ئىشقى قىلىماققا
 تۈتۈندىلەر... بۇ ئىش (ئەلدە) ئادەت بولۇپ قانات
 يايىدىلەر... شاھى ئالەم چوكان خاتۇنى بىلەن بىر قىرىق
 كېنيزەك، قىرىق ئەللامە، ساپاھ ھەمراھ ئەيىلەپ، كۆكەيەر،
 يولبۇرس ئوردىگاھلىرى، ئىشقى رەققاسلىرى شادلىق
 كۆرسەتتىلەر... تارتىلەر. بۇ چاغلاردا تارىخقا توققۇز يۈز

ئەللىك يەتتە، رەجەب، شەئبان ئىدىلەر...»^①
 بۇ رىسالىدە تىلغا ئېلىنغان «شاھى تاتار» دېگەن جاي
 ھازىرقى مەكتىننىڭ قۇمۇش مەھەللىسىنىڭ قەدىمكى نامى ئىدى.
 مەلىكە ئاماننىساخان ئاشۇ شاھى تاتار دېگەن يەردىن ئىدى؛
 «كۆكپەر»، «يولبۇرسى» دېگەن يەرلەر قاغىلىقتىكى كۆكپەر،
 يۇۋس دېگەن يەرلەرنى كۆرسىتەتتى؛ «رەشىدىل شاھى
 ئەزەم» — سۇلتان ئابدۇرەشىدخاننى، «چوكان سىكىلەك» —
 مەلىكە ئاماننىسا خېنىمنى كۆرسىتەتتى.

«سەئىدنامە» — سەردار ئىشان باشچىلىقىدىكى جاھالەت
 كۈچلىرىنىڭ رېئال سىياسىي ھاكىمىيەتكە ئۈمۈمىي ھۇجۇم
 قوزغاش سىگنالى ئىدى. دۆلەتنىڭ ھايات - ماماتلىقىغا ئالاقىدار
 بۇنداق چوڭ ھەق، چوڭ ناھەق مەسلىسىدە ئەمدى يول قويۇشقا،
 بېپەرۋالىق قىلىشقا ۋە يۇمشاق قوللۇق قىلىشقا زادى بولمايتتى.
 جاھالەتچى كۈچلەرنى ئۆز مەيلىگە قويۇپ بېرىش ئۆزىنى ئۆلۈمگە
 تۇتۇپ بېرىش بىلەن تەڭ ئىدى. شۇڭا، سۇلتان ئابدۇرەشىدخان
 پەرمان چۈشۈرۈپ، سەردار ئىشان باشلىق يەتتە ئىشاننى دەرھال
 قولغا ئېلىپ، جاھالەت كۈچلىرىنىڭ ئۆۈسى — ياستوڭغا
 ھەيدەپ ئاپىرىپ، كىيلىنىنى ئالدۇرۇپ، جامائەتكە سازايى
 قىلدۇردى...

نەزمە
 كەچتىم مەن زامانەڭدىن، ياخشىكىم — پامانڭدىن،
 ئاق سەللە، يېشىل سەللە، بىزارمەن تامانڭدىن،
 كەمبەغەل كەيسە كۇلاھىنى، ئىشانلىرىڭ ئادەم ئەمەس،
 ئۆلگۈچە ئېيتسام مۇقامىمنى، مەن ئۈچۈن ماتەم ئەمەس!
 يۈسۈپ قەدىرخان يەركەندى
 ① «سەئىدنامە» - قوليازما، 6 - بەت، رەشىدىلخاننىڭ قىلمىشى.

«... بۇ يىلىدىكى ئىككىنچى بۆلەك...»
 بۇ يىلىدىكى ئىككىنچى بۆلەك...
 بۇ يىلىدىكى ئىككىنچى بۆلەك...
 بۇ يىلىدىكى ئىككىنچى بۆلەك...
 بۇ يىلىدىكى ئىككىنچى بۆلەك...
 بۇ يىلىدىكى ئىككىنچى بۆلەك...

ئون ئىككىنچى باب

دوئاغا چۈشكەن تەقدىر

«گۈلى ئۈچۈن، تىكىنىمۇ ئائىلاج
 سۇغىرىلىدۇ.»

ئۇيغۇر خەلق ئەقلىيە سۆزلىرى

مىلادى 1560

1560 - يىلى (مايمۇن يىلى) كۈز يەسلى.

بۇ يىلى خوتەن دىيارىدا كۈز تولمۇ ئىسسىق كەلدى.
 ئالما - نەشپۈت قاتارلىق مېۋىلىك دەرەخلەر قايتا چېچەكلەپ
 كەتتى. بۇنداق ئەھۋالنى ياشلار تۇرماق، ھەتتا كۆپنى كۆرگەن
 كاداڭ قېرىلارمۇ ئىلگىرى كۆرۈپ باقمىغانىدى. ھەممە
 ئۆيلەرنىڭ گۈللۈكىدە ئەتىراپىدىكى ھۆپپىنىدە ئېچىلىپ
 كەتكەندى. باشقا گۈللەرمۇ بەس - بەستە ئېچىلىشىپ، زېمىنغا
 خوش پۇراقلىرىنى چاچماقتا ئىدى؛ كېچىلىرى يۇلتۇزلار
 پارىلداپ ئاسمانغا پاتماي قالاتتى؛ كۈندۈزلىرى غۇبارسىز كۆك
 ئاسماندا نۇرلۇق قۇياش كۈن بويى پەرەنجىسىنى بېشىدىن ئېلىپ
 تاشلاپ ھەر كۈنى ئەتىگەندىن تا كەچكىچە زېمىن ئۈستىدە
 ئۆزىنىڭ كۈمۈش قالقىنىنى ئويىناتتى؛ كىشىلەرمۇ ئۆيىنىڭ

ئىچىدىكى تىنجىق ئىسسىقچا چىدىيالىماي، چۈشلۈك، كەچلىك غىزلىرىنى باغدىكى دەرەخلەرنىڭ سايىسى ئاستىدا يېيىشىدىغان بولۇشقانىدى. كىراكەشلەر تەكشى سۈسپىلىگەن توپا يوللاردا ئاتلىرىنى قاترىتىپ، سەيلىچىلەرنى يۇرۇڭقاش^① بويىدىكى سالقىن سەيلىگاھلارغا توشۇپ ھارمايتتى. ئېيتىشلارغا قارىغاندا، ئىلگىرى بۇنداق ئادەت زادىلا كۆرۈلۈپ باقمىغانىكەن. زەھەر دەك ئاچچىق كۆز ئاپتىپى قەدىمكى ئۇدۇن^② بوستانلىقىنى يورۇتماقتا ئىدى. ئاسمان ئىنتايىن سۈزۈك بولۇپ، قۇياش كۆزنى چاقناتقۇدەك دەرىجىدە پارلىماقتا ئىدى. پايانىسىز تەكلىماكان قۇملۇقى بىلەن ئورالغان بۇ خوتەن ھۈدۇتلىقىدا بۇنداق سۈزۈك ياخشى كۈنلەر ناھايىتى كەم بولاتتى. بىراق، ھازىر ئۇدا بىر قانچە كۈن شۇنداق بولۇپ قالدى.

بۈگۈن ھىجرىيە 967 - يىلى ماھى مۇھەررەمنىڭ تۇنجى جۈمە كۈنى^③ ئىدى. قوللىرىغا ھاسا تاياق تۇتقان ئۈچ سالىپى ساياق دەرۋىش چوڭ يولدا تاراقلاپ چېپىپ كېتىۋاتقان كىزا مەپىلىرىنىڭ كەينىدىن سوكۇلداپ كېلىشىۋاتاتتى. ئۇلارنىڭ ئارىسىدا بىرى تولىمۇ سالاپەتلىك، يېشى قىرىقلاردىن ئاشقان، ئوتتۇرا بوي، ئورۇقراق ئەمما گەۋدىلىك ئادەم ئىدى. يېنىپ تۇرغان يوغان ئىككى كۆزى ئۇنىڭ نۇرئە چىرايىنى تېخىمۇ ئىللىق كۆرسىتەتتى. چېچى ئۈستۈرا بىلەن پاكىز قىرىلغان ئەمما ئارىلاپ ئاق سانجىغان ساقلى ئۇنىڭغا بۆلەكچىلا سۆلكەت ئانا قىلغانىدى. ئۇ ئۇچىسىغا يوللۇق دەرۋىش جەندىسى

① خوتەن دىيارىدىكى بىر دەريانىڭ نامى.
 ② خوتەننىڭ قەدىمكى ناملىرىنىڭ بىرى.
 ③ مىلادى 1560 - يىلى 10 - ئاينىڭ 5 - كۈنى.

كىيىۋالغان بولۇپ، بىلىنى شوينا بىلەن چىڭ باغلاپ، قەلەندەرلىك كىچىكلىكى بويىغا ئېسىۋالغانىدى. ئوتتۇرا ياشلىق بۇ دەرۋىشنىڭ يېنىدا كېتىۋاتقان قالغان ئىككى دەرۋىشنىڭ بىرى تولىمۇ جۈدە گۈڭۈ بولۇپ، ئۈستىگە ئاق بۇزدىن نېپىز يەكتەك كىيىۋالغان، بويىدىن ئورۇقلۇقى، قوڭۇر رەڭلىك تېرىسىدىن سۆڭىكى بىلىنىپ تۇراتتى. ئۇنىڭ ئاز - تولا ئاق ساتىجىغان ياخما قارا چاچلىرى، قورۇق كىرگەن ياداڭغۇ، ياغاق يۈزىگە قارىغان ئادەمنىڭ تېنى ۋەھشىيەتتىن شۇر كىنەتتى. ئۇنىڭ بىر تۇتام قارا ساقلىنىڭ ئۇچىغا بىر تال سامان چاپلىشىپ قالغان، يەنە بىر تال سامان ئۇنىڭ چېپ يۈزىدىكى يىرىك ساقلىغا چاپلىشىپ قالغانىدى؛ يەنە بىر دەۋرىش پاكار سېمىز بولۇپ، خۇددى بىر نەچچە كۈن بەز يېمىگەن مۈشۈكىنىڭكىدەك كۆزلىرى بىلەن ئالاق - جالاق بولۇپ ئەتراپقا تىكلەتتى. ئۇنىڭ جاۋغايلىرىدا مۇغەبەرلىك، خۇشامەتچىلىك كۈلكىسى ئويىناپ تۇراتتى. ئۇ بېشىغا يېشىل رەڭلىك دەرۋىش كۇلاھىسى كىيىۋالغانىدى.

بۇ ئۈچ دەرۋىشنىڭ ئارىسىدىكى سالاپەتلىك، سۈلكەتلىك بىرى — سەئىدىيە مەملىكىتىنىڭ «رەشىدىل شاھى ئەزەم» دەپ ئاتالغان پادىشاھى — سۇلتان ئابدۇرەشىدخان ئىدى. قالغان ئىككى ئادەمنىڭ ئارىسىدىكى ئۇزۇنتۇرا دەرۋىش — سۇلتاننىڭ مىر ئەنۋار سوپى دېگەن ساقىيسى، پاكار سېمىز دەرۋىش — سۇلتاننىڭ موللا مەھمۇت سوپى دېگەن مەھرىمى ئىدى.

سۇلتان ئابدۇرەشىدخان ئۆزىنىڭ ئادىتى بويىچە دەرۋىشچە كىيىنىپ ھەر ئۈچ يىلدا بىر قېتىم بىر ئۆلكىنى باشتىن - ئاياغ پىيادە كېزىپ چىقاتتى. بۇ ئۇنىڭ سەئىدىيە مەملىكىتىنىڭ تەخت ساھىبى بولغاندىن كېيىن، خوتەن مەۋزىسىنى ئىككىنچى قېتىم پىيادە كېزىپ كۆزدىن كەچۈرۈشى ئىدى. بۇ قېتىم ئۇ مەخسۇس

يورۇڭقاش دەرياسى ساھىلىغا بېرىپ، قاشتېگەر^①لەرنىڭ دەريادىن قاشتېشى سۈزۈشىنى كۆرمەكچى ئىدى.

* * * * *

ئۇلار چاشگاھ مەھەلدە يورۇڭقاش بويىدىكى جامەدار^② دېگەن راباتقا يېتىپ كېلىشتى. بۇ راباتقا بىر قېرى كىشى قارايتتى، دەرۋىشلەر راباتقا كىرىپ بىر دەم ئارام ئېلىشتى. ئاندىن ئۇلارنىڭ ئارىسىدىكى ھېلىقى ئوزۇنتۇرا دەرۋىش راباتچى قېرىغا قاراپ تەزىم قىلدى ۋە:

— ئى ھۆرمەتلىك تەقسىر، بىز ئۇزۇن سەپەردىن كەلدۇق، ناھايىتى ھاردۇق ۋە تولىمۇ چاڭقاپ كەتتۇق. قورساقلىرىمىز مۇ ئېچىپ، ماغدۇرىمىزدىن كېتىپ قالدۇق. قازان - قۇمۇچىڭىزنى بېرىپ تۇرغان بولسىڭىز، بىز ئۇماچ ئېتىپ يەۋالغان بولساق؟ — دېدى.

ۋاي ئىسىت، — دېدى راباتچى قېرى ھەسزەت چېكىپ، — سۈكەندە ئۈنۈم تۈگەپ قالغانىدى. بولمىسا، ھازىرلا ئۇماچ پىشۇرۇپ بەرگەن بولاتتىم. ئازراق تەخىر قىلغان بولساڭلار، خانلىق خەزىنىدىن ئۇن سېتىۋېلىپ كېلىپ، دېگىنىڭلارنى قىلىپ بەرگەن بولسام. دەرۋىشلەر راباتچى قېرىنىڭ گېپىنى ئاڭلاپ بىر - بىرىگە قاراشتى. بۇ چاغدا، ئۇلارنىڭ ئارىسىدىكى سېمىز، پاكار دەرۋىش ھېلىقى سالاپەتلىك دەرۋىشكە — سۇلتان ئابدۇرەشىدخانغا قاراپ:

— تەقسىر خوجام، سىز بىز يەردە ئازغىنا دەم ئېلىپ تۇرغايىسىز، مەن بىر ئەنۋار سۈيى بىلەن بىللەن ئۇچقاندەك

① قاشتېگەر — دەريادىن قاشتېشى سۈزگۈچى.
② خوتەن شەھىرىگە قاراشلىق بىر جايىنىڭ نامى.

شەھەرگە كىرىپ، سىز ئۈچۈن يەيدىغان بىر نەرسە تېپىپ چىقاي، — دېۋىدى، سۇلتان ئابدۇرەشىدخان ماقۇل بولۇپ بېشىنى لىگىشتى ۋە:

— ھەممە ئىشنى ئۆزىڭىز بىلىسىز، — دېدى، — شۇنداق قىلىشنى لازىم كۆرگەن بولىسىڭىز، خۇدايىمغا ئامانەت، يول بولسۇن! تېز كىرىپ، تېز چىققايسىزلىرى. خوتەن مەۋزىئىنىڭ ئۇلۇغلىرىنى ھەرگىز چۆچۈتۈپ، بىز ئاۋنتە قىلىشنى قويمىغايسىزلىرى! — قۇللۇق! — دېيىشتى مىرئەنۋار سوپى بىلەن موللا مەھمۇد سوپى تەڭلا. ئاندىن ئۇلار سۇلتان بىلەن خوشلىشىپ شەھەرگە قاراپ ئۇچقاندەك يۈرۈپ كېتىشتى.

ھۆرمەتلىك كىتابخان مەلۇم بولغاچكى، سۇلتان ئابدۇرەشىدخاننىڭ مىرئەنۋار سوپى بىلەن موللا مەھمۇد سوپى ئىككىسىگە: «خوتەن مەۋزىئىنىڭ ئۇلۇغلىرىنى چۆچۈتۈپ بىز ئاۋنتە قىلىپ قويمىغايسىزلىرى!» دەپ ئالاھىدە چېكىلىشىدە مۇنداق بىر سەۋەب بار ئىدى. بۇنى چۈشىنىش ئۈچۈن گەپنى يەنىلا ئاقسۇ نايبى، شاھزادە ئابدۇلەتەپ خاننىڭ ئۆلۈمىدىن باشلاشقا توغرا كېلىدۇ.

سۇلتان ئابدۇرەشىدخاننىڭ جەمئىي ئون ئىككى ئوغۇل پەرزەنتى بار ئىدى. بۇ ئوغۇللاردىن ئالتىسى خانىكە چۈچۈك خانىمىدىن تۇغۇلغان بولۇپ، ئۇلار: ئابدۇلەتەپ سۇلتان،

ئابدۇكەرىم خان سۇلتان، ئابدۇرەھىم سۇلتان^①، ئىبراھىم سۇلتان، مۇھەممەت خان سۇلتان^② ۋە ئەبۇسەئىد سۇلتانلار ئىدى؛ بۇلارنىڭ ئارىسىدا ئابدۇلەتىپ سۇلتان ئاقسوغا نايىب قىلىپ ئەۋەتىلگەندىن كېيىن ئىسيانچى قازاق سۇلتانى ھەقنەزەر خان تەرىپىدىن ئۆلتۈرۈۋېتىلگەنىدى؛ ئىبراھىم سۇلتان — سوپى سۇلتان دەپمۇ ئاتىلاتتى. ئۇ ھازىر قەشقەرنىڭ نايىبى بولۇپ تۇرۇۋاتقانىدى.

سۇلتان ئابدۇرەشىدخاننىڭ باشقا تائىپەلەردىن ئەمرىگە ئالغان خانىش، بانۇلىرىدىن تۇغۇلغان يەنە ئالتە ئوغلى بار ئىدى. ئۇلار: قورەيش سۇلتان، مۇھەممەت ياقى سۇلتان، مۇھەممەتشاھ سۇلتان، يۈنۈس سۇلتان ۋە ئابدۇرەھىم خان سۇلتانلار ئىدى. ئابدۇرەھىم خان سۇلتان ئابدۇرەشىدخان قازا قىلىپ ئۈچ ئايدىن كېيىن دۇنياغا كەلدى. ئۇنى سۇلتان ئابدۇكەرىم خان بېقىپ چوڭ قىلدى.

شاھزادە ئابدۇلەتىپ خان قازاغا ئۇچرىغاندىن كېيىن سۇلتان ئابدۇرەشىدخان ئۆزىنىڭ شاھزادىلىرى ئارىسىدىن كىمنى ئاقسوغا نايىب قىلىپ تەيىنلەش ھەققىدە باش قاتۇرۇۋاتقاندا، ئۇنىڭ مۇھۇردار ۋەزىرى ئەمىر يۈسۈپ قېدىر خان يەركەندى سۇلتانغا ئىككىنچى شاھزادە ئابدۇكەرىم خاننى ئاقسوغا نايىب قىلىپ بەلگىلەشنى تەكلىپ قىلدى. سۇلتان ئابدۇرەشىدخانمۇ ئابدۇكەرىم خاننى ئاقسوغا نايىب قىلىپ قويۇشنى دەزھال ماقۇل كۆردى. بىراق، شاھزادە ئابدۇكەرىم خان ئاقسوغانىڭ نايىبلىقىنى قوبۇل قىلغىلى ئۈنمىدى.

ئەي شانۇشەۋكەتلىك سۇلتان ئاتا، — دېدى ئابدۇكەرىم خان، — ئەي ھەزرىتى شاھىي ئەزەم، ھەزرىتىنىڭ ئۆمرى

① ئابدۇرەھىم سۇلتان — سۇلتان ئابدۇرەشىدخان ھايات ۋاقتىدا، تىبەت سوقۇشلىرىنىڭ بىرىدە قازا بولۇپ كەتكەنىدى.
 ② مۇھەممەت خان سۇلتان — «ھەزرىتى خاقانى ئەزەم سۇلتان مۇھەممەت خان» دېيىلگەن كىشى. ئۇ سەئۇدىيە ئەمىلىكىنىڭ 4-ئەۋلاتى خاتى بولغان.

ئۇزۇن بولسۇن، دۆلەتلىرى ھەددىدىن زىيادە بولسۇن،
ھەزرەتلىرى شاھلىق تەختىدە مەڭگۈ ئولتۇرغايلا. مەندەك بىر
ئاددىي پەرزەنتنىڭ ئۆزلىرى قەدەم باسقان ئۇرۇنغا ئاياغ قويۇشقا
نېمە ھەددىم بولسۇن؟ ئۆزۈمنى ھەقتا ئاللا يولىدا ئۆزلىرىنىڭ
خىزمەتلىرىگە بېغىشلىغان بەندىمەن. مېنىڭدە ھەزرىتى
پەدەرىمنىڭ مۇبارەك پايەسىنى ئاستانە تۇتۇپ، بىر نەچچە زامان
ھەزرەت سۇلتان ئاتامنىڭ خىزمەتلىرىدە بولسام دېگەن نىيەتتىن
باشقا نىيەت يوق. ئاقسۇ ھۇدۇتلۇقىدەك چوڭ بىر ئۆلكىنىڭ
نايىبلىقىنىڭ ھۆددىسىدىن چىقالماسلىقتىن ئەنسىرەپ، كۆپ
پەرىشان بولۇپ تۇرۇپتىمەن. مېنىڭدەك بىر نادانغا يېڭىساردەك
كىچىك بىر يۇرتنىڭ نايىبلىقىمۇ كۇپايە قىلۇر. ماڭا ئۇنىڭدىن

ئارتۇقچە بىر نەرسە كېرەك ئەمەس.
سۇلتان ئابدۇرەشىدخان ئوغلىنىڭ بۇ سەمىمىي سۆزلىرىنى
ئاڭلاپ جىم ئولتۇرۇپ قالدى.
بىراق، بۇ چاغدا شاھزادە ئىبراھىم سۇلتاننىڭ ئەتكەسى،
بارلاس ئەمىرلىرىدىن ئەمىر ئەھمەت بارلاس بىلەن ئەمىر
مەھمۇت بارلاس سۇلتانغا: «شاھزادە ئابدۇكەرىم خان
قارانىيەتلىك قىلىپ، سەلتەنەت داغدۇغىسى قىلىۋاتىدۇ. ئۇ
تەمەننا دىمىغىدىن ھاكىمىيەت دۇتىنى چىقىرىۋاتىدۇ!» دەپ
چىقىمچىلىق قىلىشتى.

سۇلتان ئابدۇرەشىدخان ئۆز پۇشتىدىن بولغان شاھزادىلىرى
ئىچىدە شاھزادە ئابدۇكەرىم خان دېگەن ئوغلىنى راستچىللىقى
ۋە سەمىمىي، ھالال ئىش قىلىدىغانلىقى بىلەن باشقا ھەممە
ئوغۇللىرىدىن ياخشى كۆرەتتى. ئۇنىڭ ئاقسۇنىڭ نايىبلىقىنى
رەت قىلغانلىقىنى كۆرگەن سۇلتان ئۇنىڭدىن رەنجىپ قالدى -
دە، ئۇنى سىناپ كۆرمەكچى بولۇپ، ئۇنى دەرھال ھۇزۇرىغا
چاقىرتتى ۋە: «مۇنۇ بېيىتنى رەقەم قىل» دەپ ئەمىر قىلدى.
شاھزادە ئابدۇكەرىم خان دىر - دىر تىترەپ تۇرۇپ، ئاتىسى

سۇلتان ئابدۇرەشىدخاننىڭ ئاغزىدىن داندۇمۇ دانە قىلىپ
ئېيتىلىۋاتقان پارسچە بېيىتنى قەغەز يۈزىگە چۈشۈرۈشكە
باشلىدى:

پەدەر كۈش پادىشاھى رانە شاھىدە،
ئەگەر شاھىدە بەجۈز شەش ماھانەھ پايەد!

سۇلتان ئابدۇرەشىدخان ئۇنىڭغا پارسچە ئېيتىلغان بۇ
بېيىتنى يەنە ئۇيغۇرچە يېزىپ چىقىشقا ئەمىر قىلدى:
شاھزادە ئابدۇكەرىم خان دەرھال بەلۋېغىنى بويىغا سېلىپ
يىغلاپ تۇرۇپ مۇنداق يازدى:

ئاتىسىنى ئۆلتۈرگۈچىلەرگە تەخت ياراشماس،
ياراشسىمۇ، تەختتە ئالتە ئايدىن ئارتۇق ئولتۇرالماس!

— ئى پەرزەنت ئابدۇكەرىم خان، بىز سېنىڭ بۇ قىلىقنىڭنى
ھەرگىز چۈشەنمىدۇق، — دېدى سۇلتان ئابدۇرەشىدخان ئۇنىڭغا
كايىپ تۇرۇپ، — سېنىڭ ئاقسۇ ھۇدۇتلۇقىنىڭ نايىبلىقىنى
رەت قىلىشقا راستتىنلا باشقىلار ئېيتقاندەك، تەمەننا
دىمىغىڭدىن ھاكىمىيەت دۈتىنى چىقىرىۋاتقانلىقىڭدىن بولغان
بولسا، ھە؟! كېرەك يوق. بۇنداق ئىشلارغا ئەجەبلىنىپ
كەتكىلى بولمايدۇ. بىلەمسەن، قەدىمدىن تارتىپ كېلىپ چىقىشى
شۇنداق ئېسىل پادىشاھزادىلەرنىڭ قولىدىنمۇ شۇنداق
پەسكەشلىك تولا كەلگەن. مەسىلەن، خىسراۋ پەرۋىز^① شىرۋىيە
ئەرىپىدىن ئۆلتۈرۈلدى. شىرۋىيە خىسراۋ پەرۋىزنىڭ ئوغلى

① خىسراۋ پەرۋىز (590 - 628 - يىللىرى تەختتە) ئىمران تىمانىيلار سۇلالىسىنىڭ
14 - قۇلاد پادىشاھى.

ئىدى، خىسراۋ پەرۋان ھورمۇزنىڭ ئوغلى، ھورمۇز ①
 نۇشربۇاننىڭ ئوغلى. نۇشربۇان ② كەيقۇبادنىڭ ئوغلى،
 كەيقۇباد ③ فىروزەنىڭ ئوغلى، فىروزە ④ يېزىدىگىرنىڭ
 ئوغلى، يېزىدىگىر ⑤ بەھرام گورنىڭ ئوغلى ئىدى. بەھرام
 گور ⑥ مۇ ئەسلى پۇشتىدىن ئالغاندا، پەرىدۇنغا ئۆلىشىدۇ.
 پەرىدۇن ⑦ مۇ ئەسلى پۇشتىدىن ئالغاندا كىيامۇرسقا يېتىدۇ.
 كىيامۇرس ئەجەم نەسەبچىلىرىنىڭ قارىشىچە ئادەم
 ئەلەيھىسسالامغا ئۆلىشىدىكەن. مانا مۇشۇنداق بىر ئېسىل پادىشاھ
 بالىسىمۇ بىر رەزىل ئىشنى قىلىپ قويۇپ، ئالتە ئايدىن كېيىن
 تائۇن كېسىلىگە مۇپتىلا بولۇپ، جەھەننەمگە يول ئالدى.
 ئەرەبلەردىكى خەلىپە خانداندىنمۇ مۇنتەسىر ⑧ خەلىپىدىن
 ئىسىلراق كىشى يوق ئىدى. ئۇ بولسا مۇنتەھەككىلنىڭ ئوغلى،
 مۇنتەھەككىل ⑨ مۇنتەھەسمنىڭ ئوغلى، مۇنتەھەسەم —
 ھارۇن رەشىدنىڭ ئوغلى، ھارۇن رەشىد ⑩ مەھدىنىڭ ئوغلى،

- ① ھورمۇز يەنى ھورمۇز VI (579 - 590 - يىللىرى تەختتە) — ئىران ساسانىيلار سۇلالىسىنىڭ 13 - ئەۋلاد پادىشاھى.
- ② نۇشربۇان (531 - 579 - يىللىرى تەختتە) — ئىران ساسانىيلار سۇلالىسىنىڭ 12 - ئەۋلاد پادىشاھى.
- ③ كەيقۇباد، يەنى كەيقۇباد I (487 - 531 - يىللىرى تەختتە) — ئىران ساسانىيلار سۇلالىسىنىڭ 11 - ئەۋلاد پادىشاھى.
- ④ فىروزە، يەنى فىروز (458 - 487 - يىللىرى تەختتە) — ئىران ساسانىيلار سۇلالىسىنىڭ 10 - ئەۋلاد پادىشاھى.
- ⑤ يېزىدىگىر، يەنى يېزىدىگىر I (440 - 458 - يىللىرى تەختتە) — ئىران ساسانىيلار سۇلالىسىنىڭ 9 - ئەۋلاد پادىشاھى.
- ⑥ بەھرام گور (420 - 440 - يىللىرى تەختتە) — ئىران ساسانىيلار سۇلالىسىنىڭ 8 - ئەۋلاد پادىشاھى.
- ⑦ ئىرانلىقلارنىڭ ئەيمانۇي پادىشاھلىرى.
- ⑧ مۇنتەھەسەر (861 - 862 - يىللىرى تەختتە) — ئەرەب ئابباسىيلار خەلىپىلىكىنىڭ 11 - ئەۋلاد خەلىپىسى.
- ⑨ مۇنتەھەككىل (847 - 861 - يىللىرى تەختتە) — ئەرەب ئابباسىيلار خەلىپىلىكىنىڭ 10 - ئەۋلاد خەلىپىسى.
- ⑩ مۇنتەھەسەم (833 - 842 - يىللىرى تەختتە) — ئەرەب ئابباسىيلار خەلىپىلىكىنىڭ 8 - ئەۋلاد خەلىپىسى.
- ⑪ ھارۇن رەشىد (786 - 809 - يىللىرى تەختتە) — ئەرەب ئابباسىيلار خەلىپىلىكىنىڭ 5 - ئەۋلاد خەلىپىسى ئىدى.
- ⑫ مەھدى (775 - 785 - يىللىرى تەختتە) — ئەرەب ئابباسىيلار خەلىپىلىكىنىڭ 3 - ئەۋلاد خەلىپىسى ئىدى.

مەھدى - مەنسۇرنىڭ ئوغلى، مەنسۇر^① مۇھەممەتنىڭ ئوغلى؛ مۇھەممەت ئەلىنىڭ ئوغلى، ئەلى ئابدۇللانىڭ ئوغلى، ئابدۇللا ئابباس رەزىيەللاھۇ ئەنھۇنىڭ ئوغلى ئىدى. ماۋرا ئۇننەھردە ئابدۇلەتىق مىرزىا سەمەرقەندنىڭ سىرتىدىكى ئابى سۈرۈخنىڭ لېۋىدە ئاتىسى ئۇلۇغئىپەك مىرزىدەك ئۇلۇغ ئالىم، ئادىل پادىشاھنى ئۆلتۈردى. ئابدۇلەتىق مىرزىا ئۇلۇغئىپەكنىڭ ئوغلى، ئۇلۇغئىپەك شاھرۇھ مىرزىنىڭ ئوغلى، شاھرۇھ مىرزىا ساھىقىران تېمۇر كورگانىنىڭ ئوغلى ئىدى. قارا، شىرۋىيە، مۇنتەسىر ۋە ئابدۇلەتىق مىرزىدەك شۇم پېشانە پادىشاھزادىلەر ئاتىلىرىنى ئۆلتۈرۈپ ئالتە ئايدىن ئوشۇق ياشىيالىدى. ئى پەرزەنت، بىلىش كېرەككى، ئادەم نەسەب - ھەسبى بىلەن مەرتىۋىلىك سانالماس، بەلكى دىيانەتلىك ۋە تەقۋادارلىق بىلەن ئۇلۇغ مەرتىۋىلەرگە ئۇلىشالايدۇ!

ئاقسۇ ئۆلكىسى سەئىدىيە مەملىكىتىنىڭ شىمالىي ھۈدۇتلىقىدىكى جېگرا ئۆلكىسى ئىدى. ئۇنىڭ ئۈستىگە، سۇلتان ئابدۇرەشىدخان بالىلىق ئۆسمۈرلۈك ۋاقتىدا مۇشۇ ئۆلكىدە نايىب بولغانىدى. ئىسيان كۆتۈرگەنلىكتىن، ئاكىسى سۇلتان سەئىدخان تەرىپىدىن يوقىتىلغان شاھزادە ئىمىن خوجا سۇلتانمۇ مۇشۇ يەردە نايىب بولغانىدى. شۇڭا، بۇ يەرگە قانداق ئادەمنى نايىب قىلىش - پۈتۈن سەئىدىيە سەلتەنەتنىڭ ئامان - ئەپسەنلىكىگە بېرىپ تاقىلىدىغان مۇھىم دۆلەت ئىشى بولۇپ ھېسابلىناتتى. سابىق ئاقسۇ نايىبى، سۇلتاننىڭ تۇنغۇچ ئوغلى ۋەلىئەھد ئابدۇلەتىپ سۇلتان ئىسيانچى قازاق - قىرغىزلار تەرىپىدىن ئۆلتۈرۈلگەندىن كېيىن سۇلتان ئابدۇرەشىدخان بۇ ئۆلكىگە نايىبلىققا بەلگىلەش ئۈچۈن بىرەر مۇۋاپىق نامزات

① مەنسۇر يەنى ئەبۇ جەففار (754 - 775 - يىللىرى تەختتە) - ئەرەب ئابباسىيلار خەلىپىلىكىنىڭ 2 - ئەۋلاد خەلىپىسى ئىدى.

ئاپالماي بېشى قېتىپ تۇرغىنىدا، مەۋكەب ئىككىنچى ئوغۇل شاھزادە ئابدۇكەرىم خاننى ئاقسۇغا ئايىپ قىلىپ كۆرسەتكەن بولسىمۇ، ئەمما شاھزادە ئابدۇكەرىم خان ئاقسۇنىڭ ئايىبلىقىنى قوبۇل قىلىشنى خالىمىدى.

ئابدۇكەرىم خان سالھ، پەزىزكار ۋە كەمبەغەلىپەرەس بىر شاھزادە ئىدى. ئۇ خوجا مۇھەممەت شېرىپ بۇزۇكۋارنىڭ چوڭ يارانلىرىدىن بولغان مۇھەممەت ۋەلى سويىغا قول بېرىپ، مۇرىتلىقىنى قوبۇل قىلغانىدى.

بۇ مۇرىتلىقنى قوبۇل قىلغانىدى. * * * * *

بىر كۈنى، سۇلتان ئابدۇرەشىدخان مۇلازىملىرى بىلەن ئۇلۇغ ئېقىن بويىدىكى دولان سەھراسىدا شىكار قىلدى. شۇ كۈنى ئابدۇكەرىم خان ۋە ئىبراھىم سۇلتانلارمۇ ئاتىسى سۇلتان ئابدۇرەشىدخانغا ئەمراھ بولۇپ شىكارغا بىللە چىققانىدى، ئۇلار شىكار قىلىۋاتقاندا بىر كېيىك ئاۋات - دولان چېگرىسىدىكى شاقۇر^① جاڭگاللىققا قازاپ قاچتى. سۇلتان ئابدۇرەشىدخان ئىككى ئوغلىغا «ئات!» بۇيرۇق قىلدى. ئۇلار ھېلىقى كېيىكنىڭ ئارقىسىدىن قوغلاپ شاقۇر جاڭگاللىقىنىڭ ئىچىگە كىرىپ كەتتى.

بۇ مۇرىتلىقنى قوبۇل قىلغانىدى. * * * * *

ئىبراھىم سۇلتان كېيىكنىڭ كەينىدىن قوغلاپ يىراقلاپ كېتىپ قالدى. كېيىك چۆلدە قارا كۆرسىتىپ، قارا كۆرسىتىپ تىنىماستىن قېچىپ كېتىپ باراقتى. ئىبراھىم سۇلتانمۇ ئۇنى

① شاقۇر — مارالبېشى نامىسىدىكى بىر جاي.

«كۆزىدىن يوقىتىپ قويىمىسام بولاتتى» دەپ، ئېتىغا قامچا ئۇرۇپ تېخىمۇ تېز چاپتۇردى. جاڭگاللىق تۈگەپ چۆل باشلاندى. چۆل تۈگىسە يەنە ساي باشلىناتتى. دەشت - باياۋاننىڭ چېكى كۆرۈنمەيتتى. بىر كەملەردە تۈپتۈز كەتكەن بىر سايدا ئۇنىڭ كۆزىگە چۆلدىكى يالغۇز بۇتخاندەك بىر يېگانە ئۆي ئىلغاشتى. ئۇ ئېتىنى تېخىمۇ تېز چاپتۇرۇپ ھېلىقى ئۆيگە يېقىنلاپ كەلدى. قارىسا، پۈتۈنلەي ياپيېشىل ئوت - چۆپلەر بىلەن قاپلانغان بىر پارچە ئوتلاق تۇرۇپتۇ. بۇلاق سۈيى ئوتلاقنىڭ ئىچىدە ۋىلىقلاپ كۈلگىنىچە ئېقىپ تۇراتتى. بۇلاقنىڭ يېنىدا بىر ئۆي بار بولۇپ، ئۇ ئۆينىڭ ئىشىكى ھىم يېپىقلىق تۇراتتى. ئۇچقۇر كېيىكنى كەينىدىن تولا قوغلاپ ھېرىپ چاڭقاپ كەتكەن ئىبراھىم سۇلتان گەز باغلاپ كەتكەن لەۋلىرىنى بىر يالاپ قويۇپ، قامچىسىنىڭ سېپى بىلەن ھېلىقى ئۆينىڭ ئىشىكىنى قاققىلى تۇردى. ئاز ۋاقىتتىن كېيىن ئىشىك قىيا ئېچىلىپ، ئۆينىڭ ئىچىدىن يېشى ئاتمىشلاردا بار ۋىجىك بىر بوۋاي چىقىپ، ئات ئۈستىدە تۇرغان ئىبراھىم سۇلتانغا سالام قىلدى.

ئىبراھىم سۇلتان:

— چاڭقىغان يىگىتكە بىر يۈتۈم سۈيىڭىز بارمىدۇ؟ —
دېۋىدى، ھېلىقى ۋىجىك بوۋاي بىر چەتكە ئۆتۈپ: —
— خوجام، ئاتتىن چۈشۈپ ئۆيگە مەرھەمەت قىلغايلا! —
دېدى تەزىم قىلىپ تۇرۇپ.

ئىبراھىم سۇلتان دەرھال ئاتتىن ئىرغىپ چۈشتى - دە، بوۋايغا سالام قىلغاندەك قىلىپ بېشىنى سەل ئېگىپ قويدى. ئاندىن ئاتنىڭ تىزگىنىنى ئۇنىڭ قولىغا تۇتقۇزۇپ قويۇپ ئۆزى ئۆيگە قاراپ ماڭدى.

ئىبراھىم سۇلتان ئۆيگە كىرىپلا بوۋايدىن سۇ ۋە نان سورىدى. ئۇ ئەتىگەندىن تارتىپ كېيىكنىڭ كەينىدىن قوغلاپ ئاچلىق ۋە تەشنىلىقتىن ھالىدىن كەتكەندى.

بوۋاي مېھمان يىگىتنىڭ ئالدىغا بىر قاچىدا سوغۇق چاي ۋە بىر مۇنچە تېرىق نېتى كەلتۈردى. ئىبراھىم سۇلتان سوغۇق چاي بىلەن تېرىق نېتىنى يەپ بولۇپ، ھېلىقى بوۋايدىن: — بۇ يەرنى نېمە دەپ ئاتايدۇ. ئۆزىڭز كىم بولىسىز؟ — دەپ سورىدى.

— بۇ يەرنى قۇمبۇلاق^① دەيدۇ. مەن ئۆزۈمگە كەلسەم، — دېدى ھېلىقى بوۋاي ئىبراھىم سۇلتاننىڭ شۈبھىلىك كۆزلىرىگە تىكىلىپ تۇرۇپ، — يىگىت سىز ئۈچۈن بۇنى بىلىش شۇنچىلىك مۇھىممۇ؟ مەن خوجا مۇھەممەتتىنمىن ئىشان دېگەن كىشى بولۇرمەن. خوجا مۇھەممەت شېرىپ بۇرۇرۇقۋارنىڭ مەكتىپى - دولان يۇرتىغا ئەۋەتكەن خوجا مەسئۇل ئۇرۇمەن. بۇ يەر ھەقىقەتەن جەننەت بېغىدەك زىننەتلىك، ھەرەم ئۆيىدەك ھەيۋەتلىك بولۇپ، كەنتىلىرى جاپاكارلىق تېخىدىكى زۇلۇم قاپلىنىدىن قېچىپ، بۇ پىنتھان خالىي جايغا بېكىنىۋالغان ناتىۋان قېرىندۇرۇمەن. بۇ يەردە مەن باشقا مەملىكەتلەردىن ھېرىسمەنلىك ۋە ئارزۇ ھەيئەتلىرىنى تىكىپ، ئۆزلىرىنى تەمە بىلەن خار قىلىپ كەلگەن ئەزىزلەرنىڭ دەۋاسىنى ئاڭلاپ، ئۇلارنىڭ مەرۋايىتىزلىقلارغا كىرىش تەمەسى بىلەن ئۇلۇخ - ئۇششاقلارغا يېقىنچىلىق قىلىشلىرىنى، ئاچكۆزلۈك بىلەن تولغان كۆزلىرىدىن چېچىلىۋاتقان ئۈمىد شۈبھىلىرىنى، چۈشىدە كۆرگەن ئەۋلىيالار سالىمىنى ئېلىپ كەلگەنلەرنىڭ تەڭقىسلىقلىرىنى، توققۇز تال ھەشەمەتلىك چىش كولىغۇچى بەرگۈچىلەرنىڭ ئۇنىڭغا تەمە چىشلىرىنى ئورنىتىشلىرىنى، لاياغا مېلىنگەن تەسۋىلىرىنى كۆتۈرۈۋېلىپ ھايات كەچۈرگۈچىلەرنىڭ دۇئا - تىلاۋەت قوللىرىنى سوزۇشلىرىنى، ساغلام جىسمىنى

① مارالبېشى ناھىيىسىدىكى بىر جاينىڭ نامى.

كېسەل قىلىپ كۆرسىتىپ، شەربەت تىلىگۈچىلەرنىڭ نېسىۋە كۆزلەشلىرىنى، تىرىكلەرنى ئۆلۈكتەك يانقۇزۇپ قويۇپ كېپەن ھەققى تىلەپ نالە - زار قىلغۇچىلارنىڭ ھىيلىگەرلىكىنى، «نەمەنگاندىن كەلدۈك» دەپ، ئىستىقامەت يۈكلىرىنى بۇ يالغۇز ئۆيۈمگە چۈشۈرگەنلەرنىڭ بۇ يەردە بىكارغا يەپ - ئىچكەنلىرىنى، «نەمەنگانغا قايتىمىز» دەپ، ئۈمىد ئاتلىرىنى ئىشىكىمگە ھەيدەپ كەلگەنلەرنىڭ ئىززەت - ھۆرمىتىنى قىلىپمۇ قىلىپ بولالماي، بۇ كىشىلەرنىڭ مۇددىئالىرىدىن قىسمەن كەم ئورۇندىلىپ قالغانلارنىڭ نازازى كۆڭلىنى ئېلىپ بولالماي، قېيىداشلىرىغا چىداپ، ئىستىقامەت قىلىپ ئولتۇرۇپتىمەن. يەنە نۇرغۇن مۇشەققەتلەر باركى، ئېيتسام، ئېيتسام سۆز زىھنىنى ئۇزىراپ كېتىپ، سىز مېھمان يىگىتكە يېقىمىسىزلىق ۋە مالاللىق كەلتۈرۈپ قويۇشتىن قورقىمەن. ئەگەر ئاسماننى ۋاراق، تۈن قاراڭغۇسىنى سىياھ قىلىپ يازغان تەقدىردىمۇ، غېمىم سۈبھىسىنى ياق، بەلكى غېمىم كېچىسىنىڭ شەرھىسىنى يېزىپ تۈگەتكىلى بولماس!

ئىبراھىم سۇلتان بۇ ۋىجىك بوۋاينىڭ سۆزىگە قىزىقىپ قالدى - دە، ئۇنىڭدىن:

— ئى بابايى بۈزۈك، يەنە ئىچكۈدەك نەرسىڭىز بارمۇ؟ — دەپ سورىدى.

— مېھمان يىگىت، بۇ ئىسسىقتا سىزگە مەي زىيانلىق، شۇڭا، مەندە نەشە - بەك بار، چېكەمسىز، — دەپ سورىدى بوۋاي كۈلۈپ تۇرۇپ.

— بولىدۇ، ھەر ئىككىلىسى ياخشى نەرسىلەر، ئادەمنى خۇش كەيپ قىلىپ، يۇدۇنيانىڭ رىيازەتلىرىنى ئازراق بولسىمۇ ئۆتۈلدۈرىدۇ! — دېدى ئىبراھىم سۇلتانمۇ كۈلۈپ تۇرۇپ. بوۋاي ئىچكەركى ئۆيدىن بىر قولىدا چىلىمنى، يەنە بىر قولىدا بىر كوزنى كۆتۈرۈپ چىقتى. كوزىدىكى مەي ئازا ئېچىپ

كۈچلىنىپ قىيام بولغان مەي ئىدى. بوۋاي ئاۋۋال چېلىمنىڭ
 سەبخانىسىغا بارماقتەك بىر تال بەگنى سېلىپ، ئوت
 تۇتاشتۇردى. دە، خورلاپ، خورلاپ تازا چوغ قىلغاندىن كېيىن
 چېلىمنى ئىبراھىم سۇلتانغا سۈندى. ئاندىن ھېلىقى كوزىدىكى
 مەيدىن كاسەگە لىپمۇلىق قويۇپ ئۆزى ئىچىۋەتكەندىن كېيىن
 يەنە بىر كاسە مەي قويۇپ يىگىتكە تۇتتى. ئۇنىڭغىچىلىك يىگىت
 چېلىمنى تازا شوراپ ھاردۇقى چىققۇدەك چېكىپ قېنىۋالغاندى.
 ئۇ بوۋاي سۇنغان لىپمۇلىق بىر كاسە مەينى غۇرت، غۇرت قىلىپ
 بىر تىنىقتىلا سۈمۈرۈپ ئىچىۋەتتى. ئاندىن بوۋايدىن:
 — ئى بابايى بۇزۇك، مېنىڭ كىم ئىكەنلىكىمنى
 سىزنىڭ بىلگۈڭىز يوقمۇ؟ — دەپ سورىدى.
 — ئى ھۆرمەتلىك يىگىت، سىزنى ئىلا - بىلا
 تونۇماسەن، — دەپ جاۋاب بەردى ئۇ.
 — مەن ھەزرىتى رەشىدىل شاھى ئەزەمنىڭ مۇلازىملىرىدىن
 بىرى بولىمەن.
 ئۇنىڭ بۇ گېپىنى ئاڭلاپ، خوجا مۇھەممەتتىن
 ئېشاشنىڭ يىۋىرىكى ئاغقان دەك بولدى. — يۇ، ئەمما چاندۇرمىدى
 ۋە:
 — مەرھابا يىگىت، خۇش كەپسىز! — دەپ
 كۈلۈمسىرەپ.
 ئىبراھىم سۇلتان مەيدىن يەنە بىر كاسە ئوتلىۋەتكەندىن
 كېيىن بوۋايدىن:
 — ئى بوۋاي، مېنى تونامسەن؟ — دەپ يەنە سورىدى.
 — ئۆزىڭىز ھېلىلا: «ھەزرىتى رەشىدىل شاھى ئەزەمنىڭ
 مۇلازىمى بولۇرمەن» دېدىڭىزغۇ، — دەپ جاۋاب بەردى خوجا
 مۇھەممەتتىن ئېشان ئەنەججۇپ ئەزەرى بىلەن ئۇنىڭغا
 تىكىلىپ.
 ئىبراھىم سۇلتان بېشىنى چايقىدى.

— ياق، مەن . . . مەن مۇلازىم ئەمەس. بەلكى سۇلتاننىڭ كاتتا ئەمىرلىرىدىن بىرىدۇرمەن! خوجا مۇھەممەتئىمىن ئىشان دەرھال ئىككى قولنى ئېگىز كۆتۈرۈپ دۇئا قىلدى.

— مېنىڭ كىملىكىمنى ئەمدىغۇ بىلگەنسىن؟
— ھۆرمەتلىك يىگىت، ئۆزىڭىز ھازىر «مەن ئەمىر بولمەن» دېدىڭىزغۇ؟

— ئى بابايى بۈرۈك، خاتالاشتىڭ، سەن چوقۇم خاتالاشتىڭ! مەن مۇلازىمۇ ئەمەس، ئەمىرمۇ ئەمەس، بەلكى سەئىدىيە مەلىكىتىنىڭ چوڭ خانى . . .

ئۇنىڭ سۆزى تېخى تۈگىمەي تۇراتتى، خوجا مۇھەممەتئىمىن ئىشان دەرھال بېرىپ ئۇنىڭ قولىدىن مەي كاسەسىنى تارتىۋالدى. يىگىت ئۇنىڭدىن:

— ھەي بابا، نېمىشقا قولىمدىن مەي كاسەسىنى تارتىۋالسىن؟

— ئەي يىگىت، يەنە بىر كاسە مەي ئىچىدىغان بولساڭ، پەيغەمبەرلىك دەۋاسىنى قىلىدىغان ئوخشايسەن. كىم بىلىدۇ، بەلكىم ئۇنىڭدىنمۇ يۇقىرى دەۋانى قىلامسەن تېخى . . .

ئىبراھىم سۇلتان ۋىجىك بوۋاينىڭ بۇ سۆزىنى ئاڭلاپ كۈلۈپ كەتتى:

— مەن راستتىنلا سۇلتان ئابدۇرەشىدخاننىڭ ئىبراھىم سۇلتان دېگەن شاھزادىسى بولمەن.

ئۇ خوجا مۇھەممەتئىمىن ئىشان بىلەن ئەنە شۇنداق سۆزلىشىپ تۇراتتى. بۇ ئارىدا ئىبراھىم سۇلتاننى ئىزدەپ چىققان مۇلازىملار توپ - توپ بولۇشۇپ ھەر تەرەپتىن يالغۇز ئۆيىنىڭ ئالدىغا كېلىشىپ، شاھزادىنىڭ ئالدىدا قول باغلىشىپ تۇرۇشتى.

بۇ ھەشەم - كارامەتنى كۆرگەن خوجا مۇھەممەتئىمىن

ئىشان ساراسىمە ئىچىدە ھودۇقۇپ قالدى. ئىبراھىم سۇلتان تەسەللى تەسكىن ئېيتىپ، ئۇنىڭ كۆڭلىنى خاتىرجەم قىلدى ۋە ئۇنىڭغا نۇزغۇن ئىنئاملارنى بەردى.

— ئى شاھزادەم، ھەسسىنات، تۈمەننىڭ رەھمەت سىزگە! — دېدى ئىنئاملارغا ئېرىشىپ ئادەتتىن تاشقىرى خوش بولۇپ كەتكەن خوجا مۇھەممەتئىمىن ئىشان ئىككى قولىنى ئېگىز كۆتۈرۈپ تۇرۇپ، — ئى ھەمدۇ سانلارنى ئاڭلىغۇچى يېگانە ئاللا، ئى ھاجەتلەردىن راۋا قىلغۇچى ھەممە موھتاج ئاللا، ھېچقانداق نەرسە ساڭا سىر ھەم مەخپىي ئەمەس، ئى، دۇئالارنى ئىجابەت قىلغۇچى ئاللا، بەندىلىرىڭنىڭ ھەر قانداق دۇئا - تىلاۋەتلىرىنى ئىجابەت قىلغايىسەن! رەھمەتلىرىڭنىڭ دەرۋازىلىرىنى ئۇل بەختىيار شاھزادىگە كەڭ ئېچىپ قويغايىسەن! ئى بەختىيار شاھزادە، سىز ئەگەر تۆتىنچى، بەشىنچى قېتىملىق دەۋانى قىلسىڭىزمۇ، مەن ئۇنىڭ بەرھەق ئىكەنلىكىگە مۇشۇ نەقىشەندىچى ئىمانىم بىلەن گۇۋاھلىق بېرۈرمەن ۋە نەقىشەندىيە تەرىقىتىنىڭ ئىشانكالا ئىلىق مەرتىۋەم بىلەن سىزگە دۇئا قىلۇرمەن!

كېيىنكىنىڭ ئارقىسىدىن قوغلاپ كەتكەن ئابدۇكەرىم خان ئۇنىڭغا قوشۇپ جەمئىي بەش كېيىكنى ئېتىپ كەلگەنىدى. ئوغلىنىڭ شىكار غەنىمەتلىرىنى كۆرۈپ، سۇلتان ئابدۇرەشىدخاننىڭ كۆڭلى تېخىمۇ سۆيۈندى - دە، ئۇنىڭدىن: «ئى پەرزەنت، ھارمىغايىسەن!» دەپ ھال سورىۋېدى، ئابدۇكەرىم خانمۇ: «ئى ئىشانكالا، ئىشەنمەن!» دېگەن سۆزنى بىر قانچە قېتىم تەكرار قىلدى.

— ھەزرىتىم، بۇ قانچىلىك ئىش ئىدى. ئۇلۇغلار: «باشى چوڭ بەگ بولۇر، ئاياغى چوڭ قۇل بولۇر!» دەپتىكەن. بىز

سىلى ئۈچۈن مەڭگۈ پەرمانبەرداز! — دەپ جاۋاب بەردى قول
قوشتۇرۇپ تۇرۇپ. ئوغلينىڭ جاۋابىدىن رازى بولغان سۇلتان ئابدۇرەشىدخان:
— بارىكالا، ئۇنداق بولسا، بىزدىن كېيىن ئابدۇلكەرىم
سۇلتان خان بولۇر! — دەپ ئەھدى قىلدى. سۇلتاننىڭ بۇ
سۆزىنى ماقۇل كۆرۈشكەن مەۋكەبمۇ بىر ئېغىزدىن:
— ئابدۇكەرىم سۇلتان ۋەلىئەھد بولۇشقا ھەم بەسى قايىل
ۋە لايىق، — دېيىشتى.

— ئاڭلىغۇننىڭ ئورنىغا ئاقسۇغا نايىب قىلىپ
بەلگىلىسەك ئۈنمايسىز، — دېدى سۇلتان ئابدۇرەشىدخان
كۈلۈپ تۇرۇپ، — قەشقەرنىڭ سوپى سۇلتانىغا جۈلدۈ — چاساق
قىلىپ بەردۈك. ئەنەسە، سىز كىچىك دېمىسىڭىز يېڭىسارغا
بېرىڭ! سىزگە ئەنەر مىرزا جان مۇھەممەت بايرىنى ئائالىق
قىلىپ بۇيرۇپ بېرىلدى!

سۇلتان سۆزىنى تۈگىتىپلا سوپى سۇلتان دەپ ئاتىلىدىغان
ئوغلى ئىبراھىم سۇلتانغا مەنلىك قاراپ قويدى.

بۇ مەزگىللەردە، تۆتىنچى شاھزادە سوپى سۇلتان —
ئىبراھىم سۇلتان قەشقەردە نايىب بولۇپ تۇرۇۋاتقانىدى. ئۇ
سىرتىدىن قارىغاندا تولىمۇ رايىش، مۇلايىمدەك قىلغىنى بىلەن،
ئەمما ئىچى يامان، نىيىتى تولىمۇ قارا بەتبەخت بىر شاھزادە
ئىدى. سەئىدىيەلەر خاندانىنىڭ ئادىتى بويىچە قەشقەر نايىبى
بولغان شاھزادىلا سەئىدىيە سەلتەنەتنىڭ تەخت ساھىبى
بولالايتتى. بىراق، تۇنغۇچ شاھزادە ئابدۇلەتىپ خان ۋاقتىسىز
قازا قىلىپ كەتكەندىن كېيىن سۇلتان ئابدۇرەشىدخان ئۈچىنچى
شاھزادە — ئابدۇكەرىم خاننى ئۆزىنىڭ تەخت ۋارىسى قىلىپ
تاللىدى.

يۇقىرىدا سۇلتان ئابدۇرەشىدخان تەرىپىدىن سوپى سۇلتان دەپ ئاتالغان تۆتىنچى شاھزادە ئىبراھىم سۇلتان گەرچە ئۈچىنچى شاھزادە ئابدۇكەرىم خان بىلەن بىر ئاتىدىن، بىر ئانىدىن بولغان قان - قېرىنداشلاردىن يولسىمۇ ئەمما ئۇلارنىڭ نىيەت - ئىقباللىرى تامامەن بىر - بىرىدىن پەرقلىنەتتى. ئابدۇلەتىپ سۇلتان قازاغا ئۇچرىغاندىن كېيىن ئۇنىڭ ۋەلىگە ھەدىلىك ئورنى تامۇشۇ كۈنگىچە بوش تۇرغانىدى. بىراق، سوپى سۇلتان ئاتىسى سۇلتان ئابدۇرەشىدخاننىڭ سەئىدىيە تەخت ساھىبىنىڭ ۋارىسى سۈپىتىدە قەشقەر ئايىبى بولغان ئۆزىنى تاللىماستىن، بەلكى ئابدۇكەرىم خان سۇلتاننى تەخت ۋارىسى قىلىپ تاللىغانلىقىنى ئاڭلاپ تولىمۇ نارازى بولدى، غەزەپلەندى، ھەتتا قولىدىكى بىر بۆلۈك لەشكەرلەردىن پايدىلىنىپ دارۇلسەلتەنەتكە بايقۇت ئېلان قىلماقچىمۇ بولدى. بىراق، بۇنداق قىلىش مۇمكىنمۇ؟ ھېچ بولمىغاندا، ھازىرقى شارائىتتا بۇنداق قىلىش ئۆزىنى ئۆلۈمگە تۇتۇپ بېرىش بىلەن باراۋەر ئىدى. شۇڭا، ئۇ: «سەئىدىيە سەلتەنەتنىڭ تەخت ساھىبلىقىنى تارتىۋېلىش ئۈچۈن بۇنىڭدىن كېيىن چوقۇم ۋاستە تاللاپ ئولتۇرما سىلىقىم لازىم!» دېگەن نىيەتكە كەلدى.

بارلاس ئەمىرلىرىدىن بولغان يەكەن ھاكىمى مىرزى مەھمۇت بارلاس بىلەن خوتەن ھاكىمى مىرزى ئەھمەت بارلاس قارا نىيەت شاھزادىنىڭ بۇ شۇم نىيىتىدىن تولۇق خەۋەردار ئىدى. ئۇلار سوپى سۇلتاننى بۇ يامان ئىشتىن توسماق يوق بەلكى ئۇنىڭ پۇچقىقىدىن پۈۋلەپ يەل بېرىپ، ئۇنىڭ تەمەننا دىمىغىدىكى ھاكىمىيەت تۈتۈنىنىڭ تېخىمۇ دۈت ئېلىپ، تۈتەپ يېنىشىغا تۈرتكە بۆلۈشتى.

سوپى سۇلتان بۇ كازىراپ بارلاس ئەمىرلىرى بىلەن ئۇسۇل - تەدبىردە، ئىش - كەسپتە ۋە ھىيلە - مىكىردە ھەمتاۋاق ئىدى. ئۇلار بىر ھەرىپلىك، ئوخشاش قاپىيلىك،

ھەتتا، يۇلتۇزلىرى مۇۋەپپەقىيەتلىك بىر بۇرچىدا كۆرۈنگەن،
 بەخت - تەلەپلىرى باراۋەرلىكتە بىر خانىدىن ئورۇن ئالغان
 كازىراپ قىزىل كۆزلەر ئىدى. بويىغا دوزاخ ئوتى سىرتماق
 بولغۇر كۆپرانى، قارا نىيەت شاھزادە سوپى سۇلتاندىك ئالا
 كۆڭۈللەرنىڭ دىلغا شەيتان لەئىندەك ئەنە شۇنداق قاراساپە تەخت
 تەمەسىدەك ۋەسۋەسە ئوننى سالغاندىن كېيىن ئۇ بۇ دوزاخ
 ئۆچقۇنىدا يانماي قالارمۇ؟
 ئۇلۇغلار: «نەيزە تۈز يولغىنى ئۈچۈن مەغرۇرلىك تۇرىدۇ؛
 ئوقيا ئەگرى يولغىنى ئۈچۈن ئىككى ئۈچى يىپ بىلەن بەنت
 قىلىنىپ باغلاپ قويۇلغان» دەپ بىكارغا ئېيتىشىمىغانىكەن.
 شۇنداق، ئادەمنىڭ تەپەككۈرى خام خىيال ئورنىغا دەستىلىسە،
 خۇددى غىزاغا زەھەرنى ئارىلاشتۇرۇۋەتكەندەك بولىدۇ. خۇددى
 ھاياتمۇ ئۆز ئېقىمىدىن چىقىپ كەتسە، بۇلاققا ئوخشاش،
 سان - ساناقسىز تاراملارغا بۆلۈنۈپ كېتىدۇ. لېكىن، بۇ
 ۋاپاسىز، مەككار ئېقىمنىڭ قايسى تاراملارغا يۈرۈلۈشىنى
 ئالدىنلا بىلىۋېلىش بەسى قىيىن. ئەگەر ھايات بۈگۈن
 سايارلىققا ئوخشاش تېپىزلىشىشقا باشلسا، شۇ دەرىجىگە بېرىپ
 يېتىدۇكى، ئاستىدىكى پۈتۈن چىركىن - مەينەتچىلىكلەرنىڭ
 ھەممىسى مانا مەن دەپ كۆرۈنۈپلا قالىدۇ! ئەتىسى بولسا، يەنە
 دەريادەك تاشقىن بولۇپ، ھەممىنى بېسىپ ئاقىدۇ.

سوپى سۇلتاننىڭ ۋەلىئەھدىلىك ئورنىنى تالىشىش
 سۈيقەستى بىتچىت بولغاندىن كېيىن ئۇ سەئىدىيەلەرنىڭ
 تەختى - بەختىنى خانۇ - ۋەيران، ئاتىسى سۇلتان
 ئابدۇرەشىدخاننى تىرىپپەرەن قىلىشنى قەستلەپ يۈردى. ئەمما،
 ئۇ ئىسيان كۆتۈرۈپ ئاتىسى سۇلتان ئابدۇرەشىدخانغا بىۋاسىتە
 قارشى چىقىشقا پېتىنالمىتى. چۈنكى، ئۇ زەئىپ بولۇپ،
 كۈچلۈك ۋە لەشكەرلىرى كۆپ سۇلتان ئابدۇرەشىدخانغا ھەرگىز
 تەڭ كېلەلمەس ئىدى. شۇڭا، ئۇ ئوردىدىكى ھوقۇقلۇق ۋە

تەسىرى كۈچلۈك بارلاس ئەمىرلىرىنىڭ ۋەكىلى بولغان ئەمىر مەھمۇت بارلاس ۋە ئەمىر ئەھمەت بارلاس بىلەن بىر يەرگە جەم بولۇپ، سەئىدىيە تەختىنى قولغا كەلتۈرۈشنىڭ يوللىرى ئۈستىدە مەسلىھەتلەشتى. «ئۇلار ئۇنىڭغا: «پەقەت سۇلتان ئابدۇرەشىدخاننى ھىيلە ۋە سۈيىقەست بىلەن ئۆلتۈرگەندىلا، ئاندىن سەئىدىيە تەختىگە ئۆلتۈرالايسىز» دەپ ئەقىل كۆرسەتتى! سوپى سۇلتان بۇ مەسلىھەتكە بارىكالا ئېيتىپ، سۇلتاننىڭ يېنىدىكى ساقىيسى مىرئەنۋار سوپى بىلەن مەھرىمى موللا مەھمۇت سوپىنى نۇرغۇن ئالتۇن - كۈمۈشلەرگە سېتىۋېلىپ، سۇلتانغا زەھەر بەرگۈزۈمەكچى بولدى ۋە بۇ ئىشنى ئورۇنلاشنى يەكەن ھاكىمى ئەمىر مەھمۇت بارلاسقا تاپشۇردى.

ئەمىر مەھمۇت بارلاس خۇپىيانە ھەرىكەت قىلىپ، مىرئەنۋار سوپى بىلەن موللا مەھمۇت سوپىلارنى بوپى بىلەن تەڭ ئالتۇنغا چۆمدۈردى. ئالتۇنغا سېتىلغان بۇ ئىككى ئاكا سەمۇ سۇلتان ئابدۇرەشىدخانغا زەھەر بېرىپ ئۇنى ئۆلتۈرۈشنى ۋە سەئىدىيە تەختىنى سوپى سۇلتانغا سۈيۈپ ئېلىپ بېرىشنى ۋەدە قىلدى.

تارىخىي ھىجرىيەتنىڭ 966 - يىلى ئازا ئاي كۈنلىرىنىڭ بىرىدە^① سۇلتان ئابدۇرەشىدخان دەرۋىشچە ياساتتىپ، مىرئەنۋار سوپى ۋە موللا مەھمۇت سوپى دېگەن ئىككى مۇلازىمنىڭ ھەمراھلىقىدا خوتەن دىيارىغا پىيادە يولغا چىقتى. سوپى سۇلتان يەكەن ھاكىمى ئەمىر مەھمۇت بارلاسنى خوتەن ھاكىمى ئەمىر ئەھمەت بارلاسقا بۇ ھەقتە دەرھال خەۋەر بېرىۋېتىشكە بۇيرۇدى ھەمدە، پۇرسەت بولسىلا سۇلتان ئابدۇرەشىدخانغا شۇ يەردە قول سېلىشقا پەرمان بەردى.

① بىلادى 1559 - يىلى 8 - ئاي.

تۇرۇپ، ئۇنىڭ ئىسمىنى «چىڭگىز نامە» دېگەن كىتابنىڭ 111 - بېتىدە: «ھەزرىتى خوجا مۇھەممەت شېرىپ قەدەسەللاھۇ زۇھەھۇ سۇلتان ئابدۇرەشىدخان ئەنە رەللاھۇ بۇر ھانەھۇدىن ئىككى يىل بۇرۇن ئالەمدىن ئۆتكەنىدى. . .» دېيىلگەن. شۇنداق بولغاندا، خوجا مۇھەممەت شېرىپ ئىشان مىلادى 1558 - يىلى ۋاپات بولغان بولىدۇ. بۇ ھەقتە قەشقەر ئۇيغۇر تەشۋىقاتى 1985 - يىلى نەشر قىلغان «چىڭگىز نامە» دېگەن كىتابقا قارالسۇن.

قاراڭغۇ قاراڭغۇت شىھزادە سوپى سۇلتانغا ئالتۇنغا سېتىلغان بۇ ئىككى ناكەس سوپى ئەسلىدە خوجا مۇھەممەت ئىمىن ئىشانغا ئەگىشىپ پەرغانىدىن كەلگەن ھېلىقى تۆت سوپىنىڭ ئارىسىدىكى ئىككىسى ئىدى. خوجا مۇھەممەت ئىمىن ئىشان ھەزرىتى سۇلتان يازىرىدا ئىستىقامەت قىلغاندا، ئۇلار خوجىسىنىڭ تاپشۇرۇقى بىلەن شەيخۇلئىسلام خوجا مۇھەممەت شېرىپ بۇرۇكۋارنىڭ خىزمىتىگە كىرىپ، ئۇزاق ئۆتمەي ئۇنىڭ خاس سوپىلىرىدىن بولۇپ قېلىشتى. بۇنىڭدىن ئىككى يىل ئىلگىرى، خوجا مۇھەممەت شېرىپ بۇرۇكۋار جان تەسەددۇق قىلىش ئالدىدا ① ئۇلارنى يەنە سۇلتان ئابدۇرەشىدخانغا خاس مۇلازىملىققا تەۋسىيە قىلغانىدى. ئۇلار ئوردىغا خىزمەتكە ئېلىنغاندىن كېيىن تېزلا ئوردىدىكىلەر بىلەن ئىچقويۇن - تاشقويۇن بولۇپ كېتىشتى. ئۇلار سەئىدىيە ئوردىسىدىكى تاشقى زىننەت، گۈزەللىك ئاستىدىكى كۆڭلى قازىلىق، پىتنە - پاسات، ھىيلە - مىكىرگە ئوخشاش ئىپلاسلقلارنى كۆردى. سىلىق - سىياپە، بۇمىشاق مۇئامىلە، ھۆرمەت تەزىم پەردىسى ئاستىدىكى قانلىق قورساق ئۇرۇشلىرىنى، يەڭ ئىچىگە يوشۇرۇلغان قانلىق خەنجەرلەرنى، قانلىق خىيانەتلەرنى كۆردى. بۇ مۇھىتتا ئۇلار خۇددى بېلىق سوغا ئېرىشكەندەك ھۇزۇرلۇق ھېس قىلىشتى. بولۇپمۇ بارلاش ئەمىرلىرىنىڭ زورلۇق - زۇمبۇلۇقلىرىنى كۆرۈپ، ئۇلارنىڭ شۇم كۆڭۈللىرى ئۇر - يىقىتلارنىڭ يەنە داۋاملىشىدىغانلىقىنى سېزىشتى. ئۇلار خوجىسى ئىشانكالاڭ خوجا مۇھەممەت ئىمىننىڭ

① موللا مىرسالەھ قەشقەرى يازغان «چىڭگىز نامە» دېگەن كىتابنىڭ 111 - بېتىدە: «ھەزرىتى خوجا مۇھەممەت شېرىپ قەدەسەللاھۇ زۇھەھۇ سۇلتان ئابدۇرەشىدخان ئەنە رەللاھۇ بۇر ھانەھۇدىن ئىككى يىل بۇرۇن ئالەمدىن ئۆتكەنىدى. . .» دېيىلگەن. شۇنداق بولغاندا، خوجا مۇھەممەت شېرىپ ئىشان مىلادى 1558 - يىلى ۋاپات بولغان بولىدۇ. بۇ ھەقتە قەشقەر ئۇيغۇر تەشۋىقاتى 1985 - يىلى نەشر قىلغان «چىڭگىز نامە» دېگەن كىتابقا قارالسۇن.

تاپشۇرۇقى بويىچە ئوردىدىكى بارلاس ئەمىرلىرىگە ۋە ئۇلار تەرىپىدىن قورچاق قىلىۋېلىنغان قارا نىيەت شاھزادە، تۆرىلەرگە مەقسەتلىك يېقىنلىشىشقا باشلىدى. دارۇلسەلتەنەت يەكەننىڭ ھاكىمى ئەمىر مەھمۇت بارلاس ئوردىدىكى بارلاس ئەمىرلىرىنىڭ سورۇن بېشى ئىدى. ئۇ ھېلىدىن - ھېلىغا ئۆز دەرگاھىدا بۆلەكچىلا چوڭ بەزمە - زىياپەتلەرنى بېرەتتى ۋە بۇ بەزىمىلەرگە ئوردىدىكى بەگۈ - بېگاتلار، ئەمىرۇل - ئومەرلارنى قالدۇرماي چېلاتتېتى. بۇنداق بەزىمىلەردە بەزى چاغلاردا ھەتتا مىرئەنۋار سوپى بىلەن موللا مەھمۇت سوپىلارغا خىزمەت قىلىشقا توغرا كېلىپ قالاتتى. بۇنداق چاغلاردا ئۇلار ئۆز ھۈنەرىنى كۆرسىتىپ، ئەمىر مەھمۇت بارلاسىنىڭ دىققىتىنى جەلپ قىلىشقا تىرىشاتتى. مەي - شارابتىن، قىزغىن بەزمىدىن مەست - سەرمەست بولغان ھاكىم مېھمانلارنى ئۇزاتقاندىن كېيىن خىزمەتكارلارنى، نوۋكەرلەرنى يىغىپ، زىياپەت داستىخانىدىن قالغان - قۇتقان نازۇنمەتلەر بىلەن مېھمان قىلاتتى. مۇشۇنداق كۈنلەرنىڭ بىرىدە، ئۇلار ئوردىدىكى بەزى ئىشلارنىڭ بىر ئاز ئۈچىنى چىقىرىپ قويۇشتى. ھاكىم ئەمىر مەھمۇت بارلاس ئۇنىڭغا بەكمۇ قىزىقىپ، ئۈستىلىق بىلەن ئۇلارنى گەپكە سالدى. كېيىن سوپى سۇلتانىنىڭ تاپشۇرۇقىغا بىنائەت ئەمىر مەھمۇت بارلاس بىر تۈمەن دانە شاراقلاپ تۇرغان ئاق كۈمۈش سەئىدىيە بەدىلىگە ئۇلارنى «ئىشقا ئالدى». بۇ ئىككىسىمۇ جىنايەتنى ساۋاب دەپ بىلىپ، بۇ خىيانەتكار تاپشۇرۇقنى ئوڭايلا قوبۇل قىلىشتى...

بىراق، دەسلەپ ناھايىتى ئوڭاي كۆرۈنگەن جىنايەتنى سەئىدىيە ئوردىسى ئىچىدە ئەمەلگە ئاشۇرماق زادىلا مۇمكىن بولمايدىغان ئىشتەك تۇيۇلدى. ئوردىدىكىلەر يەرنىڭ تېگىدە قىمىرلىغان يىلاننى سېزىدىغان دەرىجىدە ھوشيار ۋە زېرەك ئىدى. بۇ يەردە ھەممە تامنىڭ «قۇلقى» ۋە «كۆزى» بار ئىدى.

شۇڭا، ئۇلار ئىچىنى زەھەرلىك چايدەك چىقىپ زادى جىم تۇرغۇزمايۋاتقان مەشئۇم نىيەتلىرىنى ۋاقتىنچە بولسىمۇ يوشۇرۇشقا، يۈرەك - باغىرلىرىدىكى جىنايەتنىڭ يىلان تىلىدەك ئويىپ تۇرغان زەھەرلىك نەشتىرىنى ۋاقتىلىق مىكىر غىلابىغا سېلىپ تۇرۇشقا مەجبۇر بولۇشتى. كىشىلەردە شۈبھە - گۇمان تۇغدۇرۇپ قويماسلىق ئۈچۈن ئۇلار زەھەر تەييارلاپ تۇرغان ئەپت - بەشىرىلىرىنى ئاق كۆڭۈللۈك، سادىقلىق پەردىسى ئىچىگە ئۈستىلىق بىلەن يوشۇرۇشتى. ئاخىر سۇلتان ئابدۇرەشىدخان خوتەنگە قاراپ ماڭغاندا، سۇلتاننى خوتەن چېگرىسى ئىچىدە زەھەرلەپ ئۆلتۈرۈش ھەققىدە سوپى سۇلتاننىڭ ئۆز قولى بىلەن يازغان يوشۇرۇن پەرماننى تاپشۇرۇپ ئېلىشتى. لېكىن ئۇلار سوپى سۇلتاننىڭ بۇ پەرمان بىلەن بىر ۋاقىتتا بۇ ئېش ۋۇجۇدقا چىققاندىن كېيىن ئىز قالدۇرماسلىق ئۈچۈن بۇ ئىككىسىنى دەرھال ھەلقۇم تىخ قىلىپ ئۆلتۈرۈش ھەققىدە خوتەن ھاكىمى ئەمىر ئەھمەت بارلاسقا يەنە بىر مەخپىي پەرمان چۈشۈرگەنلىكىدىن بىخەۋەر ئىدى!

* * *

سۇلتان ئابدۇرەشىدخان راباتنىڭ سەيناسىغا ساپە تاشلاپ تۇرغان بىر تۈپ يوغان تۈت دەرىخىنىڭ ئاستىدا «ئەخلاقۇل - مۇھسنىن» دېگەن كىتابنى ئىشتىياق بىلەن ئوقۇپ ئولتۇراتتى. ئەللىك يىل مۇقەددەم ھىراتلىق مەۋلانە ھۈسەيىن ۋائىز كاشىفى تەرىپىدىن يېزىلغان بۇ ئەسەرنىڭ ئىشقى زامانلار ھەم ۋاقەلەرنىڭ ئۆتۈشىگە قارىماي، تېخىچىلا ئۆزىنىڭ سېھرىي كۈچىنى يوقاتمىغانىدى. سۇلتان تازا بېرىلىپ كىتاب ئوقۇۋاتقاندا، مىرئەنۋار سوپى بىلەن موللا مەھمۇت سوپىلار قوللىرىدا بىر خۇمرا مۇزدەك ئانار شەرىبىتى ۋە تۈرلۈك نازۇ نېمەتلەر يۈگەلگەن

داستىخاننى كۆتۈرۈشۈپ سەينا ئىچىگە كىرىپ كېلىشتى. ئۇلار سۇلتان ئابدۇرەشىدخان ئولتۇرغان تۆت دەرەخنىڭ سايىسى ئاستىدىكى سۈپىغا داستىخان سېلىپ، نازۇنېمەتلەرنى يۈگەكتىن چىقىرىپ داستىخان ئۈستىگە تىزدى. سۇلتاننىڭ ساقىسى مىرئەنۋار سوپى خۇمىرىدىن قاچىغا مۇزدەك ئانار شەرىپىنى قويۇپ سۇلتان ئابدۇرەشىدخانغا تەۋازۇلۇق بىلەن سۈندى. تازا چاڭقاپ تۇرغاندا، ئۆزىگە سۇنۇلغان ئارامبەخش مۇزدەك بىر قاچا ئانار شەرىپىنى كۆرۈپ، سۇلتان ئابدۇرەشىدخان نېرى - بېرىنى ئويلاپ ئولتورمايلا، ئۇنىڭ قولىدىن قاچىنى ئالدى - دە، قاچىدىكى مۇزدەك ئانار شەرىپىنى ئىككى ئوتلاپ پاك - پاكىز ئىچىۋەتتى. ئاندىن بوشىغان قاچىنى ساقى مىرئەنۋار سوپىنىڭ قولىغا ئۇزاتتى ۋە بىردىنلا ئۇنىڭ كۆزلىرىنى ئۆزىدىن ئەپىچىۋاتقانلىقىنى سېزىپ قالدى! ئۇنىڭ كۆزلىرىدىن قانداقتۇر بىر خىل مەشئۇم سوغۇق نۇر چېچىلىۋاتاتتى!

ئەييۇھانناس! ئۇشبۇ ئالەمدە تەقدىر دەپتىرىگە پۈتۈلگەن قىسمەتلەرنى ھەر قانداق ھىيلەيۇ - مىكىر، ھەر قانداق ئەييار ۋە دەستىگىر ئۆزگەرتىۋېتەلمەس! سۇلتان ئابدۇرەشىدخان ئەدلۇ - ئادالەتتە رەئىيەتكە خوپ ئىدى. توغرۇلۇق ۋە ھەقىقەتكە مەنسۇپ ئىدى! ئۇ سەگەك ئەقىلغا، زېرەك ۋە سەزگۈر كۆزگە ئىگە ئىدى. ساقى مىرئەنۋار سوپى بىلەن مەھرەم موللا مەھمۇت سوپىنىڭ ھۇدۇقۇشلىرىدىن سۇلتاننىڭ ئاپتاپتەك كۆڭلىگە دەرىۋ گۇمان چۈشتى. ئۇ خىزمەتكارلىرىغا سىنچى كۆزلىرى بىلەن تىكىلىپ قازاپ ئېيتتىكى:

— ئەي ساقى، شەرىپەت پاكىمۇ، نازۇ - نېمەتلەر يېيىشكە لايىقمۇ؟

سۇلتاننىڭ بۇ سۆزلىرىدىن ساقى مىرئەنۋار سوپىنىڭ ۋۇجۇدى لەرزىگە چۈشۈپ، بەدەنلىرى غالى - غالى تىترەپ كەتتى. سۇلتاننىڭ نازۇ - نېمەتلەرنىڭ زەھەرلەنگەنلىكىدىن ۋاقتىپ

ئىكەنلىكىگە كۆزى يەتتى - دە، شۇ ھامان سۇلتان ئابدۇرەشىدخاننىڭ ئايىغىنى قۇچاقلاپ، زار - زار يىغلاپ دېدىكى:

— ئى ھەزرىتى شاھى ئەزەم، ئۇشبۇ شەرىپەت ۋە تاام زەھەرلەنگەندۇر، ئۇنى ئىچىشكە ھەم يېيىشكە لايىق ئەمەس! ھالال تۇزىڭىزغا خىيانەت قىلدۇق، خۇدا ئالدىدا ھەم سىزنىڭ ئالدىڭىزدا گۇناھى ئەزىمگە پاتتۇق، كاللىمىزنى ئالسىڭىزمۇ رازى بولىمىز! بىراق، بۇ ئىشنى ئۆز ئىختىيارىمىز بىلەن قىلىمدۇق، بەلكى يەكەن ئەمىرى مەھمۇت بارلا سىنىڭ پەرىمانى بويىچە بۇ ناشۇكۇر ئىشنى سادىر قىلغانىمىز!

زەھەر سېلىنغان شەرىپەت سۇلتان ئابدۇرەشىدخاننىڭ بەدىنىگە بىردىنلا تەسىر قىلىپ، ئۇنى قۇرۇق ھۆ تۇتۇشقا باشلىدى. ئۇ شۇنداق قاتتىق قەي قىلدىكى، ھوشىدىن كېتىشكە تاس قالدى. سۇلتان ئۆزىنى ئاران - ئاران تۇتۇپ تۇراتتى. بۇ چاغدا، راباتنىڭ ئىشىكى تاراقلاپ ئېچىلىپ بىر توپ نۆۋكەرلەر بىلەن خوتەن ھاكىمى ئەمىر ئەھمەت بارلاس پالاقلاپ كىرىپ كەلدى.

ئۇ سۇلتاننىڭ بەدىنىگە تەپكەن زەھەرنىڭ كاساپىتىدىن بارغانسېرى ھالسىزلىنىۋاتقان ئەھۋالىنى كۆرگەندىن كېيىن كۆڭلىدە خۇشال بولغان بولسىمۇ ئەمما قىلچە چاندۇرمىدى:

— ھەزرىتىم، نېمە بولدىلا؟!

— بۇل خىيانەتكار نابىكارلار بىزگە زەھەر سېلىنغان شەرىپەت ئىچۈردى! . . . — دېدى سۇلتان زەھىپ ئاۋازى بىلەن ئۇ بارغانسېرى ئاجىزلاپ كېتىۋاتاتتى.

— خاتىرجەم بولغايلا، مەنكى قۇللىرى ئۇل تۈزكۈرلارنى تۇتۇپ زىندانغا تاشلاپ تاكى راستىنى ئېيتقانغا قەدەر قىيناپ ئازابلاپ سوزاق قىلغايىمەن! — دېدى، ئاندىن نۆۋكەرلەرگە، — تۇتۇڭلار بۇ ئىككى ئاگەنى! — دەپ بۇيرۇق قىلدى.

ئۇ نۆۋكەرلىرىگە ئەمىر قىلىپ ئەنۋار سوپى بىلەن موللا مەھمۇت سوپىنى تۇتقۇزۇپ چەمبەرچاس قىلىپ باغلاتقۇزدى، ئاندىن ئۇلارنى ئېلىپ مېڭىڭلار! دەپ قولىنى شىلتىدى.

— ئى ھەزرىتى شاھى ئەزەم، بىزگە بەك ئۇۋال بولۇپ كەتتى! ئەھمەت بارلاس مۇغەمبەرلىك قىلىپ يالغان سۆزلەۋاتىدۇ! — دەپ ۋارقىراشتى مىر ئەنۋار سوپى بىلەن موللا مەھمۇت سوپى ئىككىسى تەڭلا.

بىراق، نۆۋكەرلەر تاغرىغا ئورۇپ ئۇلارنى سۆزلەتكىلى قويمىدى ۋە خۇددى ئىتنىڭ ئۆلۈكىنى سۆرىگەندەك ئۇلارنى سۆرەپ ئېلىپ چىقىپ كېتىشتى.

— ھاي قايسىنىڭ بار؟ سۇلتان ھەزرەتلىرىنى سۇپىغا ياتقۇزۇڭلار! — دەپ ۋارقىردى خوتەن ھاكىمى ئەھمەت بارلاس خۇپسەنلىك قىلىپ.

قالغان نۆۋكەرلەر سۇلتان ئابدۇرەشىدخاننى يۆلەپ شۇپىغا ئاۋايلاپ ياتقۇزۇپ قويدى.

— ھەي ئەمىر مەھمۇت بارلاس! سەن ئۆز ئادىمىمىز ئەمەسمىدىڭ؟! ھەي ئاجىز، گۇمراھ بەندە، ھەي ئەقلىدىن ئازغان بىچارە نادان، — دېدى سۇلتان ئابدۇرەشىدخان چوڭقۇر پۇشايمنلىق ئازاب ئىچىدە پۈچۈلىنىۋاتقان گەۋدىسىنى ئاران كۆتۈرۈپ تۇرۇپ، — ھەر قانداق خىيانەت بىلەن شۇغۇللانغۇچىنىڭ ھېسابتا قولى تىترەيدىغانلىقىنى بىلمەسەن؟ ھەقىقىي قاتىللار، جاللاتلار، ئەڭ قەبىھ خىيانەتكارلار سەئىدىيە ئوردىسىدا، ئۇلارنىڭ بىزنىڭ ئىشەنچىمىزگە ئېرىشىۋالغان قارانىيەت شاھزادە، بەتتىيەت ئەمىر، تەپرىقچى خوجا — ئىشانلاردۇر. ئادەمىلىكىنى يوقاتقان بۇ قانخورلار بەش كۈنلۈك ئۆتتە — ئالەمنىڭ قەدىر — قىممىتىنى ئالتۇن بىلەن، مەنسىپ بىلەن، تەمە — ھەسەت بىلەن ئۆلچەيدىغان بەتبەختلەردۇر! ئى ئادەملەر بىلەمسىلەر، باشقىلارنىڭ خۇشاللىقىنى كۆرۈش —

ھەقىقىي ئادەمنى ئىنسان ئۈچۈن بەخت ھېسابلانسىمۇ، ئەمما شەيتانىي ئادەملەر ئۆز راھەت - پاراغىتى، بەخت - ساغائىتى ئۈچۈن باشقىلارنىڭ خۇشاللىقىنى پايىمال قىلىشىدۇ. شۇڭا، ئۇنداق ئادەملەر كىشىلىك ھاياتنىڭ باھار، ياز گۈلىستانلىرىدىكى رەڭمۇ - رەڭ گۈل - چېچەكلەرنى، چىمەنزارلىقلارنى خازان قىلغۇچى كۈز ۋە قىشنىڭ سوغۇق شاماللىرىدۇر. ئەسلى بەتبەختلىك مۇشۇ ئىكەنلىكىنى ئۇلار چۈشىنىشى زادىلا خالىمايدۇ. ئىست، تۈمەننىڭ ئىست! ئەل - يۈرتىمىزنىڭ تەقدىرى مانا مۇشۇنداق شەيتانىي خىسلەتلىك نادان ۋە قارا قورساق، قارا نىيەت شاھزادىلەر، ئەخلاقسىز پاسىق، كالتە قۇيرۇق يالغانچى ۋە خۇشامەتچى ئەمىرلەر، تەپرىقچى، ھەسەتخور، تېجىمەل يۈندىخور رىياكار خوجا - ئىشانلارنىڭ قولىدا نابۇت بولىدىغان بولدى! ئۇلار دەستەكسىز دۇئا بىلەن نان، دۇئا بىلەن جان، دۇئا بىلەن ۋەج، دۇئا بىلەن ئابروي تېپىشماقچى! بىز ئۈچۈن بۇ ھالنى كۆرۈش - ھەر كۈنى مىڭ مەرتىۋە زەھەر - زۇقۇم ئىچكەندىمۇ بەسىي ئېغىر ۋە مۈشكۈلدۈر!

سۇلتان ئابدۇرەشىدخاننىڭ بۇ ئىچىنىشلىق ئەھۋالىنى كۆرۈپ نۆۋكەرلەر كۆزلىرىدىن ئىختىيارسىز تاراملاپ ئېقىۋاتقان كۆز ياشلىرىنى زادىلا توختىتالماي، ھۆركىرەپ يىغلاپ نالە - زار قىلىشقا باشلىدى.

— ئى پەرزەنتلىرىم، يىغلىماڭلار، قازايى مۇتلەققە مىڭ يىغلىغان بىلەنمۇ ھېچبىر كار قىلماس! ئى ئەمىر ئەھمىيەت بارلاس، پەرمانىمىزنى ئاڭلىغايسىز! — دېدى ھالسىزلانغان سۇلتان ئابدۇرەشىدخان زەئىپ ئاۋازى بىلەن. بۇ ئۇنىڭ ئۆمرىنىڭ ئاخىرىدا چۈشۈرگەن ئەڭ ئاخىرقى پەرمانى ئىدى، — ئۇل مەرتەئۋار ساقى بىلەن موللا ئەھمىيەتلەرنى قاتتىق ئېھتىيات چارىلىرى بىلەن دارۇلسەلتەنەت يەكەنگە ساق - سالامەت

يەتكۈزگەيسىز. ھەمدە ئۇلارنى دەرھال ئوغلۇم ئابدۇلكەرىم خاننىڭ قولىغا تاپشۇرۇپ بەرگەيسىز. بۇ ناكەسلەرنى ئۇ ئۆزى تەرەكە قىلىپ جىنايەتلىرىنى ئېنىقلاپ چىققاندىن كېيىن ئوردىدىكى ئۇلارنىڭ ھەممىسىنى تازىلىغاي! يەنە، يەنە، قاراتىيەت شاھزادە . . . سو . . .

سۇلتان-ئابدۇرەشىدخاننىڭ سۆزى تېخى ئاياغلاشمىغانىدى، ئۇنىڭ بېشى شىلىققىدە بىر يانغا چۈشۈپ كەتتى. ئۇ تىنىقتىن توختىمىغانىدى. ئۇنىڭ ئۆتكۈر كۆزلىرىدىكى نۇرلار بارا - بارا ئۆچۈپ ئەبەدىي خىرەلىشىشكە باشلىدى . . .

سۇلتان ئابدۇرەشىدخاننىڭ ئۆلۈمى ھەققىدە تارىخچىلار ھەر خىل مەلۇماتلارنى بېرىشكە باشلىدى. شاھ مەھمۇت جۇراس ئۆزىنىڭ «تارىخى رەشىدى. زەيلى» دېگەن كىتابىدا: « . . . قاشتېشىنى تاماشا قىلىشقا كېتىۋېتىپ، جامەدار پېرىسسىغا يەتكەندە (تۇيۇقسىز) قازايى - قەدىر يېتىپ ۋاپات بولدى. ئۇ ئاتىسى (سۇلتان سەئىدخان) ھايات ۋاقتىدا ئاقسۇ ۋە مۇغۇلىستاندا بولۇپ ئون يىل پادىشاھلىق قىلدى. ئاتىسى (سۇلتان سەئىدخان) نىڭ ۋاپاتىدىن كېيىن قەشقەر، يېڭىسار، يەكەن، ئاقسۇ، خوتەن، ھەتتا (پەرغانە) بەدەخشانغىچە مۇستەقىل ھالدا پادىشاھلىق قىلدى. ئەللىك يىل ياشىدى . . . »^① دەپ يازغان بولسا، موللام مىرسالىھ قەشقەرى: « . . . خان قەلەندەر بولۇپ يۈرۈر ئىدىلەر. سەيىرى ئۈچۈن خوتەن (گە) بارىپ ئىدىلەر. سەھرايى فانتىدىن مەنزىلى - جاۋىداننى مەيىل قىلىدىلەر. يىگىرمە يىل سۇلتان سەئىدخان ئىستىئالان خان بولدى. (سۇلتان ئابدۇرەشىدخان) تارىختا ھىجرى توققۇز يۈز قىرقىدا^② يىل

① بۇ ھەقتىكى تەپسىلاتلار ئۈچۈن شاھ مەھمۇت جۇراسنىڭ «سەئىدىيە خاندانلىقى تارىخىغا دائىر ماتېرىياللار» دېگەن كىتابىغا قارالسۇن. قەشقەر ئۇيغۇر نەشرىياتى 1988 - يىلى، 9 - ئاي، 1 - نەشرى 19 - بەت.

② مىلادى 1533 - يىلى.

باش كۈنى خان بولدىلەر، توققۇز يۈز ئاتمىش يەتتە (ھىجرى) دە ئەبدۈزەشىدخان ۋاپات بولدىلار، يىگىرمە يەتتە يىل پادىشاھلىق قىلدىلەر. قىرىق توققۇز يىل ئالتە ئاي ئۆمۈر كۆردىلەر. (قالوئىنئاللاھى ۋە ئىنئائىلەيھى راجىئون!)»^①

سۇلتان ئابدۇرەشىدخاننىڭ ۋاقتىسىز قازاغا ئۇچرىشى سەئىدىيە مەملىكىتىدە زور داۋالغۇشلارنى كەلتۈرۈپ چىقارغان بولسىمۇ ئەمما مەملىكەتتە يۈز بەرگەن قالايىمقانچىلىقلار ئۇنىڭ ئىستېداتلىق ۋە قايىلىيەتلىك ئوغلى سۇلتان ئابدۇكەرىم خان تەرىپىدىن تېزلا ئوڭشىنىۋېلىندى. ئۇ ئۇستازى مۇھەممەت ۋەلى سۈپىنىڭ ياردىمى ۋە ئانىسى شاھ سانىيە چۈچۈك خانىمنىڭ قولىشى ھەمدە خوجا ئابدۇللا ۋەزىر، مىرزا مۇھەممەت يەئقۇپ باشلىق ئەمرۇل - ئۆمەرلەر، بەگۈ - بېگاتلارنىڭ ھىمايە قىلىشى بىلەن قارانىيەت شاھزادە، قەشقەر نايبىنى سۈپىنى سۇلتان باشچىلىقىدىكى زۇلمەت كۈچلىرى سەئىدىيە تەختىگە چاڭگال سېلىشتىن ئىلگىرى سەئىدىيە تەختىدە ئولتۇرۇپ، مەملىكەتدارچىلىق ئىشلىرىنىڭ تىزگىنىنى ئۆز قولى بىلەن جۇڭقۇرۇشقا باشلىدى. «... چۈچۈك خانىم، خوجا ئابدۇللا ۋەزىر، جان مۇھەممەت مىرزا بايرىن، مىرزا فىروز بارلاس، مىرزا يەئقۇپ دوغلات، مىرزا ساتقىن ئىشكىغا باشلىق جەمئىي ئۆمەرلەر قۇرۇلتاي قىلىپ، ئەبدۇلكەرىمخاننى خان (قىلىپ) كۈتەردىلەر. ئۆمەرلەر، ۋۇزەرلەر ئىنشائى قىلدىلەر. شۇ ئەراپى

① بۇ ھەقتىكى تەپسىلاتلار ئۇيغۇن موللا مىرزا سەئىدىيە قەشقەرنىڭ «چىڭگىزنامە» دېگەن كىتابىغا قارالسۇن. قەشقەر ئۇيغۇر نەشرىياتى 1985 - يىل 8 - ئاي 1 - نەشرى. 109 - 110 - بەتلەر.

قەسەدە ئۆتكۈزدى... ① پۈرسەتنىڭ قولىدىن كەتكەنلىكىنى كۆرگەن سوپى سۇلتان دەرھال سۇلتان ئابدۇكەرىم خانغا: «سىزنى ئاتىمىزنىڭ ئورنىدا دەپ بىلىمىز، جان - دىلىمىز بىلەن سىزگە بويىسۇنمىز» دەپ بەيئەت قىلدى. سۇلتان ئابدۇكەرىم خان سەئىدىيە مەملىكىتىنىڭ تەخت ساھىبى بولغاندىن كېيىن ھەممىدىن ئاۋۋال ئاتىسىنىڭ ئۆلۈمىنىڭ سىرىنى ئېنىقلاپ قىساسنى ئېلىش ئۈچۈن مىرزا ئەھمەت بارلاس بىلەن مىرزا مەھمۇت بارلاسنىڭ ئالدىغا چاقىرتتى. بۇنىڭدىن سەل ئىلگىرى، مىرزا ئەھمەت بارلاس شۇ يەردە قىلىش نامى بىلەن مىرزا ئەھمۇت سوپى ۋە موللا مەھمۇت سوپىلارنى قاتتىق قىيناپ ئازابلاپ ئۆلتۈرۈۋەتكەنلىكىنى، سۇلتان ئابدۇرەشىدخاننىڭ ئۆلۈمىنىڭ سىرى ۋاقتىنچە يېپىلىپ قالدى.

ئۇنىڭ ئۈستىگە سۇلتان ئابدۇكەرىم خان قەشقەر ئايىپى سوپى سۇلتانغا يېڭىسارنىمۇ قوشۇپ باشقۇرۇشقا بۇيرۇپ بەردى. شۇنىڭ بىلەن ئۇنىڭ قارائىتى ۋاقتىنچە تەسكىن تېپىپ، خاتىرجەم بولدى.

خوجا مۇھەممەتئىمىن ئىشاندىكى غايە ۋە مەرتىۋە ھېرىسمەنلىكى ئالەمگە سىغىمغۇدەك دەرىجىدە زور ئىدى. لېكىن، ئۇ ئەمەلگە ئېرىشكەن مەرتىۋىسىز قاڭقىپ يۈرگەن ئاشۇ چاغلاردا، ئۆز ھاياتىنىڭ خار - زار، يوقسۇللۇق، مەرتىۋىسىز ۋە مۇۋەپپەقىيەتسىزلىك ئىچىدە ئۆتەنغانلىقىغا ۋاقتىسىز

① بۇ ھەقتىكى تەپسىلاتلار ئۈچۈن شاھ مۇھەممەت جورانىنىڭ «تارىخىي رەشىدى - زەيلى» دېگەن ئەسىرىنىڭ 23 - ، 24 - بەتلەرگە قارالسۇن. بۇ كىتاب «سەئىدىيە خاندانلىقى تارىخىغا دائىر ماتېرىياللار» دېگەن نام بىلەن قەشقەر ئۇيغۇر نەشرىياتى تەرىپىدىن 1985 - يىلى نەشر قىلىنغان.

ئېشىنىپ، تۈرلۈك قىسمەت سەۋدالىرىغا قېيىداپ يۈردى. ئۇ ئۆزىنىڭ بەختسىزلىكىدىن نەپرەتلىنەتتى. ئاتىسىدىن ئۇنىڭغا مىراس قالغان ئىشانكالاڭلىق مەرتىۋىسى ئۇنىڭ ئۈچۈن خۇددى تۈگىتىپ ئىچىۋېتىشكە مەڭگۈ مۇۋەپپەق بولغىلى بولمايدىغان بىر قەدەر مەيگە ئوخشاش تۇيۇلاتتى. شۇڭا، ئۇ مەي قۇيۇلغان بۇ قەدەرگە لېۋنى تەگكۈزۈشنى پەسكەشلىك دەپ ھېس قىلاتتى. ئۇنىڭچە بولغاندا، نەرقەتكە ئوخشاش كىشىلىك ھاياتىمۇ ئوتتۇرا يول يوق ئىدى. يۇقىرى مەرتىۋىلەرگە مۇشەررەپ بولغانلار مۇۋەپپەقىيەت قازانغانلار بولۇپ ھېسابلىناتتى. مۇۋەپپەقىيەت قازىنالمىغان ئادەم ئۈچۈن بۇلۇڭ - بۇچىقلاردا تەمتىرەپ يۈرمەكتىن باشقا، ئامال يوق ئىدى.

ئۇ دەھىيەتلىك ئۆيىدە بۇزۇكقۇر ئاتىسى مەخدۇم ئەزەمنىڭ قولىدىن نەقىشەندىيە تەرىقىتىنىڭ ئىشانكالاڭلىق ئېزىشنامىسىنى تاپشۇرۇپ ئېلىپ، ئىشانكالاڭلىق داستان - پەرىجىسىنى كىيگەن ۋە خاس مۇرىتلار تەرىپىدىن «پىر ئەزەم» دەپ ئالغىشلانغان بولسىمۇ بىراق دەھىد مۈلكىنى قەشقەرىيە ئەمەس ئىدى. پەقەت مۈلكىنى قەشقەرىيە ھۇدۇتلۇقى ئىچىدە ئۇنىڭ «ئىشانكالاڭ» لىق مەرتىۋىسى كەڭ مۇرىت - مۇرىشلار تەرىپىدىن تولۇق ئېتىراپ قىلىنغاندىلا، ئاندىن ئۇ ھەقىقىي يوسۇندا نەقىشەندىيە تەرىقىتىگە «پىر ئەزەم» بولغان بولاتتى.

ئۇ ھەزرىتى سۇلتان مازىرىدا ئۆزىنىڭ ھەقىقىي ئەھۋالىنى يوشۇرۇپ «مۇھەممەتتىمىن دىۋانە» دېگەن نام ئاستىدا ئىستىقامەت قىلىپ يۈرگەن ئاشۇ كۈنلەردە، تەقدىر - قىسمەت ئۇنى ئۆزىنىڭ ئاتا دۈشمىنى بولغان شەيخ خوجا مۇھەممەت شېرىپ ئىشاننىڭ قولىغا قارام قىلىپ قويدى. ئۇ مەرتىۋىلىك ۋە بەختىيار كىشىلەرنىڭ ئەتراپىدا پايپىتەك بولۇپ، ئۇلارنىڭ بەخت - سائادەتلىرىنىڭ ئوۋاقلىرى بىلەن بەختىيار بولۇشقا تىرىشىدىغان ئادەملەردىن قاتتىق يىرگەنسىمۇ، ئەمما، ئۇ يەنە

ئاشۇ ھەزرىتى شەيخ دەپ ئاتىلىدىغان خوجا مۇھەممەت شېرىپ ئىشاننىڭ قولىدىن سوپى ۋەكىللىك ئېرىشاتنامىسىنى ئېلىشقا مەجبۇر بولغانىدى. ئەلھال، ئۇ نېمىلا بولسۇن خوجا مۇھەممەت شېرىپ ئىشان تەرەپدارلىرىنىڭ تەقىبىدىن قۇتۇلۇپ، ئاسمىنى كەڭ مەكت - دولان يۇرتىغا ئامان - ئېسەن كېلىۋالدى. مانا ئەمدى گاھ شەھىد دۆڭ دېگەن يەردىكى ئىگە - چاقىسىز، ياشانغان بىر تۈل خوتۇننىڭ ئۆيىدە يېتىپ - قوپۇپ ئىستىقامەت قىلسا، گاھ چۆلدىكى يالغۇز بۇتخانىدەك مۇشۇ يېگانە ئۆيىدە يېتىپ - قوپۇپ، ھۆل - يېغىن، بوران - چاپقۇنغا قارىماي، سوپى ۋەكىللىك ئېرىشاتنامىسىنى قولتۇقلاپ، ئاچقان، ھارغىنىغا ۋايسماستىن، ھەر قايسى تۈنەكخانا، خانقا ۋە قەدەم جايلارنىڭ ئارىلىقىدا قاتراپ يۈردى. بىراق، ئۇنى تۈگەشتۈرۈۋاتقان نەرسە ئەسلىدە جىسمانىي جەھەتتىكى ھارغىنلىق ئەمەس ئىدى. ئۇ ئۆزىنى كۈندىن - كۈنگە چۈشكۈنلىشىۋاتقاندا، ھەتتە سەزگۈر غۇرۇرىدىنمۇ ئايرىلىۋاتقاندا ھېس قىلاتتى.

ئۇ مەكت - دولان يۇرتىدا گەرچە نامدا خوجا مۇھەممەت شېرىپ ئىشان تەرىقىتى بىلەن شۇغۇللانسىمۇ، ئەمەلىيەتتە ئۆز سۈلۈكىنىڭ غايىسىنى ئەمەلگە ئاشۇرۇشقا تىرىشتى. لېكىن، ئۇزاق ئۆتمەي بۇ تىرىشچانلىقىنىڭ شامالغا سۈرۈلۈۋاتقانلىقىنى سەزدى. بۇ يەردىمۇ خۇددى قەشقەردىكىدەكلا خوجا تەقىبى ناھايىتى ئېغىر ئىدى. ئۇ ئاسمىنى كەڭ بولغان مۇشۇ مەكت - دولان يۇرتىدىمۇ خوجا مۇھەممەت شېرىپ ئىشان تەرەپدارلىرىنىڭ قاتتىق نازارىتى ئاستىدا سۈلۈك تەرغىباتى ئېلىپ بېرىشقا مەجبۇر ئىدى. ئۇنىڭ ھەر بىر قەدىمى ۋە ھەر بىر سۆز - ھەرىكىتى بۈزۈلگەن ھوشيار كۆزلەرنىڭ تەقىبى ئاستىغا ئېلىنغانىدى. شۇڭا، ئۇزاق ئۆتمەيلا، مەكت - دولان يۇرتىدىكى ھاياتمۇ ئۇنىڭغا دەھشەتلىككىدىنمۇ بەتتەر مەنىسىز

تۈيۈلۈشقا باشلىدى «بۇ يەردىن كەتسەممىكىن، — دەپ ئويلايتتى ئۇ، — ھېچبولمىغاندا، بىر نەچچە يىل بولسىمۇ ئاقسۇ تەرەپكە كەتسەممىكىن. ئاقسۇ خەلقى پاراگەندە خەلق. شۇڭا ئۇ يەرگە سىڭىپ كەتمەكمۇ ئوڭاي. . . . ھەي، ئانام رەھمەتلىك مېنى نېمىشقا قۇش قىلىپ تۇغمىغان بولغىيتتى؟ قۇش بولغان بولسام، قاناتلىرىمنى كېرىپ ئوچاتتىم. ھازىغىنمدا دەرەخ شاخلىرىغا، تاملارنىڭ ئۈستىگە قونۇپ دېمىمنى ئالغان بولاتتىم. ئۇستىم دەريا — ھاۋزىلارغا، قورسىقىم ئاچسا، خۇدادىن باشقا ئىگىسى بولمىغان باغۇ — بوستانلارغا قونۇپ ئۆتەتتىم. بۇ نېمىدىگەن ھۈزۈرلۈك ياخشى ساياھەت بولغان بولاتتى — ھە؟! . . . »

ئۇ ئاخىر شېھىد دۆڭىنى تاشلاپ، دولان — ئاقسۇ چىگرىسىدىكى مۇشۇ قۇمبۇلاققا قېچىپ كېلىۋالدى. ئۆتكەن يىلى^① تەقدىر ئۇنى ئىبراھىم سۇلتان دەپ ئاتالغان سوپى سۇلتان بىلەن ئۇچراشتۇرغان ۋە ئۇنىڭ بىلەن خېلى سىر — ئەسرا لىشىپ تونۇشقان بولسىمۇ ئەمما بۇ ئۇچرىشىش ئۇنىڭغا ئامەت ۋە ئارزۇ ئېلىپ كېلەلمىدى. بەلكى، ئۇنىڭدىكى بۇنداق مەيۈس ئۈمىدسىزلىك تېز سۈرئەت بىلەن كۈچەيسە كۈچەيدىكى، ئاجىزلاشمىدى. بىراق كۈتۈلمىگەندە، خوجا مۇھەممەت شېرىپ ئىشان ۋە سۇلتان ئابدۇرەشىدخانلارنىڭ ئارقا — ئارقىدىن ئۆلۈپ كېتىشى، بولۇپمۇ قەشقەردە يۈز بەرگەن مىرزا زېرەك دەرۋىش ۋە قەسى ئۇنى ئويلىمىغان يەردىن زور مۇۋەپپەقىيەتلەرگە ئېرىشتۈردى. . . .

سوپى سۇلتان دارۇلسەلتەنەت يەكەندىن قەشقەرگە قايتىپ

① 1559 - يىلى.

كەلگەندىن كېيىن دەككە - دۈككىگە چۈشۈپ قالغان كۆڭلى
ئورنىغا كەلدى. ئاكىسى، سەئىدىيە مەملىكىتىنىڭ ھازىرقى
ھۆكۈمدارى سۇلتان ئابدۇكەرىم خاننىڭ پەقەت خوتەن ھاكىمى
ئەھمەت بارلاسىنى تەركە قىلىپ، ئۆزىنى تەركە قىلمىغانلىقىنى
كۆرۈپ، ۋۇجۇدىدىكى مەغرۇرلۇق، تەكەببۇرلۇق ۋە قارائىيەت
قۇشى ئۇنىڭ مېڭە ئۇۋىسىدا باشقىلارنى تۇخۇم بېسىشقا باشلىدى.
تەخت ساھىبلىق تەمەسىنىڭ ئوت يالقۇنى ئۇنىڭ دېمىغىدا
يېڭىۋاشتىن دۈت ئېلىپ بېقىپ تۈتەپ يانغىلى تۇردى.

سۇلتان ئابدۇكەرىم خان سەئىدىيە مەملىكىتىنىڭ تەخت
ساھىبى بولغاندىن كېيىن دەرھال ئاتىسىنىڭ قان - قىساسىنى
ئېلىش ئۈچۈن، پىتىنچىلەرنى تەركە قىلىپ بېسىقتۇرۇشقا
كىرىشتى. مىرزا مەھمۇت بارلاس بىلەن مىرزا ئەھمەت
بارلاسلىرىنىڭ بۇ قانلىق ۋەقە بىلەن چىتىشلىقى بار ئىكەنلىكى
سېزىلگەندىن كېيىن سۇلتان ئابدۇكەرىم خان ئۇلارنى مەككىگە
يولغا سېلىش نامى بىلەن تۇتۇپ كالىسىنى ئالدى. سوپى
سۇلتانغا ھازىرغىچە تەگمەسلىكىنى قارار قىلدى.

شۇ چاغلاردا قەشقەر بەشكېرەمدە مىرزا زېرەك دەيدىغان
جەزىبىسى كۈچلۈك مەشھۇر بىر دەرۋىش بار ئىدى. كىشىلەرنىڭ
ئاغزىدا: «ئابدۇكەرىم خان مەزكۇر مىرزا زېرەك خانىقادىكى
چاغدا ئۇنىڭ سۆھبىتىنى خالاپ، ئۇنىڭ ئالدىغا كىرىپ سالام
قىلىپتىكەن، مىرزا زېرەك: «كەلسىلە! ماڭا تەزىم قىلغۇدەك
سۇلتان ئەمەسمەن. مەن سىلنى قوشاقچىنىڭ كىچىك
ئوغلىمىكىن دەپ ئويلاپتىمەن. ئەسلىدە سىلى ئىكەنلا، دىنىنىڭ
كاتتىلىرى (ئاللا ئۇلارنىڭ روھلىرىنى پاك قىلغاي) ئۆزلىرىنى

خانلىق مەرتىۋىسىگە كۆتۈرۈشتى، ۋاقىپ بولۇپ قالغايلا! ، دەپ دۇئا قىلغانىكەن. سۇلتان ئابدۇركەسىم خان ئۇنىڭ دۇئاسىنىڭ بەركىتى بىلەن سەئىدىيە تەختىگە مۇشەررەپ بولغان» دېگەن رىۋايەت كەڭ تارقىلىپ يۈرەتتى. ① ئۇنىڭ «قوشاقچى» دېگىنى سۇلتان ئابدۇرەشىدخانغا قارىتىپ ئېيتىلغانىدى. بۇ چاغدا، سۇلتان ئابدۇرەشىدخان تېخى ھايات ئىدى.

سوپى سۇلتان ئۆزىنىڭ قازا نىيىتىنى ئىشقا ئاشۇرالمىغانلىقىدىن نا ئىلاج، «ئېشەككە كۈچۈك يەتمىسە، ئۇر توقۇمنى» دېگەندەك، ئۆچىنى مىرزا زېرەك دەرۋىشتىن ئالماقچى بولدى.

بىر كۈنى، سوپى سۇلتان ئۆز مۇلازىملىرىنى ئەگەشتۈرۈپ بازار ئارنلاپ يۈرۈپ، بازاردىن ئۆتۈپ كېتىۋاتقان ئىككى دەرۋىش بىلەن دوقۇرۇشۇپ قالدى. ئۇلار ئۆستىگە دەرۋىشلىك جەندىسى ۋە كۇلاھ كىيىۋالغان بولۇپ، بىر - بىرىگە ھەم دوست بۇرادەر، ھەممەنەپەس ۋە سىرداش، ھەم بىر - بىرىگە مېھرىبان ۋە غەمگۈزار ئىدى.

سوپى سۇلتان ئۇلارنى ئالدىغا چاقىرتتى ۋە: — سېنىڭ بۇ ھەمراھىڭ بىلەن نېمە مۇناسىۋىتىڭ بار؟ — دەپ سورىدى دەرۋىشلەرنىڭ ئارىسىدىكى بىرىدىن. — بىزنىڭ ئوتتۇرىمىزدىكى مۇناسىۋەت، — دەپ جاۋاب بەردى ھېلىقى دەرۋىش ئۇنىڭغا، — دوستلۇق، بۇرادەرلىك، ھەمدەملىك، ھەمكارلىق، ھەممىسىگە ۋە بىر - بىرىمىزگە يار - يۆلەكتە بولۇش، بارچە ئىشتا ئورتاق بولۇش مۇناسىۋىتىدۇر.

① بۇ مەقتىكى تەپسىلاتلار ئۈچۈن موللا مىرسالىم قەشقەرنىڭ «چىڭگىزنامە» دېگەن كىتابىنىڭ 112، 113 - بەتلەرگە قارالسۇن. بۇ كىتاب قەشقەر ئۇيغۇر نەشرىياتى تەرىپىدىن 1988 - يىلى نەشر قىلىنغان.

— ھەي سالىپى - ساياق، قېنى ئېيتچۇ، — دېدى يەنە سوپى سۇلتان، — ياخشىلىق جەھەتتە مەن ئارتۇقمۇ ياكى بۇ دوستۇڭمۇ؟

— ئەي بەختىيار كىشى، — دەپ جاۋاب بەردى جەندە كۇلاھ كىيگەن بۇ دەرۋىشمۇ دەرھال، — مەن بۇ دەرۋىش دوستۇم بىلەن سېنىڭ ئەھۋالىڭدىن نېمىنى بىلگەن بولسام شۇنى ئەينەن بايان قىلىمەن. بۇنىڭغا قاراپ ئۆزۈڭ بىر نېمە دېگەيسەن.

— قېنى سۆزلە، — دېدى سوپى سۇلتان ئۇنىڭ نېمە دەيدىغىنىغا قىزىقىپ، — مەن توغرىلۇق نېمىنىلەرنى بىلىسەنكىن؟

— ئەي بەختىيار كىشى، ئالدى بىلەن سەن ئۆزۈڭنىڭ ئەھۋالىڭغا قاراپ باققىن. سەن گەرچە بەختلىك ئادەم بولساڭمۇ لېكىن مۇشۇ سۆزۈڭدىن سېنىڭ تەڭرىنىڭ ھىدايتىدىن بىخەۋەر ئىكەنلىكىڭ چىقىپ تۇرۇپتۇ!

— سەن مېنىڭ كىملىكىمنى بىلمەسەن؟ — دېدى سوپى سۇلتان ئۇنىڭغا دوق قىلىپ تۇرۇپ، — مەن مۇشۇ ئۆلكىنىڭ ئايىبى بولۇرمەن. شاھزادە ئىبراھىم سۇلتان دەپ ئاڭلىغانىدىك؟!

— ئوبدان بىلىمەن ئەي تاجىدار شاھزادە سوپى سۇلتان! — دېدى دەرۋىش ئۇنى مەنىستىمگەندەك قىلىپ مېيىقىدا كۈلۈپ تۇرۇپ، — سەن گەرچە بۇ ئەلگە ئايىب بولساڭمۇ، لېكىن ھىدايەتنى مەقبۇل كۆردۈڭمۇ؟ ھەق يولغا ئايىب بولدۇڭمۇ؟ سېنىڭ تۈرلۈك ناشايان قىلمىشلىرىڭ پۈتكۈل پايتەختكە، پۈتكۈل مۈلكىي قەشقەرىيىگە يۈر كەتتى! قارا، بۇ دەرۋىش گەرچە سەندەك بەختىيار بولمىسىمۇ، بۇچۇق نانغا خار - زار بولۇپ يۈرسىمۇ ئەمما ھىدايەتنى ئۆزىگە ئاشىيان تۇتقاندۇر، تەڭرىنىڭ پەرمانىنى ياخشى ئادا قىلىپ كەلگەندۇر! ھەق يولىدىن تاشقىرى قەدەم باسمىغاندۇر! بەلكى ھەقتا ئاللاننىڭ

ئەمىرىسىز تىن تارتىمىغاندۇر. سەنچۇ، ئى بەختىيار شاھزادە، سەن گەرچە قەشقەردەك چوڭ بىر ئەلگە پادىشاھ بولۇپ تۇرۇقلۇق، نەپىسك كەينىگە كىرىپ ئەسىر بولدۇڭ. يەنە تېخى باشقىلارنىڭ نېسىۋىسىگە — ساڭا زادىلا ئەتەللۇق بولمىغان لوقمىغا قول سۇنۇشقا پىتىندىڭ! يۇ دوستۇم گاداي بولسىمۇ ئەمما نەپسىنى يېڭىپ ئەسىر قىلدى. ھاياتلىق ئالدىمىدە ئىككىڭلارنىڭ ئەھۋالى شۇكى، بۇ گادايلىق ۋە موھتاجلىقتا، سەن پادىشاھلىقتا ئولتۇرىسىلەر. ئەمما، ئۆلگەندىن كېيىن بۇ پادىشاھ بولىدۇ، سەن بولساڭ گاداي بولىسەن. چۈنكى، بۇ ھەدايەتنى ئۆزگە تۇغ — ئاشىيان تۇتۇپ، ھەق، توغرا يولدا ماڭدى. سەن بولساڭ غەپلەت ئۇيقۇسىدا غاپىل بولۇپ مەست — سەرمەستلىك بىلەن ھايات كەچۈرۈپ، خىيانەت، تۈزكۈرلۈقنى ئۆزۈڭگە توغرا كۆردۈڭ.

— يارەببى، يا ئەلھەزەر! — دېدى سۈببى سۇلتان ئالاق — جالاق بولۇپ، — ھەيدەڭلار، بۇ تەلۈننى! بولمىسا ھېلى چېپىپ تاشلايمەن!

بۇ چاغدا غەلۋە خۇمار قەشقەرلىقلەر بۇ ئىككى دەرۋىشنىڭ ئەتراپىغا ئولىشىۋالغانىدى.

— ۋۇي، مىرزا زېرەك دەرۋىشقۇ بۇ؟ — دېيىشەتتى ئۇلار بىر — بىرىگە پىچىرلىشىپ.

— چاپ، سەن ئۆزۈڭنىڭ ئاتىسىنىمۇ زەھەر — زۇقۇم قىلىپ ئۆلتۈرگەن يەردە، مەندەك خۇدانىڭ ناتىۋان گادىيىنى چېپىش ئەلۋەتتە قولۇڭدىن كېلىدۇ!

ياساۋۇللار يۈگۈرۈشۈپ كېلىپ، مىرزا زېرەك دېيىلگەن ھېلىقى دەرۋىشكە ئېسىلىشتى. ئۇ ياساۋۇللارنىڭ قولىدىن بوشىنىشقا ئۇرۇنۇپ تىپىرلىغاچ:

— ھە... ھەزەر! ئەلھەزەر، سېنىڭدەك ئاتا قاتىلىدىن! — دېدى خىرقىراپ، — بارچە ئەۋلىيا ۋە ئەنبىيالار

ھەققىدە قەسەمىياتكى، ئاللاننىڭ قەھرىگە ئۇچرايسەن، بىلمەسەن، يەر يۆتىدۇ سېنى!

— كۆتگە تېپىپ شەھەردىن قوغلاپ چىقىرىنغىلار بۇ تېجىمەلنى! — دەپ ۋارقىرىدى جىيلە بولغىنىدىن ئۆز گۆشىنى يېگۈدەك بولۇپ سوپى سۇلتان. ئۇ مۇشۇ تاپتا يەر يېرىلسا يەرگە كىرىۋالغۇدەك بولۇپ كېتىۋاتاتتى. شۇڭا، ئۇ مۇلازىملىرىغىمۇ قارىماستىن پېشىنى قاققىنىچە ئاقسارايغا قاراپ ماڭدى. ئۇ ئاقسارايدىكى خابگاھغا كىرىپ، چوغدەك قىزىق پېشانىسىنى ئالتۇن نەختىنىڭ مۇزدەك يۆلەنجۈكىگە قويدى.

ياساۋۇللار مىرزا زېرەك دەرۋىش بىلەن ئۇنىڭ ھەمراھىنى ياقىسىدىن تۇتۇپ سۈرىگىنىچە، مۇشتلاپ ياۋاغ دەرۋازىسى تەرەپكە ئېلىپ ماڭدى. ئەمما، مىرزا زېرەك دەرۋىش ئاغزىنى قويىۋەتكەندى:

— مەلىئۇن، ئاتا قاتىلى! ئاتاڭنىڭ ئەرۋاھىنىڭ قەھرىگە ئۇچرىغايسەن! ئىلاھىم، يەر يۇتقاي سېنىڭدەك قارا نىيەتنى! ...

سوپى سۇلتان خابگاھ ئىچىدە ئۇياق - بۇياققا ماڭاتتى. «ئەستاغپۇرۇللا، ئەقلىدىن ئازغان بۇ تەلۋە دەرۋىش قانداق بىلگەندۇ؟ — دەيتتى ئۇ ئۆزىچە چالۋاقاپ، — ئۇنىڭغا بۇ سىرنى كىم ئېيتقاندۇ؟ مەن دەرھال ئۇنى تۇتقۇزۇپ كېلىپ سوراق قىلىپ بىلىشىم كېرەك! — ئاتا قاتىلى؟ ئاللاننىڭ غەزىپىگە ئۇچرايسەن؟! يەر يۆتىدۇ سېنى؟! — يائۇللا، يا رەببى! نېمىدىگەن دەھشەتلىك سۆز بۇ؟ بۇ سىر ئەتىلا پۈتۈن پايىتەخت، پۈتۈن مەملىكەتكە پۇر كەتمەسمۇ؟ قانداق قىلىش كېرەك؟ ... ھە، توغرا، بۇ ئەقلىدىن ئازغان تەلۋە دەرۋىش ئىلمۇ - غايىبىتىن خەۋەردارمەن، دەپ يۈرۈيمىشقۇ، بۇ خۇدالىق دەۋاسىنى قىلغانلىق بولماي نېمە؟ بۇ گۇناھى ئۇنىڭ كالىسىنى

تېنىدىن جۇدا قىلدۇرۇشقا تولۇق يېتىدۇ. مەن ئۇنىڭ نەگە بېرىپ، ئەدە تۇرۇۋاتقانلىقىنى ئېنىقلاشقۇرايچۇ، ئاندىن نېمە دەيدىغانلىقىنى ئاڭلاپ باقىمىز ئۇنىڭ!...»

ئۇلۇغلار: «كىشى بىلىمىسۇن دېسەڭ، ئۆزۈڭ قىلما!» دەيتىكەن. يەنە: «قىغىغىرىش قىرىق يىلدىن كېيىنمۇ بىلىنەر» دېگەنىكەن. سوپى سۇلتان ئۆزىنىڭ گەپت - بەشىرىسىنىڭ ئاشكارىلىنىپ، چاۋىسىنىڭ چىتقا مۇنداق تېز بېيىلىشىنى زادىلا ئويلاپ باقمىغان بولغىدى. كىمكى ئەلدىن ئىنساب تەلەپ قىلىپ، ئۆزى ئىنساب قىلمىسا، ئۇ مۇتلەق ئائىنساپدۇر. ئىنسابسىز كىشىدىن ھايۋان ياخشىراق تۇر. شۇڭا، ئاتا - بوۋىلار ئىنساپسىزلارنى ئادەم قاتارىدىن چىقىرىۋېتىشكەندى! سوپى سۇلتان دەل مۇشۇ مەقامدىكى ئادەملەرگە تىمسال ئىدى!

* * *

بۇ كۆز پەسلىنىڭ ئاخىرقى كۈنلىرى ئىدى. بەشكېرەم جامەسىنىڭ ئالدىدىكى كۆلدە بىر قەۋەت ئەينەكتەك مۇز تۇتقانىدى.

سوپى سۇلتان ئادەملىرىگە بۇيرۇپ، مىرزا زېرەك دەرۋىشىنى ئىستىقامەت قىلىۋاتقان يېرىدىن تۇتقۇزۇپ كەلدى. — ئەي نەپرەتلىك جۇلدۇر كېيەن! — دەپ قەھر قىلدى سوپى سۇلتان ئۇنى كۆرۈپ، — ئاڭلىسام ئىلمۇغايىتتىن خەۋەردار ئىمىش سەن!

— شۇنداق، — دەدى مىرزا زېرەك دەرۋىش بىمالال جاۋاب بېرىپ، — ئى بەختىيار شاھزادە، مەن كىشىلەرنىڭ كەلگۈسىدىن بېشارەت بېرىپلا قالماستىن بەلكى ئۆتمۈشىدىنمۇ بېشارەت بېرەلەيمەن.

— ئۇنداق بولسا قېنى ئېيتقىنچۇ، مېنىڭ ئۆتمۈشۈم نېمىدىن دېرەك بېرىدۇ؟ كەلگۈسىم نېمىدىن بېشارەت بېرىدۇ؟ — ئى بەختىيار شاھزادە، — دېدى مىرزا زېرەك دەرۋىش مېيىقىدا كۈلۈپ قويۇپ، — بۇ دۇنيا ئىبرەت بىلەن تولغان، شۇنىڭدەك ئىبرەت ئالمىغۇچىلارنىڭ كۆز ياشلىرى بىلەنمۇ تولغان. نەپسى — تەمە — ئاچكۆزلەرنىڭ جورىسى. ئاچكۆزلەرنىڭ نەپسى — تەمەدىن ھەرگىز ئايرىلالمايدۇ. چۈنكى، ئادەملەرنىڭ ئىختىيارلىق تىزگىنى نەپسى — تەمە ئىلكىدىلا بولىدىكەن، شەيتان ئۇنىڭغا ئادەتتىكى بىر شاگىرت بولۇپ قالىدۇ. مانا، ئۆزۈڭمۇ كۆرۈپ تۇرۇپسەن، سېنىڭدىكى نەپسى — تەمە كۆڭلۈڭگە شۇ قەدەر مەغرۇرلۇقنى ئورنىتىپتۇ، مەنئىيىتىڭگە ھېسابسىز زىيان سايىتۇ. بۇنى كۆرگەن شەيتانمۇ ھەيرانۇھەس بولۇپ، ھەسرەت — نادامەت ۋادىسىدا سەرگەردان بولۇپ يۈرۈپتۇ؛ ئادەمنىڭ نەپسى قايسى ئىش بىلەن مۇرادغا يەتكەن بولسا، شەيتانمۇ دەل شۇ ئىشتىن ئارزۇ ۋىسالغا قانغان بولىدۇ. چۈنكى، شەيتان قانداق ئىشنى قىلىشنى ئارزۇ قىلغان بولسا، ئادەمنىڭ نەپسى — تەمەسىمۇ ئۇنى ۋەسۋەسىگە سېلىپ مۇشۇ ئىشنى ئاللىقاچان ۋۇجۇدقا كەلتۈرگۈزگەن بولىدۇ! شۇڭا، سېنىڭ نەپسىڭدە يۈزلىگەن شەيتاننىڭ ھىيلە — مېكرلىرى ئورۇن ئالغان بولمىسا، ئۆزۈڭگە مەنسۇپ بولمىغان تەختنى تالىشىپ، ئۆز ئاتاڭغا سۈيىقەست قىلىپ، ئۇنىڭ ھايات شېمىتىنى بىمەھەل ئۆچۈرەرمىدىك؟! بىلىپ قال، بۇ سېنىڭ ئۆتمۈشۈڭدىن مەن بېرىدىغان بېشارەت!

— بولدى، بەس! ئارتۇقچە سۆزلىمە! — دەپ ۋارقىرىدى سوپى سۇلتان ئۇنىڭغا قول شىلتىپ.

— ئى بەختىيار شاھزادە، سېنىڭ كەلگۈسىڭدىن بېشارەت بېرىشىمنى ئاڭلاپ باققىڭ يوقمۇ؟

— ئۇلۇغلار: «ئەي ھىلىگەر، ساختىپىز كىشىلەر! سىلەر ھىلىگەرلىك بىلەن شۇنچە مال - دۇنيا توپلايسىلەر، سىلەر يىغقان بۇ مال - دۇنيالار خوتۇنۇڭلارنىڭ كېيىنىكى ئېرى ئۈچۈنمۇ؟» دەپ ئېيتىشىغانىدى؟ شۇڭا، ئى بەختىيار شاھزادە، مۇبادا سېنىڭدىكى ھېرىسمەنلىك ۋە ھەۋەس خامانلىرى كۆككە سورۇلمىسا، مىڭگەڭدىكى نەپسانىيەت ۋە ھاۋايۇ - ھەۋەس قەسىرى يېقىتىلمىسا، ئۇ ھالدا سەن نادانلىق شارابى بىلەن داۋاملىق مەست - سەرمەست بولۇپ يۈرۈۋېرىسەن. ئاخىردا، تەكەببۇرلۇق ھەۋەسلىرى دىمىغىڭدىن توتۇن چىقىرىپ، ئىنتايىن جاھىل، ئىنتايىن نادان، ئىنتايىن ئەخمەق ۋە ئىنتايىن باشباشتاق ھۆكۈمدارغا ئايلىنىپ قالىسەن. گەرچە سېنى ھەر ۋاقىت يامانلىقتىن قول ئۈزۈشكە دەۋەت قىلغۇچى ئۇلۇغ ئاللا ۋە ئۇنىڭ رەسۇلى ساڭا سادىقلىق، راستچىللىق بىلەن شۇ قەدەر توغرا، چىن ۋە خالىس ياردەم قىلىسۇمۇ، ھەتتا ئۇ ئەلچىلىك خەزىنىسىنىڭ سىرلىرىنى بىلگۈچى ۋە پەيغەمبەرلىك سىرلىرىدىن مۆجىزە كۆرسەتكۈچى بولغان تەقدىردىمۇ، سېنىڭ كۆزۈڭ باشتىن ئەسلىدىنلا كور بولغانلىقتىن، رەسۇلىلانىڭ بۇ ئاجايىباتلىرىنى سېھرىگەرلىك بىلەن ئوخشاش دەپ قارايسەن. ھەتتا، پەيغەمبەر رەسۇلىلانىڭ بۇ مۆجىزىلىرىنى «ھىيلە - نەيرەك» دەپ ئۆز خاھىشىڭ بىلەن كەمسىتىسەن. شۇڭا، «بەتبەخت ئانىسىنىڭ قورسىقىدىمۇ يەنىلا بەتبەخت» دېگەن دەلىل بويىچە، بۇ دۇنيادا تەۋقى - لەنەت تۇۋرۇكىگە چارمىخ قىلىنىپ، مەڭگۈلۈك خارلىقتا ئۆتسەن! ئاخىرەتتە ئەبەدىي دوزاخ ئازابىغا قالىسەن! شۇڭا، قۇرئاندىكى «ئۇلار دوزاخ ئەھلىدۇر. ئۇلار دوزاختا مەڭگۈ قالدۇ»^① دېگەن ئايەت سېنىڭدەك ناشۇكۇر ئادەملەر ئۈچۈن نازىل بولغان!

① قۇرئان كەرىم. سۈرە ئال ئىمران. 116 - ئايەت. *الذين آمنوا وهم علىٰ دوزخ*

— بۇ تەلۋىنى يالىڭاچلاپ، دەرھال كۆلگە تاشلاڭلار! —
دەپ ۋارقىردى سوپى سۇلتان زادىلا چىداپ تۇرالماي، —
ھەممىڭلار قولۇڭلارغا ئۇزۇن خادىنى ئېلىپ كۆل ياقىسىدا
قاتار تۇرۇڭلار! . . .

سوپى سۇلتاننىڭ جاللاتلىرى مىرزا زېرەك دەرۋىشنىڭ
ئۈستىدىكى ئىگىن - لىباسلىرىنى بەدىنىدىن سوپۇپ ئېلىپ،
قىپپالىڭچىلىغاندىن كېيىن ئۇنى كۆلگە تاشلىدى. مۇزدەك كۆل
سۈيىگە تاشلانغان مىرزا زېرەك دەرۋىش نەشتەردەك سىچىلىۋاتقان
ئاچچىق سوغۇقنىڭ دەستىدىن ھۇشىدىن كېتىشكە تاسلا قالدى.
ئۇ قىرغاققا چىقماقچى بولۇپ، كۆلنىڭ لېۋىگە ياماشقانىدى،
سوپى سۇلتاننىڭ ئادەملىرى قوللىرىدىكى خادا تاياق بىلەن ئۇنى
ئۇرۇپ، زادىلا يېقىن كەلتۈرگىلى قويمىدى.

— ئى بەتبەخت شاھزادە، — دەپ قارغىدى
سوغۇقتىن قاتتىق مۇزلاپ كەتكەن مىرزا زېرەك دەرۋىش، —
مېنى بۇنداق ئازابلىما، ماڭا زۇلۇم سالما! سېنىڭ باتىنىڭمۇ
ئەسلىدىن كور ئىدى. ئەمدى زاھىرى كۆزۈڭمۇ كور بولۇر!
— ئى تەلۋە، سەن: «ئىلمۇ غايىبىتىن خەۋەردارمەن»
دېمىگەنمىدىڭ؟ — دېدى قىرغاقتا ئۇنىڭ سوغۇق ئاۋازىدا جان
تالىشىنى تاماشا قىلىۋاتقان سوپى سۇلتان ئۇنى زاڭلىق
قىلىپ، — ئەجەبا، ئۆزۈڭنىڭ سوغۇق كۆل سۈيىدە غەرق
بولىدىغانلىقىڭنى بىلمىگەن بولساڭ — ھە؟! خۇدالىق دەۋاسىنى
قىلغان سېنىڭدەك تەلۋە دەرۋىشنىڭ قارغىشى ماڭا قانچىلىك
تەسىر قىلالىسۇن؟

— ھەي سوپى سۇلتان! — دەپ ۋارقىردى مىرزا زېرەك
دەرۋىش بارلىق كۈچىنى يىغىپ تۇرۇپ، — سەن ئانا قاتلى،
شەيتاننىڭ دېگىنى بويىچە ئەڭ ئىپلاس قىلىقنى قىلىۋاتىسەن.
تەڭرىتائالانىڭ قاتتىق غەزىپىگە ئۇچرىغىسەن، ھەر ئىككىلا
ئالەمدە ئەبەدى قارا يۈز بولغىسەن! تەڭرى سېنىڭدەك

شەيتانىيلار توغرىسىدا قۇرئاندا: «سەلەر ھەقىقەتەن قەبىھ ئىش قىلىۋاتىسىلەر. سەلەردىن ئىلگىرى جاھان ئەھلىدىن بىر مۇنداق قەبىھ ئىشنى قىلغان ئەمەس!»^① دېگەنىدى.

سوپى سۇلتان ئادەملەرگە مىرزا زېرەك دەرۋىشنى قىلچىمۇ رەھىم - شەپقەت قىلماستىن داۋاملىق ئۇرۇپ ئازابلاشنى بۇيرۇدى. ئۇ ئاخىر ھالسىزلىنىپ نېپىز بىر قەۋەت مۇزنىڭ ئۈستىگە بېشىنى قويغان پېتى يېتىپ قالدى ۋە شۇنىڭدىن كېيىن ئۇ ئاستا - ئاستا جىمىدى ۋە قايتا سۆز قىلمىدى، ئاخىر جان ئالغۇچى ئەزرائىل كېلىپ، ئۇنىڭ روھ قۇشىنى بەدەن قەپىزىدىن چىقىرىپ، تەڭرىنىڭ دەرگاھىغا ئۇچۇرئۈتتى.

مىرزا زېرەك دەرۋىشنىڭ سوپى سۇلتان تەرىپىدىن ۋەھشىيلەرچە ئازابلاپ ئۆلتۈرۈلۈشى - قەشقەر مۇزاپىتىدىكى كەڭ ئۇيغۇر خەلقىنىڭ قاتتىق غەزىپىنى قوزغىدى. بۇ ئىش يۈز بېرىپ توقسان كۈن ئۆتكەندىن كېيىن مىڭلىغان، تۈمەنلىگەن خالاپىق جۈمە نامىزىدىن يېنىپ دارۇلسەلتەنەت يەكەندىكى خان ئوردىسى - ئاقسارايىنىڭ ئالدىغا كېلىپ توپلاندى. غەزەپلەنگەن ئالامان سۇلتان ئابدۇكەرىم خان بىلەن ھازىرنىڭ ئۆزىدە كۆرۈشۈشنى تەلەپ قىلىپ تۇرۇۋېلىشتى. ئالاماننىڭ تەلپىگە بىنائەن، سۇلتان ئابدۇكەرىم خان نائىلاج ئاقسارايىنىڭ دەرۋازىسى ئالدىغا چىقتى.

— ئى خالاپىق، نېمە ئىلتىجا - تەلەپلىرىڭلار بولسا، مانا بىز بەجا كەلتۈرگەيمىز! — دېدى سۇلتان ئابدۇكەرىم خان قول قوشتۇرۇپ تۇرۇپ، — ئەل - يۇرتنىڭ تىنىچ - ئاسايىشلىقى

① قۇرئان كەرىم. سۈرە ئەنكەبۇت. 28 - ئايەت.

ھەممىدىن ئەلادۇر! شوڭغا، غوۋغا قىلماي، بىر - بىرلەپ سۆزلەڭلار!

بۇ چاغدا ئاقسارايىنىڭ ئالدىدىكى مەيداندا بىر مويىسىپىت ئادەمنىڭ جازاڭلىق ئاۋازى ياڭرىدى:

— پۈتكۈل مۇسۇلمانلار ئېلىنىڭ ئىززىتىگە سازاۋەر بولغان ھۆرمەتلىك شاھى ئادىل! — دەپ سۆزلىدى ئۇ، — سىزنىڭ ھەزرىتى رەشىدىل شاھى ئەزەم ئالدىدا: «ئەل - پۇرتنى ئەدلۇ - ئادالەت بىلەن سورىغايەن!» دەپ قەسەم بەرگەنلىكىڭىزنى ئاڭلىغانلىقىمىز! قېنى ئۇ ئادالەت؟ ئى پادىشاھى ئالەم، پۇقرائى - پەقىرلەرنىڭ روزىگارىنىڭ قانداق بولۇشى سىزنىڭ مەملىكەتنى قانداق سورىغانلىقىڭىزغا باغلىقتۇر. ئەجەبا، سىز ئۆزىڭىزنىڭ قول ئاستىڭىزدىكى قەشقەر ھۇدۇتلىقىدا كۆپكۈندۈزدىلا ئاشۇنچىۋالا ۋەھشىيلىكلەرنىڭ يۈز بېرىشىگە يول قويغان بولسىڭىز؟! ئەگەر، سىز ھەقىقەتەن ھىدايەتنى ئاشىيان تۇتقان مۇسۇلمانپەرۋەر ئادالەتلىك پادىشاھ بولسىڭىز، تەرىقەت ئەھلىگە ياۋۇزلارچە زىيانكەشلىك قىلغۇچى ئاشۇ زالىملارنى ئوردىدىن تازىلىغىسىز. پۇقرائى - پەقىرلەرگە ئازار بەرگۈچىلەرنىڭ جازاسىنى تەختىرىسىز بەرگەيسىز، پۇقرالار سىزدىن رازى بولسا، ئاللامۇ سىزدىن رازى بولۇر!

— ئى ھۆرمەتلىك مويىسىپىت، سىز كىم بولۇرسىز! — دەپ سورىدى سۇلتان ئابدۇكەرىم خان بۇ ناتىۋونۇش كىشىدىن، — بىز ئەجەب سىزنى تونۇمايدىكەنمىزغۇ؟

— ھۆرمەتلىك شاھى ئادىل، — دېدى ھېلىقى مويىسىپىت، — ئەگەر بىلمەسىڭىز، بىلىپ قېلىڭ، مەن تەرىقەت ئەھلىنىڭ پېشىۋاسى، نەقىشەندىيە تەرىقىتىنىڭ پىرى مەخدۇم ئەزەمنىڭ ۋارىسى، ھازىرقى نەقىشەندىيە تەرىقىتىنىڭ ئىشانكالىنى خوجىزادە مۇھەممەتئىمىن خوجا بولۇرمەن! خالايق ئىچىدە غۇلغۇلا باشلاندى. ئۇلارنىڭ ئارىسىدىكى

چوڭ ياشتىكىلەرنىڭ ئېسىدە قالغانلىقىنى ھېسابقا ئالمىغاندا، قالغان مۇتلەق كۆپ ساندىكى ئادەملەر مەخدۇم ئەزەمنىڭ كىملىكىنى بىلمەيتتى، مۇھەممەتئىمىن خوجا دېگەننى تېخىمۇ بىلمەيتتى. ئەلۋەتتە!

— ئى ئەھلى مۇرىتلار، — دەپ سۆزىنى داۋاملاشتۇردى ئۆزىنى ئىشانكالا مۇھەممەتئىمىن خوجا دەپ ئاتىغان ھېلىقى مويىسىپىت، — مەخدۇم ئەزەم قەدەسە روھەھۇ بۇرھانەھۇ مېنى سىلەرگە قۇتۇپ قىلىپ ئەۋەتتى.

— يالغان! ئۇنىڭ دېگىنىگە ئىشەنمەڭلار! — دەپ ۋارقىردى بۇ چاغدا، توپنىڭ ئىچىدە بىرەيلەن. ئۇ مۇھەممەت ۋەلى سويىنىڭ مۇرىتلىرىدىن بىرى ئىدى، — ئىشانكالا ئىلىق دەستىكىڭ قېنى؟ ھازىرنىڭ ئۆزىدە بىزگە كۆرسىتىسەن، بولمىسا يۈزۈڭگە قارا سۈرتۈلۈپ، رەسۋايى - ئەزىم بولسەن! خوجا مۇھەممەتئىمىن ئىشان قىلچىمۇ ھۇدۇقمىدى. چۈنكى ئۇ ئوتتۇز يىلنىڭ ئالدىدىكى ئەجرىبىسىز ئىشان ئەمەس ئىدى، ئەلۋەتتە!

ئۇ قوينىدىن ئىشانكالا ئىلىق ئېرىشتاننامىسىنى بىسمالال چىقىرىپ خالاپىققا تەكشى كۆرسىتىۋەتكەندىن كېيىن ھېلىقى ئۆكتىچى بىلەن قىلچىمۇ كارى بولماستىن، سۆزىنى يەنە داۋاملاشتۇردى:

— ئى ھەزرىتى شاھى سۇلتان ئادىلى، — دېدى ئۇ، — ھەر كىمنىڭ ئەسلى زاتىدا كۆپۈرلۈقنىڭ ئەسكىلىكى بار بولسا، ھەر خىل ئىلىملەرنى ئۆگىتىش بىلەن ئۇنى ئوبدان مۇسۇلمان قىلىش مۇمكىن ئەمەس. خۇددى قارا تاشنى قىزىل قان بىلەن بوپىسا، زەڭگى قىزارغىنى بىلەن، بەدەخشان ياقۇتلىغا ئايلىنالمىغانلىقىغا ئوخشاش، تۇتۇقۇشقا سۆز ئۆگەنسە، ئۇ ئىنساننىڭ سۆزىنى دورىيالغىنى بىلەن، ئەمما ئىنسان بولالمايدۇ. ھەر بىر ئۆزۈتتۇرا شىجائەتلىكەن، دەپ دەۋا

قىلالمايدۇ. چۈنكى، بويى ئېگىز ئۆسكەنلىكى دەرىخىنىڭ ھەممىسى سەرۋى بولالمايدۇ. سوپى سۇلتاننىڭ ئەسلى ۋۇجۇدىدا كۇپرانىلىق ئورۇن ئالغان بولغاچقا، گەرچە ئۇ ھەزرىتى رەشىدىل شاھى ئەزەمنىڭ ئۆز پۇشتىدىن تامغان پەرزەنتى بولسىمۇ ئەمما ئۇنىڭ ئەسلى زاتىدا كۇپۇرلۇقنىڭ ئەسكىلىكى ئورۇن ئالغانلىقتىن، مەلئۇن ئاتا قاتلىغا ئايلاندى ۋە تەرىقەت ئەھلىگە زۇلۇم سېلىپ، بىگۇناھ نەقىشەندىيە مۇرىتلىرىنى خارلاپ، مىڭ بىر جاپالار بىلەن ۋەھشىيلەرچە ئازابلاپ ئۆلتۈرۈۋەتتى. ئى پۇشتىپاناھ، جاۋاب بېرىڭچۇ، مىرزا زېرەك دەرۋىشنىڭ گۇناھى زادى نېمە؟ ئۇ ئۆلۈمگە لايىقىدى؟

خالاپىق تەۋرىنىپ، گۈركىرىشىپ كېتىشتى.

— ئى خالاپىق تىنچلىنىڭلار! — دەپ كۆپچىلىككە مۇراجىئەت قىلدى سۇلتان ئابدۇركەرىم خان قولىنى كۆتۈرۈپ، — ئى خالاپىق، ھۆرمەتلىك خوجا مۇھەممەتئىمىن ئىشانكالاڭ قەدەسسەھۇ «ھەر كىمنىڭ ئەسلى زاتىدا كۇپۇرلۇقنىڭ ئەسكىلىكى بار بولسا، ھەر خىل ئىلىملەرنى ئۆگىتىش بىلەن ئۇنى ئوبدان مۇسۇلمان قىلغىلى بولمايدۇ» دەپ ياخشى ئېيتتى. شۇنداق، بىز جەننەتپاناھ ئاتىمىز رەشىدىل شاھى ئەزەمنىڭ تۇيۇقسىز قازا تېپىشىدىكى سىر - ئەسىرلەرنى تېخى تولۇق ئېنىقلاپ بولالمىدۇق. بۇ ئىشقا چېتىشلىقى بولغان خوتەن ھاكىمى ئەمىر ئەھمەت بارلاس بىلەن يەكەن ھاكىمى ئەمىر مەھمۇت بارلاسلىرىنى قولغا ئالدۇق! نۇرغۇن ئالامەتلەر مەلئۇن شاھزادە سوپى سۇلتاننىڭ بۇ ئىشتا بىۋاسىتە قولى بار ئىكەنلىكىنى ئىسپاتلىماقتا. ئەلھال، لەنتى سوپى سۇلتان جىنايەتتىن يەنە قول ئۆزمەي، بىگۇناھ بىر دەرۋىشنى ئۆلتۈرۈپ، گۇناھ ئۈستىگە گۇناھلىق بولدى. بىز ئۇنىڭغا ياساۋۇل ئەۋەتىپ، «دەرھال ياخشىلىقچە دارۇلسەلتەنەت يەركەنگە كەلسۇن! بولمىسا، قىساسى بار مۇرىت - مۇرىشىدلار ئۇنى مىڭ

بىر ئازابلار بىلەن ئۆلتۈرۈۋېتىدۇ! « دېدۇق. ئۇ ئەگەر ھەزرەت ئاتامنىڭ روھىدىن مەدەت تىلەپ گۇناھنى مەغپىرەت قىلىشنى تىلىسە، بەلكى ھايات قالار!

— ئى خالايق، — دەپ خىتاب قىلدى ئىشانكالاڭ مۇھەممەتتىن خوجا دەرھال، — ئاللاتائالا ئىبراھىم خەلىلۇللاغا ئەمىر قىلىپ، بىر تۈز، بىر قاغا، بىر ئۆردەك ۋە بىر خورازنى ئۆلتۈرگۈزۈپ قىيما - چىيما قىلغۇزدى. ئاندىن ئۆزىنىڭ قۇدرىتىنى نامايان قىلىپ ھېلىقى تۆت جانىۋارنى قايتىدىن ئەسلىگە كەلتۈردى. ئى خالايق بىلەمسىلەر، ئاللا تائالانىڭ بۇ تۆت جانىۋارنى ئۆلتۈرۈپ، قايتا تىرىلدۈرۈشنىڭ سەۋەبى نېمە ئىدى؟ سەۋەبى شۇكى، تۈز ھەممىدىن ياسانچۇق ئىدى؛ خوراز شەھۋەتپەرەست ئىدى؛ ئۆردەكنىڭ نەپسى بالا، قاغا نىجاسەتكە ئامراق ئىدى. تەڭرىتائاللا ئادەم بالىسىمۇ مۇشۇلاردەك بولۇپ قالمىسۇن، نەپسى ئۈچۈن ئۆزىنى بۇلغىمىسۇن، دەپ شۇنداق قىلدى.

— بەرھەق! ھەقدۇست، نەقىشەندى بەلاگەردان پىرىم! — خالايقنىڭ ئارىسىدىكى سويلىرى ئۇنىڭغا تەڭ دوست تارتىشقا باشلىدى.

خوجا مۇھەممەتتىن ئىشانكالاڭ سۆزلىگەن سېرى قىزىدى، سۆزلەر ئۇنىڭ ئاغزىدىن مارجاندەك تۆكۈلۈشكە باشلىدى:

— سەئىدىيە مەملىكتىنىڭ شانۇ شەۋكىتى، تاجۇ - دۆلىتى، ئىززەت - ھۆرمىتى ۋە ئەيش - پاراغىتى مەھپۇز قەلەمدە ھەزرىتى سۇلتان ئادىلى ئابدۇكەرىم خاننىڭ قىسمەت سەھىپىسىگە پۈتۈلگەندۇر! ئەيىۋەنناس، ئۇشبۇ ئالەمدە تەقدىر دەپتىرىگە پۈتۈلگەن قىسمەتلەرنى ھەر قانداق ھىيلەيۇ - مىكىر، ھەر قانداق ئەپپارۇ - دەستىگىر مۇتلەق ئۆزگەرتىۋېتەلمەس! مىرزا زېرەك دەرۋىش نەقىشەندىيە تەرىقىتىگە ئۆزىنى بېغىشلىغان پاك ئىنسان ئىدى، مۇبادا، ئۇنىڭدەك ئادەم ھايات

بولسا ئۇنى پىر نۇتماقلىق كېرەك. ئەگەر ئۆلگەن بولسا ئۇنىڭ ياتقان جايىنى مازار قىلماقلىق لازىمدۇر!

ئۇ سۆزىنى تۈگىتىپ سوپىلىرىنىڭ قولىدىن ئىشانكالانىلىق داستار - پەرىجىلىرىنى كىيىدى - دە، زار - زار يىغلاپ تۇرۇپ: — ئى خالايق! ئاللاتائاللا ئېيتدۇركى، ئەلۋەتتە ئامىن مىڭغا يەتسە، ئىلاۋىتىڭلار بەسى ئىجابەت بولۇر. شوڭا، ھەممىڭلار پىشىمنى تۇتۇپ، ماڭا ئەگىشىپ ئامىن! دېگەيسىزلەر! مەن ھەزرىتى مەخدۇم ئەزەم قەددەسەھۇ پىرىمدىن مەدەت تىلىگەيمەن. شاھىددۇركى، ئاللاتائاللا ئىجابەت قىلسا، ھەزرىتى قەددەسەھۇ بۇرھانەھۇ مەخدۇم ئەزەم مەدەت قىلسا ئەجەب ئەمەس. سىلەرگە ئۆمۈر دەرا ئاتا قىلسا ئەجەب ئەمەس! - دېدى.

خوجا مۇھەممەتئىمىن ئىشانكالان بېشىغا كۇلاھۇ - داستار ئەڭلىگە جەندەبۇ - لىباس كىيىپ، خالايق بىلەن بىللە دۇئاغا قول كۆتۈرۈپ، مەخدۇم ئەزەم پىرىدىن مەدەت تىلەپ مۇنۇ مۇناجاتنى ئوقىدى:

قادىر ئاللاھ ئىنگەم مېنىڭ پەناھىم،
نەقىشبەندىيە مەدەت بېرۇر كۈنۈڭدۇر.
سەندىن ئۆزگە يوقتۇر مېنىڭ ئىلاھىم،
نەقىشبەندىيە مەدەت بېرۇر كۈنۈڭدۇر.

ئىككى ئالەمدەدۇرسەن بىرۇ بارىم،
تىرىكىنى ئۆلتۈرۈرسەن پەرۋەردىگارىم.
ئۆلۈكىنى تىرىلدۈرۈرسەن قادىر ئىلاھىم،
نەقىشبەندىيە مەدەت بېرۇر كۈنۈڭدۇر.

ئىشاندۇرمەن باشىمدادۇر كۇلاھىم،
سەن - سەن مېنىڭ ئەۋۋەل - ئاخىر پەناھىم.
جاننى تەنگە باغىشلا قادىر ئىلاھىم،

نەقىسبەندىيە مەدەت بېرۇر كۈنۇڭدۇر.

.....

ئىشانكالان مۇھەممەتتىمىن خوجا مىرزا زېرەك دەرۋىشكە تەزىيە تۇتۇپ، مۇناجات ئېيتىۋاتاتتى، ھەممە خالايق غولغۇلا قىلىشىپ، داد - پەرياد كۆتۈرۈشتى:
— ئەي يارا خۇدايى، ئۇل شاھى ئادىل ئابدۇكەرىم خانغا ئۆمرى دەرا ئاتا قىلغىل، ياكى ھەممىمىزنىڭ جانىنى ئالغىل! — دەپ يىغا - زار قىلىشتى.

شۇنداق، ھايات شامىلى توختىماي يەلپۈنۈۋېرىدۇ. يىللار بۇ ئۇلۇغ زېمىنغا ئۆزلىرىنىڭ پەسىل ئەلچىلىرى ئارقىلىق قانچە قېتىملاپ بېشىل تون - لباس كىيگۈزۈپ، گۈل - چېچەكلەر تاقىمىدى؟ قانچە قېتىم بىپايان يېشىللىقنى قېلىن قار - مۇز بىلەن كۆمۈپ تاشلىمىدى؟ ھاياتنىڭ دەرياسىغا يېتى - يېتى ئېقىنلار قوشۇلدى. قىسقىسى، كۈنلەر كۈنلەرنى، ئايلار ئايلارنى، يىللار يىللارنى قوغلاپ ئۆتۈۋېرىدۇ! ...

نەزمە

ئەي فەلەك چەرخىڭ بۇزۇق، كىملىرىگە خار قىلىدىڭ مېنى،
مەيلى بارۇ مەيلى يوققە ئىنتىزار قىلىدىڭ مېنى،
رەغمى ئەنق ئەيلەپ مېنى، كۆپ بەدقىمار قىلىدىڭ مېنى،
تۆت تەرەپتىن ئەسىر ئەيلەپ تار - مار قىلىدىڭ مېنى،
مەرزە كەز غەمدە قويۇپ، ۋەقتىمنى تار - مار قىلىدىڭ مېنى.

① شەھىدى

① شەھىدى (1918 - 1978) — مۇھەممەت روزى داموللام. خوتەن لوپ ناھىيىسىنىڭ جىيا يېزىسىدىن. يەكەن خانلىق مەدەنىيەت ئىلمى تەھسىل قىلغان.

غون ئوچىنچى باب

«سەجىادۇ بېھشىن»^① — خوجا مۇھەممەت ئىسھاق ۋە لىيۇللا

كىمكى ئەلدىن ئىنىسپ تەلەپ
قىلىپ، ئۆزى ئىنىسپ قىلىمىسا، ئۇ مۇتلەق
نائىنىسابتۇر.

خاتىرەمدىن

1561 - يىلى (توخۇ يىلى) تومۇز پەسلى.

مىلادى

ئايكۆل مەۋلانەم بۇزۇرۇگاھدىكى^② بىر گۈمبەزنىڭ ئىچىدە
كىيىملىرى كونىراپ، ئۆزلۈكىنى يوقاتقان، ساقاللىرى
مەيدىسىدىن، چاچلىرى مۇرىسىدىن ئېشىپ پاختىنىپ تۇرغان
ئىككى دەرۋىش پىل - پىل قىلىپ ئاران يېنىپ تۇرغان
جىنچىراقنىڭ يورۇقىدا باشلىرىنى ئەپەككۈر سىنەسىگە
ساڭگىلىتىپ، قوللىرىنى تىزلىرىغا قويۇپ، خامۇشلۇق دېڭىزغا
غەرق بولغان، ھەيرانلىق ئالىمىگە پىتىشقان ھالدا سۆھبەت
قۇرۇپ ئولتۇرۇشاتتى. جىنچىراغ قارىداپ كەتكەن چىراغپاينىڭ

① سەجىادۇ بېھشىن — جەننەتتەك سەجىداھ.
② ئايكۆل مەۋلانەم بۇزۇرۇگاھ — ئاقسۇ شەھىرىدىكى بىر مەشھۇر بازارگاھنىڭ نامى.

ئۈستىگە قويۇلغان بولۇپ، بۇ ئىككىسىنىڭ غېربانە تۇرقىدىن ئۇلارنىڭ يار - دىيارىدىن ئايرىلغان، بىنەۋالىق دەردىگە پاتقان، بەختسىزلىك ۋە تەلەپسىزلىك دەردىدە ھەيرانلىق، غەشلىق، نەسلىك ۋە كۈلپەت تۇپرىقىدا سۇلغان ئەمما جاھان كۆرگەن، ھەممە ئىشلاردىن خەۋەردار، تېجىمەل ۋە كاززاپ مەسەللىك مۇغەمبەر كىشىلەردىن ئىكەنلىكى چىقىپ تۇراتتى.

كېچە يېرىملاشقان بولسىمۇ ئەمما ئۇلارنىڭ ئۇيقۇسى قاچقان بولۇپ، پۈتۈن تۈننى ئۆرە ئولتۇرۇپ بىدار ئۆتكۈزمەكچى بولغاندەك قىلىشاتتى.

— ئەي ئۇشتۇر^① خەلىپە، — دېدى بۇ ئىككى دەرۋىشنىڭ ئارىسىدىكى بىرى، — كاج پەلەك بىزىلەرنى يۇرت - ماكانلىرىمىزدىن ئايرىپ، ھەددى - ھېسابسىز جەۋر - جاپالار ئىچىدە چۆل - باياۋانلاردا باش كۆتۈرگىدەك پۇرسەتمۇ بەرمەپتۇ. ئەلھال، تەقدىر ئەزەلى بىزىلەرنى خۇددى سەمەرقەند ئالمىسىنى چۆرۈپ تاشلىغاندەك، بۇ يەرگە ئەپكېلىپ تاشلىدى. بىزىلەرنىڭ بۇ ناتىۋان باشىمىزغا پەلەك گەردىشىدىن يەنە قانداق خاك - تۇپراقلارنىڭ چېچىلىشىنى ۋە پىتنە - بالالارنىڭ يېغىشىنى بىلمەدۇك!

— ھەق گەپنى قىلىدىلا ئى خوجا مۇھەممەت ئىسھاق ۋەلىيۇلا ئىشان، — دەپ خوجىسىنىڭ سۆزىنى ماقۇللىدى ئۇشتۇر خەلىپە دەپ ئاتالغان ھېلىقى دەرۋىش دەرھال، — بىزىلەر ئەسلىدە نەمەنگان تەرەپلەردە ھەر كۈنى بىر لوقما تائامنى غەنىمەت بىلىپ، ھەر يىلى كونا بىر لىباسىمىز بىلەن پەخىرلىنىپ يۈرىدىغان پۇشتى - پاناھسىز زىندىلەر^② ئىدۇق. زامانە سەركارلىرى ئوقىغان ئەپسۇن ۋە ئەپسانىلارگە ئالدىنىپ، جاھان سازەندىلىرىنىڭ يالقۇنلۇق ئاۋازلىرى ۋە نەغمە - نەۋالىرىغا

① ئۇشتۇر — تۆگە دېگەن مەنىدە.
② زىندە — تىرىك، ھايات، بۇ يەردە «تىرىك بىندىلەر» دېگەن مەنىدە كېلىۋاتىدۇ.

ھەۋەس قىلىپ، بوستانلار ئارامەست - ئەلەست بولۇپ يۈردۈق . ئۆيىمىزنى زايە ، مال - مۈلۈكلىرىمىزنى نابۇت قىلدۇق . ئاخىر بېشىمىزدا كونا كۇلاھ - سەللە ، ئۈچىمىزدا يىرتىق جەندە توندىن بۆلەك ھېچنەرسىمىز قالمىدى . ئاچ - زېرىنلىق ، موھتاج - تەڭقىسلىق ۋە تاقەت - تەشئالىق دەردىدە لەۋلىرىمىز قۇرۇپ ، تىللىرىمىز چاك بولدى . ئاخىر خارابە مەسچىت ، ۋەيرانە خانىقانى تاشلاپ ، نەمەنگاننى تەرك ئېتىپ ، ئاتا مۈلۈكىڭىز بولغان قەشقەر مەۋزەئىسىگە كېلىۋېلىشقا مەجبۇر بولدۇق .

— شۇنداق ، نەمەنگان تەرەپلەردە ۋۇجۇد بېشىمىز جاپا - خەنجىرنىڭ زەخمىتى بىلەن مەجرۇھ بولغان ، گۈلدەك رۇخسارىمىز باھار چېچىكىدەك سولشىپ سارغايغان ، نەپسى - تەمە چەشمىمىز تولىمۇ زەئىپلەشكەندى ، جاھان گۈلىستاننىڭ ھەۋىسىدىن كۆزىنى يۇمغانىدى ، — دېدى ئىسھاق خوجا مەيۈس ھالدا .

— ئى مەخدۇمزا دەم ، — دېدى ئۇشتۇر خەلىپە خۇجىسىنىڭ كۆڭلىنى ياساشقا ئالدىراپ ، — بىزىلەر شۇنچە يىزاق يوللارنى بېسىپ ئۆتۈپ بۇ يەرگە كەلدۇق . مەن ئەنتەنىلىك رەۋىشتە قەسەم ئىچىشىم مۇمكىنكى ، يۈسۈپنى قۇدۇقتىن ساق چىقارغان مۆجىزىلەر ئىگىسى بىزىلەرگىمۇ مۆجىزىلەر ئاتا قىلسا ئەجەب ئەمەس . چۈنكى ، ئۆزىڭىزمۇ ھەر كۈنى مۇشۇنداق مۆجىزىلەرنى كۆرۈپ تۇرغۇچى ۋە ھەتتا مۆجىزە - كارامەتلەرنى بەرپا قىلغۇچىغۇ ؟

— ھەي ، نېمىسىنى دەيسەن ئۇشتۇر خەلىپە ، — دېدى ئىسھاق خوجا خورسىنىپ قويغاندىن كېيىن ، — بىز ئەسلىدە بۇ ھۇدۇتلۇققا تېچقىنا ياشايمىز دەپ كەلگەندۇق . بىراق ، بۇ يەرگە كېلىپ ئۇزاق ئۆتمەيلا ، ياۋۇزلۇق كۈچلىرى بىزنى مۇشۇ يەردىمۇ قوغلاپ يەتتى . بۇ ياۋۇزلۇق بىزنىڭ نەسەبى رەقىبىمىز ، نەپرەتلىك خوجا مۇھەممەتئىمىن ئىشاندۇر . بۇ ياۋۇز ئادەم

يىلاننىڭ زەھىرى بىلەن ئۆمۈچۈكنىڭ تاش بېغىرلىقىنى ئۆزىدە
 مۇجەسسەملەشتۈرگەن! ئۇ ھەرگىزمۇ بۇزۇرۇكۋار پەدەرىم
 مەخدۇم ئەزەمنىڭ پۈشتىدىن تامغان بولماستىن، بەلكى ياغاچنىڭ
 چىرىگەن يامان يېرىدە ئۆسۈپ چىقىدىغان سېسىق يەر مەدىكىدەك
 بىر نەرسىدۇر! نە ئىلاج؟ بۇ ھۇدۇتلۇقتا نەپرەتلىك خوجا
 مۇھەممەتتىن ئىشاننىڭ ئىشانىيە سۈلۈكى بىزگە ھەرگىزمۇ
 كۈن بەرمەس. ئۇنىڭ ئۈستىگە، يەكەن دىيارىدا لەنتى ئاتا
 رەقىبىمىز مۇھەممەت شېرىپ ئىشان تۇجۇپىلەپ يېتىشتۈرگەن
 ئۆۋەيسىيە سۈلۈكىمۇ بىزلەرگە ھەرگىز يول بەرمەس. شۇڭا،
 بىزلەر كۆڭلىمىزگە رەنجۇ - ئازاب يەتمىسۇن، دەپ قەشقەر
 مەۋزەئىدە تۇرالماي، رىزالىقتىن كامىدىل ھاسىل قىلماقنىڭ
 كويىدا خوتەن مەۋزەئىسىگە كەتكەن بولساقمۇ، ئۇ يەردىمۇ،
 قازاننىڭ قۇلقى تۆت ئىكەن، ئۇ يەردىمۇ رىزالىقتىن كامىدىل
 ھاسىل قىلماقنىڭ سۈرىتىنى بەسى تاپالمىدۇق. شۇڭا، نام -
 نومۇسىمىزنى ساقلاپ قېلىش ئۈچۈن، ۋاپاسى يوق، چاپاسى كۆپ
 ئۇل يۇرتتىن باشىمىزنى ئېلىپ چىقىپ كەتتۇق! ئەلھال،
 سەھرايى - قىيامەت بولسىمۇ، بۇ مازاردا ھىممەت ئىزدەپ
 يۈرمەكتىمىز. ئېنىقكى، ئەزەلدىن تەقدىر قەلىمى پېشانە
 دەپتىرىمىزگە ئۇشبۇ تەرىقىغە جارى بولغان ئوخشايدۇ، قېنى
 پۈرسەت كۈتەيلىق. خۇدايىتائالا بىزگە ئاتا قىلغان تەقدىرىمىزنىڭ
 قانداق بولىدىغانلىقىنى كۆرەيلى. قېنى، بۇ روزىگارى ئالەم
 ئەتىگىچە قايسى رەڭدە بولۇر ئىككىن؟! بۇ بىۋاپا پەلەك بېشىمىزغا
 يەنە قانداق خاك - تۇپراقلارنى ياغدۇراركىن؟! ...

بۇ دەرۋىشلەرنىڭ ئارىسىدا خوجا مۇھەممەت ئىسھاق
 ۋەلىيۇللا ئىشان دەپ ئاتالغىنى — مەخدۇم ئەزەمنىڭ قەشقەرلىق
 خوتۇنىدىن تۇغۇلغان تۆتىنچى ئوغلى ئىسھاق خوجا ئىدى.
 ئۇ بۇ خارادا مەدرىسەلەردە ئوقۇپ، ئوقۇشىنى تاماملىغاندىن

كېيىن ھىرات، خوراسان ئەللىرىدە سۈلۈك تەۋرىتىپ يۈردى. ئۇ ئۆز ئالدىغا مەزھەپ تىكلەش ئۈچۈن، ھەتتا تاجىكلار ئارىسىدىمۇ پائالىيەت يۈرگۈزگەنىدى. بۇنىڭ ئۈچۈن ئۇ خوجا ئەھمەت يەسەۋىينىڭ جەھىرىيە^① سۈلۈكىنىڭ بەزى ئۇسۇل - مۇراسىمىنى قوبۇل قىلىپ، ھەتتا مەۋلىۋىيە^② سۈلۈكىنىڭ پېرىخۇنلۇق - ساما سېلىش ئۇسۇللىرىنى ئۆزىگە ئۆزلەشتۈرۈپ، قادىرىيە^③ سۈلۈكىنىڭ تەلىماتلىرىنى ئۆزىگە ئۈلگە قىلىپ ئۆز ئالدىغا يېڭى بىر ئۇسۇلۇپ - ئىسھاقىيە سۈلۈكىنى شەكىللەندۈرگەنىدى. بىراق، ئۇنىڭ بۇ سۈلۈكى پەرغانىدە «بىدئەت» دەپ قارالدى ۋە قاتتىق قارشىلىققا ئۇچرىدى. سەمەرقەندنىڭ ئابروۋىلۇق ئادەملىرىدىن بىرى بولغان چوڭ روھانىي، شەيخۇلئىسلام قاسىم شەيخ بۇخارا ھۆكۈمدارى ئابدۇللا خانغا ئىسھاقىيە سۈلۈكىنى «بىدئەت»، «ئازغۇن ئەقىدە» دەپ جاكارلاشنى تەۋسىيە قىلدى. ئاخىر خوجا مۇھەممەت ئىسھاق ۋەلىيۇللا ئىشان بۇخارا ھۆكۈمدارى ئابدۇللا خان تەرىپىدىن قارشى ئېلىنمايدىغان ئادەم، دەپ جاكارلاندى، شۇنىڭ بىلەن ئۇ پەرغانىدىن چىقىپ كېتىشكە مەجبۇر بولدى. . .

مىلادى 1560 - يىلى كۈزدە، خوجا ئىسھاق ئۆزىنىڭ خەلىپە مەسئۇلى ئۇشتۇر خەلىپىنى ئېلىپ، پەرغانىدىن ئانىسىنىڭ ۋەتىنى مۈلكىي قەشقەرىيىگە يېتىپ كەلدى. بۇ چاغدا سەئىدىيە مەملىكىتىدە تەخت ساھىبى ئالماشقان، «رەشىدىل شاھى ئىزەم» دەپ ئاتالغان سۇلتان ئابدۇرەشىدخان قازا قىلىپ كەتكەن، ئورنىغا ئۇنىڭ ئىككىنچى ئوغلى ئابدۇكەرىم خان سۇلتان بولغانىدى.

خوجا مۇھەممەت ئىسھاق ۋەلىيۇللا ئىشان قەشقەر

① ② ③ ئوتتۇرا ئاسىيادىكى ئىسلام دىنى نەقىبىدىيە مەزھىپىنىڭ تۈرلۈك سۈلۈك - گۇرۇھلىرىنىڭ نامى.

ھۇدۇتلۇققا قەدەم باسقاندىن كېيىن ئادەت بويىچە ھەممىدىن ئاۋۋال ئاتۇشتىكى ھەزرىتى سۇلتان مازىرىنى تاۋاپ قىلىشقا كەلدى. بۇ يەرگە ئۇ قىرىق يىلنىڭ ئالدىدا ئاتىسى مەخدۇم ئەزەم بىلەن بىر قېتىم كەلگەن بولۇپ، شۇ چاغلاردا ئۇ ئاران سەككىز ياشلاردا ئىدى.

مازارنىڭ ئىچىدە خوجا مۇھەممەت ئىسھاق ۋەلىيۇللا ئىشان بىلەن ئۇشتۇر خەلىپىدىن باشقا يەنە ئىككى تاۋاپچى بار ئىدى. ئۇلارنىڭ ئارىسىدىكى سېرىق ساقال، سېرىق قاشلىق، بويى ئېگىزرەك كەلگەن ئوتتۇرا ياشلىق بىرىنىڭ ئىسمى موللا ئىبنى يۈسۈپ خوتەنى ئىدى. ئۇ خوتەن دىيارىنىڭ شەيخۇلىئىسلامى بولۇپ، خوتەندىن بۇ يەرگە ھەزرىتى سۇلتان مازارىنى تاۋاپ قىلىش ئۈچۈن كەلگەنىدى. ئۇنىڭ يېنىدا ئولتۇرغان سېمىزرەك بىرىنىڭ ئىسمى موللا قاسىم قەشقەرى بولۇپ، قەشقەر جامەسى - ھېيتكار مەسچىتىنىڭ ئىمامى، موللا ئىبنى يۈسۈپ خوتەننىڭ يەكەن خانلىق مەدرىسىدىكى ھەمساۋاق بۇرادىرى ئىدى. ئۇلار خوجا مۇھەممەت ئىسھاق ۋەلىيۇللا ئىشانغا كۆز قىرى بىلەن قاراپ قويۇشۇپ، ئاستا بېچىرلاشتى. خوجا مۇھەممەت ئىسھاق ۋەلىيۇللا ئىشانمۇ ئۇلارنىڭ سۆھبىتىگە ھالاقىت بېرىپ قويمىي، دەپ ئويلاپ، ئۇلارغا كەينىنى قىلىپ، بىر چەتكە سۈزۈلۈپ ئولتۇردى. بۇلۇڭدىكى بېچىرلىشىپ سۆزلىشىش بارغانسېرى ئەۋجىگە چىقتى. ئۇ ھەيرانلىق ئىلكىدە ئۆزىگە تىكىلگەن بۇ ئىككى جۈپ كۆزلەرنى قارىماي تۇرۇپمۇ سېزىپ ئولتۇردى. «ئۇلار مەن توغرىلىق سۆزلىشىۋاتىدۇ، — دەپ ئويلىدى ئۇ ئىچىدە، — مەيلى، ئۇلار قېشىمغا كېلىپ سوريغۇچە جىم ئولتۇراي!»

ئۇنىڭ ئويلىغىنىدەك بولۇپ چىقتى. ھېلىقى ئىككى تاۋاپچىنىڭ ئارىسىدىن بىرى ئورنىدىن تۇرۇپ، خوجا مۇھەممەت ئىسھاق ۋەلىيۇللا ئىشاننىڭ يېنىغا كەلدى ۋە:

— ئەسسالامۇ ئەلەيكۇم، ئى ھۆرمەتلىك ئەقسىرلەر، —
دېدى ئۇ ئىككى قولىنى مەيدىسىگە قويۇپ تۇرۇپ، — سىزىلەر
بۇ دىياردىن ئەمەسقۇ دەيمەن؟!

— ۋە ئەلەيكۇم ئەسسالام! — دەپ ئۇنىڭ سالىمىنى ئىلىك
ئالدى خوجا مۇھەممەت ئىسھاق ۋەلىيۇللا ئىشانمۇ، — بىزنىڭ
بۇ دىيارلىق ئەمەسلىكىمىزنى قانداق بىلىدىڭىزكى ھۆرمەتلىك
تەقسىر؟!

— بىز سىزىلەرنىڭ كىيىملىرىڭىزدە ئۇزاق سەپەزدە قونغان
ئاق چاڭنىڭ ئىزلىرىنى بايقاپ قالدۇق! چۈنكى، بىزنىڭ بۇ
دىيارمىزنىڭ تۇپرىقى قىزغۇچ ۋە چىڭمۇ قىزغۇچ بولىدۇ.
شۇڭا، سىزىلەرنى چەت ئەل ئادىمى ۋە نەمەنگان تەرەپتىن كەلگەن
دەپ يەرەز قىلدۇق. مېنىڭ پەرىزىم توغرىمۇ؟

نەمەنگان — شۇ چاغلاردا پەرغانە تەرەپلىرىنىڭ ئورتاق نامى
ھېسابلىناتتى.

— ئى ھۆرمەتلىك كىشى، پەرزىڭىز ناھايىتى توغرا چىقتى:
بىز خۇددى نەمەنگان — پەرغانىدىن كەلدۇق.

— ھۆرمەتلىك مېھمان، نام — ئەمالىڭىزىلەرنى بىلىشكە
مۇمكىنمۇ؟

— بۇ زات نەقىش بەندىيە سۈلۈكىنىڭ پىر ئەزەمى — مەخدۇم
ئەزەمنىڭ ۋارىسى خوجا مۇھەممەت ئىسھاق ۋەلىيۇللا ئىشان
دېگەن كىشى بولىدۇ. ھازىر ئۇ ئىسھاقىيە سۈلۈكىنىڭ پىر
ئەزەمىدۇر! — دېدى ئۇنىڭغا جاۋابەن ئۇشتۇر خەلىپە.

— خوجا مۇھەممەت ئىسھاق ۋەلىيۇللا ئىشان؟! — دەپ
خىتاپ قىلدى تەڭلا ھېلىقى ئىككى تاۋاچى ھەيرائىلىق
ئىلكىدە، — سىلى راستىنلا ئىسھاقىيە سۈلۈكىنىڭ پىرى
ھېلىقى خوجا مۇھەممەت ئىسھاق ۋەلىيۇللا ئىشان
بولسىلا — ھە؟! — دېدى ئۇنىڭغا جاۋابەن ئۇشتۇر خەلىپە.
ئۇلار سۆزلىرىنى تۈگەتمەستىنلا يەرگە تىز چۈكۈشتى.

خوجا مۇھەممەت ئىسھاق ۋە لىيۇللا ئىشان ئۆز شۆھرىتىنىڭ ئۆزى تۇغۇلۇپ ئۆسكەن پەرغانىدىن شۇنچە يىراقتىكى مۈلكىي قەشقەرىيىنىڭ شەھەر - سەھرائىرىغىچە تارقىلىپ كەتكەنلىكىگە تولىمۇ مەمنۇن بولۇپ، گېدىيىپ كەتتى.

— سىلەر ھەيران بولغىنىڭلاردىن كۆزۈڭلەرگە ئىشەنمەيۋاتسىلەرغۇ - دەيمەن؟! — دېدى ئۇشتۇر خەلىپە ئۇلارغا، — بۇ زاتى شەرىق ئەزىزانە كىشى ئەلۋەتتە مەخدۇم ئەزەمنىڭ ۋارىسى، نەقىشەندىيە تەرىقىتىنىڭ پىرى، ئىسھاقىيە سۈلۈكىنىڭ تەرىقەت پىناستى تۈزگۈچى، شەرىئەتنىڭ مەرىكە مەيدانىدا ئات چاپتۇرغۇچى، تەرىقەتنىڭ مەيدانىنى تۈزگۈچى، شەرىئەت، تەرىقەت، ئوسۇل - سۈلۈك، ھەقىقەتلەر ۋە ئۈمىدلەرنىڭ گۈلتاجى، جىمى ئەۋلىيا - ئەنبىيالارنىڭ قۇتبىل ئىقتابى بولمىش خوجا مۇھەممەت ئىسھاق ۋە لىيۇللا ئىشاندۇر!

خوجا مۇھەممەت ئىسھاق ۋە لىيۇللا ئىشان مەمنۇن بولغىنىدىن كۈلۈمسىرىشىنى يۇشۇرالمىدى. ئۇ ئۆزىنىڭ ئىلتىپاتچانلىقىنى بۇ ئىككى سۆھبەتدەشنىڭ تېخىمۇ كەڭرەك يايماقچى ۋە ئۆزىنىڭ تەڭداشسىز ئۇلۇغ دانىشمەنلىكى ھەققىدە ئۇلارغا تېخىمۇ مۇكەممەل، تېخىمۇ تولۇق سۆزلەپ بەرمەكچى بولۇپ، ھېلىقى ئىككى تاۋايچىغا ئۆرۈلۈپ قارىدى. بۇنىڭدىن ئۇ مەنئەنلىك ھەۋىسىگە بېرىلگەن بۇ ساددا سۆھبەتداشلىرىنىڭ ئەمدى ھەر بىر دوقمۇشتىلا «قۇتبىل ئىقتاب خوجا مۇھەممەت ئىسھاق ۋە لىيۇللا ئىشان بىلەن ئۇچرىشىپ مۇلاققەتتە بولۇش شەرىپىگە نا ئىل بولغانىمىز» دەپ سۆزلەشكە، ئۇنىڭ ئۇلۇغلىقىنى ئاسمانغا كۆتۈرۈپ ماختاشقا ۋە ئاڭلىغۇچىلارنىڭ ئۇنىڭغا بولغان ھۆرمىتىنى تېخىمۇ ئاشۇرۇش، شۇنىڭ بىلەن ئۆزلىرىمۇ ھۆرمەت - ئاتاق قازىنىش ئۈچۈن سۆزلەشكە باشلايدۇ، دېگەن نىيەتكە كەلدى. چۈنكى، ئۇلۇغ زاتلارنىڭ ئىلتىپاتىغا نا ئىل

بولغان پەقير ئادەملەرنىڭ ھەممىسى شۇنداق قىلىشتاتتى. «بۇمۇ يامان ئىش ئەمەسقۇ، — دەپ ئويلىدى خوجا ئىسھاق ئىچىدە، — ئەلۋەتتە، بۇ ئىش مەن مۈلكىي قەشقەرىيە ھۇدۇتلۇقىغا قەدەم باسقاندىن كېيىن بۇ ناتونۇش ئەلدە پۈت تىرەپ ئىز باسالشىمىدىكى ياخشى باشلىنىش بولۇپ قالسا ئەجەب ئەمەس. شۇڭا، بۇمۇ ئارتۇقچىلىق قىلمايدۇ. ئاۋامنىڭ ئارىسىدىكى مەن توغرىلۇق بولغان گەپ - سۆزلەر دەرھال سەئىدىيە مەملىكىتىنىڭ تەخت ساھىبىنىڭ ئۆز قولىغا بېرىپ يېتىدۇ. چۈنكى، باشقىلارنىڭ ئاغزىدىن ئاڭلانغان تەرىپاتلار مېنىڭ ئۆز ئاغزىم ئارقىلىق ئاڭلىنىدىغىنىدىن شەكسىز ئەڭ ياخشى تەرىپات بولۇپ ھېسابلىنىدۇ. ئاخىردا، بۇلارنىڭ ھەممىسىدىن مەن ئۆزۈمگە پايدا ئۈندۈرۈۋالاي مەن ئەمەسمۇ؟!»

— سىلەرچۇ، سىلەر كىم يولىسىلەر؟ — دەپ سورىدى ئۇ ھېلىقى ئىككى تاۋاپچىدىن، — زاتى - شەرىپىڭلار كىم، ئى ھۆرمەتلىك كىشىلەر؟!

— كەچۈرگەيلا، بىز ئاتىۋان ئادەملەر نادانلىق قىپتۇق! — دەپ ھېلىقى ئىككى تاۋاپچىنىڭ ئارىسىدىكى سېمىز رەككى ئۆزلىرىنى تونۇشتۇرمىغانلىقىغا قاتتىق ئۆكۈنۈپ ئەپسۇسلۇق بىلدۈردى. ئاندىن ھېلىقى ئېگىز رەك تاۋاپچىنى كۆرسەتتى:

— بۇ كىشى خوتەن دىيارىنىڭ شەيخۇلىئىسلامى موللا ئىبنى يۈسۈپ خوتەننى بولىدۇ. ئۇ مېنىڭ يەكەن خانلىق مەدرىستە بىللە ئوقۇغان بۇرادىرىم بولىدۇ. پېقىر قەشقەر شەھىرىدىن، ئىسىمىم موللا قاسىم قەشقەرى بولۇرمەن!

— ئى شەھىدانە خوتەن ۋە بۇزۇكانە قەشقەرنىڭ ئۇلۇغ ئۇششاق ئىسواقىيە ئەھلى! — دەپ خىتاب قىلدى خوجا ئىسھاق چەكسىز ھاياجان ئىلكىدە، — سىزلەر بۇنىڭدىن بۇرۇن ماڭا يىراقتىن ئەگىشىپ ئىقتىدا قىلىپ كەلگەندىڭىزلەر. مەن ئۇ چاغدا، سىزلەر ئۈچۈن چۆل - باياۋاندا يىراقتا كۆرۈنىدىغان

ئالۋۇن، تەيەممۇم قىلغىنىڭىز لاردا خاك - تۇپراق بولغانىدىم. بۇ پەقەت ئىلاجىسىزلىقتىن بولغان ئىش ئىدى. ھالا بۈگۈن سىز لەر ئۆزىم دەريانىڭ ياقىسىغا يېتىپ كەلدىڭىز لەر. ئەلھال، ئەمدى سىز لەرگە تەيەممۇم بەھاجەتتۇر. سىز لەرنى ئىسھاقىيە ھىدايتىگە باشلايدىغان سۇلتانۇل مۇھەققىن بولمىش مەنكى قۇتبىل ئەقتابىڭلار ئۆز ئورنىغا كەلدى. ئەمدى بىز ئاتامىراس مۈلكىمىز قەشقەرىيە ھۇدۇتلۇقىدا ئۆزىمىزنىڭ ئىسھاقىيە سۈلۈك تەرغىباتىمىزنى ھېچبىر تەشۋىشسىز ئاشكارا يۈرگۈزگەيمىز!

موللا قاسىم قەشقەرىيە بىلەن موللا ئىبنى يۈسۈپ خوتەنلىلەر ئىسھاق خوجىنىڭ ئۇلۇغۋار سۆھبىتىگە مۇشەررەپ بولۇشتىن چىن دىللىرىدىن سۆيۈنۈپ كېتىشتى ۋە ئۆزلىرىنىڭ چىن ئىخلاسى بىلەن ئۇل ئۆزىنى پىر تۇتىدىغانلىقىلىرىنى چىن كۆڭلىدىن ئىلتىماس قىلىشتى. ئىسھاق خوجىمۇ ھەزرىتى سۇلتان مازىرىدا ئۇلارنى ئۆزىگە مۇرىتلىققا قوبۇل قىلدى ۋە ئۇلارنى ئايرىم - ئايرىم ھالدا خوتەن بىلەن قەشقەردىكى ئىسھاقىيە سۈلۈكىنىڭ كەلگۈسى خەلىپە ۋەكىلى قىلىپ تەيىنلىگەنلىكى ھەققىدە ئېرىشاتنامە بەردى. «موللا قاسىم خەلىپىمۇ بارلىق تەۋەلىكى، ئۇرۇق - تۇغقانلىرى بىلەن بىللە ئۇ زاتقا ئېتىقاد قىلىپ مۇرىت بولدى. موللا ئىبنى يۈسۈپمۇ خوتەندىن مۇرىت، مۇخلىس ۋە ئېتىقادلىق كىشىلىرى بىلەن كېلىپ، ھەزرىتى ئەزىزلەرنىڭ بوسۇغىسىنى تاۋاپ قىلىشقا مۇيەسسەر بولدى. ھەزرىتى ئەزىزلەر ئۇ ئىككى ئۇلۇغ خەلىپە ھەققىدە دۇئايى خەير قىلىشتى. قەشقەرلىقلارمۇ بۇ ئۇلۇغلارنى بىر كۆرۈپلا بويسۇنۇشتى.»^① خوجا مۇھەممەت ئىسھاق ۋەلىيۇللا ئىشان

① شام مەھمۇت جوراسى: «تارىخى رەشىدى. زەيلى» (سەئىدىيە خاندانلىقى تارىخىغا دائىر ماتېرىياللار)، قەشقەر ئۇيغۇر نەشرىياتى 1988 - يىل 9 - ئاي نەشرى، 30 - ، 31 - بەتلەر.

خەلىپىلىرىنى باشلاپ خوتەن مەۋزەئىدە بىر مەزگىل تۇرۇپ،
 خوتەن ئەھلىنى ئىسھاقىيە تەرىقىتىگە باشلىغاندىن كېيىن ئۇشتۇر
 خەلىپىنى ئېلىپ، دارۇلسەلتەنەت يەكەنگە كەلدى.
 بىراق، بۇ چاغدا دارۇلسەلتەنەت يەكەندە مۇھەممەت ۋەلى
 سوپى باشچىلىقىدىكى ئۇۋەيسىيە سۈلۈكىنىڭ تەسىرى ئىنتايىن
 كۈچلۈك ئىدى. ئۇۋەيسىيە — سابىق شەيخۇلئىسلام مۇھەممەت
 شېرىپ بۇزۇكۋار تەرىپىدىن تەسىس قىلىنغان بىر سۈلۈكىنىڭ
 نامى ئىدى. بۇ سۈلۈكىمۇ نەقىشەندىيە تەرىقىتىنىڭ مۈلكىي
 قەشقەرىيىدىكى خىلمۇ خىل ناملاردا ھەرىكەت ئېلىپ بېرىۋاتقان
 نۇرغۇن سۈلۈكلىرىنىڭ ئىچىدىكى بىرى ئىدى. سۇلتان
 ئابدۇكەرىم خان مۇھەممەت ۋەلى سوپىغا قول بەرگەنلىكتىن،
 تەبىئىي يوسۇندا مۇشۇ سۈلۈكتە بەندىچىلىك قىلاتتى. ئۇ بىر
 ئىخلاسمەن مۇسۇلمان پادىشاھ بولۇش سۈپىتى بىلەن، پۈتۈن
 سەئىدىيە ھۇدۇتلىقى ئىچىدە ئاتىسى سۇلتان ئابدۇرەشىدخان
 بىلەن بوۋىسى سۇلتان سەئىدخانلار تۈزگەن ھەر خىل
 مەملىكەتدارچىلىق قائىدە - تۈزۈملىرىنىڭ كەمكۈتىسىز ئىجرا
 بولۇشىغا كاپالەتلىك قىلىپ، مەملىكەتنى تۈزۈپ، ئەلدە
 مۇمىنچىلىك، مەمۇرچىلىك بەرپا قىلغانىدى. ئۇ يۇرتدارچىلىق
 ئىشلىرىدا قىلچىلىكىمۇ خاتالىق ئۆتكۈزۈلمىگەن، ئادالەت بىلەن
 ئىش كۆرىدىغان پادىشاھ بولغانلىقتىن، «شۇ چاغلاردا مەككە
 مۇئەزرىمىدە ئابدۇكەرىم ئادىلنىڭ سالامەتلىكى ئۈچۈن ھەر
 نامازدىن كېيىن دۇئا قىلىناتتى. . . .»^①

خوجا مۇھەممەت ئىسھاق ۋەلىيۇللا ئىشان يەكەن دىيارىغا
 كېلىپ، قازا ھەججە دېگەن يەردە تۇرۇپ سۈلۈك تەرىقىياتى

① شاھ مەھمۇت جوراس: «تارىخى رەشىدى زەيلى» («سەئىدىيە خاندانلىقى تارىخىغا
 دائىر ماتېرىياللار»). قەشقەر ئۇيغۇر نەشرىياتى 1998 - يىلى 9 - ئاي نەشرى،
 26، 27 - بەتلەر.

يۈرگۈزدى. بىراق، بۇ يەردە ئىش قەشقەر بىلەن خوتەن مەۋزە ئېسىدەك ئۇنداق ئاسانغا توختىمىدى...

بىر كۈنى، ساراي ۋەزىرى مىرزا سائىق سائىق ئىشقا شاھنشىغا كىرىپ، سۇلتان ئابدۇكەرىم خانغا:

— پۇشتىپاناھمغا شان - شەرەپلەر بولغاي! — دەپ تەزىم قىلدى، ئاندىن خوجا مۇھەممەت ئىسھاق ۋەلىيۇللا ئىشان ھەققىدە مۇنداق بىر خەۋەرنى ئۇنىڭغا يەتكۈزدى:

— ئۆزىنى «ئىسھاقىيە سۈلۈكىنىڭ پىرى خوجا مۇھەممەت ئىسھاق ۋەلىيۇللا ئىشان» دەپ ئاتىۋالغان ئىزىلەر پەيدا بولمىدۇ. ئۇ: «پەيغەمبەرلەردىن قالسا، ئۈچ خىل ئادەمنىڭ مەرتىۋىسى ئوخشاشتۇر. بىرىنچى، قۇتبىل ئەقتابىلار، ئۇلار غەۋس دەپمۇ ئاتىلىدۇ؛ ئىككىنچى، يۇقىرى دەرىجىلىك شەھىدلەر؛ ئۈچىنچى، ئادىل پادىشاھلاردۇر! قىيامەت مەھشەر كۈنى، ئاللا ھەق سۇبھانەھۇ ۋەتەئالا بەندىلىرىدىن ئىماندىن ھېساب ئېلىپ بولغاندىن كېيىنلا، ئادالەتتىن ھېساب ئالىدۇ!» دەپ يۈرگۈدەكمىش.^①

— خوجا مۇھەممەت ئىسھاق ۋەلىيۇللا ئىشان! — دەپ خىتاب قىلدى سۇلتان ئابدۇكەرىم خان ھاياجان ئىلىكىدە جانلىنىپ، — ئۇ نەقىشەندىيە تەرىقىتىنىڭ ئىمامى مەخدۇم ئەزەمنىڭ ئوغلىغۇ؟! بىز ئۇ ئەزىزنىڭ بۇ دىيارىمىزغا قەدەم تەشرىپ قىلغانلىقىدىن نېمەشكە بۇرۇنراق خەۋەر تاپمىدۇق. — ھە؟! جانابى مىرزا، دەرھال مەۋكەبىگە خەۋەر قىلىڭ، بىز دەرھال ئۇلار تامان بارغايىمىز ۋە ئۇل ئەزىزلىرىنىڭ جەندە - كۈلاھىدىكى مۇبارەك چاڭ - توزانلارنى كۆزىمىزگە سۈرتكەيمىز!

① شام مەھمۇت جوراس: «تارىخ رەشىدى. زەيلى» (سەئىدىيە خاندانلىقى تارىخىغا دائىر ماتېرىياللار)، قەشقەر ئۇيغۇر نەشرىياتى 1988 - يىلى 9 - ئاي نەشرى، 27 - بەت.

باش ئۈستىگە، ھەزرىتى شاھى ئادىل! — دەپ قوللۇق بىلدۈردى مىرزا ساتقىن ئىشكىئاغا ئىككى پۈكلىنىپ تۇرۇپ. سۇلتان ئابدۇكەرىم خان پۈتۈن مەۋكەبىنى باشلاپ قارا ھەججە خانىقاسىغا يېتىپ كەلدى. . .

بۇ چاغدا ئىسھاق خوجا خىلۋەت ئۆيىدە ئىبادەت قىلىۋاتقانىدى. سۇلتان ئابدۇكەرىم خاننىڭ يېتىپ كەلگەنلىك توغرىسىدىكى خەۋەر «ھەزرىتى ئەزىزلەرگە يەتكۈزۈلدى. ھەزرىتى ئەزىزلەر خاننىڭ ئالدىغا چىقىشنى لازىم تاپقان بولسىمۇ ئەمما خەلىپىلەر: «ئابدۇكەرىم خان بولسا سەھرالىق بىر موغۇل، سەل كېچىكىپ ئىستىقبال قىلغانلىقىرى ياخشىمىكىن، دېيىشىپ، ئۇنى توسۇپ قويۇشتى. شۇ سەۋەبتىن ھەزرىتى ئەزىزلەرنىڭ خاننىڭ ئالدىغا ئىستىقبال قىلىپ چىقىشى كەينىگە سوزۇلۇپ كەتتى. ئابدۇكەرىم خان بىلەن ۋەزىر ئەزەم خوجا ئەبەيدۇللالار ئۇۋەيسىيەسۈلۈكىنىڭ پىرى مۇھەممەت ۋەلىسى سوپىنىڭ مۇرىتلىرى ئىدى. شۇ سەۋەبلىك، خاننىڭ خاتىرىسىگە بۇ ئىش تولىمۇ ئېغىر كەلدى. خوجا ئەبەيدۇللا كۆرەلمەستىن: «بىز ھازىر ئوردىغا قايتىپ كېتەيلى!» دېۋىدى، خانمۇ ئۇنىڭ بۇ سۆزىگە قوشۇلدى — دە، مەۋكەبىنى باشلاپ ئوردىغا قايتىشتى. شۇ سەۋەبتىن خان بىلەن ئەزىزلەر ئارىسىدا سوغۇقچىلىق پەيدا بولدى. . .»^①

گەرچە، مۇشۇ تاپتا خوجا-ئىسھاق خۇددى ئوۋ ئوۋلايمەن، دەپ كۆپ يىللاردىن بېرى جىرالار ئارىسىدا ئوۋنى تولا ئىزلەپ ئاخىر ئۇنى تېپىشتىن ئۈمىدىنى ئۈزگەن ئەمما بۇلدۇقلاپ تۇرغان

① شاھ مەھمۇت جوراس: «تارىخى رەشىدى، زەيلى» («سەئىدىيە خاندانلىقى تارىخىغا دائىر ماتېرىياللار»)، قەشقەر ئۇيغۇر نەشرىياتى، 1988 - يىل 9 - ئاي نەشرى، 31 - بەت.

بۇلاقنىڭ قىرغىقىدا تېخى شامال ئۆچۈرۈشكە ئۈلگۈرمىگەن ئوۋ ئىزىنى ھەتتا ئوۋنىڭ ئۆزىنى كۆرۈپ قالغان بىتەلەي ئوۋچىدەك، سەئىدىيە مەملىكىتىنىڭ تەخت ساھىبىنى ئۆزىنىڭ ئالدىغا ئېلىپ كېلىشكە مۇۋەپپەقىيەت بولالغان بولسىمۇ ئەمما ئۇ بىزدەمدىلا چاتقاللىقنىڭ ئارىسىدىن ئاۋاز چىقارماستىن شىپىدە ئۆتۈپ كەتكەن ئوۋنىڭ شولىسىنىلا كۆرەلگەن ئوۋچىدەك، سۇلتان ئابدۇكەرىم خاننىڭ قەدەم تىۋىشىنىلا ئاڭلىيالىدى، ئەمما ئۇنىڭ دىدارىنى كۆرەلمىدى!

ئۇۋەيسىيە سۈلۈكىدىكى مۇھەممەت زۈەلى سوپى بىلەن ئىشقىيە مۈلۈكىنىڭ ئىشانكالاتى مۇھەممەتتىنمۇ خوجىلار بۇ ۋەقەدىن پايدىلىنىشىنى ئەلۋەتتە ئۆتتۈپ قېلىشىمىدى. ئۇلار پىتنە - پاسات تارقىتىش، ئارىغا بۆلگۈنچىلىك سېلىشىنى تېخىمۇ كۈچەيتتى.

سۇلتان ئابدۇكەرىم خان بىلەن ئىسھاق خوجا ئوتتۇرىسىدا يۈز بەرگەن ئاشۇ قېتىملىق كۆڭۈلسىزلىك ۋەقەسىدىن قىرىق كۈن ئۆتكەندىن كېيىن ۋەزىر ئەزەم خوجا ئەبەيدۇللا سۇلتان ئابدۇكەرىم خاننىڭ پەرمانى بويىچە قېرىلار مېنىدىغان پاكاز بىر قىرچاڭغۇ ئاتنى ئەبجىقى چىقىپ كەتكەن ئىگەر - جابدۇقلىرى بىلەن يېتىلەپ كېلىپ، ئىسھاق خوجىغا تاپشۇردى ۋە ئۇنىڭغا دەرھال يەكەندىن نەمەنگانغا قايتىشىنى بۇيرۇدى.

بىراق، سۇلتان ئابدۇكەرىم خان بىلەن ئىسھاق خوجا ئوتتۇرىسىغا چۈشكەن بۇ سوغۇقچىلىق كېيىنكى دەرۋرلەدە پۈتۈن سەئىدىيە مەملىكىتىنى ئىچىدىن يېپ تۈگىتىدىغان مىتتىگە ئايلىنىپ قالدى. سۇلتان ئابدۇكەرىم خان تەرىپىدىن ھۆرمەتلەنگەن ئىسھاق خوجا ۋە ئۇنىڭ ياندىماچلىرى بولسا كېيىنكى چاغلاردا سەئىدىيە مەملىكىتىدە يۈز بەرگەن بىر قاتار قانلىق زور سىياسىي قاتىللىقلارنىڭ باش پىلانلىغۇچىلىرى

بولۇپ قالدى.

..... *

— ئى ئىبراھىم سۇلتان، سەن قاچان ئۆز لەۋزىڭدە تۇرغانىدىڭ؟ — دەپ تەنە قىلدى سۇلتان ئابدۇكەرىم خان ئۇنىڭغا، — مۇشۇ يىللاردىن بېرى، سەن ئۆزۈڭنىڭ سەئىدىيە سەلتەنىتىگە قانچە قېتىملاپ خىيانەت قىلغانلىقىڭنى بىر ئەسەلەپ باققىنچۇ؟ قاچانكى، سېنىڭ ئەفھالىڭ گۇناھ ۋە ئىسيان بىلەن يامانلاشقاندىن بېرى قارا يۈز بولدۇڭ. جەننەت ماكان ئاتىمىز ساڭا قەشقەرنى ئوڭچە سوراپ جۇڭقۇرۇشۇڭغا بۇيرۇپ بېرىپ، سېنى بۈيۈك مەرتىۋىلەرگە ئىگە قىلغان بولسىمۇ ئەمما سېنىڭ قىلمىش — ئەتىھالىرىڭ تەرەققىي قىلىپ ئاخىر جىنايەت — مەردۇدلىققا بېرىپ يەتتى. ئى قارا يۈز شاھزادە، بىلەمسەن، بۈيۈك ئەڭرى ئىنسانىيەتنىڭ ئاتىسى ھەزرىتى ئادەم ئەلەيھىسسالامنى ياراتقاندا، ئۇنى شۇ قەدەر ساپ ۋە پاك، بىغۇبار قىلىپ ياراتتىكى، ئۇنىڭ لەقىمىنىمۇ شۇنىڭغا مۇناسىپ سەپىيۇنلاھ — ئەڭرىنىڭ ئەلچىسى، دەپ ئاتىغانىدى. ئۇنىڭ بېشىغا ھىدايەت تاجىسىنىمۇ بىللە كىيگۈزۈپ قويغان ھەتتا بۇ تاجىغا يەنە تېخى نۇبۇۋەت — پەيغەمبەرلىك گۈھرىنىمۇ تىكىپ قويغانىدى. بىراق، قاچانكى ئىسيان مەردۇدلىق ئوتى دۈت ئېلىپ، ئۇنىڭ تەمەننا دىمىغىدىن تۇتۇن چىقىرىۋىدى، ئەڭرى ئۇنىڭ كۆكسىگە رەددىيە پەنجىسىنى ئۇرۇپ، جەننەت بېغىدىن قوغلاپ چىقاردى. ئاخىردا، ئۇنىڭ نېسىۋىسى يۈزلىگەن خىجالەتچىلىكلەردىن ئىبارەت بولدى. «ئەگەر بۇرادىرىڭ ساڭا خىيانەت قىلغان بولسا قەلبىڭ دەپتىرىدىن ئۇنىڭ ئىسمىنى ئۆچۈرۈپ تاشلاپ، ئۇنىڭ ھىيلە — مەكرىدىن ساقلان» دەپ ھەزرىتى شاھ ئاتام ناھايىتى توغرا ئېيتقانىكەن. مەن سېنى

قان - قېرىنداش دەپ، باشقىلارنىڭ سېنىڭ ئۈستۈڭدىكى تۈرلۈك شىكايەتلىرىنى «پىتنە - پاساتتۇر» دەپ ئويلاپ قاپتىمەن. ئاتام مېنى ئاقسۇ ھۇدۇتلىقىغا ئايب قىلىپ تەيىنلىگەندە، مەن بارغىلى ئۈنمىسام، سەن: «ئابدۇكەرىم خان تېخى باشقا داغدۇغىلارنى قىلىۋاتىدۇ. ئۇنىڭ يامان خىيالى بار» دەپ، ماڭا بوھتان چاپلىدىڭ؛ ئاتام مېنى تەخت ۋارىسى — ۋەلىئەھدىلىككە بېكىتىپ، «مېنىڭدىن كېيىن ئابدۇلكەرىم خان تەختتە ئولتۇرسۇن» دېسە، سەن ئوردىدىكى قارا نىيەتلەر بىلەن تىل بىرىكتۈرۈۋېلىپ، تەختنى مېنىڭدىن تارتىۋېلىشقا ئۇرۇندۇڭ؛ سەن ناھەق قان تۆكۈش قەستىگە چۈشۈپ، ھەزرىتى ئاتامدىن پەرزەنتلىك مېھرىڭنى ئۈزدۈڭ ۋە بىر قورساق قېرىندىشنىڭ بولغان. ئاكاڭ — ماڭا زۇلۇم — جاپا قىلىشنى تېزلەتتىڭ. ئاتا مېھرىنى ۋە قېرىنداشلىق مېھرىنى دۇنيانىڭ پۈچەك پۇلغا ئەرزىمەيدىغان مېھرىگە سېتىپ، جىنايەت پۇرسىتىنى زارىقىپ كۈتتۈڭ؛ بىگۇناھ زاھىد مىرزا زېرەك دەرۋىشنىڭ بېشىغا مىڭبىر ئازابلارنى سېلىپ، ۋەھشىيلەرچە قىيىناپ ئۆلتۈردۈڭ؛ ئاخىر مېنىڭ ھەم سېنىڭ ئۆز ئاتىمىز بولغان ھەزرىتى سۇلتان ئابدۇرەشىدخان شاھى ئەزەمگە زەھەرلىك قول سېلىشقا جۈرئەت قىلىپ، ئۇنىڭ ھاياتلىق شامىنىڭ ۋاقىتىسىز ئۆچۈشىگە زامىن بولدۇڭ! بۇ جىنايەتلەرنى كەچۈرۈش مۇمكىنمۇ؟! —

— مېنى لەنتى بارلاس ئەمىرلىرى ئازدۇرغان، — دەپ تېنىۋالدى سوپى سۇلتان مۇتتەھەملىك بىلەن، — راست، سىز دېگەن ئاشۇ گۇناھى كىبىرلەرگە يېتىپ، ھەر ئىككىلا ئالەمنىڭ قارا يۈز، دەيۈز گۇناھكار بولدۇم. لېكىن، ھەزرىتى شاھ ئاتامنى مەن ئەمەس، بەلكى مىر ئەنۋار سوپى بىلەن موللامەھمۇت سوپى ئىككىسى بىرلىشىپ ئۆلتۈردى!

ئۇنىڭ ئۆز جىنايىتىدىن تېنىۋالغانلىقىنى كۆرگەن سۇلتان

ئابدۇكەرىم خان قاتتىق غەزەپلەندى ۋە: — يالغان! — دەپ ۋارقىرىدى، — مىرزا ئەنۋار بىلەن موللا مەھمۇتلار سېنىڭ كۆرسەتمەڭ بويىچە قاتتىق قىيىن - قىستاقلارغا ئېلىنغاندىن كېيىن ئۆلتۈرۈۋېتىلدى. لېكىن، يەكەن ھاكىمى مەھمۇت بارلاس بىلەن خوتەن ھاكىمى ئەھمەت بارلاسارغا بۇ ئىككى قاتلىنى بويى بىلەن تەڭ ئالتۇنغا سېتىۋېلىش ھەققىدە كۆرسەتمە بەرگەن كىم، سەن ئەمەسمۇ؟ سېنى ئۇلار بىلەن دوست قىلغان نەرسە — ئىچىڭدە قۇتراپ تۇرىدىغان كۆڭلى قارىلىق، نادانلىق ۋە ھەسەتخورلۇق ئەمەسمۇ؟ بۇ ئىللەتلەر ساڭا ھەزرىتى ئاتىمىز سۇلتان ئابدۇرەشىدخاندىن مىراس قالغان ئەمەس. بەلكى ئاشۇلاردىن خۇددى ساقايىماس تائۇن كېسەللىكىدەك ساڭا يۇققان ئەمەسمۇ؟ ئاتىمىز مەرد، باھادىر، ئاق كۆڭۈل، ھىممەتلىك، ئالتۇنغا تېگىشكۈسىز ياخشى ئادەم ئىدى. سېنىڭدىكى ھەسەتخورلۇق سېنى ئەتراپىڭنى ئورۇنلايدىغان ئىبلىسلارنىڭ قولىغا ئايلاندۇرۇپ قويدى. سەن دائىما مېنى كۆزگە ئىلماي كەلدىڭ. مەن تەخت ۋارىسى بولۇۋېدىم، سېنىڭ كۆزۈڭ ھەسەت ئوتىدىن قىزاردى. خۇددى مىرزا زېرەك دەرۋىش ئېيتقاندەك، باتىنىڭمۇ ئەسلىدە كور ئىدى، ئەمدى زاھىرەن كۆزۈڭمۇ كور بولسۇن! ... مىرزا ساتقىن ئىشكىئاغا!

— لەبىيە ھەزرىتى شاھى ئادىل!

— مۇنىڭ كۆزى ئويۇپ تاشلىنىپ، ھەسەتتىن قىزارغان ئىككى كۆزى كۆرمەس قىلىپ تاشلانمىسۇن!

مىرزا ساتقىن ئىشكىئاغا قۇرۇقچى نۆكەرلەرگە قول شىلتىدى:

— تۇتۇڭلار بۇ ئاتا قاتلى ناكەسنى!

— ياق، ياق كۆزۈمنى كور قىلغاندىن كۆرە، ئۆلتۈرۈپلاۋېتىڭلار مېنى! — دەپ سوپى سۇلتان ۋارقىراپ ئارقىسىغا داچىدى.

قۇرۇقچى نۆكەرلەر ئىككى قولىدىن مەھكەم تۇتقىنىچە ئۇنى شاھنىشىدىن تالاغا سۆرەپ ئېلىپ چىقىپ كەتتى. بىر دەمدىن كىشىلەر كۆز ئويدىغان كۈمۈش قوشۇقلار كۆتۈرۈپ ئاقسارايىنىڭ ئاستىدىكى قىيناقخانلارنىڭ بىرىگە كېتىۋاتقان باش جاللاتنى كۆرۈشتى. ئۇزاق ئۆتمەي ئاقسارايىنىڭ ئاستىدىكى پەنجىرىدىن سوپى سۇلتاننىڭ ئاغرىق ئازابغا چىدىيالمى قاتتىق چىرقىراپ يىغلىغان ئاۋازى ئاڭلىنىشقا باشلىدى:

— ئا... ئا... ئا! ۋاي، مەن چىدىيالمىدىم، رەھىم قىلىڭلار ماڭا! رەھىم... ئى نائىنساپلار، بولدى قىلىڭلار دەيمەن، بولدى!...

— ئۆزۈڭ نائىنساپ، — دېگەن ئاۋاز ئاڭلاندى يەر تېگىدىن. بۇ مىرزا ساتقىن ئىشكئاغىنىڭ ئاۋازى ئىدى، — ھەي ناكەس، ئىنساپسىز بولمىساڭ ئۆز ئاتاڭنى ئۆلتۈرەرمىدىڭ؟ ئۇلۇغلارنىڭ: «كىمكى ئەلدىن ئىنساپ تەلەپ قىلىپ، ئۆزى ئىنساپ قىلمىسا، ئۇ مۇتلەق نائىنساپتۇر!» دېگەنلىكىنى ئاڭلىمىغانىدىڭ!...

سوپى سۇلتان قاتتىق ئاغرىق ئازابى ئىچىدە بەش - ئالتە قېتىم قايتا - قايتا ئېچىنىشلىق چىرقىردى - دە، ئاندىن بىراقلا ئاۋازى ئۆچۈپ، جىمىدى...

سوپى سۇلتان كۆزىنىڭ ئاللا تا ئاللا تەرىپىدىن ئىنساپقا تەقدىم قىلىنغان ئالىي نېمەت ئىكەنلىكىنى كور قىلىنغاندىن كېيىن ئاندىن ھېس قىلدى! ئۇ چوڭقۇر ئۆكۈنۈش ۋە قاتتىق پۇشايمان ئىلكىدە ئۆز گۇناھلىرىغا تۆۋە قىلىشقا باشلىدى. بىراق، بۇ چاغدا خىش قېلىپىدىن كۆچكەن — كېچىككەندى!

مىڭ پۇشايمان قىلغان بىلەنمۇ چىققان كۆز ھەرگىز ئورشا
كەلمەيتتى! ①

شۇنداق، كىشىلەر مەھرۇم قىلىنغاندىلا، مەھرۇم بولغان
نەرسىنىڭ قىممىتىنىڭ قانچىلىك ئىكەنلىكىنى ئاندىن ھېس
قىلىشىدۇ! بىراق، نومۇقاپ قالغان ئادەمنىڭ خوشپۇراق گۈلدىن
بەھرە ئالالمىغانىدەك، ئەخمەق، دۆت ئادەملەر بۇنداق
ھېكمەتتىن بەسىيە لەززەت تاپالساغۇنمۇ؟! *

سۇلتان ئابدۇكەرىم خاننىڭ ئەلچىلىرى مۇغۇلىستان
پادىشاھى شاھ خاننىڭ ھوزۇرىغا ئالدىراش يېتىپ كېلىشتى. بۇ
چاغدا شاھ خان دۇبۇلغا - ساۋۇتلىرىنى بەشمەستىن سۈرلۈك
قىياپەتتە ئۆز ئوتاغىدا ئولتۇرغانىدى. بارچە پالۋانلىرىمۇ خاننىڭ
ئىككى تەرىپىدە سەپ تارتىپ ئۆرە تۇرۇشاتتى. ئەلچىلەر ئالىي
دەرگاھىغا كىرىپ، سالام - تەزىم رەسمىيەتلىرىنى تولۇق ئادا
كەلتۈرۈپ، تارتۇق - پېشكەشلىرىنى قىلىشتى. شاھ خان ئۇلارغا
جاي پاراغەت ئاتا قىلىپ، لايىقىدا ئورۇن كۆرسەتتى. ئەلچىلەر
مەدھىيە، ھەمدۇ - سانادىن كېيىن سەئىدىيە مەملىكىتىنىڭ
ھۆكۈمدارى سۇلتان ئابدۇكەرىم خاننىڭ مەكتۇپىنى شاھ خانغا
سۈندى. شاھ خان مەكتۇپىنى قولغا ئېلىپ كۆز يۈگۈرتتى:
«ئەي ئالىي مەرتىۋىلىك ئۇلۇغ پادىشاھى ئالەم! ئەي

① سۈيى سۇلتاننىڭ كۆزى كۆر بولغانلىقى ھەققىدە شاھ مەھمۇت جورانى ئۆزىنىڭ
«تارىخىي رەشىدى. زەۋلى» دېگەن كىتابىدا مۇنداق مەلۇمات بەرگەنىدى: «...
مازارنىڭ ئالدىنى نىشان قىلىپ ئوق ئېتىپ ئويىنمىز، دەپ سۇلتان ئېيتتى چاچتۇرۇپ
بېرىپ ئوق ئاتتى. قازاھى ئىلاھى يېتىپ، مىنگەن ئېتىنىڭ تۈپىدىن چاچىراپ
چىققان ئۇششاق تاشلار سەكرەپ چىقىپ، ئۇنىڭ كۆزىگە كىردى. كۆزى ئاغرىشقا
باشلىدى. سۈيى سۇلتاننىڭ چىرايلىق قوي كۆزى ئاخىر كۆرمەس بولدى... بىر
يىلدىن كېيىن ئۇ ئۆلۈپ كەتتى...» بۇ ھەقتە «سەئىدىيە خاندانلىقى تارىخىغا دائىر
مەلۇماتلار»، قەشقەر ئۇيغۇر نەشرىياتى 1988 - يىل 9 ئاي نەشرى، 38، 42 -
بەتلەرگە قارالسۇن.

ھاجەتمەنلەرنىڭ قىبلىسى، ئالەمنىڭ يەككە - يېگانىسى بولغان
 موغۇلىستان پادىشاھى شاھى جاھان ئالەم، — دەپ يېزىلغاندى
 سۇلتان ئابدۇكەرىم خاندىن كەلگەن بۇ مەكتۇپتا، — ئۆمرىڭىز
 ئۇزۇن، دۆلەتلىرىڭىز زىيادە بولسۇن. نادان ئىنىمىز مۇھەممەت
 خان خۇدانىڭ تەقدىرى ۋە شەيتان لەئىنىنىڭ ئازدۇرۇشى بىلەن
 سىزگە بىھۆرمەتلىك ۋە ئاداۋەت ئەيلەپ، باشتوڭلۇق بىلەن
 سۆيۈملۈك قىزىڭىز خوپ نىگار خېنىمنى سىزدىن جۇدا قىلماقچى
 بوپتۇ. ئىنىمىز مۇھەممەت خاننىڭ بۇ ناھايىتى قىلمىشلىرىدىن
 تولىمۇ ئۇياتلىق ئوسال ئەھۋالغا چۈشۈپ قالدۇق ۋە ھەددىدىن
 تاشقىرى خىجىل بولدۇق. ئەمدى پۇشايماقلىقىڭىزنىڭ دېغىنى ئىزھار
 قىلىپ زادى تۈگىتەلمەيمىز. گەرچە سىزنىڭ دەرگاھىڭىزدا قارا
 يۈز بولغان بولساقمۇ، ئۇل مۇھەممەت خان بىزگە نىسبەتەن
 پەزەتلىرىمىزنىڭ ئورنىدا بولغانلىقتىن، ئۇنىڭ گۇناھىنى ئەپۈ
 قىلىپ، بىز تەرەپكە ئەۋەتكەيسىز. شۇنداق قىلسىڭىز ئىككى
 ئوتتۇرىدىكى ئاداۋەت دېغى ئەلۋەتتە يۈيۈلۈپ كېتۈر. ئۇنىڭ
 گۇناھى بەرھەق ئېغىر بولسىمۇ، بۇنىڭغا ئۇنىڭ ياشلىق
 بەگۋاشلىقى ۋە نادانلىقى سەۋەبچى بولغان. ھېلىمۇ ئۇنىڭغا
 مەرھەممەت نەزەرىڭىزنى ئايىمىغايسىز. بۇ تەتۈر
 ئايلىنىدىغان پەلەكنىڭ ئىشى گاھى كۈلكىلىك، گاھى
 قەدىرلىكتۇر. . . . »^①

ھۆرمەتلىك كىتابخان، موغۇلىستان پادىشاھى شاھ خان
 قانداق قىلىپ ئاقسۇ ناھىيىسى بولغان شاھزادە مۇھەممەت خاننى
 تۇتۇۋالغانلىقى ۋە ئۇنىڭغا سۇلتان ئابدۇكەرىم خان نامە يېزىپ
 ئىتىسسى مۇھەممەت خاننى قويۇپ بېرىشىنى تەلپ قىلغاندا، شاھ

① بۇ مەقتۇبى تەپسىلاتلار ئۈچۈن: شاھ مەھمۇت جوراسى يازغان «تارىخىي رەشىدى
 زەيلى» («سەئىدىيە خاندانلىقى تارىخىغا دائىر ماتېرىياللار») غا قارالسۇن. قەشقەر
 ئۇيغۇر نەشرىياتى 1988 - يىلى 9 - ئاي نەشرى، 44 - بەت.

خان قانداق جاۋاب بەرگەنلىكىنى بىلىش ئۈچۈن گەپنى يەنىلا سەئىدىيە مەملىكىتىنىڭ ھازىرقى ھۆكۈمدارى سۇلتان ئابدۇكەرىم خاندىن باشلاشقا توغرا كېلىدۇ.

سۇلتان ئابدۇكەرىم خان ئاتىسى ئابدۇرەشىدخاننىڭ ھايات ۋاقتىدىكى ۋەسىيىتىگە بىنائەن، مەملىكەتتە ئادالەت بىلەن ئىش ئېلىپ بېرىشقا تىرىشتى. ئۇ خالايقىنىڭ دەردىگە شۇنداق داۋا قىلدىكى، «كىشىنىڭ قېنىنى ناھەق تۈككەنلەرنىڭ بويىنى كەستى. باشقىلارنىڭ قولىنى كەسكەنلەرنىڭ قولىنى كەستۈردى. ئاجىز، بىچارىلەرگە رەھىمىدىلىك كۆرسىتىپ، زۇلۇم چەككەنلەرنىڭ دەردى - ئىنتىقامىنى ئېلىپ بەردى. زالىملارنى قارا يەرگە پەس قىلدى. جاپا قىلغۇچىلارنى جاپا چەككۈچىلەرنىڭ كۆزى ئالدىدا خارۇ - زار قىلىپ، ئادالەت ئاساسىنى تېخىمۇ مۇستەھكەملىدى.»

ئۇ سەئىدىيە مەملىكىتىنىڭ تەخت ساھىبى بولغاندىن كېيىن بىر ئادەتنى ئۆزىگە شەكىللەندۈردىكى: «ھەر ھەپتىدە ئىككى كۈن ئادالەت زەنجىرىنى بېلىگە باغلاپ، ئاۋامنىڭ يۈكىنى كۆتۈرىدىغان قازى - مۇپتىلارنى يىغىپ، مەملىكەتتىكى بارلىق كاتتىباشلارنى قاتناشتۇرۇپ، مۇسۇلمانلارنىڭ ئەرز - دادىلىرىنى ئاڭلايتتى. زۇلۇمغا ئۇچىرىغان بىچارە - پەقىرلەر سۇلتانغا بىۋاسىتە ئۆز ئەھۋالىنى مەلۇم قىلاتتى. شىكايەت قىلغۇچىنىڭ مەسلىسى ئەگەر شەرىئەت ئەھكاملىرى بويىچە ھەل قىلىشقا تېگىشلىك بولسا، قازى - مۇپتىلارنىڭ بىر تەرەپ قىلىشىغا بۇيرۇپ بېرىلەتتى؛ ئەگەر سىياسەت بويىچە ھەل قىلىشقا تېگىشلىك بولسا، كاتتىباشلارنىڭ بىر تەرەپ قىلىشىغا بۇيرۇلاتتى. خوجا ئەبەيدۇللا ۋەزىر ئەزەم، ئەمىر فىروزە مىرزا بارلا، ئەمىر مىرزا مۇھەممەت يەتقۇپ دوغلات، مىرزا ساتقىن ئىشكئالغار سوراپ بىر تەرەپ قىلاتتى. سۇلتان ئابدۇكەرىم خان

بولسا قۇلاق سېلىپ ئاڭلاپ ئولتۇراتتى. « قىلچىلىكمۇ خاتا قىلماي ئادالەت بىلەن ئىش قىلىناتتى. «شۇنىڭ ئۈچۈن ئۇ شۇ دەۋردىكى پادىشاھلارنىڭ كۆزى ۋە خۇلاسىسى بولۇپ قالدى. چۈنكى، ئۇ دىنىي ئېتىقادى كۈچلۈك سالىھ پادىشاھ، دۇنيا قوغلاشمايدىغان زاھىد ھۆكۈمدار، ھالال ئىش قىلىدىغان خۇداكۆي تەخت ساھىبى ئىدى. »^① ئۇ ئادەتتە: «پادىشاھنىڭ ھۆرمىتى ئۇنىڭ ھەيۋەتلىك ئوردا - قەسىرلىرى بىلەن ئەمەس بەلكى ئادىللىقى بىلەن بەرپا بولغان. شۇڭا، ئۇنىڭ ھۆرمىتى ئادالەت بىلەن تۈزىلىدۇ؛ زۇلۇم بىلەن بۇزۇلىدۇ. پادىشاھنىڭ شانۇ - شەۋكەت بىناسىنىڭ ھۆلى ئادالەتتۇر!» دېگەننى ئاغزىدىن چۈشۈرمەيتتى. شۇ چاغلاردا سۇلتان ئابدۇكەرىم خاننىڭ نامى خوتېنلاردا: «شاھى ئادىلى گەزەم» دەپ ئوقۇلۇپ، يىراق - يېقىنلاردا مەشھۇر بولغانىدى.

سۇلتان ئابدۇكەرىم خان ئۆزىنىڭ جەننەتپاناھ بوۋىسى ھەزرىتى سۇلتان سەئىدخاننىڭ ئەدەب - ئەخلاق ھەققىدە ئېيتقان مۇنۇ سۆزىنى ئېسىدە مەھكەم ساقلىغانىدى: «... بەدئەخلاقلىق - بەدبەختلىكتۇر، - دېگەندى بوۋىسى، - جىمكى رەئەبىيەنى ئەخلاققا چاقىرماق، كۆندۈرمەك - ئىماننىڭ جۈملىسىدىندۇر، ئەمىر ۋاجىپتۇر... بەد ئەخلاق بەدرەكلەرنى ئەدەبلىمەك، توسماق، نۆۋە قىلدۇرماق شاھلار، بەگ - سپاھلار، شەرىئەت ۋە ئەھلى جامائەت پېشىۋالىرى ئۈچۈن تەخىرىسىز زۆرۈرىيەتلەر جۈملىسىدىندۇر...»^②

— قەيەردە ئەدەب - ئەخلاق، شەرمى - ھايا، نومۇس دىيانەت بولمىسا، ياكى بۇزۇلغان بولسا، - دەيتتى ھەمىشە سۇلتان

① شاھ نەھمۇد جوراس: «تارىخىي رەشىدى. زەيلى» («سەئىدىيە خاندانلىقى تارىخىي دائىر ماتېرىياللار»). قەشقەر ئۇيغۇر نەشرىياتى، 1988 - يىل 9 - ئاي نەشرى، 26 - بەت.

② موللا مۇھەممەت ھۈسەين كۇچارى، موللا توختى خەلىپەت قەشقەرى: «تەزكىرەئى پىرىياران. ئەزىزئالار تەسنىپلىرى»، قۇلنازما.

ئابدۇكەرىم خان، — يەنى، ئادەملەرنىڭ خۇي - پەيلى، نىيەت - ئەفھالى، مېجەز - كەيپىيات، چىراي - قىياپەتلىرىدە غەيرىيلىك ۋە بۇزۇلۇش ئالامەتلىرى ئاشكارا ئۆرلەپ تۇرسا، ئۇ ھالدا شۇ يەرنىڭ، شۇ ئەلنىڭ بەخت - ئىقبالى، رىزىق - ھالاۋىتى، مىللىي شۆھرىتى زەبۇنلۇققا بۇرالغاي. بۇ سەئىدىيە مەملىكىتىنىڭ مىللىي پاكلىقىغا ۋە مىللىي ئىستىقبالغا ئۇسۇپ كىرگەن نەسلىك بولۇر. شۇڭا، كىمەرسىكىم، ئۇنى تەقدىرىمىزگە، تارىخىمىزغا، نەسلى - ئەۋلادىمىزغا نىسبەتەن زىيانلىق بىخ، قان بۇزۇلۇشنىڭ، مىللىيەت ئېڭىنىڭ يوقلىشىنىڭ باشلىنىشى، دەپ بىلمەكلىك زۆرۈردۇر! ①

سۇلتان ئابدۇكەرىم خان تۈرلۈك مەزھەب - سۈلۈك جېدەل - ماجىرالارنىڭ سەئىدىيە مەملىكىتىنىڭ تىنچ - ئاسايىشلىقىغا ئېغىر تەسىر كۆرسىتىدىغان زىيانلىق تەرەپلىرىنى سەزگەن ئاقىل ئۇيغۇر پادىشاھى ئىدى. شۇڭا، ئىسھاق خوجا مۈلكىي قەشقەرىيىدە «خوجا مۇھەممەت ئىسھاق ۋەلىيۇللا ئىشان» نامى بىلەن «تەرىقىتى ئىسھاقىيە» سۈلۈكىنىڭ پائالىيىتىنى ئاشكارا قانات يايدۇرغان چاغدىلا، پەرمان چۈشۈرۈپ، ئۇنىڭ ھەرىكەتلىرىگە چەك قويغان ۋە ئۇنى سەئىدىيە مەملىكىتىدىن چىقىپ كېتىشىنى بۇيرۇغانىدى.

مەۋكەبىتىكى قابىلىيەتلىك ۋەزىر خوجا ئەبەيدۇللا سۇلتاننىڭ ئاكتىپ قوللۇغۇچىلىرىدىن بىرى بولۇپ، ئۇ مۈلكىي قەشقەرىيىدە مەيدانغا كەلگەن كۆپ مەنبەلىك، كۆپ سۈلۈكلۈك، كۆپ پىرلىق نەقىشەندىيە (ئاساسەن، مەخدۇم ئەزەم) تەرىقىتىنى چەكلەپ، ئۇۋەيسىيە تەرىقىتىنى ھىمايە قىلاتتى. بۇ تەرىقىت سەئىدىيە مەملىكىتىنىڭ شەيخۇلىئىسلامى، سۇلتان سەئىدخان ۋە سۇلتان ئابدۇرەشىدخانلارغا ئۇستاز بولغان مەرھۇم

① «تەزكىرەئى پىرىاران. ئىزىزاتلار تەسنىپلىرى»، قولىيازما.

مۇھەممەت شېرىپ بۇزرۇكۋار تەرىپىدىن تەشەببۇس قىلىنغان تەرىقەت ئىدى. بۇ تەرىقەتنىڭ ھازىرقى داھىيىسى مۇھەممەت ۋەلى سۈپى بولۇپ، ئۇ ھەم سۇلتان ئابدۇكەرىم خاننىڭمۇ، ھەم ۋەزىر ئەزەم خوجا ئەبەيدۇللانىڭمۇ ئۇستازى ئىدى.

بىر قېتىم، جۈمە نامىزىدا ۋەزىر ئەزەم خوجا ئەبەيدۇللانىڭ ئىماملىق قىلىشىغانوغرا كېلىپ قالدى.

— ئەھلى جامائەت، — دېدى جۈمە خۇتبىسىنى ئوقۇپ بولغاندىن كېيىن ئۇ ئەھلى ناماز خانلارغا، — ئەزىز خاقانىمىز گۇفتار جۇلۇس ئابدۇكەرىم خان ئىبنى ئابدۇرەشىدخان غازى ئىبنى سۇلتان سەئىدخان ئەنەرۇللاھۇ بۇرھانەھۇم خاقانلىق ئۆمرىدە كىبىر - مەغرۇرلۇق تەمەننا ئەھلىنى، ئەدەب - ئەخلاقى ناچار، دىيانەتسىز، ئار - نومۇس مەۋقەئى سۇيۇق، خىيالى تۇتۇرۇقسىز، ناكەستە كىشىلەرنى، غىدايماقتا ھەۋەسلەنگەنلەرنى، ھاكاۋۇر ئۆلىما، چىقىمچى ئەللامەلەرنى، زالىم ۋەزىر، مۇتەھەم سىپاھلارنى، نادان ئەمەلدار، رىياكار ۋەزىر، ھەسەتخور ئىشانلارنى، لەشكەرلىك جاپاسىدىن قاچىدىغان سەركەردىلەرنى، ھايانكەش سودىگەرلەرنى، تادان غىنىلەرنى، بىكار تەلەت كەسپىي تېجىمەللەرنى، ساختىپەز ھۈنەرۋەنلەرنى، دىيانەتسىز خوتۇنلارنى، غۇرۇرسىز نۇقانىچىلارنى ئەخلاققا چاقىرىپ ۋە باشلاپ تۇرماقنى خانلىقنىڭ كەسپىي سىياسىتى قىلىپ تۇتقانىدىلەر، ئەخلاقسىزلىق قىلغان بەد پېئىل كىشىلەرنى ئەدەبلەپ تۇرۇشقا دائىم ئەمىر قىلىپ تۇرغانىدىلەر. ئۆزىگە گۈزەل شەرمىي ھايالىق بولماقلىقنى، ئىنساپ - توغرىلىقنى، شەپقەت - شاپائەتنى، ئىنسانىي مېھرىبانلىقنى ۋە ئىنسانىي ئادالەتنى ئەخلاق - ئەردەم قىلغان بارلىق ئىل سۆيەر ھۆكۈمدار - يارەنلەرنى، ئەخلاقنى مۇرات - مەقسەت قىلغان ھەممە پۇقرا ئى - پەقىر، ئەھلى جامائەتنى مۇرات مەقسەتلىرىگە يەتكۈزمەككە ئىپادە - كىشارە قىلغانىدىلەر، جىمىكى خانلىق

مۇلازىم - ئەر بابلىرىدىن، رەئىيە - پۇقرادىن بەدئەخلاقلىقنى كەسىپى نىيەت قىلغان، ھاراملىق، نىجىسلىق خوي - پەيلىدىن يانمايدىغان خۇمىسى - بەدرەكلەرنى يەكلەشنى، توسۇشنى، دەككىلەشنى، ئۇلارغا يان باسمىسلىقنى تەلەپ قىلىدىنلەر ۋە ئۇنداقلارنى سەئىدىيە جەمئىيىتى ئۈچۈن زىيانلىق قەبىھى ئىنسانلار قاتارىدا ھەرگىزمۇ ئاياپ ئولتۇرماستىن جازالاشنى ئەمىر قىلىدىلەر!... ①

ئەمدى باشتىكى سۆزىمىزگە كېلەيلىق.

مۇھەممەت خان سۇلتان ئابدۇرەشىدخاننىڭ بەشىنچى ئوغلى بولۇپ، ئابدۇلەئىپ سۇلتان قازاغا ئۇچرىغاندىن كېيىن سۇلتان ئابدۇرەشىدخان ئۇنى ئاقسۇ ھۆدۇتلۇقىغا نايىب قىلىپ تەيىنلىگەنىدى. بۇچاغدا كۇچا دىيارى موغۇلىستان خانى مەنسۇر خاننىڭ ئوغلى شاھ خاننىڭ قولىدا ئىدى.

مۇھەممەت خان كىچىكىدىن شاللاق، باشباشتاق چوڭ بولۇپ قالغان شاھزادە ئىدى. ئۇنىڭ ئاقسۇ شەھىرىدىكى ئوردىسىدا ئۆتكۈزۈلگەن بىر بەزمىسىدە، موغۇلىستان ھۆكۈمدارلىرى شاھ خاننىڭ قىزى خوپىنگار خېنىمنىڭ گۈزەللىكى ھەققىدە پاراڭ بولۇپ قالدى.

ئۇ قىز دىلپەزلىكتە جانلارنىڭ راھىتى بولسا، گۈزەللىكتە جاھاننىڭ ئاپتىپىدۇر، دەپ ئۇنىڭ تەرىپىنى قىلغىلى تۇردى مۇھەممەت خاننىڭ يېقىنلىرىدىن بىرى بولغان مىرمەھدى شاھ، - ئۇ قىزنىڭ لەۋلىرى شېكەردىن پۈتكەندەك شېرىن سۈزلۈك، سەرۋى بويلىرى گويا تاۋۇس قۇشتەك، ئۇنىڭ زۇخسارنى كۆرگەندە، پەرىزاتلارمۇ ھەيرەت ئىلگىدە بارمىقىنى چىشلەشكەن. ئۇ ئادەمزات ئارىسىدىن چىققان سۈمبۈل چاچلىق،

① موللا مۇھەممەت ھۈسەيىن كۇچارى، موللا توختى خەلىپە قەشقەرى: «تەزكىرە» بىر يازان. ئەمىزاتلار تەسنىپلىرى، قوليازما.

قەلەم قاش، ئاي يۈزلۈك، قارا كۆزلۈك، سەدەپ چىشلىق، ئىپار ھىدىلىق بىر نازىنىن پەرىدۇر. مەن يەتتە ئىقلىمنى ئايلىنىپ چىققان، پۈتۈن مۈلكى تۈركىستان مەۋزەئىنى كەزگەن ئەمما ئۇنىڭدەك گۈزەل مەشۇقى كۆرمىگەن. بەلكى مەندىن باشقا ھېچكىممۇ كۆرمىگەندۇر. ئۇنىڭ داغۇق - تۆسپىلىرىنى يۈز كۈن توختىماي سۆزلىسەممۇ ئىككىنچىدىن بىرىنى ئېيتىپ تۈگىتەلمەيمەن!

مىرمەھدى شاھ خوپ نىگار خېنىمنى شۇنچىلىكلا ماختاپ قويۇۋېدى، ئىشقى لەشكەرلىرى مەي - شارابىنىڭ تەسىرىدىن بېشى ئايلانغان مۇھەممەت خانغا تەرەپ - تەرەپتىن ھۇجۇم قىلىپ، ئۇنىڭ كۆڭۈل مەملىكىتىنى ئىشغال قىلىشتى. بەغباش شاھزادىنىڭ سەۋر - تاقىتى چاك - چىكىدىن بۆسۈلۈپ، ئىختىيارلىق تىزگىنى قولىدىن كەتتى.

— ئەي مىرمەھدى شاھ، — دېدى مۇھەممەت خان مەس كۆزلىرى بىلەن ئۇنىڭغا تىكىلىپ تۇرۇپ، — جانىم خامىنىغا ئوت تۇتاشتۇرۇپ، كۆڭۈل بېغىمنى غەمخانىغا ئايلاندۇردۇڭ. ئەلھال، بۇ مەنەسەپ تاجىلىرىم ۋە ھەشەم - سەلتەنەتلىرىمنىڭ ھېچقايسىسى كۆزۈمگە كۆرۈنمەيۋاتىدۇ. ئەمدى مەن قانداق قىلىشىم كېرەك؟

— ئاڭلىسام، — دېدى مىر مەھدى شاھمۇ كەيپىچىلىكتە، — شاھ خاننىڭ قىزى ھازىر كۇچاننىڭ كۈنپېتىش تەرىپىدىكى قىزىلقالغا دېگەن قەلئەدە چۈشكۈن قىلغان ئىمىش، تاماشا قىلىپ باغ - گۈلىستان ئايلىنار ئىمىش. ئۇ قىزنىڭ قىرىق قىز مەھرىمى، ئاران يۈز لەشكىرى بار ئىمىش. مۇبادا، شاھزادە ئايلىلىرى خالىسا، دەرھال ئۇ يەرگە باسقىن قىلىپ، ئۇل دىلبەرنى بۈگۈنلا ئولجا ئېلىپ قايتۇرۇپ كېلەيلى. ئۇ چاغدا سىز ۋىسال بېغىدىن شاتلىق مېۋىسىنى خالىغىنىڭىزچە ئۈزەلەيسىز، ۋاقىت غەنىمەت!

بىر مەھدى شاھنىڭ كەيپچىلىكتە بەرگەن بۇ قىغغىر مەسلىھەتنى نادان، باشباشتاۋ ۋە تەكەببۇر مۇھەممەت خانغا بەكمۇ ياراپ كەتتى - دە، ھېچبىر ئويلىنىپ ئولتۇرماستىنلا بۇ مەسلىھەتنى قوبۇل قىلدى ۋە كۇچار تەرەپكە جىددىي لەشكەر تارتىپ بېرىپ، باسقۇن قىلىشقا يەزمەن چۈشۈردى.

قازار، شۇ كېچىسى، ئاقسۇ نائىبى مۇھەممەت خان دارۇلسەلتەنەت يەكەندىكى ئاكىسى سۇلتان ئابدۇكەرىم خانغا مەلۇم قىلىپمۇ قويماستىن، بەشىيۈز لەشكەرنى كۇچا تەرەپكە ياشلاپ قاراملارچە يۈرۈپ كەتتى.

شۇ كۈنلەردە، شاھ خاننىڭ قىزى خوپ نىگار خېنىم ئۆزىنىڭ قىرىق قىز مەھرىمى بىلەن بىللە كۇچاننىڭ ئۈستىدىكى چولتاغدا شىكاردا ئىدى. ئۇلار تاغ - جەزىرىلەرنى كېزىپ، بۆرە، يولۋاس، يىلپىز، كېيىكلەرنى ئوۋلاپ يۈرەتتى. بىر كۈنى، توساتتىن بىر كېيىك جىلغا ئارىسىدىن چىقىپ ۋادىغا قاراپ تېز قاچتى. ئۇ ئاجايىپ كېلىشكەن، شامالدىن يۈگۈرۈك بىر كېيىك ئىدى. قىزلار تۇش - تۇشتىن قوغلاشقا باشلىدى. ئەمما كېيىك قانداق پەيدا بولغان بولسا، شۇنداق تېز كۆزدىن غايىب بولدى. خوپ نىگار خېنىملار ھېلىقى كېيىكنى قوغلاپ يۈرۈپ، كۈننىڭ قانداق كەچ بولۇپ كەتكىنىنىمۇ سېزىشىمىدى. ئاخىر ئۇلار بارىگاھقا قايتىشقا مەجبۇر بولۇشتى.

خوپ نىگار خېنىم كۇچا قەلئەسىنىڭ كۈنپېتىش تەرىپىدىكى قىزىلقاغا دېگەن بىر كىچىك قەلئەگە چۈشكەندى. بۇ چاغدا ئاقسۇدىن بەش يۈز لەشكەر باشلاپ كەلگەن مۇھەممەت خان تۈن قاراڭغۇلۇقىدىن پايدىلىنىپ خان قىزى چۈشكۈن قىلغان مۇشۇ قىزىلقاغا قەلئەسىنى مۇھاسىرگە ئېلىۋالدى. خوپ نىگار خېنىم ئۆزىنىڭ قىرىق مەھرىمى ۋە يۈز قورۇقچى چېرىكى بىلەن بىللە قەلئە ئىچىگە قامىلىپ قالدى. بۈگۈن - ئەنە بۇ شەھەر

ئاستىن - ئۈستۈن بولۇپ كېتىدىغان بولدى.
 مۇھەممەت خان قەلئەنى قورشۇلغاندىن كېيىن ئەتىسى
 ئەتىگەندە، قورغانغا خەت كىرگۈزۈپ: «خان قىزى خوپ نىگار
 خېنىم دەرھال قىرىق قىز مەھرەمى بىلەن ئالدىغا كېلىپ، باش
 ئېگىپ تۇرغاي. بولمىسا تېگىش قىلىپ، قەلئەنى تۇپتالاس
 قىلىۋېتىپ، ئۆزىنى تىرىك تۇتۇپ كەتكەيمەن!» دەپ تەھدىت
 سالىدى.

سەئىدىيە شاھزادىسى مۇھەممەت خاننىڭ ئۆزىگە مۇنداق
 ھۆرمەتسىزلىك قىلغانلىقىدىن قاتتىق غەزەپلەنگەن خان قىزى
 خوپ نىگار خېنىم قىرىق قىز مەھرەمى بىلەن قورغان ئۈستىدە
 ئۇنىڭغا قول شىلتىپ تۇرۇپ ۋارقىرىدى:

— ئى نامەرد، سەن قانچىلىك كىشى بولۇشۇڭدىن
 قەتئىينەزەر، ئەگەر ئار - نومۇسىنى ۋە ئەدەپ - قائىدىنى ئۇنتۇپ
 ھەددىڭدىن ئاشىدىغان بولساڭ، مەن ھەرگىز يول قويمايمەن!
 بىلگىن ۋە ئاگاھ بولغىنىكى، مېنىڭ نامىنى شاھ قىزى خوپ
 نىگار خېنىم، دەيدۇ! مەن گەرچە ئاجىزە بولساممۇ ئەمما
 شان - شەرەپ ئىگىسى بولغان ئابزۇلۇق خان ئائىلىسىدىن
 كېلىپ چىققانمەن. ھەر جەھەتتىن خاندانمىنىڭ نومۇس -
 ئابرويىنى ساقلايدىغان شەرمىي - ھايالىق باكىر قىزدۇرمەن!
 مۇبادا، خىيالىڭدا ماڭا ئېرىشىش ۋە مېنى قولغا چۈشۈرۈش
 نىيىتىڭ بولسا، ئۇ پۈتۈنلەي خامخىيالدۇر. چۈنكى، ئۇ مۇمكىن
 بولمايدىغان ئىشتۇر. بۇنىڭدىن كېيىن ئىككىنچىلەپ مېنىڭ
 دىدارىمنى كۆرمىمەن دەپ ئويلىما! جەڭ مەيدانىدا كۆرۈشەيلى،
 قېنى ئوغۇل بالا - ئەر كەك بولىدىغان بولساڭ، مەيدانغا چۈشۈپ،
 مەن بىلەن يەكمۇ يەك تۇتۇشۇپ باققىن، زەھەر تېمىپ تۇرغان
 بۇ قىلىچىمنىڭ تىغى ساڭا قانداق جاۋاب بېرىدىكىن،
 ئىشىنىمەنكى، ئۆزۈڭنى جەھەننەم تەكتىدە كۆرمىسەڭ ھېساب
 گەمەس!

خان قىزى سۆزىنى ئۈگىتىپلا قورغان تېمى ئۈستىدىن چۈشۈپ كەتتى. بىر كەملەردە قەلغەنىڭ دەرۋازىسى گۈلدۈرلەپ ئېچىلىپ، شەھەر ئىچىدىن ئۈستىگە ئالتۇن ساۋۇت - قۇياق، بېشىغا ئالتۇن قۇبىلىق دۈبۈلغا كىيگەن باھادىر خان قىزى ئات سېلىپ چىقىپ كەلدى. كۈمۈش ساۋۇت دۈبۈلغىلىق قىزىق قىز مەھرەمى بىلەن يۈز قورۇقچى چېرىكمۇ، ئۇنىڭ كەينىدە ئات سېلىپ سەپ تارتىپ قاتار تىزىلىپ چىقتى. جاھاننى يورۇتقۇچى ئاپتاپ زەر بايرىقىنى مەيدانغا پەلەككە تاقاشتۇرۇپ تىكتى. خان قىزىنىڭ ۋە ئۇنىڭ قىزىق قىز مەھرەمىنىڭ ئۈستى - بېشىدىكى ئالتۇن، كۈمۈش ساۋۇت - دۈبۈلغىلىرى بىلەن ئۇلارنىڭ قوللىرىدىكى پولات نەيزە - ئايپالتىلىرى قۇياش نۇرىدا ۋال - ۋول قىلىپ پارقىراپ، كۆزنى چاقىتاتتى.

بۇ چاغدا خان قىزى خوپ نىگار خېنىم ھەممىدىن ئاۋۋال مەيدانغا ئات چاپتۇرۇپ كىرىپ، مۇھەممەت خاننى تەلەپ قىلدى: — مەرد بولساڭ مەن بىلەن جەڭ قىلىشقا كەل! — دەپ يەتمىش ئىككى خىل سىپاھگەرلىك ھۆنرىنى كۆرسىتىپ، باھادىرلىقىنى ۋە پالۋانلىقىنى نامايان قىلدى. ئەمما، خان قىزىنىڭ باھادىرلىقىدىن ئەيمەنگەن سەئىدىيە لەشكەرلىرىدىن ھېچكىم مەيداندارلىق قىلىشقا جۈرئەت قىلالىدى. مۇھەممەد خان نائىلاج بىچارە ھالەتتە تۇرغان لەشكەرلىرىگە:

— بىر ئۈلگۈچە ئات سېلىڭلار! — دەپ پەرمان قىلدى. لەشكەرلەر شاھزادىنىڭ پەرمانىغا بىنائەن بىراقلا ئات قويۇشتى. مەيداندا خۇددى ئاچ ئاشقا، يالىڭاچ ئېگىگە ئۆزىنى ئۇرغاندەك، قۇمۇشلۇققا ئوت تۇتاشقاندەك، كالا پادىسىغا يولۋاس بىلەن بۆرە چۈشكەندەك قاتتىق جەڭ باشلىنىپ كەتتى! قىزلارنىڭ جۈرئەت - شىجائىتىگە كۆپىنى كۆرگەن قېرى ئاسمان - زېمىنمۇ ئاپىرىن ئوقۇماي تۇرالمىدى. بۇ چاغدا

ئاسماندا بىر پارچە قارا بۇلۇت سۈرۈلۈپ كەلدى دە، يەر زېمىن لەرزىگە كەلگەندەك دەرىجىدە قاتتىق ھاۋا گۈلدۈرلەپ، قارا يامغۇر شارقىراپ قويۇۋەتتى. شۇ ئەسنادا قايتىش دۈمبىقى چېلىنىپ، ھەر ئىككى تەرەپنىڭ لەشكەرلىرى ئۆز جايىغا قايتىپ بېرىپ ئارام ئالدى.

ئەتىسى ئەتىگەندە خان قىزى سۈلھى تەلەپ قىلىپ مۇھەممەد خانغا نامە ئەۋەتتى. بىراق، مۇھەممەد خان قىزىنىڭ تەلەپىنى قوپاللىق بىلەن رەت قىلدى ۋە كەلگەن ئەلچىگە:

— مەن خوپ نىگار خېنىمنىڭ ئىشتىياقتا جۈنۈن بولدۇم، — دېدى، — بۇ باياۋان تاغ ئېتىكىدە جانۇ دەلىمىنى ئۇنىڭ جىڭگىلەك چېچىنىڭ سودىسىدا باج ئۈچۈن ئاتاپ قويغانمەن. شۇڭا خان قىزى ئۆز ئايىقى بىلەن ئالدىمغا يالساڭغا كەلسۇن، شۇ چاغدىلا مەن ئۇنىڭغا نىجاتلىق بېرۈرەن!

مۇھەممەت خاننىڭ بۇ قەتئىي جاۋابىنى ئاڭلاپ، خوپ نىگار خېنىم قاتتىق غەزەپكە كەلگەن بولسىمۇ ئەمما ئۆز تەقدىرىنىڭ خۇددى بۇنىڭدىن مېڭ ئۈچۈنۈز يىل ئىلگىرى مۇشۇ قەلئەدە قازا قىلىپ كەتكەن كۈسەن خاننىڭ ئەتىۋارلىق قىزى جىۋا مەلىكىسىدەك ھالغا چۈشۈپ قالغانلىقىنى ئويلاپ كۆڭلى قاتتىق بۇزۇلدى.

كۇچا — قەدىمكى زاماندا كۈسەن دەپمۇ ئاتىلاتتى. شۇ چاغلاردا بۇ شەھەر بۇددا دىنىغا ئېتىقاد قىلىدىغان ئۇيغۇر كۈسەن دۆلىتىنىڭ پايتەختى بولغانىدى. كۈسەن خانىنىڭ بىر ئوغلى ۋە بىر قىزى بار ئىدى. كۈسەن خاننىڭ بۇ ئوغلى كېيىنكى چاغلاردا تاۋغاچتىكى ① چاڭئەن ② قاتارلىق جايلاردا بۇددا

① تاۋغاچ — قەدىمكى زاماندا سەددىچىن سېپىلىنىڭ ئىچىدىكى مۇلازىمەتلىك ئورتاق نامى ئىدى.
② چاڭئەن — ھازىرقى شىئەن شەھىرى.

نوم - بېتىكلىرىدىن تەپسىر ئېيتىپ، تاۋغاچلىقلارنى ھىدايەتكە - مەدەنىيەتكە باشلىغان مەشھۇر ئۇيغۇر ئالىمى ئۈچ ئاغىلىق نوم ئاچارى، كۈمرا جىۋا^① ئىدى؛ قىزى جىۋا مەلىكە دەپ ئاتىلاتتى. بۇ «ئاسمان ئوردىسىدىكى گۈزەل مەلىكە» دېگەنلىك بولاتتى. رىۋايەت قىلىنىشىچە، جىۋا مەلىكە تۇغۇلغاندىن كېيىن ئوردا مۇنەججىملىرى پال سېلىپ كۆرۈپ، «مەلىكە ئون تۆت ياشقا كىرگەن كۈنى چوڭ بىر بالا - قازغا يولۇقىدۇ. شۇڭا، ئۇنى ئىادەملەردىن يىراق بىر يەردە ئاشۇ بالا - قازا ئۆتۈپ كەتكەنگە قەدەر ساقلاش كېرەك» دەپتۇ. كۈسەن خانى مەلىكىنى ھالاكەتتىن قۇتقۇزۇش ئۈچۈن ھازىرقى قىزىلغاغا دېگەن يەرگە بىر قەلئە سالدۇرۇپ قەلئە ئىچىگە ئېگىز بىر راۋاق ياسىتىپتۇ ۋە مەلىكىنى ھېچكىمگە كۆرسەتمەي ئاشۇ راۋاقتا بېقىپ چوڭ قىلىپتۇ.

مەلىكە ئون تۆت ياشقا كىرگەن كۈنى خان ئاتىسى بىر سېۋەت قىزىرىپ پىشقان ئالما سوغا قىلىپ قىزىنىڭ تۇغۇلغان كۈنىنى قۇتۇقلاپتۇ. خان سوغا قىلغان بىر سېۋەت ئالمىنىڭ ئىچىگە بىر تال چايان كىرىۋالغانىكەن. مەلىكە ئۇنىڭدىن بىخەۋەر قولىنى سېۋەتتىكى ئالمىلارغا ئۈزىتىشىغا ھېلىقى چايان ئالمىلارنىڭ ئاستىدىن ئۆمىلەپ چىقىپ، قىزنىڭ قولىنى چىقىۋاپتۇ. چايان چىقىۋالغان مەلىكە تىن تارتماستىن جان تەسەددۇق قىلىپتۇ.

جىۋا مەلىكە ئالەمدىن ئۆتكەندىن كېيىن ئۇيغۇرلار قىز ئۆلگەن راۋاقنى «قىز قالدى» دەپ ئاتىشىدىغان بوپتۇ. كېيىن ۋاقىتنىڭ ئۆتۈشى بىلەن، «قىز قالدى» دېگەن ئىسىم «قىزىلغاغا» دەپ ئۆزگىرىپتۇ ۋە ھازىرقى قەلئەنىڭ نامىمۇ شۇ.

① كۈمرا جىۋا (344 - 413) — كۈچلىق مەشھۇر بۇددىست شاھزادە. ئاتاقلىق ئۇيغۇر تەرجىمانى. ئۈچ ئاغىلىق نوم ئاچارى، قەدىمكى زاماندا جۇڭگو بويىچە ئۈچ چوڭ تەرجىماننىڭ بىرى بولۇپ شەرەپ قازانغان.

ئىسىم بىلەن «قىزىلقاغا» دەپ ئاتىلىدىغان بوپتۇ. . . .

بىراق، خان قىزى خوپ نىگار خېنىم سەۋر - تاقەتلىك ئەمما باھادىر ھەم تەدبىر - پاراسەتلىك قىز بولغاچقا، قازاغا رىزا، بالاغا سەۋر قىلىپ، بېشىغا كەلگىنىنى كۆرەرمەن، دەپ ئولتۇرىدىغانلاردىن ئەمەس ئىدى. ئۇ تۈن قاراڭغۇسىدىن پايدىلىنىپ، مۇھەممەت خاننىڭ ئارقا تەرىپىگە شەبخۇن ئۇرۇشىنى قارار قىلدى ۋە ئۆزىنىڭ يۈز قورۇقچى چېرىكىنى قەلئەدىن يوشۇرۇن چىقىرىپ چىغىر يوللار ئارقىلىق مۇھەممەت خاننىڭ ئارقا سېپىگە ماڭغۇزبۇتتى ۋە ئۇلار بىلەن ئەتە ئەتىگەندە مۇھەممەت خانغا ئالدى ۋە كەينى تەرەپتىن تەڭ زەربە بېرىشىنى پۈتۈشتى.

قۇياش ئاسمان راۋىقىنىڭ دېرىزىسىدىن باش چىقىرىپ، ئۇيقۇدىن يېڭى ئويغانغان كېلىندەك مۇنەۋۋەر جامالىنى كۆرسىتىش ئۈچۈن، تاغ ئارقىسىدىن بالقىپ چىقىپ، ئالەمنى نۇرغا تولدۇرۇپ يورۇتقاندا، مۇھەممەت خان سېپىدىن خان قىزىنى جەڭگە ئۈندەپ چېلىۋاتقان جەڭ دۈمبىقىنىڭ ئاۋازى ئاڭلاندى. خان قىزىمۇ پەرمان بېرىۋېدى، بۇ تەرەپتىن دۆلەت ناغرىسى ياڭرىشقا باشلىدى. شۇ ئەسنادا شامال چىقىپ جەڭگاھنى چاڭ - توزاندىن كېرىغىدى.

مۇھەممەت خان تەرەپتىن بىر پالۋان گۈزىسىنى مەيداندا جەۋلان قىلدۇرۇپ، پالۋانلىق ئويۇنلىرىنى كۆرسەتتى ۋە كۆرەڭلىك بىلەن بىرمۇنچە ھۈنەرلەرنى نامايان قىلدى. گۈلدۈرمامىدەك نەرە تارتىپ، مەردى - مەيدان تەلەپ قىلدى. خان قىزى خوپ نىگار خېنىم سېپىدىن نىقابلانغان بىر پالۋان ئۇنىڭغا قارشى ئات چاپتۇرۇپ كېلىپ، كەيپانى كاماننى قولغا ئالدى - دە، بىر ئوق بىلەن قارشى تەرەپنىڭ پالۋىنىنى ئاتتىن يىقىتىشقا مۇۋەپپەق بولدى.

بۇ چاغدا ھېلىقى نىقابلىق پالۋان يۈزىدىكى نىقابىنى يۈلۈپ ئالدى. ئۇ خوپ نىگار خېنىم ئىدى:

ئەي ئەدەپسىز مۇھەممەت خان، — دەپ ۋاز قىردى، — ھېچقانداق نام — ئەمەلىمۇ بولمىغان بىر چۈپرەندىنى جەڭگە سالغۇچە، مەرد بولساڭ قېنى ئۆزۈڭ كەلمەسەن! بىلەمسەن، مەن كىم؟ مەن موغۇلىستان خاقانى شاھ خاننىڭ قىزى بولۇرمەن! سەن ئۇل ئالىي پادىشاھنىڭ ئىسىم — شەرىپىنى ئاڭلاپ باققانمىدىڭ؟! بولغىلى بوشات! بولمىسا قولۇمدىكى شەمشەرنىڭ زەربىسى بىلەن ھالاك بولۇرسەن!

مۇھەممەت خان قىز ياغدۇرۇۋاتقان چەكسىز تەنە — ملامەت تاشلىرىغا زادىلا چىدىيالماي قەھىر — غەزەپكە كەلدى. — دە، ئاخىر ئۆزى ئات سېلىپ مەيدانغا چۈشمەكچى بولدى. خان قىزى مۇھەممەت خاننىڭ لەشكەرلىرىنىڭ كۆيۈكىدىن قىلچىمۇ ئەندىشە قىلماي، ئون ھەسسە كۆپ لەشكەرگە قىرىق مەھرىمى بىلەن تەنھا ئۆزىنى ئۆردى. جەڭ شۇنداق قىزىدىكى، قىز — يىگىتلەر ئوتتۇرىسىدىكى بۇنداق جەڭچىسى پۈتكۈل يەر يۈزى ناھايىتى ئاز كۆرگەندى. قىرىق قىز سەركەردىسى خان قىزىنىڭ باشلامچىلىقىدا ئۆزلىرىنىڭ ئاز — نۇمۇسلىرىنى قوغداش ئۈچۈن نەرە تارتقان پېتى تەڭداشسىز دۈشمەنگە شۇنداق ئېتىلىپ كېلىشتىكى، خۇددى قۇيغا بۆرە تەگكەندەك، قايسى تەرەپكە ئۆزىنى ئۇرسا شۇ تەرەپنىڭ چاڭ — تۈزانلىرىنى ئاسمانغا چىقاردى. ئۇلار گاھ تىخ بىلەن مۇھەممەت خان لەشكەرلىرىنىڭ نەچچىسىنىڭ بېشىنى تېنىدىن جۇدا قىلسا، گاھ زىخقا كاۋاپ ئۆتكۈزگەندەك چېرىكلەرگە نەيزە ئۇراتتى. گاھىدا دۈشمەن سېپى ئارىسىدا قارا بوران چىقىرىپ، پاتپاراق قىلىپ تاشلىشانتى. شۇ ئەسنادا مۇھەممەت خاننىڭ ئارقا سېپى بىردىنلا قالايمىقانلىشىپ كەتتى. يۈز مەردانە يىگىت ئات سېلىپ، ئۇلارنىڭ كەينىدىن

بوراندهك يوپۇرۇلۇپ كەلدى. ئۇلار تۈنۈگۈن كېچە خان قىزى تەزىنىدىن مۇھەممەت خاننىڭ ئارقا سېپىگە شەخۇن ئۇرۇشقا ئەۋەتىلگەنلەر ئىدى. ھەل قىلغۇچ نەيتتە، بۇ يىگىتلەرنىڭ ھۇجۇمى بىلەن مۇھەممەت خاننىڭ پۈتۈن سېپى پاتپاراقلىشىپ، لەشكەرلىرى جەڭ مەيدانىنى تاشلاپ، نەيزىلىرىنى سۈرەشكىنىچە ھەر تەرەپكە قاراپ قېچىشقا باشلىدى. خوپ نىگار خېنىم بۇ قالايىمقانچىلىقتىن پايدىلىنىپ، قىرىق مەھرىمنى ئېلىپ، ئات چاپتۇرۇپ كۇچا تەرەپكە چېكىنىپ كېتىشتى!

بۇ چاغدا موغۇلىستان پادىشاھى شاھ خان تېخى ئەمدىلەتتىن لەشكەردىن قايتىپ ئوردىسىغا چۈشۈپ تۇرغانىكەن، خان قىزى خوپ نىگار خېنىم قىرىق قىز مەھرىمنى باشلاپ ئاجايىپ بىسەرەمجان ھالدا يېتىپ كەلدى. شاھ خان قىزىنىڭ ئەھۋالىنى تەكشۈرۈپ كۆرگىنىدە، خوپ نىگار خېنىمغا قورۇقچىلىق قىلىشقا مەسئۇل بولغان سەردار خانغا:

— مۇھەممەت خان ئاقسۇدىن لەشكەر تارتىپ كېلىپ بىزنى قورشىۋالدى، بىز كېچىدە يۈز ھىيلە بىلەن خان قىزىنى ئاران مۇھاسىرە ئىچىدىن قۇتقۇزۇپ، بۇ يەرگە كېلىۋالدۇق! — دەپ جاۋاب بەردى.

— مۇھەممەت خان قىزىمنى ئەسىر ئېلىش يولى بىلەن ئەمرىگە ئالماقچىمىكەن؟ — دېدى بۇ گەپنى ئاڭلاپ غەزەپلەنگەن شاھ خان، — ئەلچى ئەۋەتىپ، ئېغىز ئاچقان بولسا ئۇنىڭغا بەرمەي كىمگە بېرەتتۇق؟ ئۇ مېنىڭ قىزىمنى ئولجا ئالماقچى بولۇپتۇ. مەن ئەمدى ئۇنىڭدىن ئىنتىقام ئالمىغۇچە ھەرگىز بولدى قىلمايمەن!

ئار - نومۇسنىڭ تۆكۈلگىنىدىن قاتتىق غەزەپلەنگەن شاھ خان دەرھال ئاقسۇ تەرەپكە لەشكەر تارتىپ بېرىپ، ئاقسۇ قەلئەسىنى قورشىۋالدى. ئەمما، ئاقسۇ شەھىرىنىڭ سېپىلى ئېگىز ھەم قېلىن، مۇستەھكەم بولغاچقا، مۇھەممەت خاننىڭ

لەشكەرلىرى سېپىلدىن پايدىلىنىپ شاھ خاننىڭ لەشكەرلىرىنىڭ ھۇجۇمىغا قاتتىق قارشىلىق كۆرسەتتى. ئۇرۇش ئۇزاققا سوزۇلۇپ كەتتى. شاھ خان ئاقسۇ قەلئەسىنى ئالماي، ئائىلاج لەشكەر چېكىندۈردى.

بىراق، مۇھەممەت خان بۇنى ئاجىزلىقنىڭ ئىپادىسى دەپ بىلىپ، بىر پايىش خوتۇنى ياغاچنىڭ ئۇچىغا مەھكەم تېگىپ، شاھ خانغا دارىتىملاپ قوپال - سەت گەپلەر بىلەن ئىزا - ئاھانەت قىلدى. شاھ خان دەرھال تۇرپان، چالشتىن^① لەشكەر يۆتكەپ كېلىپ، ئاقسۇ قەلئەسىنى يېڭىۋاشتىن مۇھاسىرە قىلدى. قەلئە بۇزار چىقىن توپ بىلەن سېپىلنى ئۇدا ئۈچ كۈنگىچە توپقا تۇتۇپ، قەلئەنىڭ ئىھاتىلىرىنى يىمىرىپ تاشلىدى ۋە شەھەر ئىچىگە باستۇرۇپ كىرىپ، مۇھەممەت خاننى ئارك ئوردىسىغا قامىۋالدى.

مۇھەممەت خاننىڭ باشباشتاقلقى بىلەن باشلانغان بۇ ئىش ئاخىردا سەئىدىيە مەملىكىتىنىڭ ھۇدۇت - چېگرىسىنىڭ بىر پۈتۈنلۈكىنى ساقلاپ قېلىش - قالايماسلىققا بېرىپ تاقىلىدىغان زور ۋەقەگە ئايلاندى!

ئىشنىڭ چىڭىغا چىققانلىقىنى كۆرگەن ئاقسۇ نايىبى مۇھەممەت خان دەرھال مىر مەھدى شاھنى موغۇلىستان پادىشاھى شاھ خاننىڭ ئالدىغا سۈلھى تەلەپ قىلىش ئۈچۈن ئەۋەتتى. قولىغا قۇرئان تۇتقان مىر مەھدى شاھ ئارك دەرۋازىسىدا شاھ خان بىلەن كۆرۈشۈپ، مۇھەممەت خاننىڭ سۈلھى تەلەپ قىلىدىغانلىقىنى ئۇنىڭغا يەتكۈزدى.

شاھ خان:

— خاننى بۇ ئىشتىن توسماي، ئەكسىچە قىزىقتۇرغان سەۋەبكار سەن! — دەپدى ۋە ئۆكەرلىرىگە، — مۇنۇنى سېپىلنىڭ

① چالشتىن — قارا شەھەرنىڭ تارىختىكى ناملىرىدىن بىرى.

ئەڭ ئېگىز يېرىدىن پەسكە تاشلاڭلار! — دەپ پەرمان بەردى.
مىرمەھدى شاھ ئۆلتۈرۈلگەندىن كېيىن شاھ خان ئارقا
ئومۇمىي ھۇجۇم باشلاشقا پەرمان چۈشۈردى. لەشكەرلەرنىڭ
چۇقان - سادالىرى ئىچىدە شاھزادە — ئاقسۇ نايىبى مۇھەممەت
خان ئەتكەسى بىلەن تىرىك قولغا چۈشتى. لەشكەرلەر تۇغنى
ئۇنىڭ پۇتغا باغلاپ شاھ خاننىڭ ئالدىغا ئىتتىرىپ ئېلىپ
كەلدى. كونا قائىدە شۇنداق ئىدى.

شاھ خان لەشكەرلىرىگە ئاقسۇنىڭ يەتتە ياشتىن يەتمىش
ياشقىچە بولغان جىمى ئەر كەكلىرىنى قىلىچتىن ئۆتكۈزۈشكە
پەرمان بەردى. شاھ خاننىڭ لەشكەرلىرى ئەلنىڭ بېشىغا ھەر
خىل ئازابلارنى سېلىپ، ئەرلىرىنى ئۆلتۈرۈپ، ماللىرىنى
بەيىتمال قىلىۋالغاندىن كېيىن مۇھەممەت خاننى ئايالى
مېھرىنئۇش بىكەم بىلەن بىللە بويىنغا شال سېلىپ چاللىشقا
ھەيدەپ كەتتى. ئۇلار چاللىشقا يېتىپ كەلگەندىن كېيىن خاننىڭ
پەرمانى بويىچە باغراش كۆلىنىڭ ئاخۇنكۆل دېگەن يەردىكى بىر
ئارالغا قاماپ قويۇلدى. ①

مۇغۇلىستان پادىشاھى شاھ خان سەئىدىيە ھۆكۈمدارى
سۇلتان ئابدۇكەرىم خان ئەۋەتكەن مەكتۇپنى تاپشۇرۇپ ئېلىپ
ئانچە ئۇزاق ئۆتمەيلا، سۇلتاننىڭ ئۆزىمۇ دارۇلسەلتەنەت
يەكەندىن چاللىشقا — شاھ خاننىڭ ھۇزۇرىغا يېتىپ كەلدى.
سۇلتان ئابدۇكەرىم خاننى پەرمانى بويىچە مىرزا سانقىن
ئىشكائاغا سەئىدىيە سەلتەنەتنىڭ بىستاندا بار ئەڭ قىممەت
باھادۇر، گۆھەر، بەدەخشان لەئەل ياقۇتلىرىدىن، ئالتۇن
بېزەكلىك كىيىملىرىدىن، ئېسىل يېڭىسار پۇلىتىدىن سوقۇلغان

① بۇ تەبىئەتلەر ئۈچۈن، شاھ مەھمۇت جوراسنىڭ «تارىخىي رەشىدى. زەبىلى»
(«سەئىدىيە خاندانلىقى تارىخىغا دائىر ماتېرىياللار») دېگەن كىتابىنىڭ 38، 41-
بەتلەرگە قارىلىن.

قىلىچلاردىن، دەستىسىگە قىممەت باھا تاشلاردىن كۆز قوبۇلۇپ ياسالغان كەكلىك قېشى، يىلان بېشى يېڭىسار پىنچاقلىرىدىن موغۇلىستان پادىشاھى شاھ خانغا ئالاھىدە سوۋغا - سالاملارنى تەييارلىغانىدى. ئۇ خان ھۇزۇرىدىكى كۆرۈشۈش مۇراسىمىدا موغۇلىستان پادىشاھىغا بۇ سوۋغاتلارنى تەقدىم قىلىپ، ئۇنىڭ ئىلتىپاتىغا ئېرىشتى.

شاھ خانمۇ سەئىدىيە سۇلتانلىرىنىڭ مېھماندارچىلىقىنى كۆپ كۆرگەن ھۆكۈمدار ئىدى. ئۇنىڭ ئۈستىگە، ئۇ مەرھۇم سەئىدخاننىڭ قېرىندىشى بولغان ئاكىسى مەنسۇر خاننىڭ ئوغلى بولغاچقا، سۇلتان ئابدۇكەرىم خانغا جىيەن تاغا بولاتتى. شۇڭا ئوردىدىكى كۆرۈشۈش مۇراسىمىدىن كېيىن شاھ خان كاتتا داستىخان تەييارلاقتۇرۇپ، جىيەنى سۇلتان ئابدۇكەرىم خاننى قىزغىن كۈتۈۋالدى. چوڭ زىياپەت ئۈچۈن چوڭ قوپىرۇقلۇق قالماق قوپىلىرىدىن يەتمىش - سەككىسىنى، قولۇن، بوتلاق ۋە موزايىلاردىنمۇ يەتمىش - سەككىسىنى سويۇلدى. تاغلاردىن، ئورمان ۋە كۆللەردىن ئوۋلاپ كېلىنگەن غاز، ئۆردەك، كەكلىك، قىرغاۋۇل، كېيىك، ماراللارنىڭ سانى ھەددى - ھېسابسىز ئىدى.

مىرزا سانقىن ئىشكىئاغا سۇلتان ئابدۇكەرىم خاننىڭ قۇلىقىغا بۈگۈنكى بەزمىدە موغۇلىستان پادىشاھى شاھ خان يەنە تۇرسۇق - تولۇملاردا مەي - شاراب، قېمىز - قېتىق تەييارلىغانلىقىنى پىچىرلاپ خەۋەر قىلدى ۋە: «شاھ خان ئىچمىلىكىسىز زىياپەتنى زىياپەت ئورنىدا كۆرمەيدۇ!» دېدى. سۇلتان ئابدۇكەرىم خان ئەزەلدىن ئىچمىلىك ۋە مەي - شاراب دېگەنلەرنى تولۇمۇ يامان كۆرەتتى ۋە ئۆزىمۇ قەتئىي ئىچمەيتتى. بىراق، ھازىر ئۇنىڭ كۆڭلىدە سىغماي تۇرغان خۇشاللىق بىلەن بىللەن موغۇلىستان پادىشاھى شاھ خاننىڭ سەئىدىيە مەملىكىتى بىلەن بولغان دۈشمەنلىك مۇناسىۋەتلىرىگە بېرىپ تاقىلىدىغان بىر

تۈرلۈك غەشلىك ۋە چىگشلىك بار ئىدى. نادان شاھزادە مۇھەممەت خاننىڭ بەگۋاشلىقى بىلەن يۈز بەرگەن كۆڭۈلسىز ۋەقەلەر نەتىجىسىدە تېخىمۇ زورىيىشىغا باشلىغان بۇ خەۋپنى بۈگۈن پەقەت مەي - شارابنىڭ كۈچى بىلەنلا تارقىتىش مۇمكىندەك كۆرۈنەتتى.

قائىدە بويىچە مەي - شاراب بىر قېتىم ئايلانغاندىن كېيىن سۇلتان ئابدۇكەرىم خان قولغا لىق شاراب قويۇلغان جامنى ئېلىپ تۇرۇپ:

— ھۆرمەتلىك خان! — دېدى شاھ خانغا، — جىيەن ئېنىڭىز مۇھەممەت خان ياش باشتۇڭ ۋە نادان بولغاچقا، ئىسىز ۋە قىزىڭىز ئالدىدا ئۆتكۈزگەن كەمچىلىكلىرىنى ھەم ئەيىبلىرىنى ئەپۇ قىلىشىڭىزنى سورايمەن، مەرھەمەت — شەيقتىڭىزدىن بىز لەرنى ئۆمىدىسىز قويمىغايسىز!

بۇ چاغدا زىياپەت سورۇنىدا مۇھەممەت خانمۇ بار ئىدى. ئەمما ئۇ ئولتۇرۇشقا ئېيتىنالمىستىن ئۆرە تۇرغانىدى. شاھ خان شاھزادە مۇھەممەت خانغا قاراپ ئىشلىدى:

— تۇغقىنىمىز سۇلتان ئابدۇكەرىم خان تىنچلىقى ئالغىلىرىنىڭ يۈزىنى قىلمىغان بولسام، قىزىمغا قىلغان تۈرلۈك ئەدەپسىزلىكلىرىڭنىڭ ھېسابىغا شېنى دارغا ئاسقان بولاتتىم.

بۇپتۇ، گۇناھىڭدىن كېچەي! قېنى ماۋۇ جايدا ئولتۇر! — دېدى ۋە ئۇنىڭغا تۆۋەن تەرەپتىن ئورۇن كۆرسەتتى. مۇھەممەت خان ئەدەپ يۈزىسىدىن ئولتۇرۇشقا ئۈنىمىدى. شاھ خان كەينى -

كەينىدىن ئۈچ نۆۋەت ئولتۇرۇشقا پەرمان قىلغاندىن كېيىن ئۇ: — پەرمان ئەدەپتىن ئۈستۈن تۇرىدۇ! — دەپ ئەدەپ بىلەن كېلىپ، خان كۆرسەتكەن يەرگە ئولتۇردى.

سۇلتان ئابدۇكەرىم خان شاھ خاننىڭ ئىنىسى شاھزادە مۇھەممەت خاننى كەچۈرگەنلىكىنى كۆرۈپ، كۆڭلى تەسكىن تاپقاندەك بولدى. . . .

سۇلتان ئابدۇكەرىم خان شاھزادە مۇھەممەت خاننى
چالشتىن قايتۇرۇپ كەلگەندىن كېيىن ئۇنى قەشقەرگە ئايب
قىلىپ بەلگىلىدى.

ئۇ قەشقەرگە يولغا چىقىدىغان كۈنى سۇلتان ئابدۇكەرىم خان
تاكى دارۇلسەلتەنەت يەكەننىڭ چېگراسىغىچە ئۆزىنىپ بىللە
كەلدى. ئاخىر كۆز قىياماسلىق ئىچىدە ئىنىسى بىلەن
خوشلاشتى ۋە:

— ئى ھۆرمەتلىك قەدىردان ئىنىم، بىلەمسىز! — دېدى
سۇلتان ئابدۇكەرىم خان بىر پەس سۈكۈتتە تۇرغاندىن
كېيىن، — ھەر قانداق بىر ئادەمگە ئۆزىنىڭ خۇي — پەيلىدىن
پايدا ياكى زىيان يېتىدۇ. تەمەخورلۇق بىلەن شۈكۈر — قانائەت
شۇ ئادەمگە ياكى خارلىق ياكى ئىززەت — شاراپەت كەلتۈرىدۇ.
بۇنىڭ سەۋەبىنىڭ نېمىلىكىنى بىلەمسىز؟ بۇنىڭ سەۋەبى شۇكى،
بەزى كىشىلەر ئەقىل — ئىدراكى ئۆزىگە يولباشچى قىلىپ،
ياخشى — ياماننى پەرقلەندۈرەلمىگەنلىكتىن ۋە پايدىلىق ياخشى
ئىشلارنى قىلىشقا بەل باغلاپ تىرىشچانلىق كۆرسىتىش ئارقىلىق
مەنپەئەت تاپقانلىقتىن، ھەر ئىككىلا ئالەمدە ئەزىز ۋە ئۇلۇغۋار
مەرتىۋىلەرگە ئېرىشىدۇ. لېكىن، بۇنداق قىلىش نەپسانىيەتكە
ناھايىتى قىيىن كېلىدۇ. چۈنكى، پۈتۈن جانلىقلارنىڭ
نەپسانىيىتى ئاسان ۋە راھەت ئىشقا خۇشتار كېلىدۇ. كىشى ئەگەر
ئۆز نەپسىنىڭ مۇرادىنىلا ھاسىل قىلىمەن، دەيدىغان بولسا،
چوقۇم باشقىلارغا زىيان سېلىپ، ئۇلارنى مۇراد ۋە مەنپەئەتتىن
مەھرۇم قىلىدۇ. مەسىلەن، سىزنىڭ قىلغان — ئەتكەنلىرىڭىز
مانا شۇ ئىشلار جۈملىسىدىندۇر! سىز ئۆز نەپسىڭىزنىڭ
مۇرادىنى ھاسىل قىلماق بولۇپ، شاھ خان بىلەن ئاداۋەتلىشىپ
جەڭ مەيدانلىرىنى تۈزگەندىڭىز، شۇ چاغدا ئالەم شۇ دەرىجىدە
بۇزۇلدىكى، ئۇنى شەرھەپ بولماق زادىلا مۇمكىن بولماي

قالدى. بىلەن ئايال چىلىپ بىنايىتىنى بىلەن سەنئەتچى ئايال قازاردا، بۇ جەڭدە شاھ خان ئۈستىڭىزدىن نۇسرەت قازىنىپ، شەھرىڭىزنى پەتھى قىلدى. ئوردىڭىزنى ئاستىن - ئۈستۈن قىلىپ، ئۆزىڭىزنى تۇتقۇن ئەيلدى. ئاندىن پۇقرالارغا ئاداۋەت قىلىپچىنى يالىڭاچلاپ ئەلنى قىرغىن قىلدى. نەتىجىدە جەبرى - زۇلۇم دېڭىزى قەھر - غەزەپ قايناملىرىنى ھاسىل قىلدى. ئاتا ئوغۇلدىن، ئانا قىزىدىن خەۋەر ئالالماي پەرياد چەكتى. ھاياتلىق بىناسىنى ئەجەل مائەتىلىرى تەۋرىتىشكە باشلىدى. ھېچبىر دەستىچى، ئامانلىق قالمىدى.

— شۇنداق، ئى ھۆرمەتلىك كۆيۈمچان ئاغا، — دېدى ئاكىسىنىڭ سەمىمىي نەسىھەتلىرىدىن قاتتىق تەسىرلەنگەن شاھزادە مۇھەممەت خان، — ئۆزۈمنىڭ ئەقىلسىزلىكىمدىن يىگىتلىك ۋە سەۋەبسىزگە بەنت بولۇپ، ئۇل سەۋدالاردا بالادامىغا گىرىپتار بولدۇم. مېنىڭ سەۋەبىم بىلەن پۈتۈن ۋىلايەت ئۇرۇش ئوتىدا خاراب بولدى، شاھ خاننىڭ نومۇس قەلئەسىدىن تۆشۈك ئېچىپ، ئۇنى چەكسىز ئۇياتقا قالدۇرۇپ، پاك سەدەپ ئىچىدە پەرۋىش قىلغان بەختىيار گۈھرىنى قولۇمغا كىرگۈزۈشكە قەست قىلدىم. ئاخىر ھەرلەھزىدە بىر ئۆزگىرىپ تۇرىدىغان پەلەكنىڭ ھادىسىلىرى ئۆزىنىڭ ھەر خىل نەپىرەڭلىرى بىلەن مېنىڭدەك بىر غايىل پادىشاھزادىنى شاھ خان قولغا گىرىپتار قىلدى. ئى قەدىردان ئاكا، مەن نادان ئىنىڭىز. ئەقىلسىزلىكىمدىن خاتا تەدبىر قىلىپتۇرمەن. مەن تېخى ئوۋنى قولۇمغا كىرگۈزمەي تۇرۇپ، ئۆزۈم زەنجىرگە گىرىپتار بولدۇم! شۇندىلا كۆزۈم غەپلەت ئويقۇسىدىن ئويغىنىپ، بالا - قازاننىڭ ئۈكۈزىنى ئۆزۈمنىڭ مەڭشەت خامىنىغا باغلىغانلىقىمنى، پالتىنى ئۆز قولۇم بىلەن ئۆز پۈتۈمغا چاپقانلىقىمنى، تولىمۇ ساددىلىق بىلەن دارنىڭ ئاستىغا ئۆز پۈتۈم بىلەن كەلگەنلىكىمنى بىلدىم. بۇ خىيالىنىڭ خاملىقىدىن ئىكەن، دەپ پۇشايمان ئىلكىدە كۈرمىڭ

بىر كۈنى ئىسھاق خوجا ئۇشتۇر خەلىپىنى ياشلاپ
ئايكۆلنىڭ قازىسى خوجا ئابدۇرەھىم بەگنىڭ ئۆيىگە كەلدى.
ئۇلار سەينادا ئۆزىمە دەرەخنىڭ سايىسىدە ئولتۇرغان ئابدۇرەھىم
قازىبەگكە سالام قىلدى. بۇ چاغدا قازىبەگ تەسبىھ
ئوقۇۋاتقانلىقتىن ئۇلارنى ئادەتتىكى دەرۋىش بولسا كېرەك، دەپ
سالىمغا بېشىنى ئېگىپ قويۇش بىلەنلا كۇپايىلەندى.
خوجا ئىسھاق:

— ئى غاپىل بەندە، سالام قىلماق سۈننەتتۇر، جاۋاب
بەرمەك پەرھىزدۇر. مەن سۈننەتنى ئادا قىلدىم. سىز نېمىشكە
پەرھىزنى تەرك ئىتتىڭىز؟ — دەپ سورىدى ئۇنىڭدىن.
— ئەي دەرۋىش، — دېدى خوجا ئابدۇرەھىم قازىبەگ
ئۇنىڭغا جاۋابەن، — مەن شۈكۈر ئېيتماققا مەشغۇل ئىدىم. شۇڭا
سالىمىڭىزنىڭ جاۋابىدىن غاپىل بولۇپتۇرمەن.
— كىمگە شۈكۈر ئېيتۇرسىز؟

— ئەلۋەتتە نېمەت بەرگۈچى ئاللاغا شۈكۈر
ئېيتۇرمەن — دە!

— ئى غاپىل بەندە، — دېدى خوجا ئىسھاق كۈلۈپ
تۇرۇپ، — سىز شۈكۈر ئېيتىشنىڭ يولىنى بىلمەيدىكەنسىز.
شۈكۈر دېگەن ئاللا تاڭلا بەرگەن نېمەتنىڭ ۋە لۇتقۇ مەرھەمەتنىڭ
باراۋىرىدە بولسا مەقبۇل بولۇر. شۇڭا يۇرت چوڭلىرى ئۈچۈن
ئۆزىگە مۇناسىپ شۈكۈر قىلماقلىق لازىمدۇر.

خوجا ئىسھاقنىڭ سۆزىنى ئاڭلاپ ھەيران بولغان خوجا
ئابدۇرەھىم قازىبەگ:

— ئى دەرۋىش، ئۇنداق بولسا شۈكۈرنىڭ يوللىرى
نېمىدۇر؟ — دەپ سورىۋېدى. خوجا ئىسھاق دەرھال: ①

— شۈكۈرنىڭ يوللىرى تولىمۇ كۆپتۇر، — دەپ جاۋاب بەردى، — بىلىدىمكى، سىز قايسىسىنى بىلىشىنى خالايدىكەنسىزكىن؟

— بىز خوجالىق، بەگلىك ۋە قازىلىقنى ئارزۇ قىلىمىز. شۇڭا سىز يۇرتدارچىلىققا ياتىدىغان شۈكۈرلەر يولىدىن سۆزلەپ بەرگەن بولىشىڭىز...

— تولا ئوبدان، يۇرتدارچىلىق شۈكۈرنىڭ يولى جەمئىي ئون جەھەتنى ئۆز ئىچىگە ئالۇر.

— ئۇ ئون جەھەت قايسىلاردۇر؟

— ئى غاپىل بەندە، ئالدىرىمىغايسىز؛ مەن تۆۋەندە بۇ ئون جەھەتنى بىر - بىرلەپ چۈشەندۈرگەيمەن. بىراق، سىز مېنىڭ كىم ئىكەنلىكىمنى يا بىلىسىز، يا بىلمەيسىز...

— مەن پەقەت سىزنىڭ ئايكۈل مەۋلانەمنى ماكان ئەيلىگەن بىر دەرۋىش ئىكەنلىكىڭىزنىلا بىلىمەن...

— سىز مېنىڭ ئادەتتىكى دەرۋىش ئىكەنلىكىمنى بىلىسىزۇ ئەمما مېنىڭ مەۋلانە ئەرشتىن ۋەلىيۇللانىڭ «خاسۇل - خاس، مۇئەققۇل - ئىخلاس»^① مۇرشىدى — خوجا مۇھەممەت ئىسھاق ۋەلىيۇللا ئىكەنلىكىمنى بىلمەيدىكەنسىز! شۇڭا مەن سىزنى ئۈچ قېتىم ئۇدا «غاپىل بەندە» دەپ ئاتىدىم. سىزنىڭ مېنى تونۇمايۋاتقانلىقىڭىزغا سەۋر قىلىپ تۇرماقتىمەن. چۈنكى، سەۋر غايەت ياخشى ۋە مەرغۇپ سۈپەتتۇر. شۇڭا، ئاللا تائاللا تەرىپىدىن قۇرئاندا: «سەۋر قىلغۇچىلارنىڭ ئىجىرى ھەددى - ھېسابسىز دۇر. يەنە سەۋر قىلغۇچىلارغا بۇ ئالەمدە ھەددى - ھېسابسىز ئىنتام ئاتا قىلىمەن. ئاخىرەتتىمۇ ھەم شۇنداق» دېگەن ئايەت نازىل قىلىنغان.

بۇ چاغدا خوجا ئابدۇرەھىم قازىبەگنىڭ كۆزلىرى تىنىپ

① ئەڭ يېقىن، ئەڭ ئىشەنچلىك دېگەن مەنىدە.

جىم تۇرغان بۇلاقنىڭ كۆزىدەك ھەيرانلىق ئىلكىدە قېتىپ قالغانىدى.

— بىز ئايكۆل مەۋلانەمنىڭ تۇغ - شەددىلىرىنى قېقىپ، ئۇنىڭ مۇبارەك توپىسىنى كۆزىمىزگە سۈرتۈش ئۈچۈن نەمەنگاندىن كەلگەن ئەزىزلىرىمىز، — دېدى ئىسھاق خوجا، — مەن قۇش توغراقنىڭ ئوتتۇرىسىدا ساقمۇ ساق قىرىق كۈن ئېھتىكاپتا ئولتۇردۇم. قىرىق بىرىنچى كۈنى سەھەردە، ھەزرىتى مەۋلانە ئەرشىدىن ۋەلىيۇللانىڭ مۇبارەك روھىنى ئالدىمدا ئايان بولدى. ئۇ ماڭا ئېيتتى: «ئى ئىسھاق ۋەلىيۇللا، خۇش كەپسىز. ئاقسۇ قەۋمى ئېتىقادى سۇس، ئىرادىسى ئاجىز، مىجەزى پاراكەندە، ئۆزى چېچىلاڭغۇ، تەپرىقچى ئولۇستۇر. شۇڭا سىز ئەزىزلىرىنى تونۇشىمىدى ھەم ئۇلۇغ بىلىشىمىدى. بۇ قىسمەتكە ھەم سەبەب قىلماق ھەم شۈكۈر قىلماق بار. بىز ئوچ، ئاقسۇ، كۇچا، چالاش ۋە تۇرپان - قۇمۇل ھودۇتلىقىغىچە بولغان كەڭ زېمىننىڭ سەھجاد نەشىلىكىنى^① نەزىر - نىياز قىلىپ سىزگە بەردۇق. بىزنىڭ بالىلار خوجا، دەرۋىش، بەگ، قازى بولۇشنى ئارزۇ قىلغان بولسا، بەگلىك ئۇلارغا، مېخىزى سىزگە بولسۇن، ئامىن!»^② دېدى - دە، غايىپ بولدى.

— ئى مەسنەد شەرىئەت ۋە مەسنەد نەرىقەتنىڭ ئەزىزى خوجا مۇھەممەت ئىسھاق ۋەلىيۇللا، — دەپ خوجا ئابدۇرەھىم قازىبەگ خوجا ئىسھاقنىڭ ئايىقىغا يېقىلدى، — بىز غاپىل بولۇپتۇق. سىز ئەسلىدە تولا قابىل زات ئىكەنسىز، بىزىلەر نادانلىقىمىزدىن بىلمەپتۇق. كەچۈرگەيسىز! گۈمراھ ۋە كور بولغان بىزىلەرگە نۇرى زىيا ئاتا قىلۇرسىز!

— ئىنشا ئاللا، — دېدى خوجا ئىسھاق كۈلۈمسىرەپ، —

① سەھجاد نەشىن - سەھىجىگامدا تۇرغۇچى.

② «تەزكىرە ئى مەۋلانە ئەرشىدىن ۋەلىيۇللا»، قولىيانا.

ئى قازىبەگ جاتابلىرى، بىلەمسىز؟ ئاينىڭ ئەتراپىدا يۈرگەن يۇلتۇزلار گۈزەل كۆرۈنگەندەك، قاراڭغۇ تۈندە گەرچە ئاينىڭ نۇرى بولمىسىمۇ، يۇلتۇزنىڭ يورۇقلۇقى يول كۆرسەتكەندەك بىز ئەزىزلەرمۇ دىن — سۈلۈك يولىغا روشەنلىك بەرگۈچىلەرمىز. زۇلمەت دۇنياسىدا جاھالەت كېمىسىنى سۈرۈپ گۇمراھلىق گىردابىغا مۇپتىلا بولۇپ، ھەق يولنى يىتتۈرگەن سىلەردەك ئادەملەرنى «ساھابەلەر يۇلتۇزغا ئوخشايدۇ. ئۇلارغا ئەگىشىڭلار ۋە ئۇلارنىڭ يولىدا مېڭىڭلار» دېگەن ھەدىسىنىڭ ھۆكۈمى بىلەن نىجادلىق ساھىلىگە چىقارغايىمىز ۋە سىلەردەك ئازغۇنلارغا ھىدايەت يولنى كۆرسىتىپ، مەرىپەت كەڭىشىگە يەتكۈزگەيمىز!

ئۇنىڭ بۇ دەبدەبىلىك سۆزلىرىنى ئاڭلىغان خوجا ئابدۇرەھىم قازىبەگ:

— ئۇنداق بولسا شۈكۈرنىڭ ئون جەھەتتىكى ئىپادىلىرىنى ماڭا بايان قىلىپ بەرسىڭىز، — دەپ ئىلتىماس قىلدى تەقەززالىق بىلەن.

— بۇ ئون جەھەتتىكى شۈكۈرلەر: پادىشاھلىق شۈكۈرسى، يۇرتدارچىلىق شۈكۈرسى، پەرىمانبەردارلىق شۈكۈرسى، ئۇلۇغلۇق شۈكۈرسى، قۇدرەت شۈكۈرسى، سەدىقە - ئىسھان شۈكۈرسى، سېھۋەت شۈكۈرسى، خىزمەت شۈكۈرسى، مۈلۈك - مەنزىل شۈكۈرسى ۋە سەۋر - تاقەت شۈكۈرسى قاتارلىقلارنى ئۆز ئىچىگە ئالىدۇ. بۇنىڭ ئىچىدە سەۋر - تاقەت شۈكۈرسى شۈكۈرلەرنىڭ ئەڭ ئەلاسىدۇر.

— ئى ئەزىز، بۇ ئون جەھەتتىكى شۈكۈرلەر ھەققىدە ماڭا مۇپەسسەل مەسائىل مەرۇپ قىلىپ بەرگەن بولسىڭىز؟

— ياخشى گەپ، — دېدى خوجا ئىسھاق كۈلۈپ تۇرۇپ، — پادىشاھلىق شۈكۈرسى — ھەممە ئەھلى ئالەم ۋە ئەۋلادى ئادەملەرگە ئەدىل - ئېھسان قىلماق؛ يۇرتدارچىلىق

شۈكۈرسى — رەئىيەت مۈلكىدىن ھېچنېمە تەمە قىلماسلىق؛
 پەرىمانبەر دارلىق شۈكۈرسى — پەرىماننى مەقبۇل تۇتقان
 خالاينقلارنىڭ تۈز — ھەققىنى ياخشى مۇھاپىزەت قىلماق؛
 ئۇلۇغلۇق شۈكۈرسى — خارلىق — زەبۇنلۇق تۈپرىقىغا
 يىقىلغانلارغا رەھىم — شەپقەت قىلماق؛ قۇدرەت شۈكۈرسى —
 ئاجىز، بىقۇۋۇل، زەئىپلەرگە رەنجۇ — ئەلەم يەتكۈزمەكتىن
 قول يىغماق؛ سەدىقە — ئېھسان شۈكۈرسى — ئەزىزلەرگە سەدىقە
 بەرمەك؛ سېئوھەت شۈكۈرسى — زۇلۇم زەنجىدىن دىلى
 شېكەستىلەنگەنلەرگە ئادالەت دورىسى بىلەن شىپا بەرمەك؛
 خىزمەت شۈكۈرسى — قەدەم جايلا، مۇقەددەس مازالار،
 قۇتبخانلار ۋە مەنزىل — تۈنەكخانلارنى لەشكەر ۋە سىنپاھلارنىڭ
 خاراب قىلىۋېتىشىنى مەنئى قىلىش؛ سەۋر — تاقەت
 شۈكۈرسى — غەزەپ ئوۋى شۇلا ئۇرغاندا، سەۋر — تاقەت
 قىلماق، سۈلۈك — تەرىقەت ۋە پىر — ئەقتايىلار ئاسايىشلىقنى
 ئۆز ئاسايىشىدىن ئېلىگىرى، قۇيماقنى كۆرسىتىدۇ. بۇ
 شۈكۈرلەرنىڭ ئىچىدىكى ئەڭ ئەلاسىدۇر!

— ھەسسەنات، ئى خاسۇل — خاس، مۇئەققۇل —
 ئىخلاس! — دەپ خىتاپ قىلدى خوجا ئابدۇرەھىم قازىبەگ
 ھاياجىنىنى باسالماستىن، — مەن ھازىرنىڭ ئۆزىدە
 سىز — ئەزىزگە ئىرادەت قىلۇرمەن ھەم پۇقرالىرىمىمۇ ماڭا
 ئەگىشىپ سىزگە ئىرادەت قىلدۇرمىەن!

بۇ چاغدا خوجا ئابدۇرەھىم قازىبەگنىڭ سەيناسىغا:
 «نەمەنگاندىن كەلگەن ئەۋلىيانى كۆرىمىز» دەپ يىغىلغان ئادەملەر
 سانجاق — سانجاق ئۆرە تۇرۇشۇپ كېتىشكەندى.

ئى خالاينقلار، — دەپ ۋازقىرىدى خوجا ئابدۇرەھىم
 قازىبەگ ئۇلارغا، — نەمەنگاندىن كەلگەن ھەزرىتى ئەزىز ئىشان
 خوجا مۇھەممەت ئىسھاق ۋە لىيۇللا تولا قابىل ئۇلۇغ زات ئىكەن.
 مەن بۇ زات بىلەن ھەمسۆھبەت — مولاقت قىلدىم. شۇنى

بىلىدىمكى، بۇ ئۇلۇغ زاتنى ھەزرىتى ئايكۆل مەۋلانەم بىزلەرنى ھىدايەتكە باشلاش ئۈچۈن ئاتايتەن نەمەنگاندىن چىلاپ ئېلىپ كەپتۇ ۋە سىزلەرنى «بۇ ئەۋلىياغا ئىرادەت قىلغايىسىزلەر، نەزىر - نىيازىڭلارنى بۇ ئۇلۇغ ئەۋلىياغا، بۇ زاتى شېرىفكە بەرگەيسىزلەر!» دەپ چۈشتە ئايان بولۇپتىلەر.

بۇ چاغدا سەينىغا يىغلىغان ئادەملەر ئارىسىدا غۇلغۇلا كۆتۈرۈلدى.

— ئى خوجا ئابدۇرەھىم قازىبەگ، — دەپ چۇقان كۆتۈردى توپنىڭ ئارىسىدىن بىرەيلەن، — بىزلەر بىر بۇزۇرۇقۋار پىرىمىز ھەزرىتى ئايكۆل مەۋلانەمدىن باشقىسىنى بىلمەسەمىز. بۇل تېجىمەلنىڭ زاتى شەرىفىنى بىزلەر بىلمىسەك، ئۇنىڭغا قانداق ئىرادەت قىلغايىمىز؟!

— قاۋۇل توقا ھەق گەپ قىلدى، — دەپ ۋارقىردى توپنىڭ ئارىسىدىن يەنە بىرەيلەن، — نەمەنگان تەرەپتىن كىملا كەلسە «بىز خوجا»، «بىز ئەزىزلەر» دېيىشىدىكەن. خۇددى «خوجا»، «ئەزىز» مەرتىۋىسى شۇلارنىڭ پېشانىسىگە مۆھۈرلەنگەندەك!

بۇ چاغدا ئۇشتۇر خەلىپە ئېيتىلىپ بارغانچە قولىدىكى سوتىسى بىلەن ھېلىقى ئۆكتىچى ئادەمنىڭ كاللا - باشلىرىغا ئۇرۇپ - دۇمبالاپ كەتتى.

— ئى ئاقسۇ ئەھلى، — دېدى ئىسھاق خوجىمۇئۇلارغا قولىنى شىلتىپ تۇرۇپ، — بىز سىلەرنىڭ قايسى دىن، قايسى مەزھەپ، قايسى ئولۇس - مىللەت ئىكەنلىكىڭلارنى بىلمەيمىز. سىلەر يا روزا تۇتمايدىكەنسىزلەر ۋە ياكى ئەزىزلەرگە خەير - ئېھسان قىلىشنى بىلمەيدىكەنسىزلەر؛ كاپىرمىكىن، دېسەك، ئىمان ئېيتىدىكەنسىزلەر. مۇسۇلمانچە كېيىنىنىپ يۈرىشىدىكەنسىزلەر. شۇڭا بىز ئەزىزلەر نەمەنگاندەك يەرلەردىن يولنى يىراق كۆرمەي مۇشۇ يەردە جايدار، ۋەتەندار بولۇپ،

سىزلىرىنى مۇسۇلمانچىلىق مۈلۈك - تەرىقەت قائىدىلىرىگە دالالەت قىلايلى دېدۇق. ئەگەر سىزلىرى دەۋىتىمىزگە كىرسەڭلار، قېنى ھەممىمىز دۇئا قىلايلى، قولۇڭلارنى ئېگىز كۆتۈرۈڭلار، كۆزۈڭلەر ئېچىلسۇن، قۇلىقىڭلار تۈزەلسۇن! قاچانكى دەۋىتىمىزگە كىرمىسىڭىزلىرى نەپسانىيەتلىك، غاپىللىق قىلىشىپ، بىزدەك ئۇلۇغ ئەۋلىيا - ئەنبيالارنى ئۇنتۇپ، تونماي، بخارامان، بەدەمەز ھېپ بولۇشىدىكىەنسىزلىرى، سىزلىرىنى ئاللاتائاللا ۋە ئەۋلىيالار دۇئايىبەد قىلىپ تاشلايدۇ!

— ئەي پاراڭكەندە، ئەخمەق ئادەم، — دېدى ئۇشتۇر خەلىپە ھېلى چۇقان كۈتۈرگەن يەنە بىر ئاقسۇلۇققا دوق قىلىپ، — سەن بولساڭ پەقىرلەرنىڭ پەقىرى، مىسكىنلەرنىڭ مىسكىنىسىەن. كىچارە ھەققى تۆلىيەلمىگەنلىكىڭ ئۈچۈن خانىقادا يېتىپ، مازاردا ئۇخلاپ كىشىلەرنىڭ خەير - سەددىقە قىلىپ بەرگەن ئاش - تامىقى بىلەن جان ساقلاپ يۈرۈپسەن. خوجا مۇھەممەت ئىسھاق ۋەلىيوللا قەددىسەھۇ ھەزرىتى ئىشان خوجام سېنىڭ بۇ ئەھۋالىڭغا ئىچ ئاغرىتىپ، ساڭا پايدا - مەنپەئەت يەتكۈزۈش ئۈچۈن، بۇل تامان كېلىپتۇ. بىلەمسەن، ئۇ جەننەتپاناھ نەقىشپەندى پىرىمىز مەخدۇم ئەزەم تەرىپىدىن سەنلەرنى ئىسھاقىيە تەرىقىتىگە باشلاش ئۈچۈن ئەۋەتىلگەن. سېنىڭ بۇ دەۋايىڭ ھەقىقەتەن ساراڭلىقتىن باشقا نەرسە ئەمەس. سەن كەبى ئابروپسىز، تېگى - تەكتىڭ نامەلۇم بولغان بىر ئادەم ھەزرىتى ئەزىزلەرنىڭ ئۇلۇغ سۈپەتلىرىنى نەدىن بىلۈرسەن؟! — ئى ئەھلى تەقۋادارلار، — دېدى ئىسھاق خوجا، — بىزگە ئاللا تائالا ھەر ئىككىلا ئالەملىك زېرەكلىك، دانالىق خىسلىتىنى ئاتا قىلغاندۇر! قادىر ئاللاھ بىزلىرىنى بىر دۇئا بىلەن ھۈرۈپلا ئاسمان - زېمىننى زىلزىلىگە سالالايدىغان، بىر قارغىش بىلەن ئادەمنى جىن - ئالۋاستىغا، جىن - ئالۋاستىنى ئادەمگە سۆرتى مۇبەددەل قىلىپ تاشلايدىغان

ئالەمشۇمۇل سېھرىي ھېكمەتلەرگە مۇئەككەل قىلغاندۇر. قادر ئاللا بىزگە ئەگەشمىگەن، بىزگە ئىشەنمىگەن ۋە بىزگە شەك كەلتۈرگەن ھەر قانداق مۇسۇلماننى — گەرچە ئۇ پاك مۇسۇلمان بولغان تەقدىردىمۇ — ئەھلى دەۋزىخىلىككە بەدگەردە قىلىپ تاشلىيالايدىغان قۇدرەت - قۇۋۋەتنى ئاتا قىلغاندۇر! شۇڭا بىز ئەزىزلەر شۇنداق ئادەملەرمىزكى، سىز ئەھلى مۇسۇلمانلار بىزلەرنىڭ نەزەرلىرىمىزدىن ئۆتۈپ تۇرۇشىڭىزلار، بىزلەردىن دۇئا ئېلىپ، بىزلەرنىڭ سېھرىي كارامەتلىرىمىزگە تەن بېرىشىڭىزلار شەرت بولغان ئولۇغلاردىندۇرمىز!

بۇ چاغدا ئايكۆلنىڭ قازىبېگى خوجا ئابدۇرەھىم بەگ خالاپىققا قاراپ قولىنى كۆتۈردى: — ئى مۇسۇلمانلار، قاچانكى بىز قازى بولدۇق، گويا ئالودە^① بولدۇق. ئەلھال، بىز ئەمدى ئىرادەت ھۆددىسىدىن چىقالماسمىز. چۈنكى، ئەمدى بىزگە ئېتىقاد قىلىپ بولماس. شۇڭا ئەمدى مەن سەجىدادۇ بېھىشنىلىقتى بۇ ھەزرىتى ئەزىزگە بەخش قىلۇرمەن. بۇزۇكۇۋار بابام ئايكۆل مەۋلانەمنىڭ رايى ھەم شۇنداق تۇرۇر. ئايكۆل مەۋلانەمنىڭ سەجىداد نەشنىلىكى ئەمدى بىزدىن ئۇلارغا قالدى. مەنمۇ بۇ ئەزىزغا ئىرادەت قىلۇرمەن، ئامىن!

ئۇ سۆزىنى تۈگىتىپلا ئىككى قولىنى دۇئاغا ئېگىز كۆتۈردى، بۇ چاغدا قۇمباشلىق موللا ئابدۇرازاق مۇپتىمۇ خوجا ئابدۇرەھىم قازىبەگكە ئەگىشىپ قوللىرىنى دۇئاغا ئېگىز كۆتۈردى.

قالغان خالاپىقمۇ بۇ ئىككىسىنىڭ ئىرادەت قىلغانلىقىنى كۆرۈپ:

— ھەزرىەتلەر ئىرادەت قىلغان بولسا، بىزلەرگىمۇ نېمە

① ئالودە = بولغانغان، پاسكىنا بولغان.

ئامال؟ ئەمەسە بىزلەرمۇ ئىرادەت قىلدۇق! — دېيىشىپ
بىردىن، ئىككىدىن... قوللىرىنى دۇئاغا كۆتۈرۈشتى، ئاخىردا
سەينادىكىلەرنىڭ ھەممىسى قوللىرىنى دۇئاغا ئېگىز كۆتۈرۈشۈپ
ئىرادەت قىلىشتى... .

نەزمە

ئاي كەتتى ئېگىزلەپ، بىزلەر پەس قالدۇق،
خەق ھوشىغا كەلدى لېكىن بىز مەست بولدۇق.
ئەي جانۇجاھان، كېيىن كېلەر بولغىنىنى،
سەن سۆزلىمە، چۈن ھېچنېمە بىلمەس بولدۇق.

جالالىدىن رومى

بۇ كۈنلەردە تەبىئەتتە بولغان ئىسسىقلىقنىڭ ئازىيىشىغا
ئەگەشكەن ھالدا، ئىسسىقلىقنىڭ ئازىيىشىغا، ئىسسىقلىقنىڭ
پەيدا بولۇشىغا، ئىسسىقلىقنىڭ ئازىيىشىغا، ئىسسىقلىقنىڭ
پەيدا بولۇشىغا، ئىسسىقلىقنىڭ ئازىيىشىغا، ئىسسىقلىقنىڭ

ئون تۆتىنچى باب

ناماز كۈنىدىكى قاتىللىق

«بەختىيار كىشىلەر ئۆز قىلمىشلىرىدىن
بىرى كەلگۈسى ئەۋلادلارغا ئۈلگە بولۇشتىن
بۇرۇنلا، ئۆتمۈشتىكى ئەجدادلارنىڭ ئىش -
ھەرىكەتلىرىدىن ساۋاق ئالىدۇ. ئۇغرىلارمۇ
قولنى قىسقارتىۋەتمىگۈچە^①، قولنى
قىسقارتىۋەتمەيدۇ.»

— شەيخ سەئىدى

1563 - يىلى (توڭگۇز يىلى) 8 - ئاينىڭ

مىلادى

31 - كۈنى يەكشەنبە سەھەر، يەنى قەمەرىيە كالىندارى بويىچە
زۇلھەججىنىڭ ئونىنچى كۈنى سۈبھى. بامدات ۋاقتى يېقىنلىشىپ
قالغانىدى. سەئىدىيە مەملىكىتىنىڭ دارۇلسەلتەنەتى يەكەندىكى
خانلىق جامەسىنىڭ ئېگىز پەشتاقلرىنىڭ بىرىدە، مەزىنىنىڭ
كىشىلەرنى بامدات نامىزىغا چاقىرىپ سوزۇپ ئېيتقان ئەزان
ئاۋازى شەھەر ئاسمىنى ئۈستىدە ياڭرىماقتا ئىدى: «ئاللاھۇ

① ئىسلام شەرىئىتىنىڭ قانۇنى بويىچە ئوغرىلىق قىلغۇچىلارنىڭ قولى كېسىلىدۇ.

ئەكبەر، ئاللاھۇ ئەكبەر، ئاللاھۇ ئەكبەر، ئاللاھۇ ئەكبەر،
ئەشھەدۇ ئەننا ئىللە لىلاھ، ئەشھەدۇ ئەننا ئىلاھە ئىللە لىلاھ،
ئەشھەدۇ ئەننە مۇھەممەدىن رەسۇللىلاھ، ئەشھەدۇ ئەننە
مۇھەممەدىن رەسۇللىلاھ، ھەيىئە ئەلە سسەلا، ھەيىئە ئەلە سسەلا،
ھەيىئە ئەلە لىلاھىلاھ، ھەيىئە ئەلە لىقەللاھ، ئاللاھۇ ئەكبەر، ئاللاھۇ
ئەكبەر، لائىلاھە ئىللە لىلاھ! »

مەزىنىنىڭ مۇسۇلمانلارنى نامازغا كېچىكمەسلىكىگە ئۈندەپ
ئېيتقان ئەزان ئاۋازى بىلەن تەڭ ئويغانغان نەقشەبەندىيە
تەرىقىتىنىڭ ئىشانكالىنى مۇھەممەتئىمىن خوجا تەرەت ئالماقچى
بولۇپ ئورنىدىن تۇردى.

ئۇ سۇلتان ئابدۇكەرىم خاننىڭ پەرمىنى بويىچە بۈگۈنكى
خانلىق جامەسىدە ئۆتۈلىدىغان ئون مىڭ كىشىلىك قۇربان ھېيت
نامىزىغا ئىماملىق قىلماقچى ئىدى.

ئۇ ئورنىدىن تۇرۇۋېتىپ بۇلۇڭ تەرەپتە ياتقان ئىنىسى
ئىسھاق خوجىغا قاراپ قويدى. غۇۋا ئۆيىنىڭ بۇلۇڭغا
تىقىلىۋالغان ئىسھاق خوجا شەيخلىق جەندىسىگە پۈركىنىپ،
تۈگۈلۈپ ياتاتتى. ئۇ بەلكىم مەزىنىنىڭ ئەزان ئاۋازىنى
ئاڭلىمىغان بولسا كېرەك.

ئى مۆھتەرەم ئىنىم خوجا ئىسھاق! — دەپ ئاستا
چاقىردى ئۇنى، — تۇرۇڭ، بامدات ۋاقتى بولۇپ قالدى. تەرەت
ئايلى، بولمىسا نامازغا كېچىكىپ قالسىز جۇمۇ!

بۇلۇڭدا شەيخلىق جەندىسىگە پۈركىنىپ ياتقان ئىنىسى
ئىسھاق خوجا قىمىرلاپ قويدى - يۈ، ئەمما جاۋاب بەرمىدى.

ئىشانكالىن مۇھەممەتئىمىن خوجا ئۇنىڭ بىلەن كارى بولماي
ئورنىدىن قوپۇپ تەرەت ئېلىش ئۈچۈن تالادىكى ئەۋرەز بويىغا
قاراپ ماڭماقچى بولۇپ تۇرۇۋېدى، خاننىڭ ئىشىكىنىڭ تازا قلاپ
ئېچىلغىنىنى كۆرۈپ چۆچۈپ كەتتى. بوسوغىدا ئۈستىگە ئۈزۈن
قارا چاپان، بېشىغا قارا تاقي كىيگەن گەۋدىلىك بىر ئادەم پەيدا

بولدى. سەھەرنىڭ غۇۋا يۇرۇقىدا ئىشانكالانىڭ كۆزىگە ئۇنىڭ پاناق بۇرۇتلۇق خۇنۇك بەشرىسى بىلەن قازا تاقىلىق يوغان بېشى خۇددى قازا قۇزغۇندەك كۆرۈنۈپ كەتتى. شۇ ئەسنادا، ئۇنىڭ كەينىدە يەنە بىر ئادەمنىڭ سايىسى غىل-پال كۆرۈنۈپ قالدى.

— ئۇشتۇر خەلىپە؟! — ئىشانكالان مۇھەممەتتىن خوجا ئۇنىڭ بىمەھەل ۋاقتتا ئاغا - ئىنى ياتقان قۇتبىخانغا ئېلىتپاتسىزلا، ئۈسۈپ كىرگەنلىكىگە ھەيران قالغانىدى، — خەلىپەم، ھارمىغايسىز، خوجىڭىز تېخى ئويغانمىدى.

ئىشانكالان ئىستېھزا بىلەن كۈلۈمسىرەپ بۇلۇڭ تەرەپنى ئىملىدى. بىراق، ئۇشتۇر خەلىپە خوجىسى بىلەن كارى بولماستىن ئۇدۇل كەلگىنىچە ئىشانكالانىڭ ياقىسىغا ئېسىلدى. ئۇ نېمە ئىش بولغانلىقىنى ئاڭقىرالماي تېڭىرقاپ تۇرۇپ قالدى. دەل شۇ پەيتتە ئىشك يەنە تاراقلاپ ئېچىلىپ ئۆيگە يەنە بىر سىگال سوپى ئېتىلىپ كىردى. — دە، ئىشانكالانغا تاشلاندى. . .

— خوجا ئىسھاق، قېنى سىز — ھوي! بۇ مەلئۇنلار زادى نېمە قىلماقچى! — دەپ ۋازقىردى ئىشانكالان ۋە دەرھال كەينىگە قارىدى. ئىنىسى ئۆينىڭ غۇۋا بۇلۇڭىدا جەندىسىگە پۈركىنىپ قوزا ئۇيقۇسىنى ئۇخلىماقتا ئىدى. گۈلدۈر - تاراق ۋەستىدىن پۈتۈن قۇتبىخانغا تىترەپ كېتىۋاتقان بولسىمۇ ئەمما ئۇ قىلچىمۇ چاتقى بولماستىن ئۇيقۇسىنى بەخىرامان ئۇخلاۋەردى. ئۇشتۇر خەلىپە بىلەن ھېلىقى سىگال سوپى ئىشانكالانىڭ قولىرىنى كەينىگە قايرىپ، ياقىسىدىن تۇتقىنىچە قۇتبىخاننىڭ سەيناسىغا سۈرەپ چىقتى.

قاتتىق ھاقارەت ھېس قىلغان ئىشانكالان مۇھەممەتتىن خوجا غەزەپ تۇيغۇسىدا خۇددى بەزگەك بولۇپ قالغان ئادەمدەك جالاقلاپ تىترەپ كەتتى: «يا پەرۋەردىگارم! خۇددى قۇربانلىق قوينى سۆرىگەندەك سۆرىدىغۇ مېنى؟! مەن بۇلارغا نېمە گۇناھ قىلغان بولغىتتىم؟ . . .» ئاخىر ئۇ پۈتۈن كۈچىنى يىغىپ

تۇرۇپ قاتتىق ۋارقىردى:

— قوپۇۋەت مېنى، قوپۇۋېتىش! مەن كىم، بىلمەسەن؟! مەن ئىشانكالان مۇھەممەتتىنمۇ خوجا بولۇر مەن! ھەي، مۇسۇلمانلار، ھەي ئەھلى مۇرتلىرىم، قېنى سىلەر؟ ئادەم بارمۇ؟! قۇتقۇزۇڭلار! ئادەم...

كۈچلۈك بىر قول ھەلقۇمىدىن ئامبۇردەك قاتتىق قىسىپ، ئۇنى داۋاملىق سۆزلەتكىلى قويمىدى. ئۇشتۇر خەلىپە بىلەن ھېلىقى سىگال سوپى مۇھەممەتتىنمۇ ئىشاننى ياقىسىدىن تۇتۇپ سۆرىگىنىچە سەينادىكى ئەۋرەزنىڭ قىرغىغا ئېلىپ كېلىشتى.

ئۇ يېقىنلاپ كېلىۋاتقان ئاياغ تۇيىشىنى ئىشتىپ، دەرھال كۆزىنى ئېچىپ ئۆزىگە زەھەر خەندىلىك بىلەن تىكىلىپ تۇرغان ئىنىسى ئىسھاق خوجىنى كۆردى.

— ئى خوجا ئىسھاق، دەپ بىچارىلەرچە نالە قىلدى ئۇ، بۇ نېمە ۋەھشىيەتتۇر؟! ئىنىم...

— بۇنىڭ نېمە ۋەھشىيەت ئىكەنلىكىنى تېخىچە بىلمىدىڭمۇ؟ دەپ تەئەددى قىلدى ئىسھاق خوجا، — ئىنىتىقام خەنجىرى سوپام ھەلقۇمىڭغا تەڭلەنگەندىمۇ بۇنىڭ نېمە ئىش ئىكەنلىكىنى بىلمىگەن بولساق، ئاتام ئىشانكالانلىق ئېرىشاتمامسىنى ساڭا بىكارغا بېرىپتۇ — دە!

— ئى خوجا ئىسھاق، سېنىڭ بىلەن بىز ئىككىمىز بىر ئاتىنىڭ پۇشتىدىن تامغانلارغۇ؟ ماڭا رەھىم قىل، ئى مۇرۇۋۇتلىك ئىنىم، ماڭا ئىچىڭ ئاغرىسۇن، مېنى ئۆز ئەجىلىم بىلەن ئۆلگىلى قوي! ماڭا نېمىشقا بۇنداق ئۆچمەنلىك قىلۇرسەن؟

ئاچچىق نالە قىلىۋاتقان ئىشانكالان مۇھەممەتتىنمۇ خوجا تىپىرلاپ كەتتى. ئۇ ھەر قېتىم يۇلقۇنغانسېرى، ئۇشتۇر خەلىپە بىلەن ھېلىقى سىگال سوپى ئۇنى يەرگە تېخىمۇ قاتتىق شىتاپ

باشانتى .

ئى مەلئۇن! ئاتىمىز مەخدۇم ئەزەم ئىشانكالاڭلىق
ئېرىشاتمامسىنى تەنتەنلىك قول بېرىش مۇراسىمىدە ماڭا
بەرگەن ئەمەسمىدى؟ نەقىشەندىيە تەرىقىتىنىڭ سۈلۈك ئۇدۇمى
بويىچە سەن تەڭرىگە تەۋەككۈل قىلىپ، پىرىڭ بولغان ماڭا
گەڭشىشنىڭ، مەن قاياققا باشلىسام، سەنمۇ شۇ ياققا قاراپ
مېڭىشىڭ، مەن نېمە ئىش قىلسام، سەنمۇ ئوخشاشلا شۇ ئىشنى
قىلىشىڭ كېرەك ئىدىغۇ؟ بىز مەخدۇم ئەزەم تەرىقىتىنى بۇ
زېمىندا جارى قىلدۇرۇشنى مەقسەت قىلمىغانىدۇق؟ ئى خوجا
ئىسھاق، قارا، قىسمەت نەقەدەر ئاجايىپ نەرسە - ھە؟ ئۆز
ۋاقتىدا بۇزۇكۇر پەدەرىمىز مۇشۇ زېمىندا خوجا مۇھەممەت
شېرىپ تەرەپدارلىرى تەرىپىدىن شەرىمسار قىلىنىپ، مۈلكىي
قەشقەرىيىدىن قوغلانغانىدى. ئاخىر ئۇ مۇراد - مەقسەتلىرىگە
يېتەلمەي، ئارزۇ - ئارمانلىرىنى ئېلىپ مەھشەرگاھقا كەتتى .
مانا ئەمدى يەنە مۇشۇ زېمىندا تەقدىر ھۇما قۇشى مېنىڭ بېشىمغا
سايە چۈشۈرۈپ تۇرۇپتۇ . خۇددى باراڭدىكى بىر ساپ ئۆزۈمنى
ئۈزۈۋالغاندەك ھېچىنر كۈچ سەرپ قىلماستىنلا يەنە مۇشۇ
زېمىندا مەقسەت چىمەندىن مۇراد گۈلىنى ئۈزۈشكە جۈرئەت
قىلىۋاتقان چاغدا، سەن بىلەن بىز ھەممەنەپەس، قەلبداش،
تەقدىرداش بولۇشىمىز كېرەك ئىدىغۇ؟ سەن ئۆملۈك بار يەردە
مۇۋەپپەقىيەتمۇ بولىدۇ، دېگەننى ئاڭلىمىغانمۇ؟ ئېست،
تەرىقەت - سۈلۈك ئىچىدە سېنىڭدەك ۋاپاسىزغا نومۇس!
ئىشانلىق لىباسىڭغا، داستار - سەللەڭگە نومۇس! قېرىنداشلىق
مېھرىگە، تەرىقەت - سۈلۈك يولىغا يۈز مىڭلارچە نامەردلىكلەرنى
تۆھپە قىلىنىڭ! مەن ئەركەك، دەپ ۋاپا لاپىنى ئۇرغان بىلەنلا
ئەر بولۇپ قالامدۇ؟ سېنىڭدەك بىۋاپا قېرىنداشتىن ۋاپادار ئىشت
ياخشى ئەمەسمۇ؟

ئىسھاق خوجا ئۇشتۇر خەلىپىگە قوللىنى ئۆزىنىڭ

كېكىرتىكىگە سۈرۈپ تۇرۇپ، ئۇنى ئىتتىك بوغۇزلا، دەپ
ئىشارەت قىلدى.

بۇ چاغدا، مۇھەممەتئىمىن خوجا ئىنىسىغا زارلىنىپ ئۆزىنى
ئۆلتۈرمەسلىكىنى ئىلتىجا قىلىۋېدى. ئىسھاق خوجا ئۇنىڭ زارىغا
پىسەنتمۇ قىلمىدى. شۇنىڭدىن كېيىن مۇھەممەتئىمىن خوجا
تەقدىرگە تەن بېرىپ، ئىسھاق خوجىغا يالۋۇرۇشتىن توختىدى
ۋە ساراڭلارچە قاقاقلاپ ئاچچىق كۈلۈشكە باشلىدى.
ئۇنىڭ كۈلۈۋاتقانلىقىنى كۆرۈپ ئىسھاق خوجا:

— ئەي خوجا مۇھەممەتئىمىن، ئۆلۈم ئالدىدا كۈلسەنغۇ؟
بۇ كۈلىدىغان يەر ئەمەس، — دەپ دوق قىلدى
ئۇنىڭغا، — جېنىڭ سۇيام ھەلقۇمىڭغا كېلىپ قالدى. تۆۋە
قىلماي سەن تېخى كۈلۈپ نالە قىلۇرسەن.

— ۋاقتىكى، بىر ئىش يادىمغا كېلىپ كۈلۈرمەن، — دېدى
مۇھەممەتئىمىن خوجا ھاسراپ، — مەخدۇم ئەزەمنىڭ
پۇشتىدىن تامغاندا، دەسلەپتە مەن يالغۇز ئىدىم. كېيىن سەن
تۇغۇلدۇڭ. مەن سېنى كۆرۈپ تېخى: «بارىكاللا، مېنىڭ
مۇشۇنداق ھەبىب ئىنىم تۇرسا، بىگانىلەر ئالدىدا ھەرگىز تىز
پۈكمەسمەن. خەلقى ئالەم ماڭا قارشى دۈشمەن بولغان
تەقدىردىمۇ، شۇ باھادىر قولىنىم تۇرغان يەردە قىلچىمۇ
ئەندىشەم يوقتۇر!» دەپ، ئۆزۈمگە تەمەننا قويۇپتۇرمەن. ئامما،
لەنتى دوزاخ يۇتقۇر مەخدۇم ئەزەم سېنى ماڭا دۈشمەن قىلىپ
تايقاندىن. خۇداغا سىغىنماي، سېنى كۆرۈپ تەمەننا قىلغىنىم
ئۈچۈن ئۇشبۇ قىسمەتنى كۆرۈپ تۇرۇپتىمەن. تاغدەك ئىشەنگەن
ئىنىمنىڭ قولىدا ئۆلىدىغانلىقىمنى ئويلاپ، قىسمەتنىڭ بۇ
ھۆكۈمىگە كۈلۈۋاتىمەن!

— ئى خوجا مۇھەممەتئىمىن، بىلەنمەن، — دەپ سوغۇق
كۆلدى ئىسھاق خوجا، — سېنىڭدىكى ئىشانلىق كىبىرىسى،

موللىلىق زەشىكى، مەسنەد^①لىك تەمەنناسى ۋە ئولۇغلىق مەغرۇرلۇقى ئاخىر سېنى مۇشۇ قىسمەتكە دۇچار قىلدى. تەقدىرنىڭ نەسىمى^② ساڭا ئاخىر ئۆز قۇدرىتىنى كۆرسەتتى. ئىسھاق خوجا سۆزىنى تۈگىتىپلا قولنى سىلكىدى، بۇ چاغدا ئۇشتۇر خەلىپە بىر قولىدا مۇھەممەتتىن خوجىنىڭ ئاپئاق ساقلىنىنى قاماللاپ تۇتۇپ، ئۇنىڭ بېشىنى كەينىگە قايرىدى - دە، يەنە بىر قولىدىكى پىچاقنى ئۇنىڭ ھەلقۇمىغا سۈرمەكچى بولۇپ ئاپاردى.

ئەجەل ھەلقۇمىنىڭ ھاياتلىق كىكىرتىكىگە چاڭگال سالغانلىقىنى كۆرگەن مۇھەممەتتىن خوجا ئۆزىنىڭ ئاخىرقى ساناقلق مىنۇتلىرى يېتىپ كەلگەنلىكىنى سەزدى - دە، ئادەمنىڭ ئىچى سېرىلغۇدەك يىغلاپ، نالە - پەريات كۆتۈردى: — ئى ئەر ش كۆرسى، لەۋھى قەلەمنىڭ جۈملەمالا - ئىكىلىرى ئاگاھ بولۇڭلاركى، پەرزەنتىم خوجا مۇھەممەت يۈسۈپ مېنىڭ ھەبىمىدۇر. ئۇ ماڭا ئاشقى - سادىقتۇر. ئاللانائالا جىمى ئاشىقلارغا بۇ دۇنيادا دەرد - ئەلەم، رەنجۇ - مۇشەققەت، ھىجران - كۈلپەتنى تەقدىر - قىسمەت قىلغاندۇر! ئاشىقلارغا پىراقسىز ۋىسال نېسىپ بولماس، ئۇل لەنتى خوجا ئىسھاق مېنى ناھەق ئۆلتۈرۈۋاتىدۇ! ئەگەر ئوغلۇم مۇھەممەت يۈسۈپ خوجا بۇ زېمىنغا كەلسە، مېنىڭدىن ئۇنىڭغا يۈز مىڭ سالام ئېيتىڭلار. ئۇ مېنىڭ بىر تېمىم قېنىمنىڭ ئورنىغا بۇل مۇناپىق ئىسھاقنىڭ ئەۋلادلىرىنىڭ مىڭ تېمىم قېنىنى ئالغاي! ئەگەر قىساس ئالمىسا، قىيام - قىيامەت كۈنى مېنىڭ تۆمۈر تىرىنقىم ئوغلۇم مۇھەممەت يۈسۈپنىڭ ياقىسىدا بولغاي! سۆزۈم مۇھەممەتتىن خوجىنىڭ سۆزى تېخى تۈگىمەي تۇراتتى. ئۇشتۇر خەلىپە قولىدىكى پىچاقنى ھەلقۇمغا بىر سۈرۈپلا ئۇنىڭ

① مەسنەد — يۈكەك دەرىجە.
② نەسىم — شامال.

كېكرتىكنى ئۈزۈپ تاشلىدى. ئاشلىقنىڭ ئىسمىمۇ ئاشلىق ئىكەن. مۇھەممەتتىنمۇ خوجىنىڭ بوغۇزىدىن چاچراپ چىققان قان بىردەمدىلا ئەۋرەننىڭ ئەتراپىنى بويلاپ تاشلىدى ۋە ئەۋرەننىڭ ئىچىگە شارقىراپ ئاققىلى باشلىدى.

ھۆرمەتلىك كىتابخان، ئىسھاق خوجا ئاكىسى ئىشانكالا مۇھەممەتتىنمۇ خوجا بىلەن قانداق ئۇچراشتى ۋە قۇربان ھېيتنىڭ بىرىنچى كۈنى سەھەردە مۇھەممەتتىنمۇ خوجا نېمىشكە ئىسھاق خوجا تەرىپىدىن قۇتبىخانە ئىچىدىكى ئەۋرەن ياقىسىدا بوغۇزلاپ ئۆلتۈرۈلدى؟ بۇ ئىشلارنى چۈشىنىش ئۈچۈن گەپنى يەنىلا ئىسھاق خوجىنىڭ ئاقسۇدىكى ئايكۆل مەۋلانەمدە «سەجىدادۇ بېھىشتىن» بولغانلىقىدىن باشلاشقا توغرا كېلىدۇ. * * * * *

— ئى خوجا ئابدۇرەھىم قازىبەگ، بىلەمسەن، — دېدى ئىسھاق خوجا بىر يەس سۆكۈت قىلىپ تۇرۇۋالغاندىن كېيىن، — خۇداغا مىڭ قەترە شۈكۈركى، بەخت - تەلەي يۇلتۇزۇڭ گۇناھى - مەردۇلۇق چەمبىرىكىدىن چىقىپ، ھىجران - ئادالەتنىڭ ئىنتىھاسىغا بېرىپ يەتتى، تەقدىر - ئىقبالنىڭ ياخشى تەرەپكە قاراپ يۈزلەندى. ئەمدى ئۈمىد كۆچىتنىڭ ۋىسال مېۋىسىگە تولۇر! ئىسھاق خوجىنىڭ سۆزىنى چۈشىنەلمىگەن خوجا ئابدۇرەھىم قازىبەگ: ئىسھاق خوجىنىڭ قىلمىشىغا قىيىنچىلىق بىلەپ:

— ئى ئاپتاپپەرسلەرنىڭ قىلمىشى سەجىدادۇ بېھىشتىن ئىسھاق خوجا ئەزىزان، — دېدى ئۇ، — ئاللا ئائالادا نادۇر. مەن نادان بىخەۋەرلىك ئالەمدىن بۆلەك ھېچنېمىدىن خەۋەر ئالالمىدىم. تەجرىبىلىك بۇرۇكلەر: «كىمكى بىرەر چىگىش

ئىشقا يولوقسا ۋە ئۇنى يېشىنىڭ تەدبىر - ئىلاجىنى قىلالمىسا،
كامىل - كارامەت ۋە تەدبىر - پارسەت ئىگىسىگە ئىلتىجا
قىلسۇن ۋە ئۇ ئىشنىڭ ئىلاجىنى شۇ كىشىدىن تەلەپ قىلسۇن
ۋە زارى بىلەن ئۇ كىشىدىن دۇئا ئېلىپ، تەلەپ ۋادىسىغا قەدەم
قويسۇن! » دېگەن. شۇڭا بۇ ئىشنىڭ جاۋابىنى بىر ئۆزىڭىزلا
بىلۈرسىز!

ئى - خوجا ئابدۇرەھىم، تونۇمىغان بولساڭ ئەقىل
كۆزۈڭنى ئېچىپ تونۇۋال! تەڭرىتاڭلا ئاسمان - زېمىننى
ئۆزۈڭسىز ۋە تانائىسىز ئۇرغۇزۇپتۇ. ئاپتاپ قەندىلىنى ھەر
سۈبھى ياغ - پىلىكىسىز يورۇتۇپ، قاراڭغۇ زۇلمەت كېچىسىنى
رۇشەن قىپتۇ. تامام مېۋىلەرگە، يەردىن چىققان بوستانلارغا
ئۇنىڭ نۇرى - زىياسىدىن رەڭ ۋە لەززەت بېرىپتۇ. شۇڭا بىر
كىشىنىڭ ئەزىز ياكى خار ۋە باي ياكى گاداي بولۇشى ھەرگىزمۇ
تەقدىرنىڭ قىسمىتىسىز بولماس!

ئى - ھەزرىتى سەجىدادۇ بېھىشىن، - دېدى خوجا
ئابدۇرەھىم قازىبەگ ئىسھاق خوجىغا، - سىز ئەزىزنىڭ بۇ
شېرىتى - سۇخەن سۆزىڭىزنى ئاڭلاپ، يۈرەكلىرىمىز كۆيۈپ،
بېغىرلىرىمىز كاۋاپ بولدى. كۆز ياشلىرىمىز مۆلدۈردەك
تۆكۈلدى. قېنى سىز موللا ئابدۇرازاق! ئۇل ھەزرىتىمىزنىڭ
مۇبارەك پېشىنى كۆزىمىزگە سۆرتەيلۈك. شۇنىڭدىن كۆزىمىز
تېخىمۇ روشەنلەشسە ئەجەب ئەمەس!

بۇ چاغدا ئۇنىڭ يېنىدا تۇرغان قۇمباشلىق موللا ئابدۇرازاق
مۇپتى باشلىق بىر گۈرۈھ ئاقسۇ ئەھلى گۈرىدە ئولتۇرۇپ
كېلىپ ئىسھاق خوجىنىڭ ئايىغى ئاستىغا يېقىلىشتى.
ئى - ھەزرىتى ئەزىز، - دېدى خوجا ئابدۇرەھىم
قازىبەگ، - بىزلىرىنىڭ ئۆزلىرىگە بىر ھاجىتىمىز باردۇر.
ئەگەر بۇ ھاجىتىمىزنى راۋا ئەيلىسە، بىزلىرىنىڭ بېشىمىز
ئاسمانغا يەتكەن بولاتتى. ئۆزلىرىدىن رۇخسەت بولسا بۇ

هاجىتىمىزنى ئېيتساق؟

— مۇرت - مۇرشىدلارنىڭ ھاجىتىنى راۋان ئەيلىمەك
مەڭگۈ ساۋابى كەتمەيدىغان خاسىيەتلىك كىشتۇر، قېنى، ئېيتىپ
باققىن ئى خوجا ئابدۇرەھىم قازىبەگ!

— بۇ ۋاپاسىز دۇنيانىڭ جىمى راھەت - پاراغىتىدىن،
مەشئەت - رەھىمىتىدىن ۋە يۇرتىدارچىلىق ئىشىنىڭ پۈتۈن
رەنجۇ - مالايمىتىدىن يىراقلاپ قول ئۇزۇپ، سىز ئەزىزىڭىزنىڭ
مۇبارەك ئېھتىكاپىڭىزنى ئۆزۈمگە ئاستانە نۇتسام دەيمەن. ئەگەر
ئۆلۈم ئامان بەرسە تاكى يۈز يىلغىچە سىز ئەزىزىڭىزگە قۇل
— ئاشيان بولسام!

— ئىنشائاللا، ئى خوجا ئابدۇرەھىم قازىبەگ، دېگىنىڭدەك
بولسۇن، بىراق، — دېدى ئىسھاق خوجا كۈلۈپ كېتىپ، —
سەن بۇ يۇرتنىڭ قازىبېگى، يۇرتدارچىلىقنىڭ دەستىگىرىسەن!
بىزگە ھەرگىز ئوخشىماسسەن! بىز دەرۋىشلەرمىز. چارسىز
ۋەتىنىمىزدىن ئايرىلىپ، جاھان نېمەتلىرىدىن ۋاز كېچىپ،
مەھرۇملۇق زەھىرىنى يەتكۈچە ئېچىپ، تەنھالىق يولغا قەدەم
قويۇپ، جاھان مەملىكەتلىرىنى كېزىپ تېجىمەل بولۇپ
يۈرۈپتىمىز. ئەلھال، تەرىقەت - سۈلۈك يولىدا ھېسابسىز
ھىجران ۋە جەبىر - زۇلۇملارنى چىكىپ، چەكسىز ھەيرانلىق
دېڭىزىدا ئۇزۇپ، ھېچبىر ماكاندا تىنچلىق - ئاسايىشلىق
تاپالمىدۇق. جاھاننىڭ دەردۇ ئەلەملىرى بىلەن، جان -
ئۆيۈرنىڭ غۇبارلىرى بىلەن تۇپراق كەبىسى سورۇلدۇق!
شۇنداقتىمۇ، يەنە سەۋر قىلىپ كەلمەكتىمىز. شۇڭا سەنمۇ سەۋر
قىلغايىسەن ئى خوجا ئابدۇرەھىم، سەۋر - تىنچلىقنىڭ،
قانائەت - مەتانىتىڭ شۇنچىلىكمۇ؟ مەن ساڭا سەۋر قىلىش
ھەققىدە تەننېھ بەرمىگەنمىدىم؟ مەن تەرىقەت ھىجرانىغا ئوتتۇز
يىل سەۋر قىلدىم. سەنمۇ سەۋر قىلغايىسەن.

بۇ چاغدا خوجا ئابدۇرەھىم قازىبەگ ئۆزىنى ئىسھاق

خوجىنىڭ ئايىغىغا تاشلىدى ۋە:

ئەزىزلىرىنىڭ ئىلتىپاتى بىزدەك نادانلارغا ھەقىقىي شەپقەت ۋە مەرھەمەتتۇر! — دېدى ئۇ ئاغزىغا ئاغزىغا تەگمەستىن.

— ئى خوجا ئابدۇرەھىم، — دېدى ئىسھاق خوجا ئۇنىڭ بېشىنى يۆلەپ تۇرۇپ، — ئۇل ئاقسۇ زېمىنى ئاللاننىڭ مۇبارەك نەزەرى چۈشكەن غازىيانە زېمىن ئىكەن. بىزلىرى ئايكۆل مەۋلانەم بۇزۇرۇگاھقا قەدەم بېسىپ، ئېھتىكاپتا ئولتۇرغاندىن بۇيان، كۆپ قېتىم ماڭا چۈشۈمدە ئايان بولىدىكەنكى، مۇھەممەت مۇستەفا رەسۇلىلا سەللەللاھۇ ۋەسەللەمنىڭ ساھابىلىرىدىن ھەزرىتى ئىمام پەتتال غازى خوجا ئاقسۇ زېمىنىدا ئىسلام ئاچمىدى دەپ، كۆپ قېتىم قەھقەھ جادۇ بىلەن ئۇرۇش قىلغاندا، مۇشۇ بېشئېرىق ① دېگەن يەردە شېھىد بولغانىكەن. ئۇل ھەزرىتى ئىمام پەتتال غازى خوجام يۈكسەك ھىممەتلىك، ئارىسلان تەبىئەتلىك، ئاپتاپ مەسەللىك، قاپقارا ساقاللىق، سەرۋى قامەتلىك بىر باھادىر ئىكەن.

ئۇ ئاقسۇ زېمىنىدا ئىسلام ئاچقاندا، بېشئېرىقتا ئىسلام لەشكەرلىرى بىلەن كۆپ قېتىم قەھقەھ جادۇ ئوتتۇرىسىدا يۈز بەرگەن ئاشۇ قېتىملىق جەڭدە ئۇ ئالتۇندىن ساۋوت، دۇبۇلغا كىيگەن، بېلىگە ئالماس كۆزلۈك كەمەر باغلىغان، ئالتۇن زەنجىرىنى قولغا ئېلىپ، قوش ئالماس قىلىچىنى بېلىگە ئېسىپ، رەڭگى - رۇھىدىن ۋەھشىيەت ياغدۇرۇپ، قولىدا ئالتە قىزلىق گۈزرىسىنى ئويىتىپ، «لەھەۋلە ۋەلە قوۋۋەتە ئىللە بىللە ھىل - ئىلىيۇل ئەزىم!» ② دەپ ۋارقىرىغىنىچە، غەزەپ ۋە ھەيۋەت بىلەن قەھقەھ جادۇنىڭ سېپىگە ئات سېلىپ كەلدى. ئۇنىڭ شۇ تاپتىكى ۋۇجۇدىدىن كۆزۈمگە خۇددى جامالى بەكامال ھەزرىتى ئەمرۇل مۇئىننىن ئىمام مۇتەھقىن ئەسەدۇللاھ ئەل

① ئاقسۇ ئاۋات ناھىيىسىگە تەۋە بىر جايىنىڭ ئىسمى.
② «ماڭا شەپقەت يۈيۈك ئاللا كۈچ - قوۋۋەت ۋە ياردەم بېرەلەيدۇ!»

غالب ئەلى ئىبنى ئەبۇ تالىپ كەرەمۇللاھ ۋە جەھۇ گۆرىدىن تىرىلىپ قوپقاندەك كۆرۈنۈپ كەتتى. ئۇ بىر ئۆزى تەنھا قولىدىكى ئالتە قىزلىق گۈزۈسى بىلەن سان - ساناقسىز كۇپپارلارنى كۆرۈپ ئۆلتۈردى. ئۇنىڭ تەڭداشسىز باھادىرلىقىغا يارلىق دېۋە - پەرىلەرمۇ ھەيران بولۇپ قاراشتى. ئىسلام لەشكەرلىرى ئۇنىڭ ئارقىسىدىن كۇپپارلارغا ئېتىلدى. گويا شىركالىغا چاقىندەك، قۇمۇشقا ئوت تۇتاشقاندەك، مەستلەر شارابقا مەيىل قىلغاندەك، ساراڭلار ئاغزىغا كەلگىنىنى سۆزلىگەندەك جەڭ بولۇپ، ئوقيا - شەمشەرلەرنىڭ ئاۋازى ۋە كۇپپارلارنىڭ قىيا - چىيالىرى، يارىدارلارنىڭ نالە - زارلىرى كۆكتىكى يەتتىنچى ئاسمانغا كۆتۈرۈلدى. كۇپپارلارنىڭ قانلىرى بەردە ئېرىق بولۇپ ئاقتى. ئىسلام لەشكەرلىرىنىڭ نەيزىسىگە دۇچ كەلگەن كۇپپارنىڭ كىيىملىرى لالە زەڭدە بۇيىلىپ جان بېرەتتى. نەيزىلەر ئۇلارنىڭ يۈرەك - بېغىرلىرىنى خۇددى كاۋاپ زىقىدەك تېشىپ ئۆتسە، خەنجەرلەر كۇپپارلارنى خۇددى ھەرە چاقىندەك بىئارام قىلىپ، تەنلىرىدىن يۇچۇقلارنى ئاچاتتى. بىراق قەھقەھ جادۇنىڭ كۇپپار لەشكەرلىرى بىرى ئۆلسە، مىڭى تىرىلىپ، خۇددى توپان سۈيىدەك توختىماستىن دەۋرەپ بېسىپ كېلىۋەردى. ھەزرىتى ئىمام پەتتال غازى خوجام ئىككى قولىغا قوش قىلىچ ئېلىپ، كۇپپار قەھقەھ جادۇنىڭ لەشكەرلىرىنى قىرىپ زادى توختىمىدى. ئۇنىڭ ئەتراپىدا كۇپپارلارنىڭ ئۆلۈكلىرىدىن تاغلار ياسالدى. كۈن چۈش بولدى، قۇياش زېمىنىنى تونۇردەك قىزىتىۋەتكەندى. ھەزرىتى ئىمام پەتتال غازى خوجام قانچە غەيرەت قىلىنىمۇ، ئۇنى ئۇسسۇزلۇق، ئاچلىق قىيناۋاتاتتى. ئاخىر ئۇنىڭ قولىدىكى قۇش قىلىچ ئارقىمۇ - ئارقىدىن سۇنۇپ كەتتى! قەھقەھ جادۇنىڭ كۇپپار لەشكەرلىرى ئۇنىڭغا بىراقلا يوپۇرۇلۇپ كېلىشتى. ئۇ دەزھال ياسىنى كېرىپلا ئارقىمۇ ئارقا ئوق ئۈزۈشكە باشلىدى. ئاخىر ئۇ ئوقلىرىنىمۇ

ئېتىپ بولدى! ئاندىن قولغا ئالتۇن زەنجىرىنى ئېلىپ
ئوينىتىشقا باشلىدى. ئالتۇن زەنجىرىمۇ ئۈزۈلۈپ پارە - پارە
بولدى. شۇ ئەسنادا، قەھقەھ جادۇ قولىدىكى قىلچى بىلەن
ھەزرىتى ئىمام پەتتال غازى خوجامنىڭ ئوڭ بىلىكىنى چېپىپ
تاشلىدى. قاتتىق يارىلانغان بۇ ئىسلام باھادىرى بارا بارا
ماغدۇرسىزلىنىپ، ھالدىن كېتىشكە باشلىدى. ئۇنىڭ
سۇسلاشقىنىنى كۆرگەن كۇپپار قەھقەھ جادۇ ئارقىسىدىن
كېلىپلا بويىنغا تىغ ئۇردى. ھەزرىتى ئىمام پەتتال غازى
خوجامنىڭ بېشى تېنىدىن جۇدا بولدى! بۇ چاغدا ئاسماندىن
جىبرائىل ئەلەيھىسسالام چۈشۈپ، ئۇل ھەزرىتى ئىمام پەتتال
غازى خوجامنىڭ بېشىنى يەردىن ئېلىپ پاكىز سۈرتۈۋەتكەندىن
كېيىن تېنىگە تېكتى ۋە ئۇنى كېپەنلەپ، شۇ جاينىڭ ئۆزىگە
يەرلىكتە قويدى. ئاندىن ماڭا بىر قاراپ قويۇپ، مۇراجا چىقىپ
كەتتى. . . . ئويغانسام، بۇ چۈشۈم ئىكەن. دېمەك،
بېشىڭنىڭ بۇ مازار ئاشۇ ئىسلام باھادىرى ھەزرىتى ئىمام
پەتتال غازى خوجامنىڭ مۇبارەك ئاستانىسى ئىكەن.

— ئى خوجا ئابدۇرەھىم قازىبەگ، بىلەمسىز؟ — دەپ
سورىدى ئۇنىڭدىن باياتىن گەپكە ئارىلاشماي بىر چەتتە قاراپ
تۇرغان ئۇشتۇر خەلىپە، — ھەزرىتى ئىسھاق خوجامنىڭ چۈشىگە
ئايان بولغانلىرىنىڭ ھەممىسى ئاللادىن كەلگەن ۋەھىدۇر.
بىزنىڭ پىرىمىزنىڭ خىسلىتى كارامەتلىرى شۇدۇركى، خۇددى
پەيغەمبەر خىزىر ئەلەيھىسسالام ئالەمنى كېزىپ ئابىھاياتنى
تاپقاندەك، بىزنىڭ ھەزرىتى ئىسھاق پىرىمىزمۇ ئۇل غازىيانە
زېمىننى تاپتى! ئۇل ھەزرىتى ساھابە غازىلارنىڭ مۇبارەك
تۇپراقلىرىنى سىزغا پىل يەندىلەرگە مۇبارەك نەزەرلىرى بىلەن
ئاشكارىلاپ بەردى. ئەمدى، بۇنىڭدىن كېيىن سىز ئاقسۇ ئەھلى
ئۇل ئۇلۇغ ئىزىزنىڭ قولىنى مەھكەم تۇتسىڭىزلا بولۇر!
— ۋادەرىخ! — دەپ بۇقۇلداپ يىغلاپ كەتتى خوجا

ئابدۇرەھىم قازىبەگ، ئۇ بۇ چاغدا قاتتىق تەسىرلىنىپ كەتكەنىدى، — ئۇل ھەزرىتى، پىرىمىزنى نېمىشقا بالدۇرراق تونىمىغاندۇرمىز؟ نېمىشقا بالدۇرراق ئەگەشمىگەندۇرمىز؟! ئىست، تۈمەنىڭ ئىست! سەرسانە - سەرگەردانچىلىقتا ئۆتكۈزگەن ئۆمرىمىزگە پۇشايىمان قىلماقتىمىز! ئىنشائاللا، ئىنشائاللا، شۇنداق بىر ئۇلۇغ ئەزىزنى بىزگە يەتكۈزۈپ بەرگەن ئۇلۇغ ئاللاغا ئەتە - ئاخشاملارنىڭ ھەممىسىدە شۈكۈر قىلغايىمىز، ھەمدۇ - سانالارنى ئوقۇغايىمىز!

ئى خوجا ئابدۇرەھىم، — دېدى ئىسھاق خوجا ئۇنى بەزىلەپ تۇرۇپ، — كۆزىڭىزنى سۈرتۈڭ، ئۇل غازىيانە ئاقسۇنىڭ زېمىنىنى ئەزىزلىمەك كېرەك. بۇنىڭ ئۈچۈن بۇ يەرگە خانىقا - قەدەم جاي ئەھيا قىلدۇرۇپ، ئەھلى ئاقسۇلىقلارنى كېچەيۈ كۈندۈز تائەت - ئىبادەت بىلەن مەشغۇل بولۇشقا دالالەت قىلىمىقىڭىز لازىمدۇر. ئى ھۆرمەتلىك خوجا ئابدۇرەھىم قازىبەگ، دەرھال بۇ مۇبارەك مازار، قەدەم جايلارغا تەۋە ۋەخپە - تەمىراتلارنى ئوختىتىپ، سۇ ئەپكەلدۈرۈپ، چىراغلىرىنى ياندۇرۇپ، داشلىرىنى قاينىتىپ، سۈمرە^①لىرىنى يورۇتۇپ ئولتۇرغايىمىز! ئەگەر جىمى خەلقىئالەم بۇ مۇبارەك «ئىمام پەتتال غازى خوجام مازىرى» غا دەپ روزى - ئىياز قىلسا، چوقۇم مەقبۇل بولۇر!

— قۇلۇق، — دەپ ئېھتىرام بىلدۈردى خوجا ئابدۇرەھىم قازىبەگ قوللىرىنى قوشتۇرۇپ تۇرۇپ، — ئى كۆزىمىزنىڭ نۇرى، تېنىمىزنىڭ قۇۋۋىتى، جاندىن ئەزىز ھەزرىتى ئىسھاق خوجا ئەزەم! ئەمىرىڭىزنى دەرھال بەجا كەلتۈرگەيمىز! ئۇ گېپىنى تۈگىتىپلا يېنىدىكى قۇمباشلىق موللا ئابدۇرازاققا قاراپ:

① سۈمرە — بۇتخانا، خانىقا، قەدەم جاي.

ئى مۇپتى جانابلىرى، بۈگۈن كۈندىكىدىن كۆپرەك مال ئۆلتۈرۈپ، چىق ئاش قىلدۇرۇڭ. ئايكۆلنىڭ بەگۈ - نېگات باشلىق ئۇلۇغ - ئۇششاق جىمى ئەكابتىر - ئەشەربىلىرى يېتىپ كەلسۇن. بۇ مەجلىستە ھەزرىتى ئۇلۇغ ئىسھاق خوجام بىز ئەھلى ئاقسۇلۇقلارغا ئوغرى يول، تەرىقىتى سۈلۈكنى ئېلان قىلىۋر مۇلايىم مېجەزلىك ئۇل ئەزىز شېرىن سۆز - ماقالىلار بىلەن پەندى - نەسىھەت قىلىپ، مەسئەل - مەرۇپ ۋە تەشۋىق - تەرغىپ قىلىپ، بىزلەردىكى دىن ۋە سۈلۈككە مۇخالىپ كېسەللەرنى پەندى - نەسىھەتنىڭ مەجۈنى شەرىپىتى ۋە باشقا مەنىۋى دورىلىرى بىلەن داۋالاپ، بىزلەرنىڭ قەسەۋەت يېسىپ كەتكەن ئازغۇن قەلبىمىزگە شىپالىق مەلھىمى سۈزىمەكچى. شۇڭا، يەتتە ياشتىن يەتمىش ياشقىچە بولغان ئەھلى جامائەتنىڭ ھەممىسىنى ئايكۆل مەۋلانەم بۇزۇرۇگاھ مازارىدىكى خانىقاغا جەم قىلغىسىز!

ناھايىتى بەلەن گەپ بولدى، - دېدى ئىسھاق خوجا ئابدۇرەھىم خوجىنىڭ گېپىنى ماقۇللاپ، - ئى خوجا ئابدۇرەھىم غازى خوجامنىڭ بۇ مۇبارەك مازارىدىن باشقا يەنە نۇرغۇن مۇسۇلمان شاھابەلىرىنىڭ مۇبارەك تەن - جەسەتلىرى دەپنە قىلىنغان مازارى شەرىفلەرمۇ بىزنىڭ چۈشمىزگە ئايان بولدى. شۇڭا بىز بۇ مەجلىستە جىمى ئاقسۇ ئەھلىگە مۇبارەك مازارى شەرىفلەرنىمۇ ئاشكارىلايمىز! . . .

شۇنداق قىلىپ، ئىسھاق خوجا ئاقسۇ ئايكۆل مەۋلانەم بۇزۇرۇگاھىدىكى ئاشۇ بىر نەچچە قېتىملىق سۈلۈك پائالىيىتىدە ئۆزىنىڭ «مازار ئاشكارىلاش كارامىتى» نى ئىسھاق سېلىپ، تۇنجى قېتىم «ھەزرىتى ئىمام پەتتال غازى خوجام مازىرى» نى ئاشكارىلىغاندىن كېيىن يەنە ئۆز «كارامەت» لىرىنى داۋاملىق

ئىشقا سېلىپ، توغزاق مازار^①، قوم بۇزۇرۇگاھ^②، قارقۇم بۇزۇرۇگاھ^③، لەڭگەر بۇزۇرۇگاھ^④، ئوردامازار^⑤، تاللىق بۇزۇرۇگاھ^⑥، ۋە ئەختەم بۇزۇرۇگاھ^⑦ قاتارلىق يەتتە - سەككىز مازارنى ئارقىمۇ - ئارقىدىن «ئاشكارىلاپ»، ئاقسۇلىقلارنى ھەيران قالدۇردى!

قازار، ئىسھاق خوجا ئايكۆل مەۋلانە بۇزۇرۇگاھىدا خوجا جالالىدىن كىتىكىنىڭ كېيىنكى ئەۋلادلىرىدىن بىرى بولغان قازىبەگ خوجا ئابدۇرەھىم قاتارلىقلارنىڭ ھىمايىسىدە ئاقسۇ ھۇدۇتلۇقى ۋە ئاقسۇ ھۇدۇتلۇقىنىڭ شەرقىدىكى كەڭ جايلارنىڭ سەجىدە بېھىشلىك مەرتىۋىسىگە ئېرىشكەندىن كېيىن ئۆزى تەرغىب قىلىۋاتقان سۈلۈك ئۇسۇلىنى زەسمى يوسۇندا ئۆزىنىڭ نامى بىلەن «ئىسھاقىيە تەرىقىتى» دەپ ئاتاشقا باشلىدى ۋە ئەسلىدىكى نەقىش بەندىيە تەرىقىتىنىڭ سۈلۈك ئۇسۇللىرىنى ئانچە - مۇنچە ئىسلاھ قىلىپ، سۈلۈك پائالىيەتلىرىدىكى تۈرلۈك زىكرى - سۆھبەتتە ئاشكارا بولۇشنى، جازاڭلىق بولۇشنى ۋە ئەقىداتلارنى ئاددىيلاشتۇرۇشنى تەشەببۇس قىلىپ چىقتى. دېمەك «ئاشكارىلىق»، «جازاڭلىق» ۋە «ئاددىيلىق» - كېيىنكى چاغلاردا ئىسھاقىيە مەزھىپىنىڭ ئىشانىيە (ئىشقىيە) مەزھىپىدىن پەزىلەتلىنىدىغان ئاساسىي ئالاھىدىلىكى بولۇپ قالدى.

سەئىدىيە سەلتەنەتتىكى بىر بۆلۈك ئەۋھامپەرەست ئاقسۇگەكلەر (جۈملىدىن بەزى ھۆكۈمدارلار) سەلتەنەتنىڭ

① ② ③ ④ ⑤ ⑥ ⑦ - ئاۋات ناھىيىسىدىكى مازارلارنىڭ نامى.

ئىقتىدارىنى تېخىمۇ ياخشى جارى قىلدۇرۇش ئۈچۈن، يۇرت -
ماكانىنى ۋە دەستەكسىز تەرىقەتچىلەر تەرىپىدىن ئۆزلىرىگە
تېكىلغان تۈرلۈك سۈلۈك - تەرىقەت تۇرمۇشىغا ئەڭ دەسلەپتە
ئېزىپ قىزىقتىشقا باشلىدى. كېيىنچە بولسا بۇنداق تۇرمۇشقا
پەيدىنپەي ھەۋەس قىلىشقا، كۆچۈشكە باشلىدى. ئۇنىڭدىن
كېيىن بولسا پەيدىنپەي بۇنداق تەرىقەتچىلىك ئۇسۇل -
سۈلۈكلىرىگە مۇقىم ئىخلاس قىلىشقا، ئادەتلىنىشكە باشلىدى.
سەئىدىيە مەملىكىتىدە سۇلتان سەئىدخان زامانىدىن باشلاپ
تۈرلۈك نەقىشپەندىيە تەرىقەتچىلىرىنى ئۆزىگە پىر - ئۇستاز تۇتۇش
ئادىتى ماۋرائۇننەھردىكى تۆمۈرىيلەردىن خۇددى يۇقۇملۇق
كېسەللىككە ئوخشاش يۇقۇشقا، مودال بولۇشقا باشلىغانىدى.
سۇلتان پىر تۇتاتتى؛ شاھزادىلەر پىر تۇتاتتى؛ ئاقسۆڭەكلەر پىر
تۇتاتتى؛ يۇرت چوڭلىرىمۇ پىر تۇتاتتى! نىھايەت، دەھرىي
ھۆكۈمرانلىق قاتلىمىدىكى بۇنداق پىرچىلىق ھەرىكىتى سەئىدىيە
مەملىكىتىدە ياشايدىغان ئۇيغۇرلارنىڭ ئەنئەنىۋى مىللىي تۇرمۇش
ئۆرپ - ئادەتلىرى ۋە مىللىي مىراسلىرىنىڭ پۈتۈن ئىجتىمائىي
قاتلىمىغا مەنئى جەھەتتە پەيدىنپەي قاتتىق ۋە قاراملىق بىلەن
ھۇجۇم قىلىپ، كەسكىن ۋە جاھىللارچە سىڭىپ كىرىشكە
باشلىدى! ئۇيغۇرلارنىڭ ئەنئەنىۋى مىللىي روھىنى تۈپتىن
ۋەيران قىلىپ تاشلاشنى ئەڭ ئالىي ۋە ئەڭ ئاداققىي نىشان
قىلغان بۇنداق خىلمۇ خىل «يېڭى تەرىقەتچىلىك»، «سوپىلىق
ئەخلاقى»، «سوپىلىق يولى»، «سوپىلىق تىرىكچىلىكى»...
قاتارلىق نادانلىق، خۇراپاتلىق ئەقىدىلىرى ئۇيغۇرلارنىڭ ئېڭىدا
سەلبىي - غەيرىي ئۇيغۇر ئالامەتلىرى ھالىتىدە زاھىر بولۇشقا
باشلىدى.

سەئىدىيە مەملىكىتىدە ياشايدىغان ئۇيغۇرلارنىڭ مىللىي
ئېڭىدە شەكىللەنگەن بۇنداق يېڭى «ئىجتىمائىي ئىنسانچىلىق
ئېڭى» نى مەلۇم مەنىدىن ئېلىپ ئېيتقاندا، شۇ دەۋردىكى

ئۇيغۇرلارنىڭ يېڭى تاللاشقا دۇچ كېلىشى، يېڭى «دىنىي پەزىلەت» كە كۆچۈشى دېيىشكىمۇ بولاتتى. شۇ چاغلاردا نەقىش بەندىيە تەرىقىتىنىڭ ئىشانكالا نلىق سالاھىيىتى بىلەن مۈلكى قەشقەرىيىنىڭ يەكەن - قەشقەر ھۆدۇتلۇقىدا سۈلۈك پائالىيىتى ئېلىپ بېرىۋاتقان خوجا مۇھەممەت ئىمىن ئىشان داھىيلىقىدىكى «ئىشانىيە سۈلۈكى» ياكى «ئىشقىيە سۈلۈكى» بىلەن ئاقسۇ ھۆدۇتلۇقىنى مەركەز قىلىپ «سەجىدۇ بېھىشىن» لىق نامى بىلەن پائالىيەت ئېلىپ بېرىۋاتقان ئىسھاق خوجا داھىيلىقىدىكى «ئىسھاقىيە سۈلۈكى» سەئىدىيە مەملىكىتىدە ياشايدىغان ئۇيغۇرلارنىڭ مۇشۇنداق يېڭى تاللاشقا دۇچ كەلگەنلىكىنىڭ ياكى «يېڭى دىنىي پەزىلەت» كە كۆچۈشىنىڭ ئەڭ تىپىك مىسالى ئىدى. ھالبۇكى، كېيىنكى زامانلاردا «ئىشقىيە سۈلۈكى» دەپ ئاتالغان «ئىشانىيە سۈلۈكى» دىكى خوجا - ئىشانلار تەرغىب قىلغان «خۇدايى ئالتە پاكلىق» ۋە «توققۇزدىن تەرك بولۇش» ئەقىداتلىرى بىلەن «ئىسھاقىيە سۈلۈكى» دىكى خوجا - ئىشانلار تەرغىب قىلغان «خۇدايى ھەپتە پاكلىق» ۋە «ئوندىن تەرك بولۇش» ئەقىداتلىرى مەخدۇم ئەزەم ۋە ئۇنىڭ ئەۋلادلىرىنىڭ سەئىدىيە مەملىكىتىدە ياشايدىغان ئۇيغۇرلارغا تاشقان «تەرىقەت كەشپىياتلىرى» ئىدى!

شۇنىڭدىن ئېتىبارەن، نادانلىق بىلەن خۇراپاتلىق ئۇيغۇر خەلقىنى ئەسىرلەردىن بېرى پىلان دەك چىرمىۋالغان ئىككى چوڭ كۈشەندىگە ئايلاندى!

ئىسھاق خوجا پەرغانىدە يۈز بەرگەن بۇخارالىق چوڭ سوپىلارنىڭ ئوتتۇرىسىدىكى ئىمتىياز تالىشىش ماجىرالارىغا ئارىلىشىپ قالغانلىقتىن، بۇخارا ھۆكۈمدارى ئابدۇللا خان تەرىپىدىن «قارشى ئېلىنمايدىغان ئادەم» دەپ جاكارلاندى ۋە پەرغانىدىن قوغلاپ چىقىرىلدى. ئۇ ئۆزىنىڭ «ئانا يۇرتى»

بولغان مۈلكىي قەشقەرىيىگە قايتىپ كەلگەندىن كېيىن قەشقەر،
خوتەن ۋە يەكەن قاتارلىق جايلاردا سۈلۈك تەۋرىتىشكە ئۇرۇنغان
بولسىمۇ ئەمما بۇ جايلاردىكى نەقىشەندىيە تەرىقىتىنىڭ
ئۈۋەيسىيە سۈلۈكى بىلەن ئىشانىيە سۈلۈكى تەرىپىدىن تەقىپ
قىلىندى. ئاخىر ئۇ پاراكەندىچىلىك ئىچىدە زادى تىنچمايۋاتقان
ئاقسۇ ھۆدۈتلىقىغا قېچىپ كەلدى ھەمدە ئاقسۇ، كۇچا، شايار
ۋە باي قاتارلىق جايلاردا مازار كەزدىلىك، دەرۋىشلىك بىلەن كۈن
ئېلىشقا باشلىدى. بۇ چاغدا ئاقسۇ ئاينى مۇھەممەت خاننىڭ
ئېغۇاگرچىلىكى تۈپەيلىدىن، مۇغۇلىستان ھۆكۈمدارى شاھ خان
سەئىدىيە مەملىكىتىنىڭ شەرقىدىكى ئاقسۇ ھۆدۈتلىقىغا تاجاۋۇز
قىلىپ كىرىپ، تېخىمۇ چوڭ پاراكەندىچىلىك تۇغدۇردى. دەل
مۇشۇ مەزگىللەردە، «كۆزلىرىدىن نۇر - زىيا ياغدۇرۇپ،
ئاغزىدىن ئوت - ئاتەش چېچىپ، ئىللىرىدىن دۇرۇت - دۇئا،
قوللىرىدىن تەسۋى چۈشۈرمەي، ئۇلۇغلارنىڭ تۇپراق باشلىرىنى
تاشلىماي، بىتاھارەت زېمىنگە دەسسەمەي، دۇنيانىڭ ھەممە
مەئىشەت ۋە ئىشلىرىدىن پۈتۈنلەي خالىي تۇرۇپ، پەقەتلا مۆمىن
بەندىلەرنىڭ ئىككىتالا ئەملىك غېمىنى يەپ يۈرگەن»^① ئىسھاق
خوجا ئاخىر باش كۆتۈرۈش پۇرسىتىنىڭ يېتىپ
كەلگەنلىكىنى ھېس قىلدى - دە، «مەۋلانە جالالىدىن
بۇزۇرگاھىدىن بىشارەت بولدىكى، ئاقسۇ ھۆدۈتلىقىنىڭ سەججادۇ
بېھىشلىق ئورنى مەۋلانە ئەرشىدىن بۇزۇرگاھىنىڭ ئەۋلادى
ھەزرىتى ئابدۇرەھىم خوجا قازىبەگدىن بىز ئەزىزلەرگە
مۇشەررەپ بولدى!» دەپ دەۋا قىلىپ چىقتى ۋە ئاقسۇ ھەم
ئاقسۇنىڭ شەرقىدىكى كۇچا، چالاش، تۇرپان ۋە قۇمۇل قاتارلىق
كەڭ جايلارنىڭ «سۈلۈك پىرى» لىق ھوقۇقىنى ئوڭايلا
تارتىۋالدى. ئارقىدىنلا ئۇ «كارامەت كۆرسىتىش» كە - «مازار

① «بۇرۇم ئەۋلىيە، قوليازما.

ئاشكارىلاش» قا باشلىدى! ھالبۇكى، «مازار ئاشكارىلاش» ئۇنىڭ «كەشپىيات كارامەتلىرى» ئىچىدىكى كۈلكىلىك بىر مەزمۇن ئىدى! ...

1562 - يىلى (ئىت يىلى) ئالتۇن كۈز پەسلىنىڭ ئاخىرقى كۈنلىرى ئىدى. ئىسھاق خوجا بۇ ۋاقىتتا قەشقەر ئايىتى بولۇپ تۇرغان مۇھەممەت خاننىڭ تەكلىپىگە بىنائەن، ئۆشتۈر خەلىپىنى ئېلىپ ئاقسۇ ئايكۆل مەۋلانەم بۇزۇرۇگاھىدىن قەشقەرگە قاراپ يولغا چىقتى. شۇ چاغلاردا ئاقسۇ بىلەن قەشقەرنىڭ ئارىلىقى ئون مەنزىللىك يول ھېسابلىناتتى. ئۇلار ئالتە قونۇپ، يەتتىنچى كۈنى كەچتە ئاتۇش مەۋزە ئىستاننىڭ شەرقىدىكى سوغۇن دېگەن يەردە يېتىپ كېلىشتى. مۇھەممەت خاننىڭ ئادەملىرى ئۇلارنى بۇ يەردە ساقلاپ تۇرغىلى ئۈچ كۈن بولغانىدى. ئۇلار بىلەن كۆرۈشكەندىن كېيىن ئىسھاق خوجىلار سوغۇندا بىر كۈن توختاپ دەم ئالدىغان بولدى. ئۇ ئۆزىنىڭ قەشقەر ئايىتى مۇھەممەت خانغا يازغان خېتىنى مۇنچاقلار بىلەن بېزەلگەن كەسگە^① سېلىپ، ئاغزىنى بېكىتكەندىن كېيىن نەۋكەرلەردىن بىرىگە بەردى - دە، خەتنى ھايال شىماستىلا دەرھال مۇھەممەت خانغا يەتكۈزۈشنى چىكىلىدى. ...

ئىسھاق خوجىنىڭ خېتى ئەتىسى ئەتىگەندە قەشقەر ئايىتى مۇھەممەت خاننىڭ قولىغا يەتكۈزۈلدى. ئىسھاق خوجىنىڭ ئۆزىگە يازغان خېتىنى ئوقۇۋاتقان مۇھەممەت خانغا ئىسھاق خوجا ھەققىدىكى رىۋايەتلەر ھەققىدە تەنمۇ مۇقەددەس بىر دەريادەك ئويۇلۇۋاتقانىدى. ئەمدى ئۇ بۇ دەريادىن ...

① كەس - تېرە - كۆن قاپچۇق.

ئۆتۈش ئۈچۈن بىر يول تېپىش لازىملىقىنى ھېس قىلدى. ھالبۇكى خەتتە بۇ يولنىڭ ئۇزۇن ھەم مۇشەققەتلىكلىكىنى، ئۇنىڭدىن قاتتىق چىدام ۋە سەۋر - تاقەت تەلەپ قىلىنغانىدى. مۇھەممەتئىمىن خان ئويلىغانسىرى ئۆزىنىڭ ئىلگىرى پىرنىڭ ۋىسالىغا يېتىشكە كىنىتىلىپ تاقەتسىزلەنگەنلىكى ئىسمىمۇ يەڭگىلەتكىلىك، چاكىنلىق بولۇپ تۇيۇلماقتا ئىدى. خەتنىڭ ئاخىرىدا يېزىلغانلارنى ئوقۇپ، ئۇنىڭ قوشۇمىسى تۈرۈلدى. خەتتە مۇنداق دېيىلگەنىدى: «... ئەي مەرتىۋىلىك - شاھزادە، ھەر كىمنىڭ تەرىقىتە بولغان ھىممىتى يۇقىرى بولسا ئۇ كىشى خەلقى ئالەم ئازىسىدا ئەزىز ۋە شەرەپلىك بولغۇسى. چۈنكى، ئىنساننىڭ ھىممەتلىك بولۇشىنىڭ ئۆزى بىر بايلىق. ساخاۋەتلىك كىشىلەر بۇ بايلىقتىن ھۆرمەت، ئىناۋەت تاپىدۇ. ھىممەتسىز پادىشاھ - سۇلتانلارنىڭ ھۆرمىتى بولمايدۇ. ھېسابسىز خەزىنىگە ئىگە بولغان پادىشاھ - سۇلتان ئەگەر ھىممەتسىز بولسا، ئۇنداق پادىشاھنىڭ ۋە ئۇنداق سۇلتاننىڭ خەزىنى يىغىشى بىھۆدە مۇشەققەتتىن باشقا ھېچ نەرسە ئەمەس. شۇڭا، ئۇنداق ھىممەتسىز كىشىلەر ئۈچۈن ئۇلۇرغىلار تەرىپىدىن: «ھەي ھىيلىگەر، ساختىپەز كىشىلەر! سىلەر ھىلىگەرلىك بىلەن شۇنچە مال توپلايسىلەر بۇ مال خوتۇنۇڭلارنىڭ كېيىنكى ئېرى ئۈچۈنمۇ» دېگەن ھېكمەتلىك سۆز ئۇدۇم قالغان. ... بىز «قولمىزنى سوزساق بويىغا يېتىدىغان ئادەمگە مەھرەم بولساق، دېگەن ئۈمىدلىنىمىز. سۇلتان ئابدۇكەرىم خان بىزگە بەك يۇقىرىلىق قىلۇر. قولمىزنى سوزساق، سۇلتاننىڭ ئېتىكىگە يەتمەس. ئاخىر پادىشاھ - سۇلتانلار ئۆز رەئىيەسىگە نىسبەتەن قول يەتمەس ئېگىزلىكتە تۇرىدۇ. بىز ئەزىزلەرمۇ سۇلتان ئابدۇكەرىم خاننىڭ دىدارىغا زار بولۇپ ئۆتتۇقۇمۇ؟ ئۇ دائىم دۆلەت ئىشى بىلەن مەشغۇل، مۇبادا، بۇ ئىشلاردىن بوشاپ، كۆڭلى

تەرىقەتنى تارتىپ قالسا، بىر پادىشاھنى تۆت سۈلۈك^① بىر - بىرىدىن قىزغىنىپ تالىشىپ كېتىشىدۇ. شاھزادەم ئەنە شۇنداق سۈلۈكلەرنىڭ بىرى بولغان بىزلەرنىڭ سۇلتان ئابدۇكەرىم خاندىن ئەزلەدىن كۆڭلىمىز سۇ ئىچكەن يۇق. شۇڭا، كۆڭۈل تارتىمىغان كىشلەرگە مەھرەم بولۇپ بىللە ئۆتمەك بىزلەر ئۈچۈن دوزاختا كۆيگەن بىلەن ئوخشاش ئەمەسمۇ؟ ئى بەختىيار شاھزادە، ئالدىڭىزدا دۇنيانىڭ ھەممە خۇشاللىقلىرىنى ئۆزىگە مۇجەسسەملىگەن بىر پارلاق ئىستىقبال تۇرۇپتۇ. چۈشۈمگە ئايان بولدىكى، قۇرەيش سۇلتانىنىڭ ئەۋلادى پادىشاھلىققا ئېرىشەلمىگەي. سىزنىڭ ئەۋلادىڭىز پادىشاھ بولغاي! ...»^② خەت مۇشۇ يەرگە كەلگەندە بىر نەزمە بىلەن ئاخىرلاشقاندى. بۇ نەزمە مۇنداق يېزىلغاندى:

يۈرىكىڭ ئاجىزلىقىدىن چىرايىڭ -
 سارغىيىپ قېلىشتىن قىلما ۋەھىمە.
 ئىشقا قەدەم قويغىنكى، مەشۇقتىن -
 مەدەتلەر بولغاي كۆپ، گۇمان ئەيلىمە.^②

ئىسھاق خوجا ئۆز خېتىدە تىلغا ئالغان قۇرەيش سۇلتان ئابدۇكەرىم خاننىڭ ئاتا بىر، ئانا بۆلەك ئىنىسى ئىدى. ئىسھاق خوجا خوتەن مەۋزەئىدە سۈلۈك تەرغىباتى بىلەن شۇغۇللىنىۋاتقان چاغلاردا، خوتەن نايبى بولۇپ تۇرۇۋاتقان قۇرەيش سۇلتان ئۇنىڭغا قول بېرىپ ئېتىقادچى مۇخلىس بولغاندى، ئۇ ئۆزىنىڭ ئېتىقادىنىڭ زىيادىلىكىدىن ئىسھاق خوجىدىن: «پىرىمنىڭ

① بۇ يەردە ئۇۋەبىسىيە، ئىمام رەببىانى، ئىشانىيە ۋە ئىسھاقىيە سۈلۈكلىرى كۆزدە تۇتۇلىدۇ.
 ② بۇ ھەقتىكى تەپسىلاتلار ئۈچۈن، شاھ مەھمۇت جوراس يازغان: «تارىخىي رەشىدى زەيلى» (« سەئىدىيە خاندانلىقى تارىخىغا دائىر ماتېرىياللار ») غا قارالمۇن. قەشقەر ئۇيغۇر نەشرىياتى 1989 - يىل 9 - ئاي نەشرى.

كارامىتى زور بولسا، ئۆلۈپ كەتكەن ئەھلى ئايالىمنى تىرىلدۈرۈپ بەرسۇن!» دەپ تەلەپ قىلغاندا، ئىسھاق خوجا تەرىپىدىن رەت قىلىنغانلىقتىن، ئۇنىڭدا پىرغا نىسبەتەن شۈبھە - گۇمان تۇغۇلغان ۋە ئۇنى قوللىمىغاندى. شۇڭا ئىسھاق خوجا ئاخىر خوتەندىن چىقىپ كېتىشكە مەجبۇر بولغانىدى.

قەشقەر نايبى مۇھەممەت خاننىڭ ئىسھاق خوجىغا ئۇنى قەشقەرگە چىلاپ نامە ئەۋەتكەنلىكى ئىساقىيە سۈلۈكىنىڭ مۈلكىي قەشقەرىدە ئاخىرقى ھېسابتا قارار تېپىشىدا ناھايىتى مۇھىم تۈرتكۈلۈك رول ئوينىدى.

ئىساقىيە سۈلۈكى مەن، ئادەمەن، دەپ ئۆزىچە سۆزلەپ كەتتى مۇھەممەت خان ئىسھاق خوجىنىڭ ئۆزىگە يازغان خېتىنى ئوقۇپ بولۇپ خۇرسىنىپ ئۆھ تارتىپ تۇرۇپ، — پىردىن كۆڭلۈم سۇ ئىچمىگەنلىكىنى ھەزرىتى ئەزىزلەر بايقىغانىكەن. ئەپسۇسكى، ئۇ ئەزىز ھازىر ئاقسۇ مەۋزە ئىسىدىن مېنى دەپ قەشقەر تامان يولغا چىقىپتۇ. ئۇل ھەزرىتى ئەزىزگە قول بەرسەم، ئۆزۈم تېخى كىچىك. بۇنىڭ ئەھدىسىدىن چىقالايمەنمۇ - يوق؟ قول بەرمەي دېسەم ۋاقىت غەنىمەت! ئىلگىرى ھەزرىتى ئەزىزلەر ھەزرىتى سۇلتان مازىرىدا ئېھتىكاپتا ئولتۇرغاندا، تۈزۈككىنە ئېتىبار قىلمىغانىكەنمەن. ئۇ چاغلاردا مەن تېرەمگە سىغماي، ئۆزۈمنى ئاسماندا يۈرگەندەك چاغلاندىم. مانا ئەمدى يەرگە غۇلاپ چۈشۈپ كۆزۈم ئېچىلدى. بۈزۈككلار: «ئاتتىن چۈشكەن ئادەم ئىگەردىنمۇ چۈشۈشى لازىم» دەپتىكەن. مەن ئۇ ئەزىزلەرگە چىن دىلىمدىن ئېتىقاد قىلىشىم كېرەك! ...

قەشقەر شەھىرىدىكى باغى ئەمىر بېغىدا ئاسمانغا بوي تارتىپ ئۆسۈشكەن بېھى دەرەخلىرى بار ئىدى. شاخ - شېخىدا سارغىيىپ

پىشقان بېھىلەر كۈز ئاپتېپىدا ئالتۇندەك پارقىراپ كۆزلەرنى قاماشتۇراتتى. ئەنە شۇ بېھى دەرهخلىرىنىڭ ئارىسىدىكى ئالتۇن رەڭ سىر بىلەن بېزەلگەن تالار^①دا قەشقەر ئايىبى مۇھەممەت خان ئىسھاق خوجا بىلەن قىزغىن سۆھبەتلەشمەكتە ئىدى. ئۇلارنىڭ يېنىدا ئۇشتۇر خەلىپىمۇ بار ئىدى.

باغى ئەمىر بېغى ئىنتايىن گۈزەل، ھاۋالىق بىر باغ ئىدى. يۇمشاق يېشىل قۇملار سېپىلگەن تاز يوللار باغنىڭ ئىچكىرىسىگىچە سوزۇلغان، يول ياقىسىدىكى ئېرىقلاردا سۈپسۈزۈك بۇلاق سۈيى شىرىلداپ ئېقىپ تۇراتتى. باغى ئەمىر بېغىدىكى ئانار، ئامۇت، شاپتۇل، ئالما، چىلان قاتارلىق تۈرلۈك مېۋىلەر مەي بولۇپ پىشىپ كېتىشكە ئىدى.

— ئى سۇلتان، — دەپ سورىدى ئىسھاق خوجا قەشقەر ئايىبى مۇھەممەت خاندىن، — ئىسىم — شەرنىڭىز ھەزرىتى مۇھەممەت مۇستەفا روسۇلىلاھ بىلەن ئىسىمداشقۇ دەيمەن؟
— شۇنداق، ھەزرىتىم، ئەزان توۋلاپ قويۇلغان ئىسىم مۇھەممەتتۇر! قانداق دەيدىنلا؟ — دېدى مۇھەممەت خان ئىسھاق خوجىنىڭ نېمە دېمەكچى بولغىنىنى چۈشىنەلمەي.

— ھەببەللى، بىزنىڭ بۇ ھۇدۇتلۇققا كېلىشىمىزمۇ، — دېدى ئىسھاق خوجا سىرلىق كۈلۈپ تۇرۇپ، — ئاساسەن مۇشۇ ئىسىمنىڭ خاسىيىتى بىلەن بولغان. ئەي بابا مۇھەممەت، ئەيش — ئىشرەتتىن ئۆزىنى تارتمايدىغان خاراكتېرلىقلارنىڭ كۆزىدەك ھىجران پەردىسى قاپلىنغان كۆرۈنىشىگە ھىدايەتنىڭ ئاياق. — ئىزىنى كۈھلۈل — جەۋاھىر سۈرىتىدەك تارتىشىڭىز لازىمدۇر! ئى مۇھەممەت، ئەمدى بىكار بۇرۇشكە بولمايدۇ، تىرىشىش لازىم! ^② تاجۇ — تەختىنى قوللىڭىزدا تۇتماقچى

① تالار — شىپاك.
② شاھ مەھمۇت خوراس: «تارىخىي رەشىدى. زەيلى» (سەئىدىيە خاندانلىقى تارىخىغا دائىر ماتېرىياللار)، قەشقەر ئۇيغۇر نەشرىياتى 1989 — يىلى نەشرى. 29 — بەت.

بولدىكىدەك، چىڭ تۇرۇشىڭىز كېرەك. مۇھەممەت خان ئولتۇرغان جايدا ئىسھاق خوجىغا ئېھتىرام بىلەن تەزىم قىلدى:

— ئىنشائاللا، ھەزرىتى ئەزىزلەرنىڭ مۇبارەك قوللىرىنى ئېلىشقا مۇشەررەپ بولۇش - مېنىڭ ئەسلى مەقسىتىم ئىدى. بىراق...

— سۆزلەڭ، ئى بەختىيار شاھزادە! سورايدىغان سوئاللىڭىز بولسىمۇ مەن جاۋاب بېرىشكە ئەيياردۇرمەن.

— ئەي ئەزىزلەر، — دېدى مۇھەممەت خان بىر پەس ئويلىنىۋالغاندىن كېيىن، — مېنىڭ شۇنى ئېنىق بىلىگۈم كەلدىكى، سىزلىرى قايسى يۇرتتىن بولسىزلىرى؟ نەسەب ھەسەبىڭىز چۇ؟

— ئى مۇھەممەت خان، كۆز ئالدىڭىزدا تۇرغان بۇ ئەزىزنى تېخىچە بىلمىدىڭىزمۇ؟ — دېدى ئۇشتۇر خەلىپە دەرھال سۆز قىستۇرۇپ، — بۇ ئەزىز ئاقتاپ بەرراق ۋە يېگانە دەۋران بىئىسھاق ھەزرەتى قۇتبىل ئەقتاب ھەزرەتى خاجە مۇھەممەت ئىسھاق ۋەلىيۇللا ئەلەيھىررەھىمە ۋە رىزىۋاندۇر! ^①

قەشقەر ئايىبى مۇھەممەت خان ئۇنىڭ بۇ سۆزلىرىنى چۈشىنىلمەي تەئەججۇپلۇق كۆزلىرى بىلەن ئىسھاق خوجىغا تىكىلىپ قارىدى.

— بىزلىرى نەمەنگاندىن كەلگەن ئەزىزلەرمىز، — دەپ چۈشەندۈردى ئۇنىڭغا ئىسھاق خوجا، — ھەسەب - نەسەبىمىز مەخدۇم ئەزەم قەددەسە سىررەھۇ ئارقىلىق ھەزرىتى مۇھەممەت مۇستەفا سەللەللاھۇ ئەلەيھى ۋەسەللەمگە ئۇلۇشۇر. ئى مۇھەممەت خان، بىلىپ قېلىڭكى، شەجەرەئى جەۋھەرىيە بۇ تۇرۇر: ئاۋۋال ھەزرەتى مۇھەممەت مۇستەفا سەللەللاھۇ ئەلەيھى ۋەسەللەم،

① مۇھەممەت ئىسھاق قەشقەرى: «تەزكىرەئى ئەزىزان»، قەشقەر ئۇيغۇر نەشرىياتى 1988-يىلى 3-ئاي نەشرى، 3-بەت.

ئۇلاردىن بىنھەزرەتى ئىمام ئەلى رەزىيەللاھۇ ئەنھۇ، ئۇلاردىن بىنھەزرەتى ئىمام ھەسەن، ھەزرەتى ئىمام زەينۇل ئابدىدىن، ھەزرەتى ئىمام مۇھەممەت باقىر، ھەزرەتى ئىمام جەئفىر سادىق، ھەزرەتى ئىمام مۇسا كازىم، ھەزرەتى ئىمام ئەلى مۇسارىزا، ھەزرەتى ئىمام مۇھەممەت تەقى، ھەزرەتى ئىمام مۇھەممەت نەقى، ھەزرەتى ئىمام ھەسەن ئەسقىرى، ھەزرەتى سەيىد ئابدۇللا، ھەزرەتى مىر ئابدۇللا، ھەزرەتى سەيىد ئەھمەت، ھەزرەتى شاھ ھەسەن، ھەزرەتى شاھ ھۈسەيىن، ھەزرەتى خوجا مىر جالالىدىن، ھەزرەتى سەيىد بۇرھانىدىن قىلىچ، ھەزرەتى بۇرھانىدىن خال، ھەزرەتى سەيىد جالالىدىن، ھەزرەتى مەخدۇم ئەزەم!

مۇھەممەت خان. ئىسھاق خوجا سۆزلەپ بەرگەن بۇ ئۇزۇن شەجەرەنى نەسەپتىن ھېچنېمىنى چۈشىنەلمىگەن بولسىمۇ، ئەمما ئۇنىڭ نەسەب - ھەسەبىنىڭ ھەزرەتى رەسۇلىللاغا تۇتىشىدىغانلىقىنى ئىشتىپ كۆڭلى ئەمىن تاپتى.

— ئەي ئالجاناپ ئەزىز كىشى، كەرەم قىلىپ، مېنى كەچۈرگەيسىز، — دېدى مۇھەممەت خان يەرگە قاراپ تۇرۇپ، — مېنىڭ تەرىقەتتىن غاپىل بولۇشۇمدىكى سەۋەب نېمىدۇر؟

— سەۋەبى شۇكى، — دەپ جاۋاب بەردى ئىسھاق خوجا، — سىز مەقسەت مەنزىلىڭىزنى ئىزدەيسىزۇ، ئەمما ئۇنىڭغا يېتەلەيدىغان يولنى تاپالمايسىز!

— ئۇنداق بولسا، — دېدى مۇھەممەت خان، — ئى ھەزرەتى ئېزىز، جاۋاب بېرىڭچۇ، مەقسەت مەنزىلىگە تېز يەتكىلى بولىدىغان يول قايسىدۇر؟ بۇنىڭ ئۈچۈن قانداق ئىشلارنى قىلىش كېرەك؟

— بۇنىڭ ئۈچۈن ناھايان ئىشلاردىن ئۆزىنى چەتكە ئالماق كېرەك، — دەپ جاۋاب بەردى ئىسھاق خوجا، — يەنى يوقلۇق

كۈچىسىغا يۈزلىنىپ، ئۆزىنىڭ بارلىقىنى يوق ئېتىش كېرەك. باي - بەختىيار ۋە كۈچ - قۇدرەتلىك كىشىلەرگە نىسبەتەن ئېيتقاندا، نۇرغۇن ئۇسۇلى سۈلۈكلەر ئارىسىدا ئىسھاقىيە سۈلۈكىمىزلا ئۇلارنىڭ مەقسەت مەنزىلىگە يېتىشىدىكى ئەڭ مۇۋاپىق يول. ۋە ئەڭ ئەپچىل ئۇسۇلدۇر. باشقا سۈلۈك - ئۇسۇللارمۇ كىشىنى بەزىبىر مەقسەت مەنزىلىگە يەتكۈزىدىغانلىقى ئېنىق. بىراق، ئىسھاقىيە ئەھلىنىڭ بۇ مەنزىلىگە تېخىمۇ تېز يېتىپ بېرىش ئېھتىمالى بار. چۈنكى، ئىسھاقىيە سۈلۈكىدە بەندىچىلىك قىلغان كىشىنىڭ مەقسەت ۋە پىسالىغا يېتىشىدىن ئۈمىد كۆپرەك. دەرۋەقە، تەرىقەت يولىغا كىرمەكچى بولغان باي - بەختىيار ۋە كۈچ - قۇدرەتلىك كىشىلەرنىڭ مەجەز - ئەھۋالى تۆۋەندىكى ئىككى ھالەتتىن خالىي ئەمەس: بىرى، ئۆزىنى كۆرسىتىش ئۈچۈن ئۇسۇلى سۈلۈككە كىرگەنلەر؛ يەنە بىرى، مەقسەت مەنزىلىگە يېتىش ئۈچۈن ئۆزىنى ئۇسۇلى سۈلۈككە ھەقىقىي ئاتىۋەتكەنلەر. ئالدىنقى كىشىلەر مەنمەنلىك ئۈچۈن تەرىقەت سۈلۈكتە بەندىچىلىك قىلىشىدۇ. شۇڭا، ئۇلارنى ھەقىقىي تەرىقەت ئەھلى دېگىلى بولمايدۇ. مەنمەنلىك - ئۇنداقلارنىڭ ۋۇجۇدىدىكى شەخسىيەتلىكتۇر. مەنمەنلىك - مەقسەت يولىدىكى قاراقچىدۇر. كىشى ئەگەر تەرىقەت بەزمىسىگە داخىل بولاي دېسە، قاراقچىدىن ھۇشيار بولمىقى لازىمدۇر. ھالبۇكى، مەنمەنلىك ئۈچۈن ئۇسۇلى سۈلۈكتە بەندىچىلىك قىلغان ئادەم قاراقچى بىلەن ھەمكارلاشقان ئادەمدۇر. شۇڭا، ئۇسۇلى سۈلۈكتە مەقسەت مەنزىلىگە يېتىش ئۈچۈن ھەممىدىن ئاۋۋال يوقلۇق مۇساپىسىنى بېسىپ ئۆتۈش لازىم. مەقسەت يولىغا ۋۇجۇددىكى مەنمەنلىكنى يېڭەلىگەن ئادەملا ئاندىن ئىسھاقىيە تەرىقىتىگە ھەقىقىي بەندە بولالايدۇ. چۈنكى، ئىسھاقىيە تەرىقىتىگە ھەقىقىي بەندە بولالغان ئادەملا مەقسەت يولىدا ئۆزىنىڭ پۈتۈن ۋۇجۇدىنى سەرپ ئېتەلەيدۇ! دېمەك،

ئىسھاقىيە تەرىقىتى بىلەن بىر جان، بىر گەۋدە بولالىغان كىشىنىڭلا مەقسىتى ئىشقا ئاشقان بولىدۇ. بۇ ناھايىتى بۈيۈك مەرتىۋىدۇر!

ئى ھەزرىتىم، ئېيتىڭچۇ، دەيدى مۇھەممەت خان ئۇنىڭغا، مەقسەت مەنزىلىگە تېزايىتىشنىڭ يولى ئۆزىنى ئۇسۇلى بۆلۈككە ھەقىقىي يوسۇندا ئاتاش لازىم ئىكەن. ئۇنداق بولسا، سىز دېگەن بۇ ئۇسۇلى سۆلۈكنىڭ زادى پايدىسى نېمىدۇر؟

ئىسھاق خوجا بۇ سوئالغا مۇنداق جاۋاب بەردى: سىز تەرىقىي قىلىۋاتقان بۇ ئۇسۇلى سۆلۈكنىڭ پايدىسى شۇ يەردىكى، ئەگەر كۈچ قۇدرەت ئىگىسى ئىسھاقىيە سۆلۈكىنى كەسىپ قىلسا، ئۇنىڭغا جىمى جاھان تەۋە بولىدۇ. پۈتۈن مەملىكەتنىڭ ھۆكۈمرانلىق تەختى ئۇنىڭغا مۇيەسسەر بولىدۇ. ئىسھاقىيە سۆلۈكى گۈللەنسە، پادىشاھلارنىڭ مەملىكىتى ئاۋاتلىشىدۇ، لەشكىرىي ئىشلىرى ئوڭۇشلۇق تەرتىپكە چۈشىدۇ. يۇرتدارچىلىق ئىشلىرى ئاسان راۋانلىشىدۇ. بۇنداق پادىشاھ چوقۇم ھەر قانداق دۈشمەن ئۈستىدىن غالىپ كېلىدۇ. ئى بەختىيار شاھزادە، ھەزرىتى بىر مەخدۇم ئەزەمنىڭ تەرىقىتىنىڭ بەركاتىدىن ئۇلۇغ بوۋىڭىز سۇلتان سەئىدخان بىلەن ئاتىڭىز سۇلتان ئابدۇرەشىدخاننىڭ مەملىكەتدارچىلىقى گۈللەپ ياشىغانلىقىنى ئېسىڭىزگە كەلتۈرگەيسىز! سۇلتان ئاتىڭىز رەشىدىل شاھى ئەزەم چۈشۈمگە ئايان بولىدىكى، قارىسام، جەننەت ماكان ئاتىڭىز باشتىن - ئاخىرغىچە نۇر - زىياغا چۆمۈلگەن ھالدا بېھىشنىڭ ئىپار - ئەنەر ھىدىلىرىغا تولغان گۈلشېندىن ماكان تۇتقان ئىمىش. ئۇ سۈيى خۇددى كۆك ئاسماندەك تېنىق، پۇرىقى ۋە تەمى كەۋسەر سۈيىدەك بىر كۆلنىڭ بويىدا تۇرغۇدەك. كۆل ياقىسىدا ناھايىتى ھەيۋەت بىر توپ دەرەخ شاھ ئاتىڭىزنىڭ بېشىغا بەئەينى چېدىردەك سايە تاشلاپ تۇرغانىكەن. گۈلشەننىڭ

ئۆسۈملۈكلىرى ئىپار - زەپەردىن پۈتكەن بولۇپ، ئۇنىڭ خۇشپۇرىقى كېسەلمەنلەرنىڭ جىسمىدىن زەئىپلىك ۋە ئاغرىق ئازابىنى يوق قىلار ئىكەن. مەن: «ئى جانابى رەشىدىل شاھى ئەزەم، پادىشاھلىق دەۋرىڭدە قايسى ئىشنى قىلغانلىقىڭ ئۈچۈن بۇنداق ئالىي ئورۇنغا سازاۋەر بۆلۈڭ؟» دەپ سورىسام، شاھ ئانىڭىز جاۋاب بەردىكى: «پادىشاھلىق دەۋرىمدە كۆڭلۈم تەرىقەت تەرەپكە مايىل ئىدى. بىز چاغلاردا موعۇلىستان تەرەپكە لەشكەر تارتتىم. يول ئۈستىدە بىر يۇرتقا چۈشۈپ ئارام ئالدۇق. مەن لەشكەرلىرىمگە: «بۇ يۇرت خەلقىنىڭ مەئىشەت — ئاسايىشلىقنى خاراب قىلغۇچىلار ياساققا تارتىلىدۇ!» دەپ پەرمان جاكارلىدىم. ئاخشىمى، كۆڭلۈم تالانى سەيلە قىلىشنى خالاپ قالدى. بارىڭاھتىن چىقىپ كېلىۋاتسام، بىر ئۆيدىن مەزلۇم كىشىنىڭ نالە - زارى ئاڭلاندى. بېرىپ قارىسام، مېنىڭ لەشكەرلىرىم ھېلىقى ئايالنىڭ قوشامىنى بۇزۇپ، زورلۇق بىلەن ئىككى تال ئوتۇننى ۋە بىر توۋرا سامىنىنى ئاپتۇ. ئاندىن ئۇنىڭ تاماق يەيدىغان بىر يېشىل ھىجر قاچىسىنىمۇ ئېلىۋاپتۇ. مەن ئۇنىڭ ئايالدىن زورلۇق بىلەن ئېلىۋالغان نەرسىلىرىنى پەرمان بىلەن ئىگىسىگە قايتۇرغۇزدۇم. ئۆزىنى بولسا ياساققا تارتىپ، دارغا ئاسقۇزدۇم. ئۇزاق ئۆتمەي ئۆزۈممۇ ئۇ بەش كۈنلۈك ئۆتتە ئالەمدىن خوشلىشىپ، بۇ مەڭگۈلۈك ئالەمگە قايتىپ كەلدىم. پانىي ئالەمدە مەن تەرىقەتنى تونىمىغانلىقىمدىن گۇناھلىرىم چەكسىز ئىدى. بىراق، باقىي ئالەمدە ئاللاتائالا مېنىڭ ھەق سۈلۈكى تەرىقەت يولىدا يۈرگۈزگەن ئاشۇ بىر قېتىملىق غەرەزسىز ئادالەتلىكىم ئۈچۈنلا ماڭا مۇشۇ جەننەت گۈلشەننى ئاتا قىلدى. ئىككى تال ئوتۇننىڭ بەدىلى ئۈچۈن بۇ تۈبى دەرىخى،^① يېشىل ھىجرنىڭ ئورنىغا بۇ زۈمرەتتەك كۆل، بىر توۋرا

① تۈبى دەرىخى — رىۋايەتلەردە جەننەتتىكى بىر دەرىخنىڭ نامى.

سامان ئۈچۈن بۇ ئىپار - زەپەرزارلىق ماڭا نېسىپ بولدى. ئۇ زالىمنى ياساققا تارتقانلىقىم ئۈچۈن، ئەبەدىي ھاياتلىققا ئېرىشتىم!» دېمەك، ئىى بەختىيار شاھزادە، كۆرۈپ تۇرۇپسىزكى، سۈلۈك تەرىقەت ئۈچۈن غەزەپسىز قىلىنغان ھەر قانداق بىر ئىش - ھەرىكەت چوقۇم ئۇلۇغ نەتىجە ۋە بۈيۈك مەرتىبە بىلەن ئاياغلىشىدۇ!

«شۇنداق قىلىپ، مۇھەممەت خان ئىختىيارسىز ھالدا باشلىرىنى تاپان قىلىپ ھەزرىتى ئەزىزلەرنىڭ سۆھبىتىگە راۋان بولدى. ھەزرىتى ئەزىزلەرمۇ ئۇنى مۇرتلىققا قوبۇل قىلدى. مۇھەممەت خان ئۇلۇغلار پىرىنىڭ سۆھبىتىگە مۇشەررەپ بولۇپ چىن دىلىدىن ئۇنىڭغا بويسۇندى. ھەزرىتى ئەزىزلەر بۇ ياخشى خىسەلتلىك سۇلتان ھەققىدە كۆپلىگەن ياخشى دۇئالارنى قىلىشتى...»^①

* * *

سۇلتان ئابدۇكەرىم خان بىر توۋلاپلا ئويغىنىپ كەتتى، قارىسا چۈشى ئىكەن. ئۇ ئۆزىنىڭ قارا تەرگە چۆمۈلۈپ كەتكەنلىكىنى سەزدى، ئۇنى قارا باسقاندى. ئۇ ئورنىدىن قوپۇپ تۆشەك ئۈستىدە ئولتۇردى ۋە كۆرگەن چۈشىنى ئەسلەشكە باشلىدى:

.... ئاسماندا قاناتلىرىنى كەڭ يايغان، بېشى ۋە بويىنى ئارىسلانغا ئوخشايدىغان، ئادەمگە ئوخشاش ئىككى قولى بار بەھەيۋەت بىر قۇش پەرۋاز قىلىپ يۈرگۈدەك. قۇشنىڭ ئىككى قولىدا يوغان بىر كىتاب بار بولۇپ، ئۇ ئۇچقانچە كېلىپ يوغان

① شاھ مەھمۇت جورابى: «تارىخىي رەشىدى. زەيلى» (سەئىدىيە خاندانلىقى تارىخىغا دائىر ماتېرىياللار)، قەشقەر ئۇيغۇر نەشرىياتى 1988 - يىل نەشرى، 30 - بەت.

بىر دەرەخنىڭ شېخىغا قونۇپتۇ. بىر توپ ئادەملەر قۇشنى تۇتماقچى بولۇپ يۈگۈرۈشۈپ كېلىۋاتقىدەك. ئۇلارنىڭ ئىچىدە سۇلتان ئابدۇكەرىم خانمۇ ئۆزىنى بار دېگىدەك. ئەڭ ئالدىدا يۈگىرىشىپ يېتىپ كەلگەن تۆت - بەش ئادەم ۋارقىرىشىپ قوللىرىدىكى كۆپ پۇتاقلىق سوتىلىرىنى پۇلاڭلىتىپ چوقان كۆتۈرۈشۈپتۇ، ھېلىقى بەھەبۇت يوغان قۇشنى ھۈركۈتۈپ قويۇپتۇدەك. قۇش ئۇچۇپ كېتىۋېتىپ قولىدىكى ھېلىقى كىتابنى سۇلتان ئابدۇكەرىم خاننىڭ بېشىغا تاشلىۋېتىپتۇ. ئۇ كىتابنى يەردىن ئالاي دېيىشىگە، ھېلىقى تۆت - بەش ئادەم يۈگۈرۈشۈپ كېلىپ تالىشىپ يۈرۈپ كىتابنى يىرتىۋېتىپتۇ. سۇلتان ئابدۇكەرىم خان ئۇلارغا: «كىتابنى يىرتماڭلار، كىتابنى يىرتىش گۇناھ بولىدۇ!» دەپ ۋارقىرىسمۇ، ئۇلار ھېچ ئاڭلىمىغۇدەك ۋە قوللىرىدىكى كۆپ پۇتاقلىق سوتىلىرى بىلەن سۇلتان ئابدۇكەرىم خاننى ئۇرماقچى بولۇپ ھەدەپ دېۋەيلەشكەندە، ئۇ بېشىغا تەگمەكچى بولغان سوتىدىن ئۆزۈمنى قاچۇرىمەن، دەپ ۋارقىراپ... ئاخىر ئۇ ئويغىنىپ كەتتى...!

ئۇ كۆرگەن چۈشنى ئويلاپ، ئاخىر تاڭنىڭ قانداق ئېتىپ كەتكەنلىكىنى سەزمەيلا قالدى.

سۇلتان ئابدۇكەرىم خان ئەتىگەنلىك ساراي مۇراسىمىدىن كېيىن مىرزا ساقىن ئىشكىئاغىنى ئۆز يېنىدا ئېلىپ قېلىپ، باشقا ئەمرۇل - ئۈمىدلىرىغا رۇخسەت قىلدى. شاھنىڭ خالىي قالغاندا، ئۇ ئۆزىنىڭ كېچە كۆرگەن چۈشنى ۋەزىر ئەزەم مىرزا ساقىن ئىشكىئاغىغا باشتىن ئاياغ سۆزلەپ بەردى.

مىرزا ساقىن ئىشكىئاغا سۇلتاننىڭ دېگەنلىرىنى ئاڭلاپ بىردەم ئويلىنىپ تۇرۇپ قالدى - دە، ئاندىن:

— ئى ھەزرەتى شاھ ئادىل، تولىمۇ ياخشى چۈش كۆرۈپسىز، بۇ چۈش خەيرلىكتىن دېرەك بېرىدۇ! — دېدى.

— قانداق دەيسىز، ئى ۋەزىر ئەزەم جانابلىرى؟

— كىتاب ھەقىقەتكە مىسالدۇر. ھالبۇكى، كىتابنىڭ ھېلىقى تۆت كىشى تەرىپىدىن يىرتىپ تاشلانغانلىقى ھەقىقەتنىڭ باغرى تىلىنغانلىقىنىڭ مىسالدۇر. يۈگۈرۈشۈپ يۈرۈشكەن ھېلىقى تۆت - بەش كىشى ھازىرقى تۆت سۈلۈكى، ئۇسۇلنىڭ بېشارىتىدۇر. ئۇلار پۇشتىپاناھنىڭ چۈشىدە كۆرگەن ھېلىقى كىتابنى يىرتىپ تۆت - بەش بۆلەككە پارچىلىۋەتكەندەك، سەلتەنتىمىزنىڭ ئاساسى بولغان ئەھلى ئۇلۇسلارنى تۆت - بەش ئۇسۇلى سۈلۈككە پارچىلاپ تاشلىماقتا. گەرچە ئۇ ئۇسۇلى سۈلۈكلەر بىر يىلتىزدىن — نەقىشەندىيە تەرىقىتىدىن توغۇلغان سۈلۈكلەر بولسىمۇ، ئەمما بىر سۈلۈك بىر توپ خەلقنى ياشلاپ، سەئىدىيە سەلتەنتىمىزنىڭ تۇۋرۇكىنى بىر - بىرلەپ چۈۋۈپ تاشلاشقا ھەرىكەت قىلماقتا. ئۇلار ئەسلىدىكى بىر پۈتۈن ئۇيغۇر مەنىۋىيىتىنى پارچىلاپ، ئۆز ئىلكىدىكى ئۇسۇلى سۈلۈكىنى «تەرىقىتى ھەقىقەت»، «تەرىقىتى مەنىۋىيەت» دەپ بازارغا سېلىشىدۇ. ھالبۇكى، باشقىلارنىڭ قولىدىكى ھەقىقەتنى، مەنىۋىيەتنى ھەرگىز تەن ئېلىشمايدۇ. «مەن ئەلھەق!» دەپ، باشقا ئۇسۇلى سۈلۈكلەرنى چۆكۈرۈشۈپ، تەرىقەت تەپرىقاتچىلىقى بىلەن شۇغۇللىنىشىدۇ! سەئىدىيە مەملىكىتىدىكى تۈرلۈك مەزھەپ سوقۇشلىرى ۋە ئولۇس ئايرىمچىلىقى مانا مۇشۇ سۈلۈك رىقابىتىدىن كېلىپ چىققان! ئى شىھى ئادىل ئەزەم، مۇبادا سەلتەنتىمىزنىڭ ئاسايىشلىقى مەڭگۈ داۋام قىلسۇن دەيدىغان بولساق، ئاشۇنداق سۈلۈك تەپرىقاتچىلىقى تۈپەيلىدىن قۇمدەك چېچىلىشقا باشلىغان سەئىدىيە ئۇيغۇر مەنىۋىيىتىنى بىر ئۇلۇغ مەركىزىي نۇقتا ئەتراپىغا يىغقايلا!

— ئىنشائاللا، ئى ۋەزىر ئەزەم، تولىمۇ پايدىلىق سۆز قىلىدىكىز، — دەدى سۇلتان ئابدۇكەرىم خان قويۇق قارا ساقىلىنى بارماقلىرى بىلەن سىقىمداپ تۇرۇپ، — بىزمۇ بۇ ھەقىقەتنى سەزمەكتىمىز. شۇڭا قۇتلۇق بىر كۈننى تاللاپ،

شۈلۈك رىقابىتى ئەڭ كۈچلۈك بولۇۋاتقان دەھشى شاھان خانقاسىدا ھەر قايسى سۈلۈكلەر ئارا بەس - مۇنازىرە قىلساقمىكىن، دېگەن ئۆيدىمىز. بەس - مۇنازىرە ئارقىلىق ھەقىقەت تېخىمۇ ئايدىڭلىشىپ، كىشىلەرنىڭ كۆزى تېخىمۇ روشەنلەشسە ئەجەب ئەمەس! سۇلتاننىڭ سۆزى مۇنداق:

سۇلتاننىڭ بۇ قارارنى ماقۇل كۆرگەن مىرزا ساقىيىنى ئىشكناغا دەرھال:

ئىلاھىم بۇ ئاززۇيىڭىزغا يەتكەيسىز، جانابى شاھى ئادىل ئەزەم ئالىيلىرى، — دەيدى، — سەلتەنتىمىزنىڭ ئىستىقبالىغا مۇناسىۋەتلىك زور ئىشنى ھەل قىلىشقا بەل باغلايسىز. مەنئۇيەت بايدا ئەجدادىڭىزنىڭ ھېچبىرى بۇنداق مۈشكۈل، بۇنداق مۇرەككەپ مەقسەتلەرنى ئۆزىگە نشان قىلغان ئەمەس. سىزدە غايەت زور ئىستىدات ۋە شىجائەت بار. ئىشىنىمەنكى، سىز جەزمەن بۇ قېتىمقى زور بەس - مۇنازىرە ئارقىلىق، ھەر قايسى ئۇسۇلى سۈكتە بىردىن بىرنىڭ پېشىنى تۇتۇپ بەندىچىلىك قىلىشىپ، قۇمدەك چېچىلىشقا باشلىغان خالايمىنى يېڭىباشتىن بىر پۈتۈن سەئىدىيە ئۇيغۇر مەنئۇيىتى بايرىقى ئاستىغا توپلاشقا قادىر بولالايسىز. سىزنىڭ بۇ شىجائىتىڭىزگە ھازىر بىزلا ئەمەس، بەلكى كەلگۈسىدىمۇ كىشىلەر مەڭگۈ ئايرىن ئوقۇشىدۇ!

مىرزا ساقىيىنى ئىشكناغىنىڭ بۇ سۆزلىرىنى ئاڭلاپ خۇشال بولغان سۇلتان ئابدۇكەرىم خان:

رەھمەت! — دەيدى ئەيىاننىڭ قولىنى مەھكەم قىسىپ تۇرۇپ.

1563 - يىلى 3 - ئاينىڭ 3 - كۈنى بۈگۈن دەرۋىسەلتەنەت يەكەندىكى دەھى شاھان خانقاسىدا سۇلتان ئابدۇكەرىم خاننىڭ تەشەببۇسى بىلەن ئۆتكۈزۈلۈۋاتقان تۈرلۈك

ئۇسۇلى سۈلۈكتىكىلەرنىڭ بەس - مۇنازىرىسىنىڭ ئۈچىنچى كۈنى ئىدى. بۈگۈنكى بەس - مۇنازىرە ئوۋەيسىيە سۈلۈكىدىكىلەر بىلەن ئىشانىيە سۈلۈكىدىكىلەر ئوتتۇرىسىدا بولاتتى. بۈگۈن — جۈمە ئىدى. دەھمى شاھان خانقا سىغا يىغىلغان ئون مىڭدىن ئارتۇقراق ئەھلى ناماز خانلار ۋاقتلىق بولسىمۇ سۈلۈك نىزاپەتچىلىكىنى يىغىشتۇرۇپ قويۇشقان ھالدا، سۇلتان ئابدۇكەرىم خاننىڭ ئىماملىقىدا جۈمە نامىزىنى تېچقىنا ئوقۇشتى. نامازدىن كېيىن ۋەزىر ئەزەم مىرزا ساتقىن ئىشكئاغا بەس - مۇنازىرىنىڭ باشلانغانلىقىنى جاكارلىدى. مۇنازىرە ئۆتكۈزۈلۈۋاتقان جاي — دەھمى شاھان خانقا سىنىڭ مېھرابى ئالدىغا دائىرە شەكلىدە بىر شاھ سوپا قۇرۇلغان، شاھ سوپىنىڭ تۈرىدە سۇلتان ئابدۇكەرىم خان ئۈچۈن بىر شاھانە ئورۇن تەييارلانغانىدى. شاھ سوپىنىڭ ئىككى تەرىپىدىن بەس - مۇنازىرىگە چۈشىدىغان ئىشانىيە سۈلۈكىنىڭ ئىشانكالاڭنى خوجا مۇھەممەتئىمىن ئىشان بىلەن ئوۋەيسىيە سۈلۈكىنىڭ پىرى مۇھەممەت ۋەلى سوپى ئۈچۈن كۈرسىلەر قويۇلغانىدى.

بەس - مۇنازىرە باشلانغانلىقى ئېلان قىلىنغاندىن كېيىن ئىشانكالاڭ خوجا مۇھەممەتئىمىن باشچىلىقىدىكى ئىشانىيە سۈلۈكى بىلەن خوجا مۇھەممەت ۋەلى سوپى باشچىلىقىدىكى ئوۋەيسىيە سۈلۈكىدىن ئىبارەت ئىككى سۈلۈكتىكى مۇرشىد - مۇخلىسلار دائىرىنىڭ ئىككى تەرىپىدە ئورۇن ئېلىشتى. بەس - مۇنازىرىگە سۇلتان ئابدۇكەرىم خاننىڭ پەرىمانى بويىچە ۋەزىر ئەزەم مىرزا ساتقىن ئىشكئاغا رىياسەتچىلىك قىلدى. بەس - مۇنازىرە باشلىنىشتىن ئىلگىرى سۆز ئادەت بويىچە سۇلتان ئابدۇكەرىم خانغا بېرىلدى. — ئى ئەھلى مۇسۇلمانلار، — دەپ سۆزىنى باشلىدى ئۇ، — مەن سۆزۈمنى ھەممىدىن ئاۋۋال بارلىق مۇسۇلمانلار

ئۈچۈن كالامى شەرىق بولۇپ سانلىقلىغان ئاللاننىڭ مۇبارەك كالامى — قۇرئان كەرىمدىكى قىرىق توققۇزىنچى سۈرە — «ھىجرەت سۈرىسى» دىن باشلايمەن. ئاللا تائالا بەندىلىرىگە شۇنداق دېگەنكى: «ئى ئىنسانلار! سىلەرنى بىز ھەقىقەتەن بىر ئەر، بىر ئايالدىن، (ئادەم بىلەن ھاۋادىن تەبارەت) بىر ئاتا، بىر ئانىدىن ياراتتۇق. ئۆز ئاراتونۇشۇشۇڭلار ئۈچۈن سىلەرنى نۇرغۇن مىللەت ۋە ئورۇق قىلدۇق. ھەقىقەتەن ئەڭ تەقۋادار بولغانلىرىڭلار ئاللاننىڭ دەرگاھىدا ئەڭ ھۆرمەتلىك ھېسابلىنىسىلەر» (يەنى، كىشىلەرنىڭ بىر — بىرىدىن ئارتۇق بولۇشى نەسەب بىلەن ئەمەس، تەقۋادارلىق بىلەن بولىدۇ). ئاللا ھەقىقەتەن ھەممىنى بىلگۈچىدۇر، ھەممىدىن خەۋەرداردۇر. ①

ئى ئەھلى مۇسۇلمانلار، بۇ ئالەم خۇددى بىز يىغىلغان مۇشۇ دەھىي شاھان خانىقاسىدەكلا ئىككى ئىشىكلىك، تۆت تەرەپلىك بىر بىنا دۇر. پەرەز قىلىنغانلارنى، تۆت ئادەم تۆت تەرەپتىن مۇشۇ ئىككى ئىشىكلىك بىنانىڭ ئىچىگە كىرمەكچى بولدى، ئەمما بۇ تۆت ئادەم بىر — بىرىنى كۆرەلمىدى. شۇڭا ئۇلار بىر — بىرىنى تەن ئالمىدى. ئەمما ئۇلار بۇ ئىككى ئىشىكتىن كىرىپ خانىقانىڭ ئىچىدە بىر — بىرى بىلەن ئۇچرىشىشقا مۇيەسسەر بولدى.

ئوبلاڭلارنى، خانىقانىڭ ئۈستىنى يېپىپ تۇرغان مۇشۇ گۈمبەز خۇددى مۇشۇ يەردە ئولتۇرغان ھەممىمىز ئۈچۈن باراۋەر بولغاندەك، پەرۋەردىگارمۇ ئاشۇ تۆت كىشى ئۈچۈن باراۋەرغۇ؟ دېمەك، بۇ تۆت كىشىمۇ، مۇشۇ خانىقادا ئولتۇرۇشقان بارلىق ئەھلى مۇسۇلمانلارمۇ گەرچە تەرىقەتتە باشقا — باشقا ئۇسۇلى سۈلۈكتە بەندىچىلىك قىلىشىمۇ ئەمما خۇددى مۇشۇ خانىقانىڭ ئۈستىنى يېپىپ تۇرغان ئاشۇ گۈمبەزگە ئوخشاش بىر پەرۋەردىگارغا ئىمان ئېيتىشىدۇ ۋە ئېتىقاد قىلىشىدۇغۇ؟ بىز

① قۇرئان كەرىم، سۈرە ھىجرەت، 13 - ئايەت.

ھەممىمىز خۇددى ئاللاتائاللا ئېيتقاندەك بىر ئاتا، بىر ئانىدىن
 ئايرىدە بولغانىكەنمىز، ئۇ ھالدا ھەممىمىز بىر تۇغقان
 پەرزەنتلەرمىز. ئەلھال، نادانلىق، خۇراپاتلىق پىزلەرنىڭ
 كۆزىمىزنى تۈتەك جاھالەت پەردىسى بولۇپ توسۇپ ئالماقتا.
 بۇنداق نادانلىق ۋە خۇراپاتلىق خەلقىمىزنى مەسچىت
 مۇسۇلمانچىلىقىدىن خانىقا - تۈنەكخانا جەھىتى تەلپىگە؛
 مەدرىسە مۇسۇلمان مائارىپىدىن خانىقا سوپى - ئىشان مائارىپىغا؛
 مەسچىت ئىبادىتىنى خانىقا ئىبادىتىگە، ئىمام دۇئا - تىلاۋىتىنى
 سوپى - ئىشان دۇئا - تىلاۋىتىگە؛ ئاللاغا قىلىدىغان ئىبادەتنى
 خوجا - ئىشانغا قىلىدىغان ئىبادەتكە؛ پۈتۈن مۇسۇلمانچىلىق
 كىمىزەت - ئىنشائاتلىرىنى سوپى - ئىشان تۈنەكخانىلىرىغا،
 ھەمەدان، گۈلەخ، گۈلخان ۋە بازارگاھ ئىنشائاتلىرىغا، روھانىي
 خىزمەتچىلەرنى سوپى - مۇرىت داملىقلىرىغا توغرىلاپ
 ئۆزگەرتىپ، دىنىي ئىسلامنىڭ ئەنئەنىۋى ھۈلىنى خاراب قىلىشقا
 ئورۇنماقتا. بىزنىڭ تارىختىن بۇيانقى مۇسۇلمانچىلىقىمىز
 مەسچىتلەرنى مەركەز قىلغان مەدرىسە مائارىپى تۈزۈمىدىكى
 مۇسۇلمانچىلىق ئىدىئەسىمۇ؟ دىنىي تۇرمۇشتا ئىسلام گەھكاملەرنى
 پىششىق بىلىدىغان دىنىي ئۆلىمالارنى شاگىرتلارغا دەرس - ساۋاق
 بېرىشكە تەكلىپ قىلىش، ھازىر ئىمامغا ئىخلاس قىلىش،
 مەسچىتتىكى باشقا دىنىي ئىشلارنى ئىمام، خاتىپ، مەزىندىن
 ئىبادەت ئۈچ كىشى باشقۇرۇش، خەلقنىڭ نىكاھ، ئۆلۈم -
 يېتىم، توي - تۆكۈن، قۇرئان - تىلاۋەت، دۇئا - تەگبىرە
 ئۆشەرە - زاكات، مىراس - ۋەقە قاتارلىق ئىشلىرىنى ۋەزىپىسى
 مۇقىمىمىز خەلىپەت، موللا . . . قاتارلىق كەسپىي دىنىي
 خادىملار بىر تەرەپ قىلىش خەلقىمىز ئارىسىدا تارىختىن بۇيان
 داۋام قىلىپ كېلىۋاتقان ئادەت يوسۇنى ئىدىئەسىمۇ؟!

ئۇ سۆزىنى توختىتىپ، ئۆزىنىڭ ئوڭ ۋە سول تەرەپلىرىدە
 بىر - بىرىگە يەۋەتكۈدەك دەرىجىدە ھومىيىتىشىپ قارىشىپ

ئولتۇرۇشقان خوجا مۇھەممەتتىن ئىشان بىلەن خوجا مۇھەممەت ۋەلى سوپىلارغا بىر قارنۇۋەتكەندىن كېيىن سۆزنى يەنە داۋاملاشتۇردى:

— ئەلھال، تۈرلۈك ئۇسۇلى سۈلۈك نىزالىرى خەلقىمىزنىڭ بۇ ئېسىل مۇسۇلمانچىلىق ئەنئەنىلىرىنى خۇددى كۈيە يەپ ئۆتمەستۈشۈك قىلىۋەتكەن ئەسكى كىگىزدەك ھالەتكە كەلتۈرۈپ قويۇشتى. بىز بۇنىڭغا يەنە داۋاملىق يول قويۇۋېرىشىمىزمۇ؟ ئاسمان رەمىزى بولغان بۇ خانىقا گۈمبىزىنىڭ ئاستىدا ئاۋۋال ئاشۇ سوئالغا جاۋاب تاپايلى. دىلىمىزدا نېمە بولغان بولسا، شۇنى ئوچۇق سۆزلەيلى. ئۇسۇلى سۈلۈك ئېتىقادى ھەر خىل بولغان ئەھلى مۇسۇلمانلارنى ئۇيغۇر مەنئىيىتى جەھەتتە بىرلەشتۈرۈش يوللىرىنى ئىزدەيلى!

سۇلتان ئابدۇكەرىم خان سۆزىنى تۈگىتىپ، رىياسەتچىگە: «بەس - مۇنازىرىنى ئەمدى باشلىساڭلار بولىدۇ!» دەپ بېشىنى لىگىشىپ قويدى.

مىرزا ساتقىن ئىشكىئاغا: «بەس - مۇنازىرە باشلاندى!» دەپ ئېلان قىلدى ۋە سۇلتان ئابدۇكەرىم خاننىڭ ئىجازىتى بىلەن سۆز ھەممىدىن ئاۋۋال ئىشانكالا خوجا مۇھەممەتتىن ئىشانغا بېرىلدى.

خوجا مۇھەممەتتىن ئىشان ئورنىدىن قوپۇپ، سۇلتانغا تەزىم بەجا كەلتۈرگەندىن كېيىن خانىقادىكىلەرگە بىر قۇر تەكشى قاراپ چىقتى، ئاندىن دائىرە ئىچىدە مېڭىپ تۇرۇپ بەس - مۇنازىرىسىنى باشلىدى. ئۇ خۇددى ئادەتتە خانىقادا ئۆز سۈلۈكىدىكىلەرگە مەسئۇل - مەرۇپ قىلغاندەك بىمالال سۆزلەشكە باشلىدى...

— خوجا مۇھەممەتتىن ئىشان بالا - دە! — دەپ سۇلتان ئابدۇكەرىم خان يېنىدىكى مىرزا ساتقىن ئىشكىئاغاغا پىچىرلىدى، — لېكىن خۇدايتائالا ئۇنىڭغا ھاپىزلىق ماھارىتىنى

يەتكۈدەك يېزىپتىكەن! ئۇ شۇنچە كۆپ ھېكايەت - رىئايەتلەرنى، مەسائىل - تەرىپاتلارنى، شۇنچە كۆپ تەھلىل - تەلۋىنلەرنى يادقا بىلىدىكەن. شۇنىڭغا قارىغاندا، ئۆزىمۇ بىز قېتىم-ئۆز ئېيتىش ئۈچۈن، تۆن - تۈنلەپ كىتاب كۆرۈپ بىدار ئولتۇرۇپ چىقسا كېرەك!

مىرزا ساتقىن ئىشكىئاغا سۇلتاننىڭ سۆزىنى ماقۇللاپ بېشىنى لىڭشىتىپ قويدى. - يۈ، ئۈندىمىدى. سۇلتان ئابدۇكەرىم خان خوجا مۇھەممەتتىنمىن ئىشاننىڭ سۆزىگە داۋاملىق قولاق سالىدى.

ئى ئەھلى سۈلۈك مۇرىتلار، بىزگە ئەگەشكەنلەر قانداق ئادەملەردۇر؟ - دەپ سورىدى خوجا مۇھەممەتتىنمىن ئىشان دائىرە ئىچىدە مېڭىپ تۇرۇپ، ئاندىن ئۆزىنىڭ سوئالىغا ئۆزى جاۋاب بەردى، - بۇ ئادەملەر شۇنداق ئادەملەركى، سۈلۈك پىرى ئۇلارنى ئۇل دېسە، ھازىرلا ئۆلىدىغان، تىرىل دېسە، ھازىر تىرىلىدىغان ساداقەتمەن خاس مۇرىتلاردۇر. ئۇلار سۈلۈك پىرىنىڭ تۈز ھەققىنى ساقلايمەن دەيدىكەن، ئۇ ھالدا ئۇلار شەك - شۈبھىسىز پاكلىق بالاغىتى بىلەن سۈلۈك ئىچىدە خۇدايى بەندىچىلىك قىلىشى، ئىخلاسمەنلىك بىلەن مۇنتىۋەللى سۈپىزاتلارنىڭ يولى - ئىشقىيە يولىنى جارى قىلدۇرۇشى لازىم. سۈلۈك پىرىنىڭ جىمكى مۇرىتلىرى دۇنيانى قىلچىمۇ دوست تۇتماسلىقى، ئىززەت - ئابرويىنى ئۆزىگە ھەرگىزمۇ ئاشىيان تۇتماسلىقى، تۇرمۇش، تىرىكچىلىكىنى دەپ سودا - تىجارەت بىلەن سۇغۇللانماسلىقى، بەلكى قىلچىمۇ ئايانماستىن ئەھلى سۈلۈك پىرى ئۈچۈن ئۆز قولى بىلەن ئۆزىنى ھالاكەتكە باشلايدىغان بولۇشى، خۇدانىڭ ھەر قانداق بالا - قازاسىغا كۆكرەك كېرىپ چىقالىشى، دۇنيانىڭ ھەر قانداق پايدا - خۇۋلىقىدىن زىيان - زەخمىتىنى ئەلا كۆرىدىغان بولۇشى، ھەر قانداق ئىنسانى غۇرۇر - شۆھرەتتىن ھايۋانسى دەككە -

خورلۇقنى خوپ بىلىدىغان بولۇشى لازىم! مۇشۇنداق قىلالىغان شۈلۈك ئەھلىلا بېھىش ساۋابى، كارامىتى پاك بولغان دەرۋىشلەر مەقامىغا يېتەلەيدۇ! ①

«... ئىنسانمۇ دەرەخكە ئوخشاش ماددىي يىلتىزلازدىن ئۆزۈقلىنىدىغۇ؟ — دەيدى سۇلتان ئابدۇكەرەم خان ئۆز - ئۆزىگە پىچىرلاپ تۇرۇپ، — دەرەۋەقە نەپىس بىلەن كۆڭۈل ئىنساننىڭ مەنىۋىيىتىنىڭ دۈشمىنىدۇر. قەدىمكىلەر ئىنساننىڭ مەنىۋىيىتىنى يېپىشقاق ماتاغا ئوخشىتىشقان، ھاياننىڭ پۈتۈن چىركىندىلىرى مانا شۇ ماتاغا يېپىشىدۇ. شۇنىڭ ئۈچۈن ئىنسان ئۆز مەنىۋىيىتىنى تېز - تېز تازىلاپ تۇرۇشى كېرەك. بىراق، ئىنسان ھايات - تىرىكچىلىك قىلىدىغانلىقى ئۈچۈن، ئۆزىنىڭ مەنىۋىيىتىگە، تەپەككۇرىغا، ھەتتا ئۆي - ئوچاقلىق ۋە پەرزەنتلىك بولۇشىغا — ھەممىسىگە كۆڭلىنى باش قىلماي ئىلاجى يوق. ئىنسان مۇھەببەت بىلەن شەپقەتنى، پاراغەت بىلەن بەختنى ئۆزگىلەردىن ئىزدەپ ئاۋارە بولغانلىقى كېرەك. چۈنكى، مۇھەببەتمۇ، شەپقەتمۇ، پاراغەتمۇ ۋە بەختمۇ پەقەت ئىنسان كۆڭلى ئىشتىراكىدا، ئىنساننىڭ ئۆز پەزىلىتى ۋە ئىجتىھات - مېھنەتلىرى ئاساسىدا مەيدانغا كېلىدۇ! شۇنداق ئىكەن، ئىنسان نېمە دەپ ئۆزىنىڭ بەخت - پاراغىتىنى قۇربان قىلىش ھېسابىغا ئۆزگىلەرنىڭ بەخت - پاراغىتىنى ۋۇجۇدقا چىقىرىدىكەن؟! نېمە ئۈچۈن ئۆزگىلەرنى دەپ، ئۆزىنى ئۆز قولى بىلەن ھالاك قىلىدىكەن؟! ...»

سۇلتان ئابدۇكەرەمخان ئورنىدىن تۇرۇپ كەتتى ۋە قول ئىشارىتى بىلەن خوجا مۇھەممەتتىمىن ئىشانى مەسئۇل - مەزۇبىتىن توختاتتى:

«ئى ھۆرمەتلىك ئىشانكالا، خوجا مۇھەممەتتىمىن!

① مولا مۇھەممەت مۇسەيبىن كۇچارى، مولا توختى خەلىپە قەشقەرى: «تەزكىرەئى مەدايەت» قولىيازما.

دېدى ئۇ، — ئۆزىنىڭ بىدئەت تەرغىباتلىرى تۈپەيلىدىن جەننەت ماكان پەدەرئىمىز رەشىدىل شاھى ئىزەمنىڭ پەرىمانى بىلەن ياستۇڭدا كالىسى قېلىنغان سەردار ئىشان — ئاستىپ ئىشانمۇ خۇددى مۇشۇنداق مەسئەل — مەرۇپ قىلغانىدى. ئەلھال، تەقسىر سىزمۇ ئاشۇنداق ۋەزىيەتتە نەسەتلىرىڭىز ۋە سۈلۈك تەرغىباتلىرىڭىز ئارقىلىق پۈتۈنسۈرۈك ئۇيغۇر خەلقى خۇددى سەردار ئىشان — ئاستىپ ئىشاندەك بىر توپ كۆكەمە ئاشىق، بىنومۇس قەلەندەر، تەرسا دىۋانە، تېجىمەل دەرۋىش، ۋە تەنسىز ئابدال، ھاياسىز سوپى، لامكان ئىشان ۋە دەستەكسىز سۈلۈك پىرلىرىنىڭ ئارقىسىدىن قارىغۇلارچە ئەگىشىپ ماڭىدىغان، پۈتۈن ئىنسانىيەتنىڭ ئەڭ خار — بىئەتىبارلىرىدىن، ئىنسانىي بەزىلەت ۋە تىرىكچىلىك ئوقەتلىرىدىن يىراق بولغان يىقۇۋۇللىرىدىن، قەلبىدە بىرلا پىر — خوجىدىن بۆلەك ئىنسان تايانچىسى بولمايدىغان، نەسىل — نەسەب مۇرادى يوق، مىللەت ئېڭى خۇيۇك، ئىنسانىي ۋىجدانى سۇس، ھىق — ناھەق سېزىمى ئاجىز، شەرىپى — ھايانى بىلمەيدىغان، مۇھەببەت — نەپرەتتىن خالىي، ئارزۇ — ئىستەكسىز، كۆپ گۈرۈھلۈك، بىھەمدەم، كۆپ قەۋم، كۆپ سۈلۈك تارقاقلىقىدا بەندىچىلىك قىلىشىدىغان قارا قۇرساق، سۈرىتى مۇبەددەل ئادىمات مۇرىتلار تۈركۈمى قىلىپ تەربىيەلەپ يېتىشتۈرمەكچىمۇ؟!

سۇلتان ئابدۇكەرىم خاننىڭ بۇ سۆزلىرى خوجا مۇھەممەتتىن ئىشاننىڭ جان — جېنىدىن ئۆتۈپ كەتكەچكە، ئورنىدا ئولتۇرماي قالدى:

— ئى سۇلتان ئابدۇكەرىم خان جانابى ئالىيلىرى، — دەپ چالۋاقتى، ئۇ ئەقەللىي ئەدەب — قائىدىنىمۇ ئۇنتۇغاندەك قىلاتتى، — مۇرتەدە بولۇرسىز! ھەزرەتى سۇلتان بايەزىد دېگەن ئەۋلىيا شۇنداق دېگەنكى، ھەر قاينداق ئادەم پىر تۇتسا، خۇدا ئۇنى بەندەم دەيدۇ؛ پىر تۇتمىغان ئادەم خۇدانىڭ رەھمىتىنىڭ

تېشىندا! پىرنىڭ سېھرى - كارامەتلىرى ھەددى - ھېسابسىز كى،
 خۇددى خىزىر ئەلەيھىسسالام ئالەمنى كېزىپ، ئايىنھاپاتنى
 تاپقاندەك، تىرىكچىلىكنىڭ يولىغا ياشلايدىغان ھەزرەتلى ئەيسا
 مەسىھ «سۇق!» دەپ، بىر-ھۈرۈپلا ئۆلۈكنى تىرىلدۈرگەندەك،
 ھەزرەتلى مۇسا ئەلەيھىسسالام مەجمۇئەئىل بەھرەيىنگە بېرىپ
 ھەزرەتلى خىزىر ئەلەيھىسسالام بىلەن ئۇچراشقاندەك، ئۇنىڭ
 ئۈچۈن ئالائىلانى كۆرۈش زاھىردۇر! چۈنكى، پەيغەمبەر
 ئەلەيھىسسالام ھىزاغارىدا ئالائىلانى بىلەن گەپلەشكەندە، پىرنىڭ
 زۈھىي ھەمراھىمۇ پەيغەمبىرىمىز بىلەن بىللە ئالائىلانى سۆزىنى
 كىشىگە ئىزدۈر! ①

بۇ چاغدا خانىقانىڭ ئىچى گۈركىرەپ كەتتى، قارشى
 سۈلۈكىلىكلەر چوقان كۆتۈرۈشۈپ، خوجا مۇھەممەتتىن
 ئىشاننىڭ سۆزىگە ئېتىراز بىلدۈردى. بايانىن خوجا
 مۇھەممەتتىن ئىشاننىڭ سۆزلىرىنى ئاڭلاپ، ئۆزىنى زورغا
 بېسىپا جىم ئۆتكۈزگەن خوجا مۇھەممەت سۈپى سۆزلەشنى تەلەپ
 قىلىپ قول كۆتۈردى ۋە زىياسەتچىنىڭ ئىجازىتى بىلەن
 سۆزلەشكە باشلىدى.

ئى شاھى ئادىل ئەزەم، دېدى ئۇ سولتان ئابدۇكەرىم
 خانغا قاراپ تەزىم قىلغاندىن كېيىن، دىننىڭ كاتىبلىرى
 (ئاللا ئۇلارنىڭ روھلىرىنى پاك قىلغاي!) ئۆزلىرىنى خانلىققا
 كۆتۈرۈشتى. بىراق، ئاشۇ خوجا مۇھەممەتتىننىڭ گۈشتاخ ②
 لىقىغا ئاقەت قىلىپ دۇئايى بەد بولۇپ كەتمىگەنلىكىگە
 ھەيرانمەن! چۈنكى، ئۇنىڭ ئىشقىيە تەرىقىتى خەلقىمىزگە
 ئاپەت، ئۇنىڭ ھەربىر ئىغىز مەسائىل - مەرۇپلىرى ئەھلى
 مۇمىنلەرنىڭ ھاياتىغا دەھشەتتۇر! نىھايەت، سىلنىڭ سەۋر -

① موللا مۇھەممەت مۇسەيبىن كۇچارى، موللا توختى خەلىپەت قىشقەرى، «تەزكىرەئى
 ھىدايەت» قولىزما.
 ② گۈشتاخ ئەدەبىتى، يۈزى قېلىن، شەزەندە، ۱۹۸۰-يىلى.

تاقەت قىلىپ تۇرغانلىقىغا، سەلتەنەت بايىدىكى قانائەتلىرىگە
ۋە ئىتىقاد دەشتىدىكى مەتانەتلىرىگە قايىلدۇرمەن، ئى جانابى
سۇلتان ئابدۇكەرىم خان ئالىلىرى! ...
— ئى سۇلتان ئابدۇكەرىم خان جانابى ئالىلىرى، — دەپ
ۋارقىرىدى خوجا مۇھەممەتئىمىن ئىشانمۇ رىياسەتچىنىڭ ئۆزىگە
سۆزلەشكە رۇخسەت بەرگەن — بەرمىگەنلىكىگە قارىماستىن، —
ئۇ مەلئۇنىڭ سۆزلىرىگە ھەرگىز ئىشەنمەك! چۈنكى، ئۇ
يالغانچىلىقتا ئالەمگە مەشھۇردۇر، سۇخەنچىلىكتە ھۆنرى دۇنياغا
پۈزۈندۈر، سېھىر — جادۇسى ھەم باردۇر. بۇنى دەرھال
نەزەربەند قىلىپ، گەدىپىنى بەرمەك ھەق لازىمدۇر، بولمىسا
ئەلگە كۆپ مالاپەتلەر كۆلتۈرۈر!

— سەن ئۆزۈڭ مەلئۇن! — دەپ ۋارقىرىدى خوجا
مۇھەممەت ۋەلى سۈپىنىڭ خەلىپىلىرىدىن بىرى دەرھال ئۆيىگە
رەددىيە بېرىپ تۈرۈپ.
— خوجا مۇھەممەتئىمىن گۈستىخ! مۇرتەدا!

ئاخىر خانىقا ئىچىدە چوڭ ماجىرا چىقىپ كەتتى. ئادەملەر
ئىككى تەرەپ بولۇشىۋېلىپ، بىر — بىرىنىڭ ياقىسىنى
سىقىشاتتى، تىللىشاتتى، مۇشتلىشاتتى. ساقچىلار قوللىرىدىكى
سەبەندىلىرىنى ئىسقا سېلىپ، ماجىرا ئىشۋاتقانلارنى ئۆرۈپ،
جېدەلنى ئاران بېسىقتۇردى. بۇ چاغدا ئاللىقاچان قاراڭغۇ
چۈشۈپ كەتكەنىدى.

سۇلتان ئابدۇكەرىم خان شام، نەشە دۇتى قاپلىغان، قوي
يىغى سېلىنغان ئىسرىقنىڭ خوشپۇراقلىرىغا ۋە مەينىڭ دىماغى
مەس قىلغۇچى ئۆتكۈر پۇراقلىرىغا، بىر — بىرى بىلەن
جېدەللىشىپ تېخىچە بېسىقماي، ھالىدىن كېتىۋاتقان دەرۋىش،
سۈپىلارنىڭ بەدەنلىرىدىن كېلىۋاتقان بەدبۇي، ئاچچىق ھەم
بېسىق تەر پۇراقلىرىغا تولغان بۇ خانىقادىن چاپسانزاق ساپ

ھاۋالىق، يۇلتۇزلۇق ئاسمان گۈمبىزىنىڭ ئاستىغا چىققۇسى،
 ئاشۇ يەردە ساپ ھاۋادىن نەپەسلەنگۈسى كەلدى. دە، بەش -
 مۇنازىرىنىڭ ئاخىرقى يىغىشتۇرۇشىنى مىززا ساتقىن ئىشكىئاغىغا
 تاشلاپ قويۇپ، خانىقادىن چىقىپ كەتتى. بۈگۈنكى بەس -
 مۇنازىرە مانا مۇشۇنداق كۆڭۈلسىزلىك ئىچىدە ئاياغلاشتى.

كېيىنكى بىر يىل ئىچىدە يەكەندىكى سۈلۈكلەرنىڭ كۈچ -
 نىسبىتىدە ۋەزىيەت ئىشانىيە (ئىشقىيە) سۈلۈكىگە پايدىلىق
 بولۇپ ئۆزگىرىۋاتاتتى. ئۇۋەيسىيە سۈلۈكى گەرچە مۈلكىي
 قەشقەرىيىدىكى ئەنئەنىۋى ئوسۇلى سۈلۈك بولۇپ ھېسابلىنمىۇ
 ئەمما ھەدەپ كەينىگە چىكىنمەكتە ئىدى. سەردار ئىشان باشلىق
 يەتتە كىشى سۇلتان ئابدۇرەشىدخاننىڭ پەرمانى بويىچە ياستوڭدا
 كاللىسى ئېلىنغاندىن كېيىن ئىمام رەببىنى سۈلۈكى قايتا باش
 كۆتۈرەلمىدى. ئىسھاق خوجا ئۈچ يىل تىرىشىپ يۈرۈپ ئاران
 قەشقەر مۇزاپىتىگە سىڭىپ كىرىشكە مۇۋەپپەقىيەت بولالغان بولسىمۇ
 ئەمما ئۇۋەيسىيە سۈلۈكى بىلەن ئىشانىيە سۈلۈكىنىڭ تەسىرى
 ئىنتايىن كۈچلۈك بولۇۋاتقان يەكەن ھۈدۇتلىقۇغا تېخىچە سىڭىپ
 كىرەلمەي، قەشقەر مۇزاپىتىدە پۈرسەت كۈتۈپ يېتىشقا مەجبۇر
 بولدى. ئۇ ئىشانكالا مۇھەممەتتىن خوجىنى سىناپ بېقىش
 ئۈچۈن قەشقەردىن يەكەنگە تەسىرلىك مەكتۇپ يېزىپ ئۇنىڭغا
 ئەۋەتكەنىدى. «... ھەزرەت ئاكا - مېنىڭ ھەققىمدىكى يامان
 سۆزلەرگە ھەرگىز ئىشەنمەڭ، — دېگەندى ئۇ ئاكىسى خوجا
 مۇھەممەتتىن ئىشانغا يازغان بۇ مەكتۇبىدا، — ئىنىڭزىنىڭ
 بارلىق ھەرىكەتلىرى بۇزۇكۋار پەدەرىمىزنىڭ سىزگە
 ئېرىشاتمامە بىلەن بىللە تاپشۇرغان مەخدۇم ئەزەم تەرىقىتىنىڭ
 مۈلكىي قەشقەرىيىدىكى قولىدىن كەلگەن ئىمتىياز - مەرتىۋىسىنى

ئەسلىگە كەلتۈرۈشكە قارىتىلغاندۇر. ياخشىلىق قىلغاننى
 بىلمەيدىغان سۇلتان ئابدۇكەرىم خان ھەقتائالاتى بىلمەيدىغان،
 مەخدۇم ئەزەم تەرىقىتىنى تۇنۇمىغان غاپىل موغۇلدۇر. بىراق،
 قەدىردان ئاكا، مەن ئىنىڭىز ئىسھاق خوجا مۈلكىي قەشقەرىيىدىلا
 بولىدىكەنمەن، خوجا مۇھەممەت ۋەلى سۈپىتىمۇ، سۇلتان
 ئابدۇكەرىم خان مۇغۇلمۇ مەخدۇم ئەزەم تەرىقىتىگە ھەرگىز دەخلى
 قىلالمايدۇ.
 ئىسنىت، بۇزۇكۇۋار پەدەر سىز ماڭا: (بۇ دۇنيانىڭ پۈچەك
 پۇلغا ئەرزىمەيدىغان بىر دەقىقىلىك مېھرىنى دەپ، ئۆز
 بۇرادەرلىرىڭ بىلەن زىددىيەتلەشمىگىن. چۈنكى، بۇ دۇنيا
 ۋاپاسزدۇر) دەپ ۋەسىيەت قىلمىغانىدى؟ مەن ئاتىمىزنىڭ
 ۋەسىيىتىنى ئېتىسىمدە تۇتماي، سىز ئاكام بىلەن زىددىيەتلەشتىم،
 سىز بىلەن مەن بىر دەرەخنىڭ ئىككى شېخى، بىر شاخنىڭ
 ئىككى بەرگىسى ئىدۇق.
 ئى ئاكا، سىزنىڭ پۈتۈن ئەمرىڭىزنى جان - دىلىم بىلەن
 ئورۇنلىغايىمەن. پۈتكۈل ئۇرۇق - جەمەتىڭىزگە شەپقەت ۋە
 مېھرىبانلىق چىدىرىنى ياپقايىمەن. سىزگە ئۆكتە قويغان،
 ئاسىيلىق قىلغان ۋە قارشى ئىش تۇتقانلارنىڭ كۆكرىكىگە مېھنەت
 خەنجىرىنى ئۇزغايىمەن. سىزنى خان - زارلىق لېيلىغا
 يېقىتقانلارنىڭ جىگىرىنى زەھەرلىك خەنجىرىم بىلەن
 سۇغۇرۇۋالغايىمەن!

 قۇتۇبخاندا يالغۇز ئولتۇرغان خوجا مۇھەممەت تىمىن ئىشان

ئىنىسى ئىسھاق خوجىنىڭ قەشقەردىن ئۆزىگە قارىتىپ يازغان مەكتۇبىنى ئوقۇپ بولغاندىن كېيىن، قولىنى پېشانىسىنىڭ تىرىلگىنىچە چوڭقۇر خىيالغا چۆكتى. دەھمى شاھان خانىقاسىدا ئۆتكۈزۈلگەن ئاشۇ بەس - مۇنازىرىدىن كېيىن، ئۇ سۇلتان ئابدۇكەرىم خاننىڭ ئۆزىگە بولغان ئىلتىپاتىنىڭ روشەن سۈسلىشىپ قالغانلىقىنى سەزمەكتە ئىدى. ئىلگىرى زەرەپشان، خالاستان ۋادىسىدا ھەرىكەت ئېلىپ بېرىۋاتقان رەببىي سۈلۈكىدىكىلەر سەرداز ئىشان ئاسنىپ ئىشاننىڭ كالىسىنىڭ ئېلىنىشى بىلەن پۈتۈنلەي تۈزۈپ كېتىشكەن ۋە ئىككىنچىلەپ قايتا باش كۆتۈرەلمەس بولۇپ قېلىشقانىدى. بىراق، خوجا مۇھەممەت ۋەلى سۈپى باشچىلىقىدىكى ئۇۋەيسىيە سۈلۈكى ھازىر قەشقەر ھۈدۇتتۇقىدا سۇلتان ئابدۇكەرىم خاننىڭ ياردىمىگە ئېرىشىپ، تېز ئۇلغايماقتا ئىدى. ئەمما، خوجا مۇھەممەت ۋەلى سۈپى ئىشانىيە سۈلۈكىدىن باشقا يەنە يېقىندا مۇھەممەت خاننىڭ قوللىشىغا ئېرىشكەن ئىسھاقىيە سۈلۈكىنىڭ مۈلكىي قەشقەرىيە زېمىنىدا باش كۆتۈرۈشىگە چىداپ تۇرالارمۇ؟ ئەگەر خوجا مۇھەممەتتەن ئىشان ئىشانكالانىلىق مەرتىۋىسى بىلەن ئىسھاق خوجىنى يەكەنگە چاقىرتىپ: «مۈلكىي قەشقەرىيەنى ئوڭچە ئىگىلەيمىز، ئەمما، شەرت شۇكى، ئاكا - ئۇكا ئىككىمىز بىر - بىرىمىزگە ئاسىيلىق قىلمايمىز!» دېسە، ئىسھاق خوجا ئەلۋەتتە خۇشال بولىدۇ. بىراق، بۇ خۇشاللىق ئۇزاققا بارماسلىقى مۇمكىن. ئىسھاقىيە سۈلۈكى ئەتە - ئۈگۈن ئۇۋەيسىيە سۈلۈكىنىڭ تەقىپىدىن ئامان - ئېسەن قۇتۇلۇپ كېتەلمەس، بەلكىم ئۆزىگە رەقىب بولغان يەنە بىر سۈلۈككە ئايلىنىپ قېلىشى مۇمكىن. نىھايەت، ئۇۋەيسىيە سۈلۈكىدەك

خەتەرلىك رەقەب ئالدىدا تۇرغاندا، ئىسھاق خوجا بىلەن ئۇ بىر ئاتىنىڭ — مەخدۇم ئەزەمنىڭ ئوغۇللىرى — ئاكا — ئۇكىلارغۇ؟ ئىشانكالاڭ مۇھەممەتئىمىن خوجا ئۆزىگە يېڭى بىر بالايئىپەتنى كۆپەيتىشنى خالىمىسا، بۇ پۇرسەتنى قولدىن بەرمەي، ئىسھاق خوجىنى ئۆزىنىڭ تەقىپ سىرتىقىدىن نېرى قىلماسلىق ۋە

تىرىك چىقارماسلىق كېرەك. ئىشانكالاڭ مۇھەممەتئىمىن خوجا بايامقى چىڭگىش ئوي — خياللىرىنىڭ ئاخىرىدا شۇ خۇلاسىگە كەلدى — دە، ئىسھاق خوجىنى ئۆزىنىڭ يېنىغا — يەكەنگە كېلىشكە چىلاپ خەت يازدى. **ئەزەمە**

قىلىشىڭدىن زاھىد، ئۇياتقىن، ئۇيات!

چۈنكى تىلىڭ باشقا، باشقىدۇر نىيەت!

ھەم كەكلىك ھەم تۈزدۈر سېنىڭ ۋۇجۇدۇڭ،

ئاينىڭ گاھ چىپار، گاھ قىزىل ئىللەت!

— پۇر ياۋەلى

پۇر ياۋەلى، ئىسھاق خوجا بىلەن ئۇ بىر ئاتىنىڭ — مەخدۇم ئەزەمنىڭ ئوغۇللىرى — ئاكا — ئۇكىلارغۇ؟ ئىشانكالاڭ مۇھەممەتئىمىن خوجا ئۆزىگە يېڭى بىر بالايئىپەتنى كۆپەيتىشنى خالىمىسا، بۇ پۇرسەتنى قولدىن بەرمەي، ئىسھاق خوجىنى ئۆزىنىڭ تەقىپ سىرتىقىدىن نېرى قىلماسلىق ۋە تىرىك چىقارماسلىق كېرەك. ئىشانكالاڭ مۇھەممەتئىمىن خوجا بايامقى چىڭگىش ئوي — خياللىرىنىڭ ئاخىرىدا شۇ خۇلاسىگە كەلدى — دە، ئىسھاق خوجىنى ئۆزىنىڭ يېنىغا — يەكەنگە كېلىشكە چىلاپ خەت يازدى. ئەزەمە قىلىشىڭدىن زاھىد، ئۇياتقىن، ئۇيات! چۈنكى تىلىڭ باشقا، باشقىدۇر نىيەت! ھەم كەكلىك ھەم تۈزدۈر سېنىڭ ۋۇجۇدۇڭ، ئاينىڭ گاھ چىپار، گاھ قىزىل ئىللەت!

بىر ئۇن ئىلىم ئۈچۈن قەلبىمىزنى، ئىنساننىڭ ئىنسانلىق سۈپىتىنى قىلماقتا.
 ؟ ئۇنىڭ ئىسمىنى بىلىشكە، ئۇنىڭ ئىسمىنى بىلىشكە، ئۇنىڭ ئىسمىنى بىلىشكە.
 ئۇنىڭ ئىسمىنى بىلىشكە، ئۇنىڭ ئىسمىنى بىلىشكە، ئۇنىڭ ئىسمىنى بىلىشكە.
 ئۇنىڭ ئىسمىنى بىلىشكە، ئۇنىڭ ئىسمىنى بىلىشكە، ئۇنىڭ ئىسمىنى بىلىشكە.
 ئۇنىڭ ئىسمىنى بىلىشكە، ئۇنىڭ ئىسمىنى بىلىشكە، ئۇنىڭ ئىسمىنى بىلىشكە.

ئون بەشىنچى باب قاچا خەنجەر تۇتقان كىشى

بەزى ئادەملەر بەختلىك بولۇشقا قادىر ئەمەس، شۇنىڭ ئۈچۈن ئۇلار باشقىلارنىڭ بەختىگە زامىن بولۇشنى ياخشى كۆرىدۇ!

خاتىرىلەيدىغان بىر ئىش...

مىلادى 1591 - يىلى (توشقان يىلى) ئەتىياز

چوكانتال مەۋسۈمى كىرىپ قالغان بولسا كېرەك. ئۆرۈك، شاپتۇل، ئالما، نەشپۈت ۋە جىنەستە قاتارلىق مېۋىلىك دەرەخلەرنىڭ ھەممىسى تەكشى چېچەكلەپ كەتكەندى. بۇ يىل پەسىل مەۋسۈمنىڭ كىرىشى يىللاردىكىدىن سەل بۇرۇن بولغانمۇ - قانداق، ھاۋا بىردىنلا ئىسسىپ كەتكەندى. ئاسماندا ئىسقا ئوخشايدىغان ئۈچ - تۆت پارچە ئاق بۇلۇت ئۈزۈپ يۈرەتتى. پەسىل ئەلچىسى بولغان قارلىغاچلار بۇ ئاق بۇلۇتلارغا ئۇششاق قارا بەلگىلەرنى مىخلاپ كۆكتە پەرۋاز قىلىپ ئۇچۇشۇپ ئويناۋاتاتتى. باھارنىڭ سەل كىن شامىلى تال - سۆڭەتلەر ۋە توغراقلارنىڭ ئوتلىرىنى يېنىك ئەۋرىتىپ، ئەتراپنى قاپلىغان يېشىللىق بىلەن ئويناشماقتا ئىدى. ئۆلكىدىكى يېشىللىق

ئاستا - ئاستا جاڭگاللىقلارغا، چۆللۈككە كۆچمەكتە ئىدى. بەلكىم بۇ يېشىللىق تېخى يۇمران ھەم ئاجىز بولغاچقا چارچاپ، ھېرىپ كېتىشتىن ئەندىشە قىلغانمۇ - قانداق، جاڭگاللىقنىڭ چېتىگە چىققانسېرى يېشىللىق سۆسلىشىپ كېتىۋاتاتتى. بار چوقنىڭ^① شىمال تەرىپىگە جايلاشقان تاقىر تەڭرى تاغلىرى يىراقتىن قارىيىپ كۆرۈنەتتى. تاغ باغرىدا تۇتاش كەتكەن پايانسىز چۆللۈك ۋە جاڭگاللىق تېخى ئەمدىلەتتىن كۆكرىشكە باشلىغانىدى. ياۋا غازلار رەت - رەت تىزىلىپ، ناخشا ئېيتىپ تاغ ئارقىسىدىن ئۆلكە تەرەپكە قاراپ ئالدىراش ئۇچۇپ كېتىشىۋاتاتتى. جاڭگاللىقتىكى چىغىر يوللاردا سۇ ئىزدىشىپ ئوقۇر مازار^② ھەتتا ئۇلۇغ ئېقىن^③ تەرەپلەرگە ئۆتۈپ كەتكەن.

كېيىن، مارال قاتارلىق چۆل ھايۋانلىرى قالدۇرۇپ كېتىشكەن يېڭى - يېڭى ئىزلارنى ئۇچرىتىش مۇمكىن ئىدى. بۈگۈن قەمەرىيە كالىندارى بويىچە جامادىيەل ئاخىرىنىڭ باش يەكشەنبە كۈنى ئىدى.^④ سۇلتان ئابدۇكەرىم خان دىلىدىكى شىكار ھەۋەسلىرىنى قاندۇرۇش ئۈچۈن دارۇلسەلتەنەت يەكەندىن بارچۇق مەۋزەئىگە ئۆتكىلى بۈگۈن ساقمۇ ساق بىر ھەپتە بولغانىدى. سۇلتان ۋە ئۇنىڭ ھەمراھلىرى تۈنۈگۈن چاھار باغ^⑤ تەۋەسىدە چۈشكۈن قىلىپ، دەم ئېلىشقاندىن كېيىن بۈگۈن شىكار غەنىمەتلىرىنى ئىزدەپ ئوقۇر مازار تەرەپكە ئۆتۈشكەندى. ئۇلار چاھار باغدىن بۈگۈن ئەتىگەن ناھايىتى سەھەر ماڭغان بولسىمۇ ئەمما ھازىرغىچىلىك كېيىن، مارال قاتارلىق شىكار ھايۋانلىرىنىڭ قارىستىمۇ ئۇچراتمىدى. چۈشكە

① بارچۇق — ھازىرقى مارالبېشى ناھىيىسىنىڭ تارىختىكى نامى.
 ② مارالبېشىنىڭ شەرقىي شىمالىدىكى بىر تاغنىڭ نامى.
 ③ يەكەن دەرياسىنىڭ تارىخىدىكى نامى.
 ④ مىلادى 1591 - يىلى 3 - ئاينىڭ 30 - كۈنى.
 ⑤ چاھار باغ — مارالبېشى ناھىيىسىدىكى بىر يۇرتنىڭ نامى.

يېقىن ئۇلار بەشتوغراق دېگەن يەرگە يېتىپ كېلىشتى ۋە سۇلتاننىڭ ئەمرى بويىچە شۇ يەردە ئارام ئالماقچى بولۇشتى. بەشتوغراق ناھايىتى باغجالاپ ئۆسۈشكەن بىر توپ توغراقنىڭ نامى ئىدى. ئادەتتە ئوۋچىلارمۇ مۇشۇ بەشتوغراق دېگەن يەردە ئارام ئېلىشقاندىن كېيىن ئاندىن شىكارغا ئاتلىنىشتى. سۇلتان ئابدۇكەرىم خاننىڭ پەرىمانى بويىچە شىكار ھايۋانلىرىنىڭ ئىزى دېرىكىنى قىلىپ كېلىش ئۈچۈن ئوقۇرمازار تەرەپكە ئىزچىلار ئەۋەتىلدى.

چۈشتىن كېيىن ئىزچىلار تەرەپ تەرەپتىن يېتىپ كېلىشىپ، ئوقۇرمازار تېغىنىڭ باغرىدىكى بۇلاق ئەتراپىدا شىكار ھايۋانلىرىنىڭ ئىزى ئۇچرىغانلىقىنى خەۋەر قىلىشتى. سۇلتان ئابدۇكەرىم خانغا بۇ خەۋەر خۇددى كۈچلۈك شارابتەك تەسىر قىلدى. ئۇ دەرھال ئورنىدىن تۇرۇپ مەۋكەب بىلەن مۇلازىملىرىغا:

«ئى باھادىرلار، شىكار غەنىمەتلىرى بىزلەرنى كۈتۈپ تۇرۇپتۇ، تەييارمۇ سىلەر؟!» — دېۋىدى، ئۇلارمۇ سۇلتاننىڭ تېنىك ھالىتىدىن تەسىزلەنگەنمۇ قانداق: «پەرىمانلىرىغا تەييار ئى شەھى ئادىل جانابىي ئالىيلىرى!» دەپ ئۈنلۈك جاۋاب بېرىشتى. بۇ چاغدا، سۇلتان ئابدۇكەرىم خان ئوقيا — ساداقلىرىنى ئېسىنىپ، قولىغا سالمىنى ئېلىپ، ئاتلىنىشقا تەييار بولۇپ تۇرغانىدى. مۇلازىم سۇلتاننىڭ چىلاتتورۇق ئارغىمىقىنى يېتىلەپ ئېلىپ كەلدى. ئۇ ئانقا ئىرغىپ مىنگەندىن كېيىن: «ئوغلانلار، ئارقايدىن مېڭىڭلار!» دەپ، چىلاتتورۇق ئارغىماقنى چاپتۇرغىنىچە شامالدىك يۈرۈپ كەتتى. مەۋكەب ۋە مۇلازىمىلارمۇ سۇلتاننىڭ ئارقىسىدىن ئاتلىنىپ يۈرۈپ كېتىشتى.

سۇلتان ئابدۇكەرىم خانلار ئىزچىلار كۆرسەتكەن تەرەپكە قاراپ بىر ھازا ماڭغان بولسىمۇ، ئۇلارنىڭ ئالدىغا بىرەرمۇ كېيىك ياكى بىرەرمۇ مارال ئۇچرىمىدى. ئۇلار يۇقىرى ئۆرلەپ

مېڭىۋەردى. بىر چاغدا، ئالدى تەرەپتە بىر كېيىك پەيدا بولدى. ئۇ توقايلىقتا. يېڭى ئوت يەپ زاسا كۆككە تويغان سېمىز بىر كېيىك ئىدى. سۇلتان ئابدۇكەرىم خان مەۋكەبكە يېيىلىپ مېڭىڭلار، دەپ ئىشارەت قىلدى. - دە، ئۆزى شامالغا قارشى مېڭىپ كېيىككە يېقىنلىشىپ كېلىپ، ئوقياسىنى ئالدى ۋە ئوقنى باسقاندىن كېيىن كىرىچنى تارتىپ تۇرۇپ ھېلىقى سېمىز كېيىكنى قارىغا ئالدى. ئۇ كىرىچنى قويۇپ بېرەي دېيىشىگە، ھېلىقى كېيىك ئىككى تاقلاپلا قېچىپ كۆزدىن غايىب بولدى. سۇلتان ئابدۇكەرىم خان كېيىكنىڭ ئارقىسىدىن ئىز بېسىپ قوغلاپ ئوقۇر مازار تېغىنىڭ باغرىدىكى بىر بۇلاق بويىغا يېتىپ كەلدى. بۇ يەردە يېڭىدىن كۆكەرگەن ئوت - چۆپ ئەلۋەك ئىدى. قارىۋېدى، ھېلىقى كېيىك شۇ يەردە يۇمران مايىسلارنى يەپ ئوتلاپ يۈرۈپتۇ. بۇ تۇيغۇن كېيىك ئادەمنىڭ قارىسىنى كۆرەر. - كۆرمەيلا يەنە قېچىشقا باشلىدى. سۇلتان ئابدۇكەرىم خان چىلان تورۇق ئارغىمىقىنى دۈپتەكتىن چىكە سوقۇپ كېيىككە يۈز قەدەم ئارىلىققە يېقىنلىشىپ كېلىپ، ئوقياسى بىلەن كېيىكنى قارىغا ئالدى ۋە كىرىچنى قويۇۋەتتى. شامالدىن تېز ئۇچقان ئوق تاقلاپ، تاقلاپ ئۇچقاندەك يۈگۈرۈپ قېچىپ كېتىۋاتقان كېيىكنى قوغلاپ يەتتى. - دە، ئۇنى تىك موللاق ئاتقۇزۇۋەتتى. سۇلتان ئابدۇكەرىم خان ئوق تېگىپ يەردە ياتقان كېيىك قېشىغا ئات چاپتۇرغىنىچە يېتىپ كەلدى. قارىسا، كېيىكنىڭ ئالدى ئىككى پۈتى ئۆزى ئاتقان ئوق بىلەن چېتىلىپ بەنت قىلىنىپ قويۇلغاچقا، يۈگۈرەلمەي تىك موللاق يېتىپ چۈشكەنكەن. يارىدار كېيىك ئۇنىڭغا بىچارىلەرچە قاراپ ياتاتتى. ئۇنىڭ چىرايلىق ئىككى قارا كۆزىدىن تاراملاپ ياش ئېقىپ چۈشۈۋاتاتتى. سۇلتان ئېشىدىن سەكرەپ چۈشۈپ، كېيىكنى بۇغۇزلاپ تاشلىدى. بۇ چاغدا ئوقۇر مازار تەرەپتىن بىر بايتال ئاتنىڭ كىشىگەن ئاۋازى ئاڭلاندى. سۇلتان مىنگەن چىلان

تورۇق ئارغىماق كىشىگەن پىتى بايتال تەرەپكە قاراپ چاپتى . ئېتىنىڭ قىچىپ كەتكەنلىكىنى كۆرۈپ ، سۇلتان ئابدۇكەرىمخاننىڭ سەپىزىنى قىرىق گەز ئۆزلىدى . ئۇ كېيىنكى سۈمباي تاشلاپ قويۇپ ، چىلان تورۇق ئېتىنىڭ ئارقىسىدىن يۈگۈردى ، ئۇ ئۈستىگە قېلىن ئوۋ كىيىمى كىيىۋالغان بولغاچقا ، ئىسسىقتىن تەرلەپ چۆپ - چۆپ سۇ بولۇپ كەتتى . بىر كەملەر دە قارىسا ، ئېتى يىراقتىكى ئوقۇر مازارنىڭ يېنىدا ئوتلاپ يۈرۈپتۇ . يېنىدا ئۇچىسىغا لىڭگىر چاققا ئوخشايدىغان ياغاچ ئىگەر توفۇلغان ، ياغاچتىن ئۆزەڭگە ۋە شوپىنا قوشقۇن قىلىنغان جىنازە سۈپەت بىر تورۇق بايتالمۇ بەخىرامان ئوتلاپ يۈرەتتى . باياتىن كىشىگەن مۇشۇ بايتال ئىدى .

سۇلتان ئابدۇكەرىم خان مازارنىڭ يېنىغا كېلىپ ، چىلان تورۇق ئارغىمىقىنى قىچقىردى . بۇ چاغدا ئۇنىڭ ۋارقىرىغان ئاۋازىنى ئاڭلاپ ، مازارنىڭ ئىچىدىن بېشىغا دەرۋىش كۇلاھىنى كىيىگەن ، ئۈستىگە ئىككى يېرىم باغلىق بوز خامنى مېھمانلىق تون ، كۆڭلەك ۋە تامبال قىلىپ كىيىگەن ۋىجەك ، تەلەتى سۆرۈن ، رەنجى چىراي ، بىقۇۋۋەت ۋە بوران كۈشەندىلىك بىر شەيخ چىقىپ كەلدى ، ئۇ سۇلتانغا ئىككى پۈكلىنىپ تەزىم قىلدى ۋە ئۇنى قۇتبخانغا باشلىدى .

ئى ھۆرمەتلىك مېھمان ، دەپ سورىدى ھېلىقى كۆرۈمسىز ، تەلەتى سۆرۈن شەيخ سۇلتان ئابدۇكەرىمخاندىن ، بىر تەرەپتىن چايچۈشتىن بىر ھېجىر داغ سۇنى قويۇپ تۇرۇپ ، — نەدىن كېلۈرسىز ۋە نەگە بارۇرسىز ؟

بىز شىكار ھەۋەسلىرى بىلەن شەھەردىن چىققانلارمىز ، — دېدى جاۋابتىن ئۆزىنىڭ ھەقىقىي سالاھىيىتىنى ئاشكارىلىغۇسى كەلمىگەن سۇلتان ئابدۇكەرىمخان ، — ئى ھۆرمەتلىك تەقىير ، ئۆزىڭىز كىم بولۇرسىز ؟ — پېقىر مەن مۇشۇ مازارگاھتا ئىستقامەت قىلىپ

تۇرغۇچىمەن، پېقىرنى شەيخ شاھىدىخان، دەپ ئاتىشىدۇ، —
دېدى. ھېلىقى شەيخ شاھىدىخان بۇنىڭدىن ئون يىل ئىلگىرى ئۆزى
سۇلتان ئابدۇكەرىم خان بۇنىڭدىن ئون يىل ئىلگىرى ئۆزى
تۇتۇشقا پەرمان چۈشۈرگەن ئىسھاقىيە سۈلۈكىنىڭ بىرى خوجا
مۇھەممەت ئىسھاق ۋەلىيۇللا ئىشاننىڭ بىر چاپارمېنىنىڭمۇ
ئىسمى. خان شاھىدىخان دەپ ئاتىلىدىغانلىقىنى ئېسىگە ئالدى —
دە، دەرھال ھۇشيارلاندى: — ئىسھاقىيە سۈلۈكىنىڭ
ھۆرمەتلىك تەقسىمى، شۇ خوجا ئىسھاقنىڭ مۇرىتى
بولۇپ قالماڭ يەنە؟ — دەپ سورىدى ئۇنىڭدىن. —
«خوجا ئىسھاق» دېگەن نامنى ئاڭلاپ، ئالدىدا ئولتۇرغان
بۇ ئادەمنىڭ ھۆكۈمەت خادىملىرىدىن بىرى ئىكەنلىكىنى
ئاللىقاچان قىياس قىلىپ بولغان ھېلىقى شەيخ: —
— يوغۇسۇ، ھۆرمەتلىك مېھمان، مەن قوراي بو، شوينا
بەل، بىئىسكەت، جانسىز، جىسمانىي غۇرۇرسىز، بېقۇۋۇت ۋە
بوران كۈشەندىلىك ئاجىز بىر پېقىر ئادەممەن. قانداق قىلىپ
پۈتۈنلۈك قەشقەر خەلقىنى ئۆزىگە بەيئەت قىلدۇرغان بىر تۇغقان
ئاكىسى، مۇھەممەتتىنمىن ئىشانكالايدەك ھەزرەتلەرنى يوقلۇق
ماكانغا ئۇزاتقان ئىسيانچىغا مۇرىت بولاي؟! —
شەيخنىڭ بۇ سۆزىنى ئاڭلاپ، كۆڭلى تىنچان سۇلتان
ئابدۇكەرىمخان ئۇنىڭدىن يەنىمۇ ئىچكىرىلەپ گەپ سوراۋېرىشنى
خالىمىدى. بىراق، ئۇ نەقىسبەندىيە مەزھىپىدىكى ئىشقىيە
سۈلۈكىدىكىلەر بىلەن ئىسھاقىيە سۈلۈكىدىكىلەرنىڭ مۇشۇ
ئون - يىگىزمە يىلدىن بېرى سۈلۈك تەپرىقەتچىلىقىنى كەڭ تۈردە
ئەۋج ئالدۇرۇپ، مۈلكىي قەشقەرىيە دەھرىي سەلتەنەتنىڭ
ئۈستىدە تۇرىدىغان ئەۋھامچى خوجىلار سەلتەنەتنى قۇرۇشقا
ئۇرۇنۇۋاتقانلىقىنى ئويلاپ خورسىنىپ بېشىنى چايقاپ قويدى.
ئۇ ھۆرمەتلىك مېھمان، بېشىڭىزغا نىمە دەرد، ئەلەم
كەلدى؟ نېمىشقا بۇنداق رەنجۈرىيازەتلەر چېكۈرسىز؟ — دەپ

سوردى شەيخ خۇپسەنلىك قىلىپ تۇرۇپ، — سىز ئادەتتىكى بىر پۇقرا بولۇپ تۇرۇقلۇق، سەلتەنەتكە تالىق بۇ ئىشلار بىلەن كارىڭىز نېمە؟ بىلەيسىز سۈلۈك ماجىرالارىغا بەسىيە تاقابىل تۇرۇپ بولماسلىقىنى ئىشقا ئاشۇرۇشقا تەييارمىسىز؟
— بىراق، ئى ھۆرمەتلىك ئەقسىر، شۇنى ئۇنتۇپ قالماڭكى، — دېدى سۇلتان ئابدۇكەرىم خان قېرى شەيخنىڭ بۇ سۆزىدىن غەلتىلىك ھېس قىلىپ، — مەرھۇم سۇلتان سەئىدخاننىڭ بېشىغا چىققان ئەمىر ئەلى تاغايى ئاشۇ مەخدۇم ئەزەمگە قول بەرگەندى؛ سۇلتان ئابدۇرەشىخاننى زەھەرلەپ ئۆلتۈرگەن مىر ئەنۋار سوپى بىلەن موللا مەھمۇت سوپىمۇ خوجا مۇھەممەتتىن ئىشاننىڭ خاس سوپىلىرى ئىدى. خوجا مۇھەممەت ئىشاننى ھەلقۇم تىغ قىلىپ ئۆلتۈرۈپ، ئۇنىڭ ھاياتلىق شېمىنى ئۇچۇرگەنمۇ دەل سەئىدىيە سەلتەنتى تەرىپىدىن تۇتۇش بۇيرۇقى چىقىرىلغان ئىسيانچى سۈلۈك پىرى خوجا ئىسھاق ئىدى!

— ئى ھۆرمەتلىك مېھمان، سىز ئىسھاق خوجامغا نېمانداق ئۇچتۇرسىز؟ — دەپ سوردى ھېلىقى شەيخ سۇلتان ئابدۇكەرىم خاندان گەپ ئالماق بولۇپ، — يا ئۆزىڭىز ئىشقىيە سۈلۈكىدە بەندىچىلىك قىلۇرسىزمۇ؟

— ئى ھۆرمەتلىك شەيخ، ئۆزۈم گەرچە ئىشقىيە تەرىقىتىدە بەندىچىلىك قىلمىساممۇ ئەمما تەرىقەت نىزاپەتچىلىكىنىڭ زىيىنىنى يەتكۈچە تارتقانمەن، — دېدى سۇلتان ئابدۇكەرىم خان كۆپ ئويلىنىپ تۇرمايلا، — بۇ ئازغۇنلار سەئىدىيە ھۇدۇتلىقىدا سۈلۈك تەپرىقاتچىلىقى بىلەن كەڭ شۇغۇللىنىپ، ئۇيغۇر خەلقىنى نادانلىق ئۇچاقلىرىدا كۆيدۈرۈپ، خارلىق زىنداندا جاھالەت زۇلۇمى بىلەن ئازابلىماقتا. ئالايلىق، ئىسھاقچىلار ئۆزلىرىگە مۇرىت بولغۇچى ساددا، تۈز كۆڭۈل ئۇيغۇر خەلقىنى ئۆزلىرىنىڭ ئازغۇن تەلىماتلىرى بىلەن نادانلىققا باشلاپ،

جېسىمىدىن روھىغىچە بولغان بارلىق ۋەجۇ - تەئەللۇقاتى بىلەن ئۆزلىرىگە ئېقىندۇرۇۋېلىشماقتا. ئۇلار زىدلاپ^① يۈرۈپ، ئالدىغانلىكى نەرسە بولسا، ھەر خىل چارە - ئۇسۇللارنى قوللىنىپ يۈلۈپ ئالماقتا. ئەلھال، سەھرايىقلاردىن تارتىپ ئوردا مەھكىمىلىرىدىكى ئەمەلدارلارنىڭ كۆپىنچىسى دېگۈدەك ئېسھاقىيە تەرىقىتىگە مۇرىت بولۇپ كېتىشتى! ئۇلار تاپقان، تۈگەنلىرىنى بۇ ئالدامچى جەللىگۈر ئىسھاقچى سويىسى - ئېشانلارغا دۇئا قىلدۇرۇپ، ئۇلاردىن دۇئا ئېلىپ، ئۆزلىرى بولسا مازار، خانىقا، گۈلەخ، ھەمەدان، غەمخانىلەردە دۇئا تىلاۋەت، خەتمە - ئىستىقىار، يىغا - زار بىلەن ئاخىرەت غېمىدىلا خارۋازار، ۋەيرانە - ھەيرانلىقنى مەزمۇن قىلغان تەركىدۇنيا بولۇشۇپ كۈن كەچۈرمەكتە...^② بىزنىڭ مەدرىسە، خانىقالىرىمىزدا ئەلمىساقىتىن بېرى ئىمام ئەزەم سۈننىتىدىكى مەكتەپلەر جارى ئىدى. ئوغۇل يەتتە، قىز بەش يېشىدىلا بۇ مەكتەپلەرگە جېنى خۇدانىڭ، تېنى تۇپراقتىڭ، ئۇستىخىنى ئىگىسىنىڭ دەپ ئوقۇشقا تۇتۇپ بېرىلەتتى. بۇ ئىشتا ھېچكىشىنىڭ ھېچ كىشى بىلەن، پۇقرانىڭ ھۆكۈمەت بىلەن، ھۆكۈمەتنىڭ پۇقرا بىلەن ھېچ دەخلىچىلىكى يوق ئىدى. ئوقۇ - ئوقۇتۇش خۇدا ئۈچۈن بولۇر ئىدى. ئاتا - ئانىلارنىڭ ئۈمىد - ئارزۇسى ھەم مۇددەرىسلەرنىڭ خاھىشى بويىچە، ئالىپلار بۇ مەدرىسلەردىن ئاخىر ئىمامى ئەزەم يولى بىلەن بولغان كەسپىي ئىجارەتنىڭ، ھۈنەر - سەنئەتنىڭ، ئادىمىگەرچىلىك - جاھانساللىقنىڭ ۋە خۇدايى بەندىچىلىكنىڭ ھەممە رىسالە، ھالال يوللىرىنى بىلىپ چىقۇر ئىدى. ۋە ھالەنكى، ئەزەلدىن ۋاقىپ بولۇپ كەلگەن بۇ ئەنئەنە خوجا

① زەرەپشان ئۇيغۇرلىرىنىڭ يەرلىك شۆىسى. مەنىسى: «تېسىقلاپ، ئىزدەپ...»

② «يەكەن تارىخى»، قولىزما.

مۇھەممەتتىن ئىشان بىلەن خوجا مۇھەممەت ئىسپاق ۋەلى زامانىغا كەلگەندە زورۇرى ئىشقىيە ۋە زورۇرى ئىسپاقىيە قاندىسى بولۇپ ئۆزگەرتىلدى. قىزباللار ئۆيلەردە پاك بۇۋىلەردىن ئوقۇپ ساۋاق ئېلىپ، ھەر قانداق جىنىسنى نامەھرەمگە كۆرۈنمەي، بولغۇسى روزىگارنىڭ يېرىم خۇدالىقىغا تەن بېرىپ، پىرىسىز يۈرمەي، كارامەتلىك بۇۋىلەردىن بولۇپ چىقىدىغان بولدى. . . . ئوغۇللار ئەمدى ئىمام ئەزەم يولىنى ئەمەس، بەلكى مەخدۇم ئەزەم يولىنى تۇتىدىغان، بۇ يولدىن ئايرىلغانلارنىڭ ھەر قاندىقى ئىماندىن ئايرىلغانلار، دەپ قارىلىدىغان بولدى. ①

«ئادەمنى سىنىماقچى بولساڭ، ئالدىدا ماختا!» دېگەن گەپ بار، — دەپ ئويلىدى شەيخ ئۆز ئىچىدە — ئالدىدىكى بۇ كىشى سەئىدىيە سەلتەنەتنىڭ مۇھىم ۋەكىللىرىدىن بىرى بولمىسۇن يەنە؟ كىم بىلىدۇ، ئۇ تېخى سۇلتان ئابدۇكەرىم خان موغۇلمۇ؟ ئەگەر شۇنداق بولسا . . .» شەيخ سۇلتان ئابدۇكەرىم خانغا تىكىلىپ قارىدى ۋە: — يامانلاردىن بىرىنى يوقاتسىڭىز، ئۇنىڭدىنمۇ يامانراقلىرى كېلىدۇ. دەھرىي ھاكىمىيەت بىلەن سۈلۈكى تەرىقەت بىللە تۇرغان چايدا خىيانەت، ئالدامچىلىق، ئادالەتسىزلىك بولماي مۇمكىن ئەمەس، بىلەمسىز ئى ھۆرمەتلىك مېھمان، شۇنىڭ ئۈچۈن پىقىر مۇنداق نىزالاردىن چاق تويۇپ، ئۇل پىنھان ماكاننى ئۆزۈمگە قۇتتى ھەرەم قىلىپ تۇرغانمەن! — دېدى كۈلۈپ تۇرۇپ. — ھۆرمەتلىك تەقسىر، — دېدى شەيخنىڭ سۆزىنى لازىم تاپقان سۇلتان ئابدۇكەرىم خان، — بۇ سۆزىڭىزغۇ خاتا ئەمەس. ئەسلىدە پادىشاھلىق دەرىجىسى پەيغەمبەرلىك دەرىجىسىگە

① «تارىخىمىزدىكى ئىسلامىيەت»، قولىيازما. ②

ئىداشتۇر. چۈنكى، پەيغەمبەر شەرىئەتنى بەرپا قىلغۇچىنى، پادشاھ ئۇنى مۇھاپىزەت قىلىپ رۇجالاندۇرغۇچىدۇر. بۇ ھەقتە ھەدىس شېرىفتە شۇنداق ئېيتىلغانكى: «دىن بىلەن پادشاھلىق ئىككىزەكتۇر. يەنى قەيەردە دىن مەۋجۇت بولسا، پادشاھلىق ھەم شۇ يەردە مەۋجۇتتۇر. دىن شەرىئەتكە، پادشاھلىق بولسا دەھزىنى ھاكىمىيەتكە ئىشارەتتۇر.» «بىراق، يامانلىقنى كۆپ قىلغانلىقى ئۈچۈن زەھھاكتىڭ^① ئىككى يۈرىسىدىن ئىككى يىلان ئۆسۈپ چىققانكەن. ئەنە شۇنداق يىلانلار ھەر قانداق پادشاھنىڭ يەلكىسىدىن ئۆسۈپ چىقىشقا ئىنتىزاردۇر. بۇ يىلانلارنىڭ بىرى نادانلىق؛ يەنە بىرى جاھالەتلىك! بىرى زۇلۇمنى ئۆزىگە راۋا كۆرگەن دەھرىنى ھاكىمىيەت؛ يەنە بىرى نادانلىقنى، جاھالەتنى ئەۋج ئالدۇرغان سۈلۈكى تەرىقەت! ئەلھال، بىز ئۆز يەلكىمىزدىن ئۆسۈپ چىققاچقى بولغان بۇ يىلانلارنى يوق قىلماقچىمىز!

شەيخ ئۆزى بىلەن سۆزلىشىۋاتقان بۇ كىشىنىڭ ھەقىقەتەن سۇلتان ئابدۇكەرىم خان ئىكەنلىكىگە جەزىم قىلدى. ئۆتكەن جۈمە كۈنى مۇخلىسلىرى ئۇنىڭغا سەئىدىيە سەلتەنەتنىڭ تەخت ساھىبى سۇلتان ئابدۇكەرىم خاننىڭ شىكار ھەۋەسلىرى بىلەن بارچۇق مەۋزەئىسىگە ئۆتكەنلىكىنى خەۋەر قىلغانىدى. بۇ سۇڭقەستچىلەر پىلان بويىچە، سۇلتان ئابدۇكەرىم خان ئوقۇرمازار تېغى تەرەپكە ئۆتكەندە، پۇرسەتتىن پايدىلىنىپ ئۇنىڭغا قول سالماقچى ئىدى. شەيخ شاھىدخان بۇ پۇرسەتنىڭ ئاخىر يېتىپ كەلگەنلىكىنى سەزدى! ...

شۇنداق، ئۇزاقتىن بېرى يولى توسۇلۇپ تاشالماي ياتقان ئېقىننىڭ يولى ئازراقلا ئېچىلسا، بىراقلا دەۋرەپ چىقىپ، قىنىغا سىغماي لاي سۆرەپ تېشىپ ئاققانداك، شەيخنىڭ قەلبىدە

① زەھھاك — «شاھنامە»دىكى سەلىبى شەخس.

ئۇزاقتىن بېرى قىسىلىپ بىلاندەك تولغىنىپ ياتقان. ئىنتىقام ئېلىش ئۇيغۇسىمۇ گەمدى چىقىپ قىنىغا پاتماي سىرتىغا تېپىشكە باشلىدى.

ئوساتتىن، ئالدىن گۈرسىلىدىگەن ئايغ تىۋىشلىرى ئاڭلىنىپ، كىشىلەرنىڭ ۋاراڭ - چۈرۈڭ قىلىشقان ئاۋازى كەلدى. ئىشنىڭ ئېچىلىپ، ئالدىدا مىرزا ساتقىن ئىشكىئاغا، ئۇنىڭ كەينىدىن سۇلتان ئوۋغا چىققاندا كاۋاپچىلىق قىلىدىغان ئوردا ئاشپىزى سېمىز پاككاۋۇل كۆرۈندى. ئۇلارنىڭ كەينىدىن سۇلتاننىڭ مەھرەملىرى كىرىپ، ئىشكىنىڭ يېنىدا قاتار ئۆرە تۇرۇشتى.

سۇلتان ئايدۇكەرىم خان ئۇلارنى كۆرۈپ، كۈلۈپ قويدى - دە، ئاندىن مىرزا ساتقىن ئىشكىئاغىدىن:

— ھۆرمەتلىك ۋەزىر ئەزەم، مۇھەممەت خانغا ئەۋەتىلگەن چاپارمەن قايتىپ كەلمىمۇ؟ ئۇنىڭ ئىشلىرى ئوڭۇشلۇق بولۇۋېتىپتۇمۇ؟

— چاپارمەنلەر قايتىپ كېلىشتى. ھەزرىتى شاھى ئادىل! مۇھەممەت خاننىڭ ئىشلىرى ئوڭۇشلۇق بولۇۋېتىپتۇ. خۇدا خالىسا يېقىندا چۇ، تالاس مەۋزە ئىچىدىن قايتىمەن، دەپتۇدەك، — دەپ جاۋاب بەردى ئۇ.

— خوش، يەنە نېمە گەپلەر بار؟
— بىز قۇللىرى جانابىي ئالىيلىرىنىڭ يەرمانى بويىچە ئىسيانچى خان شاھىدخان دېگەن قاتلىنىڭ قاغىلىق تەۋەسىدىن مەكت - دولان تەۋەسىگە قېچىپ كېلىپ يوشۇرۇنۇۋالغانلىقىنى ئېنىقلاپ چىقتىمۇ. شۇڭا، جانابىي ئالىيلىرىنىڭ بىخەتەرلىكىنى كۆزدە تۇتۇپ، ئۆزلىرىنىڭ تېزدىن دارۇلسەلتەنەت يەكەنگە قايتىشلىرىنى سورايمىز!

بۇ گەپنى ئاڭلاپ شەيخنىڭ يۈرىكى قارت، قىلىپ قالدى - دە، تامدەك تاتىرىپ كەتتى. بىراق، ئۇ تېز ئۆزىنى

تۇتۇۋالدى ۋە ھېچنېمىنى چۈشەنمىگەندەك قىلىپ گۆشىنىپ قاراپ تۇردى. ئۇنىڭ چىرايىدا يۈز بەرگەن بۇ غۆزگىرىشلەرنى ھېچكىم سەزمىدى. ئابدۇكەرىم خان شەيخ بىلەن خوشلىشىپ تالاغا ماڭدى. شەيخمۇ ئۇنى ئۇراتقان بولۇپ سوڭدىشىپ تالاغا قاراپ ماڭدى.

ھۆرمەتلىك كىتابخان، ئۆزىنى شەيخ شاھىدخان دەپ ئاتىۋالغان بۇ شەيخنىڭ دەل سۇلتان ئابدۇكەرىم خان بۇنىڭدىن ئون يىل بۇرۇن تۇنۇش نۇپۇزى چىقارغان خان شاھىدخان دېگەن سوپى ئىكەنلىكىنى ئويلايمۇ باقمىغان بولغىيتتىڭىز. شۇنداق، بۇ شاھىدخان بىر ۋاقىتلاردا ئىسھاق خوجىنىڭ چاچرىمەن خاس مۇرىتلىرىدىن بىرى بولۇپ، ئۇ ئۇشتۇر خەلىپە بىلەن بىللە ئىسھاقىيە سۈلۈكى ئىچىدە «خاسۇل - خاس» مۇئەقدۇل - ئىخلاس» مەرتىۋىسىگە ئېرىشكەن مەشھۇر سوپىلارنىڭ بىرى ئىدى. بۇ سۈلۈك بىرىنىڭ «ئەڭ يېقىن، ئەڭ ئىشەنچلىك مۇخلىسى» دېگەنلىك بولاتتى. بۇنىڭدىن ئون يىل ئىلگىرى، ئىسھاق خوجا ئوڭۇشسىزلىققا ئۇچراپ، مۈلكى قەشقەرىيىدىن كېتىشكە مەجبۇر بولغاندا، ئۇ سەئىدىيە سەلتەنەتتىكى سۇلتان ئابدۇكەرىم خانغا ئوخشاش ئىسھاقىيە تەرىقىتىگە بويسۇنمايدىغان دەھرىي سۇلتانلارنى جىسمانىي جەھەتتە بىر - بىرلەپ يوق قىلىش ۋەزىپىسىنى ئۆزىنىڭ ئاشۇ «خاسۇل - خاس» مۇئەقدۇل - ئىخلاس» مۇرىتلىرى ئۇشتۇر خەلىپە بىلەن خان شاھىدخان دېگەن سوپىسىغا تاپشۇرغانىدى ۋە بۇ ۋەزىپىنى تىرىشىپ ئورۇنلىسا، ئۇنىڭغا ئىسھاقىيە سۈلۈكىنىڭ خەلىپە تۇل ئىشانلىق مەرتىۋىسىنى بېرىشنى ۋە مال - مۈلۈك ئىجتىمائىي

قىلىشنى ۋەدە قىلغانىدى. ئىسھاق خوجا مۈلكىي قەشقەرىيىدە «زۆرۈرى ئىسھاقىيە» ئەقىداتلىرى بويىچە ئەھلى سويىلىق ھەرىكىتىنى كەڭ قانات يايدۇرغاندا، مەزكۇر خان شاھىدخان سوپى ئىلىم - مەرەپەتكە قارشى بەزى ھالاكەتلىك ئاممىۋى ھەرىكەتلەرنى قانات يايدۇرۇشقا باشچىلىق قىلىپ، خوجىسى ئىسھاق خوجىنىڭ سەئىدىيە ئۇيغۇر جەمئىيىتىدە تەلتۆكۈس ئاممىۋى نادانلىق ۋە مەنىۋى مەغلۇبىيەتچىلىك ئۇلىنى ھازىرلىشىغا ھەسسە قوشقاندى. ئۇ: «قەلەم تۇتۇش نۇسبىتى — خاس ئۇلۇغلىرىمىزغىلا مەنسۇپتۇر!» دەپ چار سېلىنىپ، خەلق ئارىسىدىكى مۇنەۋۋەر نۇسەندە - قەلەمكەشلەرگە دەھشەتلىك زىيانكەشلىك قىلغانىدى. ئەينى زاماندىكى ئادەم قېلىپىدىن چىققان بۇ ۋەھشىيلىكلەرنىڭ ئەينەن شاھىد - خاتىرىسى بولغان «يۇرۇم ئەۋلىيا» دېگەن بىر رىسالەتنىڭ «قولسىز نۇسەندە» دېگەن قىسمىدا بۇ توغرىلۇق مۇنداق بىر ۋەقە خاتىرىلەنگەن: «سابىز ئىسپىھان^① ئاتلىق بىر مۇيىن كىشى بار ئەردى. ئۇ ئىسھاقىيىنى پىر تۇتقاندى. ئالتە يىل مازار كېزىپ، مۇرىتلىقتا ئىبادەت قىلىپ، ئۆز كەچۈرمىشلىرىنى قەغەزگە بېيىت قىلىپ پۈتۈپ چىققاندىلەر. بۇ قىلىق پىرزادىلەرنىڭ كارامەتلىرىدىن خالىي قالالمىدى. زۆرۈرى ئىسھاقىيە ھۈكۈمدارلىرى بۇنى نۇسەندىلىك دېدىلەر. خان شاھىدخان بۇ نۇسەندىنىڭ ئوڭ قولىنى كېسىپ، ئەھلى ئىسلامغا ئىبەرەت قىلدىلەر. . . ئۇ زات: «قەلەم تۇتۇش نۇسبىتى (قەلەم تۇتۇش ئامىتى) خاس ئۇلۇغلىرىمىزغىلا مەنسۇپتۇر. بۇ ئالەمنىڭ ئىشلىرىغا قەلەم تەۋرەتكەن ھەر قانداق ئەھلى مۇسۇلماننىڭ ئۆزى كاپىر، خوتۇنى تالاق، يېگىنى زۇقۇم، كىيىگىنى كېپەن بولغايلەر! . . .» دەپ، سابىرنى دۇئاى بەند

① ئىسپىھان — گۇمان نامىشىدىكى بىر جاينىڭ ئىسمى.

قىلىپ قاراغاي، قولسىز نۇسەندە قىلىۋەتتىلەر ۋە...»
 «كۆزلىرىدىن نۇر ياغدۇرۇپ، ئاغزىدىن ئوت - ئاتەش
 چېچىپ، تىللىرىدىن دۇئا - دۇرۇت، قوللىرىدىن تەسۋى
 چۈشۈرمەي، دۇنيانىڭ ھەممە مەئشەت ۋە ئىشلىرىدىن پۈتۈنلەي
 خالىي تۇرۇپ، پەقەت مۆمىن بەندىلەرنىڭ ئىككى ئالەملىك
 غېمىنى يەپ» يۈرگەن بۇ ئىسھاق خوجا ئۆزىنىڭ مۈلكىي
 قەشقەرىيىدىكى شەك - شۈبھىسىز ۋە ھەمىشەرىكىسىز بىرلا
 «ۋەلىي» لىك ئورنىنى كاپالەتلەندۈرۈش ئۈچۈن ھەممىدىن ئاۋۋال
 ئۇشتۇر خەلىپىنىڭ قولى بىلەن ئۆز ئاكىسى، ئىشقىيە
 تەرىقىتىنىڭ ئىشانكالىنى مۇھەممەتئىمىن خوجىنى ھەلقۇم تېغ
 قىلىپ ئۆلتۈرگەندىن كېيىن ئىسھاقىيە تەرىقىتىنى ئىشانىيە
 تەرىقىتىنىڭ ئورنىغا دەستىتىپ، پۈتۈن مۈلكىي قەشقەرىيە
 مىقياسىدا بارا - بارا «ھەر قانداق ئىنساندىن چوڭ، خۇدادىن
 كىچىك» بولغان مەشھۇر دىنى زومىتىگەرگە ئايلاندى.
 ئىسھاقىيە تەرىقىتىنىڭ غەۋس - ئارىق قاتلىمىدىكى
 سوپى - ئىشانلار ئىسھاق خوجىنىڭ ئورنىنى تېخىمۇ يۇقىرى
 كۆتۈرۈش، ئەڭ ئاخىرىدا سەئىدىيە دەھرىي شەلتەنەتنى
 ئاغدۇرۇپ تاشلاپ، زارۇلسەلتەنەت يەكەننى مەركەز قىلغان
 «ئىسھاقىيە خانلىقى» نى تىكلەش ئۈچۈن مۈلكىي قەشقەرىيە
 ھۇدۇتلىقنىدا مۇرىت توپلاشنى تېزلەتتى ۋە ئىسھاقىيە سۈلۈكىنى
 ئەبەدىي، ئاخىرقى ۋە مۇتلەق ئۆزگەرمەيدىغان چەكسىز ئۇلۇغ
 دىنىي ئەقىدات شۈپىتىدە تەرغىپ قىلىشقا باشلىدى. ھالبۇكى،
 «زۆرۈرى ئىسھاقىيە» ئۇلار تەرىپىدىن دەل مۇشۇنداق ئېھتىياج
 سەۋىيىسىدىن بارلىققا كەلتۈرۈلگەن يېڭى بىر دىنىي ئەقىدات
 ھېسابلىناتتى. «زۆرۈرى ئىسھاقىيە» ئەقىداتى بويىچە، ئۇلار ئۆز
 مۇرىتلىرى سەئىدىيە مەملىكىتىدە سەئىدىيە سەلتەناتىنىڭ
 قانۇن - ياساقلىرىغا ئەمەل قىلماي، جىنايەت ئۆتكۈزۈپ، گۇناھ
 سادىر قىلغان بولسا، ئۇلارنى داداھاھ ئالدىدا قوغداپ، جازادىن

قۇنۇلدۇرۇپ قالالايدىغان ھەم ئۇلارنى خالىغان چاغدا خالىغان مەقسەت بىلەن خالىغان ئىشقا سالالايدىغان ۋە تەرىقەت بويىچە باشقۇرالايدىغان مەھەللىنىۋى مۆتلەق ھۆكۈمرانلاردىن بولۇۋېلىشتى. ئۇلار «زورۇرى ئىسھاقىيە» ئەقىداتلىرىنى سەئىدىيە مەملىكىتىنىڭ ئەنئەنىۋى، ئىجتىمائىي، سىياسىي، دىنىي، قانۇن - مەمۇرىي ۋە ھەربىي تۈزۈم - قائىدىلىرى ئورنىغا دەسسىتىپ، سەئىدىيە مەملىكىتىنىڭ جەمئىيەت تەرتىپىنى ئېغىر بۇزغۇنچىلىققا ئۇچرىتىشقا باشلىدى.

سەئىدىيە مەملىكىتىنىڭ ئەنئەنىۋى مىللىي مائارىپ تۈزۈلمىسى ئىسلامىيەت ئىلىملىرىنى ئۆگىتىپ، سەئىدىيە ئۇيغۇر جەمئىيىتى ئۈچۈن خىزمەت قىلدۇرۇشتەك ئەنئەنىۋى مائارىپ تۈزۈلمىسى ئىدى. بىراق، ئىسھاقىچىلەر «زورۇرى ئىسھاقىيە ئەقىداتى» بويىچە، ئەنئەنىۋى سەئىدىيە ئۇيغۇر مائارىپىنى شەكلى تەرىقەت، مەزمۇنى تەرىقەت، ئوقۇيدىغىنىنى تەرىقەت، شۇغۇللىنىدىغىنىمۇ تەرىقەتتىن ئىبارەت بولغان پۈتۈنلەي تەرىقەت جاھالەتچىلىك مائارىپىغا ئۆزگەرتىۋېتىشكە ئۇرۇندى.

مۈلكىي قەشقەرىيەدە بارلىققا كەلگەن ئىشانىيە تەرىقىتى بىلەن ئىسھاقىيە تەرىقىتىدىن ئىبارەت بۇنداق مەھەللىنىۋى سۈلۈك تەرىقەتچىلىكى كېيىنكى چاغلاردىكى قەشقەر خوجىلىرىنىڭ سۈلۈك جاھالەتچىلىكىنىڭ باشلامچىسى سۈپىتىدە سەئىدىيە ئۇيغۇرلىرىنىڭ مىللىي ئېڭىغا مەجبۇرەن تېڭىلغاندىن بۇيان، داۋاملىق تۈردە جاھالەتنى قورال، نادانلىقنى قورغان قىلىپ، ئىلگىرى جاھالەتلىك ئوتتۇرا ئەسىردە مەرىپەت چىرىغىنى ياندۇرۇپ دۇنيا جامائەتچىلىكىنى ھەيران قالدۇرغان، ئەمەلىيەتتە بولسا خوجىلار جاھالەتچىلىكىنىڭ قازا تۈتەكلىرى ئاستىدا ئىنكاراپ يېتىشقان ئۇيغۇرلارنىڭ مىللىي مەنئەپەت تۇرمۇشى بىلەن ماددىي تۇرمۇشىغا پەيدىنپەي سىڭىپ كىرىشكە باشلىدى. كەرنەچە، بۇنداق خوجىلار جاھالەتچىلىكى ئەنئەنىۋى ئۇيغۇر

دەھرىنى ھاكىمىيىتى بولغان سەئىدىيە سەلتەنتىنىڭ قايتا - قايتا بەرگەن زەربىسىدە ۋاقىتلىق چېكىنگەن بولسىمۇ، ئەمما جاھالەت كۈچلىرى بولغان بۇ قەشقەر خوجىلىرى ئەزەلدىن ئۆزلىرىنىڭ مەغلۇبىيىتىگە تەن بەرگەن ئەمەس! ياكى ئۆزلىرىنىڭ سۈلۈك تەرىقىتىنىڭ زاۋاللىق - جاھالەت يولى ئىكەنلىكىنى ئەزەلدىن ئېتىراپ قىلغان ئەمەس. ئۇلار دۇنياۋى مەئشەت، دەپى - دۇنيا، ئابروى - ئىمتىياز ۋە سۆلەت - ئىناۋەت ئۈچۈن ھەر قانداق ئىپلاسلانقلارنى قىلىشتىن يانماي، ئاخىر ئۇيغۇر خەلقىنى يات مىللەتلەرنىڭ ئاياغ - ئاستى قىلىپ خورلىشىغا، زۇلۇمغا گىرىپتار قىلدى. «ئۇلار خەلقنى ئالداش ئۈچۈن كۈندۈزلىرى جاھالەتنى تەرغىب قىلىپ كىرمىگەن ئۆي، چىقىمىغان دۆڭ قالمىتىتى. كېچىلىرى قاراچىلىق قىلىپ يول توسار ئىدى. ئۇلار كىشىلەردىن ياخشىلىق، خۇشالۇق كۆرسە ھەرگىز شۈكۈر - قانائەت قىلماس ئىدى. كۆڭۈللىرىنى رىياكار سويىلارنىڭ كۆڭلىدەك ناخۇشلۇق قاپلىغان بولۇپ، ۋەج تاپسا، تۈگۈنچەككە تۈگۈشەتتى. ھالبۇكى، ئۇلارنىڭ تۈگۈنچەكلىرىنى ئۆلۈكىنى بۇيغان كىشىلەردىن باشقا كىشىلەر ئاجالماس، يېشەلمەس ئىدى. بۇلارنىڭ ئارىسىدا يەنە ئۆزلىرىنى «قەلەندەر» دەپ ئاتايدىغانلىرى بار ئىدى. ئۇلار ئادەمىيلىكتىن يېراق، مۇسۇلمانچىلىقتىن خالىي بولۇپ، نىجاسەت پۇرايدىغان ئىت - تۈڭگۈزلەر ۋە تاپ يەيدىغان قاغا - قوزغۇنلارمۇ ئۇلاردىن ياخشىراق ئىدى...»^①

ئەمدى، باشتىكى سۆزىمىزگە كېلەيلى. سۇلتان ئابدۇكەرىم خان قۇتبخاندىن چىققاندىن كېيىن چىلان ئورۇق ئارغىماقنى تۇتۇپ تۇرغان مۇلازىمىنىڭ قولىدىن

① بۇ ھەقتىكى تەپسىلاتلار ئۈچۈن «مەنبۇل قۇلۇپ» قا (قۇلبازتا) قارالغۇن.

ئاننىڭ تىزگىنىنى ئالدى ۋە ئانقا مېنىمەكچى بولۇپ بىر قولى بىلەن ئىگەرنىڭ قوش بېشىنى تۇتۇپ، سول پۇتىنى ئۆزەڭگىگە قويدى. بۇ چاغدا، ھېلىقى شەيخ ئۈنى ئانقا يۈلپ چىقارماقچى بولۇپ كەينىدىن ئىتتىك كېلىپ، يەرگە ئېڭىشتى. يۈ، ئەمما دەرھال رۇسلىنىپ ئوڭ قولىنى ئېگىز كۆتۈردى.

سۇلتان ئابدۇكەرنىم خان ئارقىسىغا ئۇرۇلۇپلا ئۇنىڭ قولىدىكى «جەمۇدخەر» دەپ ئاتىلىدىغان ئىككى بېسىق، ئىككى ئۇچلۇق سوغۇق يالتىراۋاتقان قايچا خەنجەرنى كۆردى. قايچىنىڭ كىدەك سېپى بار، ئىككى ئۇچى يەدەنگە زەرب بىلەن سانجىلىپ، ئىككى سېپى خۇددى قايچىنىڭ سېپىدەك يارماق بىلەن قىسىلىدىغانلىقى ئۈچۈن «جەمۇدخەر» دەپ ئاتىلىدىغان بۇ دەھشەتلىك خەنجەر ئادەمنىڭ ئىچكى ئەزاسىنى خۇددى كىيىم تىككۈچىنىڭ قايچىسىدەك كېسىپ، قىيىلاپ، ئادەمنى تىن تارتقۇزماي ئۆلتۈرەتتى. ئادەتتە پۇلغا ياللانغان قاتىللارلا باشقىلارنىڭ رەقىبلىرىنى مۇشۇنداق جەمۇدخەر خەنجىرى بىلەن خەھەننەمگە ئۈزۈتىشەتتى. ئۆلتۈرۈلگۈچىنىڭ بېقىنىغا مۇشۇنداق جەمۇدخەر دەپ ئاتىلىدىغان ئىككى تىغلىق قايچا خەنجەر سانجىلغاندا، بىچارىنىڭ كۆزلىرى چانقىدىن چىققۇدەك بولۇپ، قاتتىق قىيىلىپ ئىگىراپ جان بېرەتتى.

ھازىر باياتىن ئۆزىنى قىزغىن كۈتۈۋالغان ئاشۇ قوراي بوي، شويىنا بەل، بوران كۈشەندىلىك ۋىچىك شەيخۇ دەل جەمۇدخەر دەپ ئاتىلىدىغان ئاشۇنداق ئىككى بېسىق، ئىككى ئۇچلۇق قايچا خەنجەرنى كۆتۈرۈۋالغانىدى. مۇشۇ تاپتا شەيخنىڭ يۈرىكى قىساس ئوتىدا ئۆرتەنمەكتە ئىدى. كۆزىدىن شەپقەتسىزلىكنىڭ سوغۇق شولىسى چىچىلماقتا ئىدى. ئۇ:

— ئەي بىزنىڭ سۈلۈكىمىزنى تېرىپىرەن قىلغان دەھرىي موغۇل، مەن بۈگۈن جان قۇشۇڭنى كۆكرەك قەپسىڭدىن چىقىرىپ، ھاۋاغا ئۇچۇرماي قويمايمەن. ئىسھاق ۋەلىيۇللا پىرىم

ئۈچۈن سەدىدىن ئىنتىقام ئالسىمەن. سېنى ئۆلتۈرۈپ، جىگەر قانلىرىنىڭ بىلەن بۇ زېمىننى مارجانەدەك قىزارتقايمەن! — دېگىنىچە سۇلتان ئابدۇكەرىم خاننىڭ كۆكرىكىنى چەنلەپ خەنجەر ئوردى. سۇلتان ئۇنىڭ ئىككى بىسلىق، ئىككى ئوچلۇق قايچا خەنجىرىنى توسماقچى بولۇپ، قولىنى ئېگىز كۆتۈرۈشىگە، قولى تىزگىن بىلەن چىرىشىپ قېلىپ، ئۇنى ئارقىسىغا ئۇرۇلگىلى قويىمىدى. شەيخ قولىدىكى قايچا خەنجىرنى سۇلتاننىڭ كۆكسىگە زەرب بىلەن ئۇرغاندىن كېيىن بارماقلىرى بىلەن خەنجەرنىڭ ئىككى سېپىنى چىڭ قىسۋەتتى. قىشقا بىلەن كىرىپكىنىڭ ئارىلىقىدا يۈز بەرگەن بۇ تۇيۇقسىز ۋەقەنى كۆرۈپ قېتىپ قېلىشقان مۇلازىملار ئارىسىدا سۇلتان ئابدۇكەرىم خاننىڭ كۆكسىدىن، ئېغىز — بۇرۇنلىرىدىن ئېتىلىپ چىقىۋاتقان قىزىل قاننى كۆرگەندىن كېيىن قىقاش — چوقان چىقىپ كەتتى. ھەممەيلەن يىغىلىشىپ سۇلتاننى يەردە ياتقۇزۇشتى. ئۇلار ياقلىرىنى چاڭ ئېتىشىپ، يۈزلىرىنى تانىلىشىپ، چاچلىرىنى يۇلۇشۇپ، ئالە — زاز قىلىشتى. سۇلتان ئابدۇكەرىم خان يەردە ھەدەپ جان تالىشىۋاتاتتى.

يۈرىكىگە زەھەرلىك جەمئۇدخەر ئۇرۇلغان بەختسىز سۇلتان بىر ھازادىن كېيىن كۆزىنى ئېچىپ ئۆزىنىڭ ۋەزىر ئەزەم مىرزا ساتقىن ئىشكىئاغىنىڭ قۇچىقىدا ياتقانلىقىنى كۆردى.

— ئى مېھرىبان ئە ئىيانىم، سىلەرنىڭ چاچلىرىڭلارنى يۇلۇپ، ياقاڭلارنى چاڭ ئېتىشىڭلار بىھۇددۇر! — دەدى ئۇ ئىنتايىن زەھىپ ئاۋازدا، ئۇنىڭ ھالى بارغانسېرى پەسەلەپ كېتىۋاتقانىدى، — بىز ئەھلى تەرىقەتچىلەرنىڭ بەدخۇيلۇقى تۈپەيلىدىن مۇشۇنداق پەرىشان ۋە زەخمەتلىك بولدۇق. ئىسىت، بىز تولىمۇ نادان ئىكەنمىز! مېنىڭ جېنىمغا ئاشۇ سۈلۈك نىزاپەتچىلىكى زامىن بولدى. ئەسلىدە ئۇلارنىڭ ناپاك نەسلىنى قىرىپ تاشلاپ، ئۇرۇغ — ئەۋلادىنىڭ يىلتىزىنى قومۇرۇۋەتكەن

خىزمەتچىلىرى دەرھال بوپۇرلۇپ كېلىپ، ھېلىقى سىڭال دىۋانە، سەبۇكىپار شەيخ — خان شاھىد خانغا تاشلاندى ۋە ئۇنى ئۇرۇپ — چەيلەپ يەردە ياتقۇزۇۋەتتى. بۇ چاغدا، مىرزا ساتقىن ئىشكىئاغا غەزەپلەنگەن، مۇلازىمىلارنىڭ قاتلىنى ئۇرۇپ ئۆلتۈرۈپ قويۇشىدىن ئەنسىرەپ، ئۇلارنى توستى.

ئەي دوست پارەنلەر، ئۇنى ئۇرماڭلار! — دەپ ۋارقىرىدى ئۇ، — بولمىسا ئۇ تاياقنىڭ زەربىسىدە ئۆلۈپ قالىدۇ. سەۋر قىلىڭلار، بۇ قارا يۈز پەلەكنىڭ يوسۇنى مانا مۇشۇنداق بىراق، بەلكى بۇ قاتخور زالىمغىمۇ ھېچقاچان مېھرىبانلىق قىلمايدۇ! مۇبادا، مۇھەممەت خان چۇ، تالاس ۋادىسىدىن قايتىپ كەلگەندىن كېيىن تەزكە قىلسا، قاتىل بولمىسا، نېمە دەپ جاۋاب بېرىسىلەر؟ شۇڭا ئۇنى مۇھەممەت خاننىڭ بىر تەرەپ قىلىشىغا قويۇپ بېرىلى. مۇبادا، مۇھەممەت خان ئاكىسىنىڭ قانداق ئۆلتۈرۈلگەنلىكىنى بىلسە، ئۇ ھالدا بۇ قاتىل ئالچاقنى ھەرگىز بوش قويۇۋەتمەيدۇ! شۇڭا بۇ خاۋارجىنى مۇھەممەت خاننىڭ ئالدىغا تىرىك يېتى ئاپارغان ياخشى!

خىزمەتچىلەر مىرزا ساتقىن ئىشكىئاغىنىڭ نەسەبىتىنى ئىشتىپ، قاتلىنى ئۇرۇشتىن توختاشتى. ئاندىن ئۇنىڭ پۇت — قوللىرىنى تۆمۈر كىشەن بىلەن بەنت قىلىپ، كۆشۈك ھارۋىغا سېلىشتى — دە، قەشقەرگە ھايالسىز ئېلىپ مېڭىشتى...

مىرزا ساتقىن ئىشكىئاغا سۇلتان ئابدۇكەرىم خاننىڭ جەستىنى يەردىن ئېلىپ، ئۇلۇغ ئېقىن سۈيىدە سۇغا ئېلىپ كېپەنلىگەندىن كېيىن ئۇنىڭغا ئىپار — ئەنەزلەرنى سېپىپ، ئۈستىگە شاھانە تاۋارلارنى ياپتى. ئاندىن شاھانە تەخت تەييارلاشقۇزۇپ، ئۈستىدە سۇلتاننى ياتقۇزدى. ئۇنىڭ ئۈستىگە شاھانە تاجنى ئېسىپ قويدى. يوپۇقلىرىنى سېرىق ۋە كۆك دىبالاردىن قىلدى. ھەممە سىياھ — يۈۈكلەر سۇلتان

ئابدۇكەرىم خان ئۈچۈن ماتەم تۈتتى. پۈتۈن سەئىدىيە ئەملىكىنى سۇلتان ئابدۇكەرىم خاننىڭ ئۆلۈمىگە ماتەم تۈتتى! بۇ پاجىئە توغرىسىدىكى شۇ چاغلاردا يېزىلغان «مۇسبەتنامە» دېگەن بىر رىئالىدە مۇنداق دەپ ئەينەن خاتىرە قالدۇرۇلغانىدى: «... تارىخىي ھىجرىيەتنىڭ توققۇز يۈز توقسان توققۇزى، سەرەئان جامادىيەل ئاينىڭ باش يەكشەنبە كۈنى ① ئىدى، چاھار باغ دىيارىدا شاھلارنىڭ شاھىي ئەزىزلىرىنىڭ ئەزىزى، خەلقىئالەمنىڭ باشپاناھى، ۋەتەن تۈپرىقىنىڭ نۇر زىيائى، جاھان ئىقلىملىرىنىڭ سەردارى ②. ھەزرىتى ئۆلۈغخان ③ تەقدىرى قەستى قازا بىلەن پانى ئالەمدىن باقىي ئالەمگە رىھەلت قىلىندى. جۈملە تۈل ئالەم، ئادىمىزات، دىۋە - پەرىزات، مەۋجۇدىزات، بىر ياشاردىن يۈز ياشارغىچە، بۇ زاتى بەرىكەتتە تەئزىيە ھازىلىنىرى بەجا كەلتۈردىلەر. بۇ مۇسبەت ئالىمىدىن، ھازىرلار زازىدىن قۇياش ئۆز ئەنۋارىنى يوشۇردىلەر. شاھتە شەۋكەتلىك ئوردىسى قىرىق كۈنگىچە ماتەم دىيارى بولۇپ، دەريا - دەريا كۆز ياشلىرىنى ھەمرا ئەيلىدىلەر...» ③

سۇلتان ئابدۇكەرىم خان بارچۇقتا سۈيىقەستكە ئۇچراپ، ۋاقىتسىز قازا قىلىپ، پانىي ئالەمدىن مەڭگۈلۈك سارايدا كۈچكەندە، قەشقەر ئايىنى مۇھەممەت خان تېخى چۈ ۋە تالاستا ئىدى. ئۇ يەردىكى ئۇرۇش ھەرىكەتلىرى ئاخىرلىشىپ ئۈچ ئاي ئۆتكەندىن كېيىن ئاندىن مۈلكىي قەشقەرىنىڭ قايتتى.

① مىلادى 1591 - يىلى 3 - ئاينىڭ 30 - كۈنى.
 ② ھەزرىتى ئۆلۈغخان - سۇلتان ئابدۇكەرىم خاننىڭ مۇرەت ئابلىرىدىن بىرى.
 ③ بۇ «مۇسبەتنامە» مەكتەپلىك ماتۇت ئىسلام جىناپلىرىنىڭ قولىدا ساقلانغان.

ئۇ مېھرىبان ئاكىسى، سەئىدىيە سۇلتانىنى ئابدۇكەرىم خاننىڭ قازا قىلىپ كەتكەنلىكىنى ئاڭلاپ، كۆڭلى دەردلىك بولۇپ، كۆزلىرىدىن سەل كەبىي ياشلار ئاقتى. رەھىمەتلىك قېرىندىشىنىڭ دەرد - پىراقىدا ئۇ خۇدايىتائالاغا مۇنداق نالە - زار قىلاتتى:

خۇدايا، خۇداۋەندەكەرىم، ھەممە ئاجۇ تەخت ۋە دانىشمەنلىكىنى بەندەڭگە بەردىڭ. مەن مۇشۇ تاپتا سەندىن ئويالماقتىمەن. چۈنكى سەن بارلىق دېوشۇرۇن ۋە ئاشكارا ئىشلارنىڭ ھەممىسىنى كۆرۈپ ۋە بىلىپ تۇرغۇچىسەن. ئەگەر مەن سەندىن قورقمايدىغان بولسام ۋە ئۇياتىمىغان بولسام، مۈلكىي قەشقەرىيە ھۇدۇتلىقى ئىچىدە مېڭ، مېڭ دازلارنى ياساتقان بولاتتىم. قېرىندىشىمنى ئۆلتۈرگەنلەرنى، جىمىكى تەپىرقاتچى سۈلۈك ئەھلىنىڭ ھەممىسىنى تۇتقۇزۇپ كېلىپ دارغا ئاستۇرغان بولاتتىم. نىزاپەنچى تەرىقەتچىلەرگە لەنەت، تۈمەننىڭ لەنەت! ئىست - ئىست! غەمگوزار قېرىندىشىم سۇلتان ئابدۇكەرىم خان، ئۆمۈز سەرۋىڭ ئەجەب ۋاقتىسىز خازان بولدىغۇ؟ ئىست، سېنىڭدەك شۇقەدەر ئادىل ۋە ئافكۇڭۇل تەخت ساھىبى بىگۇناھ ھالدا بىر سىگال دەزۋىتىنىڭ قولىدا ئۆلدىغۇ؟! سۈلۈكىنى تەرىقەتچىلەرگە لەنەت! سۈلۈك تەرىقەتچىلەرنىڭ ھەممىسىنى كۆزۈمگە خۇددى لالما ئىتتەك كۆرۈشىدىغان بولدى!

مۇھەممەت خان ئەنە شۇنداق ئۆزۈلىمەكتە، ئۇنىڭ يۈرەكلىرى دەرت - ئەلەم ئوتىدا پۈچۈلۈنۈپ كۆيمەكتە، كۆز ياشلىرى يامغۇردەك تۆكۈلمەكتە ئىدى! ئۇ ئەكەبىر - ئەشەب، ئەمىر ۋە ئۇمىرلىرىنىڭ ھەممىسىنى ئالدىدىن قوغلاپ چىقارغانىدى. ئۇ ئۆزى قان - ياش يىغلاپ ھارمايتتى.

ئەنە شۇ ۋاقىتتا مۇھەممەت خان قولىدىكى كىشىلەرنىڭ قاتىلىق خان شاھىدخان شەيخنى مۇھەممەت خاننىڭ ئالدىغا ئىتتىرىپ ئېلىپ

كېلىشىشى، مۇھەممەت خان ئاكىسى سۇلتان ئابدۇكەرەم خاننى
 ئۆلتۈرگەن بۇ رەھىمسىز قاتلىنى كۆرۈپ، غەزەبلەنگەنلىكىدىن
 قۇيقا چاچلىرى تىك تۇرۇپ كەتتى. — سەن ئابدۇكەرەم خاننى
 — ئەي ئىپلاس مەلىكۇن! — دېدى ئىنۇ قەھرى غەزەپ
 بىلەن، — ھەزرىتى شاھى ئادىلخاننىڭ ھاياتلىق شېمىنى
 ئۇچۇرۇشكە قانداق پىتىنىدىك؟! سەن يارىمىس لالما ئىتتىنىمۇ
 پەس، توڭگۇز دىنىمۇ نىجىس نامەرد مەخلۇقكە نەسەن! — ئى ھەق
 يولدىن ئازغان تېجىمەل، بىلگىن ۋە ئاگاھ بولغىنكى، سۇلتان
 ئابدۇكەرەم خاننى نېمە ئۈچۈن ئۆلتۈرگەنلىكىڭنى ئېيتساڭ
 ئېيتىشك، بولمىسا مەنمۇ زەھەر تېمىپ تۇرغان جەمۇدخەر بىلەن
 يۈرەك - باغرىڭنى قىيما - چىيما قىلىپ تاشلىغايەن! ئۇ چاغدا
 ئۇزۇڭنى جەھەننەم تەختىدە كۆرگەيسەن! —
 — ئەي مۇھەممەت خان، — دېدى خان شاھىدخان شەيخ
 ئۇنىڭدىن قىلچىمۇ ھېچقماستىن، — سەن بۇ جاھاندا تەرىقەت
 يولىدا ھەقتا ئاللاغا مېنىڭدەك ئاشىق بولغان ئىشىق ئەھلىنى
 كۆرگەنمىدىك؟ سۈلۈكى تەرىقەتكە ئاشىق بولۇپمۇ باققانمىدىك؟
 دەرد كۆرمىگەن سېنىڭدەك ئادەم قانداقمۇ تەرىقەت يولىدا
 ئاشىقلىق كوچىسىغا كىرگەنلەرنىڭ ھالىغا يەتسۇن؟
 ئۆلتۈرمەسەن، چاپامسەن، ئالدىڭدا تۇرۇپتىمەن. ئۆلۈمدىن
 قورققان بولسام ئىدىم، ھەرگىزمۇ بۇ كوچىغا قەدەم باسمىغان
 بولاتتىم. چۈنكى، پىرىنك تۇزىنى ئاقلاش ئاسان ئەمەس، بۇ
 قۇربان بېرىشنى تەلەپ قىلىدۇ! —
 مۇھەممەت خان قاتلىنىڭ بۇ سۆزلىرىگە زادىلا تاقەت قىلىپ
 تۇرالمىدى. — دە، ئۆۈكەرنىڭ قولىدىكى قامچىنى تارتىۋېلىپ،
 ئۇنى تاكى قولى تالغۇچە قاتتىق ئۇرۇپ كەتتى، ئاندىن:
 — ئەي بەدبەخت، مانا بۇ دۈشمەنلىك ئاداۋىتىدۇر. ھازىر
 ساڭا سۆزلەپ چۈشەندۈرۈشكە ۋاقىتىم يوق. سەنلەر ئىزاپەتچىلىك
 قىلىشىپ، سەئىدىيە مەملىكىتىدە دۈشمەنلىك ئۇرۇقىنى

تېكىپ، ئاداۋەت تېكەنلىرىنى ئۆستۈرۈشكە ئىللىكىڭنى بىلەمسەن؟
سەنلەر ئارىسلان بىلەن جەڭ قىلىشتىڭ. ئەمدى ئۆزۈڭنىڭ
ئارىسلاننىڭ ئاغزىغا كىرمىگىنىڭنى كۆر! — دەپ ۋارقىزدى.
مۇھەممەت خاننىڭ قەھر — غەزەپ قامچىسىنى يەپ خېلىلا
ھەيۋىسى چۈشكەن خان شەھىدخان شەيخ ئەمدى يالۋۇرۇشقا
باشلىدى:

— ئى مۇھەممەت خان، رەھىم قىل! سەن ئارىسلان
بولساڭ، مەن قوزىمەن. سۇلتان ئابدۇكەرىم خان موغۇلنى مەن
ئۆز ئىختىيارلىقىم بىلەن ئۆلتۈرمىدىم. بەلكى، ئۇ پىرىننىڭ
غەزىپىگە ئۇچراپ ئۆلدى. ئى خان، بىلەمسەن؟ بۇ دۇنيا
رەنجۇ — مۇشەققەت سارىيىدۇر. ئۇ بىراۋلارنى كەڭلىكتە،
بىراۋلارنى تەڭلىكتە تۇتىدۇ. بىراۋلارنى شەۋكەتلىك، بىر
ۋاۋلارنى ھاقارەتلىك قىلىدۇ. ئاخىرغا كەلگەندە شاھمۇ، گادامۇ
ئوخشاشلا ئۆلۈمدىن قېچىپ قۇتۇلالمايدۇ. بۇ پانى ئۆتىلىك
ئالەمنىڭ ئادىتى ھەمىشە دەردۇ — رەنجىدىن ئىبارەت! ئۆز بەزىدە
زەھەر بېرىدۇ، بەزىدە شېكەر بېرىدۇ. ئەگەر ئۆلسەڭ ئاخىر بۇ
دۇنيادىن كېتۈرمىز! شۇڭا، مېنىڭ بېشىمنى كەسكەندىن ساڭا
نېمە پايدا چىقىدۇ؟ مېنى ئۆلتۈرمىگىن، مەن سېنىڭ روھىڭغا
قۇل بولاي، ئالتۇنلۇقنى ساقلىغۇچىلارنىڭ چاكىرى بولاي!
ئۇنىڭ تىل ياغلىمىچلىققا تولغان بۇ قۇرۇق — ياقپاق
سۆزلىرىنى ئاڭلاپ، مۇھەممەت خان دەرھال:

— ئەي سۆرۈن تەلەت، سەن خۇدادىن قورقمامسەن؟ — دەپ
رەددىيە بەردى. ئۇنىڭغا، — سەن بىر تۇغقان قېرىندىشىمنى
ئۆلتۈرۈپ، مېنى چەكسىز غەم — غۇسسىگە كىرىپتار قىلدىڭ.
مېنىڭ قەھر — غەزىپىمنى ئاشۇردۇڭ. ئاغام سۇلتان ئابدۇكەرىم
خان ئىقلىمدا تەڭداشسىز شاھى ئولۇغخان ئىدى. ئۇ دىنىي
ئېتىقادى كۈچلۈك سالىھ، دۇنيا قوغلاشمايدىغان زاھىد، خۇداغا
قۇلچىلىق قىلىدىغان ئابىد، توغرا ئىش قىلىدىغان ئادىل پادىشاھ

ئىدى. سەن نەپەرەتلىك چايان ئۇنى قەستلەپ ئۆلتۈردۈك. ئەمدى ئىخراز قىلغايىسەنكى، سەن بۇ قانلىق قاتىللىقنى نېمە مەقسەتتىن قىلدىڭ؟ سېنىڭ سۇلتان ئايدۇ. كەرىم خان بىلەن زادى نېمە ئۇچ - ئاداۋىتىڭ بار ئىدى؟ مەقسىتىڭ زادى نېمە؟ سېنى بۇنداق ياۋۇز قانخورلۇققا دەۋەت قىلغان زادى كىم؟ بۈگۈن ھەممىسىنى ئېيتسەن، بولمىسا قۇلاقلىرىڭنى كېسىپ، چىشلىرىڭنى قومۇرۇپ، كۆزلىرىڭنى ئويۇپ، پەيلىرىڭنى ئامبۇر بىلەن بىر - بىرلەپ سۇغۇرۇۋېلىپ، بېشىڭغا ئىتىنىڭ كۈنىنى سالتايىمەن!

مۇھەممەت خاننىڭ ئۆزىنى زادى بوش قويۇۋەتمەيدىغانلىقىغا كۆزى كەتكەن خان شاھىد خان شەيخ چەكسىز دەرد - ئەلەم ۋە پۇشايىمان، ئۆكۈنۈش ئىچىدە خۇددى چالا ئۆلگەن يىلاندىكى تولىغىنىپ يىغلاپ كەتتى.

خان شاھىد خان شەيخ بىر نەچچە كۈندىن بېرىقى قىيىن قىستاتتىن كېيىن ئاخىر ئۇ ئۆزىنىڭ ئەسلى سالاھىيىتىنى ئاشكارىلاشقا مەجبۇر بولدى.

— ئى مۇھەممەت خان، سەن مېنىڭ ئەسلى نەسەب ۋە ھەسەبىمنى بىلمەكچىغۇ؟ — دېدى ئۇ زەئىپ ئاۋازدا، — مەن شەيخ ئەمەس.

— ئۇنداق بولسا سەن نېمە ئىش قىلىدىغان ئادەم؟ ئەزمەڭنى ئەزمەي تېز ئېيت! — دەپ قەھرى قىلدى مۇھەممەت خان خان شاھىد خانغا ئويلىنىۋېلىش پۇرسىتىنى بەرمەستىن.

— ئى مۇھەممەت خان بىلىمەسەن؟ پېقىر ئادەتتىكى مۇرىت - مۇرىشىد ئەمەسمەن. بىلىمەسەن، مەن سېنىڭ بۇنىڭدىن ئوتتۇز يىل ئىلگىرى قول بەرگەن پىرىڭ خوجا مۇھەممەت ئىسھاق ۋەلىيوللاننىڭ خاسۇل - خاس، مۇئەقدۇل - ئىخلاس خەلىپىسى - خان شاھىد خان سوپى بولمەن.

ئۇنىڭ بۇ جاۋابىنى ئاڭلاپ، مۇھەممەت خاننىڭ بېشىدىن تۇتۇن چىقىپ كەتتى: «ئەجەبكى، سۇلتان ئابدۇكەرىم خاننى ئۆلتۈرۈشتە ھەزرىتى ئەزىز، دەپ ئاتالغان ئاشۇ ئىسھاق خوجىنىڭ قولى بولسا — ھە؟! . . .»

— ھەيران بولۇۋاتامسەن؟ — دېدى خان شاھىدخان سوپى. ئۇ مۇھەممەت خاننىڭ قەلبىدە ئويلاۋاتقانلىرىنى ئاللىقاچان بىلىۋالغانىدى، — ھەيران بولمىغايسەن. چۈنكى، بۇ ئۆتىنىڭ ئالەمنىڭ ئىشى ھەمىشە ھىيلە — مېكىردىن ئىبارەت. ئۇنىڭ ئىشلىرى گام، ئېگىز، گام پەستۇر. ئۇ بەزىدە كىشىنى كۆتۈرۈپ بولۇتقا يەتكۈزسە، بەزىدە ئۇرۇپ تەھتى ئەسراغا چۈشۈرىدۇ! شۇنداق، ھەزرىتى ئەزىز پىرىم ئىسھاق ۋەلىيۇللا بۇنىڭدىن ئون يىل ئىلگىرى سۇلتان ئابدۇكەرىم خاننىڭ يەرمانى بويىچە بۇدىاردىن قوغلانغاندىن كېيىن قۇرۇلغان «خاسۇل — خاس، مۇتەققۇل — ئىخلاس سوپىلار بۇرادەرلىكى» ئىسھاقىيە سۈلۈكىنى قانۇنسىز دەپ ئېلان قىلغان سۇلتان ئابدۇكەرىم خان موغۇلنى ئۆلتۈرۈشنى ئۇزاقتىن بېرى پىلانلاپ كەلگەنىدى. مۇشۇ تەشكىلاتنىڭ ئاساسلىق خەلىپە مەسئۇللىرىدىن بولغان پېقىر مەن بۇ مەقسەتنى ئىشقا ئاشۇرۇش ئۈچۈن خۇددى چاشقاننىڭ ئۇۋىسى ئالدىدا چاشقان ماربلاپ تاڭنى بىدار ئۆتكۈزگەن مۇشۇكەتكە سەۋر — چىدانلىق بىلەن پۇرسەت كۈتتۈم. ئاخىر قانداق ئاللا ئۇل مۇرتەد موغۇلنىڭ جېنىنى ئوقۇرمازادا ئېلىشىنى ئورۇنلاشتۇردى. چۈنكى، تەڭرىتا ئالا ئادەمنىڭ ئۆلۈم — كۆرۈمنى ئۆزى بەلگىلەيدۇ. ئۇنى ئۆزگەرتىشنى تىلەپ يىغلىغانلىق خۇدانىڭ ھۆكۈمىگە رازى بولمىغانلىق بولىدۇ!

— ئى مەلتۇن، — دېدى مۇھەممەت خان، — تولا مەمەدانلىق قىلىپ گەپ يورغىناتماي ئېيتە، سېنىڭدىن بۆلەك بۇ سۈپقەستچىلەر تەشكىلاتىنىڭ خەلىپە مەسئۇلى بولغانلاردىن يەنە

كىم بار؟
— بۇ سوپىلار مەخپىي بۇرادەرلىكى تەشكىلاتىدا يەنە موللا قاسىم خوتەنى ۋە موللا يۈسۈپ قەشقەرى قاتارلىق ئۈچ — تۆت ئادەم بار.

— سىلەرنىڭ ۋەزىپەڭلەر نېمە؟
— سەئىدىيە مەملىكىتى ھۈدۇتلىق قىلدا پەۋقۇلئاددە ۋاستىلەرنى قوللىنىش ئارقىلىق، تەرىقىتى ئىسھاقىگە قارشى چىققان ھەر قانداق ئادەمنى مەيلى چوڭ، مەيلى كىچىك دېمەستىن ھەممىسىنى ناھايىتى قىسقا ۋاقىت ئىچىدە جىسمانىي جەھەتتىن ئەلتۈكۈس يوق قىلىش — بىزنىڭ سوپىلار مەخپىي بۇرادەرلىكى تەشكىلاتىمىزنىڭ ئالىي ۋەزىپىسىدۇر.
— ئۇنداق بولسا مەخپىي تەشكىلاتىڭلارنىڭ ئالىي نىشانى نېمە ئىدى؟

— پۈتۈن مۈلكىي قەشقەرىيە مىقياسىدا ئىسھاقىيە سۈلۈكىنى جارى قىلدۇرۇپ، ئۇنى بىردىنبىر سۈلۈكى تەرىقىتكە ئايلاندۇرۇش، ئاندىن پەيدىنپەي دەھرىي ھاكىمىيەتكە سىڭىپ كىرىپ، پۈتۈن دەھرىي ھوقۇق — ئىمتىياز لارنى ئىگىلەش، ئاخىرىدا تەرىقىت بىلەن ھاكىمىيەت بىرلەشتۈرۈلگەن «مەشرۇتىيىتى ئىسھاقىيە» ھاكىمىيىتىنى تىكلەش — بىزنىڭ «خاسۇل — خاس، مۇئەقەدۇل — ئىخلاش سوپىلار مەخپىي بۇرادەرلىكى» تەشكىلاتىمىزنىڭ ئالىي نىشانىدۇر!

— ئەي نومۇسىنلار تەڭرىتائالادىن قورقىمىدىڭلارمۇ؟ خەلقنىڭ ھايا قىلىشىمىدىڭلارمۇ؟ — دېدى ئۇنىڭ بۇ ئىخرارىنى ئاڭلاپ غەزەپلەنگەن مۇھەممەت خان، — جەننەتپاناھ سۇلتان ئابدۇكەرىم خان سىلەرگە يەر — سۇ، مەرتىۋە — ئىمتىياز دېگەننى ئېشىپ — تېشىپ ياتقۇدەك بەرگەندىغۇ؟ ۋاپاغا مۇشۇنداق جاپامۇ ئەمدى؟ ئى تۈزكۈر، ئېيتىپ باققىنچۇ، قايسى شەرىئەتتە بىر ھاكىمىيەتنى ئىككى ھۆكۈمدارغا بەزمەك جاينىز ئىكەن؟ سىلەر

مۇشۇ ناشايان ئىشلىرىڭلار بىلەن قىيام - قىيامەت كۈنى ئاللا
 تائالانىڭ ئالدىدا نېمە دەپ جاۋاب بېرىسىلەر؟
 خان شاھىدخان دەرھال ئۆزىنى مۇھەممەت خاننىڭ ئايىغى
 ئاستىغا تاشلىدى:
 — ئى مۇھەممەت خان، رەھىم قىلغايسەن، دىلىڭدىكى
 قەھر - غەزەپ ئوتىنى رەھىم - شەپقەت، ئەدلۈ - ئادالەت سۈيى
 بىلەن ئۆچۈرگەيسەن، بىلەمسەن، بېشىڭدا ئەجەل قۇزغۇنى
 پەرۋاز قىلىپ تۇرۇپتۇ. سەن تېخى ئۇنىڭدىن بىخەۋەر سەن! —
 دەپ زار - زار قاقشىدى.
 مۇھەممەت خان دەررۇ ھۇشيارلاندى:
 — ئېيتتە، سەن يەنە نېمىلەرنى بىلۈرسەن؟ — دېدى. ئۇنىڭ
 ياقىسىدىن تۇتۇپ سىلكىشلەپ تۇرۇپ.
 — خوجا ئىسھاق بۇنىڭدىن ئۈچ - تۆت يىل ئىلگىرى،
 ئۆزبېك خانى ئابدۇللا خاننى مۈلكى قەشقەرىيىگە لەشكەر
 چىقىرىشقا قايىل قىلغانىدى. ئۇزاققا قالماي، ئۆزبېك
 لەشكەرلىرى مەملىكىتىڭگە خۇددى ئېقىن سۈدەك دەۋرەپ بېسىپ
 كېلىدۇ! مۇبادا، مېنى ئۆلتۈرمەي قويۇپ بەرسەڭ، مەن دەرھال
 ئابدۇللا خاننىڭ ھۇزۇرىغا بېرىپ ئۇنى قەشقەر تامان لەشكەر
 تارتماستىمقا دەۋەت قىلىپ قايىل كەلتۈرۈشۈم مۈمكىن.
 — ئى مەلئۇن، سەن تېخى ئۆزبېك ئابدۇللاخاندىن ئۈمىد
 كۈتۈۋاتامسەن؟ — دېدى مۇھەممەت خان ۋە قەھر - غەزەپ بىلەن
 ئۇنى قاتتىق تەپتى، — سەنلەر ئۆزبېك لەشكەرلىرىنىڭ زورى
 بىلەن مۈلكى قەشقەرىيىدە قايتىلاتىن باش كۆتۈرمىز دەپ
 ئويلىشامسەن؟! ئۆزبېك خانى ئابدۇللا خانمۇ مېنىڭ ھېسابسىز
 چېرىكىم بار، شۇلار ماڭا نۇسرەت ئاتا قىلىدۇ، دەپ
 ئويلايدىكەن؟ گەرچە ئابدۇللا خاننىڭ لەشكەرى كۆپ، سەئىدىيە
 مەملىكىتىنىڭ لەشكەرلىرى ئاز بولسىمۇ ئەمما تەڭرىتاغلا
 غەلبە - نۇسرەتنى ئەزەلدىن لەشكەرنىڭ ئاز - كۆپلۈكىگە

ئەمەس، بەلكى ئادالەتنىڭ كىيىنىنىڭ قولىدا ئىكەنلىكىگە قاراپ
بېرىپ كەلگەن! ئەگەر بەخت، دۆلەت ئىشى مۇپەسسىز بولىدىغان
بولسا، لەشكەرنىڭ ئازلىقى ھېچنىمىگە توسقۇن بولالمايدۇ.
ئەمدى، سەن نومۇسسۇز قاتىل مۇشۇنداق دېسەم، مېنى
ئۆلتۈرمەيدۇ، دەپ ئويلىما، مەن سېنى چوقۇم ياساققا
يەتكۈزۈپ، ئاكامنىڭ قان قىساسىنى ئالماي قويمايمەن! . . .

— بىر قوشۇق قېنىمدىن كەچكەيسەن ئى مۇھەممەت
خان! — دەپ زار-زار يىغلىدى خان شاھىدخان سوپى، —
مېنى ئۆلتۈرگىنىڭدىن نېمە پايدا چىقىدۇ؟ ئۇنىڭدىن كۆرە،
مېنى خوجا ئىسھاقنى ئۆلتۈرۈشكە ئەۋەتكەيسەن. مەن ئۇ ئاكا
خوجىنىڭ نىجىس كالىنىسىنى كېسىپ ساڭا تۆھپە سۈپىتىدە
تۇنقايمەن! . . .

مۇھەممەت خان قاتىل خان شاھىدخان سوپىنىڭ قولىدا
ئېچىنىشلىق ئۆلتۈرۈلگەن ئاكايسى سۇلتان ئابدۇكەرىم خاننى
ئەسلىپ، قېرىنداشلىق مېھرى قايتىلەتن ئۇرغىدى ۋە غەزەپ
بىلەن قاتىلنى سۆكتى: . . .

— مېنىڭ خان ئاكام ئېچىنىشلىق ئۆلسۇنۇ، ئۇنى
ئۆلتۈرگەن سېنىڭدەك مەلئۇن قاتىلنى مەن ئۆلتۈرمەي قويۇپ
بېرەي؟! جاھاندا كىم بۇنداق غەلبەتتە ئىشنى كۆرۈپتىكەن؟! —
دەپ غەزەپ بىلەن ۋارقىرىدى، ئاندىن نۆۋكەرلىرىگە ئۇنى
ئەپچىقىپ قوناق بازىرىدا بېشىنى ئېلىپ، ئۆلۈكىنى كەسكەن
ياردا ئېسىپ، يەتتە كۈنگىچە سازايى قىلىشنى بۇيرۇدى. . .

ماۋزا ئۇننەھر دە قۇرۇلغان ئۆزبېكلەر سۇلالىسى بىلەن
پەرغانە ۋە قەشقەرىيە - موغۇلىستاندا قۇرۇلغان ئۇيغۇر سەئىدىيە
سۇلالىسى شۇ زامانلاردا ئوتتۇرا ئاسىيادا قوشنا مۇسۇلمان
دۆلەتلىرى ھېسابلىناتتى. ئۆزبېكلەر سۇلالىسى ئابدۇللا خاننىڭ
زامانىسىغا يېتىپ كەلگەندە كۈچىيىپ ئەتراپقا كېڭەيمىچىلىك

قىلىشقا باشلىدى. ئۆزبېكلەر ئەسلىدە سەئىدىيە ئۇيغۇر مەملىكىتىنىڭ زېمىنى بولغان پەرغانە ۋادىسىنىڭ بىر قىسمىنى يۈتۈپ كەتتى. شۇ چاغدىكى سەئىدىيە سۇلتانى ئابدۇكەرىم خان كۆرۈنۈشتە ئۇلار بىلەن مۇزەسسە - مادارا قىلىپ كېلىۋاتقان بولسىمۇ ئەمما پەرغانىنى ئۆزبېكلەرنىڭ قولىدىن قايتۇرۇۋېلىش ئۈچۈن پۇرسەت كۈتمەكتە ئىدى. ئۇ ئابدۇللا خان سەلتەنتىنى ئانچە كۆزگە ئېلىپ كەتمەيتتى. ھەتتا، ئۇرۇش بولۇپ قالسا يېڭىلىپ قالارمەنمۇ، دېگەننى ئويلاپمۇ قويمايتتى. ھەممىگە ئايانكى، ئىككى يولۋاس بىر - بىرى بىلەن ئېلىشسا، جەزمەن ئۇلارنىڭ ئارىسىدىكى ياشراقى غالىپ كېلىدۇ - دە!

پەرغانە بىلەن قەشقەرىيىنى سەئىدىيە سۇلتانلىقىدىن تارتىۋېلىش - ئابدۇللاخاننىڭ ئۇزاقتىن بېرى كۆرۈپ كېلىۋاتقان شېرىن چۈشتى ئىدى. ئۇ پەرغانىنىڭ شىمالىي قىسمىنى بېسىۋالغاندا، سەئىدىيە سۇلتانلىقىنىڭ دەرھال ئىنكاس قايتۇرمىغانلىقىنى كۆرۈپ، ئۇنى بىر خىل ئاجىزلىق دەپ ھېسابلىدى. شۇڭا، ئۇ تېخىمۇ ئىچكىرىلەپ، پەرغانە بىلەن قەشقەرىيىنى تارتىۋېلىشنى ئۆزىنىڭ نۆۋەتتىكى كۈنتەرتىپىگە قويدى. بىراق، ئۇ بۇ قارا نىيىتىنى «ئادەتكە مۇۋاپىق» ۋە «قانۇنلۇق» يول بىلەن ئىشقا ئاشۇرۇشقا تىرىشتى. ئىسھاقىيە تەرىقىتىنىڭ مۈلكىي قەشقەرىيىدە مەھرۇم قىلىنغان تۈرلۈك سۈلۈك ئىمتىيازلىرىنى ئەسلىگە كەلتۈرۈش - دەل ئۇنىڭ بۇ قارا نىيىتىگە مۇۋاپىق كېلىدىغان «ئادەتكە مۇۋاپىق» ۋە «قانۇنلۇق» باھانە ئىدى.

مەخدۇم ئەزەمنىڭ تۆتىنچى ئوغلى ئىسھاق خوجا بۇنىڭدىن ئوتتۇز يىل ئىلگىرى بۇخارا دېكى سويپلار نىزاسىغا ئارىلىشىپ قېلىپ، شۇ ۋاقىتتىكى ياش ئابدۇللا خان تەرىپىدىن پەرغانىدىن قوغلاپ چىقىرىلغان بولسىمۇ ئەمما ئوتتۇز بەش يىل ئۆتكەندىن كېيىنكى بۈگۈنكى كۈندە بۇ تېجىمەل دەرۋىش - ئىسھاق خوجا

ئۇنىڭ ئەزىز مېھمىنى سۈپىتىدە قارشى ئېلىندى ۋە ئۇنىڭغا شاھنىشىدە خاننىڭ ئوڭ تەرىپىدە ئولتۇرۇشقا ئورۇن كۆرسىتىپ بېرىلدى. ھالبۇكى، بۇ ئورۇنغا ئادەتتە ۋەزىر ئەزەم، ئائالىق مەرتىۋىسىدىكى ئەكابر - ئەشرەبلەرلا ئولتۇرۇشقا ئائىل بولالايتتى!

بۇ ئورۇننى ئولتۇرۇشقا ئادەتتە ۋەزىر ئەزەم، ئائالىق مەرتىۋىسىدىكى ئەكابر - ئەشرەبلەرلا ئولتۇرۇشقا ئائىل بولالايتتى!

مىلادى 1593 - يىلى (يىلان يىلى) 3 - ئاينىڭ ئاخىرلىرى ئاللاھكۇ^① تۆپىلىكىگە ئات سېلىپ ئۇچقاندەك چىقىپ كەلگەن ئۆزبېك خانى ئابدۇللا خان ئېتىنىڭ تۇپىقى ئاستىدا ئېزىپ - چەيلەنگەن لالەغۇنچىسىغا قاراپ سېقىدا كۈلۈپ قويدى، ئاندىن تۆۋەندە كەڭ يېپىلىپ ياتقان چۆرىلىك دالاستا جەڭ قىلىشىۋاتقان لەشكەرلەرگە قارىدى.

تىننىق باھار ئاسمىنىڭ بىر چېتىدە قەدىمكى قەشقەر قەلئەسىنىڭ ئېگىز سوۋادان دەرەخلىرى پىراقتىن قارىيىپ غۇۋا كۆرۈنۈپ تۇراتتى. ئابدۇللا خان باشلاپ كەلگەن يۈز مىڭ ئۆزبېك چېرىكى ئاللاھكۇ تۆپىلىكىنىڭ ئاستىدىكى چۆرىلىك تۈزلەڭلىكىدە سەئىدىيە سۇلتانى، خاقانى ئەزەم مۇھەممەت خان قوماندانلىقىدىكى سەئىدىيە قوشۇنلىرىنىڭ قاتتىق قارشىلىقىغا دۇچ كەلدى. بۇ يەردىن قەشقەر قەلئەسىگە گەرچە ئازان يېرىم كۈنلۈك مۇساپە قالغان بولسىمۇ ئەمما بۇ يېرىم كۈنلۈك مۇساپىنىڭ ھەر بىر قەدەم ئارىلىقىنى بېسىپ ئۆتۈش ئۈچۈن، ئابدۇللا خاننىڭ ئۆزبېك چېرىكلىرى ئۈچۈن جانلىرىنى - قانلىرىنى بەدەل قىلىشقا توغرا كېلىۋاتقانىدى.

ئۆزبېك خانى ئابدۇللاخان يېگانىلىكتىن يېگانىلىق ياخشى

① ئاللاھكۇ = قەشقەر توققۇزاق نامىنىڭ جاي ئىسمى.

دەپ، لەشكەرلىرىگە بىر يۈلى مەيدانغا كىرىپ، سەئىدىيە قوشۇنىغا ھۇجۇمغا ئۆتۈشكە يارلىق قىلدى. خاقانىي ئەزەم مۇھەممەت خان ئۆزىنىڭ چىرىنغارىنى دۈشمەننىڭ بىرىنغارىغا، ئۆزىنىڭ بىرىنغارىنى دۈشمەننىڭ چىرىنغارىغا ھۇجۇم قىلىشىغا پەرمان بېرىپ، ئۆزى بىك چېرىنكىلىرىنى سۈرۈپ - توقاي قىلدى. شۇنداق قاتتىق جەڭ بولدىكى، گويا قىيامەت ئاشكارا بولدى، ھەركىمنىڭ بېشىغا تىغ ئورسا، قەلەمدەك كېسىلىپ يەرگە چۈشەتتى. ھەركىمنىڭ بېلىگە چاپسا، گەۋدىسى ئىككى بۆلەك بولاتتى. گويا كالا پادىسىغا شىر چۈشكەندەك، قۇمۇشلۇققا ئوت تۇتاشقاندەك جەڭ شۇنداق قىزىپ كەتتىكى، سەھەردىن ناماز دېگەرگىچە ئۆزى بىك لەشكەرلىرى ئۆرە - تۆپە ئاستىن - ئۈستۈن بولۇپ كېتىشتى. شۇ ئەسنادا ئىككى تەرەپتىن جەڭدىن قايتىش دۈمبىقى چېلىنىپ، ئىككىلا لەشكەر مەيداندىن ئۆزلىرىنىڭ قارارگاھلىرىغا قايتىشتى.

شۇ كۈنى كېچىدە خاقانى ئەزەم مۇھەممەت خاننىڭ بارگاھىدا ھەربىي كېڭەش چاقىرىلدى. بۇ كېڭەشكە ئەمىر كىيىر مىرزا شاھ، قەشقەر نايسى شاھزادە ئەبۇ سەئىد سۇلتان، ئابدۇرەھىم خان، مىرزا ئەمىر مۇھەممەت بارلاسىنىڭ كەنجى ئوغلى تەڭرىبەردى مىرزا ۋە مىرزا شېرىپ ھەسەن بارلاس قاتارلىق كاتتىلار بىلەن ئەمىرۇل - ئۆمەرلار قاتناشتى. سۇلتان مۇھەممەت خان ئەتىكى جەڭنى قانداق قىلىش ھەققىدە ئۇلارنىڭ پىكىرىنى سورىدى.

— ئەتىمۇ چۆرىلىكتە چىڭ تۇرۇپ تۇرۇشايلى! — دەپ مەسلىھەت كۆرسەتتى ئەمىر كىيىر مىرزا شاھ، قالغانلارمۇ ئۇنىڭ پىكىرىنى لازىم تېپىشتى.

— ئەي مىرزا شاھ جانابلىرى، — دەپ تەئەددى قىلدى تەڭرىبەردى مىرزا ئۇنىڭ بۇ مەسلىھەتكە قوشۇلماي، —

ئۆزلىرى پۈتۈن سەئىدىيە قوشۇنىغا ئەمىز كىيىمىز بولۇپ تۇرۇقلۇق، مۇشۇنداق گەپنىمۇ قىلامدىغان! ئوردىنى ۋە شەھەرنى تاشلاپ قويۇپ ساسلىققا چىقىۋالساق، ئۆزبېكلەر ساسلىقنى بىزگە تاشلاپ بېرىپ شەھەرنى بېسىۋالسا قانداق قىلغۇلۇق؟ ئۆزبېكلەر ماۋزائۇننەھردىن چۆرىلىكنىڭ ساسلىقنى تەلپ قىلغىلى ئەمەس، بەلكى قەشقەرنى كۆزلەپ كېلىشكەن ئەلھال، مېنىڭچە، توغرا مەسلىھەت شۇكى، خاقانى ئەزەم ھەزرەتلىرى بىر بۆلۈك لەشكەرنى ئېلىپ تۆمۈرچى ① دېگەن يەردە بۆكتۈرمە قۇرسۇن؛ ئابدۇرەھىم خان كۈنچى ② مەھەللىسىدە بۆكتۈرمە قۇرسۇن؛ گەبۇ سەئىد سۇلتان بىلەن بىز شەھەر ئىچىدە قەلئە سېپىلىنى تىزەك قىلىپ تۇرۇپ ئۆزبېكلەر بىلەن ئۇرۇشايلى. شۇنداق بولغاندا، بىر - بىرىمىزگە مەدەت بولىدىغان ئۈچ بۇجەك تىرەكنى شەكىللەندۈرگىلى بولىدۇ - دە، ئۆزبېكلەر قايسى تەرەپكە ھۇجۇم قىلسا، قالغان ئىككى تەرەپ ئۇنىڭغا تەڭلا ھەيدەم بولالايدۇ. بىز ھەممىگە قانداق خۇدادىن مەدەت، ياردەم تەلپ، ئۆزبېك چېرىكلىرىگە تاقابىل تۇرۇپ ئۇرۇشالايمىز! ③

مۇھەممەت خان تەڭرىتېرەدى مىرزا كۆرسەتكەن بۇ ئەقىلنى ماقۇل كۆردى - دە، ئاخىر ئورتاق مەسلىھەت مۇشۇنىڭغا مەركەزلەشتى.

ئەسلىدە ئۆزبېك خانى ئابدۇللاخان بىر بۆلۈك لەشكىرى بىلەن سەئىدىيە قوشۇنلىرىنى چۆرىلىك ساسلىقىدا بەند قىلىپ تۇرۇپ، ئاساسىي كۈچى بىلەن قەشقەر قەلئەسىگە ھۇجۇم قىلىپ، شەھەرنى تارتىۋالماقچى بولغانىدى. ئەمما، ئۇنىڭ بۇ ھىيلىسى ئەقىللىق خاقانى ئەزەم سۇلتان مۇھەممەت خان تەرىپىدىن ئالبۇرۇنلا سېزىۋېلىنىپ، پۈتۈن مۇشەققىتى شانالغا

① قەشقەر شەھىرىنىڭ سىرتىدىكى مەھەللىلەرنىڭ نامى.
 ② شاھ مەھمۇت جوزاسى: «تارىخىي رەسىدى زەيلى» («سەئىدىيە خاندانلىقى تارىخىغا دائىر ماتېرىياللار»). قەشقەر ئۇيغۇر نەشرىياتى 1988 - يىلى 9 - ئاي 1 - نەشرى.

سورۇلدى! ... ھەربىي كېڭەشنىڭ قارارى بويىچە، سۇلتان مۇھەممەد خان دەرھال قوشۇنلىرىنى ئاللاھكۇ ئەتراپىدىن قەشقەر شەھىرى ئەتراپىغا چېكىندۈرۈپ كەتتى. سەئىدىيە لەشكەرلىرىنىڭ تۇيۇقسىز چېكىنىشى - ئابدۇللا خاندا تېخىمۇ زور ئىشەنچ پەيدا قىلدى. ئۇ: «موغۇل لەشكەرلىرى يۈز ئۆرۈپ قېچىپ كەتتى» دەپ ئويلاپ، قوشۇنلىرىغا پۈتۈن سەپ بويىچە شىددەتلىك ھۇجۇمغا ئۆتۈشكە بۇيرۇق چۈشۈردى.

ھىجرىيە 1001 - يىلى شەبان ئېيىدىكى تۇنجى جۈمە كۈنى^①، ئابدۇللا خاننىڭ ئۆزبېك چېرىكى قەشقەر شەھىرىگە ئۈمۈمىي ھۇجۇم قوزغىدى، ئۈچ مىڭ ئۆزبېك باتۇرى شەھەرنىڭ كۆيىپىتىش قوۋۇقى بولغان قوم دەرۋازىسىنى تارتىۋېلىش غەرىزىدە ئات چاپتۇرۇشتى. شەھەرنى قوغداۋاتقان سەئىدىيە جەڭچىلىرىمۇ مەردلىك مەيدانىغا قەدەم قويۇپ باسقۇنچىلارغا قارشى تۇرۇپ ئەزىز ۋەتەننى قوغداشتىن ئىبارەت بۇ ھەققانىي ئۇرۇشتا باھادىرلىق ۋە جاسارەت كۆرسىتىشتى.

ئابدۇللا خان قەلئەنىڭ ئېگىز تامللىرىغا ئۇلاردىنمۇ ئېگىز بولغان شوتلارنى قويدۇردى. قەلئە ھىمايىچىلىرى قەشقەر نايبى ئەبۇ سەئىد سۇلتان باشلىق ئەمىرۇل - ئۆمىرالارنىڭ رەھبەرلىكىدە سېپىل ئۈستىدىن ئۆزبېك چېرىكلىرىنى ئوق - بوران ۋە تاش - بوران قىلىپ، كۆپلىرىنى ئابۇت قىلىشتى. بىراق، ئابدۇللاخان ئۆزبېك چېرىكلىرىگە چېكىنمەستىن ھۇجۇم قىلىۋېرىشنى بۇيرىدى. ئۆزبېكلەرنىڭ ئۆلە - تىرىلىشىگە قارىماستىن قەيسەرلىك بىلەن ھۇجۇم قىلىپ شوتىدىن چىقىپ كېلىۋاتقانلىقىنى كۆرگەن قەلئە ھىمايىچىلەر يۇقىرىدىن چوڭ

① مىلادى 1593 - يىلى 4 - ئاينىڭ 1 - كۈنى. «تارىخى رەشىدى. زەبىلى» دە: «بەشىنچى كۈنى» دېيىلگەن.

لىم ياغاچلارنى پەسكە دوملىتىشتى. كۆيۈپ تۇرغان ياغلارنى،
قايناق موملارنى شوتىلاردىن چىقىۋاتقانلارنىڭ بېشىدىن
شارقىرىتىپ قويۇشتى. قەلئە تېمىنىڭ تۇۋى ئۆلگەنلەرنىڭ
ئۆلۈكلىرى ۋە يارىدار بولغانلارنىڭ گەۋدىلىرى بىلەن تولۇپ
كەتتى. يۇقىرىدىن يېغىۋاتقان ئەجەل مۆلدۈرى شوتىدىن يامىشىپ
چىقىۋاتقانلارنى خۇددى بوران توك غورىنى تۆككەندەك ئۆكۈۋاتقان
بولسىمۇ، ھېلىقى ئۈچ مىڭ ئۆزبېك باتۇردىن ئېشىپ قالغان بىر
نەچچە يۈز كىشى يەنىلا قىياس - چوقان كۆتۈرۈشۈپ سېپىل
ئۈستىگە چىقىپ كېلىۋېرىشتى. سېپىل ئۈستىدىكى جەڭدە
ئىككىلەر تەرەپتىن كۆپ ئادەملەر قىرىلدى. ئۆلۈكلەر سېپىل
ئۈستىدىكىلەرنى ئېتىپ قويغانلىقتىن، تۆۋەنگە ئوق ئېتىش مۈمكىن
بولماي قالدى. ئابدۇللا خاننىڭ چېرىكى قەلئە ھىمايىچىلىرىغا
قارىغاندا، سان جەھەتتىن بىر نەچچە ياراۋەر كۆپ ئىدى. شۇڭا،
شوتىلاردىن ئارقىنى ئارقا چىقىپ كېلىۋېرىشتى.

بۇ چاغدا، شەھەرنىڭ سىرتىدىكى تۆمۈرچى مەھەللىسى
بىلەن كۈنچى مەھەللىسىدە بۆكتۈرىمىدە ياتقان خاقانى ئەزەم
مۇھەممەت خان ۋە ئابدۇرەھىم خانلار ئەمرۇل - ئۆمۈر مىرزا
ھەيدەر جوراس ۋە ئۇنىڭ بىر نۇغقىنى مۇھەممەت ۋەلىبەگلىرىنى
باشلاپ شەھەرگە قىزىق ھۇجۇم قىلىۋاتقان ئابدۇللاخانغا ئارقا
تەرەپتىن تۇيۇقسىز ھۇجۇم قىلىپ ئۇنىڭ بىتچىتىنى چىقاردى.
سەئىدىيە لەشكەرلىرى ئاتىشىش مىڭ ئۆزبېك لەشكەرلىرىنىڭ
قورشاۋىنى يېرىپ ئۆتۈپ، قەلئە مۇداپىئەچىلىرى بىلەن غەلىبە
سادالىرى ئىچىدە بىرلەشتى. نۇسرەت شامىلى سەئىدىيە قوشۇنى
سېپىدە ئەستى.

ئۆزبېكلەر كۈندە جەڭ قىلىپ، كۈندە مەغلۇپ بولىۋەرگەندە
لىكتىن، ئاخىر قەشقەرنى تارتىۋېلىشقا كۆزى يەتمەي، دەرھال
لەشكەر چېكىندۈردى ۋە دارۇلسەلتەنەت يەكەنگە تېگىش قىلماقچى
بولۇپ، بۇغرا قۇملۇقى ئارقىلىق يەكەن تەرەپكە راۋان بولۇشتى.

بۇ چاغدا، خاقانى ئەزەم سۇلتان مۇھەممەت خان سەئىدىيە مەملىكىتىنىڭ ئاساسىي كۈچىنى باشلاپ قەشقەردە ئابدۇللاخان باشچىلىقىدىكى ئۆزبېك چېرىكلىرى بىلەن ئۇرۇش قىلىۋاتقاچقا، دارۇلسەلتەنەت يەكەننى قوغداشقا شەيخۇلئىسلام قازى رىزا، زىياۋىدىن دىۋانە باشچىلىقىدا ئاران ئىككى مىڭ چېرىك قالدۇرۇلغانىدى.

ئۆزبېك قوشۇنلىرىنىڭ قوماندانلىرىدىن بولغان ئۆزبېك سۇلتان ۋە خوجامقۇلى قوشبېگىلەر شەھەردىكىلەرنى تەسلىم بولۇشقا ئۈندەپ خەت كىرگۈزۈشتى. بۇ خەتنىڭ مەزمۇنى مۇنداق ئىدى: «... ئەي يەكەننىڭ قازى رىزا، زىياۋىدىن دىۋانە باشچىلىقىدىكى بارلىق ئۇلۇغ-ئۇششاق ئەكابر-ئەشرەبلىرى، بىز خۇدانىڭ تەقدىرى بىلەن ئىسھاقىيە تەرىقىتىنى مەملىكىتىڭلاردا تېخىمۇ ياخشى جارى قىلدۇرۇش ئۈچۈن كەلدۇق. شۇنىڭ ئۈچۈن سىلەرنىڭ قارشىلىق كۆرسىتىشىڭلار بىھۇددۇر. مۇبادا، يىگۇناھ، ئۆلۈپ كەتپەيلى، دېسەڭلار، دەرھال شەھەرنى ئېچىپ، دەرۋازىنىڭ ئالتۇن ئاچقۇچلىرىنى بىزگە تاپشۇرغايىسىز. بىز ھەزرىتى ئەزىزلەرنى سۈلۈك تەرىقەت مەيدانىغا باش قىلىپ تىكلەپ، سىلەردىن بىزگە تۆلەيدىغان باج - خىراجەتنى تولۇق تاپشۇرۇپ ئالغايىمىز. مۇبادا، سىلەر بىز قويغان بۇ شەرتلەرگە كۆنۈپ شەھەرنى تاپشۇرساڭلار ۋە باج خىراجەت بېرىشنى قوبۇل كۆرسەڭلار، بىز شەھەرگە ھۇجۇم قىلىشنى تىخى تاقايىمىز. چۈنكى، جەڭدىن سۈلھى ئوبداندۇر. باج - خىراجەت بېرىپ سىلەر مۇشەققەتتىن خالاس بولساڭلار، بىزلەرمۇ ئارام تاپقان بولساق، بىگۇنا خەلقنى ئۆلتۈرمىسەك نېمە دېگەن ياخشى - ھە؟! جاھاندىكى جەڭلەرنىڭ ھەممىسى مال دۇنيا ۋە تاجۇ - تەخت سەۋەبىدىن بولىدىغۇ؟! يەكەنلىكلەرنىڭ قايسىلىرى ئالدىمىزغا چىقىپ بىزنى قارشى ئېلىپ بويسۇنىدىكەن، ئۇنىڭ جېنى، مېلى ئامان قالىدۇ. ئەگەر

ئۇنداق قىلمايدىكەن، ئەرلىرى ئۆلتۈرۈلۈپ، خوتۇن، قىزلىرى ئولجا ئېلىنىدۇ! قىلچە رەھىم قىلىنمايدۇ!...»

قازى رىزا بىلەن زىياۋىدىن دىۋانلىرى ئۆزبېكلەرنىڭ تەھدىت ۋە ئالدامچىلىق، دوق-قىلىش ۋە تىل ياغلىمىچىلىق سۆزلىرى بىلەن تولغان بۇ خېتىنى تاپشۇرۇپ ئېلىشقاندىن كېيىن دەرھال مۇزاكىرىلىشىپ: «ئەتە جۈمە كۈنى ئىكەن، جۈمە نامىزىدىن كېيىن شەھەرنى ئۆزلىرىگە تاپشۇرساق!» دەپ جاۋاب خەت چىقارتتى.

بۇنىڭ كەينىگە سۆرەش ھىيلىسى ئىكەنلىكىنى سەزمىگەن ئۆزبېك سۇلتانى بىلەن خوجامقۇلى قوشبېگىلەر: «شەھەرنى بىر دوق بىلەنلا ئۇرۇشماستىن ئالدىنقى بولدۇق!» دېيىشىپ، خام تاغلارنى ئوت ياقمىغان قازانغا سېلىپ تەييارلاپ، چىشى يوق قۇرۇق ئاغزىدا چاپاپ لەزەتلىنىپ، خۇش بولۇشۇپ، شەھەرنى قورشاشنى بىر كۈن كېچىكتۈرۈشتى.

دارۇلسەلتەنەت يەكەننىڭ خەۋپ ئىچىدە قالغانلىقىنى ئاڭلىغان سۇلتان مۇھەممەت خان دەرھال قەشقەر ئايىبلى ئەبۇسەئىد سۇلتان قاتارلىقلارنى ئېلىپ، قىزىلنىڭ يولى بىلەن يەكەنگە لەشكەر باشلاپ كەلدى. يېرىم كېچە بولغان مەھەلدە، خاقانى ئەزەم سۇلتان مۇھەممەت خاننىڭ لەشكەرلىرى يەكەن قەلئەسىگە يېتىپ كەلدى ۋە ناغرا - سوناي، داقۇ - دۇمباق، كۇسا - كارناي، جەڭگى - چاغانە ۋە باشقا پادىشاھلىق سازلىرىنى نەققازىگە كەلتۈرۈپ، داغدۇغا پەيدا قىلدى. ھەممە خالايسىز قوللىرىغا ئوتقاش - مەشئەل ئالدى، شەھەرنىڭ ئىچى گويىكى كۈندۈزدىكىدەك يۇپۇرۇق يورۇپ كەتتى. داقا - دۇمباقلار شادىيانىگە ئۇرۇلدى. ناغرا - سونايلا ھۇزۇرۇمغا چېلىندى. بۇنىڭدىن شەھەر سىرتىدىكى ئۆزبېك چېرىكلىرى ئويغىنىشىپ ساراسىمە ئىچىدە قالدى. قەلئە ئىچىدە كۆتۈرۈلگەن بۇ ھەشەم - كارامەتتىن چۆچۈشۈپ: «ئېمە ۋەقە بولدى؟» دېيىشىپ

ھاڭ تاق قېلىشتى. ئەتىسى تاڭ سەھەردىلا خاقانىي ئەزەم سۇلتان مۇھەممەت خان ئۆزبېكلەرگە قارشى تەشەببۇسكارلىق بىلەن ھۇجۇمغا ئۆتۈش ئۈچۈن دەرھال قوشۇنلىرىنى سەپراس - چەپراس قېلىپ، ئەبۇسەئىد سۇلتانىنى چىرىنغار قوشۇنغا، ئابدۇرەھىم خاننى بىرىنغار قوشۇنغا، تەڭرىبەردى مىرزىنى ھىراۋۇل قوشۇنغا ئەمىر كىيىپ قېلىپ تەيىنلەپ، لەشكەرلەرنى ئىنتايىن ئىدىتلىق بىلەن پۇختا تەشكىللىدى. بىراق، ئۆزبېكلەر بۇنىڭدىن بىخەۋەر، تېخىچە قوزا ئۇيقۇسىنى ئوخلىماقتا ئىدى.

قازارا، ئىككىلا پادىشاھ ئۆز سەپلىرىنى تۈزۈشنىڭ، تېگىش قىلىشنىڭ پىلانلىرىنى تۈزۈشمەكتە ئىدى. ئابدۇللا خاننىڭ ئۆزبېك چېرىكلىرى تەرەپتە ئۆزبېك سۇلتان، خوجامقۇلى قوشبېگىلەر ئۆزلىرىنى غالىپلار دەپ ھېسابلاپ، سۇلتان مۇھەممەت خاننى كۆزگە ئېلىشىمىدى. ئەمما، ئۇلار تەقدىرنىڭ بۇ ئىشىنى قانداق بىر تەرەپ قىلىدىغانلىقىنى بىلىشىمىدى ۋە:

— ئەگەر يەكەنلىكلەر جۈمە نامىزىدىن كېيىن شەھەرنىڭ ئاچقۇچىنى ياخشىلىقچە تاپشۇرسا تاپشۇردى. بولمىسا بىز قىلچىمۇ غەم - ئەندىشە قىلماستىنلا سەئىدىيە لەشكەرلىرىگە ھۇجۇم قىلىمىز! — دېيىشىپ، قالىتىس ئۈمىدۋارلىق بىلەن خام تامالارنى قېلىشىپ ئولتۇرۇشتى. ھەممەيلەن دۇبۇلغا، ساۋۇتلارنى كىيىشىپ، جۈمە نامىزىنىڭ تۈگىشىنى تەقەززالىق بىلەن كۈتۈشمەكتە ئىدى.

سۈبھى ئاخىر ئۆز جامالىنى كۆرسەتتى. ناماز بامداتتىن كېيىن مەشرىقتىن ئالتۇن قۇياش كۆتۈرۈلدى، سەھەر ۋاقتىنىڭ ئالتۇن تۇغى ئاشكارا بولدى. خاقانىي ئەزەم سۇلتان مۇھەممەت خان سەئىدىيە جەڭچىلىرىگە ئومۇمىي ھۇجۇمغا ئۆتۈش توغرىسىدا پەرمان بەردى. تەقدىر بۇ لەشكەر دەرياسىنى ئۆزگەشلەتتى، ئۇلارنىڭ شاۋقۇن سۈرەنلىرى پەلەككە يەتتى. سەئىدىيە

پالۋانلىرى نەرە تارتىپ يەر - زېمىننىڭ جىسمىنى تەۋرىتىۋەتتى. ئۇلار خۇددى «زېمىن قاتتىق تەۋرىتىلگەندە»^① دېگەن ئايەتنىڭ مەزمۇنىنى ئايدان قىلدى. شەمشەرق ۋازلار باشتىن - ئاياغىچە خۇددى پىلەك تۈركمەندەك كۆك تۆمۈر ئىچىگە غەرق بولۇشقانىدى. ئۇلار ئاتلىرىغا مەنىشىپ، ئۇرۇش سېپى تۇرۇش ئۈچۈن ئەمەيدانغا چىقتى. خاقانىنى ئەزەم سۇلتان مۇھەممەت خاننىڭ چىرىنغار، بىرىنغار ئىككى سېپىنىڭ بىر ئۈچى مەشرىقتە، يەنە بىر ئۈچى مەغربەتتە ئىدى. بۇ سەپلەردە تۇرۇشقان سەئىدىيە ئۇيغۇر جەڭچىلىرىنىڭ ھەممىسى جەڭ ئىشلىرىدا ماھىر ئىدى. ئۇلار خۇددى دوزاختىن خەۋەر ئېلىپ كەلگەن ئەجەل بۇر كۈتلىرىدەك ئۆزبېكلەرنىڭ ئۈستىگە ئېتىلىپ كېلىشتى. سۇلتان مۇھەممەت خاننىڭ ھىراۋۇل قوشۇنى خوتەن لەشكىرىدىن تۈزۈلگەنىدى. ئۇلارنىڭ ساۋۇت - دۇبۇلغىلىرىنىڭ ھەممىسى ئاق رەڭدە بولۇپ ئۆزبېك قوشۇنلىرىنىڭ يېنىدا خۇددى قاراڭغۇ كېچىدە تۇغقان قوياشتەك كۆرۈنەتتى. ئۇلارنىڭ ئوتتۇرىسى پارقىرىتىلغان تۆمۈردىن بولۇپ، قوشۇلارنىڭ ئۇزۇن قانتىدەك ياساپ، دۇبۇلغىلىرى ئۈستىگە خۇددى ھىلان ئايدەك سانجىلغانىدى. ئۇلارنىڭ ئۈستىداشلىرىغا تەغ، نەيزە دېگەنلەر زادىلا ئۆتمەيتتى. جەڭ مەيدانى ئۇلار بىلەن تېخىمۇ زىننەت تاپقاندى. ئۇلارنىڭ ھەر بىرى يولۋاستەك جەسۇر ئىدى. بۇ لەشكەرگە مۇبارەكشاھ ئىسىملىق بىر سەردار باشچىلىق قىلاتتى. ئۇ يولۋاستەك بېشى ئۈستىدە نۇسرەت ئەلىمىنى تىكلەپ، سىپاھلارنى باشلاپ ئۆزبېكلەرنىڭ سىپىگە بوراندەك تېگىش قىلدى. سەئىدىيە ئىلغارلىرىنىڭ تۇيۇقسىز ھۇجۇمىدىن مەڭدەپ قېلىشقان ئۆزبېك چېرىكلىرى دەرھال سەپىراش - جەپىراس بولۇشۇپ بۇ ئەجەل ھەلقومىدىن ئۆزلىرىنى مۇداپىئە قىلىشقا

① قۇرئان كورىم - سۇرە زەلزەلە، 1 - ئايەت. 66 - بەت.

ئالدىراش كىرىشتى . . . دەھشەتلىك جەڭ چۈشكەنچە داۋام قىلدى . ئات ۋە ئادەملەرنىڭ ئاياغلىرىدا يانچىلغان تۇپراقلار چاڭ - توزانغا ئايلىنىپ ، پەلەككە ئورلىدى . ئۇ چاڭ - توزانلار ئىچىدىكى قىلىچ - نەيزىلەر خۇددى دەريادا ئېقىپ كېتىۋاتقان چۈمۈللىرىدەك كۆرۈنەتتى . بۇ چاڭ توزان ئاسمان بىلەن زېمىن ئارىلىقىدا قارا بۇلۇتلارغا ئوخشاش بىر قەۋەت پەزدە ھاسىل قىلىشقاندى . مىللىتىقلارنىڭ ئۈستى ھاۋا گۈلدۈرلىگەندەك ، ئۇلارنىڭ ئوتلىرى خۇددى چاقماق چاققانداك كۆرۈنەتتى . ھەر ئىككى تەرەپ زۇلۇم كۈلپەت قىلىچلىرىنى قولغا ئېلىپ ، بىر - بىرىگە تىخ تەڭلىشىپ ، ئۆلۈم بازىرىنى قىزىتماقچى بولۇشاتتى . زېمىن ئۇلارنىڭ ھەرىكىتىدىن لەرزىگە كەلگەنىدى . ئىككى دەريانى لەشكەر مۇشۇنداق مېڭىپ بىر - بىرىگە يېقىنلاشقاندىن كېيىن توختاشتى .

شۇ پەيتتە ، خاقانى ئەزەم سۇلتان مۇھەممەت خاننىڭ ئىلغارى مۇبارەكشاھ ئېتىنى چاپتۇرۇپ چاقماقتەك ھەرىكەت بىلەن جەڭ ھۈنەرلىرىنى كۆرسەتتى . ئۇ ساۋۇت ئۈستىدىن چىنى ماچىن ① مائاسىدىن كېيىن كىيگەن بولۇپ ، كىيىمى خۇددى سۇ ئۈستىدىكى يېشىل ئوت - چۆپلەردەك كۆرۈنۈپ تۇراتتى . ئۇنىڭ دۇبۇلغىسى ئۈستىگە سەۋسەن گۈلىدەك ئوتسىغات قىستۇرۇلغاندى . ئۇ ئەنە شۇنداق سۆلەت - سالاپەت بىلەن مەيدانغا كىرىپ ھەممىدىن ئاۋۋال خاقانى ئەزەم سۇلتان مۇھەممەت خاننىڭ ھەقىگە دوڭا قىلىۋەتكەندىن كېيىن قارشى تەرەپتىن پالۋان تەلەپ قىلدى .

— ئى قارا چاپانلىقلار ، جېنىڭلاردىن تويغان ئوخشىماتسىلەر؟ بولمىسا ، شۇنچىۋالا يول ئازابىنى تارتىپ بۇ

① چىن ماچىن — خوتەن دىيارىنىڭ قەدىمكى نامى .

يەرگە كەلمىگەن بولاتتىڭلار! ئەمدى مېنىڭ ئەفوالىمنى
كارۈ - پارىمنى كۆرۈپ باققايسىلەر!
مۇبارەكشاھ سۆزىنى تۈگىتەر - تۈگەتمەستىنلا، ئابدۇللا
خان تەرەپتىن بىر قەھرىلىك پالۋان ئات چاپتۇرۇپ كەلدى. ئۇ
خوجامقۇلى قوشبېگنىڭ مىرزا خىسرەۋ قالوچى دېگەن پالۋىنى
ئىدى. ئۇنىڭ دۇبۇلغىسىدىن تاكى ئېتىنىڭ تاقىسىغىچە ھەممە
ئەزايى بەدىنى ۋە ئېتى قارا تۆمۈر بىلەن قاپلانغان گويماكى
تۆمۈرچىنىڭ قازا كۆيىسى ئىچىگە غەرق بولغاندەك ئىدى. ئۇ
پويىغا بەدەخشان قىلىچىنى ئېسىپ، قولىدا تىكەنلىك
نەيزىسىنى پىرقىرتىپ، مەيدانغا شۇ قەدەر ھەيۋەت بىلەن
كىردىكى، ئۇنى كۆرگەنلەرنىڭ ھەممىسى «بۇ بىر يىرتقۇچ
قاپلاندى» دەپ قېلىشتى. مىرزا خىسرەۋ قالوچى مەيدانغا
كىرگەندىن كېيىن ئالدى بىلەن ئابدۇللا خانغا دۇئا قىلىپ،
ھاجىتىنى دۇئادا ئىزھار قىلغاندىن كېيىن مۇبارەكشاھ تەزەپكە
قاراپ مىلتىقنىڭ ئوقىدەك ئېتىلىپ كەلدى. ئۇلار بىر - بىرىگە
شۇنداق چىرىماشتىكى، ماھارەت ۋە شىجائەتتە بىر - بىرىدىن
ئېشىپ چۈشۈشتى، ئۇلار يەكۈمۈ يەك ئۈچۈز ئاتىش ئالتە نۆۋەت
ئېلىشقان بولسىمۇ، بىر - بىرىنىڭ ساۋۇتلىرىغا نەيزە
تەگكۈزەلمىدى. ئاخىر، مۇبارەكشاھ ئات چاپقۇزۇپ نەيزىسىنى
سۆرىگىنىچە قىچىپ مىرزا خىسراۋ قالوچىدىن بىر ئاز
پىراقلاشتى. ئاندىن كەينىگە ئۆرۈلۈپلا، نەيزىسىنى پىراقتىن
توغرىلاپ تۇرۇپ ئۇ يىرتقۇچ قاپلانغا شۇنداق ئاتتىكى، ئۇنىڭ بۇ
ماھارىتىگە بۇ پىرقىراۋاتقان پەلەكمۇ ئاپىرسىن ئوقىماي
تۇرالمىدى. نەيزە تەگكەن مىرزا خىسراۋ قالوچى ھايالىسىز ئاتتىن
تىك موللاق ئېتىپ يىقىلدى. مۇبارەكشاھ دەرھال ئۇنىڭ بېشىنى
كېسىپ ئېلىپ، سۇلتان مۇھەممەت خانغا تۆھپە قىلىپ تۇتتى.
خاقانىي ئەزەم سۇلتان مۇھەممەت خان ئۈچۈن بۇ پەنھى
نۇسرەتنىڭ ياخشى باشلىنىشى بولدى. بەخت - تەلەي ئۆز

جامالتى سەئىدىيە قوشۇنلىرىنىڭ گۈلبستاندا كۆرسەتتى. ئۆزبېكلەر بىرىنچى دايقۇر ئېلىشىشتىلا بىر پالۋاندىن ئايرىلىپ قالغاندىن كېيىن يەنە داۋاملىق ئۇرۇش قىلىشقا پېتىنالمىدى. شۇنىڭ بىلەن مۇھەممەت خان تەرەپ غەلبە قىلدى. ئۆزبېكلەر بولسا مەغلۇپ بولدى.

شۇ كېچىسى تۈن نىسبىدە، ئۆزبېكلەر جىددىي چېكىنىشكە باشلىدى. ئابدۇللاخان قەشقەر مەملىكىتىگە داخىل بولالماستىن، ئەلەم ۋە پۇشايمان ئىلكىدە ئۆز ۋەتىنىگە قايتىشقا مەجبۇر بولدى. ئۆزبېكلەرنىڭ قاچقانلىقىنى سېزىپ قالغان سەئىدىيە قوشۇنى كەينىدىن قوغلاپ بېرىپ، ئالاي چۆلىدە يېتىشىۋېلىپ، تۇيۇقسىز ھۇجۇم قىلىپ، ئۇلارنى تېرىپىراھن قىلىپ تاشلىدى. ئۆزبېكلەر مىڭ مۇشەققەتتە سارت داۋىنىدىن ئۆتۈۋالغاچقا، پۈتۈنلەي ھالاك بولۇشتىن قۇتۇلۇپ قالدى.

ئۆزبېك خانى ئوق سالار^① دېگەن يەرگە كەلگەندە، قوشۇنغا توختاشقا پەرمان بەردى ۋە لەشكەر باشلىقلىرىدىن ئۆزبېك سۇلتان بىلەن خوجامقولى قوشبېگلەرگە چېرىكلەرنى ئىدىتلاپ بېقىشنى بويرۇدى. ئۇلار لەشكەرنى تەرەك قىلىپ كۆرگەندى، بىر ئوق ئۈچى مىقداردىكى ئادىمىنى زىيان تارتقانلىقىنى سېزىشتى. شۇ چاغلاردا بىر پاي ئوقنى تۆت لەك دەپ مۆلچەر قىلىشانتى. دېمەك، ئۆزبېك خانى ئابدۇللاخان ئىسھاق خوجىنىڭ ھېچبىر ئاساسى بولمىغان تىل ياغلىما سۆزلىرىگە ئىشىنىپلا قەشقەرنى پەتھى قىلىشقا ئالدىراپ يۈزىمىڭ چېرىكنى باشلاپ كەلدى. ئاخىر، قىرىق مىڭ لەشكىرىدىن ئايرىلىپ مەغلۇبىيەت بىلەن ئۆز ۋەتىنىگە قايتىشقا مەجبۇر

① ھازىرقى ئۇلۇغچات ناھىيىسى تەۋەسىدىكى ئوقئالور يېزىسى

بولدى. بۇ ھەققەتەنمۇ «نۇقۇتنى دەپ»، تاۋۇزنى زىيان تارتقان»
دەك بىر ئىش بولدى. ئۆزبېك خانى ئابدۇللاخان مۇشۇ قېتىمقى
قەشقەر مەغلۇبىيىتىدىن كېيىن قان قوسۇپ ئۆلۈپ كەتتى. ①

بۇ ئىشلارنى ئۆز كۆزى بىلەن كۆرۈشكە ناھىل بولغان
مەشھۇر ئۇيغۇر تارىخچىسى شاھ مەھمۇت جوراس مۇنداق بىر
قەدىمكى مەسەلىنى نەقىل كەلتۈرۈش ئارقىلىق ئۆزبېك خانى
ئابدۇللاخاننىڭ مۇشەققەتى شامالغا سۈرۈلگەن بۇ ئەخمىقانە ئىشقا
ئىستېھزا قىلىپ كۈلگەندى:

— بىر كۈنى بىر ھەرنىڭ كۆزى، — دېيىلگەندى بۇ
مەسەلدە، — مىڭ جاپالاردا ئوۋىتىشقا دان سۆرەپ كېتىپ بارغان
چۈمۈلگە چۈشۈپ قاپتۇ. ھەرنىڭ ھاكاۋۇرلۇقى تۈتۈپ
چۈمۈلگە دەپتۈكى:

— ئى چۈمۈلە! ئۆزۈڭنى بۇنچىلىك جاپاغا سېلىشنىڭ
سەۋەبى نېمە؟ بۇنچىلىك ئازابلىنىشنى ئىختىيار قىلىشىڭدىكى
مۇددەئىنىڭ نېمە؟ مېنىڭ ھاياتىم، يېيىش - ئىچمىشىمگە قاراپ
ئىش قىلساڭ بولمامدۇ؟ پادىشاھلارنىڭ دەستۇرخانىدىكى ھەر
قانداق تاام مەنىسىز يېيىلمەيدۇ. شامالنى مېنىپ ئۈچمەن،
خالغان يېرىمگە قونمەن. نەيزەمنى دۈشمەننىڭ يۈرىكىگە
سانچىمەن، نېمىنى كۆڭلۈم تارتسا، شۇنى يەيمەن.

① بۇ ھەقتىكى تەپسىلاتلار ئۈچۈن شاھ مەھمۇت جوراس يازغان «تارىخى رەشىدى -
زەينى» («سەئىدىيە خاندانلىقى تارىخىغا دائىر ماتېرىياللار») دېگەن كىتابنىڭ
47 - 54 - بەتلەرگە قارالسۇن؛ يەنە موللاىمىر سالىھ قەشقەرنىڭ «قەشقەر تارىخى»
(«چىڭگىزنامە») دېگەن ئەسىرىنىڭ 119 - ، 120 - بەتلەرگە قارالسۇن. بۇ ئىككى
كىتاب ئايرىم - ئايرىم ھالدا قەشقەر ئۇيغۇر نەشرىياتى تەرىپىدىن 1988 - يىل 9 -
ئايدا ۋە 1985 - يىل 8 - ئايدا نەشىر قىلىنغان.

ھەرە يۇقىرىقى گەپلىرىنى دەپ بولۇپ، پەرۋاز قىلىپ
 ئۇچقىنىچە ئۇدۇل قاسساپنىڭ دۇكىنىغا بېرىپ كانارىدىكى
 ئېسىپ قويۇلغان گۆشكە قونۇپتۇ. قولىدا پىچىقنى تۇتۇپ
 تۇرغان قاسساپ گۆشكە قونغان ھەرنى كۆرۈپ پىچاق بىلەن
 بىرنى ئۇرۇپلا ئىككى پارچە قىلىۋېتىپتۇ. شۇ يەدە مارشپ
 قاراپ تۇرغان چۈمۈلىلەر ھەرنىڭ پارچىلاپ تاشلانغان ئۆلۈكىنى
 ئۆزلىرىغا قاراپ سۆرەپ ئېلىپ مېڭىپتۇ. . .

نەزمە

دەۋرانداندا كۆپ كۆزدىن ياش راۋان كۆردۈم،
 بالا - قازا بولسا، شۇ زامان كۆردۈم،
 نۇھقۇ مىڭ يىل ياشاپ كۆردى بىر توپان،
 مەن كۆھ بولمىساممۇ، مىڭ توپان كۆردۈم.

يۇرپاۋەلى

بىرلىكتە ئىشلىتىش ۋە يەنە بىر قېتىم ئىشلىتىش ئارقىلىق قارىغاندا
 ئىشلىتىش ئارقىلىق بىر قېتىم ئىشلىتىش ئارقىلىق قارىغاندا
 ئىشلىتىش ئارقىلىق بىر قېتىم ئىشلىتىش ئارقىلىق قارىغاندا
 ئىشلىتىش ئارقىلىق بىر قېتىم ئىشلىتىش ئارقىلىق قارىغاندا
 ئىشلىتىش ئارقىلىق بىر قېتىم ئىشلىتىش ئارقىلىق قارىغاندا
 ئىشلىتىش ئارقىلىق بىر قېتىم ئىشلىتىش ئارقىلىق قارىغاندا

«خەلىپە تۇل خەلىپە» — سۇلتان مۇھەممەدخان

ۋاي ئىسىت، ئەسرى شۆھرەت - نامىز تېخچە،
 ئاڭلاشقا ئاجىز، سۆزلەشكە رامىز تېخچە.
 ئۆمۈر تۆگەپ بولدى، ئاتامىز تېخچە،
 يۈز قېتىم كۆيۈپ - پىشتۇق لېكىن خامىز تېخچە.

— بەدىردىن ھىلالى ①

مىلادى 1596 - يىلى (مايمۇن يىلى) كۈز پەسلى.

سەئىدىيە مەملىكىتىنىڭ تەخت ساھىبى، خاقانىي ئەزەم
 سۇلتان مۇھەممەت خان ئاخىر قوش گۈمبەزگە ھەزرىتى ئىشان
 خوجا شادى خوجام پادىشاھنىڭ ئالدىغا ئىستىقبال قىلىپ
 بېرىشنى قارار قىلدى...

① بەدىردىن ھىلالى — ئاستىرايادلىق. 1470 - يىلى تۇغۇلغان، ئەۋامى بىلەن دەۋرداش.
 شەرق ئەدەبىياتىنىڭ كۆزگە كۆرۈنگەن سىنالىرىنىڭ بىرى. ئۇنىڭ «شاھ ۋە
 دەۋرىش»، «سەفەتۇل - ئاشىق»، «لەيلى ۋە ۋە مەجنۇن» قاتارلىق ئۈچ داستانى
 ھەم 200 بېشىلىق بىر شېئىر داستانى بار.

ئىشانكالان مۇھەممەتئىمىن خوجا بىلەن ئىسھاق خوجا ئوتتۇرىسىدىكى ئۇزاق مۇددەتلىك سۈلۈك كۈرەشلىرى نەتىجىسىدە، مۈلكىي قەشقەرىيىدىكى نەقشەندىيە تەرىقىتى سۇلتان ئابدۇكەرىم خان زامانىغا كەلگەندە ئاخىر ئۈزۈل - كېسىل پارچىلىنىپ، ئىشانىيە (كېيىنكى چاغلاردا كىشىيە دەپ ئاتالدى) مەزھىپى بىلەن ئىسھاقىيە مەزھىپىگە بۆلۈنۈپ كەتتى. بۇ كېيىنكى چاغلاردا مۈلكىي قەشقەرىيىنىڭ ئىككى - ئۈچ يۈز يىللىق سىياسىي - ئىجتىمائىي ۋەزىيىتىگە قاتتىق تەسىر كۆرسەتكەن ۋە ئاخىر سەئىدىيە ئۇيغۇر سۇلالىسىنىڭ مۇنقەرز بولۇشىنى كەلتۈرۈپ چىقارغان قەشقەر خوجىلىرىنىڭ «ئاقتاغلىقلار مەزھىپى» بىلەن «قاراتاغلىقلار مەزھىپى» دىن ئىبارەت بىر - بىرىگە قارىمۇ - قارشى ئىككى چوڭ خوجىلار گۇرۇھىنىڭ ئاخىرقى ھېسابتا شەكىللەنگەنلىكىدىن دېرەك بېرەتتى!

خوجا مۇھەممەتئىمىن سۈيقەست بىلەن ئۆلتۈرۈلگەندىن كېيىن ئىشانىيە مەزھىپىدىكىلەر ئۈزۈل - كېسىل مەغلۇپ بولۇپ، سىياسىي سەھنىدىن بىر مەزگىل چېكىنىشكە مەجبۇر بولدى. بۇ ئىسھاقىيە مەزھىپىنىڭ ئومۇميۈزلۈك كېڭىيىشىگە ناھايىتى ياخشى پۇرسەت تۇغدۇرۇپ بەردى. مۈلكىي قەشقەرىيىنىڭ ھەممىلا يېرىدە ئىسھاقىيە تەرىقىتىنىڭ كۈچلۈك تەسىرىنى كۆرۈش مۇمكىن ئىدى. دەھرىي سەلتەنەتنىڭ ھەر دەرىجىلىك ھوقۇقلۇق مۇئەسسەسىلىرىدە، ھەر قايسى لەشكەر گاھلاردا، ھاكىمىيەتنىڭ چوڭ - كىچىك ئىدارە - جۇجۇقلىرىدا، ھەتتا سەلتەنەت مەركىزىدە مۇھىم مەنەسپ ئوتقان بەزى ئەمرۇل - ئۆمەر، بەگۈ - بىگاتلار ئارىسىدا، ھەر قايسى مەسچىت - خانىقالاردا ئىماملىق قىلىدىغان ئىسھاقىچى خوجا

ئىشانلارنىڭ كەينىدا تۇرۇپ ناماز ئوقۇيدىغان مېڭىلغان،
تۈمەنلىگەن مەسچىت - خانىقا قوۋملىرى ئارىسىدا ئىسھاق
خوجىنى ئۇلۇغ، ئەۋلىيا، بۈيۈك تەرىقەت پېشۋاسلىقى، دەپ
توۋىدىغانلار ناھايىتى كۆپ ئىدى. ئۇلار ئىسھاقىيچى خوجا -
ئىشانلارغا ھېيىقىشىپ قارىشاتتى ۋە كۆرگەن يېرىدە ئۇلارغا
بەيئەت قىلىشىپ ئەگىشەتتى. ئىسھاقىيە تەرىقىتىنىڭ نۇپۇزى
ھەممىلا يەردە ئۆزىنى كۆرسىتىپ تۇراتتى. بۇنداق نۇپۇزنى
كۆرمەسلىكىگە سېلىش - خۇددى چوغىنى كۆرمەي قوغغا
دەسسىگەندەك بىر ئىش بولاتتى. ئۇنىڭ ئۈستىگە، سەئىدىيە
سەلتەنتىدىكى ئاشۇ بىر گۈرۈھ ئاقسۆڭەكلەرنى ئىسھاقىيە
تەرىقىتىگە باغلاپ تۇرغان خۇراپىي ئېتىقاد يېنى بۇ نادان
كىشىلەرنى خۇددى ئۆمۈچۈكنىڭ يېپىشقاق تورىدەك
چىرمۇۋالغانىدى. ئەلدە نادانلىق ئەۋج ئېلىشقا باشلىغانىدى.
سەئىدىيە ئۇيغۇر جەمئىيىتىنىڭ يىلتىزغا پالتا ئۇرغان
جاھالەتلىك، پەسلىك، قاشاقلىق ۋە رەزىللىكلەرنىڭ ھەممىسى
ئاشۇ نادانلىقنى ئۆزىگە مەنبە قىلىشقانىدى. شۇنداق، تارىختىن
بۇيان جاھاندىكى قارا نىيەتلەرمۇ ئۆز مەقسەتلىرىنى ئىشقا
ئاشۇرۇش يولىدا مۇشۇنداق نادانلىقتىن پايدىلىنىپ كەلگەنىدى!
ئىسھاق خوجىمۇ مۇشۇنداق نادانلىقتىن پايدىلىنىشقا بەل
باغلىغانىدى! نادانلىق پاتىقىغا پېتىۋاتقان بۇ ئەلدە ئۆمۈچۈكنىڭ
يېپىشقاق تورىدەك مۇنداق بېقىمىسىز خۇراپاتلىق تورىنى يىرتىپ
چىقىپ كەتمەك ئۇنداق ئوڭايغا توختىمايتتى، ئەلۋەتتە!
ھالبۇكى، دەھرىي سەلتەنت بىلەن ئىسھاقىيە تەرىقىتىنى
مۇرەسسەلەشتۈرۈشنى ئۇزاقتىن بېرى ئارزۇ قىلىپ كەلگەن
خاقانىي ئەزەم سۇلتان مۇھەممەت خانمۇ بۇنىڭدىن ھەرگىز
مۇستەسنا ئەمەس ئىدى!

بىراق، ئىسھاقىيە تەرىقىتى سەئىدىيە ياشاقليرغا ھەرگىز
ماس كەلمەيتتى. بۇ نۇقتىنى سۇلتان ئابدۇكەرىم خان تونۇپ

يەتكەنلىكتىن، ئىسھاقىيە تەرىقىتىنى مۈلكىي قەشقەرىيە ھۈدۇتلۇقى ئىچىدە مەنئىي قىلغان ۋە خوجا ئىسھاقنى بەلگىلىگەن سۈرۈك ئىچىدە مەملىكەتتىن چىقىپ كېتىشىنى بۇيرۇغانىدى! سەئىدىيە ياساقلىرى دەھرىي ھاكىمىيەت تەرىقىتىدىن تۈزۈلگەن قانۇن - ياساقلار ئىدى. ئىسھاقىيە تەرىقىتىلىرى سەئىدىيە ياساقلىرىغا قارىغاندا، روھانىي ئىدارىچىلىققا تېخىمۇ ماس كېلەتتى. چۈنكى، ئىسھاقىيە تەرىقىتى قويۇق دىنىي تۈس ئالغان سوپىلار ئاۋھامچىلىقى ئىدى. ھالبۇكى، سەئىدىيە ياساقلىرى بولسا دەھرىي ھاكىمىيەتنىڭ پۈتۈن سەئىدىيە ئۇيغۇر دۆلىتىنى قانۇن - تۈزۈم بىلەن ئىدارە قىلىشىغا ئاساس بولاتتى ۋە سەئىدىيە سەلتەنىتىنىڭ ھۆلىنى چىڭگىتشتا تېخىمۇ كۈچلۈك جەڭگىۋارلىققا ئىگە ئىدى. بۇ مەنىدىن ئېلىپ ئېيتقاندا، سەئىدىيە مەشرۇتىنى لەشكىرىي بولغاندىلا، ئاندىن سەئىدىيە سەلتەنىتىنىڭ بىخەتەرلىكىنى كاپالەتلەندۈرگىلى، مەملىكەتنىڭ زېمىن پۈتۈنلۈكىنى قوغداپ قالغىلى بولاتتى.

ئەمما سەئىدىيە مەشرۇتىنىڭ تەرىقىتى بولۇشىنى خالايدىغانلارنىڭمۇ ئۆز ئالدىغا بىر تالاي ئاساسلىرى بار ئىدى. شۇڭا، ئۇلۇغلار: «ئوت ئوتۇنى قانداق تېز يەپ تۈگەتسە، تەمە ۋە يايلىقمۇ سوپىنىڭ ئىمانىنى شۇنداق تېز يەپ تۈگىتىدۇ!» دەپ ئېيتىشقانىدى. بۇ مەملىكەتتە ئىسھاقىيە تەرىقىتىدىن ئۆز ئارزۇسى بويىچە مەنپەئەتلىنىۋاتقان تەمگەر روھانىيلار، رىياكار مەنەسەبدارلار بار ئىدى. ئۇنىڭ ئۈستىگە، دەھرىي ھاكىمىيەتنىڭ نەپسانىيەتچىلىك، پارخورلۇق، خىيانەتچىلىك، ئايرۇپەرەسلىك ۋە باشقا ناچار ئىستىللار ئاستا - ئاستا سەلتەنەتكە تەسىر كۆرسىتىپ، ئۇنى ئىچكى قىسمىدىن غاجاپ يەپ تۈگەتمەكتە ئىدى. مەملىكەتتە شەيخۇلئىسلاممۇ دىنىي ھاكىمىيەت ئىدى. باش قازىمۇ ئۆز ئالدىغا ھاكىم ئىدى. ئۇلار شەرىئەت بويىچە ئادەملەرنى ئۆلۈمگە ھۆكۈم قىلىش - زىندانغا سېلىش ھوقۇقى

بېرىلگەن دىنىي پېشۋالار ھېسابلىناتتى. ھالبۇكى، بايلىق مەرتىۋە ئىشىكتىن كىرسە، ئىمان - ئېتىقاد تۇڭلۇكتىن چىقىپ كېتىدۇ! ئەسلىدە سەئىدىيە سەلتەنىتىدە قەدىمكى ئۇيغۇرلارنىڭ ھاكىمىيەتچىلىك ئۇدۇمى بويىچە روھانىيلارغا ھاكىمىيەتمۇ، بايلىقمۇ، مەرتىۋىمۇ بېرىلمەسلىكى كېرەك ئىدى. چۈنكى، دۆلەت ھاكىمىيىتى ئىسلام دىنىدا بولغاندىن كېيىن شۇنىڭ ئۆزى كۇپايە قىلاتتى. بىراق، ھوقۇق، مەنپەئەت، مەرتىۋە دېگەنلەر بۇ روھانىيلار ئۈچۈن سۇ بىلەن ھاۋادەكلا مۇھىم نەرسىگە ئايلىنىپ قالغانىدى.

سۇلتان مۇھەممەت خان چۇ ۋە تالاس جىڭىدە غەلبە قۇچۇپ قاتتىقلىقتىن «خاقانى ئەزەم» دەپ ئاتالغانىدى؛ ئەلھال، ئاللاھكۇ بىلەن قەشقەر ئەتراپىدىكى جەڭلەردە تاجاۋۇزچى ئۆزبېكلەرنى تىرىپىرەن قىلىپ تاشلىغانلىقى ۋە ئۇلارنى يەكەندىن چېكىنىشكە مەجبۇر قىلغانلىقى ئېغىزدىن - ئېغىزغا كۆچۈپ، ئۇنى «يېڭىلمەس خالىپ خاقان» دەپ قارايدىغانلار كۆپىيىپ كەتتى. بولۇپمۇ، ئۇنىڭ بىلەن قەشقەرنى ئۆزبېكلەرنىڭ مۇھاسىرىسىدىن قۇتۇلدۇرۇش جېڭىگە بىللە قاتناشقان ئەمرۇل - ئۇمەرلار ۋە سپاھ - جەڭچىلەر ئۆزبېكلەر ئاتقان ئوقلارنىڭ ئۇنىڭ ساۋۇت - قالقانلىرىغا تېگىپ قاغىشىپ كەتكەنلىكىنى كۆرگەنىدى. ئۇلار «خاقانمىز ئىسھاق خوجا نەقىش بەندى پىرىمىزدىن دۇئا ئالغانىكەن، شۇڭا ئۇنىڭغا ئوق گەردان ① دەرىجىسىگە كۆتۈرۈشكەندى. ئەلۋەتتە، بۇ جەڭلەرگە قاتناشقانلارنىڭ ئارىسىدا ئىسھاقىيە مۇرىتلىرى ناھايىتى كۆپ ئىدى. سۇلتان مۇھەممەت خان ئۇلارنىڭ قانلىق جەڭلەردە كۆرسەتكەن جانپىدالىقلىرىنى كۆرگەنلىكتىن ئۇلارغا بولغان

① بالا گەردان — بالا - قازادىن قۇتۇلدۇرغۇچى.

ھۆرمىتى تېخىمۇ ئاشقانىدى. «بىلان يىلىدىكى غەلبە»^① شەرىپى ئۈچۈن، سۇلتان مۇھەممەت خان دارۇلسەلتەنەت يەكەننىڭ شىمالىي تەرىپىدىكى ئوردانلىقتا يەتمىش گەز ئېگىزلىكتە بىر مەشھۇر زەپەر دەرۋازىسى ياساتقانىدى. ئارقا - ئارقىدىن قولغا كەلتۈرۈلگەن مۇھازىبىي ئۇنۇقلىرىدىن خاقانى ئەزەم دەپ ئاتالغان بۇ سۇلتان مۇھەممەت خان تېزلا ئىسەنكىرەشكە باشلىغانىدى. ئۇ رەھمەتلىك شاھ ئاتىسى سۇلتان ئابدۇرەشىدخاننىڭ: «سۇ بالاسىدىن، ئوت بالاسىدىن، شۆھرەت بالاسىدىن خۇدا ساقلىسۇن!» دېگەن ئىبرەت سۆزىنى تامامەن ئېسىدىن چىقارغانىدى. ئوردىدىكى بەزى خۇشامەتچى - سۇخەنچىلەرمۇ ئۇنى بۇ تۆھپىلىرى بىلەن قۇتۇقلىغان بولۇشۇپ: «ئى ھەزرىتى خاقانى ئەزەم، بىلەمدىلا، سىلىنىڭ يىلدا^② بىر قېتىم دۇنياغا كېلىدىغان خەلىپەتۈل خەلىپىدۇرلا! دۇنيادا ئادالەت ۋە ئاسايىشلىق ئورنىتىش ئۈچۈن ئاللا تائاللا تەرىپىدىن ئەۋەتىلگەن مەھىدىدۇرلا!» دەپ ماختاپ كۆككە ئۇچۇرۇشقانىدى. شۇڭا، سۇلتاننىڭ «خاقانى ئەزەم» دېگەن ئاتاق نامىغا يەنە «مەھدى» دېگەن سۈپەت نامىمۇ قوشۇلۇپ، خۇتبىلەردە: «خاقانى ئەزەم سۇلتان مۇھەممەت خان مەھدى» دەپ زىكرى قىلىنىدىغان بولدى.

بۇ ئايىغى ئۈزۈلمەس ماختاشلار ھەققەتەن ئۇنى ھۇدۇقتۇرۇپ قويۇۋاتقانىدى. سۇلتان مۇھەممەت خان ماڭسا بەزىدە پۈتى يەرگە نەگمە يۇتقاندەك، ئاجايىپ بىر ئىلاھىي كۈچ ئۇنى ئاسمانغا ئۇچۇرۇپ چىقىۋاتقاندەك تۇيۇلاتتى. ئەلھال، مۇشۇنداق بىر پەيتتە نەمەنكىگەن ئەرەپتىن ئۇنىڭ نامىغا كەلگەن بىر مەكتۇپتا، ئىسھاقىيە تەرىقىتىنىڭ بالاگەردان نەقىشەندى پىرى

① مىلادى 1593 - يىلى ئۆزبېك خانى ئابدۇللاخان مۈلكى قەشقەرىنىڭ تاجاۋۇز قىلىپ كىرىپ قاتتىق مەغلۇپ بولغانىدى. بۇ ۋەقە يۈز بەرگەن يىلى بىلان يىلى بولغانلىقتىن، تارىختا «بىلان يىلىدىكى غەلبە» دەپ ئاتالغان.

② سۇلتان مۇھەممەت خان ھىجرىيە 1000 - يىلى تەختتە ئولتۇرغانىدى.

خوجا ئىسھاق ۋە لىيۇلاننىڭ ئۇنى مۈلكى قەشقەرىيىدىكى بارلىق مۇزىت - مۇرشىدلارغا «خەلىپە تۈل خەلىپە» قىلىپ تەيىنلەنگەنلىكى تىلغا ئېلىنغاندى ۋە خوجا ئىسھاقنىڭ يەتتە ياشلىق ئوغلى شادى خوجا مۈلكى قەشقەرىيىگە ئىسھاقىيە تەرىقىتىدىكىلەرگە پىر ئەزەملىكىگە تەيىنلەنلىكى ئالاھىدە تەكىتلەنگەنىدى.

ئەمەنگاندىن ئەۋەتىلگەن مەكتۇپنى تاپشۇرۇپ ئېلىپ ئۇزاق ئۆتمەي، سۇلتان مۇھەممەت خان ئۆزىنىڭ ئاقسارايدىكى شاھنىشىنىدە ئوردا كېڭىشى چاقىردى.

كېڭەشتە ئۇ ئىسھاقىيە تەرىقىتىدىكىلەر تەرىپىدىن ئۆزىگە بېرىلگەن خەلىپە تۈل خەلىپىلىك مەرتىۋىسىنى قوبۇل قىلىش - قىلماسلىق مەسىلىسى بىلەن ئىسھاقىيە تەرىقىتىنىڭ ھازىرقى پىر ئەزەمى، يەتتە ياشلىق شادى خوجىنىڭ ئالدىغا ئىستىقبال قىلىپ چىقىش - چىقماستىن مەسىلىسىنى مەۋكەبىنىڭ مۇھاكىمىسىگە قويدى. ئۇنىڭ بۇ تەكلىپى كۈتىمگەن يەردىن ناھايىتى زور ۋە كەسكىن تالاش - تارتىشقا سەۋەبچى بولدى.

ئى ھەزرىتى خاقانى ئەزەم مەھدى جانابى ئالىيلىرى، ئۆمۈرلىرى خىزىرىنىڭكىدەك ئۇزۇن بولغاي! — دەپ ئۇنى قۇتۇقلىدى سەدىرلەر سۇدۇرى^① خوجا لەتىپ، — مۇبارەك بولغاي، سىلنىگە تۈمەنىڭ ھەسسىنات — قۇتۇقلار بولغاي! خەلىپە تۈل خەلىپىلىك مەرتىۋىسى كۆزگەنلا پادىشاھ — سۇلتانغا بېسىپ بولىدىغان بەخت — تەلەي ئەمەس. شۇڭا، سۇلتاننىڭ شادى خوجىنىڭ ئالدىغا ئىستىقبال قىلىپ چىقىشى ئىنتايىن ھەقىقتۇر!

— ھەيھات، ھەيھات! — دەپ ئۇنىڭ سۆزىگە قوشۇلمىدى

① سەدىرلەر سۇدۇرى — پادىشاھنىڭ دىنىي ئىشلارغا مەسئۇل ۋەزىرى.

ئەمرۇل ئۆمەرا مىرزا شېرىپ ھەسەن بارلاس بېشىنى چايقاپ تۇرۇپ، — ئىسھاقىيچىلەر خاقانى ئەزەم سۇلتان مۇھەممەت خانغا خالىغىنىچە مەرتىۋە بېرەلەيدىغان قانچىلىك ئادەملەر ئىدى؟ ئۇلار يۇرت — ماكاننىڭ تايىنى يوق، دەستەكسىز بىر تېجىمەللەرغۇ، تۈرلۈك بولمىغۇر ئىشلىرى تۈپەيلىدىن مەرھۇم سۇلتان ئابدۇكەرىم خان تەرىپىدىن قوغلاپ چىقىرىلغان قوغلاندىلارغۇ؟ بۇزۇكۋار بوۋام مىرزا مۇھەممەت بارلاس: «تەرىقەتنى بېشىغا چىقىرىۋالغان سەلتەنەت ئۆمرى كوتا سەلتەنەتتۇر!» دېگەندى. تەرىقەتنى ھېچقانداق باھانە — سەۋەب بىلەن ئىسلام شەرىئىتى ئورنىغا دەستىشكە ھەرگىز بولماس! ئۇ سۆزىنى توختىتىپ شەيخۇلئىسلام قازى رىزا بىلەن يەكەننىڭ باش قازىسى زىياۋدىن دىۋانلەرگە قاراپ قويدى. دە، ئاندىن سۆزىنى يەنە داملاشتۇردى:

— شەرىئەتنىڭ ئالىي سەركارى شەيخۇلئىسلام جانابلىرىمۇ سەلتەنەت تەرىپىدىن تەيىنلەنگەندۇر. مۇمىن پۇقرالار شەيخۇلئىسلامنى شەرىئەتنىڭ ۋەكىلى دەپ تونۇيدۇ. باش قازىمۇ شەرىئەت بويىچە ئۆز ئالدىغا ھاكىم ھېسابلىنىدۇ. ئەمما، ئۇلار تەرىقەتچىلەردىن تۈپتىن پەرقلنىدۇ. دەھرىي ھاكىمىيەت بىلەن بىللە مەۋجۇت بولۇپ تۇرىدىغان تەرىقەت پۇقرالار ئۈچۈن ئېغىر يۈك بولۇپ قالىدۇ. ھەزرىتىم، ئۇنىڭ ئۈستىگە يەنە تەرىقەت ئىستېداتىنىڭ يۈكى قوشۇلسا، پۇقرانىڭ قەددى پۈكۈلۈپ، يىلىكى ئۈزۈلۈپ كەتمەسمۇ؟ سەلتەنتىمىزنىڭ تۈۋرۈكى بولغان پۇقرانىڭ قەددى پۈكۈلسە، سەئىدىيە سەلتەنتى ئامانلىق تاپۇرمۇ؟ نىھايەت، سۇلتان ئابدۇكەرىم خاننى ئۆلتۈرگەنلەر دەل ھازىر خاقانى ئەزەمگە خەلىپەتۈل خەلىپىلىك مەرتىۋىسىنى بېرىشنى ۋەدە قىلىۋاتقان ئاشۇ ئاكەس تەرىقەتچىلەر ئەمەسمۇ؟ شۇڭا سۇلتان مۇھەممەت خان جانابى ئالىيلىرىنىڭ ئىستىقبالىغا بېرىشى مۇۋاپىق ئەمەس.

— ئى جانابىي ئەمرۇل ئۆمەر، بۇ گېپىڭىز
 ئورۇنلۇق ئەمەستۇر، — دېدى سەدىرلەر سۇدۇرى خوجا
 لىتىپ ئېتىراز بىلدۈرۈپ، — شەك — شۈبھىسىزكى، ئۇلۇغ
 تەرىقەت يولىدا توغرا ئىش قىلغان، ئۇلۇغ تەرىقەتنى ھىمايە
 قىلغان ۋە ئۇنى راۋاجلاندۇرغان پادىشاھلار ئەلۋەتتە خۇدانىڭ
 ھىمايىسىدە بولىدۇ. دەۋەقە، سۇلتان ئابدۇكەرىم خاننى شېھىد
 قىلغان خان شەھىدخان دېگەن سىگال دەرۋىش ئىسھاقىيە
 تەرىقىتىنىڭ سۈپى ۋەكىلى ئىدى. ئۇ سۇلتان ئابدۇكەرىم خاننىڭ
 ھاياتلىق شېخىنى كېسىپ يامانلىق قىلدى. يامانلىق قۇتىرىغان
 ئىتتۇر مەلۇمكى، ئىت قۇتىرسا ئىگىسىنى چىشلەيدۇ.
 نىھايەت، يامانلىقمۇ ئاخىر بىر كۈن ئۆزىنىڭ بېشىنى يەيدۇ!
 شۇڭا خوجا ئىسھاق ۋەلىيۇلا نەقىش بەندى پىرىمىز ئۇنى
 ئىسھاقىيە تەرىقىتىنىڭ قاتارىدىن مەڭگۈ قوغلاپ چىقاردى!
 بۇنداق قۇتىرىغان ئىتلىرىنى ئىسھاقىيە تەرىقىتىدىكىلەر بىلەن
 بولۇپمۇ خوجا ئەزىزى ئىسھاق ۋەلىيۇلا بالاگەردان نەقىش بەندى
 پىرىمىز بىلەن بىر تايىقتا ھەيدەشكە بولمايدۇ! يىلان يىلدىكى
 غەلىبە ئىسھاقىيە تەرىقىتىنىڭ تۆھپىسى ئۇلارنىڭ بۇرۇنقى
 سەۋەنلىكلىرىنى بېسىپ چۈشتى! ئىسھاقىيەچىلەرنىڭ جان
 پىدالىق كۆرسىتىشى ئارقىسىدا ئۆزبېكلەر مەغلۇپ بولۇپ
 قاچتى. ھەزرىتى خاقانىي ئەزەم سۇلتان مۇھەممەت خان مەھدىي
 جانابىي ئالىيلىرى ئىسھاقىيە تەرىقىتىدىكىلەرنى ئەيۈ قىلىۋېدى،
 تەڭرىتائالانىڭ دەرگاھىدا تېخىمۇ كۆپ ساۋابقا ئىگە بولدى. شۇڭا
 دانىشمەنلەر: «گۇناھ قانچىكى چوڭ بولسا، ئۇنىڭ باراۋىرىدە
 ئەپۇنىڭ ساۋابى ھەم شۇنچە ئارتۇقراق تۇر!» دېگەن.
 ئەمرۇل ئۆمەر، مىرزى شېرىپ ھەسەن بارلاس ئۇنىڭ
 سۆزىنىڭ تۈگىشىنى كۈتمەستىنلا: —
 — يىلان يىلدىكى غەلىبە — خاقانىي ئەزەم سۇلتان
 مۇھەممەت خان جانابىي ئالىيلىرىنىڭ دانالىقى ۋە جاۋانىمەرت

جەڭچى - باھادىرلىرىمىزنىڭ ئۆز ۋەتىنىنى قانلار كېچىپ قوغدىغانلىقىدىن قولغا كەلتۈرۈلگەن! - دەپ قايناپ سۆزلەپ كەتتى. - شۇنداق، - دەپ ئۇنىڭ سۆزىنى يەنە ئۇزۇپ تاشلىدى سەدىرلەر سۈدۈرى خوجا لەتىپ، - سىز دېگەن ئاشۇ جاۋانمەرت جەڭچىلەرنىڭ مۇتلەق كۆپچىلىكى ئىسھاقىيە مۇرىتلىرىغۇ؟ - بۇنىڭغا كۆز يۇممايمەن، ئى جانابى ۋەزىر ئەزەم، - دېدى ئەمرۇل ئۆمەرا مىرزا شېرىپ ھەسەن بارلاسىمۇ بوش كەلمەستىن، - بىراق بۇ غەلبە خاقانىي ئەزەم سۇلتان مۇھەممەت خاننىڭ نىيىتىنىڭ دۇرۇسلىقىدىن قولغا كەلتۈرۈلگەن تۇرسا، ئۇنى قانداقمۇ تەرىقەتچىلەرنىڭ بەركاتىدىن بولغان دېيىش مۇمكىن؟ پادىشاھلارنىڭ دۇرۇس نىيىتى بولسا، شۇ ۋاقىتتا، يەنى مەملىكەتنىڭ دۈشمەنلىرىنى ۋە تەجاۋۇزچىلارنى يوقىتىۋاتقان چاغدا قالىتىس ۋە ماقۇل كۆرۈنىدۇ. پادىشاھ تەۋەككۈل بىلەن ھىممەت ئايىغىنى ئەزىمەت ئۆزەڭگىسىگە قويسا، ئەلۋەتتە غەلبە نۇسرىتىنىڭ لەشكىرى قوش ئات بىلەن ئىستىقبالغا كەلگۈسىدۇر!

بۇ چاغدا، سۇلتان مۇھەممەت خان مىرزا شاھقا قارىدى ۋە:

- جانابى ۋەزىر ئەزەم، سىزنىڭ بۇ ھەقتىكى قاراشلىرىڭىزنىڭ قانداق ئىكەنلىكىنى بىلمەكچىمىز. قېنى سىزگە مەرھەمەت! - دېۋىدى، ئوردىدىكى كاتىبىلارنىڭ كاتتىۋېشى، دەپ ئاتىلىدىغان بۇ مىرزا شاھ دەرھال ئورنىدىن تۈردى - دە، سۇلتانغا ئېگىلىپ تەزىم بەچا كەلتۈردى. ئاندىن ئالدىرىماي سۆزلەشكە باشلىدى:

- خاقانىي ئەزەم سۇلتان مۇھەممەت خان ھەزرىتى مەھدىي جانابى ئالىيلىرىنىڭ يۇقىرىقى تۈرلۈك ئۇلۇش سۈپەتلىرى

بولغاندىن باشقا، بىزگە يەنە ئۇنىڭ تەۋازۇئە رەفېئۇللاھلىق سۈپىتىمۇ ئايدۇر! ھەدىستە: «كىمكى خۇدا رىزاسى ئۈچۈن ئۆزىنى تۆۋەن تۇتسا، خۇدايىتائاللا ئۇنىڭ دەرىجىسىنى ئۆستۈن قىلىدۇ» دېيىلگەن. بۇ ھەقتە سامانىيلار سۇلالىسىدىن^② قالغان بىر ھېكايەتتە مۇنداق دېيىلگەن:

— نەزەر ئىبنى ئەھمەت سامانىي^③ پادىشاھ بولغان زاماندا، ئوغلغا مۇنداق دەپ ۋەسىيەت قىلغانىكەن: «قولغا كەلتۈرگەن مەملىكىتىم مەندە تۇرغۇن دېسەڭ، تىلابە ۋە تەدىبىر شۇكى، خەزىنىگە ئىشەنچ قىلما، چۈنكى مال — دۇنيا زاۋالغا يەتكۈسىدۇر؛ لەشكەرلەرگە ئىشەنمە، چۈنكى ئۇلار خىزمىتىڭدە باقى تۇرالماس؛ مەملىكەتنىڭ ئاۋاتلىقىغا مەغرۇر بولمىغىن، چۈنكى ئاخىر ۋەيران بولىدۇ؛ كەرەم — مەردلىك قىلماققا مەشغۇل بولمىغىن. تەۋازۇ — كەمتەرلىك كۆڭۈللەر قۇشنىنى ئوۋلاشتىكى ئىككى دامدۇر. ھەر كىم شۇ ئىككى دامنىڭ بىرىگە ئېلىنسا، بوشىنىشقا ئىلاجى بولمايدۇ.»

دېمەك، بۇنىڭدىن مەلۇمكى، ئۆزىنىڭ ئىززەت — ھۆرمىتىدىن كېچىپ، باشقا كىشىنى ئەزىزلىگەن ۋە مۆھتەرەم بىلگەن كىشىنىڭ زاتى قەدىرلىك ۋە مەرتىۋىسى يۇقىرى بولىدۇ. ھەرزىتى خاقانىي ئەزەم سۇلتان مۇھەممەت خان مەھدىي جانابىي ئالىيلىرى دەل مۇشۇ خىلدىكى ئۇلۇغلار قاتارىغا مەنسۇپتۇر. تەرىقەت پىنشاۋلىرىغا تەۋازۇلۇق قىلغان ھەر قانداق پادىشاھ — سۇلتاننىڭ بۇ دۇنيادا ۋە ئاخىرەتتە دۆلەت بىلىكى قۇۋۋەتلىك، شەۋكەت توغى يۇقىرى بولۇر. پەنجەمبەر ئەلەيھىسسالام: «ئىلاھا، دەرىۋىشلەرنى ئارقىسىدىن يەتتە قەدەم يەرگىچە ئۆزىتىپ بارغان كىشىنى ئىككى ئالەملىك ئەزىز قىلغايىسەن، ئۇنىڭ

بۈيۈك كەمتەرلىك دەرىجىسى. ①
 ② سامانىيلار سۇلالىسى مىلادى 874 — يىلى نەزەر ئىبنى ئەھمەت سامانىي تەرىپىدىن ئوتتۇرا ئاسىيادا قۇرۇلغان سۇلالە. نەزەر ئىبنى ئەھمەت مىلادى 874 — يىلىدىن 892 — يىلىغىچە سامانىيلار تەختىدە ئولتۇرغان.

نەسلىدىن يەتتە كىشىنى پادىشاھ قىلغايىسەن، ئۇلار ئۈچۈن يەتتە
 دوزاخنى ھارام قىلغايىسەن! » دېگەنكەن. ھەزرىتى ھەقىسۇننەھانە
 ۋە تائالانىڭ دەرگاھىدا پادىشاھلارنىڭ دەرۋىشلەرنى زىيارەت
 قىلمىقى ئىبادەتتۇر. دەرۋىشلەرنىڭ پادىشاھلار قېشىغا بېرىشى
 گۇناھى مەئىسىيەتتۇر. شۇنىڭ ئۈچۈن، خاقانىي ئەزەم سۇلتان
 مۇھەممەت خان جانابىي ئالىيلەرنىڭ شادى خوجا ئەزىزلەرنى
 قارشى ئېلىش ئۈچۈن قوش گۈمبەزگە ئىستىقبال قىلىپ چىقىشى
 تامامەن پادىشاھلىق ئۇدۇمغا مۇۋاپىقتۇر. ياخشى دەرۋىشلەرگە
 تەۋازۇ قىلماقنىڭ خاسىيىتى بىسىاردۇر. مەككە تەرىپىدىن
 مەككە تەرىپىدىكى كاتتۇبىشى بولغان ۋەزىر ئەزەم-سىرزا
 شاھىنىڭ ئۆزىنىڭ كۆز - قارىشىنى قوللىغانلىقىنى كۆرۈپ،
 سەدىرلەر سۇدۇرى خوجا لەتىپ تېخىمۇ دادىلاشتى. —
 مەنمۇ سۇلتان مۇھەممەت خان جانابىي ئالىيلەرنىڭ
 شادى خوجىنىڭ ئالدىغا ئىستىقبالغا چىقىشىنى قوللايمەن، —
 دېدى ئۇ، — نىھايەت، ئىسھاق خوجا تەرىقەت ئەھلى ئېتىراپ
 قىلغان بالا گەردان نەقىشەندى بىرىمىز ئىكەن، ئۇ ھالدا،
 سۇلتانىمىزنىڭ ئىسھاقىيە تەرىقىتى مەرھەمەت قىلغان خەلىپەتۈل
 خەلىپىنىڭ مەرتىۋىسىنى مەقبۇل كۆرمىكى تېخىمۇ مۇۋاپىقتۇر.
 خاقانىي ئەزەم سۇلتان مۇھەممەت خان خەلىپەتۈل خەلىپىلىك
 مەرتىۋىسىدە بولسا ئۇ ھالدا، ئىسھاقىيە تەرىقىتىدە بەندىچىلىك
 قىلىدىغانلارغا ئۆز پەرىمانىنى تېخىمۇ ياخشى چارى قىلدۇرالايدۇ
 ۋە خەلىپەتۈل خەلىپىلىك مەرتىۋىسى بىلەن ھەم دەھزىي
 ھاكىمىيەتنى، ھەم روھانىي ھاكىمىيەتنى بىر ئۆزىنىڭ قولىغا
 تەنھا مەركەزلەشتۈرەلەيدۇ!
 — جانابىي سەدىرلەر سۇدۇرى، بۇ گېپىڭىز
 نادۇرۇستۇر! — دېدى ئەمرۇل ئۆمەر. سىرزا شېرىپ ھەسەن
 بارلاس، — تەرىقەتچىلەر پەقەت خانىقادىلا تەرىقەتچى
 ھېسابلىنىدۇ! خانىقانىڭ سىرتىدا بولسا ئۇلار سەئىدىيە

مەملىكىتىنىڭ پۇقرالىرىدۇر. تەرىقەتنى سەلتەنەت بىلەن
 ئوخشاش ئورۇنغا قويۇش نەتىجىسىدە ئەرگانى دۆلەتكە خارابىلىق
 ۋە قۇسۇر يېتىدۇ. تەرىقەتنى شەرىئەت بىلەن باراۋەر ئورۇنغا
 قويۇش نەتىجىسىدە، پۇقرالار ئۇچۇن يەنە تەرىقەت
 ئىستىبداتلىقىنىڭ يۈكىنى كۆتۈرۈشكە توغرا كېلىدۇ. بۇنداق
 قىلىش — زالىمنى پۇقراغا سەركەردە قىلغان بىلەن، بۇرتىنى
 چوپان قىلغان بىلەن باراۋەردۇر! —
 ئەمرۇل — ئۇمەرا مىرزا شېرىپ ھەسەن بارلاسىنىڭ بۇ
 سۆزىدىن چۇچۇشقان مەۋكەب شاھىنىشىدە چوقان كۆتۈرۈشتى:
 — ئاڭلىدىلارمۇ ئى! پۇشىتىياناھ، مىرزا شېرىپ ھەسەن
 بارلاسىنىڭ سۆزى ئىسپاتىدىن دېرەك بېرىدۇ! ئۇنىڭ تەكلىپىنى
 ھەرگىز قوبۇل قىلىشقا بولمايدۇ! بولىسا، مەنلىكەتتىكى
 ئىسھاقىيچىلەر غۇغا كۆتۈرۈشۈپ، جانابى ئالىيلەرنى
 دەھرىلىكتە ئەپىلىشىدۇ! ئىسھاقىيە تەرىقەتنى سەئىدىيە
 سەلتەنەتنى ئۇچۇن بالا گەرداندۇر! —
 بۇ چاغدا ئەمرۇل — ئۇمەرا مىرزا شېرىپ ھەسەن بارلاس
 سۇلتاندىن ئىجازەت سوزىدى. سۇلتان مۇھەممەت خان بېشىنى
 لىگىتىتىن ئۇنىڭ سۆزلىشىگە راۋخسەت قىلدى.
 — ئى خاقانىي ئەزەم، — دېدى مىرزا شېرىپ ھەسەن
 بارلاس — ئىككى قولنى مەيدىسىگە قويۇپ تۇرۇپ، — بىزگە
 ھەقىقىي بالا گەردان بولغۇچلار ھەرگىزمۇ ئاشۇ جاھالەت پىزلىرى
 بولغان ئەھلى تەرىقەتچىلەر ئەمەس، بەلكى سەئىدىيە سەلتەنەتنى
 ئۆز يەلكىسى بىلەن كۆتۈرۈپ كېلىۋاتقان ئاشۇ مېھنەتكەش
 سەئىدىيە خەلقىدۇر! پەقەت خەلق، خەلقلا بىزگە ھەقىقىي ۋە
 سادىق بالا گەردان بولغۇسى! —

بۇ چاغدا شاھىنىشىنىڭ بولۇڭ — پۇچقاقلەرنىدىن
 ئەمرۇل — ئۇمەرا مىرزا شېرىپ ھەسەن بارلاسىنىڭ نامىغا
 قارىتىپ ئېتىلىۋاتقان تەنە — مالا مەت سۆزلىرى ئاڭلىنىشقا

باشلىدى. مۇرتەد، ئىمانسىز، دەھرىي! ... باشلىدى.
بۇ چاغدا سۇلتان مۇھەممەت خان قولىنى ئېگىز كۆتۈرۈپ،
ۋارقىرىشۋانقان رەئەببەگە تىنچلىنىش ئىشارىتىنى قىلدى.
باياتىن قوماچتەك پاراقلاپ كەتكەن شاھىنشىن ئەمدى يىڭنە
چۈشسە ئاڭلانغۇدەك تىتماسلىق ئىچىگە چۈمدى.
سۇلتان مۇھەممەت خان ئاستا ئەمما ئىدىتلىق سۆزلەشكە
باشلىدى.

ئەگەر بىراۋ ھاجەت تىلەپ كەلسە، ئىلاجىنىڭ بارىچە
ئۇنى ھاجەتتىن چىقارماق لازىمدۇر. شۇڭا، ھەدىستە: «كىمكى
باشقىلارغا ياردەم بېرىدىكەن، ھەقسۇبھانەۋەتائالا ئۈكشىگىنمۇ
ياردەم بېرىدۇ. ھەر كىشى ھەقتائالانىڭ نېمەتلىرىدىن قانچىلىك
نېسىۋىگە ئېرىشكەن بولسا، ئۆز ئەھۋالىغا قاراپ موھتاجلارنىڭ
ھاجىتىنى راۋا قىلماق، ئاجىزلارنىڭ ھوقۇقىنى ئادا قىلىشىغا
ياردەم بەرمەك ۋاجىپتۇر» دېيىلگەن. ئەزىزلەر بىزگە
مېھماندۇر، ھەر كىمنىڭ قۇدرىتى - ھوقۇقى قانچىلىك يۇقىرى
بولدىكەن، شۇنىڭ باراۋىرىدە موھتاجلارنىڭ ھاجەت -
تىلاۋەتلىرىنى راۋا قىلماقنى دۇنيا ۋە ئاخىرەتنىڭ ساغادىتى دەپ
بىلىش كېرەك. چۈنكى، بىر دەۋىشنىڭ كوڭلىنى خۇش
قىلماق - پۈتكۈل ئادىمىزات ۋە پەرىلەرنىڭ ئىبادىتى بىلەن
باراۋەردۇر.

بۇ چاغدا، مىرزا شېرىپ ھەسەن بارلاس
ئى ھەزرىتى پۇشتىپاناھ، - دەپ سۇلتاننىڭ سۆزىنى
بىمەھەل ئۇزۇپ تاشلىدى، - مېھماننى چىلاپ كەلمەك ئاسان
بولغىنى بىلەن كەتكۈزۋەتمەك بەھسى قىيىندۇر! ئىنسان
بەخت - ساغادەتنى باشقىلاردىن ئىزدەپ ئاۋارە بولماسلىقى
كېرەك. چۈنكى، ئۇلارنى ھېچكىم تەييارلاپ بېرەلمەيدۇ.
مۇھەببەت بىلەن شەپقەتمۇ، پاراغەت بىلەن بەختمۇ پەقەت ئۆز

قەلبىنىڭ ئىشتىراكىدا، ئۆز پەزىلىتى، مېھنەتلىرى ئاساسىدا تىل
 بارلىققا كېلىدۇ! شۇڭا، نېمە ئۈچۈن ئۆز مېھنەتلىڭنىڭ بەخت -
 ساۋادىتىنى قۇربان قىلىشنى ھېسابغا باشقىلارنىڭ بەخت -
 ساۋادىتىنى كۆزلىگىدە كىمىز؟! **ئىمانلىق مۇرتەد!** دەپ
 ئىخلاس سۇس موغۇل، ئىمانلىق مۇرتەد! دەپ
 سەدىرلەر سۇدۇرى ئۇنى تىللىدى چىشىنى غۇچۇرلىشىپ
 راست ئېيتىشىمىز جانابى سەدىرلەر سۇدۇرى، دەپ
 مىرزا شېرىپ ھەسەن بارلاس مۇ بوش كەلمەستىن، **بىراق**
ئىمان ئىخلاس پەقەت دىلىدا بولغاندىلا، ئاندىن ئىنسان ئۆز
ئەتراپىنى گۈل چىچەككە يۈرگىنەلەيدۇ! شۇڭا، ئىنسان
باشقىلارنى ئەمەس بەلكى ئۆز دىلىنى ئۆزىگە سەجدىگاھ قىلىشى
كېرەك! **ئىخلاس پەقەت دىلىدا بولغاندىلا، ئاندىن ئىنسان**
ئۆزىنى مۇھەممەت خان ئۇلارنىڭ بەس - مۇنازىرە، تىل
جېڭىنى ئاڭلاپ چىم ئولتۇراتتى. ئۇ بۇنىڭدىن ئوتتۇز يىل
ئىلگىرىكى ياشلىق ۋە تەجرىبىسىزلىكتىن ئوڭايلا ئوتتۇرىغا
سەكرەپ چۈشىدىغان تەنتەك شاھزادە ئەمەس. تەنتەك
ئىزاتى شەرقلەر، دەپ ئۇ شاھنىشىن ئۈستىدىن
تۇرۇپ، ئەسلى قائىدە شۇكى، ئىلاج بولسىلا، ئۆزىگە
دۈشمەن پەيدا قىلماسلىق، مېھمان بولۇپ كەلگەن دوستلارغا
خارلىقنى راۋا كۆرۈنەسلىك لازىم. مۇبادا، ئۇ دۈشمەن بولغان
تەقدىردىمۇ، ئۇنىڭغا دىلناۋازلىق ۋە مەرھەمەتسازلىق قىلماقلىق
لازىم. ئۇ بەلكىم بۇنىڭ بىلەن دوست بولۇپ قالسا ئەجەب
ئەمەس. دوستنى ئىززەت ۋە مەرھەمەت بىلەن ئۇلۇغلاش لازىم،
دوستلۇقى مەھكەم بولسۇن. دوستلارنىڭ ئىتتىپاقى پەتىھى
نۇسرەت سەۋەبىدۇر. بۇنىڭ ئۈچۈن بۇرۇڭلارنى ئۆزىگە سىزداش
تۇتماق لازىمدۇر. ھەر كىم شەرىئەتتىن تاشقىرىنى ئىش قىلغان
بولسا، ئۇنىڭغا شەرئەت ھۆكۈمى بىلەن ئەدەب بەرمەك
پادىشاھلار ۋە ھاكىملارنىڭ مەرتىۋىسىدۇر. ئەگەر ئەدەب

ئاخىر قاتتىق ئاغرىق ئازابغا چىدىيالمىغان بۇ يىلان قىلدەك
 تولغىنىپ يۈرۈپ، لاجىنىنىڭ بويىغا چىرمىشىپ يۆگىلىۋېلىشقا
 مۇۋەپپەقىيەت بولدى. يىلان ئوتلۇق قارا تىلىنى چىقىرىپ
 ۋېشىلىدىغىنىچە ئۆزىنى تۆمۈر تۇمشۇقى بىلەن چوقۇپ، تىتماقچى
 بولۇۋاتقان لاجىنىغا نەشەنە ئۇرماقچى بولۇپ ھەدەپ ئېتىلاتتى -
 يۇ، بېشىنى دەرھال تارتىۋالاتتى. بىر چاغدا ئۇچۇپ كېتىۋاتقان
 لاجىن يىلانىنىڭ جىمىپ قالغانلىقىدىن پايدىلىنىپ ئۇنى
 چوقۇماقچى بولۇپ تۇمشۇقنى سوزۇشقا، يىلانىنىڭ ياپىلاق
 ئۇچبۇرچەك ئاغزىدىن قاپقارا ئىستەك بىر قارا چاقماق ئېتىلىپ
 چىقتى. ئۇ ھەرگىز ئالدىنى ئېلىپ بولغىلى بولمايدىغان
 دەھشەتلىك ۋە زەھەرلىك چاقماق ئىدى. ئۇ ئېتىلىپ چىققىنىچە
 لاجىننىڭ تۆمۈر تۇمشۇقى ئۈستىدىكى كۆزىگە «تازى» قىلىپ
 تېكىپ كەتتى! قارا يىلان تاغ لاجىنىنىڭ كۆز چەشمىسىنى
 ئۆزىنىڭ بارلىق زەھىرى بىلەن لىق تولدۇرۇپ قويدى.
 بۇ تۇيۇقسىز زەربىدىن گاڭگىراپ قالغان تاغ لاجىنى
 ئاسماندا بىردەققە قېتىپ تۇرۇپ قالدى. ئۇ جانسىز قاناتلىرىنى
 كەرگەن ھالدا خۇددى تۈزۈپ كەتكەن توخۇ پەيلىرىدەك ھاۋادا
 بىر - ئىككى دەققە لەيلەپ يۈردى، ئاندىن يەرگە قاراپ بىراقلا
 موللاق ئېتىپ چۈشۈپ كەتتى! لاجىن يەرگە چۈشكەندىن كېيىن
 پاخپايغان قاناتلىرىنى بىر ئىككى قېتىم ئارانلا قىمىرلاتتى - دە،
 يەر ئۈستىدە ئەبەدىي يېتىپ قالدى. ھېلىقى يارىلانغان قارا يىلان
 ھەرزەرىپكە تولغىنىپ، ئاخىر ئۆلۈك ياتقان تاغ لاجىنىنىڭ
 جانسىز چاڭگىلىدىن ئۆزىنى قۇتۇلدۇرۇپ چىقتى - دە،
 دۈشمىنىنىڭ سوۋۇپ قالغان جەستىنى تاشلاپ، زىدىلەنگەن
 تېنىنى ئاران سۆرەپ چاتقاللىقنىڭ ئىچىگە كىرىپ كۆزدىن
 يوقالدى.

روللىرىنى بىر ۋەقەدە چىقىرىپ، ئۇلارنىڭ ئىشلىرىنى ئىشلىتىپ چىقىرىپ،
* ئىشلىتىش *، * ئىشلىتىش *، * ئىشلىتىش *، * ئىشلىتىش *

قىزىق كۆز ئىسسىقىدا ئەسىرلەردىن بۇيان قاغىچىزاپ ياتقان
ھىممىتىنىڭ سېپى يالقۇنچاپ كۆيمەكتە ئىدى. چەققۇل تەرەپتە
ئۈستى - بېشى ئاق قار، كۆك مۇز بىلەن قاپلانغان ئېگىز
قاراڭغۇلۇق تاغلىرى^① سايراقىتىن قارىيىپ كۆرۈنۈپ تۇراتتى.
ئوڭا قول تەرەپتە كۆك ئاسمان كۆز بەتكۈسىز قۇم بارخانلىرى
بىلەن تۇتۇشىپ كەتكەنىدى. ئەگەر چەققۇل تەرەپتىكى ئېگىز
قاراڭغۇلۇق تاغلىرى ۋە ئوڭقول تەرەپتىكى قۇم بارخانلىرى
بولمىسا، بىر تۈپمۇ گىيا ئۈنمىگەن ھىممىتىنىڭ سېپىنىڭ
قەيەرگىچە سوزۇلۇپ بارىدىغانلىقىنى پەرەز قىلىپ بولغىلى
بولمايتتى. ئۇنىڭ ئۈستىگە، قۇم بارخانلىرىنىڭ ئۈستىگە
قاراڭغۇلۇق تاغلىرى تەرەپتىن ئېقىپ چىقىپ، ھىممىتىنىڭ
سېپىغا كەلگەندە بىر تۈپمۇ بىرى بىلەن قوشۇلىدىغان كىچىك
ئېقىنلاردىن ھاسىل بولغان توپىلىق ئېقىنى قاقاش سايىنى قاپ
ئوتتۇرىشىدىن كېسىپ ئۆتۈپ، يىزاقتىكى قۇم بارخانلىرىنىڭ
ئازىسىغا كىرىپ كۆزدىن ئايرىپ بولاتتى. غىلاڭ تاشلىق ساي
تۈگەپ سېغىز توپىلىق يازداڭلىق باشلانغان دۆڭلۈكتىن بىر
چېتىدە ئالدى توپىلىق ئېقىنغا قارىتىلىپ سېلىنغان ئىككى
گۈمبەز چوقچىيىپ تۇراتتى. بۇغزال قۇمى يولى دەپ ئاتالغان
قەدىمكى يەكەن - قەشقەر يولى مۇشۇ يەرگە كەلگەندە ئاشۇ ئىككى
گۈمبەزنىڭ نامى بىلەن قوش گۈمبەز دەپ ئاتىلىدىغان كونا
مازارنىڭ يېنىدىن ئەگىپ ئۆتەتتى. ھەر يىلىدا بىر نۆۋەت
بولىدىغان نۇرۇز ئايىمىدە يۇرت - يۇرتتىن كىشىلەر نۇرۇز
ئۆتكۈزۈش ئۈچۈن بۇ يەرگە توپلىناتتى. باشقا چاغلاردا بولسا كەچ

① قارا قۇرۇم تاغلىرىنىڭ قەدىمكى ناملىرىدىن بىرى. ۵۹۲۱ - ۵۹۲۱

قېلىپ قونالغۇ قىلىش ئۈچۈن بۇ يەرگە چۈشكەن بىر - ئىككى يولۇچىدىن باشقا ئادەم يوق دېيەرلىك ئىدى.

بىراق، يېقىنقى ئۈچ - تۆت كۈندىن بېرى چۆلدىكى يالغۇز بۇتخانىدەك مىسكىن تۇرىدىغان بۇ قوش گۈمبەز، ياشقۇنچىلا ئاۋاتلىشىپ كەتكەنىدى. توپىلىق ئېقىننى بويلاپ قاتار - قاتار تىكىلگەن زەنگىگا - زەڭ خىمە - چېدىرلار، ئاق ئۆيلەر بۇ قاقاس چۆللۈكنى كۆچۈم شەھەر ھالىتىگە كەلتۈرگەنىدى. خىمە - چېدىرلار بىلەن ئاق ئۆيلەر ئارىسىدا زەستتە - بازارلار بارلىققا كەلگەن بولۇپ، بۇ بازارلاردا خۇددى دادۇرلىق سەلتەنەت يەكەن شەھىرىدىكىدەكىلا كىيىم - كىچەك، مىسال - چارخىي، چەرەندە - يەرەندە، گۆش - ياغ، توخۇ - توخۇم، ئون - گۈرۈچ، سۈيۈك - قويۇق ماي، كۆت - بوغۇز، نان - توقاچ، كۆتۈن - كۆمۈر ۋە ھەر خىل كۆكتات، مېۋە - چېۋە، قوغۇن - تاۋۇز، يەل - يېمىش، ھالۋا - قەندالەت، ھەر خىل مەھسۇلات، كۆكنار - نېشە، مۇزايىتا - شەربەت قاتارلىق شەھەر - بازارلاردا تېپىلىدىغان ۋە تېپىلمايدىغان نەرسىلەر سېتىلاتتى. ئاش قىلىدىغان بۇرچىخانلار ئىككى قاتاردىن بولۇپ، ئاشپەز - تەبىخچىلەر نەچچە يەردە كاتتا قازان ئاستۇرۇپ گۈرۈچ ئاش ۋە سۈيۈك ئاش پىشۇرۇپ ساتاتتى. ئانۋاي - سامسپەزلىر كۆچمە تونۇر - ئۇچاقلىرىدا سامبۇسنا، شامسنا، گۆش گىردە، پەرمۇدە، شېرىمان نان ۋە كاكاچا ناللىرىنى يېقىپ پىشۇرۇپ تەۋەڭ - تەۋەڭلەردە تىزىپ دۇۋىلىۋەتكەنىدى. بۇ سۇلتان مۇھەممەت خاننىڭ ئوردۇگاھى قوش گۈمبەزنىڭ يېنىغا تىكىلگەنىدى.

ھىجرىيە 1005 - يىلى ماھىي سەپەرنىڭ ئۈچىنچى كۈنى ① جۈمە ئىدى. ئۆز مەرتىۋىسى ۋە روتبىسى بويىچە مۇراسىم

① مىلادى 1596 - يىلى 9 - ئاينىڭ 26 - كۈنى بۇ يەردە بولغان.

كىيىملىرىنى كىيىشىپ كاتتا ياسىنىشقان ئەمرۇل - ئۆمەر،
 بەگۇ - بىگات، ئەكايىر - ئەشرەبلەر سۇلتان مۇھەممەت خاننىڭ
 پەرمىنى بويىچە ئوردۇگاھ دەرۋازىسىنىڭ ئالدىغا يىغىلىشتى.
 ئوردۇگاھنىڭ ئالدىدىن تاكى نەمەنگانلىق مېھمانلار ئاتتىن
 چۈشىدىغان يەرگىچىلىك يەتمىش قەدەم ئارىلىققا قىزىل
 كىگىزدىن پاينىداز سېلىنغانىدى. بۇ سەئىدىيە مەلىكىتىنىڭ
 چەت دۆلەت مېھمانلىرىنى كۈتۈۋالغاندا كۆرسىتىدىغان ئەڭ ئالىي
 ھۆرمەت ئۆلچىمى ئىدى. سۇلتان مۇھەممەت خاننىڭ پەرمىنى
 بويىچە بۈگۈن شادى خوجا باشچىلىقىدىكى نەمەنگانلىق مېھمانلارمۇ
 مۇشۇ دەرىجىدىن مۇشەرزەپ بولماقچى ئىدى.
 قوش گۈمبەزنىڭ بىر چېتىدە ئۆسكەن بىر توپ ئېگىز قېرى
 تۆت دەرىجىنىڭ ئۈستىدە قاراۋۇللۇققا چىقىرىلغان بىر نەۋكەر:
 « كەلدى، ئۇلار يېتىپ كەلدى!» دەپ ۋارقىرىۋىدى، ئىشكئاغا
 مىرزا ئابدۇللا دەرھال ئوردا ئۆز كىشىلىرىگە قول ئىشارىتى
 قىلدى. ئۆز كىشىلىرى ھەيۋەتلىك «سەربازچە» كۆيىنىنى ئورۇنلاشقا
 كىرىشتى. شوخ پەدىگە چېلىنىۋاتقان «سەربازچە» موزىكىنىڭ
 ساداسى ئىچىدە ھىمىتىنىڭ سېپى لەرزىگە كېلىپ، پاختەك -
 قۇمىرى قۇشلىرى ئۈرگۈشۈپ ھاۋاغا ئۆرلەشتى. خوشناۋالىق
 سۈپىتورغايلار ئۆزلىرىنىڭ نالە - پىغانلىرى بىلەن ئەمدىلا
 كۆرۈشكەن ئاشىق - مەشۇقلارنىڭ دىل ئەينەكلىرىدىكى
 پىغانلىرىنى قايناتقانداك سايراشتى.

بۇ چاغدا يىزاقتىن ئاتلىق ۋە ياياق كېلىۋاتقان ئۈچ - تۆت
 كىشىنىڭ قارىسى كۆرۈندى. شاھانە سايىنۇەن ئاستىغا قۇرۇلغان
 تەخت كۆرسىدا ئولتۇرغان سۇلتان مۇھەممەت خان ئۇلارنى
 كۆرۈپ ئورۇندىن تۈردى. مىرزا ئابدۇللا ئىشكئاغا مەۋكەبە قول
 ئىشارىتى قىلىۋېتى، ئۇلار دەرھال سۇلتاننىڭ ئىككى تەرىپىدە
 ئۇزۇن ئىككى سەپ ھاسىل قىلدى. تۆت كىشى ئوردۇگاھنىڭ دەرۋازىسى ئالدىغا
 ھېلىقى ئۈچ - تۆت كىشى ئوردۇگاھنىڭ دەرۋازىسى ئالدىغا

يېتىپ كەلدى. سۇلتان مۇھەممەت خان ئۇلارغا سىنچىلاپ قاراپ كۆردىكى، ئاتنىڭ ئۈستىدە مەللەچە كەمەن تون كىيگەن، بېشىغا ئوربۇالغان كىچىك سەللىسى، بىر تەرەپكە قىڭغىيىپ قالغان، قوڭالتاق كەش كىيگەن پۈتتى ئاتنىڭ ئازغامچا ئۈزەڭگىسىگە قويۇپ چىڭ تىرىۋالغان، ياداڭغۇ يۈزىنى سەپكۈن ياسقان، ئۈزۈك، ئاۋاق بىر ئۆسمۈر ئولتۇراتتى. ئۇ كۆپ بولغاندا، يەتتە - سەككىز ياشلارغا كىرگەن بولۇپ، قول باغلاپ تۇرۇشقان بولغاندەملەرنى كۆرۈپ يېتىرىقغاندەك قىلىپ ئارقىسىغا داچىيتتى. ئۇنىڭ يېنىدا ئاتنى يېتىلەپ كېلىۋاتقان ئاتمىش ياشلاردىكى بىر مويىسىپت ئاتنىڭ چولۇۋرىنىسى بويىنىغا سېلىۋالغانىدى، ئۇلارنىڭ كەينىدىن پىيادە كەلگەن ئۈچ كىشىمۇ دەرۋىشچە كىيىنىگەن بولۇپ، بويۇنلىرىغا قەلەندەرلىك كاشكۈلىنى ئېسىۋالغانىدى. ئۇلار ئوردىغا ئالدىغا يېتىپ كەلگەندە، ھېلىقى مويىسىپت ئادەم ئاتنى توختاتتى. دەپ قولىرىنى مەيدىسىگە قويۇپ «ياخشى تۇردۇڭلارمۇ ئى، ئەيزانە بار كىلىد ئەھلى!» دەپ جامائەتكە سالام قىلدى ۋە ئاتنىڭ ئۈستىدە ئولتۇرغان ھېلىقى ئۆسمۈرگە قارىتىپ كەلدۇق، ئى مەخدۇمىزادە شادى خوجام مانا ئەمدى يېتىپ كەلدۇق. سىز ئۇزاقتىن بېرى كېلىشىنى زارىقىپ ئارزۇ قىلغان ئانا دىيارىڭىزغا يېتىپ كەلدۇق! دەپ كۈلۈپ تۇرۇپ.

سۇلتان مۇھەممەت خان ھېلىقى مويىسىپتنىڭ سۆزلىرىدىن ئات ئۈستىدە ئولتۇرغان بۇ ئۆسمۈرنىڭ ئىسھاقىيە تەرىقىتىنىڭ ھازىرقى ئىمامى ھەزرىتى خوجا يەھيا خوجام پادىشاھ قەدەدىسە سىرەھۇ - ھىدايەتكە ھادى، قەدەدىسە خوجا شادى ئىكەنلىكىنى بىلدى ۋە ئۆزىنىڭ قۇدرەتلىك بىر ئىكەنلىكى تەخت ساھىبىنى ئىكەنلىكىنى پۈتۈنلەي ئۈنتۈپ، ئۇنىڭ ئالدىغا يۈگۈرۈپ كەلدى. دەپ شادى خوجىنىڭ ئازغامچا ئۈزەڭگىسىگە يۈز -

كۆزىنى سۈرتۈپ، ھېلىقى مويىسىپىتنىڭ قولىدىن ئاتىنىڭ چۇلۇۋۇرنى ئېلىپ، بەزىدە چۇلۇۋۇرنى بويىغا سېلىپ، ئۇدۇل قىزىل پايانداز ئۈستىگە ئېتىلەپ كەلدى. بۇ تەسىرلىك مەنزىرىنى كۆرۈپ ھاياجانلانغان خالايق گۈرۈلدىشىپ كېتىشتى. ئۇلار ئوردۇگاھنىڭ دەرۋازىسى ئالدىغا كەلگەندە تۆت ئەمرۇل - ئۈمەرە تۆت تەرەپتىن يۈگۈرۈشۈپ كېلىپ ئۆسمۈر شادى خوجىنى ئاتىنىڭ ئۈستىدىن كۆتۈرۈپ قىزىل پايانداز ئۈستىگە چۈشۈردى ۋە قولتۇقلىرىدىن يۆلەپ تۇرۇشتى.

— خۇش كېلىپتىلارمۇ ئى ھىدايەتكە ھادى، قەددىسىمۇ خۇجا شادى! — دەپ مۇبارەكبادلىق قىلدى سۇلتان مۇھەممەت خان، — ھەدىسى شېرىفتە: «كىمكى بىر زاھىدىنى قۇچاقلاپ، بويىغا قول سېلىپ كۆرۈشسە، مىڭ پەيغەمبەرنى قۇچاقلاپ كۆرۈشكەندەك بولىدۇ!» دېگەن پەيغەمبەرنىڭ بۇ سۆزى بويىچە ئۆزلىرىنىڭ بويۇنلىرىغا قول سېلىپ كۆرۈشۈشكە ئىجازەت بولۇرمىكىن؟

ئەگەر خۇداۋەندە ئالەمىيان ئۆز بەندىلىرىنىڭ يۈزىگە دۆلەت ئىشىكلىرىنى ئاچماقنى ئىرادەت ۋە تەقدىر قىلسا، ھەر خىل باھانە ۋە سەۋەبلەر بىلەن ئۇنىڭغا دۆلەت ۋە ئىززەت بېغىشلايدىكەن. گەرچە خوجا ئىسھاقنىڭ ئوغلى شادى خوجا تېخى ئۆسمۈر نارەسىدە بولسىمۇ، ئەمما ئۇنىڭ قىسمەت پېشانىسى بۇ تەقدىر سۇبھانەگە مۇۋاپىق چۈشكەنىدى.

شادى خوجا سۇلتان مۇھەممەت خاننىڭ سۆزلىرىدىن چۈشەنمىگەندەك قىلىپ يېنىدىكى ھېلىقى مويىسىپىتكە قارىدى. مويىسىپىت ئۇنىڭغا: «ماقۇل دېگىن!» دېگەندەك قىلىپ پىشىتى لىڭشىتىپ قويدى. ئۇ قوناق شېخىدەك ئىنچىكە قوللىرىنى سۇلتان مۇھەممەت خانغا سۈندى. سۇلتان ئۆسمۈرنىڭ قوللىرىنى كۆزلىرىگە سۈرتۈپ بەندىچىلىكىنى ئادا قىلغاندىن كېيىن قوللىرىدىن تۇتۇپ يېتىلگەن پېتى ئۇنى ۋە ھېلىقى مويىسىپىت

باشلىق يەنە باشقا نەمەنگانلىق مېھمانلارنى ئوردۇگاھنىڭ ئىچىگە
ياشلاپ ماڭدى. بۇ چاغدا ئوردا ناغرىچىلىرى قوللىرىدىكى
كۈمۈش چوكىلىرى بىلەن ئالتۇن ناغرىلارنى شادىيانىگە
كەلتۈرۈپ تۇرۇپ، پۈتۈن قوش گۈمبەزنى چاڭ كەلتۈرۈۋەتتى.
ناغرىغا تەڭگەش قىلىنىپ چىلىنىۋاتقان سۇنبايلار بەجايىكى دۆلەت
تويىدىن دېرەك بېرىۋاتقاندا كىلىپ، توختىماستىن زارلايتتى.
سۇلتان مۇھەممەت خاننىڭ قوش گۈمبەزدىكى ئوردىغا
ئون سەككىز تۇۋرۇكلۇك خىمە - چېدىرىدىن ياسالغان يوغان بىر
ئۆي ئىدى. سۇلتان شادى خوجىنى قولىدىن تۇتقىنچە تۇردىكى
شاھ سۇپىغا يېتىلەپ كەلدى - دە، ئۇنى ئۆز يېنىغا
ئولتۇرغۇزغاندىن كېيىن باشقىلارنى جايى راھەت كۆرسەتتى.
مېھمانلار بىلەن دۆلەت ئىرىكانلىرى ئۆز ئورنىدا ئولتۇرۇشقاندىن
كېيىن سۇلتاننىڭ باكاۋۇللىرى، پەنتۇس - پەنتۇسلاردا،
لىگەن - لىگەنلەردە قەن - ئاۋات، پىستە - بادام، مۇنىر -
قەنداللات، ئالما - ئانار، قوغۇن - تاۋۇز ۋە ھەر خىل مېۋە -
چىۋە قاتارلىق نەرسىلەرنى ئېلىپ كېلىپ داستىخان سالىدى.
ئارقىدىن ھايال بولماي بىر داشقازان قويۇققاشنى قازىنى بىلەن
كۆتۈرۈپ كېلىپ، شادى خوجىلارنىڭ ئالدىدا ئاغزىنى
ئېچىپ ئاش تارتتى.

— ئەزىزلەرنىڭ كۆڭلىگە خورسەننىڭ يەتكۈزۈش، — دېدى
سۇلتان مۇھەممەت خان كۈلۈمسىرەپ تۇرۇپ، — ناھايىتى ئۇلۇغ
ئىشتۇر. ھېكايە قىلىنىشىچە، ئىسكەندەر زۇلقەر نەيسىن بىر
كۈنى ئەتىگەندىن كەچكىچە ھۆكۈمەت ئىشىنى ئىشلەپ ئولتۇرغان
بولسىمۇ ئەمما شۇ بىر كۈن ئىچىدە ھېچكىم ئۇنىڭغا ئەھۋال
ئېيتىپ ياكى ھاجەت تىلەپ كەلمەپتۇ. كەچ بولۇپ، ئىشتىن
يانغاندا، پادىشاھ ئۆزىنىڭ ئەيىبلەرنىڭ ھېسابلىمايمەن، —

دەپتۇ. بۇنى ئاڭلىغان بىرەيلەن ئارىغا سۆز قىستۇرۇپ دەپتۇكى: — ئەي پۇشتىپاناھ، بۈگۈن ئۆزىڭزنىڭ تەن سالامەتلىكىڭز ياخشى، بىر كۈنلۈك ئۆمرىڭز مەنىلىك سۆھبەتلەر بىلەن ئۆتتى. دۆلەت ئەربابلىرى مەقسىتىڭىزگە مۇۋاپىق ئىش كۈتۈۋاتىدۇ. دۆلەت تىنچ، لەشكەرىي بىسپاھلار مۇكەممەل، خەزىنىلەر بايلىق بىلەن تولغان. شۇنداق تۇرۇقلۇق، مۇشۇ بىر كۈننى ئۆمۈر كۆرمىگەن ھېسابىدا كۆرسىڭىز بۇ كۈننى نېمە دېيىش كېرەك؟

— ئەگەر پادىشاھتىن ئاجىزلارغا راھەت يەتمىسە، ھاجەتمەنلەرنىڭ ھاجىتى رۇا بولمىسا، ئۇنى قانداقمۇ پادىشاھلارچە ئۆمۈر كۆردى دېگىلى بولسۇن؟ — دەپ جاۋاب بېرىپتۇ ئىسكەندەر زۇلقەرنەينىن ئۇنىڭغا، — پادىشاھنىڭ لەززىتى ئۈچ ئىش بىلەن ھاسىل بولىدۇ. بىرىنچى، دۈشمەنلەرنى يېڭىپ مەغلۇپ قىلىش بىلەن؛ ئىككىنچى دوست - يارەنلەرنىڭ كۆڭلىنى خوشال، مەرتەۋىسىنى يۇقىرى قىلىش بىلەن؛ ئۈچىنچىسى، ھاجەتمەنلەرنىڭ ھاجىتىنى رۇا قىلىپ، ئازاد قىلىش بىلەن پادىشاھنىڭ كۈنى مەنىلىك ئۆتىدۇ، ئۇنىڭدىن باشقا ئىشلارنىڭ پادىشاھ ئۈچۈن ئانچە لەززىتى يوق.

— ئىنشائاللا، — دېدى شادى خوجا، — بىز ئەزىزلەرمۇ خاقانىي ئەزەم، مەھدى ئاخىرقى زاماننىڭ تەرىپ - تۆسىپىنى ئاڭلاپ، ئاستانىسىنى ماكان تۇتايلىقى، دەپ بۇ تەرەپلەرگە كەپتۇق. ھە بۇ. بۇ. بۇ.

شادى خوجا ھېلىقى مويسىپىت ئادەمنىڭ يولدا ئۆگەتكەنلىرىنى بىز - بىرلەپ يادلىۋالغان بولسىمۇ، بۇنداق خوجا سورۇننى كۆرۈپ باقمىغانلىقتىن تەمتىرەپ قېلىپ، نېمە دەيدىغانلىقىنى ئۇنتۇپ قالدى. ئاخىر ئۇ ھېلىقى مويسىپىت ئادەمگە قارىدى ۋە: —

قالغان سۆزلەرنى ئەتكەم نايب ئىشان ئۆشتۈر خەلىپە

ئەلەيھىمۇزەھىمەدىن ئاڭلىغايستىزلىر! — دەپ سۆزىنى ئاران تۈگەتتى.

ئۇشتۇر خەلىپە دېيىلگەن ھېلىقى مويىسىپنىت ئادەم ئورنىدىن تۇرۇپ، سۇلتان مۇھەممەت خانغا ئېگىلىپ تەزىم قىلغاندىن كېيىن ئالدىنقى سۆزلەشكە باشلىدى:

ئەگەر خۇداۋەتدە كەرىم تەرىقەت پاناھ ئەنپىيا مۇرسىلەلەرگە، بەزىلەرنىڭ ۋە توغرا بوللۇق ئۇلۇغ ئەۋلىيالارغا، رەھىمدىلىك ۋە قۇدرەتلىك ماشايىخلارغا ھەم ئاللاننىڭ رازىلىقىغا ئېرىشكەن ئالىي دەرىجىلىك پادىشاھلارغا شانۇ — شەۋكەت ئاتا قىلىشنى ئىززادەت ۋە تەقدىر قىلماقچى بولسا، ئۆزىنىڭ ھېكمىتى ئارقىلىق ئۇلارنى ئالدى بىلەن ئېغىز ھىجران ۋە خارۇ — ئەلەمگە مۇپتىلا قىلىپ، جاھاننىڭ ئىسقى — سوغۇقلىرىنى كۆرسىتىپ، مېھنەت ۋە مۇشەققەتلىرىنىڭ قاغۇسىنى تېتىتىدۇ، ئاھۇ — نادامەت توران — توپراقلىرى بىلەن يۇغۇرۇپ، پۇشايمان ئوتى بىلەن پىشۇرۇپ، خار ۋە بىئىتىبار كۈچىلاردىن ئايلاندۇرۇپ، ئاندىن دەرىجىمۇ دەرىجە ئىززەت ۋە ھۆرمەت ئەۋجىگە قەدەممۇ قەدەم ئېلىپ چىقىدۇ. بەزىلىرىنى ئۆزىگە ھەقىقىي يېقىن دەرىجىگە كۆتۈرۈپ ئۆزىنىڭ مەھبۇبى ۋە قوبۇل تۇتقان بەندىسى قىلىدۇ. بەزىلىرىنى بولسا تەخت — سەلتەنەتكە ئولتۇرغۇزۇپ، قەدىر — مەنزىلىنى پەلەك دەرىجىسىدىنمۇ يۇقىرى ئۆرلىتىپ ئۇلۇغلىق سۈپىتىنىڭ سايىسىنى كەڭ ياپدۇرۇپ، ھەقىقىي پادىشاھلىق دەرىجىسىنى ۋە دۆلىتىنى ئىلتىپات قىلىپ، دۆلەت ئاپىتى شۇلىسىنىڭ ئارغامچىسى بىلەن زۇلۇم قۇدۇقىغا چۆككەن زۇلۇمكەش ئاجىزلارنى تارتىپ چىقىرىپ، ئۆزىنىڭ دۆلەت سايىسى بىلەن پەۋرىش قىلىدۇ. دېمەك، مەملىكەت بولسا ئادالەتلىك بىلەن ئاۋات ۋە زۇلۇم بىلەن خاراب — ۋەيران بولىدۇ. — ئىنشا ئاللا، — دېدى سۇلتان مۇھەممەت خان ئۇشتۇر خەلىپىنىڭ مەسائىل — مەرۇپلىرىنى ئاڭلاپ، — تەڭرى ئاللاننىڭ

ئىنايىتى بىلەن بۇل تەخت - سەلتەنەت بىزگە مەنسۇپ بوپتۇ . شۇنداق ، بۇ دۇنيا بىر ئېكىنزاردۇر . ھەر كىم بۇ ئالەمدە تېرىغاننى ئۇ ئالەمدە ئورۇپ ، ئوزۇقلىنىدۇ . ھەر بىر كىشىگە بۇ دۇنيادا قىلغان ياخشى ئىشلىرى ئاخىرەت دەستىسى بولىدۇ . بىراق ، پادىشاھلارنىڭ ئاخىرەت دەستىسى بولسا ئادالەت بىلەن يۈرت سوزاش ، تەرىقەت پاناھ بولۇپ ، پۇقرالارنى باياشات ، يۈرتنى ئاۋاتلاشتۇرۇشتىن ئىبارەت . تەڭرىدىن ئۈمىدىم شۇكى ، ھەزرىتى ئەزىزلەرنىڭ قۇللۇقىنى مەجلىس كەلتۈرۈپ ، تەرىقەت ئېھسانلىرىدىن بەھرىمەن ئەزىزلەر ئۇزاق يول يۈزۈپ ھازىرقى يەتتى . شۇڭا بۈگۈن ئارام ئېلىشسا ، ئەتە پاراۋىسەلتەنەت يەكەن تامان يۈرۈپ كەتكەن بولساق

— ۋاي شۇنداق بولمامدىغان ، شۇنداق دېدى ئوۋستور خەلىپىمۇ دەزھال قۇللۇق بىلدۈرۈپ ، — خاقانى ئەزەم ، ھەزرىتى مەھدى زامانىنىڭ ئەمرى ۋاجىپ ، پادىشاھنىڭ خاھىشى ئىززەتلىك رايىمىزدۇر !

« ھەزرىتى مۇھەممەت خان بۇ ئەزىزلەرنى ئىززەت - ئېكرام بىلەن قارا قۇم يېرىسىغا ئېلىپ كەلدى . ئاندىن كېيىن ھەزرىتى مۇھەممەت خان ئاتتىن چۈشۈپ ، ھەزرىتى ئەزىزلەرنىڭ ئېتىمىنىڭ تىزگىنىنى بويىغا سېلىپ ، ئوردىغا ئېلىپ كىرىپ ، ئۈچ كۈن مۇراسىم ئۆتكۈزۈپ ، كاتتا زىياپەت بەردى . ئۇ ھەزرىتى ئەزىزلەر ئۈچۈن خاس بىر ئورۇننى جابدۇغانىدى . ھەزرىتى ئەزىزلەر شۇ جايغا چۈشتى . » ①

① شام نەھمۇد جوران : « تارىخىي زەبىلى » (سەئۇدىيە خانىدانلىقى تارىخىغا دائىر ماتېرىياللار) قەشقەر ئۇيغۇر نەشرىياتى 1988 - يىلى 9 - ئاي 1 - نەشرى ، 9 - بەت .

ئۇنىڭ ئۈستىگە، ئۇنىڭ ئۈستىگە، ئۇنىڭ ئۈستىگە... * * *

خاقانىي ئەزەم سۇلتان مۇھەممەت خان نايب ئىشان ئۇشتۇر خەلىپىنى يەكەن خانلىق جامەسىدە ئۆتكۈزۈلدىغان جۈمە نامىزىغا ئىماملىق قىلىپ بېرىشكە تەكلىپ قىلىپ «خەلقى ئالەم ئالدىدا سەلتەنەت بىلەن تەزىقەتنىڭ بىردەكلىكىنى نامايان قىلايلى!» دەپ مەكتۇپ يازدى. بىراق، ئۇشتۇر خەلىپە: «مىجەزىم يوق تۇرىدۇ» دەپ جۈمە نامىزىغا كەلمەي قويدى. ۋا ھالەنكى، شۇ كۈنىلا ئايغاقچىلاردىن ئۇنىڭ ئاغرىپ قالغانلىقىنى، بەلكى شادى خوجىنى ئېلىپ، قارا ھەججە خانىقاسىدا ئىسھاقىيە مۇرىتلىرى بىلەن كېچىچە تۈنەك قىلىپ، جەھىر سوقۇپ تەلەپنى سۆزلەپ چىققانلىقىنى ئاڭلىدى.

شادى خوجا يەكەن دىيارىغا كەلگەندىن بۇيان، ئۇشتۇر خەلىپىنىڭ ياردىمى بىلەن ئىسھاقىيە مۇرىتلىرىنى ئۆز ئەتراپىغا يىغىشقا مۇۋەپپەقىيەت بولدى. دارۇلسەلتەنەت يەكەندىكى ئاھالىنىڭ كۆپ قىسمى ئىسھاقىيچىلەر ئىدى، شۇڭا پايتەختنىڭ سىياسىي مۇھىتىمۇ قويۇق ئىسھاقىيە تۈسىنى ئېلىشقا باشلىدى. ئۇشتۇر خەلىپە سەئىدىيە مەلىكىتىنىڭ باشقا جايلىرىدىمۇ خۇددى شۇ ئۇسۇل بىلەن تارقاق ھالەتتىكى ئىسھاقىيچىلەرنى باشقىلاردىن شادى خوجا بايرىقى ئاستىغا ئۇيۇشتۇرۇپ، مەلىكىەتتە دەھرىي ھاكىمىيەت بىلەن ئۆزەڭگە سوقۇشتۇرالايدىغان بىر دىئەبىز روھانىي ھاكىمىيەت مەركىزىنى قۇرۇپ چىقىش مەقسىتىگە يەتمەكچى بولۇۋاتاتتى.

— ھەزرىتىم، مەن بىر گەپ ئاڭلىدىم، — دېدى شەيخۇلئىسلام قازى رىزا سۇلتان مۇھەممەت خاننى مېھراب يېنىدا تۇختىتىۋېلىپ، — ئىلاھ، راست بولمىسۇن؟
— نېمە گەپ، تەقسىر؟

— جۈمە نامىزىغا بۇنىڭدىن كېيىن ئايىپ ئىشان ئۇشتۇر خەلىپە ئىماملىق قىلماقچىمىش، راستمۇ؟
— تەقسىر، ئىسھاقىيە مۇرىتلىرى بىلەن بىر شەھەردە ياشاۋاتقانكەنمىز، نېمە ئۈچۈن ئۇ جۈمە نامىزىغا ئىماملىق قىلسا بولمايدىكەن؟ نىھايەت، ئۇ تېخى ئىسھاقىيىچىلەرگە ئايىپ ئىشانغۇ؟

— چۈنكى، ئەگەر بۈگۈن بۇ ئەشەددى تەرىقەتچى سىز بىلەن بىزگە ئىماملىق قىلىپ ئۆگىنىپ قالسا، ئەنە ئۇ ھەزرىتىم سىزنىڭ باشقۇرۇشىڭىزدىكى دۆلەتنى باشقۇرۇش كوپىدا بولماسمۇ؟
— ئەمما، ئۇ تەرىقەتچى — دە، ئۇنىڭ دەھرىي سەلتەنەت بىلەن كارى نېمە؟

— ھەيھات، ھەيھات! بۇنداق دېيىش ئاقىلانلىك ئەمەستۇر ھەزرىتى خاقانى ئەزەم! — دېدى شەيخۇلئىسلام قازى رىزا جانابلىرى ئىككى قولىنى كۆكسىگە قويۇپ،
ئىسھاقىيىچىلەرنىڭ يۈرۈش — تۇرۇشىدىكى نۇرغۇن شۈبھىلىك ئالامەتلەر ئىسلام شەرىئىتىگە مۇخالىپ بولۇپلا قالماستىن، بەلكى سىزنىڭ دەھرىي سەلتەنەتىڭىزگىمۇ تەھدىت بولماقتا!
— مەسىلەن، تەقسىر سىز تەھدىت دەپ نېمىنى كۆزدە تۇتۇۋاتىسىز؟

— ئايىپ ئىشان ئۇشتۇر خەلىپە قارا ھەججە خانقاسىدا ئىسھاقىيەچىلەرگە تەبلىخ قىلغاندا نېمە دەپتۇ دېمەيسىز؟
— خوش؟

— ئۇشتۇر خەلىپە دەپتۈكى: «يەنەمىز ئەلەيھىسسالامنىڭ ھەسەب ۋە نەسەب ۋەكىلى بولغان سەئادەت نىشان ھەزرىتى نادىرىز زەمان ھىدايەت يولىغا ھادى ھەزرىتى خوجا شادى قەدىسە سىرەھۇ بىلەن خوجا ئىسھاق ئەزىزلەرگە بەيئەت قىلمىغان ھەر قانداق كىشى مۇرتەد — دەۋىزىخىدۇر! ھىدايەت يولىغا ھادى ھەزرىتى

خوجا شادى مۇسۇلمان ئۈممەتلەرنى جەننەت بىلەن دوزاخقا ئايرىغۇچى قۇتبىل ئەقتابدۇر. ئۇ ئاللاڭنىڭ ئۆزى ۋە جامالىنى بەكامالدۇر! ئۇ — قىيام — قىيامەت كۈنى بەندىلەرنى سوئال - سوراق قىلغۇچىدۇر! ھەر قانداق بىر مۇسۇلمان جەننەتكە ئېرىشىش ئۈچۈن پىرىمىز خوجا شادى، قەدىسە سىررە ھۇغا قول بېرىشى شەرتتۇر! ئاللاتائالا پايەخت موغۇلىستان ياركىندىگە ھەزرەتتىكى شادى خوجام پادىشاھنى ئۆز سەجىدلىرىدە ئولتۇرغۇزۇپ، رۇجۇئى ئەيلىدىلەر. شۇنىڭدىن سوڭرە، ھەزرەتتىكى شادى خوجام ئەزىزى نەچەندە ۋەقەت غەپلەتتە قالغان گۇمراھلارنى ھىدايەتكە ئۈندەپ ئېرىشاددا ئولتۇرغۇزۇر، نەچچە نەچچىلىگەن كىشىلەرنى بەكامىل ۋە مۇكەممەل قىلۇر! ...»^①

خۇش، شەيخۇلئىسلام ھەزرەتلىرى، ئۇنداق دېگەن بولسا نېمە بوپتۇ؟ دەپ سورىدى. ئۇنىڭدىن تەئەججۇبلەنگەن سۇلتان: بۇ ھەزرەتتىكى خاقانىي ئەزەمنىڭ سەلتەنەتى ئۈچۈن قىلىنغان ئوچۇقتىن - ئوچۇق ئىغۋاگەرچىلىك ئەمەسمۇ؟ سۇلتان مۇھەممەت خاننىڭ قوشۇمىلىرى تۇرۇلۇپ، يۈزى بىلىنەر - بىلىنەس تاتاردى:

— شەيخۇلئىسلام جانابلىرى، سىز زادى نېمە دېمەكچى؟ سۇلتان ئابدۇكەرىم خان ئىسھاق خوجىنى مەملىكەتتىن چىقىپ كېتىشكە پەرمان چۈشۈرگەندەك، بىز تېمۇ شادى خوجا بىلەن نايىب ئىشان ئۇشتۇر خەلىپىنى مەملىكەتتىن ھەيدەش توغرىسىدا پەرمان چۈشۈر، دېمەكچىمۇ؟
— ھەزرەتتىكى پۇشتىپاناھ، گېپىم سىزگە مالال كەلگەن

① بۇندەقىمكى تەپسىلاتلار ئۈچۈن جەڭگىرخان يازغان «تەرىيەتنامە» (قوليازما) غا، مۇھەممەت سادىق قەشقەرنىڭ «تەزكىرەئى ئەزىزان» دېگەن كىتابىغا قارالسۇن، بۇ كىتاب قەشقەر ئۇيغۇر ئەدەبىياتى تەرىپىدىن 1988 - يىلى 9 - ئايدا نەشىر قىلىنغان.

بولسا ئەپۇ قىلغايىنىز مەن پەقەت ھەزرىتى مېنى
ئىسھاقچىلەرنىڭ ئالامىتى ئىش دە ھەرىكەتلىرىدىن
ئاگاھلاندۇرۇپ قويدۇم، خالاس. ئالامەتلىرىنىڭ
شۇنداق قىلىپ، سۇلتان مۇھەممەت خان بىلەن
شەيخولئىسلام قازى رىزا ئوتتۇرىسىدىكى سۆھبەت مائا مۇشۇنداق
كۆڭۈلسىزلىك ئىچىدە ئاياغلاشتى.

ئەسلىدە سۇلتان مۇھەممەت خاننىڭ سەئىدىيە مەملىكىتىدە
تەخت ساھىبى بولۇشمۇ ئىسھاقچىلەرنىڭ سىياسىتى
جەھەتتىكى بىر زور غەلبىسى ھېساپلىناتتى. يىلان يىلقى
قەشقەرگە تاجاۋۇز قىلىپ كىرگەن ئۆزبېكلەر مەغلۇپ بولۇپ
قاچقاندىن كېيىن ئىسھاقچىلەرنىڭ مەملىكەتتىكى سىياسىتى
ئورنى ناھايىتى تېز يوقىلىرى كۆتۈرۈلدى. ئۇلار سۇلتان
مۇھەممەت خاننىڭ قوللىشى ۋە سۈكۈت قىلىپ تۇرۇشى
ئارقىسىدا، باشقا مەزھەپتىكى تەرىقەتچىلەرگە زەرە بەپىرىپ،
ئۇلارنى ئارقىمۇ ئارقا بىر - بىرلەپ تارمار كەلتۈردى. ئاندىن
ئۇلارنى دارۇلسەلتەنەت يەكەن ۋە قەشقەر قاتارلىق جايلاردىن
ئارقىمۇ ئارقا سېقىپ چىقاردى. سۇلتان ئابدۇكەرىم خاننىڭ
ئىشەنچلىك ۋەزىرى خوجا ئەبەيدۇللا سۇلتان قازاغا ئۇچراشتىن
ئۈچ ئاي ئىلگىرى ۋاپات بولۇپ كەتكەندى. شادى خوجا يەكەنگە
كەلگەندە، سابىق ۋەزىرنىڭ ئائىلە - تاۋابىئاتلىرى ئۆزىدىكى
ئىسھاقىيە مۇرىتلىرى تەرىپىدىن سۇلتانغا چېقىشتۇرۇلغان.
لىقتىن، خوتەنگە پالانىشقا مەجبۇر بولدى. ئۇنىڭ ئۆي -
ئىمارەتلىرى شادى خوجا بىلەن ئايىب ئىشان ئۆشتۈر خەلىپىگە
بۇيرۇپ بېرىلدى.

ئۆشتۈر خەلىپە يەكەن دىيارىدا شادى خوجىنىڭ ئەتكەسى ۋە
ئايىب ئىشان دېگەن نام بىلەن تەرغىبىيات يۈرگۈزۈپ، كەڭ
كۆلەمدە مۇرىت توپلاشقا كىرىشتى. ئۇ داغىم ئاتقا مىنىۋېلىپ،

ئۇزۇن سوتىسىنى كۆتۈرۈۋېلىپ، بىر توپ ئەسەبىي سوپىيىسىنىڭ سىگال-دېۋانە، خاس مۇرىتلىرىنى ئەگەشتۈرۈپ يۈرەتتى. ئۇنىڭ ئارقىسىدىن يۈرىدىغان مۇرىتلىرىنىڭ سانى بەزىدە تۆت - بەش مىڭغا يېتەتتى. ئۇ قولىدىكى سوتىسى بىلەن ئىسھاقىيە تەرىقىتىگە كىرىمىگەنلەرنى پات - پات ئەدەپلەپ تۇراتتى. سۇلتان مۇھەممەت خان ئۆزىنىڭ خانى ئابدۇللا خان بىلەن بولغان ئورۇشتا ئىسھاقىيچىلەرنىڭ كۈچ - قۇدرىتىنىڭ غايەت زور ئىكەنلىكىنى ئۆز كۈزى بىلەن كۆرگەچكە، ئىسھاقىيچىلەرنىڭ سەئىدىيە مەملىكىتىدە ھەرگىز سەل قارىغىلى بولمايدىغان بىر سىياسىي مەزھەپ - گۇرۇھقا ئايلىنىپ قالغانلىقىنى بارغانسېرى ھېس قىلماقتا ئىدى. شۇڭا، ئۇ شادى خوجىغا يەزىلماقتا بىلەن ساڭقاش دېگەن ئىككى كەنتتىكى مەخسۇس ئېكېپ يەيدىغان سوپۇرغال قىلىپ بەرگەندى. كېيىنكى چاغلاردا بولسا ھەتتا دۆلەتكە قاشتېشىدىن كىرىدىغان كىرىمنىڭ ھەممىسىنى ئۇنىڭغا بېرىۋەتكەندى. نىھايەت ئادەم كۈچى بىلەن ماددىي كۈچنى ئاساس، سەئىدىيە تەخت ساھىبى سۇلتان مۇھەممەت خاننى ئارقا تېرەك قىلغان ئىسھاقىيە مەزھىپى ناھايىتى تېزلا مەملىكەت بويىچە ئۈستۈنلۈككە ئېرىشتى ۋە باشقا مەزھەپتىكىلەر مۇتلەق قارشىلىشالمايدىغان ئورۇنغا ئۆتتى. سۇلتان مۇھەممەت خان ئىسھاقىيچىلەرنىڭ چېكىدىن ئاشقان بەزى ئىش - ھەزىنەلىرىگە چەك قويۇشقا تىرىشقان بولسىمۇ ئەمما خىش قېلىپىدىن كۆچكەن، ئىش كېچىككەندى!

بۇ ئىشنىڭ سەئىدىيە مەملىكىتىدە بولغانلىقىنى ئىسپات قىلىشقا كىلىمە *

سۇلتان مۇھەممەت خان نايىب ئىشان ئۇشتۇر خەلىپىنى ئۆز خابغاھىدا يالغۇز قوبۇل قىلدى. ئىشان ئۇشتۇر خەلىپى مۇھەممەت خانغا ھەزرىتىم، دېدى سۇلتان گەپنى ئەگىتىمەي ئۇدۇللا

ئېيتىۋەردى، — مەن جەمئىيەتتىكى سۈنئىيلىك ۋە تەرتىپسىزلىكلەردىن بىزار بولماقتىمەن! شۇڭا، سەلتەنەت ئىشلىرىنى تەبىئىي بىر ئاساس ئۈستىگە قۇرۇشنى ئويلاۋاتىمەن. مەسىلەن، قۇياش ھەر كۈنى شەرىقتىن كۆتۈرۈلۈپ، غەربكە ياتىدۇ. تۆت پەسىل ئون ئىككى ئاي، يىگىرمە تۆت مەۋسۈم، كېچە بىلەن كۈندۈز ئېنىق تەرتىپ بويىچە كېلىدۇ. بۇ يەردە ئىنسانلار جەمئىيىتىدە ئىنتايىن ئاز ئۇچرايدىغان بىر تۈرلۈك تەبىئىي ئۇيغۇنلۇق، تۇرغۇنلۇق، تەرتىپ ۋە مۇۋازىنەت بارلىقىنى كۆرمەكتىمەن. نىھايەت، تەبىئەتتە ئەنە شۇنداق ئىكەن، نېمە ئۈچۈن جەمئىيەتتە ئەنە شۇنداق بولسا بولمايدىكەن؟ نېمە ئۈچۈن تەبىئەتتىكى ئاشۇ ئۇيغۇنلۇق، تۇرغۇنلۇق، تەرتىپ ۋە مۇۋازىنەتنى جەمئىيىتىمىزگە تەدبىق قىلمايمىز؟

— ئى ھەزرەتى مەھدى خاقانى ئەزەم، بىلەمسىز؟ — دېدى نايىب ئىشان ئۇشتۇر خەلىپە، — ئۇلۇغلارنىڭ ئېيتىشىچە، مۇھەممەت سەللەللاھۇ ئەلەيھى ۋەسەللەمدىن: «ئاللاھ ئالەمنى يارىتىشتىن ئىلگىرى نەدە ئىدى؟» دەپ سورالغاندا، پەيغەمبەر ئەلەيھىسسالام: «ئەمادا» دەپ جاۋاب بەرگەنىكەن. ئۇ بۇ سوئالغا «ئەمادا» دەپ جاۋاب بېرىش ئارقىلىق ھەقتائالانى ئۆزىدىن بۆلەك ھېچكىم كۆرەلمەيدىغانلىقىغا بىشارەت بەرگەن. بۇ يەردىكى «ئەما» — باتىنى كۆزگە تەمىسل قىلىنغاندۇر. زاھىرى ئالەمدە، يەنى سىز دېگەن ئاشۇ ئۇيغۇنلۇق، تۇرغۇنلۇق، تەرتىپلىك ۋە مۇۋازىنەتلىك تەبىئەت باتىنىنى ئالەمنىڭ ئالامەتلىرىنىمۇ ئۆز ئىچىگە ئالغان. شۇڭا، تەرىقەت پېشىۋالىرى ئالەمنى نەجەللىياتنى «ئالەمى جەبە رۇت» (ئۇلۇغلۇق ئالىمى)، «ئالەمى مەلەكۇت» (پەرىشتە - مالا ئىكەنلەر ئالىمى) ۋە «ئالەمى مۈلۈك» (ماددىي ئالەم) دەپ ئۈچ روتىگە بۆلگەن. ئۇلۇغلار يەنە «ئالەمى جەبە رۇت ئالەمى مۈلۈك بىلەن ئالەمى مەلەكۇتىنىڭ مەنبەسى، باتىنى ئالەم بىلەن زاھىرى ئالەمدىكى

بازلىق ئىش. — ھەرىكەتلەر پەقەت ئالەمى جەبەر ۋە تاق باغلىق بۇلغان
 بولىدۇ. ئالەمى مۈلۈك ئالەمى مەلەكۈتكە گۇۋاھلىق بېرىدۇ.
 ئالەمى مەلەكۈت ئالەمى جەبەر ۋە ئىش دەلىللەيدۇ. — دەپ تەلىم
 بەرگەن. غايىبۇل غايىپ، ھەقىقەتۇل ھەقايىق ھەزرىتى
 نادىر نىزەمان، ھىندىيەت يولىغا ھادى، ھەزرىتى خوجا شادى دەل
 ئالەم جەبەر ۋە ئىش ئىسپاتلايدىغان قۇتبىل ئىقتاب سەجىدە
 نىشانىدۇر. پەقەت ئىسپاتىيە تەرىقىتىلا ئاشۇ ئالەمى مۈلۈككى
 تەبىئىي ئۇيغۇنلۇق، تۇرغۇنلۇق، تەرتىپ ۋە مۇۋازىنەتنى بەرپا
 قىلالايدىغان ئالەمى مەلەكۈتتۇر!
 سۇلتان مۇھەممەت خان نايىب ئىشان ئۆستۈر خەلىپىنىڭ
 ئىسپاتىيە تەرىقىتىنىڭ سەئىدىيە سەلتەنەتىدىن ئۆستۈن
 تۇرىدىغانلىقىنى ئىسپاتلىماقچى بولۇۋاتقانلىقىنى چۈشەندى.
 «قىزىق، شادى خوجىنىڭ نىمىسى كەم، — دەپ ئويلىدى ئۆز
 ئىچىدە، — ئىختىيارىدىكى ۋەخپە — سۈيۈرغالدىن بايلىق خۇددى
 دەريادەك ئېقىپ كىرىپ تۇرىدۇ. يۈزلىگەن خاس مۇرىت ۋە
 خىزمەتكارلار ئاغزىدىن چىققانىسى ئورۇنلايدۇ. بۇ يەنەمدۇ؟
 قارىغاندا، ئۇ خوراسان شاھى ھۆسەيىن بايقاراغا ئۆز سۆزىنى
 ئۆتكۈزىدىغان خوجا ئەھرازنى دورىغىسى كەلگەن بولسا
 كېرەك!»
 بىز بۈيۈك مەقسەتلەر يولىدا مەزھەپ — گۇرۇھ
 ئايرىماسلىقىمىز كېرەك، — دېدى سۇلتان مۇھەممەت خان
 قىلچىمۇ چاندۇرماستىن، — چۈنكى، باشقا مەزھەپتىكىلەرمۇ
 ئوخشاشلا سەئىدىيە مەلىكىتىنىڭ پۇقرالىرىدىندۇر. بىز
 ھەممىمىز مۇشۇ ئانا زېمىندا تۇغۇلۇپ ئۆستۈك، ئاتا —
 بېۋىلىرىمىزنىڭ قەبرە — تۇپراقلىرىمۇ ھەم مۇشۇ زېمىندا!
 پۈتۈن ئادەم ئۆز مەزھىپىدىن باشقا مەسچىت — خانىقالارغا
 يارىمىسا، نە ئىمام — ئاخۇنلارنى، باشقا مەزھەپتىكى ئىشان —
 سويىلارنى كۆزىگە ئېلىنسا، ئۇ چاغدا دەۋرۈش — شىيىلارغا

خەير - ئېھساننى كىم بېرىدۇ؟ ئىشانلارنىڭ مەئىشەت - روزىگارى قانداق ئوتىدۇ؟ ئىززەت - ئابروى نەدە قالىدۇ؟ مۇنداق كېتىۋەرسە، ئەل - يۇرت پادىشاھىمۇ ئىتائەت قىلمايدۇ! دەھرىي ھاكىمىيەتنى ئوتۇپ تۇرغۇچى دىنىي ئەقىدىلەر مۇ ئۆز ئەھمىيىتىنى يوقىتىپ قويدۇ! . . .

سۇلتان مۇھەممەت خان سۆزلەۋېتىپ بىر ئاز ئىككىلىنىپ قالدى. يۈرىكى ئۇنىڭغا: «ئېھتىيات قىل، سىنالىمغان ئادەمگە سىر ئېيتما!» دەپ ئاگاھلاندۇرۇۋاتقاندى. چۈنكى، ئالدىدىكى بۇ ئادەم ئادەتتىكى تەرىقەتچى خەلىپە مەسئۇلى ئەمەس ئىدى. ئۇ نەچچە يىلنىڭ ئالدىدىكى ئادەتتىكى بىر خەلىپە مەسئۇلۇقىدىن ھازىرقى ئەھلى ئىسھاقىيچىلەر مۇتلەق بويىسۇنىدىغان، ئىسھاقىيە تەرىقىتىنىڭ قۇتبىلى ئەقتابى، يەتتە ياشلىق شادى خوجىنىڭ نامىدىن ھوقۇق يۈرگۈزۈۋاتقان ئايىب ئىشانلىق دەرىجىسىگە كۆتۈرۈلگەن بىر ئادەم ئىدى!

— ئەمما ھاكىمىيەت باشقۇرۇش، — دەپ سۆزىنىشى داۋاملاشتۇردى سۇلتان مۇھەممەت خان، — خەتەرلىك سەل، دەھشەتلىك كەلكۈن ئىچىدە ئۆزۈشتىنمۇ ئېغىر ئىشتۇرۇپ لېكىن، بۇنىڭغىمۇ كۆنۈپ قالغىلى بولىدۇ. ئەلھال، مېنى تۈگمەن تېشىدەك ئېزىۋاتقىنى پۈتۈنسۈرۈك ئۇيغۇر خەلقىنى ئىككىگە بۆلۈپ تاشلاۋاتقان مەزھەپ ئەپزىقچىلىقىدۇر! ئەينى يىللاردا، بۇخارا خانى ئابدۇللا خان ھەزرىتى ئىززەتلەرنى ماۋرا - ئۇننەھىردىن ھەيدەپ چىقارغاندا، بىزنىڭ مۇشۇ ئېلىمىز سىزلىرىگە ئۆز قوينىدىن ئىسسىق ماكان ۋە ئىسسىق نان بېرىپ، پاناھ بولغانىدى. ھالا بۈگۈن ئەجەب مۇشۇ زېمىن سىغدۇرغان باشقا مەزھەپتىكىلەرنى ئىسھاقىيچىلەر سىغدۇرمىسا - ھە؟! مەخدۇمۇزادە شادى خوجا زادى قانداق قىلسا مۇشكۈللىك كېڭىز ئاسانلىشار، ھەزرىتى خاقانىي ئەزەم؟ — دەپ سورىدى سۇلتاندىن ئۇشتۇر خەلىپە كۈلۈپ تۇرۇپ.

— ئەمدى ئاشۇ تۈگىمەس — پۈتمەس سۈلۈك نىزالىرىغا چەك قويۇلۇشى لازىم. سەئىدىيە مەملىكىتى گۆش بولسا، بىز ھەممىمىز ئۇنىڭدىن ئۆسۈپ چىققان تىرناقمىز. نىسپەت، تىرناقنى گۆشتىن ئاجرىتىش مۇمكىنمۇ؟

ئۇشتۇر خەلىپە سۇلتان مۇھەممەت خاننى ئۆز چىنىكىدىن چىقمايدىغان قىلىش ئۈچۈن ئاخىرقى چارىسىنى ئىشلىتىشنى قارار قىلدى.

ئايمىر ئىشان ئۇشتۇر خەلىپە بىز زامانلاردا سۇلتان مۇھەممەت خاننىڭ كەيپ — ساپاغا بېرىلگەنلىكىنى، ئۇنىڭ ئاقسۇدا ئايمىر بولۇپ تۇرغان چاغلىرىدا، بەزىدە ھەپتىلەپ خىزمەتنى تاشلاپ قويۇپ بەزمە — مەشرەپ ئۆتكۈزگەنلىكىنى، موغولىستان خانى شاھ خاننىڭ قىزىنى «ئوۋلايمەن» دەپ كۇچاغا لەشكەر تارتىپ بېرىپ ئاخىر ئەسىرگە چۈشۈپ قالغانلىقىنى ئاڭلىغانىدى. ئۇشتۇر خەلىپە ئۇنىڭ ئىشانىيە (ئىشقىيە) مەزھىپىدىكىلەرگە كەڭ قوللۇق قىلىۋاتقانلىقىغا نارازى ئىدى. بىراق، ئىسھاقىيە مەزھىپى بىردىنبىر تەرىقەت بولۇپ شەكىللىنىۋاتقان سەئىدىيە مەملىكىتىدە مۇبادا، سۇلتان مۇھەممەت خان ئىسھاقىيە مەزھىپىدىكىلەر بىلەن دۈشمەنلىشىپ قالسا، تۆت ئەتراپتىن ئوت كېتىپ، شۇ ئوت ئىچىدە كۆيۈپ كۆل بولۇپ كېتىشىنى سۇلتاننىڭ ئۆزىمۇ ياخشى بىلىدۇ. مۇبادا، سۇلتاننىڭ ئەتراپىدىكى ئىشانىيە تەرەپدارلىرى يوقۇتۇلسا، ئۇ ھالدا، ئىسھاقىيە مەزھىپى بارا — بار سەئىدىيە مەملىكىتىدە مۇتلەق ھۆكۈمران ئورۇنغا ئۆتىدۇ. دە، سۇلتانمۇ، ئىسھاقىيە مەزھىپىمۇ ئىسھاقىيە، پۇقرا ئى — پەقىرلەرمۇ ئىسھاقىيە بولغان شەرەپلىك ۋەزىيەت ئاخىر شەكىللىنىدۇ! ئۇ سۇلتان ئەتراپىدىكى ئىشانىيە تەرەپدارلىرى دېگەندە، ئەمىر ۋ — ئۆمەر — مىرزى — شېرىپ ھەسەن بارلاس، شەيخۇلئىسلام قازى مىرزى جانابلىرى قاتارلىق

خوجا ئىسھاق بىلەن ئۇشتۇر خەلىپىنىڭ ئۇزاقتىن بۇيانقى شېرىن ئارزۇلىرى ئىدى.

سۇلتان مۇھەممەت خان ئىسھاقىيە تەرىقىتىنىڭ «خەلىپە تۇل خەلىپە» لىك مەرتىۋىسىنى قوبۇل قىلغاندىن كېيىن «خاقانىي ئەزەم» لىك ئورنى بىلەن دەھرىي سەلتەنەتنى، «مەھدىي ئاخىرقى زامان» نامى بىلەن شەرىئەتنى، «خەلىپە تۇل خەلىپە» لىك مەرتىۋىسى بىلەن تەرىقىەتنى ئۆز قولىدا تۇتۇپ، دەھرىي سەلتەنەت، شەرىئەت ۋە تەرىقىەت ئوتتۇرىسىدىكى ئىزالارنى تۈگىتىپ، سەئىدىيە دۆلىتىنىڭ ئىلگىرىكى قۇدرىتىنى ساقلاپ قېلىشنى ئۆزىنىڭ تۈپ مەقسىتى قىلماقچى ئىدى. بىراق، خۇددى تەبىئەت دۇنياسىدىكى توختىۋالغان بولمايدىغان ئىچكى چىرىش تاغ باغرىدىكى قۇرام تاشلارنى ئاستا - ئاستا پارچىلاپ غولىتىپ چۈشىدىغىنىغا ئوخشاش بۇنىڭدىن سەكسەن يىل ئىلگىرى، سۇلتان سەئىدخان بەرپا قىلغان بۇ قۇدرەتلىك ئۇيغۇر دۆلىتىمۇ مۇشۇنداق تۈرلۈك ئىچكى ئىزالار ئۈپەيلىدىن ئۆز ئىچىدىن چىرىپ يىمىرىلىشكە باشلىغانىدى.

بىراق، بۇنداق ئىچكى چىرىش ئۆز نەسىرىنى تولىق كۆرسەتمىگىچە، ئىسھاق خوجا بىلەن ئۇشتۇر خەلىپە ئۈچۈن داۋاملىق كۈچ توپلاشقا ۋە سەۋر - تاقەت بىلەن قولايلىق پۇرسەت يېتىپ كېلىشىنى كۈتۈپ تۇرۇشقا توغرا كېلەتتى. ئەلھال، بۇنداق پۇرسەت بولسا بەيدىنپەي ھازىرلىنىۋاتقانىدى. شۇڭا، نايىب ئىشان ھېچبىر ئىككىلەنمەستىنلا ئىسھاقىيە تەرىقىتىنىڭ ئۇلۇغ نىشانى، ئالىي مەرتىۋىسى بولغان خەلىپە تۇل خەلىپىنىڭ مەرتىۋىسىنى سۇلتان مۇھەممەت خانغا ئۆتۈنۈپ بەردى.

شۇنداق قىلىپ، خاقانىي ئەزەم سۇلتان مۇھەممەت خاننىڭ شەرەپ بىلەن ئىسھاقىيە تەرىقىتىگە خەلىپە تۇل خەلىپە بولغانلىقى يۈزىسىدىن ئۆتكۈزۈلىدىغان كاتتا مۇراسىم ئەتە جۈمە كۈنى

خانلىق جامەسىدە ئۆتكۈزۈلىدىغان بولۇپ قارار قىلىندى.

ھىجرىيە 1007 - يىلى (توڭگۇز يىلى) ماھىي رەجەبىنىڭ بىرىنچى كۈنى^①، سۇلتان مۇھەممەت خاننىڭ ئىسھاقىيە تەرىقتىنىڭ خەلىپە تۇل خەلىپىلىك ئېرىشادا ئولتۇرۇش مۇراسىمى يەكەن خانلىق جامەسىدە داغدۇغىلىق ئۆتكۈزۈلدى. بۈگۈن كۈنگە جۈمە ئىدى. جۈمە نامىزى ئۆتەپ بولۇنغاندىن كېيىن ئىسھاقىيە تەرىقتىنىڭ ئايبى ئىشانى ئۆشتۈر خەلىپە ئىسھاقىيە تەرىقتىدىكىلەرگە سۇلتان مۇھەممەت خاننىڭ شەرەپى بىلەن ئىسھاقىيە تەرىقتىگە خەلىپە تۇل بولغانلىقىنى جاكارلىدى. شادى خوجا سۇلتان مۇھەممەت خانغا خەلىپە تۇل خەلىپىلىك ئېرىشاد نامىسىنى ئۆز قولى بىلەن تاپشۇرۇپ بەردى. جۈمە نامىزىغا يىغىلغان ئون مىڭ نامازخان ئالدىدا سۇلتان مۇھەممەت خان: «مەنكى سەئىدىيە مەملىكىتىنىڭ ساھىبى سەلتەنىتى سۇلتان مۇھەممەت ئىبنى ئابدۇرەشىدخان سۇلتانلىق بۇرچۇمنى ئادا قىلىش بىلەن بىللە، ئىسھاقىيە تەرىقتىدىكى ئۈمىمەتلىرىمنىڭ باشپاناھى بولۇشقا ھەزۋاقت تەيياردۇر - مەن! . . .» دەپ تەنتەنىلىك قەسەم بەردى. ئاندىن ئۆشتۈر خەلىپە ئۇزۇن سوزۇپ قىرائەت قىلغاندىن كېيىن سۇلتان مۇھەممەت خاننىڭ نامىنى خۇتبىگە قوشۇپ ئوقۇشقا باشلىدى: «ئىتتەھۇسەئىدەئىيىل رەشىدەئىيىل كامىلەئىيىل رازىيەئىيىل ۋە ئىتتەھۇسەئىدەئىيىل ئابدۇرەشىدىل شاھى ئەزەم ئىبنى مۇھەممەت خەلىپە تۇل خەلىپە خاقانى ئەزەم مەھدىي ئاخىرقى زەمان! ئى جاھالەتلەرنى راۋا قىلغۇچى ھەممە موھتاج ئاللا، ھېچقانداق

① مىلادى 1599 - يىلى 1 - ئاينىڭ 28 - كۈنى

نەرسە سىناخا سىر، ۋە مەخپىي ئەمەس، ئى دۇئالارنى ئىجابەت قىلغۇچى ئاللا، بەندىلىرىڭنىڭ ھەر قانداق دۇئا - تىلاۋەتلىرىنى ئىجابەت قىلغايىسەن، رەھمەتلىرىڭنىڭ ئىشكىنى كەڭ ئېچىپ قويغايىسەن! . . . كۈللى ئىسھاقىيە ئىخۋەنۇن! قۇتبىل ئەقتاب، مۇرشىد ئەۋلىيا ۋە ئەبىستىھىق يەنى ھەزرىتى خوجا ئىسھاق ۋەلى (تەڭرى ئۇنىڭ ئاتىنى پاك قىلغاي) ۋە ھەزرىتى خوجا مۇھەممەت يەھىيا خوجام پادىشاھ قەدىدسەھۇ سىرەھۇ ئەزىزلەر، نەچەندە ۋەقەت غەپلەتتە قالغان گۇمراھلارنى ھىدايەتكە ئۇندەپ، ئېرشاددا ئولتۇرغۇزىدىلەر، نەچچە كىشىلەرنى كامىل ۋە مۇكەممەل قىلىدىلەر. مۈلكى قەشقەرىيە خەلقى ھەم ئۇلۇغ ئۇششاق ھەممىلىرى بۇلارغا ۋاستە ئىرادەت قىلىپ مۇرىت بولىدىلەر. مۇرەببىمىز خۇدا روسۇل، ئاندىن پىرىمىز شادى خوجا ۋە خاقانى ئەزەم خەلىپەتۇل خەلىپەدۇر! . . . ئامىن! «
 نايىب ئىشان ئۇشتۇر خەلىپە خۇتبىنى ئوقۇپ بولغاندىن كىيىن شادى خوجىنى قولىدىن يېتىلەپ سۇلتان مۇھەممەت خاننىڭ ئالدىغا ئېلىپ كەلدى ۋە ئۇ ئىككىسىنىڭ قولىنى چۈپلەپ بىر قىلىپ، ئۈستىدىن قىيىقچە ياغلىق بىلەن ياپتى. بۇ چاغدا تۆت ئىسھاقىيچى بۇرادەر - قېرىنداش كېلىپ ئۇ ئىككىسىنىڭ بېشىنى ئۈتۈپ تۇردى.
 — ئى ئەزىزان خاقانىي ئەزەم سۇلتان مۇھەممەت خان ھەزرەتلىرى! — دېدى ئۇشتۇر خەلىپە، — مۇبارەك بولسۇن سىزگە، ھەسسىنات ئى خەلىپەتۇل خەلىپە، ھۆرمەت ئەيلەكىم، خەلىپەتۇل خەلىپىلىك ھۆرمىتىگە مەڭگۈ نائىل بولغايىسىز. پەرمانىمنى ۋاجىپ دەپ بىلىڭلار دەيدىغان بولسىڭىز، مۇرىت - مۇرشىدلىرىڭىزنى ئۆزىڭىزگە دوست - قېرىنداش دەپ بىلگەيسىز، تەرىقەت مەنبەئەتىنى ھەممىدىن ئۈستۈن، ھەممىدىن ئەلا بىلگەيسىز. رەقىبلىرىڭىز ھەزرىتى ئەلى ئەسەدۇللاھنىڭ شەمىردەك شەمشەر بولغايىسىز. ئەلنى، تەرىقەتنى ئارىقلاردەك

كاتتىباشلارنىڭ كاتتىسى يەنى ئەڭ چوڭ باشلىقنى ھىمايە قىلىپ، يەكەن ھۆكۈمىتىنى بېرىش، ياكى كابۇل تەرەپكە كېتىشكە روخسەت بېرىشتىن گىبارەت ئىككى ئىشنىڭ بىرىنى تاللاشقا مەجبۇر قىلدى.

مۇھەممەت خان بىچارە بولۇپ، مىرززا شېرىپ ھەسەن بارلاستۇرۇشەت قىلدى. مىرززا شېرىپ ھەسەن بارلاستۇرۇشەت قىلدى. ئەڭ يېقىنلىرى بىلەن ئۇرۇق - تۇغقانلىرىنى ئېلىپ، سەلىم شاھنىڭ قېشىغا باردى. پادىشاھ ئۇنىڭغا غەزنى دېگەن ناھىيىنىڭ پادىشاھلىقىنى بەردى. ئۇ شۇ يەردە ئاققان كاپىرلىرىنىڭ قولىدا

شاھادەت شەرىپىنى ئىچتى. «...»^① شۇنداق قىلىپ، سۇلتان مۇھەممەت خان سەئىدىيە ئۇيغۇر مەملىكىتى بويىچە ئىسھاقىيە تەرىقىتىنى قوبۇل قىلغان تۇنجى دەھىرىي پادىشاھ بولۇپ قالدى.

نەزمە

ئەلەملەر قولىدىن ئازادلار — بىزلەر،
زىزىمىز، دائىم شادلار — بىزلەر.
ھۇشيارلىق نېمە، رەڭگى زوۋىن بىلمەيمىز،
ياركۆزدەك مەستانە زاتلار — بىزلەر!

پۇرپاۋەلى

① شاھ مەھمۇد جوراس: «تارىخىي رەشىدى زەيلى» (سەئىدىيە خاندانلىقى تارىخىغا دائىر ماتېرىياللار) قەشقەر ئۇيغۇر نەشرىياتى 1988 - يىل 9 - ئاي نەشرى، 60 - بەتلەر.

كۈنلىرىدە سەپەر قىلغان خوجا مۇھەممەت يۈسۈپ ئىشانلار تالڭ سەھەردىكى زۇھۇرلۇقتىن تاكى قاراڭغۇ چۈشكەندىن كېيىن بولىدىغان ئىپتىزارغىچە ناشتا قىلماي ئاچ قورساق يول يۈرگەنلىكتىن پاتلا ماغدۇرىدىن كېتىشتى. ئۇنىڭ ئۈستىگە، ئاپتاپتا كۆيۈپ قارىداپ كەتكەن غىلاڭ تاشلىق سايدا ئۇسسۇزلىق ئازابى ئۇلارنى ئاچلىق ئازابىدىنمۇ بەكرەك قىيىنماقتا ئىدى.

بىراق، خوجا مۇھەممەت يۈسۈپ ئىشان ئىسھاقىيىچى جاللاتلارنىڭ قولىغا چۈشۈپ قالغاندا تارتىدىغان چەكسىز قىيىن - قىستاق ئازابىنى ئويلىغىنىدا، يۈلدىكى ئاچلىق ۋە چاڭقاشتىن بولىدىغان ئازاب - ئۇقۇبەتلەرنىڭ ھېچقانچىلىك ئەمەسلىكىنى تېخىمۇ ياخشى چۈشىنىپتتى.

خوجا مۇھەممەت يۈسۈپ ئىشان ئۆزىنىڭ يىرتىق، سەپەرلەردە يېقىلغان گۈلخانلارنىڭ ئۇچقۇنلىرىدا نۇرغۇن يەرلىرى كۆيۈپ تۈشۈك بولۇپ قالغان سەقەرلات تونىنىڭ بىر پېشىنى ئۇچىسىغا ئارتقىنىچە ئېشەكلىك كېتىپ باراتتى. ئۇنىڭ قارا ئېشىكىنىڭ شوخ تۇياقلىرى ئاستىدا ئاپپاق تاشلىق سايى يولى شاراقلايتتى ۋە پۇرقىراپ چاڭ كۆتۈرۈلەتتى. ئۈستىدىكى كۆپكۆك ئاسماندا قۇياش چاقنايتتى. خوجا مۇھەممەت يۈسۈپ ئىشان كۆزىنى قىسمىي تۇرۇپمۇ ئۇنىڭغا قارىيالايتتى. كارۋان تۈگىلىرىنىڭ ۋە ئاتلارنىڭ قوم بېسىپ كەتكەن سوغەكلىرى ئاقىرىپ تۇرغان گىتاسىز دەشت - چۆللۈكلەر، كۆرۈمسىز تاغلار ۋە شالاك مائىسلىق يايلاقلار ئۇلارنىڭ كەينىدە قېلىپ بارغانسېرى ئۇزاقلىشاتتى.

خوجا مۇھەممەت يۈسۈپ ئىشاننىڭ قۇلاق تۈۋىدە مەرھۇم ئاتىسى - قەشقەر ئىشانىيە مەزھىپىنىڭ ئىشانىكالانى

بولغان. مەملىكەتنىڭ سىياسىي ۋەزىيىتى قاتتىق داۋالغۇپ، بىر ئىزىدا توختىمايۋاتقاندىن كېيىن، 1018 - يىلى، ئەينى مىلادى 1610 - ئەسلىدە، ھىجرىيە 1018 - يىلى، ئەينى مىلادى 1610 - يىلى، خاقانىي ئەزەم سۇلتان مۇھەممەت خان يەكەندە ئالەمدىن ئۆتكەندىن كېيىن سەئىدىيە ئوردىسىدىكى شاھزادە - ئاقسۆڭەكلەر ئارىسىدا كىم سەئىدىيە تەخت ساھىبى بولىدۇ؟ دېگەن مەسىلىنى چۆرىدىگەن ھالدا قاتتىق تالاش - تارتىش يۈز بەردى. موغۇللارنىڭ قەدىمكى ئەنئەنىسى بويىچە مەرھۇم سۇلتان ئابدۇرەشىدخاننىڭ 12 - ئوغلى، تۇرپان ئايىبى ئابدۇرەھىم سۇلتان بىلەن مەرھۇم سۇلتان ئابدۇكەرىم خاننىڭ چوڭ ئوغلى خوتەن ئايىبى شاھ ھەيدەر مۇھەممەت سۇلتانلار ياشتا چوڭ، مەرتىۋىدە ئۈستۈن بولغاچقا، ئاۋۋال تەختتە ئولتۇرۇشقا ھوقۇقلۇق ئىدى. بىراق، قەشقەر ئىسھاقىيە مەزھىپىنىڭ ئىمامكالاڭى خوجا شادى ئىشان، پېشقەدەم ۋەزىر خوجا لەتىپ، قوشىبېگى مىرزا غىياس، ئىشكىئاغا مىرزا ئابدۇئىلا قاتارلىقلار ھەممىسى قەشقەر ئايىبى شۇجائۇددىن ئەھمەت سۇلتانىنىڭ تەخت ساھىبى بولۇشىنى قوللىدى.

چوڭ روھانىيلار بىلەن ھوقۇقلۇق ۋەزىر - ئۈزۈرلار، ئەمرۇل - ئۆينەرلارنىڭ قوللىشى ۋە ھىمايە قىلىشى بىلەن سەئىدىيە مەملىكىتىنىڭ تەخت ساھىبى بولغان سۇلتان ئەھمەت خان مەملىكەتنىڭ داۋالغۇپ بىر ئىزىدا توختىماي كېلىۋاتقان سىياسىي ۋەزىيىتىنى تۇراقلاشتۇرۇش ئۈچۈن ئىسھاقىيە مەزھىپىدىكى چوڭ روھانىيلار بىلەن ھوقۇقدار ئەمىرلەرنىڭ ئەسلىدىكى تۈرلۈك ئىمتىياز - مەنپەئەتلىرىگە داۋاملىق كاپالەتلىك قىلىشقا ۋەدە بېرىپلا قالماي بەلكى ئۇلارنىڭ ھوقۇقىنى داۋاملىق ئۆستۈرۈشكۈمۇ ۋەدە بەردى. ئۇ مەملىكەتكە خان بولغاندىن كېيىن مەرھۇم سۇلتان ئابدۇرەشىدخاننىڭ ئوغۇللىرى بولغان تاغلىرىنى بىر - بىرلەپ تۇتۇپ ئۆلتۈردى ياكى چەت ئەللەرگە

سۈرگۈن قىلىپ يوقاتتى. نەتىجىدە سەئىدىيە خان جەمەتىنىڭ
تەسىر كۈچى زور دەرىجىدە ئاجىزلاپ، ئەكسىچە، ھوقۇقدار
ئەمىرلەرنىڭ تەسىر كۈچى نىسپىي ھالدا كۈچىيىپ كەتتى.
بۇنداق ۋەزىيەت ئەمدىلەپ تەختكە چىققان سۇلتان ئەھمەت خان
ئۈچۈن تولغۇن پائىدىسىز ئىدى، ئەلۋەتتە شۇڭا، ئۇ بىر قاتار
جىددىي تەدبىرلەرنى قوللىنىش ئارقىلىق ھوقۇق - مەرتىبىسى
بىر قەدەر تۆۋەن ئەمما سەلتەنەتكە سادىق ياشلار ئارىسىدىن بىر
تۈركۈم ئادەملەرنى داڭلىق بىلەن ئۆستۈرۈپ ياكى يۇقىرى
مەنەپكە قويۇپ، سەئىدىيە ئوردىسىنى چاڭگىلىغا
كىرگۈزۈۋېلىپ، ئۆزىنى قورچاققا ئايلاندۇرۇۋېلىشقا ئۇرۇنغان
سابىق ھوقۇقدار ئەمىر كىبىر مىرزا شاھ جەمەتىنىڭ ھوقۇق -
ئىمتىيازىنى ئاجىزلاشتۇردى.

سۇلتان ئەھمەت خاننىڭ بۇ بىر قاتار تەدبىرلىرى مىرزا شاھ
جەمەتىدىكىلەرنىڭ قاتتىق نارازىلىقىنى قوزغىدى. ئۇلار ئوردىغا
قارشى توپىلاڭ كۆتۈرۈش ئۈچۈن مەخپىي ھالدا چېرىك توپلاشقا
جىددىي كىرىشتى. بۇ سەئىدىيە مەملىكىتىدە ئەتىۋارلىنىۋاتقان
ئىسھاقىيچىلەرنىڭ قاتتىق تەقىبى ۋە زۇلۇمى ئاستىدا ياشاۋاتقان
ئىشانىيچىلەر ئۈچۈن ئېيتقاندا تېپىلغۇسىز ئىنتايىن ياخشى
پۇرسەتتىن ئىدى. شۇڭا، ئۇلار مىرزا شاھنىڭ ئوغۇللىرى
ئىشكىغا ئوبۇل مەئائى بىلەن سېرىققول ھاكىمى مۇھەممەت
قاسىم ئاكا - ئۇكىلارنىڭ خۇسۇسىي چېرىكلىكىگە ئۆزلىرىنى
بەش - بەستە تىزىملىتىشتى. مىرزا شاھ جەمەتىدىكىلەر ناھايىتى
تېزلا ئىشانىيە مەزھىبىدىكى سويىلاردىن ئۈچ مىڭ كىشىلىك
گاسىنى قوشۇن تەشكىللىدى.

بۇ چاغدا، پايتەخت يەكەندە: «مىرزا شاھ جەمەتىدىكى
ئوبۇل مەئائى ئىشكىغا بىلەن سېرىققول ھاكىمى مۇھەممەت
قاسىملار ئىسيان كۆتۈرگىدەك» دېگەن مىش - مىش پاراخلار
كەڭ تارقىلىپ يۈرەتتى. يەكەن ھاكىمى ئەلى ئەسقەر شاھ بۇ

ئىشنى سۇلتان ئەھمەت خانغا مەلۇم قىلغاندا، خان بۇنىڭغا قەتئىي
ئىشەنمىدى: «بىز شاھ ئەبۇل مەئانى بىلەن مۇھەممەت قاسىملارنى
بېقىپ چوڭ قىلدۇق، دېدى سۇلتان ئەھمەت خان مېنىڭدا
كۈلۈپ قويۇپ، ئۇلار بىزنىڭ تۈر ھەققىمىزنى ئاقلماستىن
يەنە تېخى ئىسيان كۆتۈرەمدىكەن؟ مۇبادا، ئۇلار تۈز كۈرلۈك
قىلىپ، بىزگە سۈيىقەست قىلىشقا ئۇرۇنسا، ئۈستىمىزدە
ھەممىنى كۆرۈپ تۇرغۇچى قادىر ئاللا يارا!»

سۇلتان ئەھمەت خان ئادەتتە قۇش جىگرىدىن قىلىنغان
كاۋاپقا بەك ئامراق ئىدى. شۇڭا، ئۇ ئازراقلا بوش ۋاقىت
تاپسىلا، چوقۇم ئۇلۇغ ئېقىن بويىدىكى ئاشمىنى كەڭ مەكتەپ
دولان سەھراسىغا بېرىۋېلىپ، كەڭ كۈشادە ئوۋ ئوۋلاش،
شىكار قىلىشنى ياخشى كۆرەتتى. بىر كۈنى، سۇلتان ئەھمەت
خان ئوۋ ئوۋلاپ بارچۇق جاڭگىلىغا بېرىپ قالدى ۋە شۇ يەردىكى
شاھنەزەر مىراپ دېگەن بىر مېھماندوست ئادەمنىڭ ئۆيىگە
چۈشتى. بۇ قىش - قىرۇ ئەمەلىيەتتىن باشلانغان كۈنلەرنىڭ بىرى
ئىدى.

شۇ كۈنى ئاخشىلى سۇلتان ئەھمەت خان مەۋكەتتىكى خوجا
مۇزەپپەر، خوجا ئۆۋەيس، خۇدا بەردى باخشى، خوجا شاھزۇھە
قاتارلىق ئەڭ يېقىن ئەدىيانلىرى بىلەن شاھنەزەر مىراپنىڭ
ساراي ئۆيىدە قونۇپ قېلىشتى. خوجا لەتەپ، مىرزا مەلىك
قاشىم، مىرزا لەتەپ جوراس قاتارلىق قالغان ئەكسىر ئەشرەبلەر
بولسا دالان ئۆيىگە ئورۇنلاشتى. يېرىم كېچە بولغاندا، ئازغۇن
شاھ ئەبۇل مەئانى، قارا يۈز شاھ مۇھەممەت قاسىم قاتارلىقلار
ئىككى يۈزدەك قۇرالىق ئاتلىق توپىلاڭچىنى باشلاپ كېلىپ،
سۇلتانلار چۈشكۈن قىلغان شاھنەزەر مىراپنىڭ ئۆيىنى
قورشۇۋالدى ۋە دالان ئۆيىدە يېتىشقان كاتتىباشلارنى ئىشەندەت

بىلەن ئوققا تۇتۇشتى. بۇ چاغدا سارايدا، ئۇخلاۋاتقان سۇلتان ئەھمەت خان دەرھال ئادەملىرى بىلەن ئوقتىن پاناھلىنىش ئۈچۈن مۇزخانىنىڭ ئىچىگە كىرىۋېلىشتى. شۇ ئەسنادا، سۇلتاننىڭ يېقىنلىرىدىن خوجا مۇزەپپەر قاتارلىق بىر قانچە كىشىگە ئوق تېگىپ زەخمىلەندى. سۇلتان شۇچا ئۇددىن ئەھمەت خان بۇنداق بولۇۋەرسە، قاراڭغۇدا تېخىمۇ كۆپ ئادەمنىڭ بىكاردىن بىكارغا ئۆلۈپ كېتىشىغا كۆزى يەتتى - دە، ئەتراپتىكىلەرگە: «ئۆي قاراڭغۇ، بۇ ھارامتاقلار ئالدىغا كىم ئۇچرىسا، شۇنى ئۆلتۈرمەكتە. ئۇلارنىڭ قەستى مەندە! شېھىتلىق مەرتىۋىسى ھەر مېنىڭ ئادەمنىڭ ئىچىدە ئاران بىر ئادەمگە ئېسىپ بولىدۇ. شۇنداق ئىكەن، نېمە ئۈچۈن ئۆزۈمنى دەپ سىلەرنى ئۆلۈمگە تۇتۇپ بەرگۈدەكمەن؟!» دېدى - دە: «ئادەتتە سىلەر ئادەملىرىنىڭ مەخسەتلىرىنى بىلمەيدۇ، ئوق ئاتماڭلار! سىلەرنىڭ مەخسەتلىڭلار خاندا، - دەپ ئۈنلۈك ۋارقىرىدى ئۇ، - مانا مەن شۇچا ئۇددىن ئەھمەت خان بولۇرمەن، مەخسەتلىڭلارغا يېتىۋېلىڭلار! سۇلتان شۇچا ئۇددىن ئەھمەت خان مۇزخانا ئىچىدىن قول كۆتۈرۈپ مېڭىپ چىقتى. بۇ چاغدا توپىلاڭچى شاھ ئەبۇل مەئانى ئېتىنىڭ كېلىپ خاننىڭ يېشىنى قۇچاقلاپ كۆرۈشكەن بولۇپ تۇردى. نەرىمان ئىسىملىك يەنە بىر ئىشقىيىچى سىگال سوپى يۈگۈرۈپ كېلىپ، خاننىڭ ئارقىسىدىن غولىغا پىچاق ئوردى. يۈسۈپ بەكاۋۇل دېگەن يەنە بىر سىگال ئىشقىيىچى سوپى يۈگۈرۈپ كەلگىنىچە يۈرىكىگە ئۇرۇلغان زەھەرلىك خەنجەرنىڭ ئازابىغا چىدىماي ئېچىنىشلىق ۋارقىراۋاتقان سۇلتان شۇچا ئۇددىن ئەھمەت خاننىڭ ھەلقۇمىغا بىرلا پىچاق سۈرۈپ، خاننىڭ ئىشىنى تاماملىدى. . . .

بۇ قاتىل ئالچاقلار سۇلتان ئەھمەت خاننى قانغا پاتۇرۇشقاندىن كېيىن باشقىلارغا نەگمەستىن، يەكەنگە قايتىپ كېلىشتى. سۇلتان شۇچا ئۇددىن ئەھمەت خان قانغا چىلانغان پېتى

يەردە يېتىپ قالدى. تارىخچىلار بۇ قانلىق ۋەقە يۈز بەرگەن ئاشۇ مەشھۇم كېچىنى «تارىختى ھىجرىيىنىڭ: مىڭ يىگىرمە يەتتىنچى يىلى ئەزافاتنىڭ ئۈچىنچى كۈنى جۈمە كېچىسى»^① دەپ تارىخقا پۈتۈپ قويۇشتى.^②

سۇلتان ئەھمەت خان بارچۇقتا توپىلاڭچىلار تەرىپىدىن قەستلەپ ئۆلتۈرۈلگەندىن كېيىن سەئىدىيە ئۇيغۇر مەملىكىتىنىڭ سىياسىي ۋەزىيىتىدە قاتتىق داۋالغۇش يۈز بەردى. توپىلاڭچى ئېبۇل مېئانى بىلەن مۇھەممەت قاسىملار مەرھۇم سۇلتان ئابدۇرەشىدخاننىڭ يۈنۈس سۇلتان دېگەن ئوغلىدىن بولغان نەۋرىسى قۇرەيش سۇلتانىنى دەرھال سەئىدىيە مەملىكىتىنىڭ تەخت ساھىبى دەپ ئېلان قىلىشتى ۋە قۇرەيش سۇلتان نامىدىن ھاكىمىيەت يۈرگۈزۈپ، قاتتىق داۋالغۇش ئىچىدە تۇرۇۋاتقان مەملىكىتىنىڭ سىياسىي ۋەزىيىتىنى كۈنتۈزۈل قىلىشقا تۇرۇندى. ئەمما، شادى خوجا باشچىلىقىدىكى ئىسھاقىيچىلەر ئۆزلىرىنىڭ ئاران قولغا كەلتۈرگەن ھوقۇق - مەنپەئەتلىرىنى مۇشۇنداق تېزلا قولدىن بېرىپ قويۇشقا ھەرگىز تەن بەرمەيتتى. شۇڭا ئۇلار بۇ قېتىمقى سىياسىي ئۆزگىرىشنى قوللىمىدى. بەلكى، قەشقەر ھاكىمى مۇھەممەت يۈسۈپ بايرىن ۋە يېڭىسار ھاكىمى مىرزى ھاجى بارلاس قاتارلىقلار بىلەن بىللە سۇلتان ئەھمەت خاننىڭ ئون تۆت ياشلىق ئوغلى، قەشقەر نايبى ئابدۇلەتىپ سۇلتانىنى ھىمايە قىلىپ، ئۇنى سەئىدىيە مەملىكىتىنىڭ قانۇنلۇق تەخت ساھىبى دەپ ئېلان قىلىشتى ھەمدە سۇلتان ئابدۇلەتىپ خاننىڭ نامىدىن مەملىكەتكە پەرمان جاكارلاپ، قۇرەيش سۇلتانىنى قانۇنسىز دەپ

مىلادى 1618 - يىلى 11 - ئاينىڭ 21 - كۈنى بۇ ھەقتىكى تەپسىلاتلار ئۈچۈن، شاھ نەھمۇت جوراش يازغان: «تارىخى رەشىدى زەيلى» («سەئىدىيە خاندانلىقى تارىخىغا دائىر ماتېرىياللار») دېگەن كىتابقا ۋە موللا مىرسالىھ قەشقەرى يازغان «قەشقەر تارىخى» («چىڭگىزنامە») دېگەن كىتابقا قارالسۇن. بۇ كىتابلار قەشقەر ئۇيغۇر نەشرىياتى تەرىپىدىن ئايرىم - ئايرىم ھالدا 1988 - يىلى ۋە 1985 - يىلى نەشر قىلىنغان.

①
②

ئېلان قىلدى ۋە توپىلاڭچى ئەبۇ مەئانى بىلەن مۇھەممەت قاسىملارنى تۇتۇش بۇيرۇقى چىقاردى. ئارقىدىنلا ھەر قايسى ئۆلكىلەردىكى سەئىدىيە ئايىبلىرىنى لەشكەر باشلاپ كېلىشى، توپىلاڭچىلارنىڭ ئۇۋىسى بولغان بەكەنگە جازا يۈرۈشى قىلىشقا چاقىرىق قىلدى. قۇرەيش سۇلتان بىلەن ئوبۇل مەئانى ۋە مۇھەممەت قاسىملارنىڭ ئىشانىيە سوپىلىرىدىن تەشكىل قىلىنغان ئۈچ مىڭ كىشىلىك توپىلاڭچى قوشۇنى بىلەن سۇلتان ئابدۇلەتىپ خان باشچىلىقىدىكى سەئىدىيە قوشۇنلىرى ئوتتۇرىسىدا يەكەن شەھىرى ئەتراپىدىكى ئودانلىقتا قاتتىق ئۇرۇش پارتلىدى. ئەمما، توپىلاڭچى قوشۇن مۇنتىزىم تەربىيە كۆرگەن سەئىدىيە قوشۇنلىرىنىڭ بىر پەشۋاسىغىمۇ يازماستىن خۇددى ئۇۋىسى بۇرۇلغان چاشقانلار دەك پىتىراپ قېچىپ كېتىشتى. توپىلاڭچىلارنىڭ كاتتىبېشى ئوبۇل مەئانى بىلەن مۇھەممەت قاسىملار ئەسەرگە ئېلىندى. شۇنداق قىلىپ سەئىدىيە مەملىكىتىنىڭ تەختى قۇرەيش سۇلتانغا ئاران توققۇز كۈنلا ئېسىپ بولدى. توپىلاڭ تېزلا باستۇرۇلدى. سۇلتان ئابدۇلەتىپ خان قاتتىق داۋالغۇش ئىچىدە قالغان سەئىدىيە مەملىكىتىنى تېزلا ئوڭشاشقا ئىرادىسى خوجا شادى ئىشاننىڭ مۇددىئاسى بويىچە بۇ قېتىمقى توپىلاڭنى قوللىغان ئىشانىيە مەزھىپىدىكىلەردىن قاتتىق ئۈچ ئېلىشقا كىرىشتى. نۇرغۇن يىگۇناھ ئىشانىيە مۇرىتلىرى دارغا ئېسىلدى. مەملىكىتنى قانلىق تېررورلۇق قاپلاپ كەتتى. خوجا مۇھەممەت يۈسۈپ ئىشان مەزھەپ تېررورلۇقى قاپلىغان بۇ مۇدەھىش زېمىندىن قېچىپ چىقىشقا مەجبۇر بولدى ۋە بۇ مەملىكىەتنىڭ كۈنچىقىش تەرىپىدىكى مەزھەپ نىزاھلىرى تېخى ئېغىر بولمىغان چالغۇ، تۇرپان ۋە قۇمۇل دىيارلىرىغا پاناھلىق ئىزدەپ كەتتى.

ھۆرمەتلىك كىتابخان، قەشقەر خوجىلىرىنىڭ ئىشانىيە مەزھىپىنىڭ ئىككىنچى ئەۋلاد پىرى خوجا مۇھەممەت يۈسۈپ ئىشاننىڭ قەشقەردىن قېچىپ چىقىشىنىڭ ئالدى - كەينىدە يۈز بەرگەن بىز قاتار زور ۋەقەلەر توغرىسىدا شۈنچىلىك مەلۇمات بەرسەك كۇپايە قىلۇر. ئەمدى باشتىكى سۆزىمىزگە كېلەيلىق.

خوجا مۇھەممەت يۈسۈپ ئىشان سەرگەردانلىق ئىچىدە سەرسان بولۇپ يۈرگەن ئاشۇ ئېغىر كۈنلەردە ئاتىسى خوجا مۇھەممەت ئىشانكالا نىڭ قان قىساسىنى ئېلىشنى بىر كۈنمۇ ئۈنتۈپ قالغىنى يوق. ئۇ سەپەر ئۈستىدە كېتىۋېتىپمۇ «ئەگەر خۇداۋەندە كەرسىم تەرىقەتپاناھ ئەبىيا - مۇرسەللەرگە، پەزىلەتلىك ۋە توغرا يوللۇق ئۇلۇغ ئەۋلىيالارغا، رەھىمدىللىك ۋە قۇدرەتلىك ماشايخىلارغا شانۇ - شەۋكەت ئاتا قىلىشنى ئىرادەت ۋە تەقدىر قىلماقچى بولسا، ئۆزىنىڭ تۈرلۈك غايىپ ھېكمەتلىرى ئارقىلىق ئۇلارنى ئالدى بىلەن ئېغىر ھىجران ۋە خارۇ - ئەلەمگە مۇپتلا قىلىدۇ. جاھاننىڭ ئىسسىق - سوغۇقلىرىنى كۆرسىتىپ، تۈرلۈك مېھنەت ۋە مۇشەققەتلىرىنىڭ قاغۇسىنى ئۇلارغا تېتىدۇ. ئاھۇ - نادامەت توزاڭ - تۇپراقلىرى بىلەن يۇغۇرۇپ، پۇشايماق ئوتى بىلەن پىشۇرۇپ، خارۋە ئېتىبار كۈچلىرىدىن ئايلاندۇرۇپ، ئاندىن ئۇلارنى دەرىجىمۇ - دەرىجە ئىززەت ۋە ھۆرمەت ئەۋجىگە قەدەممۇ - قەدەم ئېلىپ چىقىدۇ. مۇبادا، مەن ئاللاتائالانىڭ بۇ تۈرلۈك غايىپ ھېكمەتلىرىنىڭ ئاچچىق - تاتلىق تەمىنى تېتىمىسام، قانداقمۇ ئىشىقىيە تەرىقىتىنى جاھانغا كەڭ قانات يايدۇرالايمەن؟ قانداقمۇ ئاشۇ بىچارە ئۇيغۇر خەلقىنى لەنتى ئىسھاقىيچىلەرنىڭ زۇلمەتلىك تەقىبى ۋە زالەتلىك سېھىر - بەتلىرى ئارىسىدىن قۇتۇلدۇرۇپ

چىقلايمەن؟ شۇڭا، بۇ ئېغىر ئازاپ - غوقۇبەتلەرگە سەۋر - تاقەت قىلىنىشىم كېرەك. ئارقامغا چېكىنەم، پەدەزىم ئىشلىتىشكە ئىشلىتىشكەنمۇ، مۇھىم تىنىم خوجىنىڭ قان قىساسىنى، ۋاپانى ئۇنتىغان بولۇرمەن. ئىككىلا ئالەمدە قارا يۈز، تۈزكۈر بولمەن!» دېگەنلەرنى دەيمۇ - دەم ئويلاپ تۇراتتى. شۇڭا، قانداقلا بولسۇن، ئىسلام دىنى تېخى ئەمدىلەپ ئومۇملاشقان قۇمۇل دىيارىدىكى ساددا ئۇيغۇر خەلقى ئارىسىدا نىجاتلىق ئىزدەپ تېپىش ئىرادە كەمىرىنى باشقىلارنى چىگىتتى.

ئۇ شۇ ئىرادە بىلەن خاس سويىلىرىنى باشلاپ، شەھەرلەر - شەھەر، مەھەللە - كەنت، سەھرا - قىشلاقلارنى ئارىلاپ كېتىپ چىقتى. ياتىدىغان جايى بولمىسا، ئەسكى ئۆي، كونا مازارلار، قەدىمكى قەۋرىستانلىقلاردا يېتىپ تۇردى، قۇرسىقى ئاچقاندا تىلەمچىلىك قىلدى. ئۇلار كەزىمىگەن دەشت - چۆل، ئاشمىغان تاغ - داۋان قالمىدى، چاچلىرى ئۆسۈپ يەلكىسىگە، ساقاللىرى ئۆسۈپ مەيدىسىگە كەلدى. ئۇچىسىدىكى دەرۋىشلىك كۇلاھ - جەندىلىرى تىتىلىپ، ئەت - يانلىرى ئېچىلىپ قېلىشتى.

خوجا مۇھەممەت يۈسۈپ ئىشانلار قۇمۇل دىيارىغا يېقىنلاشقاندىن بۇ دىيارنى ئىسھاقىيە مەزھىپى ھۆكۈمرانلىق قىلىۋاتقان مۈلكىي قەشقەرىيىگە قارىغاندا تېخىمۇ بەختسىز رەك ھالدا كۆرۈشتى. ۋەھشى جۇڭغار باسمىچىلىرى قۇمۇل دىيارىنى چېكىگە يەتكۈزۈپ خانۇ - ۋەيران قىلىپ تاشلاشقا ئولگۈرگەندى! ئۇلار يوللاردىكى بۇزۇپ تاشلانغان كۆۋرۈكلەرنى، ھوسۇلسىز ئارپا ۋە بۇغدايلىقلارنى قىنى تىنىپ كەتكەن قۇرۇق ئېرىقلارنى كۆرۈشتى. ئېتىزلىقلار ئاق تاشلىنىپ قالغاچقا ياۋايىلىشىپ، شىۋاق ۋە ئاق تىكەنلەر بېسىپ كەتكەندى! باغلار ئۈستۈزلۈقتىن قۇرۇپ كېتىشكەندى. دېھقانلارنىڭ ئېنىمۇ، مېلىمۇ يوق ئىدى.

دىۋانە - سايىتلارنى توپ - توپ بولۇشۇپ، يول بويلىرىدا
 ئولتۇرۇشۇپ، خۇددى ئۆزلىرىگە ئوخشاش جاھانكەزدى دەروۋش،
 بىچارە دىۋانلەردىن سەدىقە تىلىشەتتى. ئۇلارنىڭ ئىچىدە
 ئۇلار قۇمۇل دىيارىغا كىرىش، ئېغىزىدىكى توغۇچى دېگەن
 يەرگە ئاز قالغاندا يولدىن ئېزىپ چەت چېكى كۆرۈنمەس بىر
 جەزرە قۇملۇققا كىرىپ قالدى. ئۇلار قۇملۇقتا بىر كۈن ماڭدى،
 ئىككى كۈنمۇ ماڭدى. بىراق، قۇملۇقنىڭ چېكى كۆرۈنمەيتتى.
 چاناشلىرىدىكى سۇ ئاخىر تۈگىدى. ئۈچىنچى كۈنى، چاڭقاپ،
 ئۇلارنىڭ ئاغزىدا نەم دىدارى قالمىدى. كالىپۇك - تىللىرى
 قۇرۇپ، بىر - بىرىگە يېپىشىپ دەرىجىگە بېرىپ يەتتى. ئۇلار
 ئاچلىقتىن ھالسىزلىنىپ ماڭغۇدەك مادارمۇ قالمىدى. ئاخىر
 بولالماي يىقىلىپ قېلىشتى. تىرەجەپ ئۆمىلەپ يېقىشتى. بۇ
 چاغدا ئېغىر كۈنگە قالغان خوجا مۇھەممەت يۈسۈپ ئىشاننىڭ
 مەنزىلىگە يېتىپ بېرىشقا كۆزى يەتمىدى. ھەتتا ھاياتىدىنمۇ
 ئۆمىدىنى ئۆزدى. ئۇ نەمەنگاندا قالغان ئائىلىسىدىكى تەييار
 راھەت - پاراغەتلىك تۇرمۇشنى تاشلاپ، ئائىلىسىنىڭ قان
 قىساسنى ئالىمەن دەپ، ئەل - يۇرتىدىن يۈز ئۆرگەنلىكىگە
 قاتتىق ئېچىندى، پۇشايىمان قىلدى. «يۇرتۇمدا ئىشان بولماي،
 ئاددىي مۇزىت بولۇپ ئۆتسەممۇ، بېشىمغا ئېغىر كۈن چۈشكەندە،
 ياخشىلىق قىلىدىغان خىش - ئەقەربازلار چىقاتتى. ئۇلۇپ
 قالسام، يۇيۇپ كېپەتلىپ ئۈزۈتتاتتى. مانا ئەمدىچۇ، بۇ
 جەزىرە - قۇملۇقتا راستىنلا ئېزىسىز ئۆچىدىغان بولدۇم.
 كۆزۈمنى قاغا - قۇزغۇنلار چوقۇپ، ئۆلۈكۈمنى چىلبۇرلەر
 يەيدىغان بولدى!» دەپ ھەسرەت - نادامەت چەكتى. بۇ ۋاقىت
 چىڭقى چۈش بولغان ئەزگىل بولۇپ، ئاسمان چوغ، يەر قوغ
 بولغاندەك تومۇز ئېسىقنىڭ قىيامىغا چىققان ۋاقتى ئىدى.
 بۇنداق پىژ - پىژ زەھەردەك ئاپتاپلىق ئىسسىقتا، ئادەم تۇرماق

بىچارە ئېشەكلەرمۇ ئاخىر چىدىيالىماستىن ئۆزىنى ئاقىيەزگە تاشلىشىپ يىقىلىشقا باشلىدى.
 بۇ چاغدا جەزىرە - قۇملۇقنىڭ بىر چېتىدە بىر توپ ئاتلىقلار يارىلانغان بىر يىلپىزنى قوغلاپ يۈرۈشەتتى. ئۇلار يىراق ئوپۇققا يېقىن بىر جايدا قاغا - قۇزغۇن، سار - تازقارغا ئوخشاش تاپ يەيدىغان قاناتلىقلارنىڭ بىر تۇقتىنى ئەگىپ يۈرۈشكىلىتىشى كۆرۈپ قېلىشتى. شۇن ئاتلىقلار يۈرنىكى بىرەر شۇملۇقنى سەزگەندەك بولۇشۇپ، يارىدار يىلپىزنى تاشلاپ قويۇشۇپ، ھېلىقى تەرەپكە ئات سېلىپ يېتىپ كېلىشتى. ئۇلار خېلى مېڭىپ بىر قۇم بار خىتىدىن ئۆتۈپلا ۋەھشىيەتنى كۆرۈپ قېتىپ تۇرۇشۇپ قېلىشتى. قاغا - قۇزغۇن، سار - تازقارلار تۆت ئادەمنىڭ جەستىنى چوقۇپ، تېتىلاپ، كۆزلىرىنى ئويۇپ يەپ، ئەت - گۆشلىرىنى غاجاپ تۈگىتىپ، قىپقىزىل سۆڭەك قىلىپ قويۇشقاندى. بۇ قىپقىزىل ئادەم سۆڭەكلىرىنىڭ سەل ئېرىستىدا يەنە تېخى قۇرۇپ ئۆلگۈرەلمىگەن بەش ئېشەكنىڭ يوغان سۆڭەكلىرى تۇراتتى. يىرتقۇچ قاناتلىقلار بىر توپ ئادەمنى كۆرۈپ ئۈركۈپ ئېرى ئۇچۇپ كېتىشتى. ھېلىقى ئادەملەر ئاتلىرىدىن چۈشۈپ، ھېلىقى تۆت ئادەم جەستىنىڭ يېنىغا كەلدى.
 كەيگەن كىيىملىرىدىن قارىغاندا، مۇسۇلماندەك قىلىدۇ، - دېدى ئاتلىق ئوۋچىلاردىن بىرى، - بېشىغا كىيگەن كۇلاھسىدىن قارىغاندا، يىراق يەردىن كەلگەن دەرۋىشلەرگە ئوخشايدۇ. بىچارىلەر جەزىرە قۇملۇققا ئېزىپ كىرىپ قېلىپ، يېنىپ چىقىپ كېتەلمەيتۇ - دە، ئاخىر ئاچ قېلىپ ۋە چاڭقاپ ئۆلگەندىن كېيىن قاغا - قۇزغۇنلارغا يەم بوپتۇ.
 ئوۋچىلار ئۆلگۈچىلەرنىڭ مۇسۇلمان ئىكەنلىكىگە جەزىم

قىلىشقانىدىن كېيىن جەسەتلەرنى يىرتىق جەندىلىرى بىلەن
 كېپەنلەپ نامىزىنى چۈشۈرۈپ شۇ يەرنىڭ ئۆزىگىلا دەپنە
 قىلىشماقچى بولدى ۋە ھېلىقى جەسەتلەرنى كىيىملىرىدىن تۈتۈپ
 تارتتى. بۇ چاغدا، ھېلىقى تۆت جەسەتنىڭ ئاستىدىن يەنە بىر
 جەسەتنىڭ بېشى كۆرۈندى. ئۇنى يىرتقۇچ قاناتلىقلار تېخى
 چوقۇپ - تىتىلاشقا ئۈلگۈرەلمىگەنىدى. ھېلىقى جەسەت
 بىردىنلا خۇددى جان كىرىپ قالغاندەك مىدىرلاپ قويدى.
 — ماۋۇ ئادەمنىڭ تېخى جېنى باردەك قىلامدۇنمە؟ —
 دېدى جەسەتنىڭ مىدىرلىغانلىقىنى كۆرۈپ قالغان بىرى.
 — دەرھال ئاغزىغا سۇ تېمىتىڭلار. ئەمما، چىقق
 تېمىتۋەتمەڭلار! — دېدى ئاتلىق ئوۋچىلارنىڭ ئارىسىدىكى
 مويىسىپىتراق بىرى. ئۇنىڭ بىر قولى بىلىكىدىن خۇددى چېپىپ
 تاشلانغاندەك يوق ئىدى. — بولمىسا، تېقىلىپ قېلىپ راستىنلا
 ئۆلۈپ قالىدۇ!
 ئاغزىغا تېمىتىلغان نىجاتلىق سۈيىنىڭ تامچىلىرى ئاخىر
 ھېلىقى جەسەتنى ئۆلۈم گىردابىدىن تىرىكلىك بېغىغا قايتۇرۇپ
 ئېلىپ كەلدى. بىر كەملەردە ئۇ كۆزىنى ئاستا ئېچىپ، بېشىدا
 ئۇنىڭغا قارىشىپ تۇرۇشقان بۇ ئادەملەرنى كۆردى ۋە:
 — ئى ئىنسانلار، نېمە قىسمەت بۇ؟ — دېدى ئۇ ئىمجان
 ئاۋازدا، — مەن ھازىر نەدە، قېنى مېنىڭ ھەمراھلىرىم؟
 — ئى مۇسۇلمان، سىز ئۆزىڭىزنىڭ مۇسۇلمان
 قېرىنداشلىرىڭىزنىڭ قۇچىقىدا تۇرۇپسىز، — دېدى ئوۋچىلاردىن
 بىرى ئۇنىڭ بېشىنى ئاستا يۆلەپ تۇرۇپ، — ھەرئە بولسىمۇ
 گورنىڭ ئاغزىدىن قايتىپ كەلدىڭىز! ئالدىرىماڭ، مۇنۇ سۇدىن
 ئاز - ئاز ئىچىپ بېرىڭ، چاك - چاك بولغان چاڭقاقلىقىڭىز
 بېسىلسۇن، ماغدۇرىڭىزغا كېلىڭ - دە، ئاندىن بېشىلەر
 ھەمراھلىرىڭىزنىڭ قىسمىنى سۆزلەپ بېرۈرمىز. . .

نىجاتلىق سۈيىنى ئاز - ئازدىن ئىچىپ ۋە ئېۋىتىلگەن ئانىنى يەپ ماغدۇرىغا كېلىشكە باشلىغان بۇ نىمجان ئادەم كەچقۇرۇن بولغاندا بېشىنى كۆتۈرۈپ، ئورنىدا ئولتۇرالايدىغان بولدى ۋە ئۆزىنى ئۆلۈم گىردابىدىن قۇتۇلدۇرۇپ قالغان بۇ ئادەملەرگە مەمنۇنلۇق، تەشەككۈرلۈك نەزەرى بىلەن قاراپ قويدى.

— ئى مۇسۇلمان، سىز ئەمدى بىزگە جاۋاب بېرىڭچۇ؟ — دېدى ھېلىقى مۇيسىپىت ئوۋچى، — سىز لەر كىم بولىسىز لەر، نەدىن كەلدىڭىز لەر ھەم بۇ قۇملۇققا قانداق كىرىپ قالدىڭىز لەر؟ — بىز خۇدايى رىزقىمىزنى ئىزدەپ يىراقتىكى قەشقەردىن چىققان ئەھلى تەرىقەتچىلەرمىز، — دېدى ھېلىقى نىمجان ئادەم زەئىپ ئاۋازدا، — بىز جەمئىي بەش ئادەم ئىدۇق. «قۇمۇل دىيارىدا مۇھەممەت شاھ غازىبەگ دېگەن بىر ياھادىر ئىسلام قىلىچىنى كۇپپارلار باشغە بىئىبا ۋە بىدەرىخ چاپىپ، قۇمۇل ھۇدۇتلۇقىدا ئىسلامغا يارى مەدەتكار، تەرىقەتكە ھامىي غەمگۇزار بولۇپتۇ. ھەقىقىي ئىسلام پادىشاھلىق دەرىجىسىنى ۋە دۆلىتىنى تەسەررۇپ ئەيلەپ، ئىسلام ئاپتىپى شولىسىنىڭ ئارغامچىسى بىلەن كۇپپارلارنىڭ زۇلۇم قۇدۇقىغا چۆككەن زۇلۇمكەش ئاجىزلارنى تارتىپ چىقىرىپ، ئۆزىنىڭ دۆلەت سايىسى بىلەن پەرۋىش قىلىپتۇ» دەپ ئاڭلاپ، ئىسلام ئاپتىپى چاقنىغان بۇ ئەزىز دىيارغا پاناھلىق ئىزدەپ كېلىپتۇق، ۋادەرىخ، بۇ تەتۈر يەلەك قىسمىنىڭ بىزلەرنى جەزىرە قۇملۇققا ئەپكېلىپ، ئۆلۈم گىردابىغا تاشلىشىنى بىلمەپتۇق.

ئۇ سۆزىنى تۇگىتىپلا، قوينىدىن بىر ئېرشاتنامىنى ئېلىپ بۇ مۇيسىپىتقا سۇندى. مۇيسىپىت ئوۋچى ئېرشاتنامىنى ئېچىپ كۆز يۇگۇرتۇپ كۆردىكى: «بىسىمىلاھىررە ھىمانىررە ھىم، سىنەئى خەرىنەلەرنى ئىمان ۋە ئىسلام زىياسى بىرلە مۇھەللا ۋە مۇزەھىيەن ۋە ئۆلىما ۋە فوزەللا تائىفىلىرىگە دەرەجات ئەيلىيە ۋە مۇقامەت سىنەئەئا ئەيلىپ سائىرۇنىناسىدىن بەلكى جەمئىي

مەخلۇقاتتىن تەرجىھ ۋە مۇمىتاز ئەيلىدى. (ۋە قالەللەزىنە ئۆتۈلمە، ① دەرهجات كەرىمكى ئارنى ھەقىقۇناس ۋە كاشىقى ئەسرار بى قىياسلارنى ئەزمۇ شىشەئىن ۋە رەفئۇل قەدىر ئەيلەپ مەقام ئەلادا جاي بېزىپ (ۋە لەقەد كەررە منابەنى ئادەمە، ② مەنسۇر نامەسنى باشلاردا تاج ئىززەت قىلدى. قەستەمكى، ئۆشۈبۇ ئىرشاتنامىنى ئېلىپ يۈرگۈچى قۇتبىل ئەقتابى نەقىسبەندىيە مۇرشىدئۇلئەۋلىيا خوجا مۇھەممەت يۈسۈپ ئىشانى بىننىسى ئىشانىكالان مۇھەممەتئىمىن خوجا بىننى مەخدۇم ئەزەم قەددەسە سىرەھۇ ئەزىز دۇر. . . .»

ئىرشاتنامىنى كۆرۈپ بولۇپ ھېلىقى مۇيسىپىت كىشى پۇشايمان ئىلكىدە ئىزتىراپ بولۇپ پۇچۇلاندى.

— مەرھابا، ئى قۇتبىل ئەقتابى مۇرشىدنىل ئەۋلىيائى خوجا مۇھەممەت يۈسۈپ ئىشان ئەزەم! بىز بىلمەپتۇق، سىز ئۇلۇغلارنىڭ مۇبارەك قەدەم تاۋۇشلىرىڭىزلاردىن بالدۇرراق خەۋەر تاپقان بولساق، سىز ھەرگىزمۇ بۇ دىشۋارچىلىققا مۇپتىلا بولماس ئەردىڭىز!

— ئى ھۆرمەتلىك مۇسۇلمان، دەپ سورىدى خوجا مۇھەممەت يۈسۈپ ئىشان ئۇنىڭدىن، بۇ چاغدا ئۇ خېلىلا ماغدۇرغا كېلىپ قالغانىدى، — ئۆزىڭىز كىمدۇر سىز؟ بۇ چاغدا ھېلىقى ئوۋچىتلاردىن بىرى:

— بۇ زات خۇددى سىز باياتىن ئېيتقان ھېلىقى ئىسلام باھادىرى، قۇمۇل دىياردىكى مۇسۇلمانلارنىڭ باشپاناھى سەيپىد مۇھەممەت غازى تارخانىگ ھەزرەتلىرى بولۇر! — دەپ جاۋاب بەردى.

— ئى ئىسلام باھادىرى، سىز راستىنلا ئىسلام شىكارلىرىدا

① «ئىلمى ياز، ئىمانى ئادەملەر ئېيتى»، قۇرئان كەرىم، سۈرە رۇم، 56-ئايەت.
 ② «شەك - شۈبھىسىزكى، بىز ئادەم بالىلىرىنى مۇرمەتلىك قىلدۇق.» قۇرئان كەرىم، سۈرە، بەنى ئىسرائىل (ئىسرا)، 70-ئايەت.

كۇپپار غەنىيەتلىرىنى ئوۋلىغۇچى، ئەسەد ۋىلاھ ئەلى شاھمەردان سەيىد مۇھەممەت شاھ غازى تارخانىگ بولسىڭىز — ھە؟ خوجا مۇھەممەت يۈسۈپ ئىشان دەرھال ئۇنىڭ پۇتىنى قۇچاقلاپ سۆيدى:

— ئالدىڭىزدا ئۇلۇغلىق قىلىشقا ھەددىمۇ مېتىڭ، ئى بەخت — تەلىيى ئۈستۈن پادىشاھى ئەزەم مەن بەرغاندىن كېلىپتۇرمەن، سەيىد ئەۋلادلىرىدىن دۇرمەن، ئۇ ئالەمنى كېزىپ نۇرغۇنلىغان پادىشاھلارنى كۆرگەندۇرمەن. بىراق، ئۇلارنىڭ ئارىسىدىن سىزدەك شاخاۋەتلىك مۇسۇلمانپەرۋەر پادىشاھنى ئاز ئۇچراتتىم. ئى مۇرۇۋەتلىك پادىشاھى ئالەم، بىر ئىشنى بىلىشىمگە ئىجازەت بېرىۋىسىزمۇ؟ — ئىجازەت، ئى ھەزرىتى ئەزىز، مەرھەمەت قىلىپ سورايسىز!

— بۇ قەبەر، مېنىڭ يەنە تۆت مۇرشىدىم بار ئىدى. نېمە بولدى، ئۇلار ھېچ كۆرۈنمىدى؟
— بۇ يەرنى توغۇچى دەپ ئاتايدۇ، — دەپ جاۋاب بەردى مۇھەممەت شاھ غازى تارخانىگ، — سىز ھەزرىتى ئۇلۇغنىڭ تۆت مۇرشىدى يىداكارلىق كۆرسىتىپ قاناتلىق بىرتۇغۇچلارنىڭ ھۈجۈمىدىن ھىمايە قىلىش ئۈچۈن سىزنى تېنى بىلەن يوشۇرۇپ قالغانىكەن. نەتىجىدە، سىز ئىجاتلىققا ئېرىشىپتۇرسىز لېكىن ئۇلارغا قازايى قەدىر يېتىپ، جان ئەسەددۇق قىپتۇا بىز ئۇلارنى كېپەنلەپ يەرلىكىدە قويۇۋەتتۇق.
ئۇ سۆزلەۋېتىپ، يېنىدىكى ھەمراھلىرىغا قاراپ قويدى — دە:

— ئىقلىمدا ئۆز خوجىسىنى دەپ مۇنداق جانپىدالىق كۆرسىتىدىغان جاۋانىمەرتلەر كۆپ ئۇچرىمايدۇ! — دەپتى ۋە، — قاسىم قورمال، سىز بۇ تۆت شېھىد دەپتە قىلىنغان يەرنى ئاستارلاپ ئېھتاتە قىلغىسىز!

باش ئۈستىگە، بەزى مەنبەلەرنى بەجا كەلتۈرگەيمىز! دەپ قۇللۇق بىلدۈردى قاسنىم قۇرمان دەپ ئاتالغان بىرەيلەن قۇمۇل ھۆكۈملىرى مۇھەممەت شاھ غازى تارخانىگ كۈنگە قاراپ قويدى، ئاندىن:

ئى ھەزرىتى سەيپىد خوجا مۇھەممەت يۈسۈپ ئىشان خوجام، كەچ كىرىۋاتىدۇ. بىزىلەر شەھەرگە قايتساق قانداق؟ سىز ھەزرىتى ئۇلۇغ خوجامنىڭ تەن - سالامەتلىكى ئەسلىگە كەلگەندىن كېيىن قالغان ئىشلار ئۈستىدە سۆزلىشەيلى، دەپتى. دە، ئادەملىرىگە بۇيرۇپ دەرھال بىر شىرغا تەييارلاتقۇزدى ۋە خوجا مۇھەممەت يۈسۈپ ئىشاننى شىرغا ياتقۇزۇپ قۇمۇل تەرەپكە قاراپ يۈرۈپ كەتتى.

* * *

مۈلكى تۈركىستاننىڭ كۈنچىقىش تەرىپىدىكى ئۇلۇغ چىن تېمىغا^① يېقىن بىر چېتىدە قامۇل شەھىرى دەپ ئاتىلىدىغان قەدىمكى بىر ئۇيغۇر شەھىرى بار ئىدى. بۇ شەھەر تەڭرىتاغلىرىنىڭ جەنۇبىي ئېتىكىگە جايلاشقان بولغاچقا، يانباغىرلاردا تاغدىكى قار - مۇزلارنىڭ ئېرىپ سىڭىشىدىن ھاسىل بولغان نۇرغۇن چەشمە - بۇلاقلار بار ئىدى. بۇ بۇلاقلاردىن ۋىلىقلاپ كۈلگىنىچە ئېقىپ چىقىدىغان سان - ساناقسىز تاراملاردىن ھاسىل بولغان نەچچە ئېرىق سۇ شەھەرنى قىشمو - ياز سۇغىتىپ، كۆكەرتىپ تۇراتتى. شۇ ئېرىقلاردىن بىرىنىڭ بويىغا سۇ بېشى^② دەپ ئاتىلىدىغان بىر كۈجۈم مەھەللە جايلاشقاندى. بۇ مەھەللىدىكى ئاھالىنىڭ مۇتلەق كۆپ قىسمى

① ئۇلۇغ چىن تېمى - مەملىكىتىمىز سەددىچىن سېپىلىنىڭ تارىختىكى نامى.
 ② سۇ بېشى - چاي ئىسمى. ئورنى ھازىرقى قۇمۇل شەھىرىدىكى خەلق باغچىسىنىڭ جەنۇبىي دەرۋازىسى بىلەن شەرقىي شىنجاڭ مىللىي سودا سارىيىنىڭ ئورنىغا توغرا كېلىدۇ.

قەشقەرلىك ئۇيغۇرلار بولغانلىقتىنمۇ ئەيتاۋۇر، بۇ مەھەللىنىڭ نامى يەنە قەشقەر مەھەللىسى دەپمۇ ئاتىلاتتى. مەھەللىنىڭ كۈنچىقىش تەرىپىگە جايلاشقان قەدىمكى كۆل بويىدا ئېگىز بىر خانىقا قەد كۆتۈرۈپ تۇراتتى. بۇ خانىقا قۇمۇل دىيارى ئىسلاملىشىشقا باشلىغان ئاشۇ يىللاردا قۇرۇلغان دەسلەپكى ئىسلام ئىمارىتى بولغاچقا، سۇ بېشى مەھەللىسىدىكىلەر بۇ ھەيۋەتلىك خانىقا بىلەن ئۆزلىرىنى پۈتۈن قۇمۇل دىيارىدا پەخىرلىك ھېس قىلىشاتتى. بۇ خانىقا مەھەللىنىڭ نامى بىلەن سۇ بېشى خانىقاسى دەپ ئاتىلاتتى. بۇ خانىقادا ئىشقىيە سۈلۈكىدىكى مىر سەئىد جىللىل قەشقەرى دەپ ئاتىلىدىغان قەشقەرلىك بىر ئۆلىما مۇرەتتىب ئىمام^① ئىدى. سۇ بېشى مەھەللىسىدىكى مۇمىن بەندىلەر ئۇنىڭغا ئىقتىدا قىلىپ ئەگىشىپ، خۇددى تۈپتۈز يولدا ھېچقانداق كاتاڭغا ئۇچرىماي، چايقالماي سىلىق كېلىۋاتقان ھارۋىدەك غەم - ئەندىشە، ۋىشۋەسىلەردىن خالىي ياشاپ كەلمەكتە ئىدى. يىللار خۇددى ئاپپاق قار بىلەن قاپلانغان تەڭرى تاغلىرى ئۈستىدىكى يېنىك بۇلۇتلار دەك كەينى - كەينىدىن ئۆتۈپ كېتىۋاتقانىدى. مەھەللىدە ۋاراك - چۆرۈڭلۈك ئويلار بولاتتى. يىغا - زارلىق ئۆلۈملەر ئۈزۈتىلاتتى؛ «ئىگە» لەپ يىغلاپ تىغۇلىدىغان بالىلار ئەش ئانا^② تەرىپىدىن كۈتۈۋېلىناتتى. ئاپپاق ساقال قېرىلار زارائىگاھلىقتا ئۈزۈتىلاتتى. بامدات نامىزىدىن كېيىن خانىقادىكى ھۆرمەتلىك ئورۇنلىرىدىن ئايرىلىپ كۆل بويىدىكى سالقىن سايىلىك بۆگۈكلەرگە كۆچۈپ، ساقىلىنىڭ قاچان ئاقارغىنىنى سەزمىگەن مويىسىپت قېرىلار پىتالىلىرىدىكى قېنىق دەملەنگەن چايلىرىنى ئىچكەچ دەقيانۇسنىڭ ۋاقتىدىكى كونا پاراڭلارغا چۈشۈپ كېتىشەتتى. سۇ بېشى مەھەللىسىدىكىلەر ئۇزاقتىن بېرى

① مۇرەتتىب ئىمام — جۈمە نامىزىدا خۇتبە ئوقۇيدىغان ئىمام.
 ② ئەش ئانا — توغۇت ئانىسى.

مۇشۇنداق بىر خىل خاتىرەم ھايات كەچۈرۈپ كېلىۋاتقاندىكى
 يىگىرمە يىلنىڭ ئالدىدىكى ۋەھشى جۇڭغار باسمىچىلىرى سالغان
 قاباھەتلىك زۇلۇم سىتەملەرنىڭ خىرە شايىسى ئەمدى بۇ
 كىشىلەرنىڭ خاتىرىسىدىن بارا - بارا ئۆچمەكتە ئىدى. ئۇلار
 ئۇلۇغلارنىڭ «يازنى كۈز، يورۇق كۈندۈزنى قاراڭغۇ كېچە،
 زاھەتتە ياشاۋاتقانلارنى بەختسىزلىك كۈتتۈر!» دېگەن
 ھېكمەتلىك سۆزىنىمۇ ئاللىقاچان ئۇنتۇپ كېتىشكەندى.
 قۇمۇل دىيارىنىڭ ئەمىر ئىسلامى مۇھەممەت شاھ غازى
 تارخانەگىنىڭ پەرمى بويىچە خوجا مۇھەممەت يۈسۈپ ئىشان
 مۇشۇ سۈبىشى خانىقاسىغا يېڭىدىن ئىمام بولۇپ تەيىنلەندى.
 سۈبىشى مەھەللىسىدىكىلەر بۇ ئىشنى بىر غەلتىلىك دەپ ھېس
 قىلىشقان بولسىمۇ ئەمما ئەمىر ئىسلامنىڭ پەرمىنى بولغانلىقتىن
 ئۇنىڭغا ھېچكىم ياق دېيەلمىدى.
 دېگەندەك، خانىقا ئەھلى يېڭى ئىمام خوجا مۇھەممەت
 يۈسۈپ ئىشانغا ھەدىسىلا ئىلتىپات قىلىپ كەتتى. ھەتتا بەزى
 سۈرۈنلاردا ئۇ گەپ - سۆز، پىكىر بايان قىلىش پۇرسىتىگىمۇ
 ئىگە بولالماي، پەگادا ئولتۇرۇپ قالىدىغان ۋاقىتلىرى كۆپ
 بولاتتى. بۇ ئۇنىڭغا تولىمۇ ھار كەلگەن بولسىمۇ ئەمما ئىران سەئىد
 جىللىل قەشقەرنىڭ مەسلىھەتى بويىچە بۇ ئىشنى ئېغىر ئېلىپ
 كەتمەي، پۇرسەت كۈتۈپ ئولتۇردى.
 بىر كۈنى خوجا مۇھەممەت يۈسۈپ سۈبىشى خانىقاسىدا
 جۈمە نامىزىغا ئىماملىق قىلدى. بۇ جۈمە نامىزىغا ئەمىر ئىسلام
 مۇھەممەت شاھ غازى تارخانەگىمۇ قاتناشقانىدى. ئىككى رەكئەت

چۈمە نامىزى ھەممە ۋاجىبلىرى بىلەن ئوقۇلۇپ بولۇنغاندىن كېيىن مۇرەتتىب ئىمام مىرسەيىد جىللىل قەشقەرى خۇتبە ئوقۇش ئۈچۈن مۇنبەرگە چىقتى.

ئى مۇسۇلمانلار، ھەممىگە قادىر تەڭرىتائالا ئادەم جىنىسىنى نۇتۇق جەۋھىرىدىن ئىبارەت ئىنئام بىلەن ھەممىدىن ئۈستۈن قىلغان، — دېدى ئۇ خۇتبە ئوقۇۋېتىپ، — ۋە شۇ نىشان بىلەن باشقا مەخلۇقاتتىن ئىمتىيازلىق قىلغان! ئاللا تائالا ئىنسان ۋۇجۇدىنىڭ سەھنىسىنى ئەقىل گۈلشىنى بىلەن بېزەپ، ئۇ يەردە بەرىكەت شامىلى ئارقىلىق ئىلىم ۋە گىدراك چىمەننى ئېچىلدۈردى. ئىككى جاھاننىڭ تايانچى — مەجۇدات سەركىشى، ھەممە ئالەمنىڭ سەرۋەرى، گۇناھكارلىقنىڭ دەشت — باياۋانلىرىدا ئېزىپ سۇغا تەشنا بولۇپ يۈرگەن بىزكىم گۇمراھلارغا يول كۆرسەتكۈچى قۇتبىل ئەقتاب مۇرشىدۇلئەۋلىد. يائى ئەزەم خوجا مۇھەممەت يۈسۈپ ئىشان ئۈمىدسىزلىك خىلۋەتگاھىنىڭ قاراڭغۇلۇقىنى يورۇتقۇچى شەپقەت چىرىغىدۇر؛ جاھالەت تىغىدىن زەخمىلەنگۈچىلەرنىڭ مەلھەم دورىسى، گۇمراھلىق مەملىكىتىدە باشياناھسىز ۋە غەمناك بولغانلارنىڭ دوستى ۋە ھەمراھىدۇر؛ ئۈمىتەتلەرنىڭ ئۆلۈك تېنىگە جان كىرگۈزگۈچى ۋە ئۇلار ئارىسىدىكى زەئىپ — مىسكىنلەرنىڭ مېھرىبانىدۇر!

مىرسەيىد جىللىل قەشقەرىنىڭ بۇ سۆزلىرىنى تازا ماقۇل كۆرمىگەن ئەنئەنىۋى مۇپتى دېگەن كىشى: «ھەبھات، بولدى قىلىڭ، بەس! سىزنىڭ بۇ تەرىپاتلىرىڭىز پەيغەمبەر ئەلەيھى ۋەسەللەمنىڭ ئۇلۇغ سۈپەتلىرىدىندۇر! بۇ سۈپەتلەر بىلەن قانداقمۇ ئاددىي بىر بەندىنى تەرىپلەش مۇمكىن بولۇر؟» دەپ خۇتبىنى بۆلۈپ تاشلىدى. شۇنىڭ بىلەن باياتىن خۇتبىنى ئاڭلاپ جىم ئولتۇرۇشقان نامازخانلار ئوتتۇرىسىدا بەس — مۇنازىرە يۈز بەردى. مۇنازىرە شۇنداق ئەۋجىگە چىقتىكى، ئۇلار ھېلى

يۈتلىرىغا، تۈزۈكلەرگە مۇشتلىسا، ھېلى باشلىرىدىكى
سەللە - داستارلىرىنى چۈۈشۈپ يەرگە ئېتىشانتى،
ۋارقىشاتتى.

بىر كەملەردە يېڭى ئىمام خوجا مۇھەممەت يۈسۈپ ئىشان
قولنى ئاستا كۆتۈرۈپ، مۇھەممەت شاھ غازى تارخانىگەدىن
سۆزلەشكە ئىجازەت سورىدى. ئىجازەت ئالغاندىن كېيىن:

ئى ئەھلى قۇمۇللىق مۇسۇلمانلار! - دېدى ئۇ، -
مەن ئەمەنگانلىق بولۇرمەن، نام - شەرىفم خوجا مۇھەممەت
يۈسۈپ ھاجى بىننى مۇھەممەتتىمىن ئىشانكالاندۇرمەن، ئاتا -
بوۋامدىن تارتىپ تەرىقەتچى بولۇپ، نام - ئاتاقتا ھەددى -
ھېسابسىز مەرتىۋە - دەرىجىلەرگە ئىگە بولغاندۇرمەن! ئالتە
قېتىم مەككە مۇكەررەمە، مەدىنە مۇنەۋۋەر سەپىرىنى تۈگىتىپ،
ئۇلۇغ ئۆيىنى تاۋاپ قىلىشقا مۇيەسسەر بولغاندۇرمەن! بۈزۈكۋاز
پەدەرىم خوجا مۇھەممەتتىمىن ئىشانكالان شۇنداق بىر پىر
ئەردىكى، ئۈممەتلەرنى گۈللەندۈرگۈچى، دۈشمەنلەرنى
كۆيدۈرگۈچى، كارامىتى كۆپ، زالالىتى ئاز بىر ئەۋلىيائى ئەزەم
ئەردى. سىزلىر مېنى ئىمام بولۇپ راھەت كۆرۈر، شادىمان
بولۇر دەمسىلەر؟ ياق، خۇدايتائالا ئۆزى بىر دانادۇركى، ھەر
بىر مەخلۇقنى يارىتىپتۇ. ھەر قايسىسى بىردىن غەمگە مۇپتىلا
بولۇپتۇ. نېمە ئۈچۈنكى، ھەزرىتى ئادەم ئەلەيھىسسالامنىڭ
مۇبارەك تەن جەسەتلىرىنى ئاپرىدە قىلىدىغان تۇپراققا بىر كەم
قىرىق كۈن غەم يامغۇرى ياغدۇردى، بىر كۈن شادلىق يامغۇرى
ياغدۇردى. شۇنىڭ ئۈچۈن تەرىقەتچىنىڭ غېمى كۆپ، شادلىقى
ئازدۇر! - دېدى.

خوجا مۇھەممەت يۈسۈپ ئىشاننىڭ سۆزلىرىدىن قىلچە
ئېيىب - نۇقسان تاپالمىغان خاتىقا ئەھلى ئۇنىڭ يەنە نېمە
دەيدىغانلىقىنى بىلمەكچى بولۇپ جىم ئولتۇرۇشتى.
ئۇ ئەھلى جامائەتنىڭ ئوتتۇرىسىدا ئولتۇرغان ئەمىر گىلام

مۇھەممەت شاھ غازى تارخان بەگكە قاراپ قويغاندىن كېيىن سۆزنى يەنە داۋاملاشتۇردى: «... ئاي ئەتراپىدا يۇلتۇز گۈزەل كۆرۈنىدۇ. قاراڭغۇ تۈندە ئاينىڭ نۇرى بولمىسىمۇ يۇلتۇزنىڭ يورۇقلۇقى يول كۆرسەتكۈچى بولغاندەك، جاھالەت ئىچىدە قالغان گۇمراھلار ئۈچۈن ھەزرىتى سەيپىدىل مۇھەممەت شاھ غازى تارخان بەگ ئەنە شۇ ئاي ئەتراپىدىكى يۇلتۇزدۇر. ئۇ ئەزىمەت كىشىلەرنىڭ ھۆكۈمرانى، ئۇلۇغلىق ئىقلىمنىڭ ئەمىنى ئامانى، ئۆزىنىڭ ئادالەت نۇرى- زىيالىرى ئارقىلىق ستەمكار مۆمىنلەر كۆڭلىدىن زۇلۇم بىخلىرىنى ۋە ئەلەم غۇبارىنى كۆتۈرگۈچىدۇر. ساخاۋەت بۇلۇتلىرى ئارقىلىق مادارسىز لانغانلار روزىگارنىڭ مەشئەت چۆلىرىگە يېشىللىق ۋە شادلىق يامغۇرىنى تۆككۈچىدۇر، تەرىقەت ئەھلىگە مەدەت بەرگۈچىدۇر؛ دانىشمەن، پازىل ۋە پېشىۋالار سۆھبىتىگە مايىل بولغۇچىدۇر؛ ئىسلام ئەھلىنىڭ باشپاناھىدۇر، تەڭرىتاغ ئاللا ئۇنىڭ ھاكىمىيەت سايىسىنى بىز چېچىۋالغانغۇ، بىقۇۋۇل، بىسكىن تەرىقەت ئەھلىگە ئەبەدى قىلسۇن! ئۇنىڭ خىشى - ئەقىرى بەلىرىنى تۈرلۈك بالايىناپەتلەردىن ئۆز پاناھىدا ساقلىسۇن!

خوجا مۇھەممەت يۈسۈپ ئىشان پاساھەت ۋە بالاغەت بىلەن ئىشانىيە تەرىقىتىدىن نۇرغۇن ئىلمۇ - ھېكمەتلەرنى بايان قىلىپ زادىلا توختىمىدى. ئۇنىڭ شۇنچە چوڭقۇر ۋە كەڭ ئىلمىدىن پۈتكۈل ئەھلى جامائەت ھەيرانۇ - ھەس قېلىشقانىدى. شۇڭا، بىر - بىرىگە: «دېنراق تىكىسى داموللا، يېپىقىندىكىسى پارموللا!» دېگەن گەپ خاتا ئەمەسكەن جۇمۇلدۇن ئىلمى - ھېكمەتكە بۇنداق تولغان ئادەملەرمۇ بولىدىكەن» دېيىشىپ، ھەيران بولۇشتى. «... ئى ئەھلى مۆمىنلەر، - دەپ سۆزلىدى مۇھەممەت شاھ غازى تارخان بەگ ئورنىدا تۇرۇپ، - ھەزرىتى خوجا مۇھەممەت

يۈسۈپ ئىشان جانابلىرى نەمەنگاندىن كەلگەن ئىشقىسىيە تەرىقىتىنىڭ قۇتبىل ئەقتابى مۇرشىدۇلئەۋلىيائى ئەزەمدۇر. قۇرئاندا: «ۋەقەلەد كەزەمنايەنى ئادەمە» يەنى «شەك - شۈبھىسىزكى، بىز ئادەم بالىلىرىنى ھۆرمەتلىك قىلدۇق» دېگەن ئايەتنىڭ نازىل بولۇشىمۇ مۇشۇنداق تەرىقەتپاناھ ئەينىيا - مۇرسەللەر، پەزىلەتلىك ۋە توغرا يوللۇق ئۇلۇغ ئەۋلىيالار، زەھىمىدىللىك ۋە قۇدرەتلىك ماشايخلارنىڭ سەۋەبىدىندۇر. شۇنىڭ ئۈچۈن ئۇلۇغلارنىڭ كۆڭلىنى رەنجىتكەنلەر قۇرۇق تۆھمەتكە قالدۇر. سىلەر خوجا مۇھەممەت يۈسۈپ ئىشان جانابلىرىنىڭ كۆڭلىنى ئاياڭلار، ئۇ سىلەرنى رەنجىتسە رەنجىتسۇنكى، سىلەر ھەرگىز ئۇنىڭ كۆڭلىنى رەنجىتكۈچى بولماڭلار. خوجاڭلارغا ياخشىلىق قىلساڭلار، مەھشەر كۈنى سىلەرمۇ خۇدايىتائالادىن ياخشىلىق كۆرۈرسىلەر، زىيان يەتكۈزسەڭلار، سىلەرمۇ زىيان كۆرۈرسىلەر. ئۇلۇغلار ئالدىدا سۆزمەنلىك قىلماڭلار. مۇبادا، بىھۈدە سۆزلەپ قالساڭلار، ئابروىيڭلارنى چۈشۈرۈۋالىسىلەر، ناشايان ئىشلارنى كۆرگەندە كۆرمەسكە سېلىڭلار، ناشايان گېپ - سۆزلەرنى ئاڭلىغاندا، ئاڭلىماس بولۇۋېلىڭلار. پانىي ئالەمدە نام - ئابروىي، مەرتىۋە - ئاتاق قوغلاشماڭلار، ئۇ ئالەمدە مەرتىۋىلىك ئاتاقلىق بولۇرسىلەر. بۇ دۇنيادا مەئىشەت، دۇنيا قوغلاشماڭلار، ئۇ دۇنيادا ھۆر - غىلمانلار ئارىسىدا مەڭگۈ ياشاپ بەختنىڭ لەززىتىنى سۈزگەيسىلەر. ئۆتنە دۇنياغا كۆڭۈل بەرمەڭلار، ئاخىرەتلىكىڭلارنى تاپالمايسىلەر. ئۆزۈڭلەرنى چوڭ تۇتماڭلار، ئاخىرەتتە ئۇلۇغ بولغايىسىلەر. دۇنيادا زاھىدلارنىڭ كۆڭلىنى ئاغرىتماڭلار، ئاخىرەتتە خۇشال بولغايىسىلەر: ئىرادەت قىلغانكىنسىلەر، ئاخىرىغىچە ئىرادەت قىلغايىسىلەر. پىرىتنىڭ ئەمرى قىلىچتىن ئىتتىكىتۈر. كۆڭلۈڭلەرنى ھەرگىز پىرىننىڭ ئەمرىدىن باشقا ئىشلارغا بەرمىگەيسىزلىر، دۇنيا كارى

تۈگەيدىغان ئىش گەمەس. بۇ پانىي دۇنيادا پىرنىڭ ئەمرىدىن باشقا ئىشلاردا پىرنى تاپسا پىرنى يوق بولۇر. بۇ خۇددى «ئېشەك تاپسا، پالاڭ يوق، پالاڭ تاپسا ئېشەك يوق» يولغىنىدەك بىر ئىشتۇر! ئەمىر ئىسلام مۇھەممەت شاھ غازى تارخان بەگ ساددا ئەمما ئىسلام شەرىئىتىگە سادىق بىر مۇسۇلمان ھۆكۈمدار ئىدى. ئۇ يۇقىرىقى سۆزلەرنى قىلىۋاتقاندا، خوجا مۇھەممەت يۈسۈپ ئىشاننىڭ قۇمۇل دىيارىدا نەقىش بەندىدە تەرىقىتىنى جارى قىلدۇرۇش ئارقىلىق قۇمۇل دىيارىدا ئىسلامىيەتنىڭ شەرىئەت ئەھكاملىرىنى تېخىمۇ چىڭىتىشنى كۆزدە تۇتقانىدى. بىراق، ئۇنىڭ بۇ ياخشى نىيىتى ئاخىر ئۆزىگە دۇقال بولۇپ پۈتتۈرۈلدى. چۈشەيدىغان ئاسارەتكە ئايلىنىپ قالدى!

شۇنداق قىلىپ، خوجا مۇھەممەت يۈسۈپ ئىشان مۇھەممەت شاھ غازى تارخان بەگنىڭ شاپائىتى ۋە مۇرتى مۇرسەيىد جېلىل قەشقەرنىڭ پاناھلىق بېرىشى ئارقىسىدا ئاخىر سۈبېشى خانىقاسىنىڭ جامائىتى ئارىسىدا پۈت تىرەپ قالدى. سۈبېشى خانىقاسىمۇ شۇنىڭ بىلەن يىراق - يېقىندا مەشھۇر بولۇپ، خەلقى ئالەمگە تونۇلۇشقا باشلىدى. كىشىلەر نە - نەدىن سۈبېشى خانىقاسىغا خوجا مۇھەممەت يۈسۈپ ئىشاننىڭ مەسائىل مەۋزۇلىرىنى ئاڭلاشقا كېلىشىدىغان بولدى.

— تەرىقەت ئەھلى ئۆزىنىڭ ھەر بىر ئىشىدا پىرىغا ئىخلاس قىلىشى لازىم، — دەيتتى خوجا پىرىم. قۇمۇللۇقلار خوجا مۇھەممەت يۈسۈپ ئىشاننى ھازىر شۇنداق دەپ ئاتىشىدىغان بولغانىدى، — تەرىقەت ئەھلىنىڭ نىيەت - ئىقبالى دۇرۇس بولۇشى، ئۆز نەپسى ۋە غەرىزىنى ئارىغا قوشماسلىقى لازىم. چۈنكى، نەپسانى غەرەز ھەققانىي تەرىقەتنى ۋەيران قىلىدۇ. تەرىقەت ئەھلىنىڭ ھەق ئىشتا نەپسنىڭ خاھىشىنى ئارىغا

قوشقانلىقى پىرغا بولغان ئىخلاستىڭ سۇسلىقىدىن دېرەك
 بېرىدۇ. شۇڭا، غەزەزلىك ھالدا تەرىقەت يولغا ماڭغان مۇرت
 پەزىلەتسىز مۇرتتۇر. ئى ئەھلى مۇرىتلار، بۇ ئۆتتە دۇنيانىڭ
 ئىشلىرىغا مەغرۇر بولماڭلار، ئاخىر بېشىڭلارغا پالاكەت ئېلىپ
 كېلىدۇ. دۇنيا يىغمىغايىسىزلىرى، پايدىسىز دۇر. خۇدا يولىدا
 ئاتىغانلىرىڭلارنى دەرھال پىرىڭلارغا نەزىر - نىياز
 قىلىۋەتكەيسىزلىرى، ساقلايمەن دېسىڭىزلىرى دەرد - مېھنەت
 كەلتۈرۈر. كۆڭلۈڭلەردە ئاتىغان ئىكەنسىزلىرى، دەرھال نەزىر
 قىلىڭىزلىرى. بولمىسا، ئىللەت كەلتۈرۈر. قەرزدار
 ئادەملىرىڭىزلىرىگە دۇرۇشتلۇق قىلمىغايىسىزلىرى، ئۆزۈڭىزلىرى
 قەرزدار بولۇپ قالسىزلىرى. پۇلۇڭلار بار كىشىنى يولدا
 تۇتمىغايىسىزلىرى، رەسۋا بولۇرسىزلىرى. ئىشقىيە تەرىقتىدىن
 باشقىسى ھەممىسى ناچىنىس تەرىقەتتۇر. شۇڭا ئۇنىڭغا دوست
 بولمىغايىسىزلىرى، ئۇلاردىن سىزلىرىگە زىيان يېتىدۇكى، ھەرگىز
 پايدا يەتمەس. ناچىنىس تەرىقەت ئەھلىدىن مۇتلەق ۋاپا
 كۈتمىگەيسىزلىرى، چۈنكى، يامانلار ئۆزىنى ياخشىلىيالمى
 تۇرۇپ، سىزلىرىگە قانداق ياخشىلىق كەلتۈرسۇن؟ ئەگەر ۋاپا
 ئىزدەيسىڭىزلىرى پىرىڭىزلىرىدىن ئىزدەيسىڭىزلىرى، نەزىر - نىياز
 بەرسىڭىزلىرى پىرىڭىزلىرىغا بېرىڭىزلىرى. چۈنكى بۇ دۇنيادا
 نەزىر - نىيازنى قانچىكى كۆپ بەرسىڭىزلىرى ئۇ دۇنيادا
 پىرىڭىزلىرىدىن شۇنچىلىك ئىنئام ۋە ۋاپاغا ئېرىشۈرسىزلىرى. بۇ
 دۇنيا ۋاپاسى يوق دۇنيا. ئەگەر ۋاپاسى بولغان بولسا، ھەزرىتى
 ئادەم ئەلەيھىسسالامغا، ھەزرىتى ھاۋا ئانىمىزغا ۋاپا
 قىلماسمىدى؟

— ئى خوجا مۇھەممەت يۈسۈپ ئىشان، — دەپ تەنە قىلدى
 ئەنسارى مۇپتى، — قاچانغىچە تەرىقەتچىلىك كوچىسىدا يۈرۈپ،
 ئەزىز ئۆمرىڭىزنى موھتاجلىققا سەرىپ قىلۇرسىز؟ ھەرىكەت -
 بەرىكەت دېمەكتۇر. دىۋانگىمۇ خۇدا ماڭغانلىقى ئۈچۈن رىزىق

ياراتقان! كاسپلارنى خۇدانىڭ دوستى دەيدۇ. كەسىپ رىزىقىنىڭ
 يەنە بىر نەرسەمۇ؟ — مەن تەرىققەت پېشىۋاسىدۇرمەن، — دېدى خوجا
 مۇھەممەت يۈسۈپ ئىشان قىلچىمۇ ئۇيالماستىن، —
 ئەللامەدۇرمەن. شۇڭا، ئاللاتائاللا قۇرئانى كەرىمدە: «قولھەل
 يەستەۋىلە زىننەيەكلۇ — مۇنەۋەللە زىنەلايەئلمۇن»^① دەپ
 بېشارەت بەرگەن. شۇڭا، دىۋانە بىلەن كاسپ قانداقمۇ بىزدەك
 بىر ئۇلۇغ تەرىققەت پېشىۋاسىغا تەڭ بولالىسۇن؟! —
 بىر ئېغىز سۆز بىلەن ئاغزى تۇۋاقلانغان ئەنئىنى مۇپتى
 گەپ تاپالماي جىم ئولتۇرۇپ قالدى. —
 ئى ھەزرىتى قۇنبىل ئەقتابى مۇرشىدۇلئەۋلىيائى ئەزەم
 خوجام، — دەم لوقمنا تاشلاپ قالدى مۇخلىسلار دىن بىرى بۇ
 چاغدا، — بىلمەدىمكى، خەيرى — ساخاۋەت بىلەن خەير —
 ئېھساننىڭ مەنىسى نېمىدۇر؟
 ئۇنىڭ سورىغان سوئالغا خوجا مۇھەممەت يۈسۈپ ئىشان
 ئويلىنىپ ئولتۇرمايلا:
 — ساخاۋەت — باشقىلارغا مەنپەئەت يەتكۈزمەكتۇر؛
 ئېھسان — ئاجىزلارغا ياخشىلىق قىلىش دېمەكتۇر. ساخاۋەت
 ئېھشنىڭ دەرىخى بولسا، ئېھسان ئۇنىڭ شېخىدۇر. ساخاۋەت
 ۋە ئېھسان بىلەن كۆتۈرگەن ياخشى نام — ئەمەل ئۇنىڭ
 چېچەكلىرىدۇر. ئاخىرەتتە تاپىدىغان ساۋابى ئۇنىڭ
 مېۋىسىدۇر! — دەپ جاۋاب بېرىۋېدى، ھېلىقى مۇخلىس قايىل
 بولۇپ ئورتىدا جىم بولۇپ ئولتۇردى.
 بىراق، بەزىلەر يەنىلا قايىل بولمىغانمۇ — قانداق،
 خانىقانىڭ ئىچى تىنچمايۋاتاتتى. بۇ چاغدا خوجا مۇھەممەت يۈسۈپ
 ئىشان قولىنى كۆتۈرۈپ ئۇلارنى تىنچلىنىڭلار، دەپ ئىشارەت

① بۇ ئايەتنىڭ مەنىسى: «بىلگەنلەر بىلەن بىلىگەنلەر قانداقتۇر تەڭ بولالايدۇ؟ دانا بىلەن نادان تەڭ بولالماي.»

قىلدى. — ئۇلۇغلار ئېيتىپتۇلاركى، — دەيدى ئۇ ئالدىرىماي مەسائىل — مەرۇپ قىلىپ تۇرۇپ، — بېخىللىق ھەممە ياخشى ھۈنەرلەرنى ياپىدىنغان ئەيىبئور. ساخاۋەت ھەممە ئەيىبلەرنى ياپىدىنغان ياخشى ھۈنەر دۇر. كىشى ھېرىسمەنلىك بويۇنتۇزۇقىدىن ئۆزىنى بوشاتمىسا، قانداق بولىدىغانلىقىنى بىلىشى كېرەك؛ شۇڭا ئاللا تائالا: «ھەر كىشى دەرگاھىمغا بىر ياخشى ئىشنى كەلتۈرسە، شۇنىڭغا لايىق ئون ھەستە ياخشىلىق بېرىۋەن!» دېگەن. ئادەمىزات ساخاۋەتنىڭ قولىدۇر. شۇڭا، بۇ دۇنيادا ساغادەتمەن بولۇش ئۈچۈن خالايسىڭىز كۆڭۈل قۇشىنى كېرەم دامى بىلەن ئوۋلاش لازىمدۇر. ھەر قانداق بىر مۇرىت مۇشۇ مەزمۇن بويىچە خوجىسىنىڭ كۆڭلىنى ئۆزىگە مايىتىل قىلسا، تەرىقىەتنىڭ ساغادەت ئىشلىرى ئېچىلىپ، مۇرات مەخسەتلىرى ھاسىل بولغۇسىدۇر. ھاتەم^① ۋاپات بولغاندا، ئۇنىڭ قەبرىسى بىر چوڭقۇر يەردە بولۇپ قالدى. ھەر قېتىم يامغۇر ياغسا، سۇلار دەريا بولۇپ ئاقاتتى. ھاتەمنىڭ قەبرىسى ۋەيران بولغىلى تۈردى. ئوغلى كېلىپ، ئاتىسىنىڭ قەبرىسىنى باشقا جايغا يۆتكەپ قويماقچى بولۇپ ئېچىۋىدى. كۆردىكى، باشقا ئەزاسى بۇزۇلۇپتۇ. پەقەت ئوڭ قولى ھېچ ئۆزگەرمەپتۇ. بەلكى تىرىك ئادەمنىڭ قولىدەك تۇرۇپتۇ. خالايسىڭىز ھەيران قالدى. ئۇلارنىڭ ئارىسىدا بىر دانە كىشى بار ئىدى.

— بۇ ھەيران قالدىغان ئىش ئەمەس، — دەيدى ئۇ، — ھاتەم بۇتەپەرەست ئىدى. بىراق، ئۇ ئوڭ قولى بىلەن بىسىيار ساخاۋەت قىلغانلىقى ئۈچۈن، خۇدايىتائالانىڭ ئىنايىتى بىلەن قولى ساق قالغان. ئەگەر كىشى خەير — ئېھسان كۆرسەتسە، دوزاخ ئوتىدىن نېمىشقا ئەمەن بولىنغاي!

① قەدىمكى زاماندا ئۆتكەن مەشھۇر ساخاۋەتچى مەرىك ئادەم.

خۇداغا شۈكۈر، ئالەم ئەھلىنىڭ سۇلتانى، لۇتپۇ كەرىم،
 بېغىنىڭ مېۋىلىك دەرىخى، سەلتەنەت - جاھاندارلىق ئاسمىنىڭ
 قۇياشى ۋە ئەزىمەتلەر بارگاھىنىڭ بەختىيار باھادىرى،
 زامانىمىزنىڭ جاھاننى بېزىگۈچى داراسى^①، شان - شەۋكەتتە
 ئىسكەندەر^② سانى ئەمىر ئىسلام مۇھەممەت شاھ غازى تارخانىگ
 جانابىي ئالىيلىرى ئەنە شۇنداق ساخاۋەتلىك سۇلتاندۇر!
 بەرھەق، بەرھەق - دېيىشتى خانىقا ئەھلى، ئۇلارنىڭ
 ئاۋازىدىن پۈتۈن ئىشك - رۆجەكلەر دىرىلدىشىپ كېتىشتى.
 بەلكىم، بۇ ساددا، ئاقكۆڭۈل قۇمۇللىقلارنىڭ سەھەردە
 تۇرۇپ قىلىشقان دۇئا - تىلاۋەتلىرى ئۇل قۇدرەتلىك ۋە
 ھىممەتلىك ئالانىڭ مۇپازەك دەرگاھىدا مەقبۇل بولغانمۇ قانداق،
 «كىمنى خالىسام ئەزىز قىلىمەن ۋە كىمنى خالىسام خار
 قىلىمەن» دېگەن سۈپىتىنى ئاشكارا كۆرسەتتى. بولمىسا، بۇ
 قۇمۇل دىيارىدىكى ئەللىك بەگلىك يۇرت - ئايماقلار خوجا
 مۇھەممەت يۈسۈپ ئىشاندەك نام - نىشانىز تېجىمەل ئاققۇن
 تەرىپىدىن بۇنداق تېز تەرىقىتى ئېشىتىلا قىلىنماس ئىدى. بۇ ئەل
 رەڭ تەتۈر چۆرگىلەيدىغان پەلەك چاقى ئۆزىنىڭ نەپىرەڭۋازلىق
 ئويۇنلىرىنى ئوينىتىپ، ئاخىر خوجا مۇھەممەت يۈسۈپ ئىشاننىڭ
 ئىشانىيە تەرىقىتىنى قۇمۇل دىيارىدا ھەممىدىن ئۈستۈن ۋە
 يۇقىرى قىلدى. ئەي، ئەقىل ئىگىلىرى شۇنى بىلىڭلاركى، بۇ
 ئاجايىپ ئىشلاردىن نەجىربە - ساۋاق، ئىبرەت ئېلىش كېرەك.
 بولمىسا، بۇنىڭدىن كېيىنمۇ بۇ يولدا مېڭىشقا مەجبۇر
 بولىسىلەر!

خوجا مۇھەممەت يۈسۈپ ئىشان خانىقادا مەسائىل مەرۇپ
 تىڭشايدىغان مۇخلىسلارنى ئۆزىگە تېخىمۇ جەلپ قىلىش ئۈچۈن،

① ② قەدىمكى ئىمران پادىشاھلىرى.

ۋە ئىشانىيە ھىدايتىنىڭ ساپلىقىنى، ئىشقىي تەرىقىتىنىڭ پاك-
راۋانلىقىنى كاپالەتلەندۈرۈش لازىم؛ ئالتىنچىدىن، ئىشانىيە
تەرىقىتىنى جانلاندۇرىدىغان ھەر خىل خاسىيەتلىك تەدبىر-
كارامەتلەرنى ئىجاد قىلىش، تۆھپە قىلىش، ئەھيا قىلىش ۋە
يولغا قويۇش لازىم. . . .

«ئەخلاقۇل — مۇھىتىن» دېگەن كىتابتا مۇنداق بىر
ھەقىقەت بايان قىلىنغان. پېقىر مۇئەللىپ بۇ يەردە ئۇنى ئەقىل
كەلتۈرۈش ئارقىلىق ئۆزىنىڭ بۇ كىتابىنى ئاخىرلاشتۇرماقچى
بولدى. . . .

« . . . مەملىكەت ئادالەتسىز بەرپا بولمايدۇ، ئادالەت ئادىل
سىياسەتسىز مەۋجۇت بولۇپ تۇرالمايدۇ. پادىشاھ ئادالەت بىلەن
سىياسەتتىن بىخەۋەر بولسا، پات پۇرسەتتە مەملىكەتتىگە
پەرىشانلىق يېتىدۇ ۋە سەلتەنەتنىڭ ئاساسىغا نۇقسان يەتسە،
شەرىئەت قائىدىسى بۇزۇلسا، ھېچبىر ھەق ئۆز مەركىزىدە قارار
تاپالمايدۇ. سىياسەت بولمىسا، شەرىئەت ئىشلىرى ھاسىل
بولمايدۇ. شۇڭا پادىشاھلارنىڭ سىياسىتى شەرىئەتكە راۋاج
بەرگۈچىدۇر. شەرىئەت ئەھكاملىرى مەملىكەتكە قۇۋۋەت
يەتكۈزگۈچىدۇر. شۇڭا، ھەدىستە: «ئەگەر پادىشاھ بولمىسا،
ئادەملەر يىزىل — بىرىنى زالالتكە باشلاپ ئابۇت قىلىشىدۇ،
دېيىلگەن. . . .»

«خۇسرەۋ پەرۋىز ۋەزىرىدىن سورىدى:

ئادەمىزاتنىڭ قايسى تايىپىنى سىياسەتكە لايىق دەيدۇ؟

ۋەزىرى ئېيتتىكى: ئادەمىزاتنىڭ ھەممىسىنى سىياسەتكە لايىق دەيدۇ.

— ئادەملەر بەش تايىپىگە تەئەللۇقتۇر. بىرىنچىسى،
ئۇلاردىن ئۆزىگە ۋە خالايققا ياخشىلىق يېتىدۇ. ھەرگىز يامانلىق
يەتمەس. ئۇنداقلارنى تەربىيەت بىلەن قۇۋۋەتلەندۈرۈش كېرەك.
ئىككىنچىسى، ئۇلاردىن يامانلىق سادىر بولمايدۇ، لېكىن

ياخشىلىقلىرى ئۆزىگىلا يېتىدۇ، كىشىلەرگە يەتمەيدۇ. ئۇلارنى ئەزىز تۇنماق لازىم؛ ئۈچىنچى تايىپە ئوتتۇرىدىكىلەردۇر. ئۇلار ئۆزىگىمۇ، ئۆزىگىمۇ ياخشىلىق قىلالمايدۇ؛ يامانلىق ھەم قولىدىن كەلمەيدۇ. ئۇلارنى ئۆز ھالىغا قويماق لازىم؛ تۆتىنچى تايىپىدىكىلەر ياخشىلىق ھەم يەتكۈزىدۇ، يامانلىق ھەم قىلىدۇ، نەسەت بىلەن ئۇلارنىڭ يامانلىقىنى تەرك قىلدۇرماق لازىم؛ بەشىنچى تايىپىدىكىلەر يامانلىقتىن ئۆزىگە ھېچنەرسە زاھىر قىلماق. سىياسەت ئاۋۋال نەسەت بىلەن؛ ئىككىنچى ھەيۋەت بىلەن؛ ئۈچىنچى، ئەدەب بىلەن؛ تۆتىنچى بەندىگە سالماق بىلەن بولۇشى كېرەك. ئاخىردا ئىمكانىيەت بولمىغاندا ئۆلتۈرمەك كېرەك! «...»

نەزىمە

تۇن-ئىككى قات خوتۇن نەتۇغار ئىككىن؟
 زامانە ھۆكۈمىدىن نە ياغار ئىككىن؟
 ئۆمۈر ئەۋەلىدە نە كەلدى، كۆردۈك،
 كۆرمىز ئاخىر، نە بولۇر ئىككىن؟
 پۇر ياۋەلى

مىلادى 1999 - يىل 9 - ئاينىڭ 12 - كۈنى چۇقو .
 مىلادى 2000 - يىل 5 - ئاينىڭ 26 - كۈنى ئۈرۈمچى .

图书在版编目(C I P)数据

麦赫杜姆·阿扎姆及其后裔:维吾尔文/阿布都魏力·艾力著. —乌鲁木齐:新疆人民出版社. 2000. 6

ISBN 7—228—05826—7

I. 麦… II. 阿… III. 长篇小说—中国—当代—维吾尔语(中国少数民族语言) IV. 1247.5

中国版本图书馆 CIP 数据核字(2000) 第 62658 号

麦赫杜姆·阿扎姆及其后裔(1,2)

(长篇小说)

阿布都魏力·艾力 著

*

新疆人民出版社出版

(乌鲁木齐市解放南路 348 号 邮政编码 830001)

新疆新华书店发行 乌鲁木齐市第十四中学印刷厂印刷

850×1168 毫米 32 开本 23.375 印张

2000 年 6 月第 1 版 2000 年 6 月第 1 次印刷

印数: 1——5000

ISBN7—228—05826—7/I·2124 (民文)定价:28.80 元(全两册)